

ಹಾಂವ್ ತುಕಾ ಭಗ್ನುಂಜಿಂ ನಾ!

4918
Sh. Stories
Kon
Gov

ಎಚ್. ಜಿ. ಗೋವಿಯರ್

ಪುನರ್ ಪ್ರಕಾಶನಾಚಿಂ 113-ವೆಂ ಪುಸ್ತಕ್

ಹಾಂವ್ ತುಕಾ ಭಗ್ಸುಂಚಿಂನಾ

ಲೇಖಕ್: ಎಚ್. ಜಿ. ಗೋವಿಯಸ್



ಪುನರ್ ಪ್ರಕಾಶನ್
ವಾಮಂಜೂರ್,
ಮಂಗಳೂರ್ 575 028.

Sh.
Stories

4718
→ Kon
Gove

ನವೆಂಬರ್ 25, 2007

ಮೊಲ್ : ರುಪಯ್ 50/-

'HANV THUKA BOGSUNCHIM NA'- Collection of Konkani Short Stories by H. J. Goveas, 'Goveas Villa' (Vishwas), Valencia, Mangalore 575 002 and published by Clara Lobo for Punov Publications, Vamanjoor, Mangalore 575 028.

© Author 2007

First Edition: 2007

Price: Rs 50/-

4718
N-301
Gove

ಮುಖ್ಯ ಚಿತ್ರ: ಪಿಂಚಿ, ವಾಮಂಜೂರ್

Published by:

PUNOV PUBLICATIONS


'MITHR MANDIR'

Opp. Vamanjoor Church,

Vamanjoor, Mangalore 575 028.

PRINTED AT VIKAS PRINTERS, MANGALORE

ಮನೋರಂಜನ್, ಜಾಗ್ವಣಿ ಆನಿ ಸಮ್ಜಣಿ ದಿಂವ್ಚಿ ಕೃತಿ



‘ಎಚ್. ಜಿ. ಗೋವಿಯಸ್’ ಪಾಟ್ಲ್ಯಾ 30 ವರ್ಸಾಂಥಾವ್ನ್ ಕಾನಡೀ ಲಿಪಿಚ್ಯಾ ಕೊಂಕ್ಣಿ ಸಂಸಾರಾಂತ್ ಪರಿಚಿತ್ ನಾಂವ್. 32 ಕಾದಂಬರಿ ಆನಿ ದೊನ್ಯಾಂ ವಯ್ರ್ ಮಚ್ಚೊ ಕಾಣಿಯೊ ಬರವ್ನ್ ಕೊಂಕಣಿ ಸಾಹಿತ್ಯ ತಾಣೆ ಗ್ರೇಸ್ತ್ ಕೆಲಾಂ, ಕೊಂಕ್ಣಿ ಪತ್ರಾಂಕ್ ಆಧಾರ್ ದಿಲಾ, ಕೊಂಕ್ಣಿ ಭಾಸ್ ಜಿವಾಳ್ ದವರುಂಕ್ ಆಪ್ಲಿ ಕಾಣಿಕ್ ದಿಲ್ಯಾ.

ಪ್ರಸ್ತುತ್, ‘ಹಾಂವ್ ತುಕಾ ಭಗ್ಗುಂಚಿನಾ’ ತಾಚೊ ಮಚ್ಚ್ಯಾ ಕಾಣಿಯಾಂಚೊ ಸಂಗ್ರಹ್, ಪುನವ್ ಪ್ರಕಾಶನ್ ಆಪ್ಲೆಂ 113-ವೆಂ ಪ್ರಸ್ತಕ್ ಜಾವ್ನ್ ಉಚ್ವಾಡಾಕ್ ಹಾಡ್ತಾ.

ಹ್ಯಾ ಕಾಣಿಯಾಂಚ್ಯಾ ಸಂಗ್ರಹಾಂತ್, ಪಯ್ಲಿ ಕಾಣಿ ‘ಹಾಂವ್ ತುಕಾ ಭಗ್ಗುಂಚಿನಾ’ ಏಕ್ ಉತ್ತೀಮ್ ಮೊಗಾಚಿ ಆನಿ ತ್ಯಾಗಾಚಿ ಕಾಣಿ. ಅವಯ್ಚೊ ತ್ಯಾಗ್, ಪತಿ-ಪತ್ನಿ ಮಧ್ಲೊ ಮೋಗ್, ಪುತಾ ಖಾತಿರ್ ಬಾಪಾಯ್ಚೊ ತ್ಯಾಗ್ - ವಾಚ್ತಾನಾ ಕಾಳಿಜ್ ರಡ್ತಾ. ತ್ಯಾಗಾನ್ ಆನಿ ವ್ಹರ್ಲ್ಯಾ ಮೊಗಾನ್ ಪಳೆಲ್ಯಾರೀ, ಪುತಾನ್ ಚೂಕ್ ಕೆಲ್ಯಾರೀ ‘ಹಾಂವ್ ಖಂಯ್ ಚುಕೊನ್ ಪಡ್ಲಾಂ’ ಮ್ಹಣ್ ಬಾಪುಯ್ ಚುರ್ಚುರ್ತಾ. ಅಖೇರ್ ಪರ್ಯಾಂತ್ ಕಾಣಿ ವಾಚ್ಪಾಂಕ್ ಚುಂಬಕ ಪರಿಂ ಆಕರ್ಷಿತ್ ಕರ್ತಾ.

‘ನಿರ್ಧಾರ್’ ಆನ್ಯೇಕ್ ಕುಟ್ಮಾಚಿ ಕಾಣಿ. ಆಸ್ಲಲ್ಯಾಂತ್ ಸಮಧಾನೆನ್, ಸಂತೊಸಾನ್ ಆಸ್ಲೊ ವ್ಯಕ್ತಿ ವೆಗಿಂಚ್ ಗ್ರೇಸ್ತ್ ಜಾಂವ್ಚ್ಯಾಕ್, ಆಸ್ಲೆಂ ಸಗ್ಳೆಂ ಹೊಗ್ಡಾವ್ನ್ ಘೆತಾ. ಜುಗಾರ್, ಲಾಟ್ರಿಂತ್ ಭರ್ವಸೊ ದವರ್ಲೆಲ್ಯಾಂಕ್ ಹಿ ಕಾಣಿ ಜಾಗ್ವಣಿ ದಿತಾ. ‘ಆಖ್ರೇಚಿ ರಾತ್’ ಆನ್ಯೇಕ್ ಮೊಗಾಚಿ ಸುಂದರ್ ಕಾಣಿ. ಚಲೊ ಚಲಿಯೆಚೊ ಮೋಗ್ ಕರ್ತಾ ತರೀ, ತಿಚ್ಕೆರ್ ಆಸ್ಲೆಲ್ಯಾ ಆಪುಟ್ ಮೊಗಾನ್, ಗುಪಿತ್ ಕಾರಣಾಕ್ ಲಾಗೊನ್ ತಿಚ್ಕೆಲಾಗಿಂ ಲಗ್ನ್ ಜಾಂವ್ಕ್ ಇನ್ಕಾರ್ ಕರ್ತಾ. ಅಶೆಂಚ್ ‘ಮರ್ಲಿನ್’, ‘ಹಾಂವ್ ತುಜಿಂ ಜಾಂವ್ಕ್ ಆಶೆತಾಂ’, ‘ತುಂಚ್ ಮ್ಹಾಕಾ ಮಾಘ್ ಕರ್’, ‘ಮ್ಹಜ್ಚೆ ಆವಯ್ ಖಾತಿರ್’, ‘ಕಾಳಿಜ್’- ಹ್ಯೊ ಸುಂದರ್ ಮೊಗಾಚ್ಯೊ ಕಾಣಿಯೊ ಹ್ಯಾ ಸಂಗ್ರಹಾಂತ್ ಅಸಾತ್. ಹ್ಯೊ ಕಾಣಿಯೊ, ವಾಚ್ಪಾಂಕ್ ಮನೋರಂಜನ್, ಜಾಗ್ವಣಿ, ಖರೊ ಮೋಗ್ ಕಿತೆಂ ಮ್ಹಳ್ಳಿ ಸಮ್ಜಣಿ ದಿತಾಸ್ತಾನಾ, ಮಾಯ್‌ಭಾಷೆಚ್ಕಿ ವಾಡಾವಳಿಕ್ ಆಧಾರ್ ದಿತಾತ್. ಮಾನೆಸ್ತ್ ಗೋವಿಯಸಾಧಾವ್ನ್ ಆನಿಕೀ ಕೊಂಕ್ಣಿ ಸಾಹಿತ್ಯ್ ವ್ಹಾಳೊಂದಿ. ಪುನವ್ ಪ್ರಕಾಶನ್ ‘ಡಬ್ಬಲ್ ಸೆಂಚುರಿ’ ಮಾರುಂದಿ, ಅಶೆಂ ಮ್ಹಜೆಂ ಮಾಗ್ಣೆ.

ಕಲ್ಯಾಣ್ಕುರ್,
27.10.2007

- ಡಾ|| ಜೆರಿ ನಿಡ್ಕೋಡಿ

ಅರ್ಪಣ್



Ronald Vitus Goveas

ರೊನಾಲ್ಡ್ ವೈಟಸ್ ಗೋವಿಯಸ್


Managing Director

SKYLINK FREIGHT FORWARDERS PVT. LTD.

ಮೈಸೂರು ಮೊಗಾಳ್ ಧಾಕ್ಟೋ ಭಾವ್, ಮೈಜ್ಯಾ-ಕುಟ್ಮಾಚೊ ಅಖಂಡ್
ಖಾಂಬೊ, ಆಪ್ಲ್ಯಾ ಕುಟ್ಮಾ ಸಾಂದ್ಯಾಂಕ್ ಆಧಾರ್ ಜಾವ್ನಾಸ್ಚೊ ಬಳಾದಿಕ್
ಧಿಗೊ. ರೊನಿ ಗೋವಿಯಸ್ ಮೈಲ್ಲ್ಯಾ ನಾಂವಾನ್ ಸರ್ವಾಂಕ್ ಮೊಗಾಚೊ
ಅನಿ ವಳ್ಳಿಚೊ ಜಾವ್ನಾಸ್ಚೊ ಹೊ, 'ಸ್ಕಾಯ್‌ಲಿಂಕ್ ಫ್ರೀಯರ್ಸ್ ಫೋರ್ವರ್ಡರ್ಸ್
ಪ್ರೈವೇಟ್ ಲಿಮಿಟೆಡ್' ಕಂಪೆನಿಚೊ ಮೇನೇಜಿಂಗ್ ಡೈರೆಕ್ಟರ್ ಜಾವ್ನಾಸಾ.

ಹಾಕಾ ವ್ಹಡಾ ಅಭಿಮಾನಾಚಿ ಅಮಿ ಮೊಗಾಚಿ ಕಾಣಿಕ್ ಜಾವ್ನ್ ಹೊ
ಮೈಸೂರು ಬೂಕ್ ಅರ್ಪಿತಾಂ.

- ಎಚ್. ಜಿ. ಗೋವಿಯಸ್



ಹಾಂವ್ ತುಕಾ ಭಗ್ಸಂಚಿಂನಾ

ಲೇಖಕಾಚಿಂ ಉತ್ರಾಂ

ಮೊಗಾಳ್ ವಾಚ್ಪ್ಯಾ,

‘ಹಾಂವ್ ತುಕಾ ಭಗ್ಸಂಚಿಂನಾ’ ಮ್ಹಳ್ಳ್ಯಾ ಶಿರೋನಾಂವಾಖಾಲ್ ಹೊ ಮಟ್ವಾಚ್ಯಾ ಕಾಣಿಯಾಂಚೊ ಬೂಕ್ ತುಜ್ಯೆ ಹಾತಿಂ ಆಸ್ತಾಂ, ತುಜ್ಯೆ ಕಡೆನ್ ದೋನ್ ಉತ್ರಾಂ ಹಾಂವ್ ಉಲಂವ್ಕ್ ಆಶೆತಾಂ.

ಪಯ್ಲೆ ಸುವಾತೆರ್, ತುಜ್ಯೆ ತಸಲ್ಯಾ ಅಭಿಮಾನಿನಿ ಬರ್ಯಾ ಮನಾನ್ ಸ್ವೀಕಾರ್ ಕರುನ್ ವಾಚುನ್ ಪಾಟಿಂಚೊ ದಿಲ್ಲ್ಯಾನ್‌ಚ್ ಹಾಂವ್ ಹೊ ವಾವ್ರ್ ಮುಂದರ್ಪುಂಕ್ ಸಕ್ಲೊಂ ಆನಿ ಮ್ಹಜೆ ಸಬಾರ್ ಬೂಕ್ ಫಾಯ್ಸ್ ಜಾಲೆ; ಸಾಂಗಾತಾಚ್ ಕೊಂಕ್ಣಿ ಪತ್ರಾಂನಿ ಸಾಂಕಳ್ ಕಾಣಿಯೊಯ್ ಫಾಯ್ಸ್ ಜಾಲ್ಯೊ ಆನಿ ಜಾತೇ ಆಸಾತ್.

ತವಳ್ತವಳ್ ಮ್ಹಜ್ಯಾ ಅಭಿಮಾನಿನಿ ಮ್ಹಾಕಾ ಪ್ರೋತ್ಸಾಹ್ ದೀವ್ನ್ ಮ್ಹಜ್ಯಾ ಕಾಣಿಯಾಂ ವಿಶಿಂ ವಿಮರ್ಶೊ, ತಿದ್ದಣ್ ವ ಬರಿಂ ಉತ್ರಾಂ ಉಚಾರುನ್ ಮ್ಹಜ್ಯೆ ಧಂಯ್ ಉರ್ಬಾ ಭರ್‌ಲ್ಲ್ಯಾನ್ ಹಾಂವ್ ಇತ್ಯುನ್ ಸಾಹಿತಿಕ್ ಪಯ್ಲೆ ಮುಂದರ್ಪುಂಕ್ ಸಕ್ಲೊಂ ಮ್ಹಳ್ಳಾರ್ ಚೂಕ್ ಖಂಡಿತ್ ಜಾಂವ್ಚಿನಾ.

ಹ್ಯಾ ಬುಕಾಂತ್ ಹಾಂವ್ ಕೊಂಕ್ಣಿ ಪತ್ರಾಂನಿ ಫಾಯ್ಸ್ ಜಾವ್ನ್ ಲೊಕಾಚ್ಯೆ ಮೆಚ್ಚಣೆಕ್ ಪಾತ್ರ್ ಜಾಲ್ಲ್ಯೊ ಆಚ್ ಲಿಸಾಂವ್ ಆನಿ ಮನೋರಂಜನ್ ದೀಂವ್ಕ್ ಸಕ್ಚೆ ತಸಲ್ಯೊ ಕಾಣಿಯೊ ದಿಲ್ಯಾತ್. ಹರೈಕ್ ಕಾಣಿ ನವ್ಯಾಚ್ ಚಿಂತ್ನಾಚಿ ಆನಿ ವಿಂಗಡ್‌ಚ್ ವಿಷಯಾಚೆರ್ ಬರಯಿಲ್ಲಿ ಜಾವ್ನಾಸುನ್ ತುಕಾ ಖಂಡಿತ್ ನಿರಾಶಿ ವ ಉಬ್ಲೊಣೆಕ್ ಅವ್ಕಾಸ್ ದಿಂವ್ಚಿನಾ ಮ್ಹಳ್ಳಿ ಮ್ಹಜಿ ಪಾತ್ಯೆಣಿ.

ಹ್ಯಾ ಬುಕಾಚ್ಯಾ ವಾವ್ರಾಕ್ ಖಾಂದ್ ಮಾರುನ್ ಆಪ್ಲ್ಯಾ ಪುನವ್ ಪ್ರಕಾಶನಾ ಖಾಲ್ ಫಾಯ್ಸ್ ಕರುನ್ ತುಜ್ಯೆ ಹಾತಿಂ ಪಾವಾಶೆಂ ಕೆಲ್ಲ್ಯಾ ಮ್ಹಜೊ ಮಿತ್ರ್, ಖ್ಯಾತ್ ಸಾಹಿತಿ, ಸಲಹಾಗಾರ್ ಆನಿ ಪತ್ರಕರ್ತ ಮನೇಸ್ತ್ ಡೊಲ್ಚಿ ಕಾಸ್ತಿಯಾಕ್ ಹಾಂವ್ ಆಭಾರಿ ಜಾವ್ನಾಸಾಂ. ತಶೆಂಚ್, ಹ್ಯಾ ಬುಕಾಕ್ ಫಾವೊತೆಂ ಪ್ರಸ್ತಾವನ್ ಲಿಖ್‌ಲ್ಲ್ಯಾ ಖ್ಯಾತ್ ಸಾಹಿತಿ ಡೊ. ಜೆರಿ ನಿಡ್ಲೋಡಿ- ಹಾಕಾ ಹಾಂವ್ ‘ದೇವ್ ಬರೆಂ ಕರುಂ’ ಮ್ಹಣ್ತಾಂ. ಹ್ಯಾ ಬುಕಾಕ್ ಸೊಭಿತ್, ಆಕರ್ಷಕ್ ಮುಖಾಫೊರ್ ಸೊಡವ್ನ್ ದಿಲ್ಲ್ಯಾ ಮನೇಸ್ತ್ ಪಿಂಟೊ ವಾಮಂಜೂರ್ ಹಾಚೊಯ್ ಹಾಂವ್ ಉಪ್ಕಾರ್ ಭಾವುಡ್ತಾಂ. ತಶೆಂಚ್, ಮ್ಹಜ್ಯೊ

ಎಚ್. ಜಿ. ಗೋವಿಯಸ್

ಕಾದಂಬರಿ ಆನಿ ಕಾಣೆಯೊ ಫಾಯ್ಲ್ ಕೆಲ್ಲ್ಯಾ ಪತ್ರಾಂಚ್ಯಾ ಸಂಪಾದಕ್, ಸಹ ಸಂಪಾದಕಾಂಕ್ ಹಾಂವ್ ಉಪ್ಕಾರಿ ಜಾವ್ನಾಸ್ತಲೊಂ.

ಹ್ಯಾ ಪುಸ್ತಕಾಚೆಂ ನಿತಳ್ ಮುದ್ರಣ್ ವೆಳಾರ್ ಕರುನ್ ದಿಲ್ಲ್ಯಾ ವಿಕಾಸ್ ಪ್ರಿಂಟರ್ಸ್-ಹಾಂಕಾಂ ಧನ್ಯವಾದ್ ದಿತಾಂ.

ಮೊಗಾಳ್ ವಾಚ್ಪ್ಯಾ, ತುಂವೆ ಹೊ ಬೂಕ್ ಫೆವ್ನ್ ವಾಚುಂಕ್ ಉರ್ಬಾ ದಾಖಿಯಿಲ್ಲ್ಯಾಕ್ ತುಕಾ ಹಾಂವ್ ಸದಾಂಚ್ ಋಣಿ ಜಾವ್ನಾಸ್ತಲೊಂ. ತುಜಿಂ ಭಗ್ಣಾಂ ವ ಅಭಿಪ್ರಾಯ್ ಕಿತೆಂಯ್ ತಿ ಆಸೊಂ, ತುಂವೆ ದಾಕ್ಟೆನಾಸ್ತಾಂ ಮ್ಹಜ್ಯಾ ವಿಳಾಸಾಕ್ ಯಾ ಇ-ಮೆಯ್ಲಾರ್ ವ ಪೊನಾ ದ್ವಾರಿಂ ತಿಳ್ಸುಂಕ್ ವಿನಂತಿ ಕರ್ತಾಂ.

ತುಜ್ಯೆ ಥಂಯ್ ಸದಾಂಚ್,

ಎಚ್. ಜಿ. ಗೋವಿಯಸ್

H. J. Goveas

Overseas Executive Director

SKYLINK FREIGHT FORWARDERS PVT. LTD.

International Freight Forwarder

Residence:

B-304, Marol Hill View Apartments

Military Road, Marol, Andheri (E)

Mumbai- 400 059.

Phone: 6515 3088; 2925 3548

Mobile: 98678 96441/ 92239 08701

email: hjgoveas1@rediffmail.com

ಹಾಂವ್ ತುಕಾ ಭಗ್ಗುಂಚಿನಾ

ಎಚ್. ಜೆ. ಗೋವಿಯಸಾಚೊ ಸಾಹಿತಿಕ್ ವಾವ್ರ್

ಕೊಂಕ್ಣಿ ಪತ್ರಾಂನಿ ಫಾಯ್ಸ್ ಜಾಲ್ಲ್ಯೊ ಸಾಂಕಳ್ ಕಾಣಯೊ

01. ಯೆತಾಂ ತುಜಿ ವಾಟ್ ಧರುನ್
02. ತಾಚ್ಯೆ ಖಾತಿರ್
03. ಏಕ್ ಅಧುರೆಂ ಸ್ವಪಾಣ್
04. ಹಾಂವ್ ಅನಿಸ್ಕಳ್ ನ್ಹಯ್
05. ವ್ಯಭಿಚಾರಿಣ್
06. ಹಾಂವ್ ತುಕಾ ವಿಸ್ಮೃಂಚಿಂ ನಾ
07. ಅಪ್ರಾಧಿ ಕೊಣ್?
08. ಕಾಳೊಕಾಂತ್ಲೆ ದೊಳೆ
09. ಲಿಪಯಿಲ್ಲೆಂ ಸತ್ (ಪುಸ್ತಕ್ ರುಪಾರ್‌ಯೀ ಪ್ರಗಟ್ಲ್ಯಾ)
10. ಉಗ್ಡಾಪೆಂ ಜಾಲ್ಲ್ಯೊ ಘುಟ್ (ಪುಸ್ತಕ್ ರುಪಾರ್‌ಯೀ ಪ್ರಗಟ್ಲ್ಯಾ)
11. ಮ್ಹಾಕಾ ಸೊಡುನ್ ವ್ಹಚಾನಾಕಾ
12. ತುಜ್ಯಾ ಮೊಗಾ ಖಾತಿರ್
13. ಆಂಕ್ವಾರ್ ಆವಯ್
14. ತುಂ ಮ್ಹಜ್ಯೆ ಸಾವ್ವೆಂತ್ ಜಿಯೆ (ಪುಸ್ತಕ್ ರುಪಾರ್‌ಯೀ ಪ್ರಗಟ್ಲ್ಯಾ)
15. ಹಾಂವ್ ತುಕಾ ನಾಸ್ ಕರ್ತಲಿಂ (ಪುಸ್ತಕ್ ರುಪಾರ್‌ಯೀ ಪ್ರಗಟ್ಲ್ಯಾ)
16. ಬಾರಾ ಮೆಟಾಂ
17. ಭುಂಯಾರಾಂತ್ಲೊ ಘುಟ್ (ಪುಸ್ತಕ್ ರುಪಾರ್‌ಯೀ ಪ್ರಗಟ್ಲ್ಯಾ)

(ವಯ್ಲೊ ಫೊಡ್ಲೊ ಸಾಂಕಳ್ ಕಾಣಯೊ ದೊದೋನ್ ಪಾವ್ಲಿಂ ಫಾಯ್ಸ್ ಜಾಲ್ಯಾತ್. ತ್ಯೊ ಮೊಗಾಚ್ಯೊ, ಸಮಾಜಿಕ್ ಆನಿ ಪತ್ತೇದಾರಿ ಜಾವ್ನಾಸಾತ್.)

ಕೊಂಕ್ಣಿ ಪ್ರಕಾಶನಾಖಾಲ್ ಫಾಯ್ಸ್ ಜಾಲ್ಲೆ ಕಾಣಯೆ ಬೂಕ್

01. ಭುಂಯಾರಾಂತ್ಲೊ ಘುಟ್ (ಸಾಂಕಳ್ ಕಾಣ್ಕೆ ರುಪಾರ್‌ಯೀ ಪ್ರಗಟ್ಲ್ಯಾ)
02. ಖತ್ರಾಂತ್ಲ್ಯಾ ಪಾಸಾಂತ್
03. ಭಗ್ನಿಲ್ಲೆಂ ಫಾರಿಕ್ಪಣ್

04. ಭಿರಾಂಕುಳ್ ಚಲಿ
05. ಹಾಂವ್ ತುಕಾ ನಾಸ್ ಕರ್ತಲಿಂ (ಸಾಂಕಳ್ ಕಾಣ್ಯೆ ರುಪಾರಾಯೀ ಪ್ರಗಟ್ಲಾ)
06. ಮಾಳಿನಾತ್‌ಲ್ಲೆಂ ಪುರ್
07. ತುಂ ಮ್ಹಜ್ಯೆ ಸಾವ್ಯೆಂತ್ ಜಿಯೆ (ಸಾಂಕಳ್ ಕಾಣ್ಯೆ ರುಪಾರಾಯೀ ಪ್ರಗಟ್ಲಾ)
08. ವೊಡಾ ರುಕಾಕ್ ಗಲ್ಪಾಸ್
09. ತೆ ರಾಕೊನ್ ಆಸಾತ್
10. ಸಿಮಿಸ್ತಿಂತ್ಲ್ಯಾ ವರಾರಾಂತ್
11. ಜೊವ್ಚಿಂ ರುಪಾಂ
12. ಉಗ್ಡಾಪೆಂ ಜಾಲ್ಲೊ ಘುಟ್ (ಸಾಂಕಳ್ ಕಾಣ್ಯೆ ರುಪಾರಾಯೀ ಪ್ರಗಟ್ಲಾ)
13. ವಳ್ಳಳಿಂ ಫಾರಿಕ್ಪಣಾಂ
14. ಕಿಂಕ್ರಾಟ್
15. ಲಿಪಯಿಲ್ಲೆಂ ಸತ್ (ಸಾಂಕಳ್ ಕಾಣ್ಯೆ ರುಪಾರಾಯೀ ಪ್ರಗಟ್ಲಾ)
16. ಆಖೀಚಿ ವಾಟ್
17. ಮರ್ಣಾಚ್ಯೆ ತಣೆರ್
18. ರಾತ್
19. ಎಪ್ರಿಲ್ 22
20. ಹಾಂವ್ ತುಕಾ ಭಗ್ನುಂಚಿನಾ

(ವಂಬ್ಲೆ ಥೊಡೆ ಕಾಣಿಯೆ ಬೂಕ್ ಥೊಡ್ಯಾ ಕೊಂಕ್ಣಿ ಪತ್ರಾಂನಿ ಸಾಂಕಳ್ ಕಾಣಿಯೆ ರುಪಾರ್ ಫಾಯ್ಸ್ ಜಾಲ್ಯಾತ್.) (ಒಟ್ಟುಕ್ 32 ಕಾದಂಬರಿ)

ಅನುವಾದ್: ಇಂಗ್ಲಿಷಾಂತ್ ಬರಯಿಲ್ಲೊ ಏಕ್ ನಾಟಕ್ 'A Spinster Mother' ಕನ್ನಡಾನ್ 'ಕುಂವರಿ ತಾಯಿ' ಆನಿ ಕೊಂಕ್ಣಿಂತ್ 'ಆಂಕ್ವಾರ್ ಆವಯ್' ಮ್ಹಳ್ಳಾ ನಾಂವಾನ್ ಫಾಯ್ಸ್ ಜಾಲಾ. ಇಂಗ್ಲಿಷಾಂತ್ ಬರವ್ನ್ ದಿಗ್ಡರ್ಶಿಲ್ಲೊ 'The Naked Virginity' ಮ್ಹಳ್ಳೊ ನಾಟಕ್ ಕೊರಿಯಾಂತ್ಲ್ಯಾ ತೇಗು ಆನಿ ಇಂಜೊನ್ ಮ್ಹಳ್ಳಾ ದೋನ್ ಗಾಂವಾಂನಿ ಎಕಾ ಯುವಸಂಘಟನಾ ಖಾತಿರ್ ಖೆಳವ್ನ್ ದಾಖಯ್ಲಾ.

ಹೆರ್ ಚೊವ್ಡಾ ಮಿನಿ ಸಾಂಕಳ್ ಕಾಣಿಯೊ, ಆಟ್ರಾ ನೀಳ್ಗಥಾ ಆನಿ ದೊನ್ಯಾಂ ವಯ್ರ್ ಮಟ್ಟೊ ಕಾಣಿಯೊ ಕೊಂಕ್ಣಿಂತ್ಲ್ಯಾ ವಿವಿಧ್ ಪತ್ರಾಂನಿ ಫಾಯ್ಸ್ ಜಾಲ್ಯಾತ್.

ವಿನೋದ್, ವಿದಂಬನಾಂ ಆನಿ ಸಬಾರ್ ಲೇಖನಾಂ ವೆಳಾ ಕಾಳಾ ತೆಕಿದ್ ಫಾಯ್ಸ್ ಜಾಲ್ಯಾಂತ್.

ಅನುಕ್ರಮಣಿಕಾ

01. ಹಾಂವ್ ತುಕಾ ಭಗ್ಗುಂಚಿನಾ	ಪಾನ್ 013
02. ಪರ್ಲಿನ್	" 050
03. ನಿರ್ಧಾರ್	" 059
04. ಆಖ್ರೇಚಿ ರಾತ್	" 073
05. ಹಾಂವ್ ತುಜಿಂ ಜಾಂವ್ಕ್ ಆಶೆತಾಂ	" 097
06. ಮ್ಹಜ್ಯೆ ಆಪಯ್ ಖಾತಿರ್	" 108
07. ತುಂಚ್ ಮ್ಹಾಕಾ ಮಾಘ್ ಕರ್	" 114
08. ಕಾಳಿಜ್	" 122

ಹಾಂವ್ ತುಕಾ ಭಗ್ನುಂಚಿನಾ

ಹಾಂವ್ ತುಕಾ ಭಗ್ನುಂಚಿನಾ

“ಜ್ಯೋ... ಜ್ಯೋ.. ” ಕುಶಿಕ್ ನಿದ್‌ಲ್ಲ್ಯೆ ಮ್ಹಜ್ಯೆ ಭರ್‌ಲ್ಲ್ಯೆ ಗುರ್ವಾರ್ ಬಾಯ್ಲೆನ್ ಪಿಂರ್ಗಾಲ್ಲ್ಯಾ ತಾಳ್ಯಾನ್ ಮ್ಹಾಕಾ ಹಾಲವ್ನ್ ಜಾಗಯ್ತಾನಾ, ಮ್ಹಜಿ ನೀದ್ ಫಿರ್ವಾಲಿ ಆನಿ ಹಾಂವ್ ಜಾಗೊ ಜಾಲೊಂ.

“ಹಾಂ ಮರ್ಚಿ... ಕಿತೆಂ ಜಾಲೆಂ?” ಹಾಂವ್ ಖಿಟ್ವಾರ್‌ಥಾವ್ನ್ ಮರ್ಚಿಚ್ಯೆ ಕುಶಿಕ್ ವೊಂದ್ವೊನ್ ವಿಚಾರಿಲಾಗ್ಲೊಂ. ಮಧ್ಯಾನ್ ರಾತ್ ಜಾಲ್ಲ್ಯಾನ್ ಕುಡಾಂತ್ ಕಾಳೊಕ್ ರಾಜ್ ಕರ್ತಲೊ.

“ಮ್ಹಾಕಾ ಕಾಂಯ್ ತಾಂಕಾನಾ ಜ್ಯೋ..... ದುಕಿ ವಯ್ರ್ ದೂಕ್ ಯೆತಾ....” ಮರ್ಚಿ ಆಟೆವಿಟ್ಕಾಂನಿ ಸಾಂಗ್ತಾನಾ, ಮ್ಹಜಿ ನೀದ್ ಮೈಲಾಂ ಪಯ್ಸ್ ಧಾಂವ್ಲಿ. ಆನಿ ಹಾಂವ್ ಗಳಾಯ್ ಕರಿನಾಸ್ತಾಂ ಸುದ್ವೆಡಾಯೆನ್ ಉಟೊನ್ ಕುಡಾಚೊ ಲಾಯ್ಸ್ ಘಾಲ್ತ್ ಪ್ರಕಾಶಿತ್ ಕರುಂಕ್‌ಲಾಗ್ಲೊಂ.

ಮ್ಹಜ್ಯಾ ಮರ್ಚಿಚ್ಯಾ ದೊಳ್ಯಾಂನಿ ಆಸ್ತೆಂ, ‘ಆಪ್ಣಾಕ್ ಆಸ್ಪತ್ರೆಕ್ ವ್ಹರ್’ ಮ್ಹಳೆಂ ರಡ್ಲೆ ವಾಚ್ಲೆಂ ಹಾಂವೆ. ಮ್ಹಜೆಂ ಕಾಳಿಜ್ ಭರುನ್ ಆಯ್ಲೆಂ. ಮುಖ್ಯೆ ಘಳಾಯೆಕ್ ಅವ್ಯಾಸ್ ದೀನಾಸ್ತಾಂ ಹಾಂವ್ ನ್ಹೆಸುನ್ ಆಯ್ತೆ ಜಾಲೊಂ. ಸಾಂಗಾತಾಚ್ ಮರ್ಚಿಕ್ ಆಧಾರ್ ದೀವ್ನ್ ಬಸಯ್ಲೆಂ ಹಾಂವೆ. ಆಂಗಾರ್ ಆಸ್‌ಲ್ಲಿ ಮ್ಯಾಕ್ಸಿ ನಿಕ್ಕಾವ್ನ್, ದುಸ್ರಿ ಸದಿಳ್ ಮ್ಯಾಕ್ಸಿ ನ್ಹೆಸಯ್ಲಿ.

ಘಡಿಯಾಳಾಚೆರ್ ದೀಷ್ಟ್ ವ್ಹೆತಾನಾ, ಘಾಂತ್ಯಾಚಿಂ ವೊರಾಂ 2.30 ಉತ್ರಾಲ್ಲಿಂ. ಹಾಂವೆ ಬೊವ್ ಜಾಗ್ರುತ್ಯಾಯೆನ್ ಮರ್ಚಿಕ್ ಖಿಟ್ವಾ ವಯ್ಲೆಂ ಆಧಾರ್ ದೀವ್ನ್ ದೆಂವಯ್ಲೆಂ. ಆನಿ ಸವ್ಯಾಸ್ ಘರಾಚ್ಯಾ ಭಾಯ್ರ್ ಆಮಿ ಪಡ್ಲಾಂವ್.

ಕಾರಾಚೆಂ ದಾರ್ ಉಘಡುನ್ ಮರ್ಚಿಕ್ ಪಾಟ್ಲೆ ಸಿಟೆರ್ ಹಾಂವೆ ಜಾಗ್ರುತ್ಯಾಯೆನ್ ಬಸಯ್ಲೆಂ ಆನಿ ಚಾಲಕಾಚಿ ಬಸ್ಕಾ ಹಾಂವೆ ಸಾಂಬಾಳ್ಲಿ.

‘ಮರಿಯಾ ಮೆಟರ್ನಿಟಿ ಕ್ಲಿನಿಕ್’ ಸುಮಾರ್ 12 ಕಿ. ಮೀಟರ್ ಪಯ್ಸ್ ಆಸ್‌ಲ್ಲೆಂ. ಹಳ್ತಾಚ್ಯಾ ಪೆಗಾನ್ ಕಾರ್ ಧಾಂವ್ಣಾಯಿತ್ತ್ ಹಾಂವ್ ಪಾಟ್ಲ್ಯಾ ಚಿಂತ್ನಾಂನಿ ತಲ್ಲಿನ್ ಜಾಲೊಂ.

ಮರ್ಚಿಚಿ ವಳಕ್ ಜಾಲ್ಲೆಂ ಏಕ್ ಕುತೂಹಲ್‌ಭರಿತ್ ಘಡಿತ್. 1979-ಚಿ ಇಸ್ವಿ ತಿ. ಸಪ್ಟೆಂಬರ್ ಮಹಿಂಸೊ. ತ್ಯಾ ದಿಸಾಂನಿ ಹಾಂವ್ ಡೆಲ್ಲಿ ಮ್ಹಜ್ಯಾ ಎಕಾ ಮಿತ್ರಾಚ್ಯಾ ಕಾಜಾರಾಕ್ ಪಾವ್‌ಲ್ಲೊಂ. ಕಾಜಾರ್ ಸಂಪವ್ನ್ ಪೂನಾ ಪಾಟಿಂ ವೈಚಾರ್ ಆಸ್‌ಲ್ಲೊಂ. ಅಜಾನಕ್ ಮ್ಹಾಕಾ ಚತ್ರಾಯ್ ಜಾಲಿ, ದುಸ್ರೊ ದೀಸ್ ಜಾವ್ನಾಸಾ ಸಪ್ಟೆಂಬ್ರಾಚಿ 8 ತಾರಿಕ್. ಸಾಯ್ಬಿಣ್ ಮಾಯ್ ಜಲ್ಮಾಲ್ಲ್ಯೊ ದೀಸ್-ಮೊಂತಿ ಸಾಯ್ಬಿಣಿಚೆಂ ಫೆಸ್ತ್! ಆನಿ ಹಾಂವೆ ಭಾಯ್ರ್ ಸರ್ವಾರ್, ಫೆಸ್ತ್ ವಾಟೆರ್‌ಚ್ ಜಾತಲೆಂ ಆನಿ ಮೀಸಾಯೀ ಖಿಳ್ತಲೆಂ ಮ್ಹಣ್, ಹಾಂವೆ ನಿಚೆವ್ ಕೆಲೊ, ಮೊಂತಿ ಸಾಯ್ಬಿಣಿಚೆಂ ಫೆಸ್ತ್ ಜಾವ್ನ್‌ಚ್ ಪಾಟಿಂ ವ್ಹೆಚೆಂ ಮ್ಹಣ್.

ತೈ ಪರಿಂ ದುಸ್ರಾ ದಿಸಾ, ಹೊಟೆಲಾಥಾವ್ ಹಾಂವ್ ಶೀದಾ ಲಾಗ್ಸಾರ್ ಆಸ್ಚೆ ಇಗರ್ಜೆ ಗೆಲೊಂ, ಸಕಾಳಿಂ 9 ವೊರಾಂಚ್ಯಾ ಇಂಗ್ಲಿಷ್ ಮಿಸಾಕ್. ಮೀಸ್ ವ್ಹಡೇ ಭಕ್ತಿನ್ ಆಯ್ಕಾ ಆನಿ ಎಕಾಮೆಕಾಕ್ ಶಾಂತಿ ಪಾಟಂವ್ಚ್ಯಾ ವಗ್ತಾ, ಪಾದ್ರ್ಯಾಬ್ ಮ್ಹಣಾಲೊ, “ಎಕಾಮೆಕಾ Happy Feast’ ಮ್ಹಣ್ ವಂದಿಸಿಯಾ.”

ಹಾಂವೆ ಮ್ಹಜ್ಯೆ ಕುಶಿಕ್ ಆಸ್ಲೆಲ್ಲೆ ವ್ಯಕ್ತಿಕ್ “Happy Birthday” ಮ್ಹಣ್ ವಂದಿಸಿಲೆ ಆನಿ ತ್ಯಾಚ್‌ಫರಾ ಮ್ಹಜ್ಯೆ ಚುಕಿಚೊ ಅನುಭವ್ ಜಾವ್ನ್ ಹಾಂವೆ ದೊಳೆ ಉಭಾರುನ್, ವಂದಿಸಿಲೆ ವ್ಯಕ್ತಿಕ್ ಪಳೆತಾನಾ, ತಿ ವ್ಯಕ್ತಿ, ಕಾನ್ ದೊಳೆ ಸೊಡ್ನ್ ಮ್ಹಾಕಾ ಪಿಳಿ ಪಿಳಿ ಕರುನ್, ತಿಚಿ ಗಾಲಾಂಚೆರ್ ತಾಂಬ್ಲಾಣ್ ಆನಿ ವೊಂಟಾಂಚೆರ್ ಪರ್ದಳಿತ್ ಕುರ್ಟೆಸ್ತ್ ಬಾರೀಕ್‌ಸೊ ಹಾಸೆ ಹಾಡುನ್, ಮ್ಹಾಕಾಚ್ ಪಳೆಂವ್ಕ್ ಪಡ್ಲಿ!

ತ್ಯಾಚ್ ವಗ್ತಾ ಮ್ಹಾಕಾ ಕಳೆಂ, ಮ್ಹಜ್ಯೆ ಕುಶಿಕ್ ಆಸ್ಚಿ ವ್ಯಕ್ತಿ, ಏಕ್ ಬೊವ್ ಸುಂದರ್ ಕುರ್ಟೆಸ್ತ್ ಸೊಬಾಯೆಚಿ ತರ್ಕಾಟಿ ಚಲಿ ಮ್ಹಣ್, ಜೆಂ ಮ್ಹಾಕಾ ಆಖ್ಯಾ ಮಿಸಾಚೆರ್ ಪಯ್ಲೆ ಭಾಸ್ ಜಾಂವ್ಕ್ ನಾತ್ಲೆಂ.

ತಿ ನವೆಂಚ್ ಧೊವೆಂ ಆಂಗ್ಲೆಂ ನ್ಹೆಸ್ಲಿ ಆನಿ ಎಕಾ ಆಂಜ್ಯಾಪರಿಂ ಸೊಬ್ತಾಲಿ! ಜಿಣ್ಯೆಂತ್ ಪಯಿಲ್ಲೆ ಪಾವ್ಟಿಂ ಮ್ಹಜ್ಯಾ ಕಾಳ್ಜಾಂತ್ ಏಕ್ ಉಮೆದ್ ಜಾಗಿ ಜಾಲ್ಲಿ! ಆಪ್ಣಾಕ್‌ಯೀ ಎಕೆ ಜೀವನ್ ಸಾಂಗಾತಿಣಿಚೊ ಸಾಂಗಾತ್ ಜಾಯ್ ಮ್ಹಣ್ ಭಗುಂಕ್ ಸುರು ಜಾಲ್ಲೆಂ. ಆಪ್ಣಾಕ್‌ಚ್ ಸಮಧಾನ್ ಕರುನ್ ತಿಚೆರ್ ಆಸ್ಲಿ ದೀಷ್ಟ್ ಕಷ್ಟಾಂನಿ ಬದ್ಲುನ್ ಆಲ್ತಾರಿ ಥಂಯ್ ಪಳೆಯ್ಲೆಂ. ತಿಣೆಂಯ್ ತಶೆಂಚ್ ಕೆಲೆಂ.

ಮೀಸ್ ಜಾಲೆಂ, ಆತಾಂ ವೆಗ್ಳಾಚಾರಾಚಿ ಘಡಿ ಲಾಗಿಂ ಪಾವ್ಲಿ. ಮೀಸ್ ಆಖೇರುಂಕ್‌ಚ್ ನಜೊ ಆಸ್ಲೆಂ ತಶೆಂ ಮ್ಹಾಕಾ ಭಗ್ಲೆಂ. ಪುಣ್ ಹಾಂವ್ ಅಸಹಾಯಕ್, ಜಡಾಯೆಚಿಂ ಮೆಟಾಂ ಕಾಡುನ್ ಇಗರ್ಜೆಚ್ಯಾ ಭಾಯ್ರ್ ಆಯ್ಲೆಂ. ಪಾಟಿಂ ಗುಂವೊನ್ ಸೈತ್ ಪಳೆಂವ್ಕ್ ವ ತೈ ಚಲಿಯೆ ಕಡೆನ್ ಉಲಂವ್ಕ್ ಮ್ಹಾಕಾ ಧಯ್ರ್ ಪಾವ್ಲೆಂನಾ. ಚಲಿಯೆಥಂಯ್ ಹಾಂವ್ ಬೊವ್ ಅಸೈತ್. ಕಾಳ್ಜಾಚೊ ಮ್ಹಣ್ ಮ್ಹಾಕಾ ಆಜ್ ಕಳಿತ್ ಜಾಲ್ಲೆಂ.

ಪುಣ್ ಮ್ಹಜ್ಯಾ ಪಾಟಾಪಾಟ್ ಆಯಿಲ್ಲೆ ಚಲಿಯೆನ್, ಮ್ಹಜಿ ಪಾಟ್ ಥಾಪ್ತುನ್, ಮ್ಹಾಕಾ ಪೊಕ್ರಿ ಹಾಸ್ಯಾನ್ ದೆಖುನ್, ಮೊಗಾಚಿ ಏಕ್ ದೀಷ್ಟ್ ಮ್ಹಜ್ಯಾ ಕೆಸಾಂಚೆರ್ ಚರವ್ನ್ ಮ್ಹಾಕಾ ‘Happy Feast’ ಮ್ಹಣೊನ್ ಆಪ್ಲೊ ಹಾತ್ ಮುಖಾರ್ ಹಾಡುನ್ ವಂದಿಸಿಲೆಂ.

ಹಾಂವ್ ಮ್ಹಾಕಾಚ್ ಪಾತ್ಯೆನಾ ಜಾಲೊಂ. ಸ್ವಪಾಣ್ ಪುಣ್‌ಯೀ ನ್ಹಯ್‌ಮೂ? ಹಾಂವ್ ಚಿಂತುಂಕ್ ಪಡ್ಲೊಂ. ಪಾಟಿಂ ಗುಂವೊನ್ ಆಖೇಚಿ ದೀಷ್ಟ್ ತಿಚ್ಯೆರ್ ಘಾಲುಂಕ್ ಸೈತ್ ಅಸಮರ್ಥ್ ಜಾಲ್ಲ್ಯಾ ಮ್ಹಾಕಾ ತಿಣೆಂಚ್ ಯೇವ್ನ್ ವಂದಿಸುಂಚೆಂ, ಮ್ಹಜ್ಯೆ ಖಾತಿರ್ ಜಿಣ್ಯೆಂತ್ಲೆಂ ತೆಂ ವ್ಹರ್ಟೆಂ ಆಚ್ಯಾಪ್‌ಚ್ ಕಶೆಂ ಭಗ್ಲೆಂ.

ಹಾಂವೆ ಕಾಂಪೆರ್ಯಾ ತಾಳ್ಯಾನ್ ಕುಡ್ಯಾ ಕುಡ್ಯಾ ಉತ್ರಾಂನಿ ತಿಕಾ ಪಾಟಿಂ ವಂದಿಸಿತಾನಾ, ತಿ ಸೊಭಿತ್ ಕರುನ್ ಹಾಸೊನ್, “ಹಾಂವ್ ಮರ್ನಿ” ಮ್ಹಣ್ ಸಾಂಗಾಲಾಗ್ಲಿ ಇಂಗ್ಲಿಷಾನ್.

ನಾಂವ್ ತುಕಾ ಭಗ್ಗುಂಚಿನಾ

ಮ್ಹುಕಾ ತಿ ಆಪ್ಲೆಂ ನಾಂವ್ ಸಾಂಗ್ತಾ ತೆಂ ಅರ್ಥ್ ಜಾಯ್ತಾಸ್ತಾಂ, “ನಿಜಾಯ್ಕೀ, ತುಜ್ಯೆ ಸಾಗಿಂ ಮಸ್ತ್ ‘ಮುರ್ನಿ’ ಆಸಾ. ಸ್ವಯ್ ತರ್, ಮ್ಹಜ್ಯೆ ತಸಲ್ಯಾ ಮೂರ್ಖ್ ಮನ್ಶಾನ್ ‘Happy Birthday’ ಮ್ಹಣ್ ಸಾಂಗ್ತಾನಾ ಆನಿ ಕೊಣ್‌ಯೀ ಜಾಲ್ಲೆಂ ತರ್, ಮ್ಹುಕಾ ಪಿಸೊ ಮ್ಹಣ್ ಹಾಸ್ತೆಂ. ಪುಣ್ ತುಂ ಆಪುಣ್ ಮುರ್ನಿ (ದಯಾಳೆ) ಮ್ಹಣ್ ಸಾಂಗ್ತಾಯ್....” ಹಾಂವೆ ಖಿಯಾನ್ ತರೀ ಘೊಡೆಂ ಧಯ್ ಆರಾವ್ನ್ ಸಾಂಗ್ಲೆಂ.

“ನಾ... ನಾ.... ನಾ....ಮ್ಹಜೆಂ ನಾಂವ್‌ಚ್ ಮುರ್ನಿ..” ತೆಂ ತಕ್ಷಣಾ ಮ್ಹಣಾಲೆಂ. “ಆನಿ ನಾಂವ್ ಹೆಂ ವಿಚಾರುಂಕ್ ಆಯಿಲ್ಲೆಂ ಕೀ, ಆಚ್ ಮ್ಹಜೊ ಜಲ್ಮಾ ದಿವಸ್ ಮ್ಹಣ್ ತುಕಾ ಕಶೆಂ ಕಳೆಂ?” ತಿಣೆ ಸಾಂಗ್ಲೆಂ ಆಯ್ಕೊನ್, ಹಾಂವ್ ಮ್ಹಜ್ಯಾ ಕಾನಾಂಕ್ ಪಾತ್ಯೆನಾ ಜಾಲೊಂ.

“ತರ್, ಕಿತೆಂ ತುಜೊ ಆಚ್ ನಿಜಾಯ್ಕೀ ಜಲ್ಮಾ ದಿವಸ್?” ಹಾಂವೆ ವಿಜ್ಞಿತ್ ಜಾವ್ನ್ ತಿಕಾ ವಿಚಾರ್ಲೆಂ.

“ಖಂಡಿತ್ ಜಾವ್ನ್..... ಆಚ್ ಮ್ಹುಕಾ 24 ವರ್ಸಾಂ ಭರ್ತಿ ಜಾಲಿಂ....”

“ಮೊವ್ ಮಿಶಿ ಜಾಲಿ ಹೆಂ ಸತ್ ಜಾಣಾ ಜಾವ್ನ್....” ಹಾಂವೆ ಸಂತೊಸಾನ್ ಮ್ಹಳೆಂ. “ಆಚ್ ಮರಿಯೆಚ್ಯಾ ಜಲ್ಮಾ ದಿಸಾಚ್ ತುಜೊಯೀ ಜಲ್ಮಾ ದಿವಸ್. ಹೆಂ ಆಯ್ಕಾತಾನಾ ನಿಜಾಯ್ಕೀ ತುಂ ಭಾಗಿ ಮ್ಹಣ್ ಭಗ್ತಾ. ಸ್ವಯ್ ಆಸ್ತಾಂ, ತುಜೆಂ ನಾಂವ್‌ಯೀ ತ್ಯಾಚ್ ಪ್ರಕಾರ್ ತುಜ್ಯಾ ಮಾಯ್-ಬಾಪಾನ್ ದವರ್ಲಾಂ. ಆನಿ ತುಂ ತ್ಯಾ ನಾಂವಾಕ್ ಸರಿ ಜಾವ್ನಾಸಾಯ್ ಮ್ಹಳೆಂ ಸ್ಪಷ್ಟ್ ಜಾತಾ, ತುಜ್ಯಾ ಮೊವಾಳ್ ಉತ್ರಾಂನಿ. ಮ್ಹುಕಾ ವ್ಹರ್ರೊ ಸಂತೊಸ್ ಭಗ್ತಾ, ನೆಣಾರ್‌ಪಣಿ ತರೀ ಹಾಂವೆ ಕಿತ್ಲಿ ಸೊಬಿತ್ ಚೂಕ್ ಕೆಲಿ ತುಕಾ ಭಾಗಿ ಜಲ್ಮಾ ದೀಸ್ ಮ್ಹಣ್ ವಂದನ್ ಕರುನ್. ಹೆಂ ಖಂಡಿತ್ ಮರಿಯೆನ್ ಕೆಲ್ಲೆಂ ಆಜ್ಯಾಪ್‌ಚ್....”

“ತೆಂಚ್ ಚಿಂತುನ್ ಹಾಂವ್ ತುಜ್ಯಾ ಪಾಟಾಪಾಟ್, ತುಕಾ ವಿಚಾರುಂಕ್ ಆಯ್ಲಿಂ; ಜಾಂವ್ಕ್ ಪುರೊ, ಮರಿಯೆಚಿ ಮಿಶಿ ಆಮ್ಚೊ ಎಕ್ವಟ್.....?” ಆಪ್ಲಿಂ ಶೀದಾ ಉತ್ರಾಂ ಎಕಾಚ್‌ಫರಾ ರಾವ್ನ್. ಲಜೆವ್ನ್‌ಶೆಂ ಮುರ್ನಿ ಮ್ಹುಕಾ ಪಳೆಲಾಗ್ಲೆಂ ಪಂದ್ಲ್ಯಾ ದೊಳ್ಯಾಂನಿ.

ತಿಚಿಂ ಸೊಭಿತ್ ಉತ್ರಾಂ ಜಿರಂವ್ಕ್ ಮ್ಹುಕಾ ಕಷ್ಟ್ ಭಗ್ಲೆ. ತರೀ ಆಪ್ಣಾಕ್ ಸಾಂಬಾಳ್ನ್ ಹಾಂವೆ ಸಾಂಗ್ಲೆಂ, “ಮುರ್ನಿ, ತುಂ ಆಂಕ್ವಾರ್ ಆಸಾಯ್ ಮ್ಹಜ್ಯಾಂತ್ ಕಸಲೊಯ್ ದುಬಾವ್ ನಾ. ಪುಣ್ ಹಾಂವ್ ಕೊಣ್? ಕಸೊ? ಶಿವಾಯ್ ಆಂಕ್ವಾರ್ ಆಸಾಂ ವ ನಾ.. ಹೆಂ ತುಂ ನೆಣಾಯ್. ಸ್ವಯ್ ಆಸ್ತಾಂ ಮ್ಹಜೆಂ ನಾಂವ್ ಸೈತ್ ಹಾಂವೆ ತುಕಾ ಸಾಂಗೊಂಕ್‌ನಾ...”

“ಸಾಂಗೊಂಕ್‌ನಾಂಯ್ ತರ್, ಆತಾಂ ಸಾಂಗ್ ತುಜೆಂ ನಾಂವ್...” ಮುರ್ನಿ ವ್ಹಡ್ಲ್ಯಾನ್ ಹಾಸಾಲಾಗ್ಲೆಂ. “ಆತ್ತಾಂ ಆಮ್ಚಿ ವಳಕ್ ಜಾಲಿ ಮಾತ್ ಆನಿ ಮ್ಹಜೆಂಚ್ ಉಲವ್ನ್ ಜಾಂವ್ಕ್‌ನಾ ಆಸ್ತಾಂ, ತುಕಾ ಅವ್ಕಾಸ್ ತರೀ ಖಿಯಾ ಮೆಳ್ಳಾ, ತುಜೆಂ ನಾಂವ್ ಸಾಂಗೊಂಕ್? ಹಾಂವ್ ಹೆಂವೀ ಜಾಣಾ, ತುಂ ಆಂಕ್ವಾರ್ ಆಸಾಯ್ ಮ್ಹಣ್. ಶಿವಾಯ್ ಆಜೂನ್ ತುಂ ಖಿಂಚ್ಕಿಯ್ ಚಲಿಯೆ ಕಡೆನ್ ಸಳಾವಳಿನ್ ಸೈತ್ ಉಲಂವ್ಕ್‌ನಾಂಯ್ ಮ್ಹಜೆಂಯ್ ಹಾಂವೆ ಸಮ್ಜೊನ್ ಘೆತ್ಲಾಂ. ಹೈ ಸಂಗ್ತಿಂಚೆರ್ ಮ್ಹುಕಾ ಮ್ಹಜೆರ್ ಆಸ್‌ಲ್ಲ್ಯಾ ತಿತ್ಲೊಚ್ ಭರ್ಪ್‌ಸೊ ಆಸಾ....”

“ಮದ್ದು ಜೆಂ ನಾಂವ್ ಜ್ಯೊ, ಮದ್ದಿ...” ಹಾಂವೆ ಆತಾಂ ಸುಡ್ನುಡಾಯೆನ್ ಉಲಂವ್ಕ್ ಸುರು ಕೆಲೆಂ ಮದ್ದಿನ್ ದಿಲ್ಲ್ಯಾ ಧಯ್ಯಾನ್. “ಹಾಂವ್ ಮಂಗ್ಳುರೊ. ಪುಣ್ ಪುಣೆಂತ್ ಎಡ್ವಾನ್ಸ್, ಚೆಕ್ಕೊಲೊಜಿ ಆಂಡ್ ಇಂಜಿನಿಯರಿಂಗ್ ಮ್ಹಳ್ಳೆ ಕಂಪೆನಿಂತ್ ಕಂಪ್ಯೂಟರ್ ಪ್ರೋಗ್ರಾಮರ್ ಜಾವ್ನ್ ಕಾಮ್ ಕರ್ತಾಂ. ಮದ್ದಿ ಪ್ರಾಯ್ 27 ವರ್ಸಾಂ, ಶಿಕಾಪ್ M. Sc. ಮ್ಹಾಕಾ ಗಾಂವಾಂತ್ ಆವಯ್ ಆನಿ ಎಕ್ಲಿ ಧಾಕ್ಟಿ ಭಯ್ ಆಸಾ. ಆತಾಂ ತೆಂ ಕೊಮರ್ಸಾಂತ್ ಫೈನಲ್ ಕರುನ್ ಆಸಾ. ತುಂವೆ ಸಮ್ಜಾಲ್ಲ್ಯಾ ಪ್ರಕಾರ್ ಹಾಂವ್ ಆಂಕ್ವಾರ್ ಆನಿ ಎದೊಳ್ ಪರ್ಯಾಂತ್ ಖಿಂಚಿಯ್ ಚಲಿ ಮ್ಹಜ್ಯೆ ಜಿಣ್ಯೆಂತ್ ಯೇಂವ್ಕನಾ. ಪುಣ್ ತುಂವೆ ಮ್ಹಾಕಾ ಕಶೆಂ ವಾಚ್ಲೆಂಯ್?”

“ಜ್ಯೊ...” ಮದ್ದಿ ಮಾಯ್ಜಾಸಾನ್ ಉಲಯ್ಲಾಗ್ಲೆಂ. “ಇಗರ್ಜೆಂತ್ಯಾ ಮದ್ದಿ ಬಸ್ಕಾ ಸಾಂಬಾಳ್ತಾನಾ, ಹಾಂವೆ ತುಜೆರ್ ದೀಷ್ಟ್ ಘಾಲ್ಲಿ. ಪುಣ್ ತುಂ ಇತ್ಲ್ಯಾ ಭಕ್ತಿಪಣಾನ್ ಆಪ್ಲೆಂ ಗಿನ್ಯಾನ್ ಆಲ್ತಾರಿಂ ಖಿಂಚವ್ನ್ ಆಸ್ಲೊಯ್ ಕೀ, ತುಜ್ಯಾ ಆಸ್ಪಾಸ್ ಕೊಣ್ ಬಸ್ಲಾಂ ಮ್ಹಳ್ಳೆಂಯ್ ತುಕಾ ಕಳಿತ್ ನಾತ್ಲೆಂ; ಶಿವಾಯ್ ಚುಕೊನ್ ತರೀ, ನೀಚ್ ಅರ್ಥಾನ್ ತುಂವೆ ಮ್ಹಾಕಾ ವಂದಿಸಿತಾನಾ, ಮದ್ದಿ ದೀಷ್ಟ್ ಘಾಲುನ್ಯಾ ತುಜ್ಯೆ ಕುಶಿಕ್ ಏಕ್ ಚಲಿ ಆಸಾ ಮ್ಹಳ್ಳೆಂ ತುಕಾ ಭಾಸ್ ಜಾಂವ್ಕ್ ನಾತ್ಲೆಂ. ಪುಣ್ ಅಚಾನಕ್ ತುಕಾಚ್ ತುಜ್ಯೆ ಚುಕಿಚೊ ಅಂದಾಚ್ ಜಾತಾನಾ, ತುಂವೆ ಪರತ್ ಮ್ಹಾಕಾ ದೀಷ್ಟ್ ಉಬಾರುನ್ ನರ್ಸೊನ್ಶೆಂ ಪಳೆಯಿಲ್ಲೆಂಯ್.....

“ಆನಿ ತ್ಯಾಚೆಫರಾ, ತುಜ್ಯಾ ದೊಳ್ಕಾಂನಿ ಆಶ್ಚರ್ಯ ತಶೆಂ ಆಶೆ ತೆಕಿದ್ ಉಮಾಳೊನ್ ಯೆಂವ್ಚ್ಯಾ ಲ್ಹಾರಾಂಕ್ ಪಳೆವ್ನ್ ಹಾಂವ್ ಮ್ಹಾಕಾಚ್ ವಿಸ್ರಾಲಿಂ. ತ್ಯೆ ವಿಜ್ಞಿತ್‌ಕಾಯೆನ್ ತಲ್ವಾರಿಚ್ಯೆ ಧಾರಿಪರಿಂ ಉಟೊನ್ ಯೆಂವ್ಚ್ಯಾ ಕಿರ್ಣಾಂಕ್ ಪಳೆವ್ನ್, ಹಾಂವ್ ಅರ್ಥ್ ಕರುಂಕ್ ಸಕ್ಲಿಂ ಕೀ, ತುಂ ಆಂಕ್ವಾರ್ ಆಸಾಯ್ ಆನಿ ಮ್ಹಾಕಾ ಪಿಸ್ವಾಲಾಯ್ ಮ್ಹಣ್. ಖಿರ್ಯಾನ್ ಸಾಂಗ್ಲೆಂ ತರ್, ಆಮ್ಕಾಂ ಕಳಾನಾತ್‌ಲ್ಲೆಪರಿಂ ಆಮ್ಚೊ ದಿಷ್ಟಿ ಖಿರೊ ಅರ್ಥ್ ಸಮ್ಜೊಂಕ್ ಸಕ್ತಾತ್...”

ಮದ್ದಿ ಇತ್ಲ್ಯಾ ಜಾಣ್ವೆಕ್ ಉತ್ರಾಂನಿ ಉಲಯ್ತಾಲೆಂ ಕೀ, ಹಾಂವ್ ಮ್ಹಾಕಾಚ್ ತಾಚ್ಯೆ ಜಾಣ್ವಾಯೆ ಮುಖಾರ್ ಬಿಲ್ಕುಲ್ ನೆಣ್ಣೊ ಮ್ಹಣ್ ಚಿಂತಿಲಾಗ್ಲೊಂ.

“ತುಂ ಖಿಂಚೆಂ ಮದ್ದಿ?” ಹಾಂವೆ ತಾಚ್ಯೆವಿಶಿಂ ಜಾಣಾ ಜಾಂವ್ಚೆಂ ಪ್ರಯತ್ನನ್ ಕೆಲೆಂ.

“ಹ್ಯಾಚ್ ಸಂಸಾರಾಂತ್ಲಿಂ...” ತೆಂ ಸೊಬಿತ್ ಕರುನ್ ಹಾಸ್ತಾನಾ, ತಾಚೆ ದುಧಾ ಸಾರ್ಕೆ, ಮೊಥಿಯಾಂಪರಿಂ ಝಳ್ಣೆ ದಾಂತ್ ಪಳೆವ್ನ್ ಮ್ಹಜ್ಯಾ ಜಿವಾಂತ್ ಕಿತೆಂಶೆಂ ಜಾಲೆಂ. ಪುಣ್ ತಕ್ಷಣಾ ಹಾಂವೆ ತಿ ದೀಷ್ಟ್ ಬದ್ಲಿ ಕರುನ್ ತಾಚ್ಯಾ ಲಾಂಬ್ ಕೆಸಾಂಚೆರ್ ಚರಯ್ಲಿ.

“ಹಾಂವ್ ಹಾಂಗಾಚ್ ಜಲ್ಮಾಲ್ಲಿಂ ಜ್ಯೊ...” ತೆಂ ಮುಂದರ್ಲಿಲಾಗ್ಲೆಂ. “ಮದ್ದಿ ಪಪ್ಪಾ ಈಸ್ಟ್ ಇಂಡಿಯನ್ ಆನಿ ಮಾಮ್ಮಿ ಹಿಂದೂ ಪಂಜಾಬಿ. ತಿಚ್ಯಾ ಮೊಗಾರ್ ಪಡೊನ್, ತಿಕಾ ಕನ್ನಡ್ಡರ್ ಕರುನ್ ಪಪ್ಪಾ ಕಾಜಾರ್ ಜಾಲ್ಲೊ. ಮದ್ದಿಂ ಶಿಕಾಪ್ M. A. ಜಾಲಾಂ. ಪಪ್ಪಾ ಮ್ಹಣ್ತಾ ಕಾಮ್ ಕರ್ಚೆಂ ನಾಕಾ ಮ್ಹಣೊನ್. ಮಾಮ್ಮಿ ಮ್ಹಣ್ತಾ, ಅಮೆರಿಕಾ ವ್ಹಚೊನ್ ಕಿತೆಂಯ್ ಮುಖಾರ್ ಶಿಕೊಂಕ್ ವ ಕಾಮ್ ಕರುಂಕ್ ಪಳೆ ಮ್ಹಣೊನ್. ಹ್ಯಾ ದೋನ್ ತರ್ಯಾಂ ಮಧೆಂ

ಹಾಂವ್ ತುಕಾ ಭಗ್ಸುಂಚಿನಾ

ಹಾಂವ್ ಕಸಲೊಯ್ ನಿರ್ಧಾರ್ ಘೆಂವ್ಕ್ ಆಜೂನ್ ಸಕ್ಲೆಂನಾ....”

“ತುಕಾ ಹೆರ್ ಭಾವ್-ಭಯ್ ನಾಂತ್ವೇ?”

“ಆಸಾತ್. ವ್ಹಡ್ಲೊ ಭಾವ್ ಅಮೆರಿಕಾಂತ್ ಆಪ್ಲೆಂ ಬಿಜೆಸ್ ಕರುನ್ ಆಸಾ. ಆನಿ ಮ್ಹಜ್ಯಾ ಪಾಟ್ಲೆಂ ಏಕ್ ಭಯ್ ಆಸಾ, ತೆಂ 10-ವೆಂತ್ ಶಿಕ್ತಾ....”

“ಆಮಿ ಚಿಕ್ಕ ತೆವ್ಕಿನ್ ವ್ಹಚುಂಯಾಗೀ?” ಸುಮಾರ್ ವೇಳ್ ಥಾವ್ನ್ ಇಗರ್ಜೆಚ್ಯಾ ವರಾರಾಂತ್ ಎಕಾಚ್ ಜಾಗ್ಯಾರ್ ರಾವೊನ್ ಉಲಂವ್ಚೆಂ ಪಳೆವ್ನ್ ಹಾಂವೆ ಮರ್ಚಿಕ್ ಸಾಂಗ್ಲೆಂ.

“ಚಲ್ಯಾಂ....” ತೆ ತಕ್ವಣ್ ಮ್ಹಜ್ಯೆ ಸಂಗಿಂ ಮುಖಾರ್ ಚಮ್ಕಾಲೆಂ. “ಜ್ಯೊ, ತುಂ ಡೆಲ್ಲಿ ಕಿತ್ಯಾಕ್ ಆಯಿಲ್ಲೊಯ್? ಆನಿ ಖಂಯ್ ರಾವ್ತಾಯ್?”

“ಸಾಂಗ್ಲೆಲ್ಯಾಪರಿಂ ತೆಂ ಸಾಂಗೊಂಕ್ ಹಾಂವ್ ವಿಸರ್ಲೊಂ. ಹಾಂವ್ ಮ್ಹಜ್ಯಾ ಎಕಾ ಮಿತ್ರಾಚ್ಯಾ ಕಾಜಾರಾಕ್ ಆಯಿಲ್ಲೊಂ. ಕಾಲ್ ಪಾಟಿಂ ವ್ಹೆಚ್ಯಾರ್ ಆಸ್ಲೊಂ. ಪುಣ್ ಆಯ್ಚಿ ತಾರಿಕ್, ಮೊಂತ್ ಸಾಯ್ಬಣಿಚ್ಯಾ ಫೆಸ್ತಾಚಿ ಮ್ಹಣ್ ಚಿಂತುನ್ ಹಾಂಗಾಚ್ ರಾವೊಂ. ಮರಿಯೆನ್ ತುಜಿ ವಳಕ್ ಕರುನ್ ದಿಲಿ. ಬಹುಷ್ಟ ಹೈಚ್ ವಳ್ಳಿ ಖಾತಿರ್ ಮ್ಹಜೆಂ ಪಾಟಿಂ ವ್ಹೆಚೆಂ ಪಯ್ಲೆಂ ಬಾಕಿ ಪಡ್ಲೆಂ ಮ್ಹಣ್ ಚಿಂತಾಂ...”

ಮರ್ಚಿಚ್ಯಾ ತೊಂಡಾರ್ ಕಸಲೊಗೀ ಸಂತೊಸ್ ಹಾಂವೆ ಪಳೆಲ್ಲೊ. ತೆಂ ಕಿತೆಂಗೀ ಚಿಂತುನ್ ಆಸ್ಲೊಂ. ತೆದ್ನಾ, ಹಾಂವೆ ಮರ್ಚಿಚೆಂ ಮೌನ್ ಮೊಡುನ್ ವಿಚಾರ್ಲೆಂ. “ಮರ್ಚಿ, ತುಜಿಂ ಪಪ್ಪಾ ಆನಿ ಮಾಮ್ಮಿ ತಶೆಂಚ್ ಧಾಕ್ಟೆಂ ಭಯ್ಲ್ಯಾ ಹ್ಯಾ ಮಿಸಾಕ್ ಯೇಂವ್ಕ್ ನಾಂತ್?”

“ಆಯಿಲ್ಲಿಂ, ಪುಣ್ ಯೆದೊಳ್‌ಚ್ ತಿಂ ಪಾಟಿಂ ಘರಾ ಗೆಲ್ಯಾಂತ್.”

“ಕಿತ್ಯಾಕ್? ತಿಂ ತುಜ್ಯೆ ಸಾಂಗಾತಾ ನಾತ್ಲ್ಲಿಂ?”

“ಜ್ಯೊ, ಆಮಿ ಹಾಂಗಾ ಲಾಗ್ಸಾರ್‌ಚ್ ರಾವ್ತಾಂವ್. ದೆಕುನ್ ಹಾಂವ್ ಚಿಕ್ಕ ವೆಗಿಂ ಯೆತಾಂ ಇಗರ್ಜೆಕ್..... ಥೊಡಿ ಸೆವಾ ಅರ್ಪುಂಕ್. ಪಯ್ಲೆಂ ಮ್ಹಜೊ ಪಪ್ಪಾ ಇಗರ್ಜೆಕ್ ವೆಗಿಂ ಯೆತಾಲೊ ಆನಿ ಇಗರ್ಜೆಂತ್ಲಿಂ ಮಸ್ತ ಕಾಮಾಂ ಕರ್ತಾಲೊ. ಆತಾಂ ತಾಚಿಂ ತಿಂ ಕಾಮಾಂ ಹಾಂವ್ ಕರ್ತಾಂ. ಹಾಂಗಾಚಿ ಪಾದ್ರಿ ಆನಿ ಫಿರ್ಗಚೆಚಿಂ ಮನ್ಶಾಂ ಮ್ಹಜ್ಯಾ ಕುಟ್ಮಾಕ್ ಬರ್ಯಾನ್ ವಳ್ಳಾತಾತ್. ಆಜಾಯೀ ಹಾಂವ್ ವೆಗಿಂ ಆಯಿಲ್ಲಿಂ ಜಾಲ್ಲ್ಯಾನ್ ಮ್ಹಜ್ಯಾ ಘರ್ಚಿಂ ತಾಂಚ್ಯಾ ವೆಳಾರ್ ಯೇವ್ನ್ಯಾಯೀ ಪಾಟಿಂ ಘರಾ ಗೆಲ್ಯಾಂತ್ ಜಾಂವ್ಕ್ ಪುರೊ.”

“ಓಹ್... ಬೊವ್ ಬರೆಂ ಕುಟಾಂಬ್ ತುಮ್ಚೆಂ...”

“ತುಂ ಖಂಯ್ ರಾವ್ತಾಯ್ ಹಾಂಗಾಸರ್?”

“ಹೊಟೆಲಾಂತ್...”

“ಕಿತ್ಯಾಕ್? ತುಂ ತುಜ್ಯಾ ಮಿತ್ರಾಚ್ಯಾ ಕಾಜಾರಾಕ್ ಆಯಿಲ್ಲೊಯ್ ಆಸ್ತಾಂ, ಕಿತೆಂ ತಾಚ್ಯಾ ಘರಾಂತ್ ತುಕಾ ಜಾಗೊ ನಾ?”

“ಆಸಾ, ಪುಣ್ ಹಾಂವ್ ಚಿಕ್ಕ ದಾಕ್ಟೆಣೆಚೊ ಜಾಲ್ಲ್ಯಾನ್ ವಿಂಗಡ್ ರಾವೊಂಕ್ ಚಡ್ ಪಸಂದ್ ಕರ್ತಾಂ....”

“ತುಜೆ ಗೂಣ್‌ಯೀ ಮ್ಹಜ್ಯೆಪರಿಂಚ್. ತರ್ ಆಚ್ ತುಂ ಆಮ್ಗೆರ್ ಯೇ....”

ಮರ್ದಿಚ್ಯಾ ಉಲೊಣ್ಯಾಂತ್ ಹಾಂವ್ ಜವಾಬೆರಹಿತ್ ಜಾಲೊಂ.

“ಕಿತೆಂ ಚಿಂತಾಯ್? ದಾಕ್ಟೆಣ್ ಕೆಲ್ಯಾರ್ ಸಳಾವಳ್ ವ ಇಷ್ಟಾಗತ್ ಕಶಿ ಮುಂದರಿತಲೊಯ್?”

“ಪುಣ್ ಎಕೆಚ್ ಭೆಟೆನ್ ಹಾಂವೆ ತುಜ್ಯಾ ಘರಾ ಯೆಂವ್ಚೆಂ ಕಶೆಂ?”

“ತರ್ ಕಿತೆಂ ಸಬಾರ್ ಭೆಟೊ ಜಾಲ್ಯಾ ಉಪ್ರಾಂತ್ ಯೆತಾಯ್?” ಮರ್ದಿ ಹಾಸೊನ್ ವಿಚಾರಿಲಾಗ್ಲೆಂ. ಕಿತೆಂ ಜಾಪ್ ದಿಂವ್ಚಿ ತೆಂ ಚಿಂತಾನಾ, ಪರತ್ ಮರ್ದಿ ಉಲಯ್ಲೆಂ -

“ತುಂವೆಂಚ್ ಸಾಂಗ್‌ಲ್ಲ್ಯಾ ಪ್ರಕಾರ್ ತುಂ ಡೆಲ್ಲಿಚೊ ನ್ಹಯ್ ಆನಿ ವೆಗಿಂ ಪಾಟಿಂ ವ್ಹಚುಂಕ್ ಆಸಾ ತುಕಾ..”

“ತೆಂ ಜಾಣಾ, ಪುಣ್ ತುಜಿಂ ಪಪ್ಪಾ- ಮಾಮ್ಮಿ ಕಿತೆಂ ಚಿಂತುಂಕ್ ಆಸಾತ್?”

“ಚೆಡ್ವಾನ್ ಆಪ್ಣಾಕ್ ಪಸಂದ್ ಜಾಲ್ಲ್ಯಾ ಚಲ್ಯಾಕ್ ಪಯ್ಲೆಚ್ ಭೆಟೆಂತ್ ಆಮ್ಕಾಂ ದಾಖಿಂವ್ಕ್ ಘರಾ ಅಪವ್ನ್ ಹಾಡ್ಲಾಂ ಮ್ಹಣ್...” ತೆಂ ವ್ಹಡ್ಲ್ಯಾನ್ ಹಾಸಲೆಂ.

“ಹೆಂ ಸಾಧ್ಯಾಗೀ ಮರ್ದಿ?” ಹಾಂವೆ ದುಬಾವ್ ವ್ಯಕ್ತ್ ಕೆಲೊ. “ಎಕಾಚ್ ಆನಿ ಥೊಡ್ಯಾಚ್ ವೆಳಾಚ್ಯೆ ವಳ್ಕಿನ್ ಆಮಿ ಆಮ್ಚ್ಯಾ ಜೀವನಾಚೆಂ ತೀರ್ಪ್ ಕರ್ಚೆಂ, ಹಾಕಾ ತುಜಿಂ ವ್ಹಡಿಲಾಂಚ್ ನ್ಹಯ್, ಬಗಾರ್ ಸಮಾಜ್ ಸೈತ್ ರಾಜಿ ಜಾಂವ್ಚಿ ನಾ..”

“ಹೆಂ ಕಿತೆಂ ಉಲಯ್ತಾಯ್ ಜ್ಯೊ ತುಂ... ಹಾಂವ್ ಕಿತೆಂ ಬುದಿ ಪ್ರಕಾಸಾಕ್ ಪಾವಾನಾತ್‌ಲ್ಲಿಂ ನೆಣ್ಣೆಂ? ಬರೆಂ ವಾಯ್ಪ್ ಹಾಂವ್ ಎಕೆಚ್ ನದ್ರೆನ್ ವಳ್ಕುಂಕ್ ಸಕ್ತಾಂ. ತಿಂ ಲಸ್ಯತ್ ಮನ್ಶಾಂ, ಜಿಂ ಸಬಾರ್ ತೆಂಪಾಚ್ಯೆ ವಳ್ಕುಂತ್‌ಯೀ ಎಕಾಮೆಕಾ ಸಮ್ಜೊಂಕ್ ಸಕಾನಾಂತ್ ಆನಿ ವೇಳ್ ಘೆತಾತ್. ತುಂವೆ ತುಜ್ಯೆ ವಿಶಿಂ ಸಾಂಗ್‌ಲ್ಲೆಂ ಹಾಂವ್ ಪಾತ್ಯೆಲ್ಯಾಂ. ಹಾಂವೆ ಜಾಲ್ಯಾರ್‌ಯೀ ಮ್ಹಜ್ಯೆವಿಶಿಂ ಘಡೊನ್ ಸಾಂಗೊಂಕ್‌ನಾ..”

“ಲಾಂಬ್ ಆವ್ಲೆಚ್ಯೆ ಇಷ್ಟಾಗತೆಂತ್ ಎಕಾಮೆಕಾಕ್ ಸಮರ್ಪುನ್ ಮೋಗ್ ಕರುನ್‌ಯೀ ಥೊಡೆ ಪಾವ್ಲಿಂ ಕಾಜಾರ್ ಜಾಂವ್ಕ್ ಸಕಾನಾಂತ್. ಆನಿ ಎಕಾದಾವೆಳಾ ಕಾಜಾರ್ ಜಾಲ್ಯಾರೀ, ತಿಂ ತ್ಯಾಚ್ ಮೊಗಾನ್ ಮುಖ್ಲಿ ಜಿಣಿ ಸಾರ್ತಾತ್, ಹಾಚಿ ಕಿತೆಂ ಗ್ಯಾರಂಟಿ? ಆನಿ ತುಂ ಕಿತೆಂ ಚಿಂತಾಯ್, ಹಾಂವ್ ಕಾಜಾರ್ ಜಾಂವ್ಕ್ ದರ್ವಡೊನ್ ಆಸಾಂ ಮ್ಹಣ್...?”

“ಹಾಂ, ತೆಂ ಏಕ್ ಜಾಲ್ಯಾರ್ ಸತ್, ಹ್ಯಾ ಆದಿಂ ಕಾಜಾರಾಚೆಂ ಜಾಂವ್ ವ ಖಿಂಚ್ಯಾಯ್ ಚಲ್ಯಾಚ್ಯೆ ಇಷ್ಟಾಗತೆಚೆಂ ಚಿಂತಾಪ್ ಸೈತ್ ಮ್ಹಾಕಾ ಆಯಿಲ್ಲೆಂ ನಾ. ಇಗರ್ಜೆಂತ್ ತುಜ್ಯಾ ದೊಳ್ಕಾಂನಿ ಹಾಂವೆ ಆಮ್ಚೆಂ ಮಿಲನ್ ದೆಖ್ಲೆಂ. ತ್ಯಾ ಉಮಾಳೊನ್ ಯೆಂವ್ಚ್ಯಾ ಮೊಗಾಚ್ಯಾ ಆಶೆಕಿರ್ಣಾಂಕ್ ಚಾಕ್ಲೆಂ, ತುಜ್ಯಾ ಭಕ್ತಿಪಣಾಕ್ ತುಕ್ಲೆಂ. ಮುಖ್ಯ ಜಾವ್ನ್ ತುಂವೆ ಚುಕೊನ್ ಮ್ಹಾಕಾ ಮ್ಹಜೊ ಜಲ್ಮಾದೀಸ್ ವಿಶ್ವ್ ಕರ್ಚೆಂ, ಹೆಂ ಏಕ್ ಮರಿಯೆಚೆಂ ಆಚರಣೆಂ ಮ್ಹಣ್ ಮಾಂದ್ಲೆಂ. ಹಾಚ್ಯಾ ವ್ಹರ್ತೆಂ ಹಾಂವೆ ಚಡಿತ್ ಕಾಂಯ್ ಚಿಂತ್ಲಿ ಗರ್ಜ್ ನಾ ಜ್ಯೊ. ಹೆಂಚ್ ಮ್ಹಜೆಂ ಉತಾರ್. ಹಿಚ್ ಮ್ಹಜಿ ಆಶಾ. ಆನಿ ಹಿಚ್ ಮ್ಹಜಿ ಇಚ್ಛಾ.”

ಹಾಂವ್ ತುಕಾ ಭಗ್ನಂಚಿಂನಾ

ಮರ್ದಿಚಿಂ ಉತ್ರಾಂ ನ್ಹಯ್, ಬಗಾರ್ ತೀರ್ಮಾನ್ ಜಾವ್ನಾಸ್ಲೆಂ. ಹೆಂ ಕಿತೆಂ ಆಯ್ಕಾತಾಂ ಹಾಂವ್? ಕೊಣ್‌ಯೀ ಪಾತ್ಯೆತ್‌ಗೀ ಎಕ್ಯೆ ಲ್ಹಾನ್‌ಶೆ ಭೆಟಿಂತ್ ಎದೆಂ ವ್ಹಡ್ಲೆಂ ತೀರ್ಮಾನ್ ಘೆಂವ್ಚೆಂ?

ಮಿತ್ರಾಚೆಂ ಕಾಚಾರ್ ಏಕ್ ನೀಬ್.... ಮೊಂತಿ ಸಾಯ್ಬಿಣಿಚೆಂ ಫೆಸ್ತ್ ಏಕ್ ಅಖಿಂಡ್ ಗಾಂಚ್.... ಆನಿ ಹಾಂವೆ ಚುಕೊನ್ ಸಾಂಗ್‌ಲೆಂ ಮರ್ದಿಚ್ಯಾ ಜಲ್ಮಾ ದಿಸಾಚೆಂ ಅಭಿನಂದನ್, ಜನನ್ ಮ್ಹಜ್ಯಾ ಕಾಚಾರಾಚೆಂ...!!!

ಹಾಂವೆ ಘಡ್ಯೆ ಭಿತರ್ ಸರ್ವ್ ಮಾಂದುನ್ ಘೆತ್ಲೆಂ ಆನಿ ಮರ್ದಿಕ್ ಮ್ಹಜಿ ಜೀವನ್ ಸಾಂಗಾತಿಣ್ ಕರ್ಚ್ಯಾಕ್ ದೃಢ್ ನಿಚೆವ್ ಕೆಲೊ. ಮ್ಹಜ್ಯೆಧಂಯ್ ಮರ್ದಿಚ್ಯಾ ಉತ್ರಾಂನಿ ಇತ್ಲೆಂ ಧಯ್ ಆನಿ ಆತ್ಮ ವಿಶ್ವಾಸ್ ಉಬ್ಜಾಲ್ಲೊ ಕೀ, ಹಾಂವೆ ಮನ್ ಕೆಲ್ಯಾರ್ ಕಿತೆಂಯ್ ಆಪ್ಣಾವ್ಯೆತ್ ಕಶೆಂ ಮ್ಹಾಕಾ ಭಗುಂಕ್‌ಲಾಗ್‌ಲೆಂ. ಆನಿ ಧಯ್‌ನ್ ಹಾಂವ್ ಮರ್ದಿ ಸಾಂಗಾತಾ ತಾಚ್ಯಾ ಘರಾ ತಾಚ್ಯಾ ವ್ಹಡಿಲಾಂಕ್ ಮೆಳೊಂಕ್ ಗೆಲೊಂ.

ಮ್ಹಜೆಂ ಧಯ್, ಉಲೊಣ್ ಆನಿ ಮ್ಹಜ್ಯಾ ಉಲೊಣ್ಯಾಂತ್ಲಿ ಖರಿ ಆನಿ ಗಂಭೀರ್ ಉಮೆದ್ ದೆಖ್‌ಲ್ಲಾ ಮರ್ದಿಚ್ಯಾ ಬಾಪಾಯ್ ಮ್ಹಾಕಾ ತಾಚೊ ಜಾಂವ್ಚೆಂಯ್ ಮ್ಹಣ್ ತಕ್ಷಣ್ ಮಾಂದುನ್ ಘೆತ್‌ಲ್ಲೊ.

ಮರ್ದಿಚ್ಯೆ ಆವಯ್‌ಚೆರ್‌ಯೀ ವ್ಹರೊ ಪರಿಣಾಮ್ ಜಾಲ್ಲೊ. ತಿ ಮ್ಹಣಾಲಿ, “ಆಜ್ ಮ್ಹಾಕಾ ಭಗ್ತಾ ಮರ್ದಿ ಜಾವ್ನಾಸಾ ನಿಜಾಯ್ಕೀ ಮರಿಯೆಚೆಂ ಬೆಸಾಂವ್, ಚೆಂ ತಿಚ್ಯಾ ಜಲ್ಮಾ ದಿಸಾಚ್ ಜಲ್ಮಾಲ್ಲೆಂ ಆನಿ ತಾಚ್ಯಾ ಜಿವಿತಾಚೆಂ ಮುಖ್ಯ ಮೇಟ್‌ಯೀ ತಾಚ್ಯಾ ಜಲ್ಮಾ ದಿಸಾಚ್ ಖರೆಂ ಜಾಲೆಂ. ಇತ್ಲಿಂ ವರ್ಸಾಂ ಆಮಿ ದೊದೋನ್ ಸಂತೊಸ್ ಆಚರ್ಪಿತಾಲ್ಯಾಂವ್ ಆನಿ ಆಯ್ಕಾ ದಿಸಾ ತಿತಿನ್ ಸಂತೊಸ್ ಸಾಂಗಾತಾ ಮೆಳ್ಳೆ...”

“ದೊದೋನ್ ಸಂತೊಸ್ ಆನಿ ತಿತಿನ್ ಸಂತೊಸ್ ಖಿಂಚಿ ಮಾಮ್ಮಿ?” ವಾತಾವರಣ್ ಗಂಭೀರಾಯೆನ್ ಪಳೆವ್ನ್ ಆಸ್‌ಲೆಂ ಮರ್ದಿಚೆಂ ಧಾಕ್ಲೆಂ ಭಯ್ ಕ್ರಿಸ್ತಿನಾ ಆವಯ್ಕ್ ವಿಚಾರಿಲಾಗ್ಲೆಂ.

“ಪುತಾ, ಜ್ಯಾ ದಿಸಾ, ತುಜಿ ವ್ಹಡ್ ಭಯ್ ಮರ್ದಿ ಜಲ್ಮಾಲೆಂ, ತ್ಯಾ ದೀಸ್‌ಯೀ ಮರಿಯೆಚೊ ಜಲ್ಮಾ ದಿವಸ್ ಆಸ್‌ಲ್ಲೊ. ಆನಿ ತ್ಯಾ ದಿಸಾಥಾವ್ನ್ ಆಮಿ ವ್ಹಡಾ ಸಂತೊಸಾನ್ ದೊದೋನ್ ಸಂತೊಸ್ ಆಚರ್ಪಿತಾಲ್ಯಾಂವ್. ಆನಿ ಆಜ್ ತ್ಯಾಚ್ ದಿಸಾ, ತುಜ್ಯೆ ತೈಚ್ ಭಯ್ಲಿನ್ ತಿಚ್ಯಾ ಜೀವನಾಚೊ ಸಾಂಗಾತಿಯ್ ವಿಂಚುನ್ ಕಾಡ್ಲೊ. ತರ್ ಜಾಲೆ ನ್ಹಯ್‌ಗೀ ಎಕಾಚ್ ದಿಸಾ ತಿತಿನ್ ಸಂತೊಸ್?” ತಿ ಕ್ರಿಸ್ತಿನಾಚೆಂ ಮಾತೆಂ ಪೊಶೆತ್ ಮ್ಹಜ್ಯೆಲಾಗಿಂ ಆಯ್ಲಿ ಆನಿ ಆಪ್ಣಾ ಹಾತಾಂನಿ ಮ್ಹಜಿ ದೊನ್‌ಯೀ ಗಾಲ್ ವ್ಹಡಾ ಮೊಗಾನ್ ಧಾಂಬುನ್ ಧರನ್ ಮ್ಹಣಾಲಿ,

“ಪುತಾ, ಮ್ಹಜಿ ಧುವ್ ಬೊವ್ ಅಮೊಲಿಕ್ ಜಾವ್ನಾಸಾ. ತಾಕಾ ಹಾಂವ್ ಮ್ಹಜಿ ದೊನ್‌ಯೀ ಮೊಗಾನ್ ಆನಿ ಕೊಂಡಾಚ್ಯಾನ್ ಪೊಸ್ಲಾಂ. ತಿ ತುಜ್ಯೆ ಜಿಣ್ಯೆಂತ್ ಏಕ್ ಕೀರ್ನ್ ಕರ್ಚಿ ಆಯ್ಲಾ ಪುಣ್ ಕಿರ್ಣಾಂ ಸಾಸ್ಣಾಕ್ ಬಾಳ್ವಾನಾಂತ್ ಪುತಾ, ತಿಂ ಥೊಡ್ಯೆಚ್ ಆಪ್ಲೆಕ್ ಪರ್ಮಾನ್ ಜಾಲ್ಯಾ ತಾತ್...”

ಎಕಾಚ್‌ಫರಾ ಹಾವೆ ಕಾರಾಕ್ ಬ್ರೇಕ್ ಮಾರ್ಲಿ! ಮರಿಯಾ ಮೆಟರ್ನಿಟಿ ಕ್ಲಿನಿಕ್ ಮುಖಾರ್ ಆಸ್‌ಲ್ಲೆಂ!! ಮ್ಹಜಿಂ ಪಾಟ್ಲಿಂ ಚಿಂತ್ಲಾಂ ತುಚ್‌ಲ್ಲಿಂ.

ಹಾವೆ ಪಾಟ್ಲೆ ಸಿಟಿರ್ ದೀಷ್ಟ್ ವ್ಹೆಲಿ. ಮ್ಹಜಿಂ ಮರ್ನಿ ಆಪ್ಲೆ ದೋನ್‌ಯೀ ಹಾತ್ ಆಪ್ಲ್ಯಾ ಉಬಾರ್ ಪೊಟಾಚೆರ್ ದವರುನ್ ಗೊಮ್ಮಿ ಲಾಂಬ್ ಕರುನ್ ಮ್ಹಜಿ ಪಾಟ್ ಪಳೆವ್ನ್ ಆಸ್‌ಲ್ಲೆಂ, ಆಪ್ಲೆ ಸರ್ವ್ ಆಟಿವಿಟಿ ಬೊವ್ ಕಷ್ಟಾಂನಿ ಧಾಂಬುನ್ ಧರುನ್.

ಮ್ಹಜ್ಯಾ ದೊಳ್ಕಾಂ ಖಾಂಚಿಂನಿ ಬಾರೀಕ್‌ಶಿಂ ದುಃಖಾಂ ಫುಟೊನ್ ಆಯ್ಲಿಂ. ಮ್ಹಜಿಂ ಕಾಳಿಜ್ ಉಮಾಳೊನ್ ಆಯಿಲ್ಲೆಂ. ಹಾವೆ ಮ್ಹಾಕಾ ಬೊವ್ ಕಷ್ಟಾಂನಿ ನಿಯಂತ್ರಣಾರ್ ಹಾಡುನ್, “ಮರ್ನಿ, ಹೊಸ್ಪಿಟಲ್ ಆಯ್ಲೆಂ....” ಮುಖಾರ್ ಹಾಂವ್ ಕಾಂಯ್ ಮ್ಹಣೊಂಕ್ ಸಕ್ಲೊಂನಾ.

ಜವಾಬಿಂತ್ ಮರ್ನಿ ತ್ಹೆ ದುಕಿ ಮಧೆಂ ತಕ್ಲಿ ಹಾಲವ್ನ್, “ಹ್ಲಾಂ.....” ಮ್ಹಣ್ ಪಿಂಗ್ಲಾಲೆಂ.

ಮ್ಹಜೆ ದೊಳೆ ವ್ಹಾಳೆ, ಪುಣ್ ದುಃಖಾಂಕ್ ವೆಗಿಂ ಪುಸುನ್ ಕಾಡುನ್ ಕಾರ್ ದೆಗೆಕ್ ರಾವವ್ನ್ ಹಾಂವ್ ದೆಂವ್ಚೊಂ ಆನಿ ಪಾಟ್ಲೆಂ ದಾರ್ ಉಘಡುನ್,

“ಮರ್ನಿ, ಮ್ಹಾಕಾ ಹಾತ್ ದೀ... ಆನಿ ಸವ್ಯಾಸ್ ಭಾಯ್ರ್ ಯೇ....” ಮ್ಹಳಿಂ.

ಪುಣ್ ಮರ್ನಿ ಸಿಟಿ ವಯ್ಲೆಂ ಹಾಲ್ಚೆ ಸ್ಥಿತೆರ್ ನಾತ್‌ಲ್ಲೆಂ. ತೆಂ ಆಪ್ಲ್ಯಾ ಪೊಟಾಚೆರ್ ಹಾತ್ ದವರುನ್ ನಿತ್ರಾಣಿ ಆನಿ ಅಸಹಾಯಕ್ ನದ್ರೆನ್ ಮ್ಹಜೆರ್ ದೀಷ್ಟ್ ಘಾಲುನ್ ಮ್ಹಣಾಲೆಂ, “ಮ್ಹಾಕಾ ಹಾಲ್‌ಲೊಂಕ್ ಜಾಯ್ನಾ ಜ್ಯೊ...”

“ಹಾಂವ್, ಆಸ್ಪತ್ರೆ ಭಿತರ್ ವ್ಹಚುನ್ ಸ್ಟೇಚರ್ ಹಾಡಯ್ತಾಂ ಮಾ, ತುಂ ತೆದೊಳ್ ಪರ್ಯಾಂತ್ ಕಾರಾಂತ್‌ಚ್ ನಿದೆ....”

“ನಾಕಾ ಜ್ಯೊ.... ತುಂ ಮ್ಹಾಕಾ ಸೊಡ್ನ್ ವ್ಹಚಾನಾಕಾ, ಮ್ಹಾಕಾ ಭಿರಾಂತ್ ದಿಸ್ತಾ...”

ಮರ್ನಿನ್ ಸಾಂಗ್‌ಲ್ಲೆಂ ಆಯ್ಕೊನ್ ಹಾಂವ್ ಖರೊಚ್ ಭಿಯೆಲೊಂ. ತಾಚೆರ್ ದೀಷ್ಟ್ ಘಾಲ್ತಾನಾ, ತೆಂ ಮಸ್ತ್ ದುಕಿಂತ್ ವಳ್ಳಳ್ತಾ ತೆಂ ಮ್ಹಾಕಾ ಸಮ್ಜಾಲೆಂ. ಹಾಂವ್ ದೆವಾಕ್ ಹಾಕ್ ಮಾರ್ಲಿ.

ತೆದ್ನಾ ಮ್ಹಜಿ ದೀಷ್ಟ್ ಎಕೆ ಧೊವೆಂಚ್ ನೆಸ್ತಾಣ್ ನೆಸ್ತೊನ್ ಆಸ್‌ಲ್ಲೆ ಸ್ಟ್ರೀಯೆಚೆರ್ ಗೆಲಿ. ತಿ ಮ್ಹಾಕಾಚ್ ಪಳೆವ್ನ್ ಆಸ್‌ಲ್ಲಿ! ದುಸ್ರೆ ಘಡ್ಯೆ ಮ್ಹಾಕಾ ಖಿಂಚೆಂ ಬಳ್ ಆಯ್ಲೆಂ ಕೀ, ತೆಂ ಹಾಂವ್‌ಚ್ ನೆಣಾ. ಹಾಂವ್ ಮರ್ನಿಕ್ ಬೊವ್ ಕಷ್ಟಾಂನಿ ಆನಿ ಚತ್ರಾಯೆನ್ ಕಾರಾಂತ್ಲೆಂ ಭಾಯ್ರ್ ಕಾಡುನ್, ತಾಕಾ ನಿಧಾನ್ ಚಲವ್ನ್ ಹಾಡ್ಚೆಂ ಪ್ರಯತ್ನನ್ ಕರುನ್ ಆಸ್ತಾಂ ತಾಚಿ ಸ್ಥಿತಿ ಪಳೆವ್ನ್ ಮುಖಾರ್ ಆಸ್‌ಲ್ಲಾ ಮನ್ಶಾಂನಿ ಕೊಡ್ಲೆ ಸ್ಟೇಚರಾಚಿ ಬಂದಬಸ್ತ್ ಕೆಲಿ.

ಹಾಂವ್ ಮರಿಯೆಕ್ ಉಲೊ ಮಾರ್ಲೊ ಆನಿ ಜೆಜುಕ್ ಹಾಕ್ ಮಾರ್ಲಿ! ಮ್ಹಜಿಂ ಆಂಗ್ ಏಕ್‌ಸಾರ್ಕೆಂ ಕಾಂಪ್ತಾಲೆಂ. ಮ್ಹಜಿಂ ಮಾಗ್ಲೆ ಏಕ್‌ಚ್ ಜಾವ್ನಾಸ್‌ಲ್ಲೆಂ, “ಮ್ಹಜ್ಯಾ ಮರ್ನಿಕ್ ರಾಕ್ ಮಾಯೆ....”

ಮ್ಹಜ್ಯಾ ಖಾಂದ್ಯಾರ್ ಕೊಣೆಂಗೀ ಹಾತ್ ದವರ್‌ಲ್ಲೊ ಅನುಭವ್ ಜಾತಾನಾ, ಹಾಂವ್

ಹಾಂವ್ ತುಕಾ ಭಗ್ನಂಚಿನಾ

ಸರ್‌ಲ್ಲ್ಯಾ ದೊಳ್ಯಾಂನಿ ಗುಂವೊನ್ ಪಳೆಲೆಂ.

ಮ್ಹಜೆ ಮುಖಾರ್ ತಿಚ್ ಧೊವೆಂ ವಸ್ತುರ್ ನ್ಹೆಸ್‌ಲ್ಲಿ ಸ್ತ್ರೀ ಉಭಿ ಆಸ್‌ಲ್ಲಿ, ಜಿ ಮ್ಹಾಕಾ ಕಸ್ತತ್ರೆ ಭಾಯ್ರ್ ಪಳೆಂವ್ಕ್ ಮೆಳ್‌ಲ್ಲಿ. ತಿ ತೊಂಡಾಚೆರ್ ಹಾಸೊ ದಾಖವ್ನ್ ಮ್ಹಣಾಲಿ, “ಧಯ್, ಘೆ, ಸಗ್ಳೆಂ ಜೆಜುಚ್ಯಾ ಹಾತಿಂ ಆಸಾ. ಆಚ್ ತಾಚೆಂಯ್ ಆವಯ್ಚೊ ಜಲ್ಮಾ ದೀಸ್..” ತಿಚೆಂ ಉತ್ರಾಂ ಆಯೊನ್ ಹಾಂವ್ ಘಡ್ಗಡೊ ಮಾರ್‌ಲ್ಲ್ಯೊಪರಿಂ ತ್ಯಾ ಉತ್ರಾಂಕ್ ಜಿರಂವ್ಕ್ ಕಕಾನಾಸ್ತಾಂ, ಆಪ್ಣಾಕ್ ಸನಿನ್ ಕರ್ಚೆಂ ಪ್ರಯತ್ನನ್ ಕರಿಲಾಗ್ಲೊಂ.

ವ್ಹಯ್, ಆಚ್ ಮೊಂತಿ ಸಾಯ್ಬಿಣಿಚೆಂ ಫೆಸ್ತ್. ಮರಿಯೆಚೊ ಜಲ್ಮಾ ದೀಸ್. ಮ್ಹಜ್ಯಾ ಮರ್ರಿಚೊಯ್ ಜಲ್ಮಾ ದೀಸ್. ಆನಿ ಹಾಂವ್ ಕಾಲ್ ಪರ್ಯಾಂತ್ ಉಗ್ಡಾಸ್ ದವರುನ್ ಆಚ್ ಕಶೆಂ ವಿಸ್ತಾಲೊಂ? ವ್ಹಯ್, ಹ್ಯಾ ಆಕಾಂತಾಂತ್ ವಿಸ್ತಾಲೊಂ ಆನಿ ತೈ ಸ್ತ್ರೀಯೆಚೆರ್ ದೀಷ್ಟ್ ಘಾಲ್ತಾನಾ ತಿ ಥಂಯ್‌ಸರ್ ನಾತ್‌ಲ್ಲಿ. ಫಕತ್ ಧೊವಿ ಪ್ರಕಾಸ್‌ಭರಿತ್ ಸಾವ್ವಿ ಮಾತ್ ಉಪೈತಾಲಿ!

ಹಾಂವೆ ತಕ್ಲಿ ಫಾಪುಡ್ಲಿ, ಜಾಗೆವ್ನ್‌ಚ್ ಹಾಂವ್ ಸ್ವಪಾಣ್ ಪುಣ್‌ಯೀ ಪಳೆನಾಮೂ? ನಾ, ಸ್ವಪಾಣ್ ನ್ಹಯ್, ಜಾಂವ್ಕ್ ಪುರೊ ಮ್ಹಜೆಂ ಚಿಂತಾಪ್?

ಮರ್ರಿಕ್ ಪ್ರಸೂತ್ ಕರಂವ್ಚ್ಯಾ ಕುಡಾಕ್ ವ್ಹೆಲ್ಲೆಂ. ಹಾಂವ್ ಪರತ್ ಪಾಟ್ಲ್ಯಾ ಚಿಂತ್ಯಾಂನಿ ಮಿಸ್ತಾಲೊಂ...

“ಕೀರ್ಲ್ಯಾ ಎಕ ಘಡ್ಯೆಚೆಂ ವ ಸಾಸ್ಣಾಚೆಂ ಜಾಂವ್ ಆಂಟಿ... ಕೀರ್ಲ್ಯಾ ತೆಂ ಕೀರ್ಲ್ಯಾಚ್ ಜಾವ್ನಾಸ್ತಾ. ಆನಿ ಮೊಡಾಂಚ್ಯಾ ಆಡೊಸಾಕ್ ಜಾಲ್ಯಾರೀ ಭಾಯ್ರ್ ಯೇವ್ನ್ ಪರತ್ ಜಳ್ತಾತಾ....” ಹಾಂವೆ ಮರ್ರಿಚ್ಯೆ ಆವಯ್ಕ್ ಸಾಂಗ್‌ಲ್ಲೆಂ.

“ಶಾಬಾಸ್ ಪುತಾ.....” ಸಂತೊಸಾನ್ ತಿಣೆ ಮ್ಹಾಕಾ ವೆಂಗುನ್ ಮ್ಹಜ್ಯಾ ಕಪಾಲಾಚೊ ಉಮೊ ಘೆತ್‌ಲ್ಲೊ. “ತುಂ ಖರೆಂಚ್ ಮ್ಹಜ್ಯೆ ಧುವೆಕ್ ಮೊಗಾನ್ ದವರ್ತಲೊಯ್ ಮ್ಹಳ್ಳೆಂ ಖಂಡಿತ್...”

“ಪುಣ್ ಆಂಟಿ” ಹಾಂವೆ ಕಪಾಲಾರ್ ಮಿರಿಯೊ ಹಾಡುನ್ ತಿಕಾ ವಿಚಾರ್‌ಲ್ಲೆಂ, “ತುಜ್ಯಾ ಉತ್ರಾಂಚೊ ಮತ್ಲಬ್ ಕಿತೆಂ?”

“ಜ್ಯೊ....” ತಿ ಮ್ಹಣಾಲಿ, “ಮನ್ಶ್ಯಾಚೆಂ ಆವ್ಕ್ ದೆವಾಚೆ ಹಾತಿಂ ತಾಣೆ ನಿರ್ಮಿಲ್ಲ್ಯಾ ಪ್ರಕಾರ್ ಆಸ್ತಾ. ಪುಣ್ ಥೊಡ್ಯೊ ಸಂಗಿ ತೊ ಥೊಡ್ಯಾಂಕ್ ಮಾತ್ ಕಳಿತ್ ಕರ್ತಾ. ಜಶೆಂ ಹಾಂವೆ ಜಾಣಾ ಕೆಲಾಂ, ಮರ್ರಿ ವಿಶ್ಯಾಂತ್. ಪುಣ್ ತುಂ ಖಿಂತ್ ಕರಿನಾಕಾ, ದೆವಾಚೆರ್ ಪಾತ್ಯೆಣಿ ದವರ್. ಮ್ಹಜೆಂ ಸಾಂಗ್ಲೆಂ ಖರೆಂ ಜಾಯ್ನಾ ಜಾಂವ್ ಆನಿ ಹಾಂವ್‌ಯೀ ಹೆಂಚ್ ಮಾಗ್ತಾಂ....”

“ಮಾಮ್, ಹೆಂ ತುಂ ಕಿತೆಂ ಉಲಯ್ತಾಯ್?” ಆತಾಂ ಮರ್ರಿ ಉಲಯ್ಲಾಗ್ಲೆಂ. “ಕೆಡ್ನಾಂಚ್ ತುಂದೆ ಮ್ಹಾಕಾ ಖಿಂಚ್ಕೆಯ್ ಸಂಗಿವಿಶಿಂ ಕಾಂಯ್ ಸಾಂಗೊಂಕ್‌ನಾಂಯ್. ಆನಿ ಆಚ್ ಅಜಾನಕ್ ತೇಂವೀ ಹ್ಯಾ ಮಿಶೆಚ್ಯಾ ವಗ್ತಾ....? ಆವ್ಕ್..... ಕಿರ್ಣಾಂ....ಹೆಂ ಕಿತೆಂ ಮಾಮ್ಮಿ....?”

“ಪುತಾ, ತುಕಾ ಹಾಂವ್ ಮಸ್ತ್ ಆಶೆತಾಂ ಆನಿ ತುಜೊ ಮೋಗ್ ಕರ್ತಾಂ. ಪುಣ್ ಹಾಂವ್

ತಿತ್ತ್ಯೆ ಲಾಯೆಕ್ ನಾ..... ತುಕಾ ಸದಾಂಚ್ ಪಳೆಂವ್ಕ್.... ಕಿತ್ಯಾಕ್ ತುಂ.....”

“ಹಾಂವ್ ಮರ್ತಲಿಂ...?” ಮರ್ನಿ ಮಧೆಂಚ್ ಹಾಸೊನ್ ವಿಚಾರಿಲಾಗ್ಲೆಂ. “ಹೆಂ ಕಿತೆಂ ಜಾಲಾಂ ಮಾಮ್ಮಿ ತುಕಾ? ಆಚ್ ಹೆಂ ಸಕ್ಕಡ್ ಕಿತ್ಯಾಕ್ ಉಲಯ್ತಾಯ್?”

ಸಗ್ಳೆಂ ಆಯ್ಕೊನ್ ಆಸ್‌ಲೊ ಮರ್ನಿಚೊ ಬಾಪುಯ್ ಕಾಂಯ್ ಉಲಂವ್ಕ್ ಸಕ್ಲೊನಾ.

“ಪಪ್ಪಾ...” ಬಾಪಾಯ್ಚೊ ಹಾತ್ ಧರುನ್ ಮರ್ನಿ ತಾಚೆ ಕುಶಿಕ್ ಸರೊನ್ ವಿಚಾರಿಲಾಗ್ಲೆಂ. “ತುಂ ತರೀ ಸಾಂಗ್ಲಿಗೀ ಮಾಮ್ಮಿ ಕಿತೆಂ ಉಲಯ್ತಾ ತೆಂ.....?”

“ಮರ್ನಿ, ಮ್ಹಜ್ಯಾ ಭುರ್ಗ್ಯಾ.... ತುಂ ಜಾಣಾಂಯ್, ತುಜಿ ಮಾಮ್ಮಿ ಅಕ್ರಿಸ್ತಾಂವ್ ಜಾವ್ನಾಸ್‌ಲ್ಲಿ ಕಾಜಾರಾ ಆದಿಂ. ತಿಚೊ ಬಾಪುಯ್ ಹಿಂದೂ ಶಾಸ್ತ್ರಾಂತ್ ಅನುಭವಿ ಆನಿ ಪ್ರವೀಣ್ ಜಾವ್ನಾಸುನ್ ನಾಂವಾಡ್ಲಿಕ್ ತಜ್ಞ್ ಭವಿಷ್ಯಾಕಾರ್ ಜಾವ್ನಾಸ್‌ಲೊ. ತಶೆಂ ಜಾಲ್ಲ್ಯಾನ್ ತುಜೆ ಮಾಮ್ಮಿಕ್ ಮನ್ಶ್ಯಾಚೆಂ ತೋಂಡ್ ಪಳೆವ್ನ್ ಭವಿಷ್ಯ್ ಜಾಣಾ ಕರ್ಚೆಂ ದೆಣೆ ಆಸಾ. ಹಾತ್ ಪಳೆವ್ನ್ ಸಬಾರ್ ಜಾಣಾಂ ಚಡ್ ಉಣೆ ಸಾಂಗ್ತಾತ್. ಪುಣ್ ತುಜಿ ಮಾಮ್ಮಿ ಮನ್ಶ್ಯಾಚ್ಯಾ ತೋಂಡಾರ್ ಸಬಾರ್ ಸಂಗಿ ವಾಚ್ತಾ ಆನಿ ತುಂವೆ ಜಲ್ಮಾತಾನಾಂಚ್ ತುಜೆಂ ತೋಂಡ್ ಪಳೆವ್ನ್ ತುಜೆ ಮಾಮ್ಮಿನ್ ಮ್ಹಾಕಾ ಸಾಂಗ್ಲೆಂ....”

“ಕಿತೆಂ ಪಪ್ಪಾ.....?” ಮಧೆಂಚ್ ಮರ್ನಿ ವಿಚಾರಿಲಾಗ್ಲೆಂ.

“ಸಗ್ಳೆಂ ತುಜ್ಯಾ ಹಾತಿಂ ಆಸಾ ಪುತಾ.... ತುಜ್ಯಾ ಜೀವನಾಂತ್ ಏಕ್ ವಿಶೇಷ್ ಘಡ್ತಿತ್ ಘಡ್ಚೆಂ ಆಸಾ ಆನಿ ತ್ಯಾ ವಗ್ತಾ ತುಂವೆ ಮನ್ ಕೆಲ್ಯಾರ್ ತಿ ಪಾಡ್ ಘಡಿ ಆಡಾವ್ಯೆತ್ ವ ಆಪ್ಣಾಕ್‌ಚ್ ಬಲಿ ದಿವ್ಯೆತ್.....”

ಮರ್ನಿಚ್ಯಾ ಪಪ್ಪಾಚೆಂ ಅಖ್ರೇಚೆಂ ವಾಕ್ಯ್ ಆಯ್ಕೊನ್ ಹಾಂವ್ ಕಾಲುಬುಲೊ ಜಾಲ್ಲೊಂ.

ಮರ್ನಿ ಆಪ್ಲ್ಯಾ ಬಾಪಾಯ್ಚೆಂ ಆಯ್ಕೊನ್ ಬೆಜಾರಾಯೆನ್ ಮ್ಹಣಾಲೆಂ, “ಪಪ್ಪಾ.... ತುಕಾ ಮಾಮ್ಮಿನ್ ಕಿತೆಂ ಸಾಂಗ್ಲಾಂ ತೆಂ ಹಾಂವ್ ನೆಣಾ ಆನಿ ಜಾಣಾ ಜಾಂವ್ಕ್ಯಾಯೀ ಆಶೆನಾ. ಪುಣ್ ಏಕ್ ತುಂವೆ ವಿಸ್ತುಂಕ್ ನಜೊ ಕೀ, ಮಾಮ್ಮಿ ಕಾಂಯ್ ದೇವ್ ನ್ಹಯ್, ಜೆಂ ಕಿತೆಂ ತಿಣೆ ಸಾಂಗ್ಲೆಪರಿಂ ಜಾಂವ್ಕ್! ಆನಿ ತುಂ ಏಕ್ ಖರೊ ಭಕ್ತಿವಂತ್ ಕ್ರಿಸ್ತಾಂವ್..... ಫಿತಿಸ್ವಣಾಂಕ್ ಕೆದ್ನಾಥಾವ್ನ್ ಪಾತ್ಯೆಂವ್ಕ್ ಲಾಗ್ತಾಯ್?”

“..... ಫಿತಿಸ್ವಣಾಂ ಮ್ಹಣ್ ಹಾಂವ್ ಪಾತ್ಯೆಂವ್ಕ್ ಸಕ್‌ಲೊಂ ತರ್ ಬರೆಂ ಆಸ್‌ಲ್ಲೆಂ ಪುತಾ.... ಪುಣ್ ಜ್ಯೊ ಸಂಗಿ ತುಜೆ ಮಾಮ್ಮಿನ್ ಸಾಂಗ್ಲಾತ್, ಎದೊಳ್ವಾಕ್ ನೀಜ್ ಜಾವ್ನ್ ಘಡ್ವಾತ್... ಆನಿ ಹಾಂವ್ ತಿಕಾ ಪಾತ್ಯೆತಾಂ. ಸಾಂಗಾತಾ ದೆವಾಚೆರ್ಯಾ ಮ್ಹಾಕಾ ಭರ್ವಸೊ ಆಸಾ. ತಾಣೆ ಸಕ್ಕಡ್ ಸಾರ್ಕೆಂ ಕರುಂಕ್ ಸಾಧ್ಯ್ ಆಸಾ. ಪುಣ್ ಮ್ಹಜ್ಯಾ ಬಾಳಾ, ತುಜೆ ಜಿಣೆಂತ್ ಏಕ್ ಉಗ್ಡಾಸ್ ದವರ್ ಕೀ, ಜೆದ್ನಾ ತುಕಾ ಕಳ್ತಾ ತುಂ ಬೊವ್ ಅಸ್ಕತ್ ಆನಿ ಪಿಡೆಸ್ತ್ ಆಸಾಯ್ ಮ್ಹಣ್, ತ್ಯಾ ವಗ್ತಾ, ಆಪ್ಣಾಕ್ ಬಚಾವ್ ಕರುಂಕ್ ಚೀಂತ್.... ಸಾಕ್ರಿಫಿಸ್ ಕರ್ತಲಿಂ ಮ್ಹಣ್ ಆಪೊ ಜೀವ್ ಹೊಗ್ತಾವ್ನ್ ಘೆನಾಕಾ...”

ಆತಾಂ ಮ್ಹಾಕಾ ಚಿಕ್ಕ ಸಮಧಾನ್ ಜಾಲೆಂ. ಹಿಂ ಕಿತೆಂ ಉಲಯ್ತಾತ್ ಮ್ಹಳ್ಳೆಂ, ಥೊಡೆಂ

ಹಾಂವ್ ತುಕಾ ಭಗ್ನಂಚಿಂನಾ

ಅರ್ಥಯೀ ಜಾಲೆಂ. ಆನಿ ಹಾಂವೆ ಮ್ಹಳೆಂ, “ಅಂಕಲ್, ಬಹುಷ್ಟ ಮರ್ನಿಚ್ಯಾ ಜಿವಿತಾಂತ್ ಏಕ್ ಕರಾಳ್ ಘಡ್ತಿತ್ ಯೆಂವ್ಚ್ಯಾರ್ ಆಸಾ ಆನಿ ತ್ಯಾ ವೆಳಾ ತೆಂ ಆಪ್ಲೊ ಜೀವ್ ರಿಸ್ಕೆರ್ ಘಾಲುನ್, ದುಸ್ರ್ಯಾಕ್ ವಾಂಚೆಂವ್ಕ್ ಪಳೆತಲೆಂ ಜಾಂವ್ಕ್ ಪುರೊ. ಪುಣ್ ತುಮಿ ಚಿಂತಾ ಕರಿನಾಕಾತ್. ಜರ್ ತಸಲಿ ಖಿಂಚಿಯ್ ಘಡಿ ಯೇತ್ ತರ್, ವ ಅನಾಹುತ್ ಮರ್ನಿಚ್ಯೆ ಜಿಣ್ಯೆಂತ್ ಯೇತ್ ತರ್, ಹಾಂವ್ ಆಸಾಂ ತಾಣೆ ಖಿಂಚೆಂ ಮೇಟ್ ಕಾಡುಂಕ್ ಜಾಯ್ ಮ್ಹಳೆಂ ತೆಂ ತಾಕಾ ಸಾಂಗುಂಕ್...”

ಬಹುಷ್ಟ ಮ್ಹಜ್ಯೆ ಸಾಂಗ್ಲೆಂತ್ ತಾಂಕಾಂ ಸಮಧಾನ್ ಜಾಲೆಂನಾ ಆನಿ ತಿಂ ಸಕ್ಡಾಂಯ್ ಮ್ಹಾಕಾ ಬೆಜಾರಾಯೆನ್ ಪಳೆಂವ್ಕ್ ಲಾಗ್ಲಿಂ, ಜಶೆಂ ಏಕ್ ಬುದ್ಧಿ ವ ಸಮ್ಜಣಿ ನಾತ್‌ಲ್ಲೊ, ಪಿಶ್ಯೊ ಅಭಿಪ್ರಾಯೊ ದಿತಾ ಮ್ಹಳ್ಯೆಪರಿಂ. ಮರ್ನಿಯ್ ಮ್ಹಾಕಾ ಪಳೆಲಾಗ್ಲೆಂ, ಜಶೆಂ ಲ್ಹಾನ್‌ಶ್ಯಾ ಭುರ್ಗ್ಯಾಕ್ ಪಳೆತಾ ತಶೆಂ.

“ಕಿತೆಂಯ್ ಜಾಂವ್, ಆತಾಂ ತ್ಯಾ ವಿಶಿಂ ಚಡ್ ಉಲವ್ನ್ ಕಾಂಯ್ ಘಾಯ್ಲೊನಾ...” ಮರ್ನಿಚಿ ಆವಯ್ ಸಾಂಗಾಲಾಗಿ. “ಜ್ಯೊ, ತುಂ ತುಜ್ಯೆ ಖುಶೆ ಪ್ರಕಾರ್ ಸಂದರ್ಭ್ ಪಳೆವ್ನ್ ತುಜ್ಯೆ ಆವಯ್‌ಕಡ್ಲಿ ಅನುಮತಿ ಘೆವ್ನ್ ಆಮ್ಕಾಂ ಕಳಯ್, ಆನಿ ಆಮಿ ಮುಖ್ಲಿ ತಯಾರಿ ಕರ್ತಾಂವ್...”

ಹಾಂವ್ ನಿಜಾಯ್ಕೀ ಭಾಗಿ! ಮಿತ್ರಾಚ್ಯಾ ಕಾಜಾರಾಕ್ ಆಯಿಲ್ಲೊಂ, ಆಪ್ಣಾಚ್ಯಾಚ್ ಕಾಜಾರಾಚಿ ಬಂದಬಸ್ತ್ ಕರುನ್ ಪಾಟಿಂ ವ್ಹೆತಾಂ...!

ತಿ ತಾರಿಕ್ ಸಪ್ತೆಂಬ್ರಾಚಿ 8, ಮೊಂತಿ ಸಾಯ್ಕಿಣಿಚ್ಯಾ ಫೆಸ್ತಾಚೊ ದೀಸ್ ಮ್ಹಜ್ಯೆ ಜಿಣ್ಯೆಂತ್ ಏಕ್ ಶಾಶ್ವತ್ ಉಗ್ಡಾಸ್ ಜಾವ್ನ್ ಉರ್‌ಲ್ಲೊ. ಹಾಂವ್ ಪೂನಾಚ್ಯೆ ವಾಟೆರ್ ಆಸ್‌ಲ್ಲೊಂ. ನಿಯಾಳಾಂನಿ ಮ್ಹಾಕಾ ವೆಡ್ಕೊಳ್ ಮಾರ್‌ಲ್ಲೊ.

ಮೆಜೂನ್ ಮಹಿನ್ಯಾ ಭಿತರ್ ಮ್ಹಜೆಂ ಕಾಜಾರ್ ಮರ್ನಿ ಸಂಗಿಂ ಜಾಲ್ಲೆಂ! ಮರ್ನಿಕ್ ಹಾಂವೆ ಆಪ್ಣಾಂವ್ಕ್ ಬಹುಷ್ಟ ಆದ್ಲ್ಯಾ ಜಲ್ಮಾಂತ್ ಮಸ್ತ್ ಪೂನ್ ಕೆಲ್ಲೆಂ. ಇತ್ಲೆಂ ಸೊಭಿತ್, ತಶೆಂಚ್ ಶೆಗುಣಾಂಚೆಂ ಆನಿ ಕಸಲೊಚ್ ಅವ್ಣುಣ್ ನಾತ್‌ಲ್ಲೆಂ ಮ್ಹಜೆಂ ಮರ್ನಿ ಮ್ಹಜ್ಯೆ ಆಂಕ್ವಾರಿ ಜಿಣ್ಯೆಂತ್ ಏಕ್ ದಿವೊ ಜಾವ್ನ್ ಪ್ರಕಾಸ್ ಕರುನ್ ಆಯಿಲ್ಲೆಂ.... ಏಕ್ ರೈಲೊ ಜಾವ್ನ್ ಮಾನ್ ಹಾಡುನ್ ಆಯಿಲ್ಲೆಂ!!

ಹಾಂವೆ ಮರ್ನಿಕ್ ವ್ಹರ್ಲ್ಯಾ ಸುಖಾನ್ ಆನಿ ಮೊಗಾನ್ ದವರ್‌ಲ್ಲೆಂ. ಖಿಂಚ್ಯಾಂತ್ಯಯೀ ತಾಕಾ ದುಖಿಂವ್ಕ್ ವ ಅಸಮಧಾನ್ ಕರುಂಕ್ ಹಾಂವ್ ತಯಾರ್ ನಾತ್‌ಲ್ಲೊಂ. ಎಕಾ ಪುಲಾಪರಿಂ ತಾಕಾ ಹಾಂವೆ ಸಾಂಬಾಳ್‌ಲ್ಲೆಂ. ತಶೆಂ ಮರ್ನಿನ್‌ಯೀ ಮ್ಹಾಕಾ ವ್ಹರ್ಲೊ ಮಾನ್, ಮರ್ಯಾದ್, ಮೋಗ್ ಆನಿ ಸರ್ವ್ ತೆಂ ಸುಖ್ ದಿಲ್ಲೆಂ ಜೆಂ ಏಕ್ ದಾದ್ಲೊ ಆಶೆತಾ ಆಪ್ಣಾ ಮೊಗಾಚ್ಯೆ ಪತಿಣೆಥಾವ್ನ್.

ಕಾಜಾರಾ ಉಪ್ರಾಂತ್ ಮರ್ನಿ ಸಾಂಗಾತಾ ಪೂನಾಂತ್ ಹಾಂವ್ ಎಕಾ ಫ್ಲೇಟಾಂತ್ ಬಿಂಬಿತಾಲೊಂ. ಹಾಂವ್ ಕಾಮಾಕ್ ಗೆಲ್ಲ್ಯಾ ತವಳ್ ಮರ್ನಿ ಎಕ್ಸುರೆಂಚ್ ಆಸ್ತಾಲೆಂ. ಆಧುನಿಕ್

ಕಾಳಾಚ್ಯೊ ಸರ್ವ್ ಸವ್ಲತಾಯೊ ಘರಾಂತ್ ಆಸ್ವಾರೀ, ಥೊಡೆ ಪಾವ್ಲಿಂ ಮಾತ್ ಮರ್ನಿ ಟಿ. ವಿ. ಮುಖಾರ್ ವೇಳ್ ಪಾಶಾರ್ ಕರುಂಕ್ ಬಸ್ತಾಲೆಂ.

ಗಾಂವಾಂತ್ ಧಾಕ್ಟಿ ಭಯ್ ಆಪ್ಲೆಂ ನಿಮಾಣೆ ವರಸ್ ಕರುನ್ ಆಸ್ಲೆಂ ಮಾಯ್ ಸಾಂಗಾತಾ ರಾವೊನ್.

ಏಕ್ ದೀಸ್ ಮರ್ನಿನ್ ಮ್ಹಾಕಾ ಸಾಂಗ್ಲೆಂ ಅಪುಣ್ ಗರ್ಭೆಸ್ತ್ ಆಸಾಂ ಮ್ಹಣ್. ಆಯ್ಕೊನ್ ಹಾಂವ್ ಮಸ್ತ್ ಮಿಶಿ ಜಾಲ್ಲೊಂ, ಆಮ್ಚ್ಯಾ ಘರಾ ಏಕ್ ಬಾಳ್ ಯೆತಾ ಮ್ಹಣ್. ತ್ಯಾ ಉಪ್ರಾಂತ್ ತಾಕಾ ಹಾಂವೆ ಚಡ್ ಚತ್ರಾಯೆನ್ ದವರ್ಲೆಂ.

ತ್ಯಾ ಏಕಾ ದಿಸಾ ಹಾಂವ್ ಕಾಮಾಥಾವ್ನ್ ಯೆತಾನಾ, ಮರ್ನಿ ಮ್ಹಾಕಾ ರಾಕೊನ್ ಆಸ್ಲೆಂ ಮ್ಹಜ್ಯಾ ಹಾತಾಂತ್ಲಿ ಬ್ರೀಫ್‌ಕೇಜ್ ಘೆವ್ನ್ ಮ್ಹಜ್ಯಾ ಹಾತಿಂ ಚ್ಹಾಯೆಚೆಂ ಕೋಪ್ ದೀವ್ನ್ ವಿಚಾರಿ:

“ಜ್ಯೊ, ತುಂ ಜಾಣಾಂಯ್ ಆಮ್ಕಾಂ ಕಸಲೆಂ ಭುರ್ಗೆಂ ಜಾತಾ ಮ್ಹಣೊನ್?”

ಹಾಂವೆ ಜಾಪ್ ದೀನಾಸ್ತಾಂ ಮರ್ನಿಚ್ಯಾ ಪೊಟಾರ್ ಹಾತ್ ಪೊಶೆವ್ನ್ ಉಮೊ ಘೆತ್ಲೊ.

“ಬಾಬು ಜಾತಾ... ತುಜ್ಯೆ ತಸಲೊಚ್....” ತೆಂ ಮ್ಹಜೆಂ ಮಾತೆಂ ಪೊಶೆಂವ್ಕ್‌ಲಾಗ್ಲೆಂ.

“ತರ್ ನಾಕಾ... ಮ್ಹಾಕಾ ತುಜ್ಯೆ ತಸಲೆಂಚ್ ಏಕ್ ಸೊಭಿತ್ ಬೇಬಿ ಜಾಯ್....”

“ನಾ... ಜ್ಯೊ... ಬಾಬು ಜಾತಾ, ಹೆಂ ಸತ್....”

“ಜಾಂವ್.... ಬಾಬುಚ್ ಜಾಂವ್. ಕಿತೆಂ ಫರಕ್ ಪಡ್ತಾ? ತುಂ ಕಿತ್ಯಾಕ್ ಆತಾಂಚ್ ಖಿಂತ್ ಕರ್ತಾಯ್ ಮಾ?”

“ಫರಕ್ ಪಡ್ತಾ ಜ್ಯೊ....ತುಕಾ ಫರಕ್ ಪಡ್ತಾ...” ಮರ್ನಿನ್ ಅಪ್ಲಿ ತಕ್ಲಿ ಮ್ಹಜ್ಯಾ ಹರ್ಡ್ಯಾಕ್ ತೆಂಕ್ಲಿ.

“ಮರ್ನಿ, ಜಾಂವ್ಕ್ ಪುರೊ ಹಾಚ್ಯೆ ಆದಿಂಯ್ ಹಾಂವೆ ತುಕಾ ಸಾಂಗ್ಲೆಂ, ಮ್ಹಾಕಾ ಏಕ್ ಬೇಬಿ ಜಾಯ್ ಮ್ಹಣ್. ತರ್ ಆತಾಂ ತುಂ ಬಾಬು ಜಾತಾ ಮ್ಹಣ್ ತಿತ್ಲ್ಯಾ ಧಯ್ರಾನ್ ಸಾಂಗ್ತಾಯ್ ತರ್, ಬಾಬುಚ್ ಜಾಂವ್. ಭುರ್ಗೆಂ ಖಿಂಚೆಂಯ್ ಜಾಂವ್ ಮಾ, ತೆಂ ಭುರ್ಗೆಂ ಆಪ್ಲೆಂಚ್ ಜಾವ್ನಾಸ್ಲೆಂ....”

“ತೆಂ ವ್ಹಯ್ ಜ್ಯೊ, ಮ್ಹಾಕಾ ಕಿತ್ಯಾಕ್‌ಗೀ ಚಿಕ್ಕೆ ಖಿಂತ್‌ಶಿ ಜಾತಾ. ಚೆಡ್ವಾಂ ಬಾಪಾಯ್ಚೊ ಮೋಗ್ ಕರ್ತಾತ್ ಆನಿ ಚೆಡೆ ಆವಯ್ಲೊ....”

“ಕಾಂಯ್ ನಜೊ, ತೊ ತುಜೊ ಮೋಗ್ ಕರುಂದಿ, ಮ್ಹಾಕಾ ಕಾಂಯ್ ಮೊಸೊರ್ ಜಾಂವೊನಾ. ತೊ ಮ್ಹಜೊಚ್ ಪೂತ್ ನಿಯೆ ಮಾ.... ಹಾಂವೆ ತುಜೊ ಕೆಲ್ಲ್ಯೆಪರಿಂ ತೊವೀ ಕರುಂದಿ. ಮ್ಹಾಕಾ ಆನಿಕಾಯೀ ಚಡ್ ಮಿಶಿ. ತುಕಾ ಮೋಗ್ ದೊಡೊ ಮೆಳ್ಳಾರ್....”

“ನೀಜ್ ಜಾವ್ನ್ ತೆಂ ಸಾಧ್ಯ್ ಜಾಲ್ಲೆಂ ತರ್ ಆನಿ ಕಿತೆಂ ಜಾಯ್ ಆಸ್ಲೆಂ ಜ್ಯೊ? ಪುಣ್ ತೆಂವೀ ಸಾಧ್ಯ್‌ನಾ. ಕಿತ್ಯಾಕ್, ಹಾಂವ್....” ಕಿತೆಂಗೀ ಚಿಂತುನ್ ಮರ್ನಿ ಖಿಂತಿಷ್ಟ್ ಜಾಲೆಂ.

ಹಾಂವೆ ಆತುರಾಯೆನ್ ತಾಕಾ ಪಳೆಲೆಂ. ತಾಚ್ಯಾ ದೊಳ್ಳಾಂನಿ ಬಾರೀಕ್‌ಶಿಂ ದುಃಖಾಂ

ಹಾಂವ್ ತುಕಾ ಭಗ್ನಂಚಿನಾ

ಅಸಲ್ಲೆಂ. ಮ್ಹಾಕಾ ಹ್ಯಾ ಮಿಸ್ತೆರಾಚೊ ಅರ್ಥ್ ಜಾಲೊನಾ. ಹಾಂವೆ ಉಮಾಳೊನ್ ಮರ್ಪಿಚಿ ಖಾಡ್ಕಿ ವಯ್ರ್ ಉಕಲ್ತ್ ತಾಚ್ಯಾ ಪೊಂಚಾಂಚೆರ್ ಉಮೊ ದಿಲೊ ಆನಿ ಮೊವಾಳಾಯೆನ್ ವಿಚಾರ್ಲೆಂ-

“ಸಾಂಗ್ ಮಾ, ಕಿತ್ಯಾಕ್ ಸಾಧ್ಯ್ ನಾ....?”

“ಹಾಂವ್ ಆಸ್ತಿನಾ ಮೊಗಾ ತ್ಯಾ ವಗ್ತಾ....” ಮರ್ಪಿಚ್ಯಾ ತಾಳ್ಯಾಂತ್ ದುಕಿಚೆಂ ಪುಗಾಸಾಂವ್ ಅಸಲ್ಲೆಂ.

“ಆಸ್ತೆಂನಾಂಯ್?” ಮ್ಹಜೊ ತಾಳೊ ಕಾಂಪೊಲ್ಲ. “ವಿಂಯ್ ವ್ಹೆತಾಯ್ ಮೊಗಾ ತುಂ?”

“ಪಾಟಿಂ ಯೇಂವ್ಕ್ ಸಕಾನಾತ್‌ಲ್ಲಾ ಜಾಗ್ಯಾಕ್.....” ಆಪ್ಲ್ಯಾ ದೊನ್‌ಯೀ ಹಾತಾಂನಿ ಮ್ಹಾಕಾ ವೆಡ್ಕೊಳ್ ಘಾಲುನ್ ತಕ್ಲಿ ಮ್ಹಜ್ಯಾ ಹರ್ದ್ಯಾಕ್ ಲಾವ್ನ್ ಮರ್ಪಿ ಸುಸ್ಕಾರ್ಲೆಂ.

“ನಾ ಮಾ... ತಶೆಂ ಸಾಂಗಾನಾಕಾ. ಮ್ಹಾಕಾ ಭುರ್ಗಿಂ ನಾಕಾ, ತುಂ ಜಾಯ್. ತುಂ ನಾಂಯ್ ಜಾಲ್ಯಾರ್ ಹಾಂವ್‌ಯೀ ಆಸ್ತೊಂನಾ... ತುಕಾ ಕಿತೆಂ ಜಾತಾ? ತುಂ ಬರೆಂ ನಾಂಯ್? ಕಸಲಿ ಪಿಡಾ ತುಕಾ ಆಸಾ? ಕೊಣೆ ಸಾಂಗ್ಲೆಂ ತುಕಾ..?” ಮ್ಹಜೊ ತಾಳೊ ರಡ್ಕುರೊ ಜಾಲೊ. ಹಾಂವೆಂಯ್ ಮರ್ಪಿಕ್ ಘಟ್ತ್ ಧರುನ್ ವಿಚಾರ್ಲೆಂ.

“ತುಕಾ ಉಗ್ಡಾಸ್ ಆಸೊಂಕ್ ಪುರೊ ಜ್ಯೊ, ಚೆದ್ನಾ ತುಂ ಆಮ್ಕೆರ್ ಆಯಿಲ್ಲೊಯ್ ಆನಿ ತ್ಯಾ ವೆಳಾ ಮ್ಹಜ್ಯೆ ಮಾಮ್ಮಿನ್ ತುಕಾ ಸಾಂಗ್‌ಲ್ಲಾಚೊ....”

“ಹಾಂ ವ್ಹಯ್, ಪುಣ್ ತೆಂ ಕಿತೆಂ ಮ್ಹಳೆಂ ಮ್ಹಾಕಾ ಅರ್ಥ್ ಜಾಂವ್ಕ್‌ನಾ..”

“ತ್ಯಾ ವೆಳಾ ಮ್ಹಾಕಾಯ್ ಗೊತ್ತು ನಾತ್‌ಲ್ಲೆಂ. ಉಪ್ರಾಂತ್ ಮ್ಹಜ್ಯೆ ಮಾಮ್ಮಿನ್ ಮ್ಹಾಕಾ ಸಾಂಗ್ಲೆಂ, ಮ್ಹಜಿ ಜಿಣಿ ಫಕತ್ ಮ್ಹಾಕಾ ಭುರ್ಗಿಂ ಜಾತಾ ಪರ್ಯಾಂತ್ ಮಾತ್. ತ್ಯಾ ಉಪ್ರಾಂತ್ ಮ್ಹಾಕಾ ಮರಣ್ ಮ್ಹಣ್.....”

“ಹೆಂ ಕಿತೆಂ ಸಾಂಗ್ತಾಯ್ ಮಾ ತುಂ?” ಹಾಂವ್ ದೆದೆಸ್ತಾರ್ ಜಾಲೊಂ. “ತುಜಿ ಮಾಮ್ಮಿ ಕಾಂಯ್ ದೇವ್‌ವೇ ಕೊಣಾಯ್‌ಚ್ಯಾ ಜೀವನ್, ಮರ್ಣಾ ವಿಶಿಂ ನಿಶ್ಚಯ್ ಕರುಂಕ್...?”

“ಮ್ಹಜಿ ಮಾಮ್ಮಿ ದೇವ್ ನ್ಹಯ್, ಜ್ಯೊ. ಪುಣ್ ಹೆಂ ಸತ್ ಜಾವ್ನಾಸಾ ಕೀ, ಹಾಂವ್ ಜಲ್ಮಾತಾನಾ ಮ್ಹಜೆಂ ತೊಂಡ್ ಪಳೆವ್ನ್ ತಿಕಾ ಹೆಂ ಸತ್ ತವಳ್‌ಚ್ ಕಳಿತ್ ಜಾಲ್ಲೆಂ. ಆನಿ ಜಾಯಿತ್ತೆಂ ಪ್ರಯತ್ನನ್ ಕೆಲ್ಲೆಂ ಮ್ಹಜ್ಯೆ ವಯ್ಲೆಂ ತೆಂ ಅನ್ವಾರ್ ನಿವ್ರಾಂವ್ಕ್. ತಾಂತುಂ ತಿಕಾ ಏಕ್‌ಚ್ ವಾಟ್ ಮೆಳ್‌ಲ್ಲಿ, ಮ್ಹಜೆಂ ಕಾಚಾರ್ ಆಡಾವ್ನ್ ಜೀಣ್‌ಭರ್ ಮ್ಹಾಕಾ ಆಂಕ್ವಾರ್ ದವ್ರು. ತರೀ ಚಲಿಯೆಚೆಂ ಹಕ್ಕ್ ತಿಚ್ಯೆಥಾವ್ನ್ ಮೋಡ್ನ್ ಘೆಂವ್ಕ್ ತಿ ತಯಾರ್ ನಾತ್‌ಲ್ಲಿ. ಹಾಂವೆ ಕಾಚಾರ್ ಜಾಲ್ಯಾರ್ ವಿಂಚ್ಯಾಯ್ ಅರ್ಥಾರ್ ಗರ್ಭೆಸ್ತ್ ಜಾಂವ್ಕ್ ನಜೊ ಮ್ಹಣ್ ತಿಕಾ ಕಳಿತ್ ಅಸಲ್ಲೆಂ ತರೀ ತ್ಯಾ ವಿಶಿಂ ತಿಣೆ ಮ್ಹಾಕಾ ತಸಲಿ ಬೂಧ್‌ಬಾಳ್ ಸಾಂಗ್‌ಪ್‌ನಾ....

“ಚಲಿಯೆಚೆಂ ಜೀವನ್ ಪಯ್ಲೆಂ ದಾದ್ಲ್ಯಾಚಿ ಸ್ತ್ರೀ ಆನಿ ದುಸ್ರೆಂ ಆದಾಯ್ ಜಾಂವ್ಕ್. ಹೆಂ ಸೊಡ್ಲ್ಯಾರ್ ಕ್ರಿಸ್ತಾಂವ್ ಚಲಿಯೆನ್ ದೆವಾಚ್ಯೆ ಚಾಕ್ರಕ್ ವ್ಹೆಚೆಂ. ಪುಣ್ ಮ್ಹಜ್ಯೆ ಜಿಣ್ಯೆಂತ್ ಕಾಚಾರ್ ನಿರ್ಮಿಲ್ಲೆಂ, ತೆಂ ಆಡಾಂವ್ಕ್ ಸಾಧ್ಯ್ ನಾತ್‌ಲ್ಲೆಂ. ಪುಣ್ ಭುರ್ಗಿಂ ಜಾಂವ್ಚೆಂ

ಅಡಾಂವ್ವಾಕ್ ಮಾತ್ ಸಾಧ್ಯ್ ಆಸ್‌ಲ್ಲೆಂ. ಆನಿ ಹಾಂವ್ ತಿತ್ಲಿ ಸ್ವಾರ್ಥಿ ನ್ಹಯ್ ಜ್ಯೊ, ಮ್ಹಜ್ಯಾ ಸುಖಾ ಆನಿ ಜಿಣ್ಯೆ ಖಾತಿರ್, ಮ್ಹಜ್ಯೆಪರಿಂ ಸಂಸಾರಿಂ ಯೆಂವ್ಚ್ಯಾ ಎಕಾ ಕಿಟಾಚಿಂ ದಾರಾಂ ಬಂಧ್ ಕರುಂಕ್

“ಪುಣ್ ಖಿಂಚ್ಯಾ ಆಧಾರಾಚೆರ್ ತುಂ ಅಸಲಿಂ ಫಿತಿಸ್ಪಣಾಂ ಪಾತ್ಯೆತಾಯ್ ಮೊಗಾ? ಹಾಂವ್ ಹೆಂ ಸರ್ವ್ ಪಾತ್ಯೆನಾ. ದೇವ್‌ಯೀ ಕಿತೆಂ ಅಸಲಿಂ ಫಿತಿಸ್ಪಣಾಂ ಜಾಂವ್ಕ್ ಸೊಡ್ತಲೊ? ಜರ್ ಮನ್ಶಾನ್ ಸಾಂಗ್‌ಲ್ಲೆಪರಿಂ ಜಾಯ್ ತರ್ ದೇವಾಕ್ ಪಾತ್ಯೆಂವ್ಚೆಂ ಕೊಣ್? ತುಂ ಇತ್ಲ್ಯೆ ಸಮ್ಜಣೆಚೆಂ ಜಾವ್ನಾಸುನ್‌ಯೀ ಅಸಲೆಂ ಸಕ್ತಡ್ ಪಾತ್ಯೆತಾಯ್?”

“.....”

“ಆನಿ ತುಕಾ ಹೆಂ ಸರ್ವ್ ಗೊತ್ತು ಆಸ್‌ಲ್ಲೆಂಚ್ ತರ್, ತುಂವೆ ತುಜ್ಯಾ ಜಿವಾಕ್ ಸಂಚಿಕಾರ್ ಸಂಭಂವ್ಕ್ ಕಿತ್ಯಾಯ್ ಸೊಡ್ಲೆಂಯ್? ಕಾಜಾರ್ ಆಮಿ ಜಾಲ್ಲ್ಯಾಂವ್ ಆಸ್ತಾಂ ತುಂವೆ ಭುರ್ಗೊ ಜಾಯ್ನಾತ್‌ಲ್ಲೆಪರಿಂ ಚತ್ರಾಯ್ ಘೆವ್ಯೆತ್ ಆಸ್‌ಲ್ಲಿ ನ್ಹಯ್‌ವೇ? ಆನಿ ಎಕಾದಾವೆಳಾ ಗರ್ಭಾ ಧರೊಚ್ ಮ್ಹಣ್ತಾಂ, ತೊ ತುಂವೆ ತಕ್ವಣ್ ಕಾಡವ್ಯೆತ್ ಆಸ್‌ಲ್ಲೊ ನ್ಹಯ್‌ವೇ?” ಹಾಂವ್ ವಿರಾರ್ ಜಾಲ್ಲ್ಯೆ ಸ್ಥಿತೆರ್ ಕಿತೆಂ ಉಲಯ್ಲೊಂ ತೆಂ ಹಾಂವ್‌ಚ್ ನೆಣಾ ಜಾಲೊಂ.

ಮದ್ಲಿ ಭಿರ್ಮೊತೆಚ್ಯಾ ದೊಳ್ಯಾಂನಿ ಮ್ಹಾಕಾ ಪಳೆಲಾಗ್ಲೆಂ. ಮ್ಹಜೆ ಪರಿಸ್ಥಿತಿ ತಾಕಾ ಸಮ್ಜಾತಾಲಿ.

“ಜ್ಯೊ...” ತೆಂ ಮ್ಹಣಾಲೆಂ ತಗ್ಸಾಲ್ಲ್ಯಾ ತಾಳ್ಯಾನ್, “ಜೆದ್ನಾ ಮ್ಹಜೊ ದುಬಾವ್ ಪರಿಹಾರ್ ಕರುಂಕ್ ಹಾಂವ್ ದಾಕ್ಟರಾಕ್ ಮೆಳೊಂಕ್ ಗೆಲ್ಲಿಂ, ತೆದ್ನಾ ಮ್ಹಾಕಾ ತಪಾಸುನ್ ದಾಕ್ಟರಾನ್ ಸಾಂಗ್‌ಲ್ಲೆಂ ಕೀ, ಹಾಂವ್ ನೋವ್ ಮಹಿನೆ ಪರ್ಯಾಂತ್ ಗರ್ಭಾಂತ್ ಭುರ್ಗ್ಯಾಕ್ ವ್ಹಾವಂವ್ಕ್ ಸಕ್ಚೆಂನಾ ಮ್ಹಣೊನ್. ಜರ್ ತರ್ ಮ್ಹಾಕಾ ಮ್ಹಜೊ ಜೀವ್ ಹೊಗ್ಡಾಂವ್ಕ್ ನಾಕಾ ತರ್, ಹಾಂವೆ ಆತಾಂಚ್ ಗರ್ಭಾಪಾತ್ ಕರಯ್ಚಾಯ್ ಮ್ಹಣೊನ್. ಹಾಂವೆ ಕಾರಣ್ ವಿಚಾರ್‌ಲ್ಲೆಂ. ತೊ ಮ್ಹಣಾಲೊ, ಮ್ಹಜ್ಯಾ ಗರ್ಭಾಚೆ ಪೊತಿಯೆ ಭಂವಾರಿಂ ಎಕಾ ನಮೂನ್ಯಾಚೆಂ ಕ್ರಿಸ್ಪಲಾ ಸಾರ್ಕೆಂ ಘಟ್ ದ್ರವ್ಯ್ ಉತ್ಪನ್ನ್ ಜಾತೇ ಆಸಾ, ಜೆಂ ಗರ್ಭಾಕ್ ಕಟ್ಟೆಪರಿಂ ಘಟ್ ಕರುನ್ ಆಸಾ. ಹಾಕಾ ಎಕಾ ನಮೂನ್ಯಾಚೆಂ ‘Uterus Cancer’ (ಗರ್ಭಾಚೆಂ ಕ್ಯಾನ್ಸರ್) ಮ್ಹಣ್ತಾತ್. ಭುರ್ಗೊ ಗರ್ಭಾ ಭಿತರ್ ಸುರಕ್ಷಿತ್ ವಾಡೊಂಕ್ ಸಕ್ತಾ, ಪುಣ್ ಆವಯ್ಕ್ ಪ್ರಸೂತ್ಪಣಾವೆಳೆಂ ಜಿವಾಕ್ ಕರಿಣ್ ಬಾಧಕ್ ಆಸ್ತಾ. ನೋರ್ಮಲ್ ಡೆಲಿವೆರಿ ಆಸಾಧ್ಯ್. ಸಿಜೇರಿಯನ್ ಕರುನ್ ಭುರ್ಗ್ಯಾಕ್ ಭಾಯ್, ಕಾಡ್ಚೆಂ ಪಡ್ತಲೆಂ. ಪುಣ್ ಭುರ್ಗೊ ತ್ಯಾ ಘಾತ್ರಾ ಸಾರ್ಕಾ ಘಟ್ ಗರ್ಭಾ ಭಿತರ್ ಆಸ್‌ಲ್ಲ್ಯಾನ್ ಆವಯ್ಕ್ ವಾಂಚಂವ್ಕ್ ಚಡಾವತ್ ಜಾವ್ನ್ ಸಾಧ್ಯ್ ಜಾಂವ್ಚೆಂನಾ....”

ಮದ್ಲಿ ಥೊಡೊ ವೇಳ್ ರಾವೊನ್ ಮ್ಹಾಕಾಚ್ ಪಳೆಲಾಗ್ಲೆಂ.

ಮ್ಹಜೆಂ ಕಾಳಿಜ್ ರಡುಂಕ್ ಲಾಗ್‌ಲ್ಲೆಂ. ಪುಣ್ ಉತ್ರಾಂ ಮ್ಹಜೆ ಜಿಬೆರ್ ನಾತ್‌ಲ್ಲಿಂ.

“ದಾಕ್ಟರಾನ್ ಮ್ಹಾಕಾ ಸಗ್ಲಿ ಪರಿಸ್ಥಿತಿ ಸಮ್ಜಾಯಿಲ್ಲಿ. ಹಾಂವೆ ಮ್ಹಜ್ಯಾ ಭುರ್ಗ್ಯಾಕ್ ಕಾಡುಂಕ್ ಜಾಯ್ ಮ್ಹಣೊನ್. ತೊ ತುಕಾಯ್ ಮೆಳೊಂಕ್ ಆಶೆಲ್ಲೊ. ಪುಣ್ ಹಾಂವ್‌ಚ್ ವೊಪ್ಪೊಂಕ್ ನಾ. ತುಕಾ ಕಳಯ್ಚ್ಯಾಂ ಹಾಂವೆ ತೀನ್ ವಿಸಿಟ್ಸ್ ತಾಚೆಂ ಕೆಲ್ಯಾಂತ್. ಸಬಾರ್ ವಿವಿಂಗಡ್

ಹಾಂವ್ ತುಕಾ ಭಗ್ನುಂಚಿನಾ

ರಿತಿಚಿಂ ಟೆಸ್ತಾಂ ಕೆಲ್ಯಾಂತ್, ಡಾಯೊಗ್ಲೊಸಿಸ್ ಸೆಂಟರಾಂತ್. ಆಖ್ರೇಚ್ಯಾ ವಿಸಿಟಾ ವೆಳಿಂ ದಾಕ್ತೆರಾನ್ ಮ್ಹಾಕಾ ಹ್ಯೊ ಸಗ್ಳ್ಯೊ ಸಂಪೂರ್ಣ್ ಗಜಾಲಿ ಕಳೆತ್ ಕೆಲ್ಲ್ಯೊ...”

ಮರ್ನಿನ್ ಸಾಂಗ್ಲೆಂ ಉತ್ರಾನ್ ಉತಾರ್ ಮ್ಹಜ್ಯಾ ಕಾಳ್ಜಾಕ್ ಸುವಿಯೆನ್ ತೊಪುನ್ ಘಾಯ್ ಕರ್ತಾ ಕಶೆಂ ಮ್ಹಾಕಾ ಭಗ್ತಾಲೆಂ. ಹಾಂವ್ ಪುಮಾರ್ ಜಾಲ್ಲೊಂ, ತಾಳೊ ಭರುನ್ ಮ್ಹಾಕಾ ಕಿತೆಂ ಚಾತಾ ತೆಂ ಹಾಂವ್‌ಚ್ ಸಮ್ಜೊಂಕ್ ಸಕ್ಲೊಂನಾ. ದೊಳ್ಯಾಂನಿ ತಡ್ಪುಂಕ್ ಸಕಾಸಾಸ್ತಾನಾ ದುಃಖಾಂ ನಿಸ್ರಾಲಿಂ. ಕಿತೆಂ ಸಾಂಗೊಂ? ಮರ್ನಿಚೆರ್ ರಾಗಾರ್ ಸೈತ್ ಹಾಂವ್ ಜಾಂವ್ಕ್ ಸಕಾನಾ. ಶಿವಾಯ್ ವೇಳ್‌ಯೀ ಉತ್ರಾಲಾ. ಆತಾಂ ಕಾಂಯ್ ಸಾಂಗೊನ್ ಪ್ರಯೋಜನ್ ನಾ. ತರೀ ಹಾಂವೆ ಮ್ಹಾಕಾ ಬೊವ್ ಕಷ್ಟಾಂನಿ ನಿಯಂತ್ರಣಾರ್ ಹಾಡುನ್, ಮರ್ನಿಚಿ ಖಾಡ್ಕಿ ಉಬಾರ್ನ್ ತಾಚ್ಯಾ ಆಂಜ್ಯಾಳ್ ಆನಿ ಮಾಸೂಮ್ ದೊಳ್ಯಾಂಕ್ ಪಳೆವ್ನ್ ಸಾಂಗ್ಲೊಂ,

“ಜಾಂವ್ ಮರ್ನಿ, ತುಕಾ ಸಾರ್ಕೆಂ ಮ್ಹಣ್ ಭಗ್ಲೆಂ ತುಂವೆ ಕೆಲಾಂಯ್. ತ್ಯಾ ವಗ್ತಾ ತುಕಾ ಮ್ಹಜ್ಯೆ ಕಡೆನ್ ವಿಚಾರ್ಯಾಂ ಮ್ಹಣ್ ಭಗ್ಲೆಂ ತರೀ ತುಂವೆ ವಿಚಾರ್ಲೆಂನಾಂಯ್. ಹಾಂವ್ ತಶೆಂ ಜಾಂವ್ಕ್ ಸೊಡ್ಲೊಂನಾ ಮ್ಹಣೊನ್. ಪುಣ್ ಮೊಗಾ, ಏಕ್ ಉತಾರ್ ತುಕಾ ವಿಚಾರ್ತಾಂ, ತುಂ ಮ್ಹಾಕಾ ಸೊಡುನ್ ವೈತಾನಾ ಹಾಂವ್ ಕಶೆಂ ತುಜ್ಯೆವಿಣೆ ಜಿಯೆಂವ್ಕ್ ಸಕಾನ್ ಮ್ಹಣ್ ತರೀ ತುಂವೆ ಕಿತ್ಯಾ ಮಾಂ ಚಿಂತುಂಕ್‌ನಾಂಯ್?” ಸಾಂಗೊನ್ ಹಾಂವ್ ಗಳ್ಳ್ಯಾಂ ರಡ್ಲೊಂ ಮರ್ನಿಕ್ ಪಟ್ಲುನ್ ಧರುನ್.

“ಮ್ಹಾಕಾ ಮಾಘ್ ಕರ್ ಮೊಗಾ.... ಹಾಂವ್ ತೆಂ ಚಿಂತುನ್‌ಯೀ ತುಜ್ಯೆಥಂಯ್ ನೀತ್ ಕರುಂಕ್ ಸಕ್ಲೆಂನಾ. ತೆಂ ದೆವಾಚೆಂಚ್ ನಿರ್ಮೊಣೆ ಮ್ಹಣ್ ಚಿಂತ್ಯಾಂ ಜ್ಯೊ. ತುಕಾ ನಿಜಾಯ್ಕೀ ಮಸ್ತ್ ಕಷ್ಟಾಂತ್ ಘಾಲುನ್ ಹಾಂವ್ ವೈತಲಿಂ, ಆಮ್ಚ್ಯಾ ಭುರ್ಗ್ಯಾಕ್ ಪೊಸುಂಕ್ ತುಕಾ ಎಕ್ಲ್ಯಾಕ್ ಪಡ್ತಲೆಂ. ತುಕಾ ಮಸ್ತ್ ಸಾಕ್ರಿಫಿಸ್ ಕರುಂಕ್ ಪಡ್ತಲೆ....”

“ಜಾಂವ್ ಮೊಗಾ... ಹಾಂವ್ ತುಜ್ಯೆ ಖಾತಿರ್ ತೆಂ ಸಗ್ಲೆಂ ಕರ್ತಲೊಂ. ತುಂವೆ ಪ್ರಸೂತ್ ಕೆಲೊ ಆಮ್ಚೊ ಭುರ್ಗೊ ಮ್ಹಜ್ಯೆ ಖಾತಿರ್ ತುಜ್ಯೆಥಾವ್ನ್ ವಿಂಗಡ್ ಮ್ಹಣ್ ಮ್ಹಾಕಾ ಭಗ್ಸೆಂನಾ. ತಾಚ್ಯಾ ರುಪಾಂತ್ ಸದಾಂಚ್ ತುಂ ಮ್ಹಜ್ಯಾ ದೊಳ್ಯಾಂ ಮುಖಾರ್ ಜಿವಂತ್ ಆಸ್ತಲೆಂಯ್. ದೆಕುನ್ ಹಾಂವ್ ಆಜ್ ಥಾವ್ನ್‌ಚ್ ಮ್ಹಜ್ಯಾ ಕಾಳ್ಜಾಕ್ ಘಟ್ ಕರ್ಚೆಂ ಪ್ರಯತ್ನನ್ ಕರ್ತಾಂ....” ಹಾಂವೆ ಕಷ್ಟಾಂನಿ ಮ್ಹಳೆಂ.

“ಹಾಂವ್ ಜಾಣಾ ಜ್ಯೊ, ತುಂ ಎಕೀನ್ ಮನಿಸ್ ಮ್ಹಣೊನ್. ತುಂ ಏಕ್ ಸತ್ತಿ ಆನಿ ಬರ್ಯಾ ಕಾಳ್ಜಾಚೊ ಖಿರೊ ದಾದ್ಲೊ. ಹಾಂವ್ ತುಜ್ಯೆ ಸಂಗಿಂ ಫಾಲ್ಯಾಂ ಆಸ್ಲೆಂನಾ ಜಾಲ್ಯಾರೀ ತುಂ ಮ್ಹಾಕಾ ಸದಾಂಚ್ ತುಜ್ಯಾ ಚಿಂತ್ನಾಂನಿ ಆನಿ ಕಾಳ್ಜಾಂತ್ ಅನುಭವಿಸಿತೊಲೊಯ್....”

ತಿ ಸಾಂಜ್ ಆಮಿ ಬೊವ್ ಕಷ್ಟಾಂನಿ ಭಗ್ಲಾಂಚ್ಯಾ ಆಟೆವಿಟ್ಯಾಂನಿ ಪಾಶಾರ್ ಕೆಲಿ. ತ್ಯಾ ಉಪ್ರಾಂತ್ಲ್ಯಾ ಹರೈಕಾ ನವ್ಯಾ ದಿಸಾ, ಹಾಂವೆ ಮರ್ನಿಕ್ ಚಡ್ ಆನಿ ಚಡ್ ವೇಳ್ ದಿಲೊ. ತಾಚ್ಯೆ ಸಂಗಿಂಚ್ ಆಸ್ತಾಲೊಂ.

ದೀಸ್ ಗೆಲ್ಲೆಪರಿಂ, ಹಪ್ತೆ ಆನಿ ಮಹಿನೆಯ್ ಪಾಶಾರ್ ಜಾವ್ನ್ ಗೆಲೆ. ಆನಿ ಮರ್ನಿ ಆಸ್ಲೆಂ

ಅಬ್ರೇಚ್ಯಾ ದಿಸಾಂಚೆ ಪ್ರತೀಕ್ಷೆರ್ ಭುರ್ಗ್ಯಾಕ್ ಪ್ರಸೂತ್ ಜಾಂವ್ಕ್.....

ಹಾಂವ್ ಹ್ಯಾ ವಗ್ತಾ 'ಮರಿಯಾ ಮೆಟರ್ನಿಟಿ ಕ್ಲಿನಿಕಾ'ಂತ್ ಭಿತರ್ ವ್ಹೆಲ್ಲ್ಯಾ ಮ್ಹಜ್ಯಾ ಮರ್ನಿಕ್ ನಿಯಾಳುನ್, ತಾಣೆ ಕೆಲ್ಲ್ಯಾ ಸಾಕ್ರೈಫಿಸಾಕ್ ಗುಂಡಾಯೆನ್ ತುಕುನ್ ದಡ್ಡಡ್ಚ್ಯಾ ಕಾಳ್ಜಾಕ್ ನಿಯಂತ್ರಣಾರ್ ದವರ್ಚೆಂ ಪ್ರಯತ್ನ ಕರುನ್ ಆಸ್ಲೊಂ. ಗರ್ಜೆಚ್ಯಾ ಕಾಗ್ಡಾಂಚೆರ್ ಹಾಂ ದಸ್ಯತ್ ಕೆಲ್ಲಿ ಕಾಂಪ್ಲ್ಯಾ ಹಾತಾಂನಿ, ಜಶೆಂ ಮ್ಹಜ್ಯಾ ಮರ್ನಿಚ್ಯಾ ಮರ್ಣಾಚ್ಯಾ ಫರ್ಮಾಣಾ ವಯ್ರ್ ದಸ್ಯತ್ ಕರ್ತಾಂ ತಶೆಂ.

“ದೇವಾ, ಉಪ್ಕಾರ್ ಕರ್.... ತುಜ್ಯಾ ರಾಜಾಂತ್ ಕಿತೆಂಯ್ ಅಸಾಧ್ಯ್ ಖಂಡಿತ್ ನಾ. ಆನಿ ಕಿತ್ಯಾಕ್‌ಚ್ ಮ್ಹಜ್ಯಾ ಮರ್ನಿನ್ ಹೈ ಮಾರಕಾರ್ ಪಿಡೆಕ್ ಬಲಿ ಜಾಂವ್ಚೆಂ ?” ಹಾಂವ್ ವ್ಹಡ್ಲ್ಯಾನ್ ಆಪ್ಣಾಯಿತ್ಲ್ಯಾಕ್ ಸಾಂಗ್ತಾನಾ, ಕುಶಿನ್ ಆಸ್ಲೊ ಏಕ್ ದಾದ್ಲೊ ವಿಚಾರಿಲಾಗ್ಲೊ,
“ಕೊಣಾಲಾಗಿಂ ತುಂ ಉಲಯ್ತಾಯ್?”

ಮ್ಹಜ್ಯಾ ಅಸಹಾಯಕ್‌ಪಣಾಕ್ ತಾಣೆ ತಶೆಂ ವಿಚಾರ್ತಾನಾ ಮ್ಹಾಕಾ ಬೆಜಾರ್ ಜಾಲೆಂ ತರೀ, ಆಪ್ಣಾಕ್ ನಿಯಂತ್ರಣಾರ್ ದವರುನ್ ಹಾಂವೆ ತಾಕಾ ಚಾಪ್ ದಿಲಿ,

“ಮ್ಹಜ್ಯೆ ಲಾಗಿಂಚ್ ಹಾಂವ್ ಉಲಯ್ತಾಂ... ಕಿತ್ಯಾಕ್, ಹಾಂವ್ ಪಿಸೊ ಜಾಲಾಂ...”

ತೊ ಮ್ಹಾಕಾ ವಯ್ರ್ ಸಕಯ್ಲ್ ಪಳೆವ್ನ್ ಆಪ್ಲೊ ಜಾಗೊ ಬದ್ಲಿಲಾಗ್ಲೊ.

ಹಾಂವ್ ಪರತ್ ಮ್ಹಜೆತ್ಲ್ಯಾಕ್ ಉಲಂವ್ಕ್‌ಲಾಗ್ಲೊಂ, “ಮಾಯೆ, ಮ್ಹಜ್ಯೆ ಆನಿ ಸರ್ವಾಂಚ್ಯೆ ಮಾಯೆ, ತುಜ್ಯಾ ಪುತಾಕ್ ಜುದೆವಾಂನಿ ಮಾರ್ತಾನಾ ತುಂ ಅಸಹಾಯಕ್ ಜಾವ್ನಾಸ್ಲಿಯ್ ಆನಿ ಕಾಂಯ್ ಕರುಂಕ್ ಸಕ್ಲಿನಾಯ್. ಪುಣ್ ಆತಾಂ ಕಾಂಯ್ ತುಂ ಮನಿಸ್ ಜಾವ್ನ್ ಸಂಸಾರಾಂತ್ ನಾಂಯ್. ತುಂ ತುಜ್ಯಾ ಪುತಾ ಸಂಗಿಂ ಆನಿ ದೇವಾಬಾಪಾಚ್ಯಾ ರಾಜಾಂತ್ ರಾಜ್ ಕರುನ್ ಆಸಾಯ್. ತುಜ್ಯಾಚ್ ಜನ್ಮಾ ದಿಸಾ ಜನ್ಮಾಲ್ಲ್ಯೆ ತುಜ್ಯೆ ಧುವೆಚೆರ್ ದಯಾ ಕರ್ ಮಾಯೆ, ಮ್ಹಜ್ಯಾ ಮರ್ನಿಚೆರ್ ದಯಾ ಕರ್ ಮಾಯೆ. ತಾಚೊ ಬಾಂಟ್ಲೆರ್ ಬರ್ಣಾನ್ ಜಾವ್ನ್ ತೆಂ ಬರೆಂ ಜಾವ್ನ್ ಪರತ್ ಮ್ಹಜ್ಯೆ ಜಿಣ್ಯೆಂತ್ ಯೇಂವ್ ಮಾಯೆ..... ಆಜ್ ಪರತ್ ತುಜೊ ಜನಮ್ ದಿವಸ್ ಆನಿ ಮ್ಹಜ್ಯಾ ಮರ್ನಿಚೊಯ್. ಆನಿ ತುಂ ತಾಚ್ಯಾ ಜನ್ಮಾ ದಿಸಾಚ್ ತಾಕಾ ಮ್ಹಜ್ಯೆ ಥಾವ್ನ್ ಪಯ್ಸ್ ವ್ಹರುಂಕ್ ಪಳೆತಾಯ್? ತುಕಾ ಕಾಂಯ್ ತರೀ ಮರ್ನಿಚಿ ಭಿರ್ಮೊತ್ ದಿಸಾನಾಂಗೀ ಮಾಯೆ?”

“ಸರ್, ತುಮ್ಮಾಂ ಆಪಯ್ಲಾಂ...” ಎಕಾ ನರ್ನಾಚ್ಯಾ ತಾಳ್ಕಾಕ್ ಹಾಂವ್ ಸನಿಸ್ ಜಾಲೊಂ. ದೊಳೆ ಪುಸುನ್ ಹಾಂವೆ ತ್ಯಾ ನರ್ನಾಚೊ ಪಾಟ್ಲಾವ್ ಕೆಲೊ.

ಎಕಾ ಕುಡಾಂತ್ ಏಕ್ ದಾಕ್ಟರ್ ಮ್ಹಾಕಾ ಗಂಭೀರ್ ನದ್ರೆಂತ್ ಅಪ್ರಾದ್ಯಾಪರಿಂ ಪಳೆತಾಲೊ.

“.....?” ಹೈ ನದ್ರೆಂತ್ ಹಾಂವೆ ತಾಕಾ ಪಳೆಲೆಂ.

“ತುಂ ಜಾಣಾಂಯ್ ಮಿ. ವೇಗಸ್... ತುಜ್ಯೆ ಬಾಯ್ಲೆ...”

“ಡೊಕ್ಟರ್ ಕಿತೆಂ ಜಾಲೆಂ? ಮ್ಹಾಕಾ ಮ್ಹಜ್ಯೆ ಬಾಯ್ಲೆಕ್ ಪಳೆಂವ್ಕ್ ಜಾಯ್...” ಹಾಂವೆ ತತ್‌ಕ್ಷಣ್ ತಾಚಿಂ ಉತ್ರಾಂ ಕಾತ್ರುನ್ ಮ್ಹಳಿಂ.

ಹಾಂವ್ ತುಕಾ ಭಗ್ನುಂಚಿಂನಾ

“ತುಜಿ ಬಾಯ್ಲೋ.....?” ತೊ ರಾಗಾನ್ ಮ್ಹಾಕಾ ಪಳೆವ್ನ್ ಮ್ಹಣಾಲೊ. ಉಪ್ರಾಂತ್ ತಾಚ್ಯಾ ತೊಂಡಾರ್ ಬೆಜಾರಾಯ್ ಆನಿ ಪಶ್ಚಾತ್ತಾಪ್ ಉದೆವ್ನ್ ಯೆಂವ್ಚೊ ಪಳೆಲೊ ಹಾಂವೆ, ಜೊ ಮ್ಹಜೆ ಖಾತಿರ್ ಆಸ್ಲೊ. “ವ್ಹಚ್ ಆನಿ ತಿಕಾ ಪಳೆ....” ತೊ ಮ್ಹಣಾಲೊ.

ಹಾಂವ್ ಎಕಾಚ್ ಧಮ್ಮಾನ್ ಮ್ಹಜೆ ಮರ್ನಿ ಆಸ್ಲಲ್ಯಾ ತ್ಯಾ ಡೆಲಿವೆರಿ ರುಮಾಕ್ ಪಾವೊ.

ಮರ್ನಿ ಆಖೀಚ್ಯಾ ಹಂತಾರ್ ಜೀವ್ ಮ್ಹಜೆ ಖಾತಿರ್ ವೊಡ್ ಧರುನ್ ಶುನ್ಯ್ ದೊಳ್ಕಾಂನಿ ದಾರಾ ತೆವ್ನಿನ್ ಪಳೆವ್ನ್ ಆಸ್ಲೊ.

ತಾಚೆಂ ತೆಂ ದುಕಿನ್ ಭರಲೆಂ ನಿತ್ರಾಣೆ ತೊಂಡ್ ಪಳೆವ್ನ್ ಮ್ಹಜೆಂ ಕಾಳಿಜ್ ಸೊಸುಂಕ್ ಸಕಾನಾತ್ಲೊ ಜೊಜೊ ಮಾರಿಲಾಗ್ಲೆಂ. ದೊಳೆ ಕೊಣಾಚಿಚ್ ಫಿಕ್ರಿರ್ ನಾತ್ಲೆಪರಿಂ ವ್ಹಾಳಾಲೆ. ಉಲಂವ್ಕ್ ಹಾಂವ್ ಸಕ್ಲೊನಾ, ತಾಳೊ ಭರುನ್ ಪುಮಾರ್ ಜಾಲ್ಲ್ಯಾನ್. ಮರ್ನಿಚೊ ಹಾತ್ ಮ್ಹಜ್ಯಾಂತ್ ಘೆವ್ನ್ ಹಾಂವ್ ಮರ್ನಿಚ್ಯಾ ದೊಳ್ಕಾಂನಿ ಪಳೆವ್ನ್ ಆನಿಕೇ ರಡ್ಲೊ.

“ಜ್ಯೊ...” ಬಾರೀಕ್ ತಾಳ್ಯಾನ್ ಮ್ಹಜೆಂ ಮರ್ನಿ ಪಿಂರ್ಲಾಲೆಂ. ತಾಚ್ಯಾ ತೊಂಡಾರ್ ಎಕಾ ಧರಾಚೊ ಹಾಸೊ ಉದೆಲೊ. ಪುಣ್ ತ್ಯಾ ಹಾಸ್ಯಾಂತ್ ಜೀವ್ ನಾತ್ಲೊ. ತೆಂ ಮ್ಹಾಕಾ ಸಮಧಾನ್ ಕರ್ಚೆ ಖಾತಿರ್ ಕಷ್ಟಾಂನಿ ಉಲಂವ್ಕ್ಲಾಗ್ಲೆಂ. “ಖಿಂತ್ ಕರಿನಾಕಾ ಮೊಗಾ... ಮ್ಹಜೆಂ ಆವ್ಚಿಚ್ ಇತ್ಲೆಂ ಆಸ್ಲೆಂ. ಪುಣ್ ಹಾಂವ್ ಹೈ ಲ್ಹಾನ್ಶೆ ಜಿಣ್ಯೆಂತ್ ಬರೆಂ ಕರುನ್ ಜಿಯೆಲ್ಯಾಂ. ಸುಖಾನ್ ವಾಡ್ಲಾಂ. ಆನಿ ತುಜೆ ಸಾಂಗಾತಾ ಮೆಳ್ಲೆ ಇಕ್ರಾ ಮಹಿನ್ ಮ್ಹಜೆ ಖಾತಿರ್, ಇಕ್ರಾ ಸುಖಾಚೆ ಜಲ್ಮ್ ಮೆಳ್ಲೆ ಪರಿಂ, ತುಂವೆ ಮ್ಹಾಕಾ ತಿತ್ಲ್ಯಾ ಮೊಗಾನ್ ಆನಿ ಸುಖಾನ್. ದವರ್ಲೆಯ್. ಬಹುಷ್ ಮ್ಹಜೆ ತಿತ್ಲಿ ಸುಖಿ ಸ್ತ್ರೀ ಹೆರ್ ಆಸ್ತಿನಾ. ಖಿಂಚ್ಯಾಯ್ ದಾದ್ಲ್ಯಾನ್ ತಾಚೆ ಬಾಯ್ಲೆಕ್ ತುಂವೆ ದಿಲ್ಲ್ಯಾ ತಿತ್ಲೆಂ ಸುಖ್ ಯೆದೊಳ್ ದೀಂವ್ಕ್ನಾ ಜಾಂವ್ಕ್ ಪುರೊ. ಆನಿ ಎಕೆ ಸ್ತ್ರೀಯೆಕ್ ಕಿತೆಂ ಜಾಯ್ ಜ್ಯೊ? ಕಷ್ಟ್ ಚಡ್ ಆಸ್ಲ್ಯಾರ್ ಆವ್ಚಿಯೀ ಚಡ್ ಆಸ್ತಾ; ಸುಖ್ ಚಡ್ ಆಸ್ಲ್ಯಾರ್ ತಾಣೆ ವಯ್ರ್ ವ್ಹೆಚೊ ವೇಳೆಯೀ ಚಡ್ ವೆಗಿಂ ಆಸ್ತಾ... ತಶೆಂ ಮ್ಹಜೆ ಸುಖಾಚೆ ದೀಸ್ ಭರ್ಲ್ಯಾತ್ ಜ್ಯೊ ಹ್ಯಾ ಸಂಸಾರಿಂ....”

ಹಾಂವ್ ಫಕತ್ ರಡ್ತಾಲೊ.

“ಜ್ಯೊ, ಹ್ಯಾ ವಗ್ತಾ ಅಶೆಂ ರಡುನ್ ಮ್ಹಜೊ ಅತ್ಮೊ ಅಸ್ಕತ್ ಕರಿನಾಕಾ, ಮ್ಹಜೆಂ ಪಯ್ಲೆ ಕಷ್ಟಾಂಚೆಂ ಕರಿನಾಕಾ. ಸರ್ವ್ ಸುಖ್ ದೀವ್ನ್ ನಿಮಾಣೆ ಘಡ್ಯೆ ತೆಂ ಪಾಟಿಂ ಘೆನಾಕಾ...”

ಹಾಂವೆ ದೊಳೆ ಪುಸುನ್ ಕಷ್ಟಾಂನಿ ಮರ್ನಿಚೆರ್ ದೀವ್ನ್ ವ್ಹೆಲಿ.

“ಆಯ್ಕ್ ಮೊಗಾ..... ಮ್ಹಜ್ಯಾ ಜ್ಯೊ ಆಯ್ಕ್... ಹಾಂವೆ ಸಾಂಗ್ಲಲ್ಯಾ ಪ್ರಕಾರ್ ಆಮ್ಕಾಂ ಬಾಬುಚ್ ಜಾಲಾ. ದಾಕ್ತೆರಾಕ್ ಗೊತ್ತು ಆಸ್ಲಲ್ಯಾನ್ ಹಾಂವ್ ಹ್ಯಾ ಸಂಸಾರಿಂ ಧೊಡ್ಯಾಚ್ ಘಡ್ಯೆಚಿಂ ಮ್ಹಣ್, ತಾಣೆ ಹಾಂವ್ ಮತಿರ್ ಯೆತಾನಾಂಚ್ ಬಾಬುಕ್ ಮ್ಹಾಕಾ ದಾಖಿಂವ್ಕ್ ಹಾಡ್ಲೆಂ. ತಾಕಾ ದೊಳೆ ಭರ್ನ್ ಪಳೆಂವ್ಕಯೀ ಹಾಂವ್ ಸಕಾನಾ ಜಾಲಿಂ. ತಾಕಾ ತುಜೆ ತಾಬೆನ್ ಹಾಂವ್ ಸೊಡುನ್ ವ್ಹೆತಾಂ... ತಾಕಾ ಸಾಂಬಾಳ್ ಜ್ಯೊ... ತಾಣೆ ಖಿಂಚಿಯ್ ಚೊಕ್

ಕೆಲ್ಯಾರ್ ತಾಕಾ ಭಗ್ನಿ ಜ್ಯೊ.... ಮ್ಹಾಕಾ ದಿಲ್ಲೊಚ್ ಮೋಗ್ ತಾಕಾಯ್ ತುಂ ದೀ....”

“ಹಾಂವ್ ಭಾಸ್ ದಿತಾಂ ಮಾಂ....” ಆಖ್ರೇಕ್ ಮ್ಹಜಿಂ ಉತ್ರಾಂ ಸುಟ್ಲಿಂ. “ಆಮ್ಚ್ಯಾ ಪುತಾಕ್ ಹಾಂವ್ ಮ್ಹಜ್ಯಾ ಕಾಳ್ಜಾಕ್ ಲಾವ್ನ್ ಪೊಸ್ತಲೊಂ. ತಾಕಾ ಅವಯ್-ಬಾಪಾಯ್ಚೊ ದೊಗಾಂಯ್ಚೊ ಮೋಗ್ ದಿತಲೊಂ. ಖಿಂಚ್ಯಾಂತ್ಯಾ ಕಾಂಯ್ಚ್ಯಾ ಉಣೆ ಕರ್ಚೊನಾ. ಸದಾಂಚ್ ತಾಚ್ಯೆ ಥಂಯ್ ಹಾಂವ್ ತುಕಾ ದೆಖ್ತಲೊಂ. ತಾಚ್ಯೆ ಖಾತಿರ್ ಹಾಂವ್ ಜೀವ್ ದೀಂವ್ಕ್ಯಾ ಪಾಟಿಂ ಸರ್ಚೊನಾ..”

ಮರ್ನಿಚ್ಯಾ ಹಾತಿಂ ಆಸ್ಲೊ ಮ್ಹಜೊ ಹಾತ್ ಮ್ಹಾಕಾ ಚಿಕ್ಕೆ ಚಡ್ ಧಾಂಬ್ಲೆಪರಿಂ ಜಾಲೆಂ. ಆನಿ ಹಾಂವೆ ತೆಕ್ಲಿ ಉಬಾರ್ ಮರ್ನಿಚ್ಯಾ ತೊಂಡಾಕ್ ಪಳೆಲೆಂ. ಮರ್ನಿಚೆ ದೊಳೆ ನಿರ್ಜೀವ್ ಜಾಲ್ಲೆ!! ತಾಚೊ ಜೀವ್ ಉಬ್ಲೊ!!!

ಮ್ಹಾಕಾ ಆತಾಂ ಸಂಸಾರ್ ಆಖೀರ್ ಜಾತಾ ಕಶೆಂ ಭಗ್ಲೆಂ. ತೆಂ ದೂಕ್ ಹಾಂವೆ ಪ್ರಯತ್ನಾ ಕರುನ್ಯಾ ವಿತ್ಯರ್ಥ್ ಕರುನ್ ಸಾಧ್ಯ್ ನಾ!

ಮ್ಹಜೆಂ ಜೀವನ್ ಕಾಳ್ಜಾಂತ್ ಬುಡ್ಲೆಂ. ಮ್ಹಜ್ಯಾ ಘರಾಂತ್ ಕಾಳೊಕ್ ಜಾಲ್ಲೊ. ಎಕೆಚ್ ತಾರಿಕೆರ್, ಎಕಾಚ್ ದಿಸಾ ಸರ್ವ್ ಬರೆಂ ಜಾವ್ನ್ಯಾ ಸಂಪೂರ್ಣ್ ನಾಸ್ ಜಾಲ್ಲೆಂ.

* * *

ಮ್ಹಜೊ ಪೂತ್ ವಾಡೊನ್ ಯೆತಾಲೊ. ತಾಕಾ ಹಾಂವೆ ಮರ್ನಿಕ್ ದಿಲ್ಲೆ ಭಾಶೆ ಖಾಲ್ ಬರ್ಯಾನ್ ವಾಗಯಿಲ್ಲೊ. ಮರ್ನಿಚ್ಯಾ ಉಗ್ಡಾಸಾಚೊ ಏಕ್ ಅರ್ಥ್, ಏಕ್ ಆಸ್ತೊ, ಏಕ್ ಭರ್ವಸೊ ಜಾಂವ್ಕ್ ಪಾವ್ಲೊ ಮ್ಹಜೊ ಪೂತ್.

ಮರ್ನಿಚೆಂ ವಿಚಿತ್ರ್ ಆಚರಣೆಂ, ಜೆಂ ತಿಚ್ಯಾಚ್ ಜಲ್ಮಾ ದಿಸಾ ಸರ್ವ್ ಘಡ್ಲೆಂ. ಜಶೆಂ ಮರ್ನಿಚೆಂ ಜನನ್, ಆಮ್ಚೆಂ ಮಿಲನ್, ಮರ್ನಿಚೆಂ ಮರಣ್ ಆನಿ ತ್ಯಾ ದಿಸಾ ಮ್ಹಜ್ಯಾ ಪುತಾಚೆಂ ಜನನ್!! ಮೊಂತಿ ಘೆಸ್ತಾಚಿ, ತಿ ತಾರೀಕ್ ಬರೆಂ-ವಾಯ್-ಜನನ್-ಮರಣ್, ಸಂತೊಸಾಚಿ ಆನಿ ಸಾಂಗಾತಾ ದುಖಾಚಿ, ಉಗ್ಡಾಸಾಂತ್ ಉರ್ಚೆ ತಸಲಿ ಜಾಂವ್ಕ್ ಪಾವ್ಲಿ ಮ್ಹಜ್ಯೆ ಜಿಣ್ಯೆಂತ್.

“ಜೊಯ್” ಮ್ಹಜ್ಯಾ ಪುತಾಕ್, ತೊ ಭಾಯ್ರ್ ಥಾವ್ನ್ ಯೆತಾನಾ ಹಾಂವೆ ಉಲೊ ದಿಲೊ.

“ಪಪ್ಪಾ... ಆಪಯ್ಲೆಂಯ್?” ತೊ ಮ್ಹಜ್ಯೆ ಲಾಗಿಂ ಯೇವ್ನ್ ಮ್ಹಾಕಾ ವಿಚಾರಿಲಾಗ್ಲೊ.

“ಘೆ ಪುತಾ, ತುಕಾ ಹಾಂವೆ ಹೆಂ ಹಾಡ್ಲಾಂ....” ಏಕ್ ಪೆಕೆಟ್ ತಾಕಾ ಹಾಂವೆ ಪೊಡ್ಲಾಯ್ಲಿ.

“ಕಿತೆಂ ಪಪ್ಪಾ ಹೆಂ, ಹಾಂತುಂ ಕಿತೆಂ ಆಸಾ?” ಜೊಯ್ನ್ ತಿ ಪೆಕೆಟ್ ಘೆವ್ನ್ ವಿಚಾರ್ಲೆಂ ಉಘಡ್ತಾಸ್ತಾಂ.

ತಾಂತುಂ ಆಸ್ಲೆಂ ‘ಒಮೆಗಾ’ ವೋಚ್ ಪಳೆವ್ನ್ ಜೊಯ್ ಇತ್ಲೊ ಖುಶ್ ಜಾಲೊ ಕೀ, ಯೇವ್ನ್ ಮ್ಹಾಕಾ ಪಟ್ಲನ್ ಧರ್ನ್ ಉಮೊ ದೀಲಾಗ್ಲೊ. ತಾಚ್ಯಾ ಮೊಗಾನ್ ಮ್ಹಜೆ ದೊಳೆ ಭರುನ್ ಆಯ್ಲೆ.

ಹಾಂವೆ ತಾಚ್ಯಾ ಮಾತ್ಕಾರ್ ಹಾತ್ ದವರುನ್ ವ್ಹಡಾ ಮೊಗಾನ್ ಗಾಲಾಚೆರ್ ಉಮೊ ದೀವ್ನ್ “Many happy returns of the day, my son” ಮ್ಹಣ್ ಉಲ್ಲಾಸ್ ಪಾಟಯ್ಲೆ.

“Thank you Papa” ಮ್ಹಣ್ ಉಪ್ಕಾರ್ ಭಾವ್ನ್ ತಾಣೆ ಮ್ಹಾಕಾ ವೇಂಗ್ ಮಾರ್ಚಿ, ವ್ಹಯ್, ಆಚ್ ತೊಚ್ ದೀಸ್ ಮೊಂತಿ ಫೆಸ್ತಾಚೊ! ಮ್ಹಜ್ಯಾ ಮರ್ನಿಚ್ಯಾ ಜನ್ಮಾ ಆನಿ ಮರ್ಣಾಚೊ ದೀಸ್. ಹಾಂವೆ ಮರ್ನಿ ಸರ್‌ಲ್ಲ್ಯಾಕ್ ಹೆಂ ಫೆಸ್ತ್ ಆಚರ್ಪುಂಕ್‌ನಾ. ಮಿಸಾಕ್ ಮಾತ್ ವ್ಹೆತಾಲೊಂ. ಪುಣ್ ಹರೈಕಾ ವರ್ಸಾ, ಜೊಯ್‌ಚ್ಯಾ ಜಲ್ಮಾ ದಿಸಾ ಬಾಬ್ಲಿಂ, ತಾಕಾ ದೀಂವ್ಕ್ ಮೊಲಾಧಿಕ್ ಕಾಣಿಕ್ ಹಾಡುಂಕ್ ಮಾತ್, ವಿಸ್ತಾನಾತ್‌ಲ್ಲೊಂ.

ಆಚ್ ಜೊಯ್ ಪಂದ್ರಾ ವರ್ಸಾಂಚೊ ಜಾಲ್ಲ್ಯೊ. ಬರೆಂ ಕರುನ್ ಶಿಕ್ತಾಲೊ. ಮ್ಹಜ್ಯಾ ಕೊಂಡಾಟ್ಕಾನ್ ಆನಿ ಮೊಗಾನ್ ಸೊಬಿತ್ ಆನಿ ಆಕರ್ಷಕ್ ದಿಸ್ತಾಲೊ. ತಾಚೆಂ ಧಂಯ್ ತಿಚ್ ಸೊಭಾಯ್ ಆಸ್‌ಲ್ಲಿ ಜಿ ಹಾಂವೆ ಮರ್ನಿ ಧಂಯ್ ಪಳೆಯಿಲ್ಲಿ. ತೆಂಚ್ ಸೊಭಿತ್ ತೋಂಡ್, ತೆಚ್ ದೊಳೆ, ತಿಚ್ ಖಾಡ್ಕಿ ಆನಿ ತಿಚ್ಕೆರ್ ಗೂಂಡ್ ಫೊಂಡ್ಕಲ್... ಆನಿ ಮುಖಮಳಾರ್ ಆಸ್‌ಲ್ಲೊ ತೊ ಕಾಯಾವ್ ಪರ್ಜಳಿಕ್ ಹಾಸೊ, ತಾಕಾ ಪಳೆಲ್ಲ್ಯಾ ತಿತ್ಲೆಂ ಮ್ಹಾಕಾ ಪಾದಾನಾತ್‌ಲ್ಲೆಂ.

ಜೊಯ್ ಖಾತಿರ್ ಹಾಂವೆ ಸಗ್ಳಿ ಜಿಣಿ ತ್ಯಾಗ್ ಕೆಲ್ಲಿ. ಕಾಚಾರಾಚಿ ಜಿಣಿ ಮ್ಹಜಿ ಫಕತ್ ಇಕ್ರಾ ಮಹಿನ್ಯಾಂಚಿ!!

ಪಾಟ್ಲ್ಯಾ ಧಾ ವರ್ಸಾಂ ಥಾವ್ನ್ ಹಾಂವೆ ಬೊಂಬೆಂತ್ ವಸ್ತಿ ಕೆಲ್ಲಿ. ಆನಿ ಕಾಮಾಯೀ ದುಸ್ರೆ ಕಂಪೆನಿಂತ್ ಆಪ್ಣಾಯಿಲ್ಲೆಂ. ಬೆಂಡ್ರಾಂತ್ ಬರ್ಸಾ ಜಾಗ್ಯಾರ್, ದೋನ್ ಬೆಡ್ಸ್ ರುಮಾಚೆಂ ಇಸ್ಕಳ್ ಫ್ಲೇಟ್ ಹಾಂವೆ ಕೆಲ್ಲೆಂ. ಧಾವೆಂತ್ ಶಿಕ್ಲ್ಯಾ ಜೊಯ್ ಕಡೆನ್ ಸಗ್ಳೆಂ ಆಸಾ ಕೆಲ್ಲೆಂ ಹಾಂವೆ. ತಾಚ್ಯಾ ಕುಡಾಂತ್ ತಾಕಾ ಜಾಯ್ ಜಾಲ್ಲ್ಯೊ ಸರ್ವ್ ಸವ್ಣತೊ ಆನಿ ಮೊಲಾಧಿಕ್ ವಸ್ತು ಸಜಯಿಲ್ಲೊ.

ಆವಯ್‌ವಿಣೆ ಎಕಾ ಬಾಳ್ಕಾಕ್ ವ್ಹಡ್ ಕರುಂಕ್ ಕಿತ್ಲೊ ರಾತಿ ನಿದೆವಿಣೆ ಸಾರುಂಕ್ ಪಡ್ತಾತ್ ಆನಿ ಕಿತ್ಲೆ ಕಷ್ಟ್ ಆಸ್ತಾತ್-ತಾಚೊ ಪೋಸ್ ಎಕಾ ದಾದ್ಲ್ಯಾನ್ ಕರ್ಚೊ ತರ್, ಹೆಂ ಹಾಂವೆ ವಿಂಗಡ್ ವಿವರ್ದುಂಚಿ ಗರ್ಜ್ ನಾ.

ಜಿವಾನ್ ಭರ್ತಿ ವಾಡ್‌ಲ್ಲೊ ಜೊಯ್, ಬರ್ಸಾ ನ್ಹೆಸ್ಲಾರ್ ಬಾಯ್ಕಾರ್ ವ್ಹೆತಾಲೊ. ತಾಕಾ ಪಳೆಯ್ತಾನಾ ಮ್ಹಾಕಾ ಸಂತೋಸ್ ಭಗ್ತಾಲೊ. ತಾಕಾ ಕೆಡ್ನಾಂಚ್ ಆವಯ್ಚೆಂ ಉಣೆಪಣ್ ಭಗುಂಕ್ ಹಾಂವೆ ದಿಲ್ಲೆಂನಾ.

ಹೊಲಾಂತ್ ವ್ಹಡ್ಲಿ ಜೈತ್ ಫ್ರೇಮ್ ಕರುನ್ ದವರ್‌ಲ್ಲಿ, ಮರ್ನಿಚಿ ಫೋಟೊ ಆಸ್‌ಲ್ಲಿ. ತಶೆಂಚ್ ಆಮ್ಚ್ಯಾ ದೊಗಾಂಯ್ಚ್ಯಾ ಕುಡಾಂತ್ ಖಿಟ್ಕಾಚ್ಯಾ ವಯ್ರ್ ಚಿಕ್ಕಿ ಲ್ಹಾನ್ ಫ್ರೇಮ್ ಕರುನ್ ದವರ್‌ಲ್ಲೊ ಮರ್ನಿಚೊ ವಿವಿಂಗಡ್ ಭಂಗಿಚೊ ತಸ್ವೀರೊ ಆಸ್‌ಲ್ಲೊ. ಹಾಂವ್ ಸದಾಂಯ್ ಹೊಲಾಂತ್ಲೆ ತಸ್ವೀರೆ ಕಡೆನ್ ಚುಕಾನಾಸ್ತಾನಾ ಮರ್ನಿಲಾಗಿಂ ಉಲಯ್ತಾಲೊಂ. ಆಚ್ ಹಾಂವೆ ಜೊಯ್‌ಕ್ ಆಪವ್ನ್ ಸಾಂಗ್ಲೆಂ,

“ಪುತಾ, ತುಂವೆ ಜಾಯ್ತೆ ಪಾಪ್ಲಿಂ ಮ್ಹಾಕಾ ಹೈ ತಸ್ವೀರೆ ಪಂದಾ ರಾವೊನ್ ಆಸ್ಚೆಂ ಪಳೆಯ್ಲಾಯ್. ಪುಣ್ ತುಂವೆ ಕೆಡ್ನಾಂಚ್ ಮ್ಹಾಕಾ ವಿಚಾರುಂಕ್‌ನಾಯ್, ಹಾಂವ್ ತುಜೆ

ಮಾಮ್ನಿಚ್ಚೆ ತಸ್ವೀರೆ ಕಡೆನ್ ಮೌನ್‌ಪಣಿ ಕಿತೆಂ ಉಲಯ್ತಾಂ ಮ್ಹಣ್....?”
ಜೋಯ್, ಘಡಿಭರ್ ಮರ್ಮಿಚ್ಚೆ ತಸ್ವೀರೆಕ್ ಪಳೆಲಾಗ್ಲೊ. ಉಪ್ರಾಂತ್,

“ಪಪ್ಪಾ, ಹಾಂವ್ ಜಾಣಾ ಹಿ ಮ್ಹಜ್ಯೆ ಆವಯ್ಚಿ ತಸ್ವೀರ್ ಮ್ಹಣ್. ಪುಣ್ ತುಂವೆ ಜಾವ್ನ್ ಕೆದಾಳಾಚ್ಚೆ ತಿಚ್ಯೆ ವಿಶಿಂ ಸಾಂಗೊಂಕ್‌ನಾಂಯ್ ಆಸ್ತಾಂ, ಹಾಂವೆ ತುಕಾ ತ್ಯಾ ವಿಶಿಂ ಕಿತೆಂಯ್ ವಿಚಾರುನ್ ಧೊಸ್ತೆಂ ಮನ್ ಕರುಂಕ್‌ನಾ. ಕಿತ್ಯಾಕ್, ತುಂವೆ ಮ್ಹಾಕಾ ಕೆದ್ನಾಂಚ್, ಮ್ಹಜ್ಯೆ ಆವಯ್ಚೆಂ ಉಣೆಪಣ್ ಭಗುಂಕ್ ಕರುಂಕ್‌ನಾಂಯ್...”

“ವ್ಹಯ್ ಪುತಾ.....” ಹಾಂವೆ ಸಾಂಗ್ಲೆಂ. “ತುಕಾ ತುಜ್ಯೆ ಮಾಮ್ಮಿ ವಿಶ್ಯಾಂತ್ ಹಾಂವೆ ಎದೊಳ್ ಕಾಂಯ್ ಸಾಂಗೊಂಕ್‌ನಾತ್‌ಲ್ಲೆಂ ಕಾರಣ್, ತುಕಾ ತುಜಿ ಆವಯ್ ನಾ ಮ್ಹಳೆಂ ಉಣೆಪಣ್ ಭಗುಂಕ್ ನಜೊ ಮ್ಹಣ್. ಪುಣ್ ಆಜ್ ತುಕಾ ಸಾಂಗ್ತಾಂ, ತುಂ ಆಜ್ ಪಂದ್ರಾ ವರ್ಸಾಂಚೊ ಜಾಲೊಯ್. ತುಜಿ ಮಾಮ್ಮಿ ಮಸ್ತ್ ಬರಿ ಆನಿ ತ್ಯಾಗಿ ಜಾವ್ನಾಸ್‌ಲ್ಲಿ. ಆಜ್ ತಿಚೊಯ್ ಜಲ್ಮಾ ದಿವಸ್ ಆನಿ ಸಾಂಗಾತಾಚ್ ಮರ್ಣಾ ದಿವಸ್. ತುಕಾ ಪಂದ್ರಾ ವರ್ಸಾಂ ಆದಿಂ ಆಯ್ಚ್ಯಾ ದಿಸಾ ಜಲ್ಮಾಯ್ತಾನಾ ತಿ ಸರ್‌ಲ್ಲಿ.”

“ಕಿತೆಂ ಜಾಲ್ಲೆಂ ಪಪ್ಪಾ ತಿಕಾ?”

“ತುಕಾ ಜಲ್ಮ್ ದಿಂವ್ಚೆಂಚ್ ತಿಚೆಂ ಮರಣ್ ಜಾಂವ್ಕ್ ಜಾವ್ನಾಸ್‌ಲ್ಲೆಂ ಪುತಾ” ಹಾಂವೆ ಗಜಾಲ್ ಮೆಳ್ವಾನ್ ವಿವರ್ದಿಲಿ.

ಆಯ್ಕೊನ್ ಜೋಯ್ ಖಿಂತಿಷ್ಟ್ ಜಾಲೊ.

“ಖಿಂತ್ ಕರಿನಾಕಾ ಪುತಾ, ತಿ ದೆವಾಚಿ ಮರ್ಮಿ ಜಾವ್ನಾಸ್‌ಲ್ಲಿ. ತಿ ಸದಾಂಚ್ ತುಜ್ಯೆ ಸಂಗಿಂ ಆಸಾ, ದೆಕುನ್‌ಚ್ ತುಕಾ ಯೆದೊಳ್ ತಿಚೆಂ ಉಣೆಪಣ್ ಭಗುಂಕ್ ನಾ.....”

ಜೋಯ್ ಮ್ಹಾಕಾ ದೊಳೆಭರ್ ಪಳೆಲಾಗ್ಲೊ. ಹಾಂವೆ ಮ್ಹಜೆ ದೊಳೆ ಪುಸ್ತಾನಾ ಜೋಯ್ ಮ್ಹಾಕಾ ಪರತ್ ಭರಾಚಿ ವೇಂಗ್ ಮಾರ್ಚಿ.

* * *

ತ್ಯಾ ಎಕಾ ದಿಸಾ ಜೋಯ್ ಮ್ಹಾಕಾ ವಿಚಾರಿಲಾಗ್ಲೊ, “ಪಪ್ಪಾ, ತುಂ ಕೆದಾಳಾಯ್ ಪಂಜಾ ಖೆಳ್ ಖೆಳ್ತಾಯ್?”

“ಪಂಜಾ ಖೆಳ್?”

“ವ್ಹಯ್ ಪಪ್ಪಾ, ಪಂಜಾ ಖೆಳಾಂತ್ ಆಮ್ಚೆ ಕೊಲೆಜಿಂತ್ ಹಾಂವ್‌ಚ್ ನಂಬರ್ ವನ್ ಜಾವ್ನಾಸಾಂ. ಮ್ಹಾಕಾ ಎದೊಳ್ ಪಂಜಾಂತ್ ಕೊಣೆಂಯ್ ಸಲ್ವಂವ್ಕ್ ನಾ.” ಆಪ್ಲ್ಯಾ ಉಚ್ಚಾರ್ ಹಾತಾಚಿ ಮೂಟ್ ಬಾಂಧುನ್ ಮ್ಹಣಾಲೊ ಜೋಯ್.

ಹಾಂವ್ ಘಡಿಭರ್ ಚಿಂತುಂಕ್ ಪಡ್ಲೊಂ. ಮ್ಹಜ್ಯಾ ತರ್ನಾಟ್‌ಪಣಾರ್ ಹಾಂವ್‌ಯೀ ಬಳಿಷ್ಟ್ ಆನಿ ತ್ರಾಣಿ ಆಸ್‌ಲ್ಲೊಂ. ಆನಿ ಆಮ್ಚ್ಯಾ ತರ್ನಾಟ್ಯಾಂಚ್ಯಾ ಸಂಘಾಂತ್ ಮ್ಹಾಕಾ ಜಾಲ್ಯಾರೀ ಕೊಣೆಂಯ್ ಸಲ್ವಂವ್ಕನಾತ್‌ಲ್ಲೆಂ.

“ಜೋಯ್ ತುಂ ಆತಾಂ 19 ವರ್ಸಾಂಚೊ ತರ್ನಾಟೊ ಆನಿ ಕೊಮರ್ಸಾಂತ್ ಫಾಯ್ದಲ್

ಹಾಂವ್ ತುಕಾ ಭಗ್ನುಂಚಿನಾ

ಕರುನ್ ಅಸಾಯ್. ಹೆಂ ವರಸ್ ತುಕಾ ಚಡ್ ಕಷ್ಟಾಂಚೆಂ. ಫಕತ್ ಪಾಸ್ ಜಾಲೊಯ್ ತರ್ ಪ್ರೇಜನ್ ನಾ. ಬರೀ ಪರ್‌ಸೆಂಟೇಜ್ ಕಾಡ್ಲಾರ್ ಮಾತ್, ತುಜ್ಯಾ ಭವಿಷ್ಯಾಕ್ ಆಧಾರ್ ಸಾಯ್. ಹೊ ಪೂರಾ ಅಥ್ಲೊ ಖೆಳ್ ಸೊಡ್." ಹಾಂವ್ ಜೊಯ್‌ಕ್ ಬೂಧ್‌ಬಾಳ್ ಸಾಂಗ್ಲಿ.

"ತುಂ ಫಿಕಿರ್ ಕರಿನಾಕಾ ಪಪ್ಪಾ, ಹಾಂವ್ ಪಳೆ ಹೈ ಪಾವ್ಲಿಂ ವಿಂಡಿತ್ ರ್ಯಾಂಕ್ ಹಾಡುನ್ ತುಕಾ ದಾಖಯ್ತಲೊಂ. ಶಿಕ್ಷಾಂತ್ ಹಾಂವ್ ಹೆರಾಂ ಪ್ರಾಸ್ ಮುಖಾರ್ ಆಸಾಂ ಆನಿ ಮ್ಹಾಕಾ ಸಗ್ಲೆ ಸಬ್ಜೆಕ್ಟ್ಸ್ ಸುಲಭ್ ಜಾತಾತ್. ಹಾಂವ್ ಆತಾಂ ತುಕಾ ಪಂಜಾ ಖೆಳಾ ವಿತ್ಯಾಂತ್ ಸಾಂಗೊಂಕ್ ಕಾರಣ್, ಫಾಲ್ಯಾಂ ಮ್ಹಾಕಾ ಎಕಾ ಪಂಜಾ ಸ್ಪರ್ಧ್ಯಾಂತ್ ಭಾಗ್ ಘೆಂವ್ಕ್ ಆಸಾ. ಜಿಕ್ಲ್ಯಾರ್ ಬರೇಂ ಇನಾಮ್‌ಯೀ ಆಸಾ..."

"ಜಾಗ್ರುತ್ ಕರ್ ಪುತಾ..."

"ಪಪ್ಪಾ, ಹಾಂವ್ ತುಜೊ ಪೂತ್ ಮ್ಹಣ್ತಾನಾ, ವಿಂಡಿತ್ ತುಕಾಯ್ ಅಸಲೈ ಸಂಗಿಂತ್ ಆಸಕ್ತ್ ಆಸ್‌ಲ್ಲಿ ಮ್ಹಣ್ ಹಾಂವ್ ಚಿಂತಾಂ. ತುಕಾ ಬೆಚಾರ್ ನಾ ತರ್, ಹಾಂವ್ ಮ್ಹಜೆಂ ಬಳ್ ತುಜ್ಯೆ ಕಡೆನ್ ಪಾರ್ಕುಂಕ್ ಚಿಂತಾಂ. ಹೆಂ ಫಕತ್ ಫಾಲ್ಯಾಂಚ್ಯಾ ಸ್ಪರ್ಧ್ಯಾಂತ್ ಭಾಗ್ ಘೆತಾನಾ ಮ್ಹಾಕಾ ಏಕ್ ಧಯ್ ಆನಿ ತರ್ಬೆತಿ ಕಶಿ. ಆಮಿ ಪಂಜಾ ಖೆಳ್ ಖೆಳೊನ್ ಪಳೆಯಾಂಗೀ..... ಪ್ಲೀಜ್ ಪಪ್ಪಾ..."

ಪೂತ್ ಬಾಪಾಯ್ ಕಡೆನ್ ತಾಚೆಂ ಬಳ್ ಪಾರ್ಕುಂಕ್ ಚಿಂತಾ, ಆಪ್ಲ್ಯಾ ಸ್ಪರ್ಧ್ಯಾಂತ್ ಆಪ್ಣಾಚಿ ಶ್ಯಾಧಿ ಕಿತ್ಲಿ ಆಸಾ ತಿ ಪಾರ್ಕುಂಕ್.

ಮ್ಹಾಕಾ ಎಕೆ ಘಡ್ಯೆಕ್ ಬೆಚಾರ್ ಜಾಲೆಂ, ತರೀ ಪುತಾಚ್ಯಾ ಸಂತೊಸಾ ಖಾತಿರ್ ತಾಚ್ಯಾ ಧಯ್ತ್ಯಾ ಖಾತಿರ್ ಹಾಂವ್ ಜಾಯ್ತ್ ಮ್ಹಣೊಂಕ್ ಪಡ್‌ಲ್ಲೆಂ. ಕಿತ್ಯಾಕ್, ಆಮಿ ಬಾಪುಯ್-ಪೂತ್ ತರೀ ನಡ್ತಾನ್ ಮಿತ್ರಾಂ ಪರಿಂ ಆಸ್‌ಲ್ಲಾಂವ್.

"ಜಾಯ್ತ್ ಜೊಯ್..." ಹಾಂವ್ ಮ್ಹಳೆಂ.

"ಓಹ್ ಥ್ಯಾಂಕ್ ಯೊ ಪಪ್ಪಾ, ತುಂ ಜಾಲ್ಯಾರ್ ಖಿರೊಚ್ ಬರೊ ಬಾಪುಯ್ ಆನಿ ಮ್ಹಜ್ಯಾ ಮೊಗಾಚೊ ಪಪ್ಪಾ..."

ಆಮಿ ತಯಾರ್ ಜಾಲ್ಯಾಂವ್ ಆಪ್ಲಿ ಶ್ಯಾಧಿ ಪಾರ್ಕುಂಕ್.

ಮೆಜಾ ಪಾಟ್ಲ್ಯಾ ಕದೆಲಾಂನಿ ಬಸೊನ್ ಎಕಾಮೆಕಾಕ್ ಫುಡ್ ಕರುನ್ ದೊಗಾಯ್ನಿ ಹಾತ್ ಮೆಜಾರ್ ಶಿಸ್ತರ್ ಪಂಜಾ ಖೆಳಾಚ್ಯೆ ರಿತಿಕ್ ಲಾಯ್ಲೆ.

ಹಾಂವ್ ಸಬಾರ್ ವರ್ಸಾಂ ಉಪ್ರಾಂತ್, ಹೊ ಖೆಳ್ ಖೆಳ್ಚೊ ಜಾಲ್ಲ್ಯಾನ್ ಹಾಂವ್ ನೆಣಾಸ್‌ಲ್ಲೊಂ ಕಿತ್ಲೆಂ ಬಳ್ ಉಪಯೋಗ್ ಕರುಂಕ್ ಹಾಂವ್ ಸಕ್ತಾಂ ಮ್ಹಳೆಂ.

"ಸ್ಪಾರ್ಟ್ ಪಪ್ಪಾ..." ಜೊಯ್‌ನ್ ಆಪ್ಲೆಂ ಬಳ್ ಫಾಲುನ್ ಮ್ಹಜೊ ಹಾತ್ ಪಾಟಿಂ ಬಾಗಾಂವ್ಕ್ ಸುರು ಕೆಲೆಂ.

ಹಾಂವ್ ಹಾತ್ ನಿಯಂತ್ರಣಾರ್ ದವರ್ಚೆಂ ಪ್ರಯತ್ನ್ ಕೆಲೆಂ. ಜೊಯ್ ಖಿರೊಚ್ ಘಟ್ ಆಸ್‌ಲ್ಲೊ. ತಾಚೆಂ ಬಳ್ ಮ್ಹಜೊ ಹಾತ್ ಪಾಟಿಂ ಬಾಗಾಂವ್ಕ್ ಲಾಗ್‌ಲ್ಲೊ!

ಹಾಂವೆ ಸೊಡುನ್ ದೀಂವ್ಕ್ ನಾ. ಮ್ಹಾಕಾ ಮ್ಹಜೆಂ ಆದ್ಲೆಂ ಬಳ್ ಪಾಟಿಂ ಮೆಳ್‌ಲ್ಲ್ಯಾಪರಿಂ ಹಾಂವ್, ಝುಜೊಂಕ್ ಆಯ್ತೊ ಜಾಲ್ಲೊಂ. ಜೊಯ್ ಆಪ್ಲೆಂ ಬಳ್ ಘಾಲುನ್ ಮ್ಹಾಕಾ ಸಲ್ವಂವ್ಚ್ಯಾ ಪ್ರಯತ್ನಾರ್ ಆಸ್‌ಲ್ಲೊ ಆನಿ ಹಾಂವ್ ಮ್ಹಜೊ ಹಾತ್ ಹಾಲಾನಾಶೆಂ ಎಕಾ ಜಾಗ್ಯಾರ್ ಖಾಂಬೊ ಕಸೊ ಧರುನ್ ಆಸ್‌ಲ್ಲೊಂ.

ಪಾಂಚ್ ಮಿನುಟಾಂ ಪಾಶಾರ್ಲಿಂ. ಜೊಯ್ ಧಕೊನ್ ಯೆತಾಲೊ ತರೀ ತಾಚೆಂ ಹಟ್ತ್ ಆನಿ ಉಮೆದ್ ಪಳೆವ್ನ್ ಹಾಂವ್ ಶೆರ್ಮೆಲೊಂ. ಹಾಂವೆಂಯ್ ತಾಣೆ ಬಳ್ ಘಾಲ್ಚೊಪರಿಂ ಮ್ಹಜ್ಯಾ ಬಳಾಕ್ ಉಪಯೋಗ್ ಕೆಲೆಂ ತರ್, ಜೊಯ್‌ಕ್ ಹಾಂವೆ ಸಸಾರಾಯೆನ್ ಸಲ್ವಯೆತೆಂ. ಪುಣ್ ಹಾಂವೆ ಬಳ್ ಎಕೆ ಗಡಿರ್ ರೊಕ್‌ಲ್ಲೆಂ.

ಹಾಂವೆ ಪಳೆಲೆಂ, ಜೊಯ್ ಸಗ್ಳೊಚ್ ತಾಂಬ್ಡೊ ತಾಂಬ್ಡೊ ಜಾಲ್ಲೊ! ಚಡ್ ವೇಳ್ ಅಶೆಂಚ್ ಬಳ್ ಘಾಲಿತ್ ತರ್, ತಾಚ್ಯಾ ಗಳ್ಯಾಚ್ಯೊ ಶಿರೊ ಫುಟೊನ್ ರಗತ್ ಉಸ್ಕೊಂಕ್ ಆಸಾ ಮ್ಹಳೊಪರಿಂ ಮ್ಹಾಕಾ ಭಗ್ಲೆಂ. ಮ್ಹಾಕಾ ತಾಚಿ ಭಿರ್ಮೊತ್ ದಿಸ್ಲಿ. ತೊ ಜಿಕ್ಲೊ ತರ್, ತಾಕಾ ಮಿಶಿ ಜಾತಲಿ ಆನಿ ಹಾರ್ಲೊ ತರ್ ತಾಕಾ ಬೆಜಾರ್ ಜಾತಲೆಂ. ಬಹುಷ್ಟ ತಾಚ್ಯಾ ಮುಖ್ಯಾ ಧಯ್ರಾಕ್ ಕುರಾಡ್ ಬಸ್ತಲಿ. ಹೆಂ ಚಿಂತುನ್ ಹಾಂವೆ ತಾಕಾ ಕಳಾನಾತ್‌ಲ್ಲೆಪರಿಂ ಮ್ಹಜೊ ಹಾತ್ ಸದಿಳ್ ಕರುಂಕ್ ಸುರು ಕೆಲೆಂ. ತಾಚೆಂ ಬಳ್ ಚಡ್ ಜಾಲ್ಚೊಪರಿಂ ತೊ ಮ್ಹಜೊ ಹಾತ್ ಪಾಟಿಂ ಮೆಜಾಕ್ ಲಾಂವ್ಕ್ ಸಕ್ಲೊ!

“ಓಹ್ ಜೊಯ್, ತುಂಚ್ ಜಿಕ್ಲೊಯ್ ಪುತಾ. ತುಕಾ ಖರೆಂಚ್ ಬರೆಂ ಬಳ್ ಆಸಾ....ತುಂವೆ ಕೊಣಾಯ್ ಸಲ್ವವ್ಯೆತ್..... ಕೀಪ್ ಇಟ್ ಅಪ್...” ಹಾಂವೆ ಮ್ಹಳೆಂ ತಾಕಾ ಹೊಗೊಳ್ಳುನ್.

“ಪಪ್ಪಾ, ಹಾಂವ್ ಜಿಕ್ಲೊಂ ವ್ಹಯ್. ಪುಣ್ ತುಂವೀ ಉಣೊ ನಾಂಯ್. ತುಜೆಂ ಬಳ್ ಪಳೆವ್ನ್ ಹಾಂವೆ ಚಿಂತುಂಕ್‌ನಾ ಹಾಂವ್ ಜಿಕ್ತಲೊಂ ಮ್ಹಣ್. ಪುಣ್ ಮ್ಹಾಕಾ ಹಟ್ತ್ ಆಸ್‌ಲ್ಲೆಂ ಹಾಂವೆ ತುಕಾ ಸಲ್ವಂವ್ಕ್‌ಜಾಯ್ ಮ್ಹಣ್ ಆನಿ ಹಾಂವ್ ಜಿಕ್ಲೊಂ. ತುಂ ತರ್ನಾಚೊ ಆಸ್‌ಲ್ಲೊಯ್ ತರ್, ಮಿಂಡಿತ್ ಹಾಂವೆ ತುಕಾ ಸಲ್ವಂವ್ಕ್ ಜಾತೆನಾ. ಬಹುಷ್ಟ ತುಂ ತರ್ನಾಚೊ ಆಸ್ತಾನಾ ತುಕಾ ಕೊಣೆಂಯ್ ಸಲ್ವಂವ್ಕನಾ ಆಸ್ತಲೆಂ....”

ಮ್ಹಜ್ಯಾ ತೊಂಡಾಚೆರ್ ಹಾಸೊ ಆಸ್‌ಲ್ಲೊ. ಹಾಂವೆ ಕಾಂಯ್ ಮ್ಹಳೆನಾ.

ದುಸ್ರ್ಯಾ ದಿಸಾ ಮ್ಹಾಕಾ ಕಾಮಾಲಾಗಿಂ ಫೊನ್ ಆಯ್ಲೆಂ ಕೀ, ಮ್ಹಜೊ ಪೂತ್ ಮಾರಾಮರೆಚ್ಯಾ ಲಘ್ವಾಂತ್ ಮಾರ್ ಜಾವ್ನ್ ಆಸ್ತುತ್ರೆಂತ್ ಪಡ್ಲಾ ಮ್ಹಣೊನ್.

ಮ್ಹಜಿ ಅಂತರ್ಮಳಾ ಉಡ್ಲಿ. ಹಾಂವ್ ಸಗ್ಳೊಚ್ ಭಿಯೆಲೊಂ ಆನಿ ಜೊಯ್ ದಾಖಲ್ ಆಸ್‌ಲ್ಲೆ ಆಸ್ತುತ್ರೆಕ್ ಧಾಂವ್ಲೊ.

ಜೊಯ್ ತಕ್ಲೆಕ್ ಬ್ಯಾಂಡೇಜ್ ಬಾಂಧುನ್ ಖಿಟ್ಲಾರ್ ಆಸ್‌ಲ್ಲೊ! ಮ್ಹಾಕಾ ರಡೊಂಕ್‌ಚ್ ಆಯ್ಲೆಂ. ಹಾಂವೆ ಮ್ಹಜ್ಯಾ ಪುತಾಚೆರ್ ಏಕ್ ಬೊಟಾ ಸೈತ್ ಲಾಗಂವ್ಕನಾ ಆನಿ ಕೊಣೆ ಧಯ್ರಾ ಘೆತ್ಲೆಂ ತಾಚಿ ತಕ್ಲೆ ಫಡೊಂಕ್? ಹಾಂವ್ ರಾಗಾನ್ ಪಿಸೊಚ್ ಜಾಲೊಂ.

ಖಬರ್ ಮೆಳ್‌ಲ್ಲ್ಯಾ ಪರ್ಮಾಣೆ, ಜೊಯ್ ತಾಣೆ ಸಾಂಗ್‌ಲ್ಲ್ಯಾ ಪ್ರಕಾರ್ ಪಂಚಾ ಸ್ಪರ್ಧ್ಯಾಕ್

ಹಾಂವ್ ತುಕಾ ಭಗ್ನಚಿಂನಾ

ಗೆಲ್ಲೊ ಆನಿ ಥಂಯ್‌ಸರ್ ತೊ ಜಿಕ್‌ಲೊ. ಬರೊ ತ್ರಾಣಿ ಆನಿ ನಾಂವ್ ವ್ಹೆಲ್ಲ್ಯಾ ದಾದ್ಲ್ಯಾಕ್ ಜೊಯ್‌ನ್ ಸಲ್ವಯಿಲ್ಲೊ ಆನಿ ಇನಾಮ್ ಘೆವ್ನ್ ಘರಾ ಪಾಟಿಂ ಯೆತಾನಾ ತಾಚೆರ್ ಸಲ್ವಾಲ್ಲ್ಯಾ ಮನ್ಶ್ಯಾಚ್ಯಾ ಮನ್ಶ್ಯಾಂನಿ ಆಕ್ರಮಣ್ ಕೆಲ್ಲೆಂ.

ಹಾಂವ್ ಗಜಾಲ್ ಸಮ್ರೋನ್ ರಾಗಾನ್ ವಿದ್ವಡ್ಲೊ ಆನಿ ತ್ಯಾ ಮನ್ಶ್ಯಾಂಕ್ ಸೊಡ್ಲೊನಾ ಮ್ಹಣ್ ಉಟಾನಾ, ಮ್ಹಾಕಾ ಜೊಯ್‌ಚ್ಯಾ ಸಾಂಗ್ತಾಂನಿ ಆಡಾಯ್ಲೊ. ಹಾಂವ್ ಖಿಂಚ್ಪಾಕ್‌ಯೀ ಜೊಯ್ ಬರೊ ಜಾಂವ್ಚಿ ಮಾಗಿರ್ ತಾಂಕಾಂ ಪಳೆವ್ನ್ ಘೆತಾಂ ಮ್ಹಣ್ ಥಂವ್ ಬಸ್ಲೊಂ.

ತೀನ್ ದಿಸಾಂನಿ ಜೊಯ್‌ಕ್ ಆಸ್ತತ್ರೆ ಥಾವ್ನ್ ದಿಸ್ಚಾರ್ಜ್ ಕೆಲೊ. ಆತಾಂ ತಾಕಾ ಮಾರ್‌ಲ್ಲ್ಯಾ ಮನ್ಶ್ಯಾಂಚಿ ಭೆಟ್ ಕರುಂಕ್ ಹಾಂವ್ ಚಿಂತ್ಲೆಂ.

ಜೊಯ್‌ಕ್ ಹಾಂವ್ ಪ್ಲ್ಯಾನ್ ಸಾಂಗ್ತಾನಾ, ತೊ ಕಮಿಲ್ ಜಾಲೊ. ತಾಚೆರ್ ಪಾಟ್ಲ್ಯಾನ್ ವಾರ್ ಕರುನ್ ತಾಕಾ ಆಸ್ತತ್ರೆಕ್ ಪಾವಯಿಲ್ಲ್ಯಾ ಮನ್ಶ್ಯಾಂ ಕಡೆನ್ ಮ್ಹಾಕಾ ವ್ಹರುಂಕ್.

“ಪಪ್ಪಾ ಹೊ ಜಾವ್ನಾಸಾ ರಾಘವನ್, ಮದ್ರಾಸಿ. ಹಾಕಾ ಕೊಣೆಂಯ್ ಎದೊಳ್ ಪಂಜಾ ಖೆಳಾಂತ್ ಸಲ್ವಂವ್ಕ್‌ನಾ ಕಂಯ್. ಆನಿ ಹಾಂವ್ ತಾಕಾ ಸಲ್ವಯ್ತಾನಾ ಹೊ ಮ್ಹಜೆರ್ ಹಗಂ ಕಾಡುಂಕ್ ಹಾಚ್ಯಾ ಮನ್ಶ್ಯಾಂಕ್ ಮ್ಹಜ್ಯಾ ಪಾಟ್ಲ್ಯಾನ್ ಧಾಡುನ್ ಮ್ಹಾಕಾ ಹಾಣೆ ಮಾರಯ್ಲೆಂ.”

“ಮ್ಹಜೊ ಪೂತ್ ಮ್ಹಜೆ ಖಾತಿರ್ ಏಕ್ ಅಮೂಲ್ಯ ದಿವೆಂ ಜಾವ್ನಾಸಾ. ಹಾಂವ್ ಸಯ್ತ್ ತಾಚೆರ್ ಏಕ್ ಬೊಟ್ ಲಾಂವ್ಕ್‌ನಾ. ಆನಿ ತುಂವ್ ಹಾಚಿ ತಕ್ಲಿ ಫಡ್ಲಿಯಾ?” ಹಾಂವ್ ರಾಘವನಾಕ್ ರಾಗಾನ್ ವಿಚಾರ್ಲೆಂ.

“ಪಾಂಚ್ಲಾ ಮೂ? ದೆವಾಕ್ ಲರ್ಗಾಂ ದೀ. ತಾಕಾ ಹಾಂವ್ ಹ್ಯಾ ಸಂಸಾರಾಂತ್ಲೊ ಉಕ್ಲಂಕ್ ಚಿಂತ್‌ಲ್ಲೆಂ. ತಾಣೆ ಮ್ಹಾಕಾ ಸಲ್ವಂವ್ಕ್ ಸಾಧ್ಯಾಚ್ ನಾ. ತೊ ಕಾಲ್ಚೊ ಪಿಲೊ ಕಿತೆಂ ಚಿಂತಾ, ತೊ ಬೆಕ್ಲೊ ಮ್ಹಣ್? ತೆಂ ಕಿತೆಂಗೀ ಮ್ಹಜೊ ಹಾತ್ ನಿಸರೊ ಆನಿ ತೊ ಬೆಕ್ಲೊ. ತರೀ ಮ್ಹಾಕಾ ಸಲ್ವಾಲೊ ಮ್ಹಳೆಂ ಬಿರುದ್ ದೀವ್ನ್ ಇನಾಮ್ ತಾಕಾ ದಿಲೆಂ. ತೆಂ ಮ್ಹಜ್ಯಾನ್ ಸೊಸುಂಕ್ ಸಾಧ್ಯ್ ಜಾಲೆಂನಾ....” ರಾಘವನ್ ರಾಗಾನ್ ಮ್ಹಣಾಲೊ.

“ಹೊ ಕಾಲ್ಚೊ ಪಿಲೊ ಆನಿ ಹಾಂವ್ ಪೊರೊ ದಾದ್ಲೊ...” ಹಾಂವ್ ದೋನ್ ಮೆಟಾಂ ಮುಖಾರ್ ಕಾಡುನ್ ಮ್ಹಳೆಂ. “ತುಂ ಆಯ್ಲೊ ತರ್ನಾಚೊ... ಆನಿ ತುಕಾ ಜರ್ ತರ್ ಹಾಂವ್ ಸಲ್ವಯ್ಚಾರ್?”

ಜೊಯ್ ಮ್ಹಾಕಾಚ್ ಪಳೆಲಾಗೊ ಆಚ್ಯಾಪೊನ್, ಹಾಂವ್ ಕಿತೆಂ ಉಲಯ್ತಾಂ ತೆಂ ಆಯ್ಲೊನ್.

“ಮ್ಹಾಕಾ ಸಲ್ವಂವ್ಚೊ ಕೊಣ್‌ಯೀ ಎದೊಳ್ ಜಲ್ಮೊಂಕ್‌ನಾ. ಆನಿ ತುಂವ್ ಮ್ಹಾಕಾ ಸಲ್ವಯ್ಚಾರ್ ವಿಚಾರ್‌ಲ್ಲೆಂ ದಿತಾಂ....” ರಾಘವನ್ ಹಾಸೊನ್ ಮ್ಹಜಿಂ ಖೆಳ್ತಳಾಂ ಕರುನ್ ಮ್ಹಣಾಲೊ.

“ಜಾಯ್ತ್... ಜರ್ ತುಂ ಸಲ್ವಾಶಿ ತರ್, ಹಾಂವ್ ತುಜಿ ತಕ್ಲಿ ಫಡ್ತಲೊಂ...”

“ಹಾಂವ್ ತಯಾರ್ ಆಸಾಂ. ಹಾಂವ್ ಜಿಕ್ಕೊಂ ತರ್ ತುಮ್ಮೆ ದೊಗಾಂಯ್ಚೆ ಹಾತ್ ಪಾಯ್ ಮೊಡ್ತಲೊಂ...”

“ಜಾಯ್, ಆಮಿಂಚ್ ಸ್ವತಃ ಆಮ್ಚೆ ಹಾತ್ ಪಾಯ್ ತುಜ್ಯೆ ಹಾತಿಂ ದಿತಲ್ಯಾಂವ್, ಮೊಡುಂಕ್...” ಹಾಂವೆ ಮ್ಹಳಿಂ.

“ಪಪ್ಪಾ... ಹೆಂ ಕಿತೆಂ ತುಂ ಹಾಂಗಾ ಕರುಂಕ್ ಆಯ್ಲಾಯ್?” ಜೊಯ್ ಭಿಯೆವ್ಚ್ ಮ್ಹಣಾಲೊ.

“ತುಕಾ ಮಾರಯಿಲ್ಲಾಚಿ ತಕ್ಲಿ ಫಡುಂಕ್‌ಚ್ ಹಾಂವ್ ಆಯ್ಲಾಂ..” ಹಾಂವೆ ಸಮಧಾನೆನ್ ಜೊಯ್‌ಕ್ ಸಾಂಗ್ಲೆಂ.

ಆತಾಂ ಆಮ್ಚೆ ಮಧೆಂ ಪಂಜಾ ಪಂದ್ಯಾಟ್ ಆರಂಭ್ ಜಾಲೊ!

ಭಂವ್ಡಣಿ ಸಗ್ಳೆ ಜಮೊ ಜಾಲೆ. ಜೊಯ್ ಭಿಯೆವ್ಚ್ ಗೆಲ್ಲೊ, ಕಿತ್ಯಾಕ್ ಚ್ಯಾರ್ ದಿಸಾಂ ಆದಿಂ ಹಾಂವ್ ಜೊಯ್ ಕಡೆನ್ ಸಲ್ವಾಲ್ಲೊಂ ಆನಿ ತೊ ಪಾತ್ಯೆಲ್ಲೊ ತಾಣೆ ಮ್ಹಾಕಾ ಖರ್ಯಾನ್ ಸಲ್ವಯಿಲ್ಲೊ ಮ್ಹಣೊನ್.

ದೋನ್ ಹಾತ್ ಎಕಾಮೆಕಾಕ್ ಜಿಕ್ಕೊಂಕ್ ಆಪ್ಲೆಂ ಬಳ್ ಘಾಲ್ತಾಲೆ. ರಾಘವನಾಚೆಂ ಕಟ್ಟೆಂ ಸುಜ್ಲೆಂ, ದಾಂತ್ ಆಡ್ವಾಲ್ಲೆ ಆನಿ ಗಳ್ಯಾಚ್ಯೊ ಶಿರೊ ಫುಗೊನ್ ಯೆತಾಲ್ಲೊ.

ರಾಘವನ್ 25 ವರ್ಸಾಂಚೊ ಖಡಾ ತರ್ನಾಚೊ ಆನಿ ಹಾಂವ್ 45 ವರ್ಸಾಂಚೊ ಅರ್ಧೊ ಮ್ಹಾತಾರೊ. ತರೀ ಮ್ಹಾಕಾ ಎಕಾ ನಮೂನ್ಯಾಚೆಂ ಹಟ್ಪ್ ಆನಿ ರಾಗ್ ಆಸ್ಲೊ. ಮ್ಹಜ್ಯಾ ಪುತಾಕ್ ತಾಣೆ ಘಾತಾನ್ ಪಾಟ್ಲಾನ್ ಹಮ್ಲಾ ಕರವ್ನ್ ಮಾರಯಿಲ್ಲೆಂ ಮ್ಹಣೊನ್. ಸಬಾರ್ ಪಾಪ್ಲಿಂ ಮ್ಹಜೊ ಹಾತ್ ಮಾಲ್ಟೊನ್ ಪಾಟಿಂ ಬಾಗ್ವಾತಾಲೊ, ರಾಘವನಾನ್ ಘಾಲ್ಚ್ಯಾ ಬಳಾ ಮುಖಾರ್ ಆನಿ ಪರತ್ ತೊ ನಿಯಂತ್ರಣಾರ್ ಹಾಂವ್ ಹಾಡುನ್ ಮಧೆಂ ಹಾಡ್ತಾಲೊಂ...

ಸಗ್ಳೆ ಕಾನ್-ದೊಳೆ ಸೊಡ್ನ್ ಹೊ ಪಂದ್ಯಾಟ್ ಪಳೆತಾಲೆ. ಜೊಯ್ ಕಾಲುಬುಲೊ ಜಾವ್ನ್ ಆಪ್ಲಿ ದೀಷ್ಟ್ ಹಾಲಯ್ಲಾಸ್ತಾಂ ಆಮ್ಚ್ಯಾ ಖೆಳಾಚೆರ್ ಧ್ಯಾನ್ ದೀವ್ನ್ ಆಸ್ಲೊ. ರಾಘವನ್ ಆಪ್ಲೆಂ ಬಳ್ ಉಪಯೋಗ್ ಕರ್ಚ್ ಪ್ರಯತ್ನಾರ್ ತಾಚ್ಯಾ ಗಳ್ಯಾಂಥಾವ್ನ್ ಬಿಕ್ಕೊಂಚೊ ಆವಾಜ್ ಕಾಡ್ತಾಲೊ. ಆಮಿ ದೊಗಾಯೀ ಘಾಮಾನ್ ಬುಡ್‌ಲ್ಲ್ಯಾಂವ್. ಸಾತ್ ಮಿನುಟಾಂ ಪಾಶಾರ್ ಜಾಲ್ಲಿಂ, ಪುಣ್ ಹಾರ್-ಜೀತ್ ಜಾಂವ್ಕ್ ನಾತ್ಲಿ.

ಆಖ್ರೀಕ್ ರಾಘವನ್ ಏಕ್ ಬೊಬ್ ಘಾಲುನ್, ಆಪ್ಲೆಂ ಸಗ್ಳೆಂ ಬಳ್ ಘಾಲುನ್ ಬಿಕ್ಕಾತಾನಾ ತ್ಯಾಚ್ ಪ್ರಕಾರ್ ಹಾಂವೆಂಯ್ ಮ್ಹಜೆಂ ಬಳ್ ಘಾಲ್ತಾನಾ, ರಾಘವನಾಚೊ ಹಾತ್ ಪಾಟಿಂ ವೊಂದ್ವಾಲ್ಲೊ. ತೊ ಆಪ್ಲೊ ಹಾತ್ ಕಷ್ಟಾಂನಿ ನಿಯಂತ್ರಣಾರ್ ದವರ್ಚೆಂ ಪ್ರಯತ್ನ ಕರ್ತಾನಾ, ತಾಚ್ಯೆ ಪಾಡ್ತಿನ್ ಯೆಂವ್ಚೊ ಪಾಟಿಂಚೊ ದಿಂವ್ಚೊ ಬೊಬೊ ಆನಿ ತಾಳೆ ಬಂಧ್ ಜಾಲ್ಲೆ. ಆನಿ ಆತಾಂ ಜೊಯ್ ಮ್ಹಾಕಾ ಪಾಟಿಂಚೊ ದೀಂವ್ಕ್ ಬೊಬೊ ಮಾರುಂಕ್ ಸುರು ಜಾಲೊ.

ಜೊಯ್‌ಚ್ಯಾ ಸಂತೊಸಾನ್ ಮಾರ್ಚೊ ಬೊಬೆಂತ್ ಮ್ಹಜೆಂ ತರ್ನಾಟ್‌ಪಣಾಚೆಂ ಬಳ್ ಪಾಟಿಂ ಆಯ್ಲೆಂ ಆನಿ ಹಾಂವೆ ಬಿಕ್ಕೊನ್ ಬಳ್ ಘಾಲ್ಚ್ಯಾ ಫೊರ್ಸಾರ್ ರಾಘವನಾಚೊ ಬಾವ್ಲೊ ‘ಕಟ್ಕ್’

ಹಾಂವ್ ತುಕಾ ಭಗ್ಗುಂಚಿನಾ

ಅವಾಚಾ ಸಂಗಿಂ ಭುಜಾಚಿ ಖಿಳ್ ಮೊಡುನ್ ಮೆಜಾಕ್ ಹಾತ್ ಅಪ್ಪಾಲೊ!!!

“ಪಪ್ಪಾ.... ಯೂ ಆರ್ ಗ್ರೇಟ್....” ತಾಳಿಯೊ ಪೆಟುನ್ ಜೊಯ್ ಸಂತೊಸಾನ್ ಬೊಬೊ ಮಾರ್ತಾನಾ, ಜಿಕ್ಕೊಂ ಮ್ಹಳೊ ಅನಂದ್ ಮ್ಹಜ್ಯೆಥಂಯ್ ಆಸ್ಲೊ. ಹಾಂವೆ ಉಭೊ ರಾವೊನ್ ಜೊಯ್ ಪೇಂಗ್ ಮಾರ್ಲಿ ಆನಿ ಜೊಯ್ ಮ್ಹಾಕಾ ಉಮ್ಯಾ ವಯ್ರ್ ಉಮೊ ದಿಲೊ.

ಸಲ್ವಾಲೊ ರಾಘವನ್ ಅಪ್ಲೊ ಹಾತ್ ಉಕ್ಲಂಕ್ ಸಕಾನಾ ಜಾಲೊ. ತಾಚ್ಯಾ ಭುಜಾಚಿ ಖಿಳ್ ಮೊಡ್ಲಿ. ತೊ ದುಕಿನ್ ವಳ್ವಳೊಂಕ್ ಸುರು ಜಾಲೊ. ತಾಚೆ ಮನಿಸ್ ಲಾಗಿಂ ಜಾಲೆ ತಾಕಾ ಅಧಾರ್ಸಂಕ್.

“ಜಾಗ್ರುತ್...” ಮ್ಹಳೆಂ ಹಾಂವೆ. “ತುಜೊ ಹಾತ್ ಪರತ್ ಬಳ್ ಘಾಲ್ಚ್ಯಾಕ್ ಲಾಯೆಕ್ ಉರೊನಾ. ಜೀಣ್‌ಭರ್ ಉಗ್ಡಾಸ್ ಕಾಡ್ತಲೊಯ್, ಅಮ್ಚ್ಯಾ ಬಾಪಾಯ್-ಪುತಾಚೊ. ಹೆಂಚ್ ತುಜೆಂ ಘೆತ್‌ಲ್ಲೆಂ ಫಾರಿಕ್ಪಣ್ ಹಾಂವೆ. ತುಜಿ ತಕ್ಲಿ ಫಡ್ಲಿ ಗರ್ಜ್ ಪಡ್ಲಿನಾ ಮ್ಹಾಕಾ.” ಇತ್ಲೆಂ ಸಾಂಗೊನ್ ಹಾಂವ್ ಜೊಯ್ ಸಂಗಿಂ ಥಂಯ್‌ಥಾವ್ನ್ ವ್ಹೆತಾನಾ ಸಗ್ಲೆ ಆಮ್ಚಿ ವಾಟ್ ಪಳೆತ್ಲೆ ರಾವ್ಲೆ.

ಜೊಯ್ ಮಸ್ತ್ ಮಿಶ್ ಆಸ್ಲೊ. ತೊ ಮ್ಹಣಾಲೊ, “ಹಾಂವೆ ಸ್ವಪ್ನಾಂತ್ಯೊ ಚಿಂತುಂಕ್ ನಾ ಪಪ್ಪಾ, ತುಂ ಇತ್ಲೊ ತ್ರಾಣಿ ಆಸಾಯ್ ಮ್ಹಣ್. ತರ್ ಪಯ್ ತುಂ ಮ್ಹಜ್ಯೆ ಕಡೆನ್ ಕಸೊ ಸಲ್ವಲೊಯ್ ಪಪ್ಪಾ?”

“ತುಂ ಮ್ಹಜೊ ಪೂತ್ ಜೊಯ್, ತುಕಾಯ್ ಮ್ಹಜೆಂಚ್ ಬಳ್ ಆಸಾ. ಹಾಂವೆ ತುಜ್ಯೆ ಕಡೆನ್ ಕಶೆಂ ಜಿಕ್ಲೆಂ?” ಹಾಂವೆ ತಾಕಾ ಕಳೊಂಕ್ ನಜೊ ಮ್ಹಣ್ ಅಶೆಂ ಮ್ಹಳೆಂ.

“ತರೀ ಪಪ್ಪಾ, ತ್ಯಾ ದೀಸ್ ತುಂವೆ ಪ್ರಯತ್ನ್ ಕೆಲ್ಲೆಂಯ್ ತರ್ ತುಂ ಮ್ಹಾಕಾ ಸಲ್ವತೊನಾಂಯ್.” ನೆಣಾರಿ ಜೊಯ್ ಸತ್ತ್ಯಾನ್ ಮ್ಹಣಾಲೊ.

“ಬಾಪುಯ್ -ಪುತಾ ಮಧೆಂ, ಹಾರ್-ಜೀತ್, ಕೊಣ್ ಘಟ್, ಕೊಣ್ ಅಸ್ಕತ್? ಹೆಂ ಪೂರಾ ಚಿಂತಾಪ್ ಆಸೊಂಕ್ ನಜೊ ಪುತಾ. ಆತಾಂ ತೆಂ ಪೂರಾ ಆಸೊಂ, ಸಗ್ಲೆಂ ವಿಸ್ರೊನ್ ತುಂವೆ ಆನಿ ಮುಖಾರ್ ಫಕತ್ ಶಿಕ್ಪಾಂತ್ ಚಡ್ ಧ್ಯಾನ್ ದೀಂವ್ಕಾಚಾಯ್, ಕಳ್ಳೆಂಮೂ?”

“ಜಾಯ್ತ ಪಪ್ಪಾ....” ಜೊಯ್ ಮ್ಹಣಾಲೊ.

* * *

ಸಮಯ್ ಪಾಶಾರ್ ಜಾಂವ್ಚ್ಯೆ ಸಂಗಿಂ ಜೊಯ್ ಆತಾಂ 21 ವರ್ಸಾಂಚೊ ತರ್ನಾಚೊ ಜಾಲೊ. B.Com. ಕರುನ್ ಪರಾ ಥಾವ್ನ್ ಘರಾಚ್ ಆಸ್ಲೊ. ವಿಂಚ್ಯಾಗೀ ಚಿಂತಾಂನಿ ಬುಡೊನ್ ಆಸ್ತಾಲೊ. ಮುಖಾರ್ ಶಿಕೊಂಕ್ ತಾಕಾ ಮನ್ ನಾತ್‌ಲ್ಲ್ಯಾನ್ ಹಾಂವೆಂಯ್ ತಾಕಾ ವತ್ತಡ್ ಘಾಲುಂಕ್ ನಾ. ತಾಚಿ ಜಿಣಿ ತಾಣೆಂಚ್ ಆಪ್ಲೆ ಸಮ್ಜಣೆಂತ್ ವಿಂಚುಂಕ್‌ಜಾಯ್ ಮ್ಹಣ್ ಹಾಂವೆ ತಾಚೆರ್ ತಾಚೊ ನಿರ್ಧಾರ್ ಸೊಡ್ಲೊ. ಕಾರಣ್ ತಾಣೆಂ ಪಯ್ಲೆಂಚ್ ಸಾಂಗ್‌ಲ್ಲೆಂ, ತಾಚೆಂ ಗ್ರಾಜ್ಯುವೇಶನ್ ಜಾಲ್ಲ್ಯಾ ಉಪ್ರಾಂತ್, ತೊ ಕಿಂತೆಯ್ ಕೋರ್ಸ್ ಕರುನ್ ಕಾಮಾಕ್ ಲಾಗ್ತಾ ಮ್ಹಣ್.

ಜಿದ್ದಾ ತಾಣೆ ತಾಚೊ ಭಾಯ್ಲ್ಯಾ ಗಾಂವಾಕ್ ವ್ಹೆಚೊ ನಿರ್ಧಾರ್ ಸಾಂಗ್ತಾನಾ ಮಾತ್, ಹಾಂವೆ ತಾಕಾ ಸಮ್ಜಾಂವ್ಕ್ ಪಳೆಲೆಂ-

“ಪುತಾ, ಪಯ್ಲೆಂ ಖಿಂಚೊಯ್ ಏಕ್ ಕೋರ್ನ್ ಕರ್. ಬಿಜ್ನೆಸ್ ಮೇನೇಜ್‌ಮೆಂಟ್ ಕೋರ್ಸ್ ಇಲೆಕ್ಟ್ರೋನಿಕ್ ಇಂಜಿನಿಯರಿಂಗ್ ಕೋರ್ಸ್ ವ ಖಿಂಚೊಯ್ ಹ್ಯಾ ಕಾಳಾಕ್ ಸರಿ ಜಾಲ್ಲೊ ಕೋರ್ಸ್ ಕರುನ್ ಕಾಮಾಕ್ ಎಪ್ಲಾಯ್ ಕರ್. ಶಿಕಾಪ್ ಪಾವಾನಾ. ಕಾಮಾಂತ್ ಅನುಭವ್ ಗರ್ಚೆಚೊ. ನಾ ತರ್, ಗ್ರಾಜ್ಯುವೆಟಾಕ್‌ಯೀ ಅಫಿಸ್ ಬೊಯಾಚೆಂ ಕಾಮ್ ಸಯ್ತ್ ಮೆಳಾನಾ....”

“ಮ್ಹಾಕಾ ಖಿಂಚೊಯ್ ಕೋರ್ಸ್ ಕರುನ್ ವೇಳ್ ಪಾಡ್ ಕರುಂಕ್ ನಾಕಾ ಪಪ್ಪಾ... ಎಕ್ಸ್‌ಪೀರಿಯನ್ಸ್ ಕಾಮ್ ಕರ್ತಾಂ ಕರ್ತಾಂ ಆಪ್ಯೆಂಚ್ ಯೆತಾ....” ಜೊಯ್ ಪಯಿಲ್ಲೆ ಪಾಪ್ಲಿಂ ಮ್ಹಜೆಂ ಉತರ್ ವಿರೋಧ್ ಕರಿಲಾಗ್ಲೊ.

ಮ್ಹಾಕಾ ಬೆಚಾರ್ ಜಾಲೆಂ ತಾಣೆ ಸಾಂಗ್ಲೆಂ ಆಯ್ಕೊನ್ ತರೀ ಹಾಂವೆ ತಾಕಾ ಪರತ್ ಸಮ್ಜಾಂವ್ಚೆಂ ಪ್ರಯತ್ನ ಕೆಲೆಂ. “ಕಾಮ್ ಕರ್ತಾಂ ಕರ್ತಾಂ ಎಕ್ಸ್‌ಪೀರಿಯನ್ಸ್ ಯೆತಾ ತ್ಯಾಚ್ ಕಾಮಾಂತ್, ಪುಣ್ ತುಂ ಖಿಂಚೆಂ ಕಾಮ್ ಕರ್ತಲೊಯ್?”

“ಮ್ಹಜಿ ಜಿಣಿ ಮ್ಹಾಕಾ ಜಿಯೆಂವ್ಕ್ ಸೊಡ್ ಪಪ್ಪಾ... ಹರೈಕ್ ಪಾಪ್ಲಿಂ ಆವಯ್-ಬಾಪಾಯ್ ಸಾಂಗ್ಲೆಂಚ್ ಸಾರ್ಕೆಂ ಮ್ಹಣ್ ತಾಣಿಂ ಚಿಂತ್ಲೆಂ ನ್ಹಯ್...”

ಜೊಯ್ ರಾಗಾನ್ ಮ್ಹಜೆಲಾಗಿಂ ತಶೆಂ ಉಲಯ್ತಾನಾ, ಹಾಂವ್ ಮ್ಹಜ್ಯಾ ಕಾನಾಂಕ್ ಪಾತ್ಯೆನಾ ಜಾಲೊಂ. ತರೀ ಹಾಂವ್ ತಗ್ಗಾಲೊಂ. ಕಿತ್ಯಾಕ್, ಜೊಯ್ ಆತಾಂ ಕಾಂಯ್ ಲ್ಹಾನ್ ನ್ಹಯ್. ತರ್ಕಾಟ್ಯಾಂ ಕಡೆನ್ ಉಲಯ್ತಾನಾ ವ್ಹಡಾಂನಿ ತಾಂಕಾಂ ಸಮ್ಜೊನ್ ಘೆಂವ್ಕ್‌ಜಾಯ್ ಮ್ಹಳ್ಳ್ಯಾ ಚಿಂತ್ಲಾನ್ ಹಾಂವೆ ಮ್ಹಜಿ ಬೆಚಾರಾಯ್ ತೊಂಡಾ ಪಾಟ್ಲಾನ್ ಲಿಪೆವ್ನ್ ಕಷ್ಟಾಂನಿ ತೊಂಡಾರ್ ಹಾಸೊ ಹಾಡುನ್ ಮ್ಹಳೆಂ,

“ಜಾಯ್ತ್ ಪುತಾ, ತುಕಾ ಜಾಯ್ ತಶೆಂ ಕರ್....”

“ಕುವೈಟಾಂತ್ ಎಕೆ ಕೆಂಪೆನಿಂತ್ ಎಸಿಸ್ಟೆಂಟ್ ಎಕಾಂಪೈಂಟಾಚೆಂ ಕಾಮ್ ಆಸಾ ಕಂಯ್. ಮ್ಹಜ್ಯಾ ಎಕಾ ಮಿತ್ರಾಚೊ ವ್ಹಡ್ಲೊ ಭಾವ್ ಥಂಯ್‌ಸರ್ ಎಕಾಂಪೈಂಟ್ ಜಾವ್ನ್ ಕಾಮ್ ಕರ್ತಾ. ತೊ ವಿಜಾ ಧಾಡುಂಕ್ ತಯಾರ್ ಆಸಾ ಕಂಯ್, ಜರ್‌ತರ್ ತಾಕಾ ಏಕ್ ಹಜಾರ್ ಡಿನ್ನಾರ್ ದಿಲ್ಯಾರ್.....”

“ಏಕ್ ಹಜಾರ್ ಡಿನ್ನಾರ್ ಮ್ಹಳ್ಳ್ಯಾರ್ ಕಿತ್ಲೆ....?”

“ದೇಡ್ ಲಾಖ್ ರುಪಯ್ ಜಾತಾಯ್ ಕಂಯ್.....”

“ಆನಿ ಪಾಗ್ ಕಿತ್ಲೊ.....?”

“ತೆಂ ಗೊತ್ತುನಾ. ಸವ್ಯಾಸ್ ಎಕ್ಸ್‌ಪೀರಿಯನ್ಸ್ ಮೆಳ್ತಾನಾ ವೆಳಾ-ಕಾಳಾ ತೆಕಿದ್ ಪಾಗ್ ಚಡೊಂಕ್ ಪುರೊ.....”

ಹಾಂವ್ ಚಿಂತುಂಕ್ ಪಡ್ಲೊಂ. ಖಿಂಚಿಯ್ ಜಾಪ್ ಜೊಯ್ ಸಾರ್ಕಿ ದೀಂವ್ಕ್ ನಾತ್‌ಲ್ಲಿ, ತಾಚೆ ಮತಿಂತ್ ಭಾಯ್ಲ್ಯಾ ಗಾಂವಾಕ್ ವ್ಹೆಚೆಂ ಪಾರೆಂ ಚಡ್ ರೊಂಬೊನ್ ಗೆಲ್ಲೆಂ. ಭುರ್ಗಾಂಕ್

ಹಾಂವ್ ತುಕಾ ಭಗ್ನುಂಚಿನಾ

ಕಿತ್ಲಾಯ್ ಮೋಗಾನ್ ಕಸಲೆಯ್ ಸಾಕ್ರಿಫಿಸ್ ಕರುನ್ ತಾಚ್ಯಾ ಆವಯ್-ಬಾಪಾಯ್ನ್ ಪೊಸ್ಲಾರೀ, ತಿಂ ವ್ಹಡ್ ಜಾತಾನಾ, ತಾಂಕಾಂ ತಾಂಚಿ ಫಿರಿ ಆಸಾನಾ. ಫಕತ್ ಆಪ್ಣಾಚೆಂ ಮಾತ್ರ್ ತಿಂ ಚಿಂತಾತ್.

ಹಾಂವೆ ಜೊಯ್ ಖಾತಿರ್ ಮ್ಹಜಿ ಬಿಣಿ ತ್ಯಾಗ್ ಕಲ್ಲಿ, ಆಶಾ-ಇಚ್ಛೆಚೊ ಗಳೊ ಪ್ರಮಾರ್ ಕರುನ್ ದುಸ್ರೆಂ ಕಾಜಾರ್ ಜಾಯ್ನಾಸ್ತಾಂ, ಸದಾಂಚ್ ಜೊಯ್ ಥಂಯ್ ತಾಚಿ ಆವಯ್, ಪುರ್ವಿಕ್ ದೆಖೊನ್ ಹಾಂವ್ ಜಿಯೆಲ್ಲೊಂ. ಮ್ಹಜ್ಯಾ ಮ್ಹಾತರ್ಪಣಾಚೊ ಆಧಾರ್ ಜಾತಲೊ, ಮ್ಹಜ್ಯೆ ಸಂಗಿಂ ರಾವೊನ್ ಮ್ಹಜಿ ಚಾಕ್ರಿ ಕರ್ತಲೊ ಮ್ಹಣ್ ಚಿಂತಲ್ಲ್ಯಾ ಮ್ಹಜ್ಯಾ ಚಿಂತ್ಪಾಚೆರ್ ಆಚ್ ಜೊಯ್ಚ್ಯಾ ಉತ್ರಾಂನಿ ಶೆಳೆಂ ಉದಕ್ ವೊತ್‌ಲ್ಲೆಂ.....!!! ಹೊ ಮ್ಹಾಕಾ ಸೊಡುನ್ ಗೆಲ್ಯಾರ್ ಮ್ಹಾಕಾ ಅನಿ ಕೊಣ್ ಆಸಾ? ಮ್ಹಜೆ ದೊಳೆ ಭರುನ್ ಆಯ್ಲೆ ತರೀ ಹಾಂವೆ ತಾಂಚ್ಯೆರ್ ಜೈತ್ ವ್ಹೆಲೆಂ.

‘ಪಾಗ್ ಕಿತ್ಲೊ ಮ್ಹಳೆಯ್ ತಾಕಾ ಕಳೆತ್ ನಾ. ಆನಿ ದೇಡ್ ಲಾಖ್ ದೀವ್ನ್ ತೆ ಪಾಟಿಂ ಜೊಡುಂಕ್ ಕಿತ್ಲೊ ತೇಂಪ್ ಲಾಗಾತ್?’ ಹಾಂವ್ ವೊಗೊಚ್ ರಾವೊನ್ ಚಿಂತುನ್ ಅಸ್ಚೆಂ ತೆಂ ಪಳೆವ್ನ್ ಜೊಯ್ ಪರತ್ ಉಲಯ್ಲೊ,

“ಕಿತೆಂ ಚಿಂತುನ್ ಆಸಾಯ್ ಪಪ್ಪಾ? ಹಾಂವೆ ಬರ್ಯಾ ಫುಡಾರಾಕ್ ಪಾಂವ್ಚೆಂ ತುಕಾ ಪಸಂದ್ ನಾ? ಹಾಂಗಾಚ್ ರಾವೊನ್ ಕಸಲೆಯ್ ಕೋರ್ನ್ ಕರುನ್ ಹಾಂಗಾಸರ್‌ಚ್ ಲ್ಹಾನ್ಯಾ ಕಾಮಾಕ್ ಲಾಗೊನ್, ತುಜ್ಯೆ ಸಂಗಿಂಚ್ ರಾವಾಜಾಯ್ ಮ್ಹಣ್ ತುಂ ಚಿಂತಾಯ್ ಕಿತೆಂ? ಹಾಂವೆ ಚಡ್ ಜೊಡುಂಕ್ ಜಾಯ್ ಮ್ಹಣ್ ತುಕಾ ಭಗನಾ? ಹಾಂವೆ ಮ್ಹಜ್ಯೆಚ್ ಮ್ಹಿನತೆನ್ ಘಾಯ್ಲ್ಯಾ ಗಾಂವಾಕ್ ವ್ಹೆಚಿಂ ಪ್ಲಾನ್ ಕೆಲ್ಲೆಂ ಪಳೆವ್ನ್ ತುಂವೆ ಮಿಶಿ ಜಾಂವ್ನ್ ಜಾಯ್ ಆಸ್‌ಲ್ಲೆಂ. ಬದ್ಲಾಕ್ ಉಳ್ಳೆಂ ಸವಾಲಾಂ ಕರುನ್ ಮ್ಹಾಕಾ ಭೆಂದಾಯ್ನಾಯ್ ತುಂ?”

“ಸಗ್ಳ್ಯಾ ಆವಯ್-ಬಾಪಾಯ್ನ್ ಆಪ್ಣ್ಯಾ ಭುರ್ಗ್ಲಾಂನಿ ಬರ್ಯಾ ಫುಡಾರಾಕ್ ರಾವೊನ್ ಸುಖಾನ್ ಆಸಾಚಾಯ್ ಮ್ಹಳ್ಳಿ ವಿಂತ್ ಆಸ್ತಾಚ್ ಪುತಾ. ಮ್ಹಾಕಾ ಆಸ್ಲೊ ತುಂ ಎಕ್ಲೊಚ್ ಪೂತ್. ಆನಿ ತುಂಚ್ ಮ್ಹಜ್ಯೆಫಾವ್ನ್ ಪಯ್ಸ್ ಗೆಲ್ಯಾರ್ ಹಾಂವ್ ಎಕ್ಪರೊ ಜಾತಲೊಂ. ಹ್ಯಾ ಘುರಾಂತ್ ಹಾಂವೆ ಎಕ್ಲೊನ್‌ಚ್ ಕರೆಂ ಬಿಯಂವ್ಚೆಂ ಪುತಾ? ಮ್ಹಾಕಾ ತುಜಿ ಸವಯ್ ಜಾಲ್ಲ್ಯಾ ಆಸ್ತಾಂ ತುಜೆವಿಣ್ ಹಾಂವ್ ಕರೆಂ ಬಿಯೊಂ ಪುತಾ?”

“ತುಕಾ ಲಗ್‌ಬಗ್ 50 ವರ್ಸಾಂ ಜಾಲಿಂ.... ತುಂ ಕಿತೆಂ ರಾತ್ರಿತ್ ಬಿಯೆತಲೊಯ್ ಹ್ಯಾ ಸಂಸಾರಾಂತ್? ತುಜ್ಯಾ ಎಕ್ಪರ್‌ಪಣಾಕ್ ಚಿಂತುನ್ ಹಾಂವೆ ಕಿತೆಂ ಮ್ಹಜಿ ಬಿಣಿ ಪಿಡ್ಲ್ಯಾರ್ ಕರಿಜಾಯ್? ಮ್ಹಾಕಾ ಮ್ಹಜೊ ಫುಡಾರ್ ರಚುಂಕ್ ಆಸಾ ಪಪ್ಪಾ. ಮ್ಹಾಕಾ ಬರೆಂ ಜಾನ್ ಮೆಳ್ಳಾಂ ಆಸ್ತಾಂ, ಹಾಂವೆ ಮ್ಹಜ್ಯಾ ಫುಡಾರಾ ವಿಶಿಂ ಆತಾಂ ಚಿಂತಿನಾ ಜಾಲ್ಯಾರ್ ಆನಿ ಕೆದಾಳಾ ಪಳೆಂವ್ಚೆಂ ಪಪ್ಪಾ? ಹೆಂ ಸಗ್ಳೆಂ ಜಾಣಾಸೊನ್ಯಾಯಿ ತುಂ ತುಜ್ಯಾ ಮ್ಹಾತರ್ಪಣಾಚೆಂ ನೀಬ್ ದೀವ್ನ್ ಹಾಂವೆ ವ್ಹೆಜಾನಾತ್‌ಲ್ಲೆಪರಿಂ ಮ್ಹಜ್ಯೆ ವಾಟೆರ್ ಪಾಗೊರ್ ಬಾಂಧ್ತಾಯ್? ಆನಿ ಮಿಂಚೊಯ್ ಬಾಪುಯ್ ಜಾಲ್ಲೊ ತರ್, ಪುತಾಚೆಂ ಭವಿಷ್ಯ್ ಚಿಂತುನ್ ಸವಾಲಾಂ ಕರಿನಾಸ್ತಾಂ, ಪಯ್ಲೆ

ಕಾಡುನ್ ದಿತೊ ಆಸ್ಲೊ....”

‘ದೇವಾ ಮ್ಹಜಿ ಕಾಕ್ಕುತ್ ಕರ್....’ ಹಾಂವೆ ದೇವಾಕ್ ಹಾಕ್ ಮಾರ್ಲಿ. ‘ಹೆಂ ಸಗ್ಳೆಂ ಮ್ಹಜ್ಯಾ ಪುತಾ ಥಾವ್ನ್ ಆಯ್ಕೊಂಚ್ಯಾ ಪಯ್ಲೆಂ ಮ್ಹಾಕಾ ಮರಣ್ ಕಿತ್ಯಾಕ್ ದೀಂವ್ಕಾನಾಯ್ ದೇವಾ?’ ಹಾಂವೆ ಮರ್ನಿಚ್ಯೆ ತಸ್ವೀರೆಚೆರ್ ದೀಷ್ಟ್ಲಾ ಘಾಲಿ. ದುಸ್ರೆ ಘಡ್ಯೆ ಹಾಂವ್ ಭಿತರ್ ಗೆಲೊಂ. ಮ್ಹಜೆಂ ಕಾಳಿಜ್ ಆಜ್ ಇತ್ಲೆಂ ದುಖ್ಲೆಂ ಕೀ, ಜಿತ್ಲೆಂ ಮರ್ನಿ ಮರ್ತಾನಾ ಸೈತ್ ದುಖೊಂಕ್ ನಾತ್ಲೆಂ. ಕಿತ್ಯಾಕ್, ಮರ್ನಿಚ್ಯಾ ಮರ್ಣಾ ವಿಶಿಂ ಪಯ್ಲೆಂಚ್ ತಾಣೆ ಸಾಂಗ್ಲೆಂ....

ಪುಣ್ ಮ್ಹಜೊ ಪೂತ್, ಚಾಕಾ ಇತ್ಲ್ಯಾ ಮೊಗಾನ್ ಹಾಂವೆ ಪೊಸುನ್ ಖಿಂಚ್ಯಾಂತ್ಯಾ ಉಣೆ ಕರಿನಾಸ್ತಾಂ ತಾಚ್ಯಾ ಸುಖಾಂತ್ ಮ್ಹಜೆಂ ಸುಖ್ ಸೊಧ್ಲಲ್ಲ್ಯಾ ಮ್ಹಾಕಾ ತಾಚ್ಯೆಥಾವ್ನ್ ಆಜ್ ಆಯ್ಕೊಂಕ್ ಮೆಳ್ತೊಂ ಹಿಂ ಉತ್ರಾಂ ಮ್ಹಾಕಾ ಜಿವೊಚ್ ಉಜ್ಯಾಂತ್ ಉಡಯಿಲ್ಲ್ಯಾಪರಿಂ ದುಖ್ಲೆಂ.

ಭಾಯ್ರ್ ಆಯಿಲ್ಲ್ಯಾ ಮ್ಹಜ್ಯೆ ಹಾತಿಂ ಚೆಕ್ ಬೂಕ್ ಆಸ್ಲೊ. ಹಾಂವೆ ಎಕ್ಚೆ ಚೆಕ್ಚೆರ್ ದೋನ್ ಲಾಖ್ ರುಪಯ್ ಬರವ್ನ್ ಜೊಯ್ಕ್ ತಿ ವೊಡ್ಡಾಯ್ಲಿ.

“ಘೆ ಪುತಾ, ಹಾಂತುಂ ದೋನ್ ಲಾಖ್ ರುಪಯ್ ಹಾಂವೆ ಬರಯ್ಲ್ಯಾತ್. 50 ಹಜಾರ್ ಚಡ್ತಿಕ್ ಬರಯ್ಲ್ಯಾತ್, ತೆ ತುಜ್ಯಾ ವೆಚ್ಯಾ ಖರ್ಚಾಕ್ ಗರ್ಜ್ ಪಡ್ತಲೆ. ಉಣೆ ಪಡ್ಚಾರ್ ವಿಚಾರುಂಕ್ ಭಿಯೆನಾಕಾ. ಆನಿಕೀ ಥೊಡೆ ಪಯ್ಲೆ ಬಾಕಿ ಉರ್ಲ್ಯಾತ್ ಬೆಂಕಾಂತ್. ತೆ ಸಗ್ಳೆ ತುಜೆಚ್....”

ಚೆಕ್ ದೀವ್ನ್ ಉಮಾಳೊನ್ ಯೆಂವ್ಚೆಂ ದೂಖ್ ತಡ್ಪುಂಕ್ ಸಕಾನಾಸ್ತಾಂ ಭಿತರ್ ವ್ಹಚುನ್ ದಾರ್ ಬಂಧ್ ಕೆಲೆಂ ಹಾಂವೆ ಆನಿ ಮರ್ನಿಚ್ಯೆ ತಸ್ವೀರೆ ಮುಳಾಂತ್ ಬಸೊನ್ ಗಳ್ಳ್ಯಾಂ ರಡ್ಲೊಂ.

* * *

ಪಯ್ಲೆ ದೀವ್ನ್ ತೀನ್ ಮಹಿನೆ ಜಾಲ್ಲೆ, ಪುಣ್ ಜೊಯ್ಚಿ ವಿಜಾ ಯೆಂವ್ಕಾನಾತ್ಲಿ. ಜೊಯ್ನ್ ಜಾಲ್ಯಾರೀ ಮ್ಹಾಕಾ ಸಾಂಗ್ಲೆಂ ಮನ್ ಕರುಂಕ್ ನಾ. ಏಕ್ ದೀಸ್ ಹಾಂವೆಂಚ್ ವಿಚಾರ್ಲ್ಯಾಕ್, ತಾಣೆ ಸಾಂಗ್ಲೆಂ,

“ಪಯ್ಲೆ ದಿಲ್ಯಾತ್, ವಿಜಾ ಯೆಂವ್ಕ್ ಥೊಡೊ ತೇಂಪ್ ಲಾಗ್ತಲೊ ಮ್ಹಣ್ ಮ್ಹಜ್ಯಾ ಮಿತ್ರಾನ್ ಪಯ್ಲೆಂಚ್ ಸಾಂಗ್ಲೆಂ. ಶಿವಾಯ್, ಆತಾಂ ವಿಜಾಯ್ ಬಂಧ್ ಆಸಾತ್ ಕಂಯ್. ವಿಜಾ ಮೆಳೊಂಕ್ ಸುರು ಜಾಲ್ಲ್ಯಾಕ್ಲಣ್ ಧಾಡ್ತಾಂ ಮ್ಹಳಾಂ ಕಂಯ್. ತಶೆಂ ಕಾಂಯ್ ಮ್ಹಜ್ಯಾ ಮಿತ್ರಾಚೊ ಭಾವ್ ಮ್ಹಾಕಾ ಘಾತ್ ಕರ್ಚೊನಾ, ಹಾಂವ್ ತಾಕಾ ಬರ್ಪಾನ್ ವಳ್ಕಾತಾಂ...”

ಹಾಂವೆ ಪೊಗೊ ರಾಂವ್ಚೆಂಚ್ ಬರೆಂ ಮ್ಹಣ್ ಚಿಂತ್ಲೆಂ. ಪಯ್ಲಾಂ ಮುಖಾರ್ ಬರೆ ಬರೆ ಮನಿಸ್ ಪಾಡ್ ಜಾತಾತ್ ಆನಿ ಜೊಯ್ ಮ್ಹಣ್ತಾ ತಾಕಾ ತೊ ಬರ್ಪಾನ್ ವಳ್ಕಾತಾ ಮ್ಹಣೊನ್. ಜಾಂವ್, ಸಗ್ಳೆಂ ದೇವಾಚ್ಯೆ ಹಾತಿಂ ಆಸಾ. ಹಾಂವೆ ಮ್ಹಜೆಂ ಕರ್ತವ್ಯ್ ಕೆಲಾಂ. ಮ್ಹಜಿತ್ಲ್ಯಾಕ್ ಚಿಂತುನ್ ಹಾಂವ್ ತೆವ್ನಿನ್ ಗೆಲೊಂ.

ದೀಸ್, ಹಪ್ತೆ ಆನಿ ಮಹಿನೆ ಉಭ್ಯಾರೀ ಜೊಯ್ಚಿ ವಿಜಾ ಯೆಂವ್ಕಾನಾತ್ಲಿ. ಹ್ಯಾ

ಹಾಂವ್ ತುಕಾ ಭಗ್ನಂಚಿಂನಾ

ಕಾರಣಾಂನಿ ಜೊಯ್ ದೆವೆಸ್ಪಾರ್ ಜಾಲ್ಲೊ. ಪಯ್ಲೆ ತಾಣೆ ಪಾಟಿಂ ಮುಖಾರ್ ಚಿಂತಿನಾಸ್ತಾಂ ದಿಲ್ಲೆ. ತಾಚ್ಯಾ ಮಿತ್ರಾನ್, ಜೊಯ್ನ್ ದಿಲ್ಲೆ ಪಯ್ಲೆ ಖಾವ್ನ್ ವಿಜಾ ಆಸ್ಲೆಕ್ಲಾಕ್ ಭಾಸಾಯಿಲ್ಲಿ. ತ್ಯಾ ಮನ್ಶಾನ್ ವಿಜಾ ಆಯ್ಲ್ಯಾ ಉಪ್ರಾಂತ್ ಪಯ್ಲೆ ದಿತಾಂ ಮ್ಹಳ್ಳೆಂ ಆನಿ ತಾಚಿ ವಿಜಾ ಆಯಿಲ್ಲಿ. ಜೊಯ್ನ್ ಫಸಯಿಲ್ಲೆಂ ತಾಚ್ಯಾ ಭರ್ತೃತ್ಯಾಚ್ಯಾ ಮಿತ್ರಾನ್, ಹೆಂ ಹಾಂವೆ ಜಾಣಾ ಕೆಲ್ಲೆಂ. ಹ್ಯಾ ಸತಾಚಿ ಖಬರ್ ಜೊಯ್ನ್ಯಾಯಿ ಆಸ್ಲಿ, ಪುಣ್ ಕಾಂಯ್ ಕರುಂಕ್ ಸಕಾನಾಸ್ತಾಂ, ಜೊಯ್ ಆಪ್ಲಿ ಚೂಕ್ ವಳ್ಕುನ್, ಬಾಕಿ ಆಸ್ಲೆಲ್ಲೆ ಪಯ್ಲೆ ಮ್ಹಾಕಾ ಪಾಟಿಂ ದೀವ್ನ್ ಆಪ್ಲ್ಯಾ ಭವಿಷ್ಯಾಚೆಂ ಚಿಂತ್ಲ್ಯಾ ಬದ್ಲಾಕ್ ವಾಯ್ನ್ ಸವಯೆಕ್ ದೆಂವ್ಲೊ.

ಆಪ್ಲೊ ಸಭಾರ್ ಮೊಲಾದಿಕ್ ವಸ್ತು ತಾಣೆ ವಿಕಲ್ಲ್ಯೊ!

ಮ್ಹಾಕಾ ಕಳ್ಳಾನಾ ವೇಳ್ ಉತ್ರಾಲ್ಲೊ.

ಹಾಂವ್ ದೀಸ್, ರಾತ್ ಮಿಂತ್ ಕರ್ತಾಲೊಂ, ಇತ್ಲ್ಯಾ ದೇವ್ ಭಿರಾಂತಿನ್ ಆನಿ ಮೊಗಾನ್ ವಾಗಯಿಲ್ಲ್ಯಾ ಮ್ಹಜ್ಯಾ ಪುತಾಕ್ ವಾಯ್ನ್ ಸವಯೊ ಕಶ್ಯೊ ಲಾಗ್ಲೊಗಾಯ್ ಮ್ಹಣ್. ಕಾಂಯ್ ಪಾಡ್ ಇಷ್ಟಾಂಚಿ ದೋಸ್ತಿ ಪುಣ್‌ಯೀ ಹಾಣೆ ಕರುಂಕ್‌ನಾಮೂ? ಹಾಂವ್ ಚಿಂತಾಲೊಂ, ಪುಣ್ ನಾ. ಕಿತ್ಯಾಕ್, ಹರೈಕ್ ಮನ್ಶಾಕ್ ಆಪ್ಲಿ ಬುದ್ಧಂತ್‌ಕಾಯ್ ಆನಿ ಸಮ್ಜಣಿ ಆಸ್ತಾ. ಆಪ್ಲೆಂ ಬರೆಂ ವಾಯ್ನ್ ತೊ ಚಿಂತುಂಕ್ ಸಕ್ತಾ. ತರ್, ಆಪ್ಲೆ ಸ್ವತಃ ಆಪ್ಣಾಯಿಲ್ಲ್ಯಾ ಪಾಡ್ ಸವಯಾಂಕ್ ಹೆರಾಂಕ್ ದುರ್ರೊನ್ ಕಿತೆಂ ಘಾಯ್ಲೊ?

ಏಕ್ ದೀಸ್ ಮ್ಹಾಕಾ ಜಿವಾಕ್ ಬರೆಂ ನಾ ಮ್ಹಣ್ ಹಾಂವ್ ಘರಾ ಚಿಕ್ಕಿ ವೆಗಿಂ ಆಯ್ಲೊಂ ಕಾಮಾಥಾವ್ನ್. ಘರಾ ಭಿತರ್ ರಿಗ್ತಾನಾ, ಮ್ಹಾಕಾ ಜೊಯ್ನ್‌ಚ್ಯಾ ಕುಡಾಂತ್ಲ್ಯಾನ್ ಕೊಣಾಚೊಗೀ ಹಾಸ್‌ಲ್ಲೊ ತಾಳೊ ಆಯ್ಕಾಲೊ. ಹಾಂವ್ ಆಯ್ಕೊಂಕ್ ಪಡ್ಲೊಂ. ತೊ ತಾಳೊ ಎಕ್ಲೆ ಚಲಿಯೆಚೊ ಜಾವ್ನಾಸ್‌ಲ್ಲೊ! ವಿಜ್ಞಿತ್ ಜಾಲ್ಲೊಂ ಹಾಂವ್ ತಾಚ್ಯಾ ಕುಡಾ ಭಾಯ್ಲ್ಯಾನ್ ರಾವೊನ್ ಥಾಂಬ್ಲೊಂ. ಜೊಯ್‌ಕ್ ಹ್ಯಾ ಆದಿಂ ಹಾಂವೆ ಕೆಡ್ನಾಂಚ್ ಖಿಂಚ್ಕೆಯ್ ಚಲಿಯೆ ಸಂಗಿಂ ಭಂವ್ಲೊ ಜಾಂವ್ ಯಾ ಇಷ್ಟಾಗತ್ ಕೆಲ್ಲಿ ಜಾಂವ್ ಹಾಂವ್ ನೆಣಾ ವ ಕೊಣೆಂಯ್ ಮ್ಹಾಕಾ ಸಾಂಗ್‌ಲ್ಲೆಂ ನಾ. ತರ್ ಹಿ ಚಲಿ ಕೊಣ್!?

ಹಾಂವೆ ಜೊಯ್ನ್‌ಚ್ಯಾ ಕುಡಾಚ್ಯಾ ದಾರಾಚೆಂ ಹ್ಯಾಂಡಲ್ ಧರುನ್ ಘುಂವ್ಡಾಯ್ಲೆಂ. ಕೂಡ್ ಉಗ್ತೆಂ ಜಾಲೆಂ!

ಮುಖೆಂ ದೃಶ್ಯ ಪಳೆವ್ನ್ ಹಾಂವ್ ಶಿರಿಂ ಸುಕ್ಲೊಂ!

ಎಕ್ಲಿ ಚಲಿ ಜೊಯ್ನ್‌ಚ್ಯಾ ಬೆಡ್ಡಾರ್ ವಿಣ್ಣೆಚ್ ನಿರೊನ್ ಆಸ್ಲಿ ಆನಿ ಜೊಯ್ ತಿಚ್ಕಿ ಕಡೆನ್ ಸಂಭೋಗ್ ಆಧಾರ್ತಾಲೊ!!

ಅಶೆಂ ಪಳೆಂವ್ಚ್ಯಾ ಪಯ್ಲೆಂ ಹಾಂವ್ ಕುರ್ಡೊ ಜಾಲ್ಲೊಂ ತರ್ ಬರೆಂ ಆಸ್ಲೆಂ ಮ್ಹಣ್ ಮ್ಹಾಕಾ ಭಗ್ನೊಂ.

“ಜೊಯ್....” ಹಾಂವೆ ಧಂಖ್ಲೊ ಮಾರ್ಲೊ. ದುಸ್ರೆ ಘಡ್ಯೆ ಹಾಂವ್ ಕುಡಾಂತ್ಲೊ ಭಾಯ್ರ್ ಆಯ್ಲೊಂ.

ರಾಗಾನ್ ಹಾಂವ್ ಸಗ್ಗೊಚ್ ಕಾಂಪ್ತಾಲೊಂ. ಹೊ ಮ್ಹಜೊಚ್ ಪೂತ್‌ಗೀ? ಮ್ಹಾಕಾಚ್ ಹಾಂವ್ ಸವಾಲ್ ಕೆಲೆಂ. ಮ್ಹಜೆಂ ಘರ್ ಏಕ್ ಪವಿತ್ರ್ ಸ್ಥಾನಾ ಪ್ರಾಸ್ ಉಣೆ ನಾತ್‌ಲ್ಲೆಂ. ಆಮ್ಚ್ಯಾ ಕುಡಾಂನಿ ನಿದ್ಚ್ಯಾ ಖಿಟ್ಕಾಚ್ಯಾ ಮಾತ್ಕಾ ವಯ್ರ್ ಮರ್ಚಿಚ್ಯೊ ತಸ್ವೀರೊ ಫ್ರೇಮ್ ಕರುನ್ ಆಸ್‌ಲ್ಲೊ. ಆನಿ ಹೊ ಆಪ್ಲೆ ಆವಯ್ಚೆ ತಸ್ವೀರೆ ಪಂದಾ ಎಕ್ಚೆ ಚಲೈಕ್ ವಿಣ್ಣೆಂ ನಿದಾವ್ನ್ ಪ್ರದುವಾರ್ ಆಧಾರ್ತಾ? ಜವಾಬ್ದಾರೆಂತ್ ಖಂಯ್‌ಸರ್ ಹಾಂವ್ ಚುಕ್ತಾಂ? ಮ್ಹಜೊ ಪೂತ್ ಅಸೊ ಕಸೊ ಜಾಂವ್ಕ್ ಪಾವ್ಲೊ? ಹಾಂವ್ ಪಿಸೊಚ್ ಜಾಲೊಂ.

ಇಲ್ಲ್ಯಾ ವೆಳಾನ್ ಜೊಯ್ ಕುಡಾ ಭಾಯ್ರ್ ಆಯ್ಲೊ. ಹಾಂವ್ ಪಯಿಲ್ಲ್ಯೆ ಪಾವ್ಲಿಂ ತಾಕಾ ಹಾತ್ ಉಭಾರ್ಲೊ. ಪುಣ್ ದುಸ್ರೆ ಘಡ್ಯೆ ಉಭಾರ್‌ಲ್ಲೊ ಮ್ಹಜೊ ಹಾತ್ ಪಾಟಿಂ ಕಾಡುನ್ ತಾಕಾ ಗೊವ್ಚಿ ಕರುನ್ ಮ್ಹಳೆಂ, “ತೈ ಚಲಿಯೆಕ್ ಕೂಡ್ಲೆ ಭಾಯ್ರ್ ಕಾಡ್. ಹೆಂ ಮ್ಹಜೆಂ ಘರ್ ಪವಿತ್ರ್ ಜಾವ್ನಾಸಾ. ತುಂವೆ ವಿಚಾರ್‌ಲ್ಲೆಂ ಸರ್ವ್ ಹಾಂವ್ ತುಕಾ ದಿಲೆಂ. ತುಕಾ ಮ್ಹಜ್ಯಾ ಜಿವಾ ಪ್ರಾಸ್ ಚಡ್ ಮೋಗ್ ಕರುನ್ ಪೊಸ್ಲೊ. ಆನಿ ತುಂ ಅಸೊ ಜಾಂವ್ಕ್ ಪಾವ್ಲೊಯ್...”

ತಿತ್ಲಾರ್ ತಿ ಚಲಿ ಭಾಯ್ರ್ ಆಯ್ಲಿ. ತಿಚ್ಯಾ ತೊಂಡಾರ್ ಭಿರಾಂತ್ ಆನಿ ಲಜ್ ಆಸ್‌ಲ್ಲಿ. ತಿಕಾ ಪಳೆವ್ನ್ ಹಾಂವ್ ಜ್ಯೊರಾನ್ ಸಾಂಗ್ಲೆಂ, “ನಿಕಾಳ್ ಹಾಂಗಾ ಥಾವ್ನ್, ದುಸ್ರೆ ಪಾವ್ಲಿಂ ತುಕಾ ಹಾಂಗಾ ಹಾಂವ್ ಪಳೆಲೆಂ ತರ್ ತುಜೆ ಪಾಯ್ ಮೊಡುಂಕ್ ಆಸಾಂ...”

ತಿ ಚಲಿ ಬೆಜಾರಾಯೆಚಿ ಏಕ್ ದಿಷ್ಟ್ ಜೊಯ್‌ಚೆರ್ ಘಾಲುನ್ ಧಂಯ್ ಥಾವ್ನ್ ಧಾಂವೊನ್‌ಶಿ ಭಾಯ್ರ್ ಗೆಲಿ.

ಜೊಯ್ ಮ್ಹಾಕಾ ತಿರಸ್ಕಾರಾಚೆ ನದ್ರೆನ್ ಪಳೆಲಾಗ್ಲೊ.

“ತುಕಾ ಲಜ್ ದಿಸಾನಾರೇ... ಎಕೆ ಬಾಚಾರಿ ಚಲಿಯೆಕ್ ಮ್ಹಜ್ಯಾ ಘರಾಂತ್ ಹಾಡುನ್....? ಶಿವಾಯ್ ಆನಿಕೇ ಮ್ಹಜೆ ಮುಖಾರ್ ರಾವೊನ್ ಆಸಾಯ್!”

“ತಿ ಬಾಚಾರಿ ಚಲಿ ನ್ಹಯ್...” ಜೊಯ್ ಧಯ್ರ್ ಘೆವ್ನ್ ಮ್ಹಜೆ ಕಡೆನ್ ಉಲಯ್ಲೊ. “ಹಾಂವ್ ತಿಚೆ ಕಡೆನ್ ಕಾಜಾರ್ ಜಾತಾಂ...”

“ಕಾಜಾರ್...” ಹಾಂವ್ ಉಡೊನ್ ಪಡ್ಲೊಂ. ಜೊಯ್ ಸಾಂಗ್‌ಲ್ಲೆಂ ಆಯ್ಲೊ. “ತುಜಿ ಪ್ರಾಯ್ ಖಂಚೆರೆ ಆತಾಂ? ಕಾಜಾರ್ ಜಾತಾಂ ಮ್ಹಣ್ತಾಯ್. ತುಂವೆ ಯೆದೊಳ್ ಕೆಲಾಂಯ್ ತರೀ ಕೆತೆಂ? ಶಿಕಾಪ್ ಜಾಲ್ಲೆಂಚ್ ಕಾಜಾರ್ ಜಾತಾಂ ಮ್ಹಣ್ತಾಯ್?”

ಜೊಯ್ ಮ್ಹಾಕಾ ರಾಗಾನ್ ಪಳೆಲಾಗ್ಲೊ.

“ಹಾಂವ್ ಅಜ್ ಜಿವಾಕ್ ಬರೆಂ ನಾ ಮ್ಹಣ್ ವೆಗಿಂ ಘರಾ ಆಯ್ಲೊಂ, ನಾ ಜಾಲ್ಯಾರ್ ಮ್ಹಾಕಾ ಕಳೆಂಚ್ ನಾ ಕೊಣ್ಣಾ ತುಂವೆ ಮ್ಹಜ್ಯಾ ಪಾಟ್ಲಾನ್ ಕರ್ಚಿಂ ಅಸಲಿಂ ನಾಲಿಸಾಯೆಚಿಂ ಕರ್ತುಬಾಂ. ಕೆದಾಳಾ ಥಾವ್ನ್ ಹೆಂ ಸಗ್ಲೆಂ ಚಲೊನ್ ಆಸಾ?”

“ಜಾಯ್ತಾ ತೆಂಪಾ ಥಾವ್ನ್. ಆನಿ ಹೆಂ ಸಗ್ಲೆಂ ಕೆತ್ಲೆ ಪಾವ್ಲಿಂ ಕೆಲಾಂ ಮ್ಹಳೆಂ ಕೊಣೆ ಲೇಕ್ ದವರ್ಲಾಂ?” ಹಂಕಾರಾಚಿ ಜಾಪ್ ಪ್ರತಾಚಿ.

ಹಾಂವ್ ತ್ಯಾಚೆಫರಾ ರಾಗ್ ತಡ್ಪುಂಕ್ ಸಕಾನಾಸ್ತಾಂ ಜೊಯ್‌ಚ್ಯಾ ಕಾನ್ಸುಲಾಕ್ ಏಕ್

ಹಾಂವ್ ತುಕಾ ಭಗ್ನಂಚಿನಾ

ಥಾಪಾಡ್ ಮಾರ್ಲೆಂ.

“ಪಪ್ಪಾ, ದುಸ್ರೆ ಪಾಪ್ಲಿಂ ಮ್ಹಜೆರ್ ಹಾತ್ ಉಬ್ರಾಯ್ಲಾಕಾ, ಚಿಂತುನ್ ಪಳೆ. ಹಾಂವ್ ಆತಾಂ ಕಾಂಯ್ ಲ್ಹಾನ್ ಭುರ್ಗೊ ನ್ಹಯ್...”

“ಕಿತೆಂ ಕರಿರೆ ತುಂ ಮ್ಹಾಕಾ ಹಾಂವೆ ತುಜೆರ್ ಪರುನ್ ಹಾತ್ ಉಬ್ರಾಯ್ಲಾರ್?”

“ತೊ ಹಾತ್‌ಚ್ ಮೊಡ್ ಘಾಲುಂಕ್ ಆಸಾಂ..”

ಹಿಂ ಉತ್ರಾಂ ಘಡ್ವಡ್ಯಾ ಪರಿಂ ಮ್ಹಜ್ಯಾ ಕಾನಾಂಕ್ ಆಪ್ತಾನಾ, ಮ್ಹಜೊ ಹಾತ್ ಚಲ್ಲೊಚ್.

ತಿಚ್ ಘಡಿ. ಜೊಯ್ ಮ್ಹಜೊ ಉಬಾರ್ಲೆಲೊ ಹಾತ್ ಧರುನ್ ಪಾಟಿಂ ವೊಳಾಯ್ಲೊ ಆನಿ ತಿತ್ಲ್ಯಾಚ್ ಬಳಾನ್ ಮ್ಹಜ್ಯಾ ಕಾನ್ಸಲಾಚೆರ್ ಆಪ್ಲೆಂ ಬಳಾದಿಕ್ ಥಾಪಾಡ್ ವಾಜಯ್ಲೆಂ!!

ಮ್ಹಜಿ ತಕ್ಲಿ ಗುಂವ್ಳಿ. ದೊಳ್ಯಾಂಕ್ ಕಾಳೊಕ್ ಆಯ್ಲೊ... ಹಾಂವ್ ದೋನ್ ಮೆಟಾಂಕ್ ಪಾಟಿಂ ಲಕ್ಲೊಂ. ತೈಚ್ ಘಡ್ಯೆ ಮ್ಹಜಿ ದೀಷ್ಟ್ ಹೊಲಾಂತ್ಲೆ ಮರ್ನಿಚೆ ತಸ್ವೀರೆಚೆರ್ ಪಡ್ಲಿ. ಮರ್ನಿ ವ್ಹಡ್ಲ್ಯಾನ್ ರಡ್ತಾ ಕಶೆಂ ಮ್ಹಾಕಾ ಆಯ್ಕಾಲೆಂ. ‘ಹೊ ಆಮ್ಚೊ ಪೂತ್‌ಚ್ ನ್ಹಯ್, ಸೈತಾನಾಚೊ ಪಿಲೊ. ತಾಕಾ ಸೊಡಿನಾಕಾ, ಕಾಬಾರ್ ಕಾಡ್....’ ಮ್ಹಣ್ ತೆಂ ಬೊಬೊ ಮಾರುನ್ ಮ್ಹಾಕಾ ಸಾಂಗ್ತಾ ಕಶೆಂ ಭಗ್ಲೆಂ.

ಹಾಂವ್ ಆಪ್ಲಾಕ್ ಶಿಂತಿದಾರ್ ಹಾಡುನ್, ಜೊಯ್ ರಾಗಾನ್ ಮಾರುಂಕ್ ಗೆಲೊಂ. ಪುಣ್ ತಕ್ಷಣಾ ಜೊಯ್ ಹಾಂವೆ ಮಾರುಂಕ್ ಉಬಾರ್ಲೊ ಮ್ಹಜೊ ಹಾತ್ ಪರತ್ ಆಪ್ಲ್ಯಾ ದೊನ್ಯಾಂ ಹಾತಾಂನಿ ಧರುನ್, ಪಾಟಿಂ ವೊಳಾಯ್ಲೊ ಆನಿ ಮ್ಹಜ್ಯಾ ಮುಸ್ಕಾರಾಕ್ ಮೂಟ್ ಮೂರ್ಲಿ.

ಮ್ಹಜೆಂ ಮುಸ್ಕಾರ್ ಪುಟೊನ್ ರಗತ್ ಛಾಯ್ ಸರ್ಲೆಂ. ಹಾಂವ್ ಅಸಹಾಯಕ್ ಜಾವ್ನ್ ಜೊಯ್ ಪಳೆಲಾಗ್ಲೊಂ ಆನಿ ತ್ಯಾಚ್ ವೆಳಾ ಜೊಯ್‌ಚಿ ಖೊಟ್ ಮ್ಹಜ್ಯಾ ಪೊಟಾರ್ ಬಸ್ಲಿ. ಹಾಂವ್ ಪಿಂರೊನ್ ಥಂಯ್ಚ್ ಬಸ್ಲೊಂ. ಆನಿ ತೆದ್ನಾ ಜೊಯ್ ಮ್ಹಾಕಾ ಆಡ್ ಘಾಲುನ್, ಮ್ಹಜ್ಯಾ ಪೊಟಾಚೆರ್ ಬಸ್ಲೊನ್, ತೊಂಡಾರ್ ಆನಿ ಹರ್ಡ್ಯಾರ್ ವಯ್ಲಾ ವಯ್ ಮುಟಿಂಚೊ ಪಾವ್‌ಚ್ ಪೊತ್ಲೊ!!!

ಮ್ಹಜ್ಯಾಚ್ ಪುತಾನ್ ಮ್ಹಾಕಾ ಎಕಾ ದುಸ್ಮಾನಾಕ್ ಮಾರ್ಚೆಪರಿಂ ಮಾರ್ತಾನಾ, ತಾಚೆ ಮಾರ್ ಖಾವ್ನ್ ಹಾಂವ್ ದುಕಿನ್ ಪಿಂರೊನ್ ರಾವೊಂ ಶಿವಾಯ್ ತಾಕಾ ಲೊಟುಂಕ್ ಸೈತ್ ಗೆಲೊಂನಾ.

ಮಾರುನ್ ಮಾರುನ್ ಥಕ್ತಾನಾ ತೊ ಉಟೊ ಆನಿ ಆಪ್ಲ್ಯಾ ಕುಡಾಕ್ ಗೆಲೊ ಆನಿ ಭಿತರ್ಲ್ಯಾನ್ ವಿಳ್ ಶಿರ್ಕಾಯ್‌ಲಾಗ್ಲೊ.

ಆಚ್ ಮ್ಹಜ್ಯಾ ಜಿವಾಕ್ ಬರೆಂ ನಾ ಮ್ಹಣ್ ಚಿಕ್ಕೆ ವೆಗಿಂ ಘರಾ ಆಯಿಲ್ಲೊಂ; ಪುಣ್ ಮ್ಹಜೆ ಉತರ್ ಪ್ರಾಯೆರ್ ಆಧಾರ್ ಜಾವ್ನಾಸ್ಚ್ಯಾ ಪುತಾಚೆ ಮಾರ್ ಖಾವ್ನ್ ಪೂರಾ ನಿತ್ರಾಣಿ ಜಾಲೊಂ. ಧರ್ಲಿರ್‌ಚ್ ಸುಮಾರ್ ವೇಳ್ ನಿರ್ಜೀವ್ ಜಾಲ್ಲ್ಯಾಪರಿಂ ಪಡೊನ್ ಉರ್ದೊಂ.

ಮ್ಹಜೆಂ ಕಾಳಿಚ್ ರಡ್ತಾಲೆಂ. ಹಾಕ್ - ಬೊಬೊ ಮಾರ್ತಾಲೆಂ. ಮರ್ನಿನ್ ನಿಮಾಣ್ಯೆ ಘಡ್ಯೆ

ಸಾಂಗ್ಲಿಂ ಉತ್ರಾಂ ಮ್ಹಾಕಾ ಉಗ್ತಾಸಾಕ್ ಆಯ್ಲಿಂ, 'ಕಸಲಿಯ್ ಚೂಕ್ ಕೆಲ್ಯಾರ್ ತಾಕಾ ಭಗ್ನಿ. ಆವಯ್ ನಾತ್‌ಲ್ಲ್ಯಾ ತಾಕಾ ತುಂ ದೊಗಾಂಯ್ಚೊ ಮೋಗ್ ದೀವ್ನ್ ಮೊಗಾನ್ ಪೋಸ್...'.

"ಹಾಂವೆ ತಾಕಾ ತುಂವೆ ಸಾಂಗ್‌ಲ್ಲ್ಯಾ ಪ್ರಾಸ್ ತಾಕಾ ಚಡ್ ಮೊಗಾನ್ ಪೊಸ್ಲೊ ಮೊಗಾ, ತಾಚ್ಯಾ ಹೈ 22 ವರ್ಸಾಂಚೆ ಪ್ರಾಯೆ ಪರ್ಯಾಂತ್ ಹಾಂವೆ ತಾಕಾ ಕೆದ್ನಾಂಚ್ ಜ್ಯೋರ್ ಕರುನ್ ಸೈತ್ ಕಿತೆಂಚ್ ಸಾಂಗ್‌ಲ್ಲೆನಾ... ಆಜ್ ಪಯಿಲ್ಲೆ ಪಾವ್ಲಿಂ ತಾಚೆರ್ ಹಾಂವೆ ಹಾತ್ ಉಬ್ರಾಯಿಲ್ಲೊ, ತೆಂವೀ ತುಂ ಜಾಣಾಂಯ್ ಕಿತ್ಯಾಕ್ ಮ್ಹಣ್. ತೊ ಆತಾಂ ವ್ಹಡ್ ಜಾಲಾ ಮಾ. ಆಪ್ಲೆಂ ಬರೆಂ ವಾಯ್ಟ್ ತೊ ಚಿಂತುಂಕ್ ಸಕ್ತಾ ಮಾ. ತಾಕಾ ಆತಾಂ ಮ್ಹಜಿ ಗರ್ಜ್ ನಾ....

"ಹೊ ಆಮ್ಚೊ ಪೂತ್‌ಗೀ ಮರ್ನಿ? ತುಜೆ ತಸಲೆ ನಿಸ್ವಾರ್ಥಿ ಆನಿ ಭಾಗೆವಂತ್ ಸ್ತ್ರೀಯೆಚ್ಯಾ ಗರ್ಭಾಂತ್ ಹೊ ಕಸೊ ಜಲ್ಮಾಲೊ ಮರ್ನಿ? ಹಾಚೆ ಧರ್ಮಾನ್‌ಚ್ ತುಕಾ ಮರಣ್ ಆಯ್ಲೆಂ ನ್ಹಯ್‌ಗೀ ಮರ್ನಿ? ತುಕಾ ಗೊತ್ತು ಆಸ್‌ಲ್ಲೆಂಮೂ ಮರ್ನಿ... ಹೊ ಪೂತ್ ತುಜೆ ಲಾಯೆಕ್ ನಾ ಮ್ಹಣ್? ದೆಕುನ್ ತಾಚಿ ಜಿಮ್ಮೆದಾರಿ ಮ್ಹಜೆರ್ ಸೊಡ್ನ್ ತುಂ ದೆವಾಚ್ಯಾ ಘರಾ ಗೆಲ್ಲೆಂಯ್‌ಮೂ ಮರ್ನಿ?" ಹಾಂವ್ ಆಜ್ ಪಯಿಲ್ಲೆ ಪಾವ್ಲಿಂ ಮರ್ನಿಕ್ ದುರ್ರೊಂಕ್ ಲಾಗ್ಲೊಂ; ತಾಣೆ ಮರ್ತಾನಾ ಮ್ಹಜೆ ತಾಬೆನ್ ಸೊಡ್ನ್ ಗೆಲ್ಲಾ ತಾಚ್ಯಾ (ಆಮ್ಚ್ಯಾ) ಪುತಾನ್ ಮ್ಹಾಕಾ ದಿಲ್ಲ್ಯಾ ಅದ್ಭುತ್ ಇನಾಮಾಕ್ ಚಿಂತುನ್.

ಕಿತ್ತಿಂ ವೊರಾಂ ಪಾಶಾರ್ ಜಾಲಿಂ ತಶೆಂಚ್ ಪಡೊನ್ ಉರೊನ್, ಹೆಂ ಸೈತ್ ಮ್ಹಾಕಾ ಕಳೊಂಕ್‌ನಾ. ಜೊಯ್ ಬಹುಷ್ಟ ಆಪ್ಲ್ಯಾ ಕುಡಾಂತ್ ನಿದ್‌ಲ್ಲೊ. ಬೊವ್ ಕಷ್ಟಾಂನಿ ಹಾಂವ್ ಉಟೊಂ. ಮಾರ್ ಖಾವ್ನ್ ಮ್ಹಜೆಂ ಆಂಗ್ ಬೊವ್ ಕರಿಣ್ ದುಕ್ತಾಲೆಂ. ತಕ್ಲಿಯ್ ಫಡ್ತಾಲಿ. ಭಿತರ್ ವ್ಹಚುನ್ ಹಾಂವೆ ಬೆಂಕಾಚೊ ಚೆಕ್ಕ್ ಬೂಕ್ ಹಾಡ್ಲೊ. ಸಗ್ಳ್ಯಾ ಚಿಕ್ಕಿಂಚೆರ್ ದಸ್ಕತ್ ಕರುನ್ ಮೆಜಾರ್ ಸೊಡ್ಲೊ. ಉಪ್ರಾಂತ್ ಹೊಲಾಂತ್ಲಿ ಮರ್ನಿಚಿ ತಸ್ವೀರ್ ಕಾಡುನ್ ಮ್ಹಜ್ಯಾ ಹರ್ಡ್ಯಾಕ್ ಧಾಂಬುನ್ ಧರುನ್ ಹಾಂವ್ ಘರಾಂತ್ಲೊ ಭಾಯ್ರ್ ಪಡ್ಲೊಂ.

ಮ್ಹಜೆ ಖಾತಿರ್ ಹಾಂವೆ ಕಾಂಯ್ಚ್ ಘೆಂವ್ಕ್ ನಾ. ಆನಿ ಕೊಣಾ ಖಾತಿರ್ ಜಿಯೊಂ...? ಹಾಂವೆ ದೆವಾಕ್ ಹಾಕ್ ಮಾರ್ಲಿ.

"ಬಾಪಾ ಮ್ಹಜ್ಯಾ ಪುತಾಕ್ ಭಗ್ನಿ. ತಾಣೆ ಕಿತೆಂ ಕೆಲೆಂ ತೆಂ ತೊ ನೆಣಾ.... ರಾಗಾನ್ ತಾಣೆ ಕಿತೆಂಯ್ ಕೆಲೆಂ ತರ್, ಹಾಂವ್ ಭಗ್ನಾಣೆ ಮಾಗ್ತಾಂ. ತಾಕಾ ರಾಕ್. ಆಜ್ ಥಾವ್ನ್ ತೊ ಆಪ್ಲೆ ಮರ್ಚೆಚೊ ಧನಿ. ತಾಚೊ ಹಾಂವ್ ಆನೀ ಮೋಗ್ ಕರ್ತಾಂ. ಪುಣ್ ತಾಣೆ ಮ್ಹಜೆರ್ ಹಾತ್ ಉಬಾರ್ಲ್ಯಾ ಉಪ್ರಾಂತ್ ಹಾಂವ್ ತಾಚೆ ಸಂಗಿಂ ಜಿಯೆಂವ್ಕ್ ಸಕಾನಾ... ಆಜ್ ಥಾವ್ನ್ ಸರ್ವ್ ಸಂಪಡ್ಲೆಂ....."

ಮ್ಹಜ್ಯಾ ಕಳ್ಳಳ್ಯಾಂಚ್ಯಾ ಭಗ್ಲಾಂ ಸವೆಂ ಹಾಂವ್ ಮರ್ನಿಚಿ ತಸ್ವೀರ್ ಹರ್ಡ್ಯಾಕ್ ಧಾಂಬುನ್ ಧರುನ್ ಚಲ್ತಾಲೊಂ. ಖಿಯಾಸರ್ ವ್ಹೆತಾಂ ಮ್ಹಳ್ಯಾಚಿ ಮ್ಹಾಕಾ ಫಿಕ್‌ರ್ ನಾತ್‌ಲ್ಲಿ.

ಮ್ಹಜೆ ಥಾವ್ನ್ ಕಿತೆಂ ಚೂಕ್ ಘಡ್ಲಿ? ಎಕಾ ಬಾಪಾಂಯ್ಚೆಂ ಖಿಂಚೆಂ ಕರ್ತವ್ಯ್ ಹಾಂವೆ ಪಾಳುಂಕ್ ನಾ? ಆಜ್ ಪರ್ಯಾಂತ್ ಖಿಂಚೊ ದೀಸ್ ತೊ ಉದೆಲ್ಲೊ ಜೊಯ್ಕ್ ಸೊಡ್ನ್ ಹಾಂವ್

ಹಾಂವ್ ತುಕಾ ಭಗ್ನಂಚಿನಾ

ಜೆವ್‌ಲೊಂ? ಲ್ಹಾನ್ ಆಸ್ತಾನಾ ತೊ ತಾಕಾ ಲಾಯ್ಲ್ಯಾ ಶಿವಾಯ್? ಸೊರೊ ಸಿಗ್ರೆಟ್ ಅಪ್ರಬ್ ಸೆಂವ್ರೊ ಹಾಂವ್ ಜೊಯ್ ಜಲ್ಮಾಲ್ಯಾ ಉಪ್ರಾಂತ್ ಹಾತ್ ಸೈತ್ ಲಾಂವ್ಕ್ ವಿಸ್ತಾಲೊಂ.

ಮ್ಹಜೆಂ ಕಾಳಿಜ್ ದುಖ್ತಾಲೆಂ, ವ್ಹಡ್ಲ್ಯಾನ್ ರಡ್ತಾಲೆಂ, ವ್ಹಡ್ಲ್ಯಾನ್ ಬೊಯೊ ಮಾರ್ತಾಲೆಂ. ಆಚ್ ಘಡ್‌ಲೆಂ ಚಿಂತುನ್. ಮ್ಹಜ್ಯಾ ರಗ್ತಾನ್, ಮ್ಹಜ್ಯಾ ಆಪ್ಲ್ಯಾ ರಗ್ತಾಕ್ ಜನ್ಮಾಲ್ಲ್ಯಾ ಭುರ್ಗಾನ್, ಮ್ಹಜ್ಯಾ ಮೊಗಾಚ್ಯಾ ಜಿವಾ ಪ್ರಾಸ್ ಚಡ್ ಮೋಗ್ ಕೆಲ್ಲ್ಯೆ ಬಾಯ್ಲೆಚ್ಯಾ ಗರ್ಭಾಥಾವ್ನ್ ಆಯಿಲ್ಲ್ಯಾ ಮ್ಹಜ್ಯಾಚ್ ಪುತಾನ್ ಎಕಾ ದುಸ್ಮಾನಾಕ್ ಮಾರ್‌ಲೆಲ್ಹೆಪರಿಂ ಕಶೆಂ ಮಾರ್ಲೆಂ? ದುಸ್ಮಾನಾಕ್ ತರೀ ದಯಾ ಯೇಂವ್ಕ್ ಆಸಾ ತ್ಯಾ ನಮೂನ್ಯಾರ್ ಮಾರ್ತಾನಾ, ಪುಣ್ ಮ್ಹಜ್ಯಾ ಪುತಾಕ್ ತಿ ಆಯ್ಲಿನಾ, ಬಾಪಾಯ್ಲ್ಯಾ ಆಂಗಾರ್ ಬಸೊನ್ ತೈ ರಿತಿರ್ ಮಾರ್ತಾನಾ....?

ದುಃಖಾಂಚೊ ವ್ಹಾಳೊ, ಚಿಂತುನ್ ಆನಿ ಕಳ್ಳಳೊನ್ ಚಲ್ಲ್ಯಾ ಮ್ಹಾಕಾ ಖಿಂಯ್ ಪಾವ್ಲಾಂ ಮ್ಹಳೆಂ ಸೈತ್ ಕಳೆಂನಾ. ಪುಣ್ ಹಾಂವ್ ಚಲ್ತಾಲೊಂ ಆನಿಕೇ ಚಲ್ತಾಲೊಂ. ಮಧ್ಯಾನ್ ರಾತ್ ಜಾಲ್ಲ್ಯಿ, ಭಂವಾರಿಂ ಕಾಳೊಕ್ ಆನಿ ಕಾಳೊಕ್ ಮಾತ್!! ತ್ಯಾ ದಾಟಾಲ್ಲ್ಯಾ ಕಾಳೊಕಾಂತ್ ಉಜಾಳೆಂ ನೆಕತ್ ಕಶೆಂ ಮ್ಹಾಕಾ ಮ್ಹಜೆಂ ಮರ್ಚಿ ದಿಸೊಂಕ್ ಸುರು ಜಾಲೆಂ. ತೆಂ ಸೊಭಿತ್ ಕರುನ್ ಹಾಸ್ತಾಲೆಂ ಆನಿ ಹಾಂವ್ ಮ್ಹಜೆಂ ದೂಖ್ ಆನಿ ಬೆಚಾರಾಯ್ ವಿಸ್ರೊನ್ ಸುಖಾಳ್ ಸಂತೊಸಾಂತ್ ಬುಡ್ಲೊಂ. ತ್ಯಾ ವೆಳಾ ಮ್ಹಾಕಾ ಧೊವೆಂಚ್ ನೈಸ್‌ಲ್ಲಿ ಎಕ್ಲೆ ಸ್ತ್ರೀ ದಿಷ್ಟಿಕ್ ಪಡ್ಲಿ, ಜಿಕಾ ಹಾಂವೆ 22 ವರ್ಸಾಂ ಆದಿಂ ಪೂನಾಂತ್ ಮರಿಯಾ ಮೆಟರ್ನಿಟಿ ಕ್ಲಿನಿಕಾಂತ್ ಮರ್ಚಿಚ್ಯಾ ಪ್ರಸೂತ್‌ಪಣಾ ವೆಳಾ ಪಳೆಯಿಲ್ಲೊ ಉಡಾಸ್ ಮ್ಹಾಕಾ ಆಯ್ಲೊ. ಪುಣ್ ತ್ಯಾ ಉಪ್ರಾಂತ್ ತಿ ಥಂಯ್‌ಸರ್ ನಾತ್‌ಲ್ಲಿ. ಆನಿ ತಿ ಹಾಂಗಾ ಆತಾಂ ಹ್ಯಾ ವಗ್ತಾ....? ಹೈ ರಾತಿಕ್? ಹಾಂವ್ ಕಿತೆಂಯ್ ಲರ್ಥ್ ತಿಕಾ ದಿತಾಂ, ತ್ಯಾ ಪಯ್ಲೆಂ ತಿ ಮ್ಹಜೆ ಕಡೆನ್ ಸಾಂಗಾಲಾಗಿ,

“ಜ್ಯೊ... ತುಜೆಂ ಮರ್ಚಿ ತುಕಾ ರಾಕೊನ್ ಆಸಾ... ತುಜೆಂ ಕರ್ತವ್ಯ್ ತುಂವೆ ಜೊವ್ ವ್ಹಡೇ ಜವಾಬ್ದಾರೆನ್ ಆನಿ ಪೊಗಾನ್ ಪಾಳ್ಕಾಂಯ್...”

“ಮ್ಹಜೆಂ ಮರ್ಚಿ...? ತೆಂ ಕಿತೆಂ ಹಾಂಗಾ ಆಸಾ?” ಹಾಂವೆ ಕಲ್ಲ್ಯಾ ಸವಾಲಾಕ್ ಮರ್ಚಿ ಮ್ಹಜೆ ಮುಖಾರ್ ದಿಷ್ಟಿಕ್ ಪಡ್ಲೊ.

ಮ್ಹಜೆಂ ಮರ್ಚಿ ಆಪ್ಲೆ ದೊನ್‌ಯೀ ಹಾತ್ ವಿಸ್ತಾರಾವ್ನ್ ಮ್ಹಾಕಾ ಆಪಯ್ತಾ ಕಶೆಂ ಮ್ಹಾಕಾ ಭಗ್ನೊ.

“ತುಜೆವಿಣೆ ಹಾಂವ್ ಮಸ್ತ್ ಕಷ್ಟಾಲೊಂ ಆನಿ ಮಸ್ತ್ ಥಕ್ಲೊಂ ಮೊಗಾ. ಮ್ಹಾಕಾಯ್ ವ್ಹರ್ ತುಜೆ ಸರ್ಚಿಂ...” ಹಾಂವ್ ಮುಖಾರ್ ಧಾಂವೊಂ. ದುಸ್ರ್ಯಾ ಕ್ಷಣಾ ಹಾಂವ್ ಎಕಾ ಘೋರ್ ಅಂಧ್ಯಾಂತ್ ಲಿಪೊಂ.

* * *

ಬಾಪಾಯ್ಕ್ ತ್ಯಾ ನಮೂನ್ಯಾರ್ ಮಾರ್ಲ್ಯಾ ಉಪ್ರಾಂತ್ ಮ್ಹಜೆಂ ಕುಣ್ಣಿಂಕ್ ರಿಗಾರ್ತಾ ಜೊಯ್ ಸಗ್ಳಿ ರಾತ್ ಭಿತರ್‌ಚ್ ಉರೊ. ತಾಕಾ ಮಸ್ತ್ ಬೆಚಾರ್ ಜಾಲ್ಲೆಂ ಆಪ್ಲೆ ರಾಗಾಚ್ಯಾ ವೆಳಾ ಕಿತೆಂ ಕಲೆಂಗಾಯ್ ಮ್ಹಣ್ ತೊ ಚಿಂತುಂಕ್ ಪಡ್‌ಲೊ. ಆಪ್ಲೆ ಹೈ ಚಿತ್ ಕೊಡ್ಲಾಂ.



ವ ಮನ್ಯಾಧಾವ್ ಭಗ್ನಾಣೆ ನಾ. ತೆಂ ತಾಕಾ ಕಳಿತ್ ಆಸ್‌ಲ್ಲೆಂ. ಪುಣ್ ಭಾಯ್ರ್ ಯೇವ್ನ್ ಬಾಪಾಯ್ ಭಗ್ನಾಣೆ ಮಾಗೊಂಕ್‌ಯೀ ತಾಕಾ ಧಯ್ರ್ ಮೆಳೊಂಕ್ ನಾ. ಆಪ್ಲ್ಯಾ ಬಾಪಾಯ್ ಆಪ್ಲ್ಯಾಚೊ ಮಸ್ತ್ ಮೋಗ್ ಕೆಲಾ...ವಿಚಾರ್‌ಲ್ಲೆಂ ಸಕ್ಕಡ್ ದಿಲಾಂ... ಖಿಂಚ್ಚಿಯ್ ಸಂಗಿಂತ್ ಗೊವ್ಣಿ ಸೈತ್ ಕರುಂಕ್ ನಾ. ಪಾಟ್ಲ್ಯಾಚ್ ತೆಂಪಾರ್ ವಿಜಾ ಖಾತಿರ್ ದೋನ್ ಲಾಖ್ ರುಪಯ್ ಸೈತ್ ದಿಲ್ಲೆ ಹಾಂವೆ ಹೊಗ್ಡಾಯ್ತಾನಾಯ್ ತಾಣೆ ಕಿತೆಂಚ್ ಮ್ಹಳ್ಳೆಂನಾ. ಸಗ್ಳೆಂ ನಿಯಾಳ್ ಸಗ್ಳಿ ರಾತ್ ರಡೊನ್ ತೊ ಉರ್ದೊ.

ಸಕಾಳಿಂ ಫುಡೆಂ ಸುಜ್‌ಲ್ಲೆಂ ತೋಂಡ್ ಘೆವ್ನ್ ಹಳೊ ಭಾಯ್ರ್ ಆಯ್ಲೊ. ಆಪೊ ಬಾಪುಯ್ ತಾಕಾ ಖಿಂಡಿತ್ ಮಾಘ್ ಕರ್ತಲೊ ಮ್ಹಣ್ ತೊ ಪಾತ್ಯೆಲ್ಲೊ. ಘರಾಂತ್ ನಿರಾಸ್ಪಣ್ ಪ್ರಸಾರ್‌ಲ್ಲೆಂ, ಮರ್ಣಾಚ್ಯಾ ಘರಾ ಪರಿಂ. ಶೂನ್ಯ ರಾವೊನ್ ಬೆಜಾರಾಯೆಚಿ ರಡ್ಕುರಿ ದೀಷ್ಟ್ ಭಂವ್ತಣಿ ಘಾಲುನ್ ಪಳೆಲಾಗ್ಲೊ.

“ಪಪ್ಪಾ... ಮ್ಹಾಕಾ ಮಾಘ್ ಕರ್... ತುಜ್ಯಾ ಎಕ್ಲ್ಯಾಚ್ ಮೊಗಾಚ್ಯಾ ಪುತಾಚ್ಯೆ ಚುಕಿಕ್ ಮಾಘ್ ಕರ್. ಹ್ಯಾ ಉಪ್ರಾಂತ್ ಖಿಂಚ್ಚಾಂತ್‌ಯೀ ಹಾಂವ್ ತುಕಾ ದುಖಿಂವೊಂನಾ. ತುಂವೆ ಸಾಂಗ್‌ಲ್ಲೆಪರಿಂ ಚಲ್ತಲೊಂ...” ಬೊವ್ ಕಷ್ಟಾಂನಿ ಜೊಯ್ ಮ್ಹಣಾಲೊ.

ತಾಚಿ ದೀಷ್ಟ್ ಹೊಲಾಂತ್ಲೆ ವೊಣಿಡಿಚೆರ್ ಆಸ್‌ಲ್ಲೆ ಅಪ್ಲೆ ಆವಯ್ಚೆ ತಸ್ವೀರೆಚೆರ್ ವೈತಾನಾ ತಾಚಿ ಅಂತರ್ಮಳಾ ಉಡ್ಲಿ. ವೊಣೊದ್ ತಸ್ವೀರೆವಿಣೆ ರಿತಿ ಆಸ್‌ಲ್ಲಿ. ಅಪ್ಲೆ ಆವಯ್ಚಿ ತಸ್ವೀರ್, ಜಿ ತೊ ಭರ್ಲ್ಯಾಪಣಾ ಧಾವ್ನ್ ಪಳೆವ್ನ್ ಆಯಿಲ್ಲಿ, ತಿ ಆಜ್ ಥಂಯ್‌ಸರ್ ನಾತ್‌ಲ್ಲಿ.

ದಡ್ಡಡ್ಡೆಂ ಕಾಳಿಜ್ ಘೆವ್ನ್ ತೊ ಬಾಪಾಯ್ ಕುಡಾಕ್ ಗೆಲೊ. ತೆಂ ಉಗ್ತೆಂಚ್ ಆಸ್‌ಲ್ಲೆಂ. ಪುಣ್ ಬಾಪುಯ್ ನಾತ್‌ಲ್ಲೊ!!

“ಖಿಯಾ ಗೆಲಾಯ್ ತುಂ ಪಪ್ಪಾ?” ಜೊಯ್ ವ್ಹಡ್ಲ್ಯಾನ್ ಬೊಬೊ ಮಾರುನ್ ರಡೊನ್ ವಿಚಾರಿಲಾಗ್ಲೊ. “ಮ್ಹಜ್ಯೆಧಾವ್ನ್ ಚೂಕ್ ಜಾಲಿ ಪಪ್ಪಾ.. ಮ್ಹಾಕಾ ಜಾಯ್ ತಿತ್ಲೆಂ ತುಂ ಮಾರ್ ಪಪ್ಪಾ...ಮ್ಹಜೊ ಬೀವ್ ತರೀ ಕಾಡ್ ಪಪ್ಪಾ... ಪುಣ್ ಮ್ಹಾಕಾ ಸೊಡ್ನ್ ತುಂ ವ್ಹಜಾನಾಕಾ....” ಆಪ್ಲ್ಯಾ ದೊನ್‌ಯೀ ಹಾತಾಂನಿ ಆಪ್ಲೆಂ ಹರ್ದೆಂ ಆನಿ ಗಾಲ್ ಬಡವ್ನ್ ತೊ ರಡಾಲಾಗ್ಲೊ.

ಪುಣ್ ವೇಳ್ ಉತ್ರಾಲ್ಲೊ! ಕುಡಾಂತ್ ಬಸೊನ್ ಬೆಜಾರಾಯೆನ್ ಸಗ್ಳಿ ರಾತ್ ರಡೊನ್ ಬಸ್ತಾ ಬದ್ಲಾಕ್ ಭಾಯ್ರ್ ಯೇವ್ನ್ ಬಾಪಾಯ್‌ಲಾಗಿಂ ಭಗ್ನಾಣೆ ಮಾಗ್‌ಲ್ಲೆಂ ತರ್, ಬಹುಷ್ಪ ಕಾಂಯ್ ಜ್ಯೊ ಘರ್ ಸೊಡ್ನ್ ವೈತೊನಾ ಆಸ್‌ಲ್ಲೊ ಕೊಣ್ಣಾ. ಆಪ್ಲ್ಯಾ ಮರ್ನಿ ಖಾತಿರ್ ತೊ ಪುತಾಕ್ ಭಗ್ನಿತೊ ಆಸ್‌ಲ್ಲೊ ಕೊಣ್ಣಾ... ಪುಣ್ ಆತಾಂ ಮಸ್ತ್ ವೇಳ್ ಜಾಲ್ಲೊ.... ಜ್ಯೊ ಆಪ್ಲೆಂ ಘರ್ ಮಾತ್ ಸ್ಲಯ್ ಹೊ ಸಂಸಾರ್‌ಚ್ ಸಾಂಡುನ್ ಗೆಲ್ಲೊ!!

ಜೊಯ್ ಸಗ್ಳ್ಯಾ ಘರಾಂತ್ ಪಿಶ್ಯಾಪರಿಂ ಹಾಕ್ - ಬೊಬೊ ಮಾರುನ್ ಧಾಂವೊ. ತೆದ್ನಾ ಕೊನ್ಯಾಚ್ಯಾ ಮೆಜಾಚೆರ್ ತಾಕಾ ಬಾಪಾಯ್ ದಸ್ಕತ್ ಕರುನ್ ದವರ್‌ಲ್ಲೊ ಬೆಂಕಾಚೊ ಚಕ್ ಬೂಕ್ ಮೆಳ್ಲೊ.

“ಆಪ್ಲಾಕ್ ಕಾಂಯ್ ನಾಕಾ ಪಪ್ಪಾ.... ಫಕತ್ ತುಂ ಜಾಯ್ ಪಪ್ಪಾ.... ದಯಾ ಕರುನ್

ಹಾಂವ್ ತುಕಾ ಭಗ್ನುಂಚಿನಾ

ಸಾಟಿಂ ಯೇ ಪಪ್ಪಾ....." ಕಾಳಿಚ್ ಫಾಪ್ನುಂಚ್ಯಾ ಉತ್ರಾಂನಿ ರದಾಲಾಗ್ಲೊ ಜೊಯ್. ಪುಣ್ ತಾಚೆಂ ರಡ್ಲೆ ಆಯ್ಕೊಂಕ್ ಥಂಯ್‌ಸರ್ ಕೂಣ್‌ಯೀ ನಾತ್‌ಲೊ.

"ಹಾಂವೆ ತುಜೆರ್ ಹಾತ್ ಉಬಾರ್ಲೊ ಪಪ್ಪಾ, ಬೊಟ್ ಸೈತ್ ಮ್ಹಜ್ಯಾ ಅಂಗಾಕ್ ಲಾಗಯ್ತಾತ್‌ಲ್ಲ್ಯಾ ತುಜೆರ್ ಹಾಂವೆ ಮ್ಹಜೊ ಹಾತ್ ಘಾಲೊ ಪಪ್ಪಾ. ತುಕಾ ದುಸ್ಮಾನಾಕ್ ಮಾರ್‌ಲ್ಲೆಪರಿ ದುರೊ, ತುಂ ದೂಕ್ ಸೊಸುಂಕ್ ಜಾಯ್ನಾಸ್ತಾಂ ಪಿಂರ್ಗಾತಾನಾ ಸೈತ್ ಮ್ಹಜಾ ತುಜೆರ್ ದಯಾ ಆಯ್ಲಿನಾ. ಮ್ಹಜಾ ತುಂವೆ ಬಿವಂತ್ ಕಿತ್ಯಾ ಸೊಡ್ಲೊಯ್ ಪಪ್ಪಾ....?" ಜೊಯ್‌ಚ್ಯಾ ರಡ್ಲಾಕ್ ಅಂತ್ಯಾ ನಾ ಜಾಲ್ಲೆಂ.

ತೆದ್ನಾ ತುಕಾ ಟೆಲಿಫೋನ್ ವಾಚ್‌ಲೊ ಆವಾಜ್ ಆಯ್ಕಾಲೊ. ಎಕಾಚ್‌ಫರಾ ಜೊಯ್ನ್ ರಿಸೀವರ್ ಉಕಲ್, "ಪಪ್ಪಾ, ತುಂ ವಿಂಯ್ ಆಸಾಯ್? ಮ್ಹಜಾ ಮಾಘ್ ಕರುನ್ ಏಕ್ ಪಾವ್ಲಿಂ ಘರಾ ಯೇ...." ತೊ ಮ್ಹಣಾಲೊ.

"ಹೆಂ ಬೊರಿವಿಲಿ ಪೊಲಿಸ್ ಸ್ಟೇಶನ್...." ಆಸ್ಯೇಕಾ ಪೊಂತಾವಯ್ಲೊ ತಾಳೊ ಆಯ್ಕಾಲೊ. "ಹೆಂ, ಮಿಸ್ಟರ್ ವೇಗಸಾಚೆಂ ಘರ್‌ವೇ?"

"ವ್ಹಯ್.... ವ್ಹಯ್.... ಕಿತೆಂ ಜಾಲೆಂ ಮ್ಹಜ್ಯಾ ಪಪ್ಪಾಕ್?" ಜೊಯ್ ಕಾಂಪೊನ್ ವಿಚಾರಿಲಾಗ್ಲೊ.

"ಹಾಂವ್ ಇ. ಪ್ರತಾಪ್ ಚಪ್ಪಾಣ್ ಉಲಯ್ತಾಂ. ತುಂ ಕೂಣ್ ವೇಗಸಾಚೊ ಪೂತ್‌ವೆ?"

"ವ್ಹಯ್... ವ್ಹಯ್ ಹಾಂವ್ ತಾಚೊ ಪೂತ್‌ಚ್ ಉಲಯ್ತಾಂ....."

"ತರ್ ತುಂ ಆತುಂಚ್ ಹಾಂಗಾ ಸ್ಟೇಶನಾಕ್ ಯೇ..." ಉತ್ರಾಂ ಬರಾಬರ್ ಇನ್ಸ್‌ಪೆಕ್ಟರಾನ್ ಫೊನ್ ಬಂಧ್ ಕೆಲೆಂ.

ಜೊಯ್ ಆಕಾಂತಾಂನಿ ಭರುನ್ ತುರ್ತುನ್ ಬೊರಿವಿಲಿ ಪೊಲಿಸ್ ಸ್ಟೇಶನಾಕ್ ಪಾವ್ಲೊ.

ಥಂಯ್‌ಸರ್ ತುಕಾ ಕಳೆಂ ತಾಚ್ಯಾ ಬಾಪಾಯ್ಚಿ ನಿರ್ಜೀವ್ ಕೂಡ್ ತ್ಯಾ ವಠಾರಾಂತ್ ಪಡೊನ್ ಆಸ್‌ಲ್ಲಿ ಮ್ಹಣ್. ಸಾಂಗಾತಾ ತಾಚ್ಯಾ ಹಾತಾಂನಿ ಹದ್ಯಾಕ್ ಧಾಂಬುನ್ ಧರ್‌ಲ್ಲಿ ತಾಚೆ ಆವಯ್ಲೆ ಪೇಮ್ ಘಾಲ್ಲಿ ತಸ್ವೀರ್ ಆಸ್‌ಲ್ಲಿ. ವಾಚ್ಚಿರಾಂನಿ ಸಕಾಳಿಂ ಪೊಲಿಸಾಂಕ್ ಹೆಂ ದೂರ್ ವಿಶಾನಾ ತಾಣಿಂ ಯೇವ್ನ್ ತಪಾಸುನ್ ಕೂಡ್ ಲಾಗಿಲ್ಲೆ ಆಸ್ಲೆತ್ ಸಾಗ್ಲಿಲಿ, ಮರ್ಣಾಚೆಂ ಕಾರಣ್ ಜಾಣಾ ಜಾಂವ್ಚ್ಯಾಕ್. ಥಂಯ್‌ಸರ್ ತಾಚ್ಯಾ ಪೆಂಟಾಚ್ಯಾ ಬೊಲ್ಕಾಂತ್ ಮೆಳ್‌ಲೆಲ್ಲ್ಯಾ ಪೊಕಟಿಂತ್ ಆಸ್‌ಲ್ಲ್ಯಾ ತಾಚ್ಯಾ ವಳ್ಕೆ ಕಾರ್ಡರ್ ಆಸ್‌ಲ್ಲೆಂ ಪೊನ್ ಸಂಬರ್ ಪಳೆವ್ನ್ ಪೊಲಿಸ್ ಸ್ಟೇಶನಾಥಾವ್ನ್ ಜೊಯ್ಕ್ ಹಿ ವಿಬರ್ ಪೊಲಿಸಾಂನಿ ದಿಲ್ಲಿ.

ಜ್ಯೋಜ್ಯೆ ಕುಡಿಕ್ ವ್ಹಲ್ಲೆ ಆಸ್ಲೆತ್ ವ್ಹಜುನ್ ಜೊಯ್ನ್ ಸಗ್ಳೊ ರಾಟಾವಳಿ ತಿರುನ್ ಜ್ಯೋಜ್ಯೆ ಕುಡಿಕ್ ಜೊಯ್ ಘರಾ ಹಾಡ್ ಆಯ್ಲೊ.

ಹ್ಯಾ ವಗ್ತಾ ತೊ ಇತ್ಲೊ ಎಕ್ಪರೊ ಆನಿ ದುಬೇಸ್ತ್ ಜಾಲ್ಲೊ ಕೀ, ತಾಚೆಂ ದೂಖ್ ಕೊಣಾಚ್ಯಾನ್‌ಯೀ ಸಮ್ಜೊನ್ ಘಂವ್ಕ್ ಸಾಧ್ಯ್ ನಾತ್‌ಲ್ಲೆಂ.

ಸೆಜಾರ್ಚ್ಯಾಂಚೆ ಮಜತಿನ್ ಜೊಯ್ನ್ ಬಾಪಾಯ್ಚಿ ನಿರ್ಜೀವ್ ಕುಡಿಕ್ ಮಾತ್ಯೆಕ್

ಪಾಯ್ನಾನಾ, ತಾಚೆಂ ಕೊಣೆಯೀ ಆಪ್ಲೆಂ ಮ್ಹಳೆಂ ನಾತ್ಲೆಂ.

ಬಾಪಾಯ್ಚೊ ಮರ್ಣಾಕ್ ಅಪುಣ್‌ಚ್ ಕಾರಣ್ ಜಾಲೊಂ ನ್ಹಯ್‌ಗೀ? ಭಗ್ವಣೆ ಮಾಗ್ತಾನಾ ವೇಳ್ ಉತ್ರೊನ್ ಗೆಲ್ಲೊ ನ್ಹಯ್‌ಗೀ? ಆಪ್ಲೆ ಚುಕಿಚೆಂ ಪ್ರಾಚಿತ್ ಸೈತ್ ಕರುಂಕ್ ಆಪ್ಣಾಕ್ ಅವ್ಯಾಸ್ ಲಾಭ್ಲೊನಾ ನ್ಹಯ್‌ಗೀ? ಜೊಯ್‌ಚ್ಯಾ ವಿಳಾಪಾಂತ್ ಕೊಣೆಂಯ್ ವಾಂಟೊ ಘೆಂವ್ಕ್ ಸಾಧ್ಯ್ ನಾತ್ಲೆಂ.

ಬಾಪಾಯ್ಚೊ ಕುಡಿಕ್ ಮಾತ್ಸೆಕ್ ಪಾವ್ನ್ ಆಯಿಲ್ಲೊ ಜೊಯ್ಕ್ ಘರಾಂತ್ ಕಿತೆಂ ಭಗುಂಕ್ ಲಾಗ್ಲೆಂ ತೆಂ ವಿವರ್ದುಂಕ್ ಕೊಣಾಚ್ಯಾನ್‌ಯೀ ಸಾಧ್ಯ್ ಜಾಂವ್ಚೆಂನಾ. ಕಿತ್ಯಾಕ್, ಇತ್ಲ್ಯಾ ಬರ್ಯಾ ಮೊಗಾಚ್ಯಾ ಬಾಪಾಯ್ಕ್ ತಾಣೆ ತಾಚ್ಯಾ ಹಂಕಾರಾನ್ ಜಿವೆಶಿಂ ಮಾರ್ಲೊ. ಇತ್ಲ್ಯಾ ಸುಖ್, ಸಂತೊಸಾನ್ ದವರ್‌ಲ್ಲ್ಯಾ ತಾಚ್ಯಾಚ್ ಬಾಪಾಯ್ಕ್ ತಾಣೆಂಚ್ ಜಿವೆಶಿಂ ಮಾರ್ಲೊ. ಆತಾಂ ಸರ್ವ್ ಸಂಪದ್ಲಾಂ ಆಸ್ತಾಂ, ತ್ಯಾ ಘರಾಂತ್ ತಾಣೆ ಎಕ್ಸುರ್ಯಾನ್ ಪಡೊನ್ ಆಸ್ತಾನಾ, ತಾಕಾ ಕಿತೆಂ ಭಗ್ತಾ ಮ್ಹಳೆಂ ಕೊಣ್ ವಿವರ್ದುಂಕ್ ಸಕಾತ್? ತೊ ತಾಚ್ಯಾ ಕುಡಾಕ್ ವ್ಹಚುನ್ ಆವಯ್ಚೊ ತಸ್ವೀರೆ ಮುಖಾರ್ ಉಭೊ ಜಾಲೊ.

“ಮಾಮ್ನಿ, ತುಂ ತರ್ ಮ್ಹಾಕಾ ಜಲ್ಮ್ ದಿತಾನಾಂಚ್ ಸಾಂಡುನ್ ಗೆಲ್ಲಿಯ್. ಜಶೆಂ ತುಕಾ ಕಳಿತ್ ಆಸ್‌ಲ್ಲೆಂ ಹಾಂವ್ ಬರೊ ಪೂತ್ ನ್ಹಯ್ ಮ್ಹಣ್ ಆನಿ ಆಪ್ಣಾಚ್ ಬಾಪಾಯ್ಚೆರ್ ಹಾತ್ ಉಬ್ರಾಯ್ತಲೊಂ ಮ್ಹಣ್. ತಿ ಮ್ಹಜಿ ಚೂಕ್ ಮಾಮ್ಮಿ. ತೈ ಚುಕಿಚೆಂ ಮ್ಹಾಕಾ ಖಂಡಿತ್ ಭಗ್ವಣೆ ನಾ. ತುಜೆಂ ಉಣೆಪಣ್ ಎಕಾ ಮಿನುಟಾಕ್‌ಯೀ ಭಗುಂಕ್ ಸೊಡಿನಾತ್‌ಲ್ಲ್ಯಾ ಮ್ಹಜ್ಯಾ ಪಪ್ಪಾಕ್, ಎಕಾ ಚೊರಾಕ್, ಎಕಾ ಘೋರ್ ಅಪ್ರಾದ್ಯಾಕ್ ಮಾರ್‌ಲ್ಲೆಪರಿಂ ಹಾಂವೆ ಮಾರ್ಲೆಂ. ಹಾಂವೆ ಭಗ್ವಣೆ ಮಾಗ್ಲಾಂ ಮಾಮ್ಮಿ ಮ್ಹಜ್ಯಾ ಪಪ್ಪಾಲಾಗಿಂ. ಪುಣ್ ತುಂ ತಾಕಾ ಸಾಂಗ್ ಮ್ಹಾಕಾ ಭಗ್ನಿನಾಕಾ ಮ್ಹಣ್. ದೆವಾನ್ ಭಗ್ನಿಲ್ಯಾರೀ ಮ್ಹಜ್ಯಾ ಪಪ್ಪಾನ್ ಮ್ಹಾಕಾ ಭಗ್ನುಂಕ್ ನಜೊ. ಕಿತ್ಯಾಕ್, ಹಾಂವ್ ದೆವಾಚೊ ಉಪ್ರಾಂತ್, ಪಯ್ಲೊ ಗುನ್ಯಾಂವ್ಯಾರ್ ಮ್ಹಜ್ಯಾ ಪಪ್ಪಾಚೊ....”

ತ್ಯಾ ವೆಳಾ ಜೊಯ್ಕ್ ಆವಯ್ಚೊ ತಸ್ವೀರೆಂತ್ ಏಕ್ ಉಚ್ವಾಡ್ ಕಸೊ ದಿಸ್ಲೊ. ತೊ ದೊಳೆ ವ್ಹಡ್ ಕರುನ್ ಪಳೆಲಾಗ್ಲೊ. ತೆದ್ನಾ ತಾಕಾ ಏಕ್ ತಾಳೊ ಆಯ್ಕಾಲ್ಲೆಪರಿಂ ಜಾಲೆಂ.

“ತುಂ ದೆವಾಚೊಯ್ ನ್ಹಯ್ ಆನಿ ಮ್ಹಜ್ಯಾ ಘೊವಾಚೊಯ್ ನ್ಹಯ್; ತುಂ ಜಾವ್ನಾಸಾಯ್ ಪಯ್ಲೊ ಗುನ್ಯಾಂವ್ಯಾರ್ ಮ್ಹಜೊ!! ಕಿತ್ಯಾಕ್, ತುಜ್ಯೆ ತಸಲ್ಯಾ ಖುನಿಗಾರಾಕ್ ಹಾಂವೆ ಜಲ್ಮ್ ದಿಲ್ಲೊ. ಹಾಂವೆ ತುಕಾ ಜನಮ್ ದೀವ್ನ್ ಸೊಡುನ್ ವ್ಹೆತಾನಾ, ತುಜ್ಯಾ ಬಾಪಾಯ್ ಕಡ್ಲೆಂ ಉತಾರ್ ಘೆತ್‌ಲ್ಲೆಂ- ‘ಆವ್ಣ್ಯಾ ಪುತಾಕ್ ಆವಯ್-ಬಾಪಾಯ್ಚೊ ದೊಗಾಂಯ್ಲೊ ಮೋಗ್ ದೀವ್ನ್ ಪೋಸ್, ತಾಣೆ ಖಿಂಚಿಯ್ ಚೂಕ್ ಕೆಲ್ಯಾರ್ ತಾಕಾ ಮ್ಹಜ್ಯೆ ಖಾತಿರ್ ಭಗ್ನಿಯ್.... ಆನಿ ಮ್ಹಜ್ಯಾ ಜ್ಯೋನ್ ಮ್ಹಾಕಾ ದಿಲ್ಲಿ ಭಾಸ್ ಪಾಳ್ಳಿ! ಏಕ್ ದೋನ್ ವರ್ಸಾಂ ನ್ಹಯ್, 22 ವರ್ಸಾಂ....”

“ತುಜ್ಯೆ ಖಾತಿರ್ ಹಾಂವೆ ಮ್ಹಜ್ಯಾ ಘೊವಾಧಾವ್ನ್ ಭಾಸ್ ಘೆವ್ನ್ ಗುನ್ಯಾಂವ್ ಕೆಲ್ಲೊ.

ಹಾಂವ್ ತುಕಾ ಭಗ್ನುಂಚಿಂನಾ

ಆನಿ ತಸಲ್ಯಾ ಬರ್ಯಾ ಆನಿ ನಿಸ್ವಾರ್ಥಿ ಬಾಪಾಯ್ಕ್ ಮಾರುನ್ ತುಂ ಗುನ್ಯಾಂವ್ಕಾರ್ ಚಾಲಾಯ್ ಸ್ವಪ್ನೊ. ತುಕಾ ಪಳೆವ್ನ್ ತೊ ಜಿಯೆತಾಲೊ, ಜಶೆಂ ತುಜ್ಯೆ ಕುಡಿಂತ್ ಹಾಂವ್ ಜೀವ್ ಆಸಾಂ ಸ್ವಪ್ನಿಪರಿಂ.....

“ವ್ಹಯ್, ಆಮಿ ಜಿಯೆಲ್ಲಾಂವ್ ಸಾಂಗಾತಾ ಫಕತ್ ಇಕ್ರಾ ಮಹಿನೆ ಮಾತ್! ಆನಿ ಮ್ಹಜ್ಯಾ ಜ್ಯೋನ್ ಮ್ಹಾಕಾ ಇಕ್ರಾ ಮಹಿನ್ಯಾಂನಿ ಇಕ್ರಾ ಜಲ್ಮಾಂಚೊ ಮೋಗ್ ದಿಲ್ಯೆಪರಿಂ ರುಜು ಕೆಲ್ಲೆಂ. ಆನಿ ತುಂ...? ಜ್ಯೋನ್ ಕಸಲ್ಯಾಚ್ ಸ್ವಾರ್ಥಾವಿಣೆ, ಆಪ್ಲೆಂ ತರ್ನಾಟ್‌ಪಣ್ ಆಪ್ಲಿ ಜಿಣಿ ತುಜ್ಯೆ ಚಾಕ್ರಿಂತ್ ಖಿರ್ದಿಲಿ. ಮ್ಹಜ್ಯಾ ಜ್ಯೊ ಕರ್ನಾ ಉತಾರ್ ಘೆವ್ನ್ ಹಾಂವೆ ಗುನ್ಯಾಂವ್ ಕೆಲಾ ಮ್ಹಣ್ ಮ್ಹಾಕಾ ತೆದ್ನಾ ಭಗ್ಲೆಂ, ಚೆದ್ನಾ ತುಂವೆ ತಾಕಾ ಸೊಡುನ್ ಭಾಯ್ರ್ ವ್ಹೆಚಿಂ ನಿಶ್ಚಯ್ಯುನ್, ತಾಕಾ ದುಖಿವ್ನ್, ತಾಚ್ಯೆ ಕಡ್ಲೆ ಪಯ್ಲೆ ವ್ಹರುನ್ ಹೊಗ್ಡಾಯಿಲ್ಲೆಯ್. ಚಾಣಾಯ್ ತುಂ ತೊ ತ್ಯಾ ದೀಸ್ ಮ್ಹಜ್ಯೆ ತಸ್ವೀರೆಕಡೆನ್ ತುಜಿಂ ದೂರಾಂ ಸಾಂಗೊನ್ ಕಿತ್ಲೊ ರಡ್ಲೊ?”

“ತರೀ ತುಕಾ ತಾಣೆ ಮಾಫ್ ಕೆಲ್ಲೆಂ ಮ್ಹಜ್ಯೆ ಖಾತಿರ್, ಮ್ಹಾಕಾ ದಿಲ್ಲ್ಯಾ ಉತ್ರಾ ಖಾತಿರ್. ತುಕಾ ಸಗ್ಳೆಂ ದೀವ್ನ್ ದುಖಿಯ್ನಾಂ ತುಜ್ಯಾ ಸಂತೊಸಾಂತ್ ಆಪ್ಲೊ ಸಂತೊಸ್ ಸೊಧುನ್ ಸಾಕ್ರಿಫಿಸ್ ಕರುನ್, ಆಖ್ರೀಕ್ ತುಜಿ ವ್ಯಭಿಚಾರಿ ಜಿಣಿ ತಾಚ್ಯಾ ದೊಳ್ಕಾಂಕ್ ಪಡ್ತಾನಾ ತೆಂವೀ ಹ್ಯೆ ಮ್ಹಜ್ಯೆ ತಸ್ವೀರೆ ಮುಖಾರ್ ತಾಚ್ಯಾನ್ ಸೊಸಾನಾ ಜಾಲೆಂ ಆನಿ ತಾಣೆ ಪಯಿಲ್ಲೆ ಪಾವ್ಲಿಂ ತುಜ್ಯೆರ್ ಹಾತ್ ಉಬ್ರಾಯಿಲ್ಲೊ ತುಕಾ ಸಾರ್ಕೆ ವಾಟೆಕ್ ಹಾಡುಂಕ್. ಆನಿ ತುಂವೆ... ತುಜ್ಯಾ ಬಾಪಾಯ್ಕ್ ಹಾತ್ ಉಕಲ್ಲೊಯ್? ತಾಕಾ ಖೊಟೊ-ಮುಟಿ ಮಾರ್ಲೊಯ್? ತಾಚ್ಯಾ ಹರ್ದ್ಯಾರ್ ಬಸೊನ್ ತಾಕಾ ಬಡಯ್ಲೊಯ್?”

ಜೊಯ್ ಆಪ್ಲೆ ಅವಯ್ನ್ ಸಾಂಗ್ಲೆಂ ಉತ್ರಾನ್ ಉತಾರ್ ಆಪ್ಲ್ಯಾ ಅಂತಸ್ಕರ್ಶಾಂತ್ ಗುನ್ಯಾಂವ್ಕಾರಾಚ್ಯೆ ನದ್ರೆನ್ ಅನುಭವ್ಪುಂಕ್ ಲಾಗ್ಲೊ.

“ಮಾಂ...” ತೊ ಪಿಂರ್ಲೊ. ತಾಕಾ ತಾಚೆಂ ಪಾತಕ್ ಮಾಫಿಚ್ಯಾ ಲಾಯೆಕ್ ನಾ ಮ್ಹಣ್ ಪಯ್ಲೆಂಚ್ ಕಳೆಲ್ಲೆಂ. ಪುಣ್ ಆತಾಂ ಆಪ್ಣಾಕ್ ಆನಿಕೀ ವ್ಹಡ್ಲೊ ಗುನ್ಯಾಂವ್ಕಾರ್ ಮ್ಹಣ್ ಮಾಂದುನ್ ಘೆವ್ನ್, ಆಪ್ಲೆ ಅವಯ್ಲಾಗಿಂ ಭಗ್ನಣೆ ಮಾಗ್ತಾನಾ, ಪರತ್ ತಾಚ್ಯಾ ಕಾನಾಂತ್ ತೊಚ್ ತಾಳೊ ಸಾದ್ಲೊ-

“ತುಜ್ಯಾ ಪಪ್ಪಾನ್ ತುಕಾ ಭಗ್ನಿಲಾಂ..... ತುಂ ಆತಾಂ ತುಜ್ಯಾ ಪಪ್ಪಾಚೊ ನ್ಹಯ್, ಮ್ಹಜೊ ಗುನ್ಯಾಂವ್ಕಾರ್! ತಾಚ್ಯೆ ಕಡ್ಲೆಂ ಉತಾರ್ ಹಾಂವೆ ಘೆವ್ನ್ ಪಯ್ಲೆಂಚ್ ವ್ಹಡ್ಲೊ ಗುನ್ಯಾಂವ್ ಕೆಲಾ. ಆತಾಂ ತುಕಾ ದೆವಾನ್ ಭಗ್ನಿಲ್ಯಾರೀ ಹಾಂವ್ ತುಕಾ ಭಗ್ನುಂಚಿಂನಾ.....!!!!

-:-

ಮರ್ಲಿನ್

ರೋಮಾಥಾವ್ ಮುಂಬಯ್ ಸುಟ್ಲೆಂ ಆಲಿಟಾಲಿಯಾ ಪ್ಲೇನ್, ಲಂಡನ್ ಆಪ್ಲ್ಯಾ ಪಯ್ಲಾರ್ಯಾಂಕ್ ಘೆವ್ನ್ ದುಬಾಯ್ ಯೇವ್ನ್ ಥಾಂಬ್ಲೆಂ.

E-32 ಜನೆಲಾ ಸರ್ರಿಲೈ ಬಸ್ಕೆರ್ ಆಸೊನ್ ಶಲ್ವನ್ ಮ್ಯಾಗರಿಫಿನ್ ಪಳೆವ್ನ್ ಆಸ್ಲೊ. ಗಗನ್‌ಸಖಿನ್ ತಾಕಾ ಜಾಗವ್ನ್ ತಾಚೆಂ ಸಿಟ್ ನಂಬರ್ ವಿಚಾರ್ತಾನಾ, ತೊ “ಸೊರಿ, ಮ್ಹಜಿ ಸಿಟ್ ಹಿ ಮದ್ಲಿ, 31ನಂಬರ್” ಮ್ಹಣ್ ಸಾಂಗೊನ್ ಮದ್ಲೆ ಸಿಟಿಚೆರ್ ಬಸ್ಲೊ. ತೆದ್ನಾ, ಗಗನ್‌ಸಖಿ ಎಕ್ಚೆ ಚಲಿಯೆಕ್ ಜನೆಲಾಚೆ ಬಸ್ಕೆರ್ ಬಸೊಂಕ್ ಸಾಂಗೊನ್ ಚಲ್ಲಿ.

“ಸೊರಿ, ತುಕಾ ಉಟಯಿಲ್ಲಾಕ್, ಮ್ಹಾಕಾ ಮದ್ಲೆ ಸಿಟಿಚೆರ್ ಬಸ್ಲಾರ್ಯಾ ಫರಕ್ ಪಡ್ಲೊನಾ. ಆಮಿ ಫಕತ್ ಥೊಡ್ಯಾ ವೊರಾಂಚಿಂ ಪಯ್ಲಾರ್ಯಾಂ. ಹಾಂಗಾ ಕಿತೆಂ ಪರ್ಮನೆಂಟ್ ಬಸೊಂಕ್ ಆಯಿಲ್ಲಾಂವ್‌ವೇ?” ತಿ ಚಲಿ ಶಲ್ವನಾಕ್ ಪಳೆವ್ನ್ ಮ್ಹಣಾಲಿ.

“ಶಲ್ವನ್...” ಆಪ್ಲಿ ವಳಕ್ ಸಾಂಗೊನ್ ಶಲ್ವನಾನ್ ಹಾತ್ ವೊಡ್ಡಾಯ್ಲೊ ತೆ ಚಲಿಯೆಕ್.

“ಮರ್ರಿನ್...” ಚಲಿಯೆನ್ ಹಾತ್ ದಿಲೊ.

“ದುಬಾಯ್ ಕಾಮ್ ಕರ್ತಾಯ್?”

“ವ್ಹಯ್, ಆನಿ ತುಂ?”

“ಹಾಂವ್ ಲಂಡನ್ ಕಾಮಾರ್ ಆಸಾಂ....” ಉಲೊಣ್ಯಾಕ್ ಸುರ್ವಾತ್ ಜಾತಾನಾ, ಮುಂಬಯ್ ಪಾವ್ತಾಂ ಪಾವ್ತಾಂ, ದೊಗಾಂಯ್ಲಿ ಎಕಾಮೆಕಾ ವಿಶಿಂ ಸಬಾರ್ ಸಂಗಿ ಜಾಣಾ ಕೆಲ್ಯೊ ಆನಿ ಎಕಾಮೆಕಾಚೆಂ ಫೊನ್ ನಂಬರ್, ಇ ಮೇಯ್ಲ್ ಇತ್ಯಾದಿ ಆಶಾರ್ ಪಾಶಾರ್ ಕೆಲೆಂ.

ಮುಂಬಯ್ ಪಾವೊನ್ ವಿಂಗಡ್ ಜಾವ್ನ್ ತಿಂ ಆಪಾಪ್ಲ್ಯಾ ರಿಕಾಣ್ಯಾಕ್ ಪಾವ್ಲಿಂ.

ಮರ್ಲಿನ್ ಅಸ್ಸಾಮಾಂತ್ ದಿಸ್ಪೂರ್ ಶೆರಾಂತ್ ಲಿಟ್‌ಲ್ ಫ್ಲವರ್ ಮಾದ್ರಿಂಚ್ಯಾ ಆಶ್ರಾಂತ್ ವಾಡ್ಲೆಂ ಭುರ್ಗೆಂ; ಶಿಕೊನ್ ವ್ಹಡ್ ಜಾತಾನಾ ಮದರ್ ಬರ್ನಾಡಿನಾನ್ ತಾಕಾ ಆಪ್ಲೆ ವಳ್ಕಿರ್ ಮುಂಬಯ್ ಕಾಮಾಕ್ ಧಾಡ್ಲೆಂ. ತಶೆಂ ತೆಂ ದೋನ್ ವರ್ಸಾಂ ಭಿತರ್ ದುಬಾಯ್ ಕಾಮಾಕ್ ಪಾವ್ಲೆಂ ಆನಿ ಹೆಂ ತಾಚೆಂ ಪಯಿಲ್ಲೆಂ ರಚೆಚೆಂ ಪಯ್ಲೆ ಜಾವ್ನಾಸ್ಲೆಂ.

ಆಪ್ಲ್ಯಾ ವಿಶಿಂ ಸವಿಸ್ತಾರ್ ಮರ್ಲಿನಾನ್ ವಿಮಾನಾರ್ ಭೆಟ್ಲ್ಯಾ ಶಲ್ವನಾಕ್ ತಿಳ್ಲಿಲ್ಲೆಂ.

ತಶೆಂಚ್ ಶಲ್ವನಾನ್ ಆಪ್ಲ್ಯಾ ವಿಶಿಂಯ್ ಸಾಂಗ್ಲೆಂ, ತೊ ಎಕಾ ಬರ್ಯಾ ಗ್ರೇಸ್ತ್ ಕುಟ್ಮಾಂತ್ಲೊ. ತಾಕಾ ಪಾಟ್ಲ್ಯಾನ್ ದೋಗ್ ಭಾವ್ ಆನಿ ನಿಮಾಣಿ ಭಯ್ಲ್ಯಾ ಎಕ್ಲಿ ಆಸಾ ಮ್ಹಣ್.

ರಜಾ ಕಾಬಾರ್ ಜಾವ್ನ್ ಶಲ್ವನ್ ಪರತ್ ಲಂಡನ್ ವ್ಹೆತಾನಾ, ತೆಣೆ ಮರ್ಲಿನ್‌ಯೀ ದುಬಾಯ್ ಪಾಟಿಂ ವ್ಹಚುನ್ ಜಾಲ್ಲೆಂ. ವಿಮಾನಾರ್ ಜಾಲ್ಲಿ ವಳಕ್ ಫೊನಾಂ ಆನಿ ಇ ಮೈಲಾಂ

ನಾಂವ್ ತುಕಾ ಭಗ್ಗುಂಚಿನಾ

ಸ್ವಾರಿಂ ಮೋಗಾಂತ್ ಬದ್ಲಾತಾನಾ, ದೋಗಾಂಯ್ ಕಾಚಾರ್ ಜಾಂವ್ಚೊ ನಿರ್ಣಾಯ್ ಕೆಲ್ಲೊ. ಶಲ್ವನಾನ್ ಆಪ್ಲ್ಯಾ ಆವಯ್-ವಾಪಾಯ್ಕ್ ಕಳಯಿಲ್ಲೆಂ ಆಪ್ಲೆ ಪಸಂದ್ ಕೆಲ್ಲೆ ಚಲಿಯೆವಿಶಿಂ ಆನಿ ತಾಣೆ ಆಶ್ರಾಂತ್ ವಾಡ್ಲ್ಯಾ ತಾಚೆ ಅನಾಥ್ ಜಿಣ್ಯೆವಿಶಿಂ.

ತಶೆಂ ಮುಖ್ಯಾ ದೋನ್ ವರ್ಸಾಂನಿ 1987-ಂತ್ ಪರತ್ ಮುಂಬಯ್ ಪಾವ್ಲಿಂ ಹಿಂ ದೋಗಾಂಯ್ ಅಗೋಸ್ತಾಚೆ ಪಾಂಚ್ ತಾರಿಕೆರ್ ಕಾಚಾರಾಚ್ಯಾ ಸಾಕ್ರಾಮೆಂತಾಂತ್ ಎಕ್ಟೆಟ್ಲಿಂ. ಮರ್ಲಿನಾನ್ ತಾಣೆ ವಾಡ್ಲ್ಯಾ ಆಶ್ರಾಂತ್ಲ್ಯಾ ಮಾದ್ರಿಕ್ ಆಪ್ಲ್ಯಾ ಕಾಚಾರಾ ವಿಶಿಂ ಗರ್ಜೆಚಿ ಮಾಹೆತ್ ಸಾಂಗೋನ್ ಆಪ್ಲೆ ದಿಲ್ಲೆಂ. ಪುಣ್ ಮದರಾಕ್ ಹಾಜರ್ ಜಾಂವ್ಚ್ಯಾಕ್ ಸಾಧ್ಯ್ ಜಾಲೆನಾ.

ಶಲ್ವನಾಚಿಂ ಆವಯ್-ವಾಪುಯ್ ಮರ್ಲಿನಾಕ್ ಪಳೆವ್ನ್ ತಾಚಿ ಸೊಭಾಯ್ ಆನಿ ಗುಣಾವಿಶಿಂ ಬೊವ್ ಆಕರ್ಶಿತ್ ಜಾಲ್ಲಿಂ. ತಾಂಕಾಂ ತೆಂ ಬೊವ್ ಮೆಚ್ವಾಲ್ಲೆಂ.

ಕಾಚಾರಾಚ್ಯಾ ತೀನ್ ದಿಸಾಂ ಉಪ್ರಾಂತ್, ಮರ್ಲಿನ್ ಆನಿ ಶಲ್ವನ್ ಹನಿಮೂನಾಕ್ ಭಾಯ್ರ್ ಸರ್ಲಿಂ. ಇಂಡಿಯಾಂತ್ಲೆ ಸಬಾರ್ ಜಾಗೆ ಎಕಾ ಮಹಿನ್ಯಾನ್ ಭಂವೊನ್ ಆನಿ ಪಳೆವ್ನ್ ಜಾತಚ್ ಸಪ್ತೆಂಬರ್ ಮಹಿನ್ಯಾಂತ್ ಮರ್ಲಿನಾನ್ ಅಸ್ಸಾಮ್ ಆಪ್ಲೆ ವಾಡ್ಲ್ಯಾ ಆಶ್ರಮಾಕ್ ಭೆಟ್ ದಿಂವ್ಚಿ ಆಶಾ ದಾಖಯ್ಲಿ.

ಶಲ್ವನ್ ಪೊಪ್ಲೊ ಆನಿ ತಿಂ ದೋಗಾಂಯ್ ಅಸ್ಸಾಮ್ ದಿಸ್ಪೂರ್ ಶೆರಾಕ್ ಪಾವ್ಲಿಂ. ಥಂಯ್ಸರ್ ಲಿಟ್ಲ್ ಫ್ಲವರ್ ಆಶ್ರಾಕ್ ಪಾವೊನ್ ಮದರ್ ಬರ್ನಾಡಿನ್ ಹಿಕಾ ಮೆಳ್ಳಿಂ. ಆಪ್ಲ್ಯಾ ಆಶ್ರಾಂತ್ ವಾಡೊನ್, ಬರ್ನಾ ಪುಡಾರಾಕ್ ಪಾವೊನ್ ಕಾಚಾರ್ ಜಾಲ್ಲ್ಯಾ ಮರ್ಲಿನಾಕ್ ಪಳೆವ್ನ್ ಮದರ್ ಬರ್ನಾಡಿನ್ ಮಸ್ತ್ ಮಿಶಿ ಜಾಲಿ. ತಿಣೆ ದೋಗಾಂಯ್ಕಿ ಬರೊ ಸತ್ಕಾರ್ ದಿಲೊ. ಥಂಯ್ಚ್ ಜೆವಾಣ್ ಕಲೆಂ ಹೊಕಾಲ್-ಸೊವ್ಯಾನ್. ಉಪ್ರಾಂತ್ ಗಜಾಲಿ ಕರುಂಕ್ ಬಸ್ಲಿಂ.

“ಮಸ್ತ್ ಮಿಶಿ ಜಾಲಿ ತುಮ್ಮಾಂ ಪಳೆವ್ನ್...” ಮದರ್ ಬರ್ನಾಡಿನ್ ಮ್ಹಣಾಲಿ. “ಮರ್ಲಿನ್ ಭಾರೀ ಬರೆಂ ಹುಶ್ಕಾರ್ ಆನಿ ಮೊಗಾಳ್ ಭುರ್ಗೊ ಆಮ್ಚೆಂ. ಸರ್ವಾಂಯ್ ತಾಕಾ ಆತಾಂಯ್ ಉಗ್ಡಾಸ್ ಕರ್ತಾತ್. ಸರ್ವಾಂಕ್ಯಾಂಯ್ ತಾಚೆರ್ ವ್ಹರೊ ಮೋಗ್ ಆಸ್ಲೊ. ಮ್ಹಜೆ ವ್ಹಿ ಪಯ್ಲೆಂಚಿ ಮದರ್ ಸಿಂತಿಯಾನ್ ಮರ್ಲಿನಾಕ್ ಬಾಳೆಂ ಆಸ್ತಾಂ ಘೆವ್ನ್ ಪೊಸುನ್ ವ್ಹಡ್ ಕೆಲ್ಲೆಂ. ತಿ ಮರ್ತಾನಾ ಮರ್ಲಿನಾಚಿ ಜವಾಬ್ದಾರಿ ಮ್ಹಜೆರ್ ಘಾಲ್ಲಿ. ತ್ಯಾ ವೆಳಾ ಮರ್ಲಿನ್ ಬಾರಾ ವರ್ಸಾಂಚೆಂ ಭುರ್ಗೊ....

“ಭಾರೀ ದೆವಾಸ್ಪಣಿ ಆನಿ ಆಪುಣ್ ಮಾದ್ರ್ ಜಾತಾಂ ಮ್ಹಣ್ತಾಲೆಂ. ಪುಣ್ ಹಾಂವೆ ಪಯ್ಲೆಂಚ್ ಜಿಂತ್ಲೆಂ ವ್ಹಡ್ ಜಾತಚ್ ಮರ್ಲಿನಾಕ್ ಹಾಂವ್ ಬರೊ ಪುಡಾರ್ ಬಾಂಧುನ್ ಹಾಡುಂಕ್ ಕುಮೊಕ್ ಕರ್ತಲಿಂ ಮ್ಹಣ್. ತ್ಯಾಚ್ ದೆಕುನ್ ಹಾಂವೆ ತಾಕಾ ಚಡಿತ್ ಶಿಕಾಪ್ ಕರ್ಚ್ಯಾಕ್ ಬೊಂಬಯ್ ಧಾಡ್ಲೆಂ....”

“ವ್ಹಯ್ ಮದರ್, ಮರ್ಲಿನಾನ್ ಮ್ಹಾಕಾ ತಾಚಿ ಕಾಣಿ ಸಗ್ಳಿ ಸಾಂಗ್ಲ್ಯಾ. ತಾಕಾ ಪಳೆವ್ನ್

ಮೈಜಿಂ ಪಪ್ಪಾ-ಮಾಮ್ನಿ ಸೈತ್ ಮಸ್ತ್ ಖುಶಿ ಜಾಲ್ಯಾಂತ್. ವೆಗಿಂ ಪಾಟಿಂ ಆಮ್ಕಾಂ ಆಪುಂಚ್ಲೆಂ ಪುಣ್ ಹನಿಮೂನಾಂತ್ ಏಕ್ ಮಹಿನೊ ಕಸೊ ಪಾಶಾರ್ ಜಾಲೊ ಮ್ಹಳ್ಳೆಂ ಆಮ್ಕಾಂ ಕಳೊಂಕ್ ಜಾ ನಾ."

"ಏಕ್ ಲಗಾಥ್ ಚಲಿಯೆಕ್ ಸ್ವೀಕಾರ್ ತುಂವೆ ಕರ್ತೆಂ ಪಳೆತಾನಾ ಮ್ಹಾಕ್ ತುಜ್ಯಾ ಆಪುಂಚ್ಲೆಂ ಬಾಪಾಯ್ಲೆರ್ ಭಾರಿಚ್ ಅಭಿಮಾನ್ ಭಗ್ತಾ. ತುಜೊ ಡ್ಯಾಡಿ ಕಿತೆಂ ಕರ್ತಾ?"

"ಮ್ಹಜೊ ಡ್ಯಾಡಿ ಆತಾಂ ಬೊಂಬಯ್ತ್ ನ್ಯಾಯಾದೀಶ್ ಜಾವ್ನಾಸಾ ಮದರ್. ಜಸ್ವಿನ್ ರಾಯನ್ ಬ್ರಗಾಂಜಾ ಮ್ಹಳ್ಳಾರ್ ಚಡಾವತ್ ಜಾವ್ನ್ ತಾಕಾ ವಳ್ಖಾತಾತ್..."

"ಆಸಿ ತುಂ ಮಾಮ್ನಿ...!"

"ಮ್ಹಜೆ ಮಾಮ್ನಿಚೆಂ ನಾಂವ್ ಜಾನೆಚ್ ಬ್ರಗಾಂಜಾ. ಎಕಾ ತೆಂಪಾರ್ ತಿವಿ ಪ್ಲವ್ ನಾಂವಾಡ್ಲಿಕ್ ವಕೀಲ್ ಆಸ್ಲಿ ಕಂಯ್. ಪುಣ್ ಆತಾಂ ಘರಾಚ್ ಆಸಾ, ತಿಣೆ ವಕಾಲಾತ್ ಸೊಡ್ಲ್ಯಾ..."

ಶ್ರಾಚ್‌ಫರಾ ಮದರ್ ಬರ್ನಾರ್ಡ್ ಸಬಿಕ್ ಕರ್ನ್ ಉಭಿ ಜಾಲಿ. ಕಾಂಯ್ ಉಲಯ್ತಾಸ್ತಾಂ ತಿ ಥಂಯ್ ಫಾವ್ನ್ ಚಲ್ಲಿ. ರಲ್ವನ್ ಪ್ರಶ್ನಾರ್ಥಕ್ ಬಿಷ್ಟನ್ ಮರ್ಲಿನಾಕ್ ಪಳೆಲಾಗ್ಲೊ. ಮರ್ಲಿನ್ ಮಿಸ್ಟರಾಂತ್ ಬುಡ್ಲೆಂ ಕಾಂಯ್ ಮ್ಹಣ್ತಾನಾಸ್ತಾಂ ಮದರ್ ಕಿತ್ಯಾಕ್ ಉಚೊನ್ ಗೆಲೆಗಾಯ್ ಮ್ಹಣ್ ಚಿಂತುನ್. ತರ್ಲಿ, ತೊಂದಾರ್ ಹಾಸೊ ಹಾಡುನ್ ತೆಂ ರಲ್ವನಾಕ್ ಸಾಂಗಲಾಗ್ಲೆಂ,

"ಹಿ ಮದರ್ ಬೊವ್ ನಾಜೂಕ್ ಕಾಲೆತಿಚಿ. ಥೊಡೆ ಪಾಪ್ಲಿಂ ತಿ ತಶೆಂಚ್ ಕರ್ತಾ. ತುಂ ಬೆಪಾರ್ ಜಾಯ್ತಾಕಾ. ಹಾಂವ್ ತಿಕಾ ಪಳೆವ್ನ್ ಯೆತಾಂ..." ಸಾಂಗೊನ್ ಮರ್ಲಿನ್ ಮದರಾಕ್ ಸೊಧುನ್ ಗೆಲೆಂ.

ತೈಚ್ ವಾಟೆನ್ ದಾವೈ ಕುಶಿನ್ ಲ್ಹಾನೈಂ ಕೊಪೆಲ್ ಆಸ್ಲೆಂ. ಮದರ್ ದಿಂಬೈರ್ ಪಡೊನ್ ಮರೈಚೆ ಇಮಾಚೆ ಮುಖಾರ್ ಗಳ್ಳಳ್ಕಾಂ ರಡೊನ್ ಆಸ್ಲಿ!!

* * *

ಮರ್ಲಿನ್ ಆನಿ ಶಲ್ವನ್ ಬೊಂಬಯ್ ಪಾಟಿಂ ಪಾವ್ಲಿಂ.

"ಸಾಂಗ್ ಮೊಗಾ, ಕಿತೆಂ ಜಾಲೆಂ? ತುಂ ಕಿತ್ಯಾ ವೊಗಂಚ್ ಆಸಾಯ್? ತ್ಯಾ ಆಶ್ಕಾರ್ಚ್ ತಿ ಮದರ್ ಎಕಾಚ್‌ಫರಾ ಉಚೊನ್ ಗೆಲ್ಲ್ಯಾ ಉಪ್ರಾಂತ್ ತುಂವಿ ತಿಚ್ಲೆ ಪಾಪ್ಲಾನ್ ಗೆಲ್ಲೆಂಯ್. ತ್ಯಾ ಉಪ್ರಾಂತ್ ತುಂವಿ ಮ್ಹಜೆ ಕವನ್ ಏಕ್ ಸವ್ನ್ ಸೈತ್ ಉಲಯ್ತಾನಾಯ್. ಹಾಂವ್ ತುಜೆ ಕವನ್ ಉತ್ತೆಂ ಎಕಾರುನ್ ಆನಿ ಪರಾಶ್ತುನ್ ಆಸಾಂ..." ತೊ ಮ್ಹಣಾಲೊ.

ಪುಣ್ ಮರ್ಲಿನ್ ಜಾವ್ನ್ ದೀನಾ ಜಾಲೆಂ. ಕಿತ್ಯಾಕ್ ಮ್ಹಳ್ಳೆಂ ರಲ್ವನ್ ಸೆಣಾ ಜಾಲೊ.

ಮಸ್ತ್ಯಾ ದಿಸಾ ಶಲ್ವನ್ ಉಪ್ತಾನಾ ಮರ್ಲಿನಾಚ್ಯಾ ಉಖ್ಯಾರ್ ಏಕ್ ಕಾಗದ್ ಆಸ್ಲೆಂ. ಮರ್ಲಿನ್ ನಾತ್ಲೆಂ. ಕಾಂಪ್ಲ್ಯಾ ಹಾತಾಂನಿ ತೆಂ ವಿಂಚುನ್ ಶಲ ನಾನ್ ವಾಚ್ಲೆಂ.

ಹಾಂವ್ ತುಕಾ ಭಗ್ಗುಂಚಿನಾ

'ಹೆಂ ಕಾಗದ್ ತುಂ ಪಾಚುನ್ ಆಸ್ತಾನಾ ಹಾಂವ್ ಹ್ಯಾ ಸಂಸಾರಾಂತ್ ಆಸ್ಚಿಂನಾ. ಕಿತ್ಯಾಕ್, ಹಾಂವ್ ಜೀವ್‌ಘಾತ್ ಕರುನ್ ಘೆತಾಂ ಮ್ಹಣೊನ್‌ಯೀ ಸಾಂಗೊಂಕ್ ಸಕಾನಾ. ಮ್ಹಜ್ಯಾ ಮರ್ಣಾಕ್ ಹಾಂವ್‌ಚ್ ಕಾರಣ್.

- ಮರ್ಲಿನ್'

ಕಾಗದ್ ಪಾಚುನ್ ರಲ್ಪುನ್ ಜೊಬೊ ಮಾರಿತ್ತ್ ಭಾಯ್ರ್ ಧಾಂಪೊನ್ ಆಯ್ಲೊ. ಮರ್ಲಿನಾಚೆಂ ಜೀವ್ನ್ ತ್ಹಾಕ್ ಕರುನ್ ಘೆಂವ್ಚೆಂ ಕಾಗದ್ ದಾವಿವ್ನ್ ರಡ್ಲೊ.

ಮರ್ಲಿನಾನ್ ತಶೆಂ ಕರುಂಕ್ ಕಾರಣ್ ಕಿತೆಂ ಮ್ಹಣ್ ವಿಚಾರ್ತಾನಾ, ಹನಿಮೂನಾ ಉಪ್ರಾಂತ್ ತಿಂ ಆಸ್ತಾಂವಾಂತ್ಲ್ಯಾ ವಿಸ್ವಾಸ್ ರ್ತೆರಾಂತ್ ಆಸ್ಲಾ ಮರ್ಲಿನ್ ವ್ಹಡ್ ಜಾಲ್ಲ್ಯಾ ಲಿಟ್‌ಲ್ ಫಲವ್ ಆರ್ಚಾಕ್ ಗೆಲ್ಲಿ ಗಜಾಲ್ ರಲ್ಪುನಾನ್ ತಾಚ್ಯಾ ವ್ಹಡಿಲಾಂಕ್ ಸಾಂಗ್ಲಿ.

ತ್ಯಾ ಆರ್ಚಾಚೆಂ ನಾಂವ್ ಆಯ್ಕಾಲ್ಲೆಂಚ್ ರಾಯನ್ ಆನಿ ಜಾನೆಟ್ ಎಕಾಚ್‌ಫರಾ ಉಡೊನ್ ಪಡ್ಲಿಂ. ತಿಂ ಎಕಾಮೆಕಾಕ್ ಪಳೆತಾನಾ ದೊಗಾಂಯ್ಚ್ಯಾ ದೊಳ್ಯಾಂನಿ ದುಖಾಂ ಭರೊನ್ ಆಯಿಲ್ಲೆಂ.

"ಆಮಿ ಪೊಲಿಸಾಂಕ್ ದೂರ್ ವೀಂವ್ಚ್ಯಾಚಾರ್ ದ್ವಾಡಿ..." ಶಲ್ಪುನ್ ಮ್ಹಣಾಲೊ.

ಪೊಲಿಸಾಂನಿ ಕಿತ್ತಿಂ ಸೊಧ್ಚಾಂ ಕಲ್ಯಾರೀ ಮರ್ಲಿನಾಚಿ ಕೂಡ್ ಬಿಂಬ್‌ಸರ್‌ಯೀ ಮೆಳ್ಳಿನಾ. ಎಕಾ ಹೆಪ್ತಾ ಉಪ್ರಾಂತ್ ದರ್ಯಾ ತಡಿರ್ ಮೂಸ್ಲಾಂನಿ ಬಾವ್ನ್ ತೀರ್ ಕಲ್ಲಿ ದಳಕ್ ಮೆಳಾನಾತ್‌ಲ್ಲಿ ವಿದ್ರೂಪ್ ಜಾಲ್ಲಿ ಏಕ್ ಕೂಡ್ ಮೆಳ್ಳಿ. ತಿ ಕೊಣಾಚಿ ಕೂಡ್ ಮ್ಹಣ್ ಜಾಣಾ ಜಾಂವ್ಕ್ ಪೊಲಿಸಾಂನಿ ಕಲ್ಲ್ಯಾ ಸೊಧ್ಚಾಂಕ್ ಪರಿಹಾರ್ ಲಾಭ್ಲೊನಾ. ಆಪ್ಲೆಕ್ ಮರ್ಲಿನಾಚಿ ಚುಕೂನ್ ಗೆಲ್ಲಿ ಬಿಬರ್ ಆಸ್‌ಲ್ಲ್ಯಾ ಪೊಲಿಸ್ ಠಾಣಾಕ್ ಹಿ ಬಿಬರ್ ಪಾವಯ್ತಾನಾ ತಾಣೆಂ ಜಸ್ಸಿಸ್ ರಾಯನ್ ಬ್ರಗಾಂಜಾಚ್ಯಾ ಘರಾ ಬಿಬರ್ ಪಾಟಯ್ಲಿ.

ಆಯ್ಕೊನ್ ರಲ್ಪುನ್ ಆನಿ ಘರ್ಲಿಂ ಸರ್ತಾಂಯ್ ಧಾಂವ್ಲಿಂ, ಮೆಳ್‌ಲೆಲ್ ಕುಡಿಚಿ ದಳಕ್ ಭರುಂಕ್ ಸಾಧ್ಚೆಚ್ ನಾತ್‌ಲ್ಲೆಂ. ಪ್ರಾಯ್, ಕುಡಿಚಿ ಲಾಂಬಾಯ್ ಆನಿ ಪಾಯಾಂಚ್ಯಾ ನಾಕ್ಲಾಂಕ್ ಪಳೆತಾನಾ ರಲ್ಪುನ್ ಗಳ್ಳೆಲ್ಯಾಂ ರದೊನ್ ಮ್ಹಣಾಲೊ.

"ಹೆಂಚ್ ಮ್ಹಜೆಂ ಮರ್ಲಿನ್, ಹಾಂವ್ ದಳ್ಖಾತಾಂ..... ಮೊಗಾ ಕಿತ್ಯಾಕ್ ತುಂ ಮ್ಹಾಕಾ ಸಾಂಮನ್ ಗೆಲೆಂಯ್?" ಹಾಂವ್ ತುಕಾ ಕಿತ್ಯಾಂತ್ ದಾವಿಯಿಲ್ಲೆಂ ತೆಂ ತಲೀ ಸಾಂಗ್ಲೆಂ ಆಸ್‌ಲ್ಲೆಂಯ್... ಹಾಂವ್ ತುಜೆ ಕವನ್ ಭಗ್ವಣ್ ಮಾಗ್ಲೊ ಆಸ್‌ಲ್ಲೊಂವೊ..." ತ್ಲೆ ವಿದ್ರೂಪ್ ಕುಡಿ ಲಾಗಿಂ ರಾಪೊನ್ ರಲ್ಪುನ್ ಜೊಬೊ ಮಾರಲಾಗ್ಲೊ.

ಹೆಣೆ ರಾಯನ್ ಆನಿ ಜಾನೆಟ್ ವೆಗ್ಳ್ಯಾಚ್ ಭಗ್ಣಾಂನಿ ರಡ್ತಾಲಿಂ.

ತ್ಲೆ ಕುಡಿಕ್ ಜೊಡ್ ವ್ಹಡೇ ಜೆಜಾರಾಯನ್ ಆನಿ ದುಖಾನ್, ಬರೆ ರಿತಿನ್ ಮಾತ್ರೆಕ್ ಪಾಯ್ಲಿ.

ಶಲ್ಪುನಾಚ್ಯಾ ದುಖಾಕ್ ಆನಿ ಕಳ್ಳೆಲ್ಯಾಂಕ್ ಮಾತ್ರ್ ಲಂತ್ರ್ ನಾ ಜಾಲ್ಲೆಂ. ಕಿತ್ಯಾಕ್ ತೊ ಮಸ್ತ್ ಮೋಗ್ ಕರ್ತಾಲೊ ಮರ್ಲಿನಾಚೊ. ಕಿತೆಂ ತೊ ಚಿಂತಾ, ಆರತಾ ತೆಂ ಮರ್ಲಿನಾಕ್

ಕಳ್ತಾಲೆಂ ಆನಿ ತೆಂ ತಾಕಾ ಹರೈಕಾ ವಾಂಟ್ಕಾಂತ್ ಖುಶ್ ದವರುಂಕ್ ಪ್ರಯತ್ನನ್ ಕರ್ತಾಲೆಂ.

ವ್ಹಯ್, ಗಜಾಲ್ ಅಶಿ ಆಸ್‌ಲ್ಲಿ-

ಜಾನೆಟಾಚಿಂ ಆವಯ್-ಬಾಪುಯ್ ತೆಂ ಲ್ಹಾನ್ ಆಸ್ತಾನಾ ಸರ್‌ಲ್ಹಾನ್ ಪ್ರಾಯೆಕ್ ಪಾವ್ತಾ ಪರ್ಯಾಂತ್ ತೆಂ ತಾಚೆ ಮಾವ್ಗೆ ಸಂಗಿಂ ಜಿಯೆತಾಲೆಂ. ವಕಾಲಾತ್ ಶಿಕೊಂಕ್ ಗೆಲ್ಲ್ಯಾ ಜಾನೆಟಾಚ್ಯಾ ಮೊಗಾರ್ ರಾಯನ್ ಪಡ್‌ಲ್ಲೊ ಆನಿ ಶಿಕಾಪ್ ಮುಗ್ಗೊಂಕ್ ದೋನ್ ವರ್ಸಾಂ ಬಾಕಿ ಆಸ್ತಾನಾ ಜಾನೆಟ್ ಚುಕೊನ್ ಗರ್ಭೆಸ್ತ್ ಜಾಲ್ಲೆಂ. ತೊ ಗರ್ಭ್ ಕಾಡುಂಕ್ ಜಾನೆಟಾನ್ ಜಾಯಿತ್ತೆಂ ಪ್ರಯತ್ನನ್ ಕೆಲ್ಲೆಂ ತರೀ ತಾಚ್ಯಾನ್ ತೆಂ ಸಾಧ್ಯ್ ಜಾಲೆಂನಾ.

ಶಿಕಾಪ್ ಜಾಲ್ಯಾ ಶಿವಾಯ್ ಕಾಜಾರ್ ಜಾಂವ್ಕ್ ಅಸಾಧ್ಯ್ ಆನಿ ಘರ್ವಿಂ ಸೊಡ್ವಿಂನಾಂತ್ ಮ್ಹಳ್ಯಾ ಭಿಯಾನ್ ರಾಯನಾನ್ ಜಾನೆಟಾಚೊ ಗರ್ಭ್ ಕಾಡುಂಕ್ ಆಸ್ತತ್ರೆಕ್ ವ್ಹೆಲ್ಲ್ಯಾ ವೆಳಾರ್ ಮಹಿನೆ ಚಡ್ ಜಾಲ್ಲ್ಯಾನ್ ಆನಿ ಜಾನೆಟಾಚ್ಯಾ ಜಿವಾಕ್ ಅಪಾಯ್ ಆಸಾ ಮ್ಹಣ್ ಸಾಂಗ್‌ಲ್ಲ್ಯಾನ್ ರಾಯನಾನ್ ಗಜಾಲ್ ಗುಪಿತ್ ದವರುನ್ ಜಾನೆಟಾಕ್ ಅಸ್ಸಾಮಾಂತ್ ತಾಚ್ಯಾ ಮಿತ್ರಾಚಿ ಭಯ್ಣ್ ಆಸ್ಚ್ಯಾ ಕೊನ್ವೆಂಟಾಕ್ ಧಾಡ್‌ಲ್ಲೆಂ.

ಜಾನೆಟಾನ್ ಮಧೆಂ ಶಿಕಾಪ್ ರಾವಯ್ತಾಯ್ ಪಡ್ಲೆಂ. ಕಾಳ್ ಭರ್ತಾನಾ, ತೆಂ ಎಕಾ ಚೆಡುಂ ಭುರ್ಗ್ಯಾಕ್ ಪ್ರಸೂತ್ ಜಾಲೆಂ. ತೆಂ ಭುರ್ಗೆಂ ಜಾನೆಟಾಕ್ ವ ರಾಯನಾಕ್ ಶಿಕ್ಪಾಕ್ ಅಡ್ವಳ್ ಆನಿ ಕಾಜಾರ್ ಜಾಯ್ತಾಸ್ತಾಂ ಜಾಲ್ಲ್ಯಾ ಭುರ್ಗ್ಯಾಕ್ ಸಮಾಜಾಯೀ ಆಪ್ಣಾಂವ್ಕ್ ತಯಾರ್ ಆಸ್ತಿನಾ ಆನಿ ಲಜ್ ಮ್ಹಣ್ ಭಗುನ್, ಜಾನೆಟಾನ್ ಆನಿ ರಾಯನಾನ್ ತ್ಯಾ ಬಾಳ್ಕಾಕ್ ದಿಸ್ಪೂರ್ ಶ್ಹೆರಾಂತ್ ಆಸ್ಚ್ಯಾ ಆಶ್ರಾಕ್ ದಿಲೆಂ. ಥಂಯ್‌ಸರ್ ತ್ಯಾ ವೆಳಾರ್ ಮದರ್ ಸಿಂತಿಯಾ ಆಸ್‌ಲ್ಲಿ. ತಿಣೆ ಹ್ಯಾ ದೊಗಾಂಯ್ಚಿ ಪರಿಸ್ಥಿತಿ ಸಮ್ಜೊನ್, ತಾಂಚೊ ವಿಳಾಸ್, ನಾಂವ್ ಆನಿ ತಸ್ವೀರ್ ಘೆವ್ನ್ ಬಾಳ್ಕಾಕ್ ಆಪ್ಣಾ ತಾಬೆನ್ ಘೆತ್‌ಲ್ಲೆಂ.

ತ್ಯಾ ಬಾಳ್ಕಾಕ್ 'ಮರ್ಲಿನ್' ಮ್ಹಣ್ ವೊಲಾವ್ನ್ ಮಾದ್ರಿನ್ ಆಪ್ಲೆಂಚ್ ಆಲ್ಕುಂಚ್ ದೀವ್ನ್ ಪೊಸ್ಲೆಂ. ಹೆಣೆ ಜಾನೆಟಾನ್ ಶಿಕಾಪ್ ಮುಂದರ್ವುನ್ ಡಿಗ್ರಿ ಮೆಳ್ತಚ್ ರಾಯನಾಚೊ ಹಾತ್ ಧರ್ಲೊ. ಥೊಡ್ಯಾಚ್ ತೆಂಪಾನ್ ತಾಂಕಾಂ ಶಲ್ವನ್ ಜಲ್ಮಾಲೊ.

ಸುರ್ದೆರ್ ಥೊಡಿಂ ವರ್ಸಾಂ ಜಾನೆಟಾನ್ ಆನಿ ರಾಯನಾನ್ ಆಶ್ರಾಂತ್ ಸೊಡ್‌ಲ್ಲೆಂ ಆಪ್ಲೆಂ ಧುವೆಚಿ ಖಬರ್ ಘೆತ್ಲಿ. ಸವ್ಯಾಸ್ ತಿಂ ತಾಂಚ್ಯಾ ಕಾಮಾಂನಿ ಆನಿ ಘರ್ವ್ಯಾ ರಾಟಾವಳಿಂನಿ ಮಗ್ನ್ ಜಾತಾನಾ, ತಾಂಚೆ ಮಾಲ್ವಡ್ಯೆ ಧುವೆಚಿ ತಾಂಕಾಂ ವಿಸರ್ ಪಡ್‌ಲ್ಲಿ. ಮರ್ಲಿನ್ 12 ವರ್ಸಾಂಚೆಂ ಆಸ್ತಾನಾ ಮದರ್ ಸಿಂತಿಯಾನ್ ಮರ್ಲಿನಾಚಿ ಜವಾಬ್ದಾರಿ ಮದರ್ ಬರ್ನಾಡಿನಾಕ್ ದೀವ್ನ್, ಮರ್ಲಿನಾಚಿ ಜಲ್ಮಾಚಿ ಚರಿತ್ರಾ ಕಳವ್ನ್ ಹ್ಯಾ ಸಂಸಾರಾಂತ್ಲೆಂ ತಿಚೆಂ ಪಯ್ಲೆ ತಿಣೆ ಕಾಬಾರ್ ಕೆಲ್ಲೆಂ.

ಮರ್ಲಿನ್ ವ್ಹಡ್ ಜಾತಾನಾ ತಾಕಾ ತಾಚೊ ಪುಡಾರ್ ಬಾಂಧುಂಕ್ ಮುಂಬಯ್ ಧಾಡುನ್ ಮದರಾನ್ ಮಜತ್ ಕೆಲ್ಲಿ. ಪುಣ್ ವಿಚಿತ್ರ್ ಕಿತೆಂಗೀ ಮ್ಹಳ್ಯಾರ್ ಸಬಾರ್ ವರ್ಸಾಂ ಉಪ್ರಾಂತ್ ಆಸ್ಚಿತ್ಲೆ ಫಾವ್ - ಭಯ್ಣ್ ಮೆಳ್‌ಲ್ಲಿಂ ಆನಿ ಎಕಾಮೆಕಾ ಆಕರ್ಷಿತ್ ಜಾವ್ನ್ ಮೊಗಾರ್

ಗಂವ್ ತುಕಾ ಭಗ್ನುಂಚಿನಾ

1. ಜೊನ್ ಕಾಚಾರ್ ಜಾಲ್ಲಿಂ.

ಕಾಚಾರ್ ಚಾತಚ್ ಜೆದ್ನಾ ತಿಂ ಮದರ್ ಬೆರ್ನಾಡಿನಾಕ್ ಭೆಟುಂಕ್ ಆಶ್ರಾಕ್ ಗೆಲಿಂ, ಕೆದ್ನಾ ಮದರಾಕ್ ಕಳೆಲ್ಲೆಂ ಶಲ್ವನಾನ್ ಆಪ್ಲ್ಯಾ ಆವಯ್-ಬಾಪಾಯ್ಚೆಂ ನಾಂವ್ ಆನಿ ಹುದ್ದೊ ಸಾಂಗ್ತಾನಾ, ಭಾವ್ಚೆ ಭಯ್ಲಿಲಾಗಿಂ ಕಾಚಾರ್ ಜಾಲಾ ಆನಿ ಆವಯ್-ಬಾಪುಯ್ ಸೈತ್ ಮರ್ಲಿನಾಕ್ ಪಳೆವ್ನ್ ವಳ್ಕುಂಕ್ ನಾಂತ್ ಮ್ಹಣ್.

ಹೆಂ ಜಾಣಾ ಜಾಲ್ಲಿ ಮದರ್ ದೆದೆಸ್ತಾರ್ ಜಾವ್ನ್ ಉಲಂವ್ಕ್ ಸಕಾನಾಸ್ತಾಂ ತಾಂಕಾಂ ಸೊಡ್ನ್ ವ್ಹಚುನ್ ಮರೈಚ್ಯಾ ಪಾಯಾಂ ಮುಳಾಂತ್ ದಿಂಬೈರ್ ಗಳ್ಳಿಂ ರಡ್ಲಿಂ. ಜೆದ್ನಾ ಮರ್ಲಿನಾನ್ ಹೆಂ ಪಳೆಲೆಂ, ತಾಣೆ ತಿಕಾ ಕಾರಣ್ ಸಾಂಗೊಂಕ್ ಮಜ್ಬೂರ್ ಕೆಲೆಂ ಆನಿ ತಿಣೆ ಸರ್ವ್ ಗಜಾಲ್ ಸಾಂಗ್ಲಿ. ಸಾಂಗ್ತಾ ತಾಚ್ಯಾ ಆವಯ್-ಬಾಪಾಯ್ಚಿ ತಸ್ವೀರ್ ಸೈತ್ ದಾಖಯ್ಲಿ.

ಹೆಂ ಪಳೆಯಿಲ್ಲೆಂ ಮರ್ಲಿನಾನ್ ತ್ಯಾಚ್ ವಗ್ತಾ ಆಪ್ಲೆ ಬಿಣ್ಣೆಂತ್ ಮರಣ್ ಪಾವ್ಲೆಂ. ತಾಣೆ ಮನಾನ್ ಸಾಂಬಾಳುನ್ ಶಲ್ವನಾಕಡೆನ್ ಉಲಂವ್ಚೆಂ ಬಂಧ್ ಕರುನ್ ಕಾರಣ್ ಸಾಂಗೊಂಕ್ ನಾ. ತಶೆಂ ತಿಂ ಪಾಟಿಂ ಪಾವ್ತಚ್ ಆಪುಣ್ ಬೀವ್ಲಾತ್ ಕರ್ತಾಂ ಮ್ಹಳ್ಳೆಂ ಕಾಗದ್ ಬರವ್ನ್ ಕಾರಣ್ ಬರಯ್ತಾಸ್ತಾಂ ತೆಂ ತೈಚ್ ರಾತಿಂ ಘರ್ ಸೊಡ್ನ್ ಗೆಲ್ಲೆಂ.

ಅಸ್ಸಾಮಾಂತ್ಲ್ಯಾ ಆಶ್ರಾಕ್ ಭೆಟ್ ದೀವ್ನ್ ಆಯ್ಲ್ಯಾ ಉಪ್ರಾಂತ್ ಮರ್ಲಿನಾನ್ ಬದ್ಲುಂಚೆಂ ಕಾರಣ್ ಶಲ್ವನಾಚ್ಯಾ ಆವಯ್-ಬಾಪಾಯ್ಚೆ ಸಮ್ಮಾಲ್ಲೆಂ. ಪುಣ್ ಶಲ್ವನ್ ಮಾತ್ ನೆಣಾರಿ ಆಸ್ಲೊ. ಸಗ್ಳೊ ನಿಯಾಳ್ ಕರುನ್ ರಾಯನ್ ಆನಿ ಜಾನೆಟ್ ಗಳ್ಳಿಂ ರಡ್ಲಿಂ. ಆಪ್ಲ್ಯಾ ಶಿಕ್ವಾಚ್ಯಾ ಆನಿ ಮರ್ಯಾಡಿಚ್ಯಾ ಸ್ವಾರ್ಥಾನ್ ಆಪ್ಲೆ ಧುಪೆಕ್ ಹ್ಯಾ ಆವಯ್-ಬಾಪಾಯ್ಚೆ ಆಶ್ರಾಂತ್ ಆಸ್ಲೊ ದಿಲ್ಲೊ. ಉಪ್ರಾಂತ್ ತಾಚಿ ವಿಸರ್ ಪಡ್ಲಿ ತಾಂಕಾಂ. ಪುಣ್ ದೆವಾಚಿ ಮಾಂಡಾವಳ್ ವಿಚಿತ್ರ್. ತಾಂಚ್ಯಾ ಪಾತ್ಕಾಚಿ ಶಿಕ್ಷಾ ಜಾವ್ನ್ ತಾಂಚ್ಯಾಚ್ ರಗ್ತಾಕ್ ಜಾಲ್ಲ್ಯಾ ಭಾವ್-ಭಯ್ಲಿನ್ ಕಾಚಾರಾಚ್ಯಾ ಸಾಕ್ರಮೆಂತಾಂತ್ ಎಕ್ವಟಾಶೆಂ ಕೆಲ್ಲೆಂ. ಹಾಚೆ ವ್ಹರ್ಟೆಂ ಘೋರ್ ಪ್ರಾಚಿತ್ ಆನಿ ಕರ್ಮ್ ಬಹುಷ್ಯ ಕೊಣಾಕ್ಯಾ ಮೆಳೊಂಕ್ ನಾ ಕೊಣ್ಲಾ.

ಜಾನೆಟಾನ್ ಆನಿ ರಾಯನಾನ್ ನಿಶ್ಚಯ್ ಕೆಲೊ, ವ್ಹಚುನ್ ತ್ಯಾ ಅಸ್ಸಾಮಾಂತ್ಲ್ಯಾ ಆಶ್ರಾಕ್ ಭೆಟ್ ದೀವ್ನ್ ಮದರಾ ಕಡೆನ್ ಮಾಫಿ ಮಾಗೊಂಕ್ ಆನಿ ಪ್ರಾಚಿತ್ ಜಾವ್ನ್ ತ್ಯಾ ಆಶ್ರಾಂತ್ ಆಸ್ಲೊ ಹೆರಾಂಕ್ ಮಜತ್ ಕರುಂಕ್.

ತಶೆಂ ಶಲ್ವನಾಕ್ ಘೆವ್ನ್ ತಿಂ ಲಗ್ನಗ್ ತೀಸ್ ವರಾಂ ಉಪ್ರಾಂತ್ ಪರತ್ ತ್ಯಾ ಲಿಟ್ಲಾ ಪ್ಲವರ್ ಆಶ್ರಾಕ್ ಪಾವ್ಲಿಂ. ಶಲ್ವನ್ ಆನಿ ತಾಚಿಂ ಆವಯ್-ಬಾಪುಯ್ ಆಯ್ಲ್ಯಾಂತ್ ತೆಂ ಜಾಣಾ ಜಾವ್ನ್ ಮದರ್ ಬರ್ನಾಡಿನಾ ತಾಂಕಾಂ ವಿಸಿಟರ್ಸ್ ರುಮಾಂತ್ ಯೇವ್ನ್ ಭೆಟಲಿ.

ಮದರಾಕ್ ಪಳೆತಾನಾ ತಾಂಚೆ ನದ್ರೆಂತ್ ತಿಂಚ್ ಪಡ್ಲಿಂ.

ತ್ಯಾಚ್ ವೆಳಾರ್ ಶಲ್ವನಾಚೆಂ ಸೆಲ್ ಫೋನ್ ವಾಜ್ಲೆಂ. ತೊ ಮದರಾಕ್, “ಎಸ್ಕೊಚ್ ಮೀ ಮದರ್” ಮ್ಹಣ್ ಸಾಂಗೊನ್ ತ್ಯಾ ಕುಡಾಥಾವ್ನ್ ಭಾಯ್ರ್ ಗೆಲೊ.

ಕುಡಾಭಾಯ್ರ್ ಗೆಲ್ಲ್ಯಾ ಪುತಾಚೆ ಪಾಟಿಕ್ ಪಳೆಯಿತ್, ರಾಯನ್ ಮ್ಹಣಾಲೊ,

“ಮದರ್, ಆಮಿ ಚೆಂ ಕಿಶೆಂ ಕೆಲಾಂ ತೆಂ ನಿಜಾಯ್ಕೆ ಮಾಫಿಚ್ಯಾ ಲಾಯೆಕ್ ಸ್ವಯ್. ದೆಕುನ್ ಆಮ್ಕಾಂ ದೆವಾಧಾವ್ನ್ ಅಸಲಿ ಶಿಕ್ಷಾ ಮೆಳ್ಳಾ. ಹಾಂವ್ ನೀತ್ ಕರ್ಚೊ ಮನಿಸ್ ಮ್ಹಜ್ಯೆಚ್ ಧುವೆಧಂಯ್ ನೀತ್ ಕರುಂಕ್ ಸಕ್ಲೊನಾ. ದೆಕುನ್ ದೆವಾನ್ ಅಶಿ ನೀತ್ ಕೆಲ್ಯಾ. ಆಮಿ ಆವಯ್, ಬಾಪಾಯ್ ಆಮ್ಚ್ಯಾ ಸ್ವಾರ್ಥಾ ಖಾತಿರ್ ಕೆಲ್ಯಾಚೆಂ ಭಗ್ಸಣೆ ಆಮ್ಕಾಂ ಆಸ್ತೊನಾ; ತರೀ, ಹ್ಯಾ ಉಪ್ರಾಂತ್ ಕೊಣಾಯ್‌ಧಂಯ್ ತಶೆಂ ಜಾಂವ್ಕ್ ನಜೊ ಮ್ಹಳ್ಳೆಂಚ್ ಮ್ಹಜೆಂ ಮಾಗ್ಣೆ. ಹಾಚೆ ಸಂಗಿಂ ಹಾಂವ್ ತುಮ್ಮಾ ಆಶ್ರಾಕ್ ಹಿ ಏಕ್ ಲ್ಹಾನ್ಯಿ ಕಾಣೆಕ್ ಹಾದುನ್ ಆಯ್ಲಾಂ. ತುಮಿ ಇನ್ಸಾರ್ ಕರಿನಾಸ್ತಾಂ ಸ್ವೀಕಾರ್ ಕೆಲ್ಯಾರ್, ಆಮ್ಕಾಂ ಇಲ್ಲೊ ತರೀ ಸಂತೊಸ್ ಜಾತಲೊ...” ರಾಯನಾನ್ ಪನ್ನಾಸ್ ಲಾಖ್ ರುಪಿಯಾಂಚಿ ಚೆಕ್ ಮದರಾಚ್ಯಾ ಹಾತಿಂ ದಿಲಿ.

ಮದರಾನ್ ಚೆಕ್ ಘೆವ್ನ್ ಪಳೆಲಿ ಆನಿ ಥಂಯ್ ಮೆಜಾರ್ ಗಳಯ್ಲಿ.

“ಹಾಂವ್ ಆತ್ತಾಂ ಯೆತಾಂ.....” ಉತ್ರಾಂ ಬರಾಬರ್ ತಿ ತ್ಯಾ ಕುಡಾಂತ್ಲಿ ಭಾಯ್ರ್ ಗೆಲಿ. ಆನಿ ತ್ಯಾಚ್ ವೆಳಾರ್ ಶಲ್ವನ್ ಪರತ್ ಕುಡಾಂತ್ ದಾಖಲ್ ಜಾಲೊ.

ತಾಂಕಾಂ ಸೊಡುನ್ ಗೆಲ್ಲೆ ಮದರಾನ್ ಚೆಕ್ ತೆವ್ಪಿನ್ ಆಸ್‌ಲ್ಲ್ಯಾ ಕುಡಾಲಾಗಿಂ ವ್ಹಚುನ್, “ಮರ್ಲಿನ್....” ಮ್ಹಣ್ ಉಲೊ ಕೆಲೊ.

ಆಪ್ಲ್ಯಾ ಕುಡಾಂತ್ ಆಸ್‌ಲ್ಲೆಂ ಮರ್ಲಿನ್ ಭಾಯ್ರ್ ಆಯ್ಲೆಂ.

“ತುಜಿಂ ಆವಯ್ - ಬಾಪುಯ್ ಆಯ್ಲಾಂತ್, ಸಾಂಗಾತಾ ಶಲ್ವನ್‌ಯೀ ಆಸಾ. ತಿಂ ಜಿಂತಾತ್ ತುಂ ಜಿವಂತ್ ನಾಂಯ್ ಮ್ಹಣ್. ತಾಂಕಾಂ ಮೆಳೊಂಕ್ ಯೆತಾಯ್ ತುಂ? ತುಕಾ ಜಿವಂತ್ ಪಳೆವ್ನ್ ತಾಂಕಾಂ ಮಿಶಿ ಜಾತಲಿ.”

“ಹಾಂವ್ ತಾಂಚೆ ಖಾತಿರ್ ಖಿರಿಂಚ್ ಮೆಲ್ಲ್ಯಾಂ ಮದರ್. ಹಿ ಜಿಣಿ ಫಕತ್ ದೆವಾ ಖಾತಿರ್ ಹಾಂದೆ ಸಮರ್ಪಿಲ್ಯಾ. ಮೆಲ್ಲ್ಯಾ ವ್ಹಾಕಾ ಪರತ್ ಜೀವ್ ಜಾಂವ್ಕ್ ನಾಕಾ ಮದರ್. ನೆಣಾರ್ಪಣಾನ್ ಮ್ಹಜ್ಯೆಧಾವ್ನ್ ಘಡ್‌ಲ್ಲೆ ಚುಕಿಚೆಂ ಪ್ರಾಚಿತ್ ಕರುನ್ ಹಾಂವ್ ಮೊರೊಂಕ್ ಆಸಾ ಮದರ್...” ಸಾಂಗೊನ್ ಮರ್ಲಿನ್ ಪರತ್ ಭಿತರ್ ಗೆಲೊ.

ವ್ಹಯ್, ಜೀವ್ಪಾತ್ ಕರುಂಕ್ ಗೆಲ್ಲೆಂ ಮರ್ಲಿನ್; ಪುಣ್ ದೆವಾಕ್ ತಾಣೆ ಜೀವ್ಪಾತ್ ಕರ್ಚೊ ನಾಕಾ ಆಸ್‌ಲ್ಲೆಂ ಜಾಂವ್ಕ್ ಪುರೊ. ಆಯಿನ್ ವಗ್ತಾ, ತಾಣೆ ದರ್ಯಾಂತ್ ಬುಡೊಂಕ್ ಗೆಲ್ಲ್ಯಾ ತವಳ್ ಎಕ್ಲ್ಯಾನ್ ಆಂಚ್ ಭಡ್ವಾಚ್ಯಾ ರುಪಾರ್ ಯೇವ್ನ್ ತಾಕಾ ವಾಂಚಯಿಲ್ಲೆಂ ಆನಿ ಗಜಾಲ್ ವಿಚಾರ್ಲಿ.

ಮರ್ಲಿನಾಧಾವ್ನ್ ಗಜಾಲ್ ಆಯ್ಕಾತಾಕ್ ತಾಣೆ ಮರ್ಲಿನಾಕ್ ಪಾಟಿಂ ಆಸ್ತಾಂತ್ಲಾ ಆಶ್ರಾಕ್ ವ್ಹಚುಂಕ್ ಸೂಚಯ್ಲೆಂ. ತಶೆಂ ಮರ್ಲಿನ್ ಬಾಕಿ ಜಿಣಿ ದೆವಾಚೆ ಸವೆಂತ್ ಸಾರ್ತಾಂ ಮ್ಹಳ್ಳೊ ನಿರ್ಧಾರ್ ಕರುನ್ ಪಾಟಿಂ ಆಪುಣ್ ವಾಡ್‌ಲ್ಲ್ಯಾ ಆಶ್ರಾಕ್ ವ್ಹಚುನ್ ಮದರಾಕ್ ಭೆಟ್‌ಲ್ಲೆಂ.

ಸಬಾರ್ ವರ್ಸಾಂ ಪಾಶಾರ್ ಜಾಲಿಂ. ಮರ್ಲಿನಾಚ್ಯಾ ಉಡಾಸಾಂತ್ ಶಲ್ವನ್ ಪರತ್ ಕಾಜಾರ್

ಗಂಡ ತುಕಾ ಭಗ್ನುಂಚಿನಾ

ಜಾನೆಟ್ ಅನಿ ರಾಯನ್ ಆತನ ಹ್ಯಾಂಡ್ಸ್ ಬಾಲ್ಟಿಂ. ತಾಮಸ್ ಸೊಮರ್
ಕಾಂ ಆಪುಂ ಸ್ವಲ್ಪ ಹಾಲ್ವಾ ಫಾರ್ಮ್ ಆಕಲ್ಟಿಂ. ದೆಂಗಾಂಚ್ ಆಪ್ಲೆ ಬೆಡಾ ತಾ
ಮಾ ಮೆಲ್ಲ್ಯಾ ಧಾವೆವುಂ ಚಿಶಾನ್ ಹ್ಯಾಚ್ ಕರ್ತಾಲಿಂ.

1987 ಇಸ್ಟೆಂತ್ ಸಪ್ಟೆಂಬರ್ ಮಹಿನ್ಯಾಂತ್ ಮರ್ಲಿನ್ ಕಾಗದ್ ಸೊಮನ್ ಬೀವ್ವಾತ್
ಕರುನ್ ಗೆಲ್ಲೆಂ. 2007ಂತ್ ಸಪ್ಟೆಂಬರ್ ಮಹಿನ್ಯಾಂತ್ ಮರ್ಲಿನ್ ತಾಂಕಾಂ ಸರೊನ್ ವೀಸ್
ಕರ್ತಾಂ ಸಂಪ್ತಾಲಿಂ. ಹೊ ಉಡಾಸ್ ಕಾಡುನ್ ಶಲ್ವನ್ ಆಪ್ಲ್ಯಾ ಆವಯ್-ಬಾಪಾಯ್ಕ್
ಕಾಂಗಾಲಾಗ್ಲೊ, ಹ್ಯಾ ಮೊಂತಿ ಸಾಯ್ಬಿಣಿಚ್ಯಾ ಫೆಸ್ತಾಕ್ ಅಸ್ಸಾಮಾಕ್ ವ್ಹಚುನ್, ಮರ್ಲಿನಾಚ್ಯಾ
ಉಡಾಸಾನ್ ತ್ಯಾ ಆಶ್ರ್ಯಾಕ್ ಕಿತೆಂಯ್ ಕಾಣಿಕ್ ಭೆಟವ್ಪಾಂ ಮ್ಹಣ್.

ಹೆಂ ಆಯ್ಕಾಲ್ಲಿಂ ಜಾನೆಟ್ ಅನಿ ರಾಯನ್ ಕೂಡ್ಲೆಚ್ ಪೊಪ್ಲಿಂ ಅನಿ ಅಸ್ಸಾಮಾಕ್ ವ್ಹಚುನ್
ಫಾಯ್ರ್ ಸಲ್ಲಿಂ. ತಶೆಂ ತಿಂ ಸನ್ಯಾರಾ ಸಪ್ಟೆಂಬರ್ 15 ತಾರಿಕರ್ ಮೊಂತಿ ಸಾಯ್ಬಿಣಿಚ್ಯಾ ಫೆಸ್ತಾ
ಮಾ ಮೊರ್ ಶ್ವರಾಂತ್ಲಿ ಲಿವ್ಲಾ ಫಾರ್ಮ್ ಆಶ್ರ್ಯಾಕ್ ಬಾಲ್ಟಿಂ.

ಮದರ್ ಬರ್ನಾಡಿಸ್ ಸರೊನ್ ತಿಚ್ಯಾ ಜಾಗ್ಯಾರ್ ದುಸ್ರಿ ಮದರ್ ಆಸ್ಲಿ; ಪುಣ್ ತಿ
ಹ್ಯಾ ವಗ್ತಾ ಆಶ್ರ್ಯಾಂತ್ ನಾತ್ಲಿ ಜಾಲ್ಲ್ಯಾನ್, ತೈ ಮಾದ್ರಿಚಿ ಖಾಸ್ ಮನಿಸ್ ಜಾಪ್ಪಾಸ್ಲಿ,
ಸಮಾಜ್ ಸೇವಕಿ ಜಾವ್ನ್ ವಾವುರ್ಚಿ, ಸಾಧಾರಣ್ 55 ವರ್ಸಾಂ ಪ್ರಾಯೆಚಿ ಜೊಯ್ಲಿನ್ ತಾಂಕಾಂ
ಮೆಳೊಂಕ್ ವಿಸಿಟರ್ಸ್ ರುಮಾಕ್ ಪಾವ್ಲಿ. (ಆಶ್ರ್ಯಾಕ್ ಪಾಟಿಂ ಪಾವ್ಲಲ್ಯಾ ಮರ್ಲಿನಾನ್,
ಸಮಾಜ್ ಸೇವಕಿ ಜಾವ್ನ್ ವಾವುರ್ಚ್ಯಾ ಸಂಗಿಂ ಆಪ್ಲೆಂ ನಾಂವ್‌ಯೀ ಬದ್ಲಿಲ್ಲೆಂ ಜೊಯ್ಲಿನ್
ಪ್ಲೇಣೊನ್.)

ನೆಣಾರ್ಪಣಾನ್ ತ್ಯಾ ರುದಾಂತ್ ಆಪ್ಲ್ಯಾಚ್ ಮನ್ಶ್ಯಾಂಕ್ ಮೆಳೊಂಕ್ ಆಯಿಲ್ಲಿ ಮರ್ಲಿನ್
ಎಕ್ಸೆ ಫುಡೈಕ್ ಕಾಳ್ಜಾ ಉಡಿ ಚುಕೊನ್ ಕಾವ್ಲೆಲಿ. ಪುಣ್ ತಕ್ಲಣಾ ತಿಣೆ ಆಪ್ಲ್ಯಾಕ್ ಸಾಂಬಾಳ್ಚಿ
ಅನಿ ತೊಂಡಾರ್ ಹಾಸೊ ಹಾಡುನ್, ಸೈರ್ಯಾಕ್ ಸ್ವಾಗತ್ ಕೆಲೊ.

ಶಲ್ವನ್ ಮರ್ಲಿನಾಕ್ ಪಳೆವ್ನ್ ಉಡೊನ್ ಪಡ್ಲೊ; ತಶೆಂಚ್ ಹೆಣೆ ಜಾನೆಟ್ ಅನಿ ರಾಯನಾ
ಥಂಯ್‌ಯೀ ಜಾಲೆಂ. ತಿಂ ಮರ್ಲಿನಾಕ್ ತದೇಕ್ ದಿವ್ಲಿನ್ ಪಳೆಂವ್ಕ್ ಪಡ್ಲಿಂ. ಪುಣ್ ತೆಂ ಕಶೆಂ
ಸಾಧ್ಯ್ ಮ್ಹಣ್ ಘುಸ್ಪಡ್ಲಿಂ. ಕಿತ್ಯಾಕ್, ಮರ್ಲಿನಾಚ್ಯೆ ಕುಡಿಕ್ ತಾಣಿಂ ಸರ್ವಾಂನಿ ಮೆಳುನ್
ಮಾತ್ಯೆಕ್ ಪಾಯ್ಲಾಂ ಮ್ಹಳ್ಳಿ ಪಾತ್ಯೆಣಿ ತಾಂಚೆಥಂಯ್ ರೊಂಬೊನ್ ಆಸ್ಲಿ.

ಹಿ ಸಮಾಜ್ ಸೇವಕಿ ಜೊಯ್ಲಿನ್ ಆಪ್ಲಿಚ್ ಬೀವ್ವಾತ್ ಕರುನ್ ಮೆಲ್ಲಿ ಬಾಯ್ಲ್ ತಶೆಂ
ಶಲ್ವನಾಚೆಂ ಕಾಳಿಚ್ ಸಾಂಗ್ತಾಲೆಂ, ಪುಣ್ ಮರಣ್ ಪಾವ್ಲೆಂ ಮರ್ಲಿನ್, ತಾಚ್ಯಾ ಹಾತಾಂನಿ
ಮಾತ್ಯೆಕ್ ಪಾಯಿಲ್ಲೆಂ ತಾಚೆಂ ಮರ್ಲಿನ್ ಸಬಾರ್ ವರ್ಸಾಂ ಉಪ್ರಾಂತ್ ಹ್ಯೆ ಸಮಾಜ್ ಸೇವಕಿಚ್ಯಾ
ರುಪಾರ್ ಪರತ್ ಕಶೆಂ ಜೀವ್ ಜಾತಲೆಂ? ತೊ ಆಪ್ಲ್ಯಾ ಅಂತಸ್ಕರ್ಮಾಂಗಿಂ ಝುಜ್ಲೊ.

ಜಾನೆಟ್ ಅನಿ ರಾಯನಾಥಾವ್ನ್ ಆಶ್ರ್ಯಾಕ್ ಕಾಣಿಕ್ ಜಾವ್ನ್ ಹಾಡ್‌ಲ್ಲಿ ಚೆಕ್ಕ್ ಮರ್ಲಿನಾನ್
ಸ್ವೀಕಾರ್ ಕೆಲಿ. ಆಪ್ಲ್ಯಾ ಆವಯ್ - ಬಾಪಾಯ್ಕ್ ಮೊಗಾನ್ ಪಳೆವ್ನ್ ತಿಣೆ ತೊಂಡಾರ್
ಹಾಸೊ ಹಾಡುನ್ ತಾಂಚೆರ್ ದೆವಾಚಿಂ ಧಾರಾಳ್ ಆಶೀರ್ವಾದಾಂ ಮಾಗ್ಲಿಂ. ಶಲ್ವನ್ ಮಾತ್

ಗೂಂಡ್ ಚಿಂತಾನಿ ಬುಡೋನ್ ಮರ್ಲಿನಾಕ್‌ಚ್ ಪಳೆತಾಲೊ ಶಿವಾಯ್ ಏಕ್ ಸಬ್ ಸೈತ್ ಉಲಂವ್ ಸಕ್ಲೊನಾ.

ಥಂಯ್ ಥಾವ್ನ್ ವ್ಹೆತಾನಾ, ಶಲ್ವನ್ ಮ್ಹಣಾಲೊ ಆಪ್ಲ್ಯಾ ಆವಯ್ - ಬಾಪಾಯ್ ಕಡೆನ್,

“ತುಮಿ ನೋಟ್ ಕೆಲೆ..... ? ಹಿ ಸಮಾಜ್ ಸೇವಕಿ ಜೊಯ್‌ಲಿನ್ , ಮರ್ಲಿನಾಪರಿಂಚ್ ದಿಸ್ತಾ ನ್ಹಯ್‌ಗೀ ? ಹಾಂವ್ ಚಿಂತಾಂ ತೆಂ ಮರ್ಲಿನ್‌ಚ್ ಮ್ಹಣ್....”

“ವ್ಹಯ್ ಪುತಾ, ಹೈ ಸ್ತ್ರೀಯೆಕ್ ಪಳೆತಾನಾ, ಏಕ್ ಪಾವ್ಲಿಂಚ್ಯಾಕ್ ಆಮಿಂಯ್ ತಶೆಂಚ್ ಚಿಂತುಂಕ್ ಪಡ್ಲಾಂವ್. ಪುಣ್ ಹಿ ಸಮಾಜ್ ಸೇವಕಿ ಜೊಯ್‌ಲಿನ್, ಆಮ್ಚೆಂ ಮರ್ಲಿನ್ ನ್ಹಯ್. ತುಂ ದೀಸ್ ರಾತ್ ಮರ್ಲಿನಾಕ್‌ಚ್ ಚಿಂತುನ್ ತಾಕಾ ವಿಸ್ತುಂಕ್ ಸಕೊಂಕ್‌ನಾಂಯ್. ದೆಕುನ್ ತಶೆಂ ತುಕಾ ಭಗ್ವಾಂತ್ ನವಾಲ್ ನಾ....”

ಜಾನೆಟ್ ಪುತಾಲಾಗಿಂ ಮ್ಹಣಾಲಿ. ಪುಣ್ ರಾಯನ್ ಕಾಂಯ್ ಉಲಯ್ಲೊನಾ.


ಶಲ್ವನ್ ಪಾಟಿಂ ಗುಂವೊನ್ ಪಳೆಲಾಗ್ಲೊ.

ಜೊಯ್‌ಲಿನ್ (ಮರ್ಲಿನ್) ವ್ಹಚುನ್ ಜಾಲ್ಲಿ.

ಶಲ್ವನಾಚ್ಯಾ ತೊಂಡಾರ್ ಪರತ್ ಅಸಮಧಾನ್ ರಾಜ್ ಕರುಂಕ್‌ಲಾಗ್ಲೆಂ.

ಆಪ್ಲಿಂ ಆವಯ್ - ಬಾಪುಯ್ ವ್ಹೆತಾನಾ, ಕುಶಿಚ್ಯಾ ಕುಡಾಕ್ ವ್ಹಚುನ್ ಮರ್ಲಿನ್ ಜನೆಲಾ ಕಡೆನ್ ಉಭಿ ಜಾಲ್ಲಿ. ಶಲ್ವನ್ ತಿಚ್ಯಾ ಭಾವಾನ್ ಸಾಂಗ್‌ಲ್ಲೆಂ ಅನಿ ತಿಚ್ಕಿ ಆವಯ್ ಸಾಂಗ್‌ಲ್ಲೆಂ ತಿಣೆ ಆಯ್ಕಲ್ಲೆಂ.

ವ್ಹೆಚ್ಯಾ ತಾಂಚೆ ಪಾಟಿಕ್ ಪಳೆವ್ನ್ ದೋನ್ ದುಃಖಾಂ ತಿಚ್ಯಾ ದೊಳ್ಕಾಂತ್ಲಾನ್ ನಿಸ್ರೊನ್ ಪೊಲ್ಕಾಂಚೆರ್ ಚರ್ಚಿಂ. ತಿಣೆ ತಿಂ ದುಃಖಾಂ ತಾಂಕಾಂ ಪಳೆಯಿತ್ತ್ ರಾವೊನ್ ಪುಸ್ಲಿಂ.



ನಿರ್ಧಾರ್

“ಹಾಯ್ ಸ್ವೀಟಿ...” ಎಕ್ಲೊ ಸಿಂಡ್ರೆಲ್ಯಾಚ್ಯಾ ಭುಜಾಕ್ ಆಪೊನ್ ಚಲ್ಲೊ. ಸಿಂಡ್ರೆಲ್ಯಾ ಪ್ರತಿಕ್ರಿಯಾ ದಾಖಯ್ತಾನಾ ಮೌನ್‌ಪಣಿ ತ್ಯೆ ಬಾರಿಕ್ ವೊಣಿಂತ್ಲ್ಯಾನ್ ಪಾಶಾರ್ಲೆಂ. ತರ್ಕಾಚ್ಯಾ ಮೊವಾಲ್ಯಾಂಚ್ಯೊ ತಸಲ್ಯೊ ಚಿಷ್ಟಾಯೊ ತಾಕಾ ಸದಾಂಚ್ಯೊ ಜಾಲ್ಲ್ಯೊ.

ಗರಿಬಾಂನಿ ರಾಂವ್ಡಿಂ ರೆಘೂಪ್ತಿಂ ಆನಿ ಚಾಲಿಂತ್ಲಿಂ ಘರಾಂ ತ್ಯಾ ವಠಾರಾಂತ್ ವಿಸ್ತಾರ್ಲಿಂ. ಸಿಂಡ್ರೆಲ್ಯಾಯ್ ಥಂಯ್‌ಚೆ ಎಕೆ ಚಾಲಿಂತ್ ರಾಂವ್ಡೆಂ 18 ವರ್ಸಾಂ ಪ್ರಾಯೆಚೆಂ, ಪುಡ್ಪುಡಿತ್ ಕುಡಿ ವಿಶ್ವಾಂನಿ ಫುಲ್‌ಲ್ಲೆಂ ಸೊಬಿತ್ ಚೆಡುಂ. ಶಿವಾಯ್ ಬಿ. ಕೊಮ್. ಪಯ್ಲೆಂ ವರಸ್ ಕರುನ್ ಆಸ್‌ಲ್ಲೆಂ. ಪಾಟ್ಲ್ಯಾ 10 ಮಹಿನ್ಯಾಂ ಥಾವ್ನ್ ತೆಂ ಆಪ್ಲ್ಯಾ ಆವಯ್-ಬಾಪಾಯ್ ಸಂಗಿಂ ಬೊಂಬ್ಲೆಂತ್ ಸಾಯನಾಂತ್ಲ್ಯಾ ಗಣೇಶ್‌ಪಾಡಾಂತ್ಲ್ಯಾ ವಠಾರಾಂತ್ ಎಕಾ ಕುಡಾಚೆ ಚಾಲಿಂತ್ ಜಿಯೆವ್ನ್ ಆಸ್‌ಲ್ಲೆಂ.

ಕೊಣಾಯ್ ಕಡೆನ್ ಉಲಂವ್ಕ್ ತೆಂ ವ್ಹಚಾನಾತ್‌ಲ್ಲೆಂ ವ ಕೊಣಾಚಿಯ್ ದೋಸ್ತಿ ತಾಕಾ ನಾತ್‌ಲ್ಲಿ. ತಾಕಾ ಪಳೆಯ್ತಾನಾ ತೆಂ ಮಾನಸಿಕ್ ಪಿಡೆಂತ್ ಕಳ್ಳಳೊನ್ ಆಸಾ ಮ್ಹಣ್ ಪಾರ್ಕಿಯೆತೆಂ. ಥೊಡೆ ಪಾವ್ಲಿಂ ಆಪ್ಣಾಯಿತ್ಲ್ಯಾಕ್ ರಡ್ತಾಲೆಂ, ಪುಣ್ ಕಸಲೆಂಚ್ ಕಾರಣ್ ತೆಂ ಕೊಣಾಯ್‌ಕಡೆನ್ ಸಾಂಗಾನಾತ್‌ಲ್ಲೆಂ. ತಾಚಿ ಆವಯ್ ಶಾರೊನ್ ಆಪ್ಲೆ ಧುವೆಚೆ ವಿಂತಿಚೆಂ ಕಾರಣ್ ಬರ್ಯಾನ್ ಜಾಣಾಸ್‌ಲ್ಲಿ, ಶಿವಾಯ್ ತಿವೀ ತಸಲ್ವೆಚ್ ವಿಂತಿನ್ ವಿರ್ಗತಾಲಿ. ತಿಣೆ ಜಾಲ್ಯಾರೀ ಆಪ್ಲೆ ವಿಂತಿಕ್ ಆಪ್ಲ್ಯಾ ಪಾಲ್ವಾ ಪಾಟ್ಲ್ಯಾನ್ ಲಿಪಯಿಲ್ಲೆಂ, ಕೆದ್ನಾಂಚ್ ಘೊವಾ ಮುಖಾರ್ ಆಪ್ಲ್ಯಾ ಎಕ್ಸಿರ್‌ಪಣಾಂತ್ ರಡೊನ್ ಭಿಜೊನ್ ಆಸ್ಲೆ ದೊಳೆ ಪ್ರದರ್ಶಿತ್ ಕರುಂಕ್ ತಯಾರ್ ನಾತ್‌ಲ್ಲಿ.

ಘೊವ್ ಬ್ರೆಂಡನ್ ದಾದರ್ ಎಕಾ ಅಫಿಸಾಂತ್ ಎಕಾಂವ್ಲೆಂಟಾಚೆಂ ಕಾಮ್ ಕರ್ತಾಲೊ. ಘರಾ ಪಾವ್ತಾನಾ ರಾತ್ ಜಾತಾಲಿ, ಬಸ್ಸಾರ್ ಆನಿ ಟ್ರೈನಿರ್ ಪಯ್ಲೆ ಕರುನ್. ಶಾರೊನ್ ಘೊವಾಕ್ ರಾಕೊನ್ ಆಸ್ತಾಲಿ ಆನಿ ತೊ ಆಯಿಲ್ಲೊಚ್ ತಾಕಾ ಹುನ್ ಕರುನ್ ದವರ್‌ಲ್ಲೆಂ ಹಾಂಡಿಯೆಂತ್ಲೆಂ ಉದಕ್ ನ್ಹಾಣ್ಲೆಂತ್ಲೆ ಬಾಲ್ವೆಂತ್ ವೊತುನ್ ತುವಾಲೊ ದೀವ್ನ್ ನ್ಹಾಂವ್ಕ್ ಧಾಡ್ತಾಲಿ. ಹೆಂ ತಿಚೆಂ ಸದಾಂಚೆಂ ಕಾಮ್. ತ್ಯಾ ದೀಸಾಯೀ ತಶೆಂಚ್ ತಿಣೆ ಹುನೊನಿ ಹಾಂಡಿಯೆಕ್ ಉಕ್ತುನ್ ನ್ಹಾಣ್ಲೆ ಕುಶಿಕ್ ಮೆಟಾಂ ಕಾಡ್ತಾನಾ ನ್ಹೆಸ್‌ಲ್ಲಿ ನೈಟಿ ಪಾಯಾಂ ಪಂದಾ ಪಡೊನ್ ತಿಚೆ ಚಾಲಿಕ್ ಅಡ್ಲಣ್ ಜಾಲಿ ಆನಿ ತಿ ವಿತ್ಯತ್ಯಾ ಉದ್ಯಾಚೆ ಹಾಂಡಿಯೆ ಸಾಂಗಾತಾ ಪಡ್ಲಿ. ದಾವ್ಯಾ ಪಾಯಾಚೆರ್ ಸಳ್ಳಳಿಂ ಉದಕ್ ಪಡ್‌ಲ್ಲ್ಯಾನ್ ತೊ ಪಾಂಯ್ ಹುಲ್ತಾಲೊ. ಹೆಂ

ಪಳೆಯಿಲ್ಲೊ ಬ್ರೆಂಡನ್ ಧಾಂಪೊನ್ ಯೇವ್ನ್ ಬಾಯ್ಲೆಕ್ ಉಕ್ಕನ್ ಹಾಡಿಲಾಗ್ಲೊ. ಹೆಣ್ ಸಿಂಡ್ರೆಲ್ಲಾಯ್ ಧಾಂಪೊನ್ ಆಯ್ಲೊ.

“ಬೇಬಿ, ವೆಗಿಂ ಥಂಯ್ ಆಸ್‌ಲ್ಲೆಂ ಬರ್ನಾಲ್ ಹಾಡ್ ಪುತಾ ... ವೆಗಿಂ ಹಾಡ್...” ಬ್ರೆಂಡನ್ ಆಕಾಂತಾನ್ ಬಡ್ಬಡ್ಲೊ.

“ಘರಾಂತ್ ಬರ್ನಾಲ್ ನಾ....” ತೈ ಸಳ್ಳಳೆ ದುಖಿ ಆನಿ ಹುಲೊಪಾ ಮಧೆಂಯ್ ಶಾರೊನ್ ಪಿಂರ್ದಾಲಿ.

“ಹಾಂವ್ ಹಾಡ್ತಾಂ ಬೇಬೀ ಅಂಗ್ಲಿ ಥಾವ್ನ್ ... ತುಂ ಹಾಂಗಾ ಮಾಮ್ಮಿ ಸಾಂಗಾತಾ ರಾವ್” ಉತ್ರಾಂ ಆಖೇರ್ ಚಾಯ್ಚಾಯ್ ತರ್ ಬ್ರೆಂಡನ್ ಘರಾ ಭಾಯ್ರ್ ಪಾವ್‌ಲ್ಲೊ ಹಾತಾಕ್ ಮೆಳ್‌ಲ್ಲೆಂ ಶರ್ಟ್ ಆಂಗಾರ್ ಉಡವ್ನ್.

* * *

“ಹಲ್ಲೊ ಅಂಕಲ್...” ಬ್ರೆಂಡನ್ ಕಾಮಾ ಥಾವ್ನ್ ಸುಟೊನ್ ರೈಲ್ವೆ ಸ್ಟೇಷನಾಕ್ ವೈಚ್ಚಿ ಖಾತಿರ್ ಬಸ್ಸ್ ಸ್ಟಾಂಡಾಚೆರ್ ಉಭೊ ಆಸ್‌ಲ್ಲೊ ಪಳೆವ್ನ್ ಎಕ್ಲೆ ತರ್ನಾಚ್ಚೆ ಚಲಿಯೆನ್ ತಾಕಾ ಕುಟ್ಟಿಲೊ.

“ಹೊ ಸಿಮ್ರನ್... ಕಶೆಂ ಆಸಾಯ್ ತುಂ?”

“ಹಾಂವ್ ಬರೀ ಆಸಾಂ ಅಂಕಲ್. ಹಾಂಗಾಚ್ ವೋ ತ್ಯಾ ಮುಖ್ಯಾ ಬ್ಲೂಲಾಯ್ನ್ ಎಪಾರ್‌ಮೆಂಟಾಂತ್ ಹಾಂವ್ ರಾವ್ತಾಂ. ” ಸಿಮ್ರನ್ ಮುಖ್ಯಾನ್ ದಿಸ್ಚ್ಯಾ ಜೈತ್ ಚ್ಯಾರ್ ನವ್ಯಾ ಬಿಲ್ಡಿಂಗಾಂಚೆ ಸೊಸಾಯ್ತಿಕ್ ದಾಖವ್ನ್ ಮ್ಹಣಾಲೆಂ. “ತುಂ ಕಿತೆಂ ಬಸ್ಸ್ ಸ್ಟಾಂಡಾರ್? ತುಜೆಂ ಕಾರ್ ಖಿಯಾ ಆಸಾ?”

“ಕಾರ್ ಗ್ಯಾರೇಜಿಂತ್ ಆಸಾ ಸಿಮ್ರನ್, ದೆಕುನ್ ಬಸ್ಸಾಕ್ ರಾಕ್ತಾಂ...”

“ಸಿಂಡ್ರೆಲ್ಲಾ ಕಶೆಂ ಆಸಾ ಅಂಕಲ್? ಆದ್ಲ್ಯಾ ಹಪ್ಪಾಂತ್ ತಾಚೊ ಬರ್ಥಂಡೇ ಆಸ್‌ಲ್ಲೊ ನ್ಹಯೇ? ತಾಕಾ ವಿಶ್ವ್ ಕರುಂಕ್ ಚ್ಯಾರ್ ಬಂಗ್ಲಾ ತುಮ್ಮಾ ಘರಾ ಗೆಲ್ಲಿಂ. ಪುಣ್ ಥಂಯ್‌ಸರ್ ದುಸ್ರಿಂ ರಾವ್ತಾತ್. ಹಾಂವ್ ಕಾಂಯ್ ವಾಟ್ ಚುಕೊನ್ ಥಂಯ್ ಪಾವ್ಲಿಂಗಾಯ್ ಮ್ಹಣ್ ಕಾಲುಬುಲಿ ಜಾಲಿಂ. ತವಳ್ ತೊ ಮನಿಸ್ ಮ್ಹಣಾಲೊ, ಪಯ್ಲೆಂ ರಾವೊನ್ ಆಸ್‌ಲ್ಲಾಂಕ್ ವಳ್ಳಾನಾ, ಶಿವಾಯ್ ಆತಾಂ ತಿಂ ಖಿಯಾಸರ್ ರಾವ್ತಾತ್ ಮ್ಹಳ್ಳೆಂಯ್ ಆಪ್ಣಾಕ್ ಕಳಿತ್ ನಾ ಮ್ಹಣ್. ಸಿಂಡ್ರೆಲ್ಲಾನ್ ಕಾಲೆಚ್ಯಾ ಬದ್ಲಿ ಕೆಲ್ಯಾ.... ಆನಿ ಏಕ್ ಫೋನ್ ಸೈತ್ ಮ್ಹಾಕಾ ತೆಂ ಕರಿನಾ. ಆತಾಂ ತುಮಿ ಖಿಯಾ ರಾವ್ತಾತ್ ಅಂಕಲ್?” ಎಕಾಚ್ ಧಮ್ಮಾನ್ ಸಿಮ್ರನಾನ್ ಸವಾಲಾ ವಯ್ರ್ ಸವಾಲ್ ಕೆಲೆಂ.

“ಆಮಿ ಆತಾಂ ದುಸ್ರೆ ಕಡೆನ್ ರಾವ್ತಾಂವ್.....”

“ಮ್ಹಾಕಾ ಎಡ್ರೆಸ್ ದೀ ಅಂಕಲ್, ಹಾಂವ್ ಫಾಲ್ಯಾಂಚ್ ತುಮ್ಮೆರ್ ಯೆತಾಂ. ಮ್ಹಾಕಾ ಸಿಂಡ್ರೆಲ್ಲಾಕ್‌ಯೀ ಮೆಳೊಂಕ್ ಆಸ್‌ಲ್ಲೆಂ. ” ಬ್ರೆಂಡನಾನ್ ಪುರ್ತಿ ಜಾಪ್ ದಿಂವ್ಚ್ಯಾ ಆದಿಂಚ್ ಸಿಮ್ರನ್ ಆಮ್ಚೊರೆಂ.

ಹಾಂವ್ ತುಕಾ ಭಗ್ನುಂಚಿಂನಾ

“ಹಾಂ ಜಾಯ್ತ್.. ಅಳೆ ಮ್ಹಜೆಂ ಬಸ್ನ್ ಆಯ್ಲೆಂ. ತುಕಾ ಪೋನ್ ಕರುಂಕ್ ಹಾಂವ್ ಸಿದ್ಧೆಲ್ಲ್ಯಾಕ್ ಸಾಂಗ್ತಾಂ, ಜಾಯ್ತೇ..?” ಆಯಿಲ್ಲ್ಯಾ ವಿಂಚ್ಯಾಗೀ ಎಕಾ ಬಸ್ನಾಚೆರ್ ತಾಣೆ ರಕ್ವಣ್ ಘಡ್ನ್ ಸಿಮ್ತಾನಾ ಥಾವ್ನ್ ಚುಕಾರಿ ಮಾರ್ಲಿ.

ಸಿಮ್ತಾನ್ ಸ್ಟಬ್ನ್ ಜಾಲೆಂ! ತಾಕಾ ಬ್ರೆಂಡನಾನ್ ತಶೆಂ ಕೆಲ್ಲೆಂ ಪಳೆವ್ನ್ ಬೆಜಾರಾಯೆ ಸಂಗಿಂ ಪಿಟಿತ್ಯಾಯಿ ದಿಸ್ಲೆಂ. ಕಿತ್ಯಾಕ್, ಬ್ರೆಂಡನ್ ಸಿಮ್ತಾನಾಕ್ ಧುವೆಪರಿಂ ಲೆಕ್ತಾಲೊ ಆನಿ ಕದಾಳಾಯ್ ಸಿಮ್ತಾನ್ ಸಿದ್ಧೆಲ್ಲ್ಯಾಕ್ ಮೆಳೊಂಕ್ ಆಯಿಲ್ಲ್ಯಾ ತವಳ್, ತೊ ತಾಚೆ ಸಂಗಿಂ ಬಸೊನ್ ಬರೊ ವೇಳ್ ಪಾವಾರ್ತಾಲೊ. ತರ್ ಆಜ್ ಸುಮಾರ್ ತೆಂಪಾ ಉಪ್ರಾಂತ್ ಮೆಳ್ತಾನಾ, ಬ್ರೆಂಡನಾನ್ ಬಸ್ನಾಚ್ಯಾ ನಿವಾನ್ ಧಾಂವ್ಚೆಂ ಸಿಮ್ತಾನಾಕ್ ಮಿಸ್ತೆರ್ ದಿಸ್ಚ್ಯಾಂತ್ ನವಾಲ್ ನಾತ್ಲೆಂ.

ವ್ಹಯ್, ಬ್ರೆಂಡನಾಕ್ ಆಪ್ಲ್ಯಾ ಘರೊ ವಿಳಾಸ್ ದೀಂವ್ಕ್ ನಾಕಾ ಆಸ್ಲೆಂ. ಶಿವಾಯ್ ಆಪ್ಲಿ ಆತಾಂಚಿ ಪರಿಸ್ಥಿತಿ ಕೊಣೆಂಯ್ ಜಾಣಾ ಜಾಂವ್ಚೆಂಯ್ ತಾಕಾ ನಾಕಾ ಆಸ್ಲೆಂ. ದೆಕುನ್ ಸಿಮ್ತಾನಾ ಥಾವ್ನ್ ಚುಕಾರಿ ಮಾರುಂಕ್ ವಿಂಚ್ಯಾಗೀ ಆಯಿಲ್ಲ್ಯಾ ಬಸ್ನಾರ್ ಚಡ್ಲೊ. ಪುಣ್ ತೆಂ ಬಸ್ನ್ ತಾಣೆ ರಾಕ್ಡೆಂ ವ್ಹಯ್ ಜಾವ್ನಾಸೊನ್ ಮುಖ್ಯಾ ಬಸ್ನ್ ಸ್ಪೊಟಾಚೆರ್ ದೆಂವೊನ್, ಬ್ರೆಂಡನ್ ತಾಕಾ ಜಾಯ್ ಆಸ್ಲೆಲ್ಲ್ಯಾ ಬಸ್ನಾಚಿ ವಾಟ್ ಪಳೆವ್ನ್ ರಾವೊ.

ಆಜ್ ಅಜಾನ್ ಕುಮಾರ್ ತೆಂಪಾ ಉಪ್ರಾಂತ್ ಸಿಮ್ತಾನಾಕ್ ಪಳೆವ್ನ್ ತಾಚೆಂ ಕಾಳೆಜ್ ಜಡ್ಲೆಂ ಜಾಲೆಂ. ತಾಣೆ ಕೆಲ್ಲಿ ಚೂಕ್, ತಾಚೆ ಬಾಯ್ಲೆ ಭರ್ತ್ಯಾಂಕ್ ಕಷ್ಟಾಂಕ್ ಲಾಗ್ಲಿ. ತಾಚ್ಯಾ ಪಿತ್ಯಾಪಣಾನ್ ಆಧಾರ್ಲೆಲ್ಲ್ಯಾ ಚುಕಿಕ್ ಪಶ್ಚಾತ್ತಾಪಾಚೆಂ ಪ್ರಾಚಿತ್ಯಾಂ ನಾತ್ಲೆಂ.

‘ಕಿತ್ಯಾಕ್ ದೆವಾ ಹಾಂವ್ ತಶೆಂ ಕೆಲೆಂ?’ ತೊ ಭರ್ಲೆಲ್ಲ್ಯಾ ಕಾಳ್ಜಾನ್ ದೆವಾಕ್ ಹಾಕ್ ಮಾರಿಲಾಗ್ಲೊ. ‘ಮ್ಹಜ್ಯಾ ಮೊಗಾಚೆ ಎಕ್ವೆಚ್ ಧುವೆ ಖಾತಿರ್ ಕಿಶೆಂ ಪೂರಾ ಸ್ವಪ್ನಾಂ ಹಾಂವ್ ಪಳೆಂವ್ತಾನಾಂತ್? ತಾಕಾ ವಿಂಚ್ಯಾಂತ್ಯಾಯಿ ಉಣೆ ಕರಿನಾಸ್ತಾಂ, ವಿಚಾರ್ಲೆಂ ಬರ್ಪ್, ಸವಾಂಚ್ ಸುಖಾನ್ ದವರಲೆಂ ಹಾಂವ್. ಆನಿ ಆತಾಂ, ತಾಣೆ ಶಿಕ್ವೆ ಕೊಲೆಜಿಚೆಂ ಫೀಸ್ ಚಡ್ ಜಾತಾ ಮ್ಹಣ್ ತಾಚಿ ಕೊಲೆಜ್ ಸೈತ್ ಬದ್ಲಿ ಕೆಲಿ. ತರೀ ಭರ್ತ್ಯಾತ್, ತಾಣೆ ಕಾಂಯ್ ಮ್ಹಣ್ಲೆಂಯ್ ನಾ. ಪುಣ್ ಲಿಪೊನ್ ರಡ್ಲೆಂ ಹಾಂವ್ ಪಳೆಲಾಂ. ಆನಿ ಶಾರೊನ್? ವ್ಹಯ್ ತಸಲಿ ಸ್ತ್ರೀ ದೇವ್ ಬೊವ್ಚ್ ಥೊಡ್ಯಾ ಪುನವಂತ್ ದಾದ್ಲ್ಯಾಂಕ್ ಫಾವೊ ಕರ್ತಾ.’ ಬ್ರೆಂಡನ್ ಆಪ್ಣಾಯಿತ್ಲ್ಯಾಕ್ ಉಲಂವ್ಕ್ ಲಾಗ್ಲೊ.

ಶಾರೊನ್ ಆನಿ ಬ್ರೆಂಡನ್ ತರ್ನಾಟ್ಪಣಾಚಿಂ ಮೋಗ್ ಕರ್ತಾರಾಂ ಜಾವ್ನಾಸ್ಲಿಂ. ಶಾರೊನಾಚಿ ಮೊವಾಳಾಯ್, ಗೂಣ್ ಆನಿ ಖಾಲ್ತೆಂಪಣ್ ಬ್ರೆಂಡನಾಕ್ ತಾಚ್ಲೆ ಫಂಯ್ ಆಕರ್ಷಿತ್ ಕರುನ್, ತಿಂ ಕಾಚಾರ್ ಜಾಂವ್ಕ್ ಸಕ್ಲಿಂ. ಶಾರೊನ್ ಶಿಕಾಪ್ ಜಾಲ್ಲೆಂಚ್ ಬ್ರೆಂಡನಾ ಸಂಗಿಂ ಕಾಚಾರ್ ಜಾಲ್ಲಿ. ಬ್ರೆಂಡನ್ ಶಾರೊನಾ ಪ್ರಾಜ್ ಮೋನ್ ವರಾಂ ಸುಖಾಯ್ ಜಾಲ್ಲ್ಯಾನ್ ಬಿ. ಕೊಮ್. ಜಾಲ್ಲೆಂಚ್ ಕಾಮಾಕ್ ಲಾಗ್ಲೊ.

ಶಾರೊನಾಕ್ ಬ್ರೆಂಡನಾನ್ ಬಾರೀ ಮೊಗಾನ್ ಆನಿ ಸುಖಾನ್ ದವರಲೆಂ. ಕದಾಳಾಯ್ ತಾಳೊ ಸೈತ್ ಉಬಾರುನ್ ತೊ ತಿಚ್ಕಿಲಾಗಿಂ ಉಲಯಿಲ್ಲೊ ನಾ. ಆಪ್ಲ್ಯಾ ಅವಯ್-ಬಾಪಾಯ್,

ತೊ ಎಕ್ಸೊಚ್ ಆನಿ ತಾಚಿ ಆವಯ್ ತೊ 12 ವರ್ಸಾಂಚೊ ಆಸ್ತಾನಾ ಸರ್‌ಲೊ. ಬಾಪುಯ್ ಬರ್ಯಾ ಕಾಮಾರ್ ಆಸ್‌ಲೊ. ತಾಣೆ, 1983-ವ್ಯಾ ವರ್ಸಾಂತ್ ಅಂಧೇರಿ ಚ್ಯಾರ್ ಬಂಗ್ಲಾ ಮ್ಹಳ್ಳ್ಯಾ ವಠಾರಾಂತ್ ನವೆಂ ಬಾಂಧಾಪ್ ಜಾಂವ್ಚ್ಯಾ 'ಇಂದ್ರ ದರ್ಶನ್' ಮ್ಹಳ್ಳ್ಯಾ ಎಪಾರ್ ಮೆಂಟಾಂತ್ ಕಂತಾ ಲೆಖಾರ್ ಪಯ್ಲೆ ಭರುನ್ 65 ಹಜಾರಾಂಕ್ ದೋನ್ ಬೆಡ್ ರೂಮ್, ಹೊಲ್, ಕಿಚ್ಚನ್ ಆಸ್ಲೆಂ ಫ್ಲ್ಯಾಟ್ ಅಮಾನತ್ ಕೆಲ್ಲೆಂ ತಾಕಾ 1986-ವ್ಯಾ ವರ್ಸಾ ತಯಾರ್ ಜಾತಾನಾ ಮೆಳ್‌ಲೆಂ.

ಬ್ರೆಂಡನ್ ಕಾಜಾರ್ ಜಾವ್ನ್ ಶಾರೊನಾ ಸಂಗಿಂ ತ್ಯಾ ಫ್ಲ್ಯಾಟಾಂತ್ ಸುಖಾನ್ ಜಿಯೆವ್ನ್ ಆಸ್‌ಲೊ ಆನಿ ತ್ಯಾಚ್ ಘರಾಂತ್ ತಾಂಕಾಂ ಸಿಂಡ್ರೆಲ್ಲಾ ಜಲ್ಮಾಲ್ಲೆಂ. ಸಿಂಡ್ರೆಲ್ಲಾ 14 ವರ್ಸಾಂಚೆಂ ಜಾತಾನಾ ತಾಚೊ ಆಜೊ, ಬ್ರೆಂಡನಾಚೊ ಬಾಪುಯ್, ಸರ್‌ಲೊ. ಮೊರ್ತಾನಾ ಬ್ಯಾಂಕಾಂತ್ ಬಾಪಾಯ್ಚ್ಯಾ ಖಾತ್ಯಾಂತ್ ಆಸ್‌ಲ್ಲೆ ರುಪಯ್ 3.5 ಲಾಖ್ ಬ್ರೆಂಡನಾಚ್ಯಾ ನಾಂವಾರ್ ತಬ್ಬೀಲ್ ಜಾಲ್ಲೆ. ಬ್ರೆಂಡನ್ ಆಪ್ಣಾಕ್ ಮೆಳ್ಳ್ಯಾ ಸಾಂಬಾಳಾಂತ್ ಬರ್ಯಾನ್ ದೀಸ್ ಕಾಡ್ತಾಲೊ. ಆಪ್ಣಾಂಚೆ ಜನ್ಮಾ ದೀಸ್ ಹರೈಕಾ ವರ್ಸಾ ಗೊವ್ಜೆನ್ ಕರ್ತಾಲೊ. ಇಷ್ಟಾಂ ಮಂತ್ರಾಂಕ್ ಆಪವ್ನ್ ದಾಧೊಶಿ ಕರ್ತಾಲೊ. ಹೆರಾಂಚ್ಯಾ ಬರ್ಯಾ ವಾಯ್ವಾಕ್ ಹಾಜಿರ್ ಜಾವ್ನ್ ಸಂತೊಸಾನ್ ಆಸ್‌ಲೊ.

ತರೀಪುಣ್ ತಾಕಾ ಆಪ್ಲೆ ಏಕ್ ಕೊರೊಡ್‌ಪತಿ ಜಾಯ್ಜಾಯ್ ಆನಿ ಆಪ್ಲೆ ಬಾಯ್ಲೆಕ್ ಆನಿ ಭುರ್ಗ್ಯಾಕ್ ಸಂಸಾರಾಂತ್ಲೆಂ ಸರ್ವ್ ಸುಖ್ ದೀಂವ್ಕ್‌ಜಾಯ್ ಮ್ಹಳ್ಳೆಂ ಭಗಾಪ್ ಸದಾಂಯ್ ಧೊಸ್ತಾಲೆಂ. ಪುಣ್ ತಾಣೆ ಕೊರೊಡ್‌ಪತಿ ಹ್ಯಾ ಜಲ್ಮಾಂತ್ ಜಾಂವ್ಕ್ ಬಹುಷ್ಟ ಸಾಧ್ಯ್ ನಾತ್‌ಲ್ಲೆಂ. ಬಾಪಾಯ್ ಕರ್ನ್ ದವರ್‌ಲ್ಲೆಂ ತೆಂ ಫ್ಲ್ಯಾಟ್, ತಾಚೆ ಮೆಳ್‌ಲ್ಲೆ ಸಾಡೆತೀನ್ ಲಾಖ್ ರುಪಯ್, ಕಾರ್ ಆನಿ ತಾಕಾ ಮೆಳ್ಳ್ಯಾ ಮಹಿನ್ಯಾಕ್ 14 ಹಜಾರ್ ಸಾಂಬಾಳಾಂತ್ ತಾಣೆ ದೆವಾಕ್ ಅರ್ಗಾಂ ದೀವ್ನ್ ಬರ್ಯಾನ್ ದೀಸ್ ಕಾಡುಂಕ್ ಜಾತಾಲೆಂ, ತರೀ ಭೆಷ್ಟೆಂಚ್ ಆನಿಕೀ ಗ್ರೇಸ್ತ್ ಆಸೊಂಕ್ ಜಾಯ್ ಮ್ಹಳ್ಳ್ಯಾ ಚಿಂತಾನ್ ತೊ ಆಸ್‌ಲೊ.

2005ಂತ್ ಅಗೋಸ್ಟ್ ಮಹಿನ್ಯಾಚಿ ಪಯ್ಲಿ ತಾರಿಕ್. ಸಾಂಬಾಳ್ ಮೆಳ್‌ಲ್ಲೊ ಬ್ರೆಂಡನ್ ಆಪ್ಣಾ ಕಾರಾರ್ ಹರೈಂಚೆ ಪರಿಂ ಬಾಯ್ಲೆ ಭುರ್ಗ್ಯಾಂಕ್ ಕಾಂಯ್ ತರೀ ಹಾಡುಂಕ್ ಯಾ ಮ್ಹಣ್ ಬೆಂಡ್ತಾ ಪಾವ್‌ಲೊ. ಸಿಗ್ಗಲಾರ್ ತಾಕಾ ಎಕ್ಲೊ ಕೊಡ್ಯಾರ್ ದಿಸ್ಲೊ. ತಾಚಿ ಭಿರ್ಮೊತ್ ಪಾವೊನ್ ಬೊಲ್ಗಾಂತ್ ಹಾತ್ ಫಾಲುನ್ ಹಾತಾಕ್ ಮೆಳ್‌ಲ್ಲೊ ಏಕ್ ನೋಟ್ ಕಾಡುನ್ ತ್ಯಾ ಭಿಕಾರ್ಯಾಚ್ಯಾ ಡಬ್ಬ್ಯಾಂತ್ ಘಾಲೊ. ಫಾಲ್ಕಾ ಉಪ್ರಾಂತ್‌ಚ್ ತಾಕಾ ಕಳ್ಳೆಂ ಕೀ, ತೊ 500 ರುಪಿಯಾಂಚೊ ನೋಟ್ ಮ್ಹಣೊನ್. ಘಡ್ಯೆಕ್ ಬ್ರೆಂಡನಾಕ್ ಚಿಕ್ಕೆ ಬೆಜಾರ್ ಜಾಲೆಂ 500 ರುಪಯ್ ಗೆಲೆ ಮ್ಹಣ್; ತರೀ ಆಪ್ಣಾಕ್ ತಾಣೆ ತಕ್ಷಣಾ ಸಮಧಾನ್ ಕೆಲೆಂ. ಬಹುಷ್ಟ ತೊ ನೋಟ್ ತ್ಯಾ ಕೊಡ್ಯಾರಾಚ್ಯಾ ನಶಿಬಾಂತ್ ಆಸ್‌ಲೊ ಜಾಯ್ಜಾಯ್. ಆಸೊಂದಿ ಮ್ಹಣಾಲೊ ತೊ ಆಪ್ಲ್ಯಾ ನಿರಾಶಿ ಜಾಲ್ಲ್ಯಾ ಮನಾಕ್.

ನೋಟ್ ಪಳೆವ್ನ್ ಖುಶಿ ಜಾಲೊ ಭಿಕಾರಿ ದೊನ್‌ಯೀ ಹಾತ್ ಡಬ್ಬ್ಯಾ ಸಂಗಿಂ ಜೊಡುನ್ ಮ್ಹಣಾಲೊ, "ಧನ್ಯಾ, ತುಜೆ ತಸಲ್ಯಾ ದಾನಿಕ್ ಹಾಂವೆ ಮ್ಹಜೆ ಸಗ್ಳೆ ಜಿಣ್ಯೆಂತ್ ಪಳೆಂವ್ಕ್ ನಾ. ತುಕಾ ದೇವ್ ಮಸ್ತ್ ಆನಿ ಮಸ್ತ್ ದಿತಲೊ. ವೆಗಿಂಚ್ ತುಂ ಸಂಸಾರಾಂತ್ಲೊ ಸಕ್ತಾಂ

ಹಾಂವ್ ತುಕಾ ಭಗ್ನುಂಚಿಂನಾ

ಪ್ರಾಸ್ ಗ್ರೇಸ್ತ್ ಮನಿಸ್ ಚಾತಲೊಯ್...”

ತಿತ್ಯಾರ್ ಸಿಗ್ಗಲ್ ಚಾಲು ಚಾಲೆಂ ಆನಿ ಬ್ರೆಂಡನ್ ಕಾರ್ ವ್ಹರುನ್ ಮುಖಾರ್ ಗೆಲೊ. ಬಾಯ್ಲೆ ಭುರ್ಗ್ಸಾಕ್ ಚಾಯ್ ಚಾಲ್ತೆಂ ಘೆವ್ನ್ ತೊ ಕಾರಾ ಕುಶಿಕ್ ಮೆಟಾಂ ಕಾಡ್ತಾನಾ ತಾಚಿ ದೀಷ್ಟ್ ಎಕಾ ಹಾತ್ ವಾಚ್ತಲ್ಯಾ ಜ್ಯೋತಿಷಿಚೆರ್ ಗೆಲಿ, ಜೊ ರಸ್ತಾಚೆ ಕುಶಿಕ್ ಏಕ್ ಚಾದರ್ ಹಾಂತ್ಲನ್ ಬಸೊನ್ ಥೊಡ್ಯಾಂಚೆ ಹಾತ್ ಪಳೆವ್ನ್ ಲಕ್ಷಣ್ ಸಾಂಗ್ತಾಲೊ. ಬ್ರೆಂಡನಾಕ್ ಆಪ್ಲೊಯ್ ಹಾತ್ ದಾಖವ್ಪಾಂ ಮ್ಹಣ್ ಭಗ್ಲೆಂ, ಆಪುಣ್ ಹ್ಯಾ ಜಲ್ಮಾಂತ್ ಅಸೊಚ್ ಉರ್ತಾಂ ವ ಗ್ರೇಸ್ತ್ ಚಾತಾಂ ತೆಂ ಜಾಣಾ ಚಾವ್ಪಾಂ ಮ್ಹಣ್.

ಬ್ರೆಂಡನಾಚೊ ಹಾತ್ ಪಳೆವ್ನ್ ಜ್ಯೋತಿಷಿನ್ ಮ್ಹಳೆಂ ಪಯಿಲ್ಲೆಂ ಉತಾರ್, “ತುಂ ಎಕಾಚ್ ಮಹಿನ್ಯಾ ಭಿತರ್ ಕೊರೊಡ್ ಪತಿ ಜಾಂವ್ಚಾರ್ ಆಸಾಯ್. ತುಜ್ಯಾ ಹಾತಾಂತ್ ಆಸ್ಚಿ ಗ್ರೇಸ್ತ್ ಕಾಯೆಚಿ ರೇಖಾ ಹಾಂವ್ ಎದೊಳ್ ಖಿಂಚ್ಚಾಯ್ ಮನ್ಶ್ಯಾಚ್ಯಾ ಹಾತಾಂತ್ ಪಳೆಂವ್ಕ್ ನಾ. ತುಕಾ ಏಕ್ ಬರಿ ಮೋಗ್ ಕರ್ಚಿ ಬಾಯ್ಲೆ ಆಸಾ ಆನಿ ಏಕ್ ಸೊಭಿತ್ ತರ್ನಾಟಿ ಧುವ್ ಆಸಾ. ತಾಂಚೆಂ ಸಬಿಬ್ ಭಾಂಗಾರಾಚೆಂ ಶಿತ್ ಖಾಂವ್ಚೆಂ ಚಾತಲೆಂ. ಶಿವಾಯ್ ತುಂ ಏಕ್ ವ್ಹಡ್ಲೊ ದಾನಿಯ್ ಚಾವ್ಪಾಸಾಯ್. ತುಂವ್ ದಿಲ್ಲೆಂ ದಾನ್ ದೆವಾಕ್ ಮೆಚ್ವಾಲಾಂ. ತೊ ತುಕಾ ವೆಗಿಂಚ್ ಮೊಳ್ವಾಕ್ ತೆಂಕ್ಚೊ ಗ್ರೇಸ್ತ್ ಕಾಯೆಕ್ ವ್ಹರ್ನ್ ಪಾಯ್ತಾಲೊ.”

ಆಯ್ಕೊನ್ ಬ್ರೆಂಡನಾಕ್ ಜಾಲ್ಲೊ ಸಂತೊಸ್ ಇತ್ಲೊ ಆನಿ ತಿತ್ಲೊ ನ್ಹಯ್.

“ಬಾಬಾ, ಮಸ್ತ್ ಸಂತೊಸ್ ಜಾಲೊ ತುಂವ್ ಸಾಂಗ್ಲೆಂ ಆಯ್ಕೊನ್. ಜರ್ ಹಾಂವ್ ತಿತ್ಲೊ ಗ್ರೇಸ್ತ್ ಜಾಯ್ನ್ ತರ್, ತುಕಾಯ್ ಹಾಂವ್ ಭಾಂಗಾರಾನ್ ತುಕ್ತಲೊಂ. ಆನಿ ಕಿತೆಂ ಬರೆಂ ಆಸಾ ಮ್ಹಜ್ಯಾ ಹಾತಿಂ ಹಾಂವ್ ಕೆದಾಳಾ ತಿತ್ಲೊ ಗ್ರೇಸ್ತ್ ಜಾಂವ್ಕ್ ಸಕಾನ್?”

“ಹರೈಕಾಕ್ ವೇಳ್ ಆಸಾ ಮನ್ಶ್ಯಾ. ನವಿ ಗ್ರೇಸ್ತ್ ಕಾಯ್ ಯೇಚಾಯ್ ತರ್ ಪರ್ಚಿ ಗ್ರೇಸ್ತ್ ಕಾಯ್ ಪಯ್ಲಿ ವ್ಹಚುಂಕ್ ಚಾಯ್...”

“ಮ್ಹಳ್ಯಾರ್....?”

“ತುಜ್ಯೆ ಲಾಗಿಂ ಆಸ್ಚೆಂ ಸಗ್ಲೆಂ ಪಯ್ಲೆಂ ದಾನ್ ಕರ್...”

“ಮ್ಹಜ್ಯೆ ಲಾಗಿಂ ಕಾಂಯ್ ನಾ ಬಾಬಾ. ಆಸ್ಚೆಂ ಏಕ್ ಕಾಮ್ ತಿತ್ಲೆಂಚ್. ತೆಂ ಕೊಣಾಕ್ ದಾನ್ ಕರ್ತೆ?”

“ಪುಣ್ ತುಜ್ಯಾ ಹಾತಾಚೆರ್ ಸಾಫ್ ದಿಸ್ತಾ, ತುಂ ಏಕ್ ಬರೋ ಗ್ರೇಸ್ತ್ ಲಬ್ಜಿತಿ ಮ್ಹಣೊನ್....”

“ಲಬ್ಜಿತಿ, ಹಾಂವ್ ?” ಬ್ರೆಂಡನ್ ಹಾಸೊ...

“ಹ್ಯಾ ವಗ್ತಾ ತುಂ ಸುಮಾರ್ ತೀಸ್ ಲಾಖಾಂ ವಯ್ರ್ ಪಯ್ಲೆ ಆಸ್ಚೊ ಗ್ರೇಸ್ತ್ ಮನಿಸ್. ತೆಂ ಸಗ್ಲೆಂ ಫಾಲ್ಕಾಂ ತುಕಾ ಘರಾ ಭಾಯ್ರ್ ದಿಸ್ಚ್ಯಾ ಪಯಿಲ್ಲ್ಯಾ ಮನ್ಶ್ಯಾಕ್ ದಾನ್ ಕರ್. ಆನಿ ಏಕ್ ಸಾದೊ ಗರೀಬ್ ಮನಿಸ್ ಜಾ. ತೆದ್ನಾಂಚ್ ತುಜ್ಯಾ ಹಾತಾಂತ್ಲಿ ಹಿ ಗ್ರೇಸ್ತ್ ಕಾಯ್ ಆಟಾಪ್ಲಿ ರೇಖಾ ತುಜ್ಯೆರ್ ದಯಾಳ್ ಚಾತಲಿ. ಕಿತ್ಯಾಕ್, ತುಜ್ಯಾ ಹ್ಯಾ ರೇಖಾ ಪ್ರಕಾರ್

ತುಂಬೆ ಗರೀಬ್ ಜಾವ್ನ್ ಉರೊಂಕ್ ಸಾಧ್ಯ್‌ಚ್ ನಾ.....”

‘ಹಾಕಾ ಪಿಶೆಂ ಲಾಗ್ಲಾಂ..’ ಮತುಂತಾಚ್ ಮ್ಹಣೊನ್ ಜ್ಯೋತಿಷಿಕ್ ಥೊಡೆ ಪಯ್ಲೆ ದೀವ್ನ್ ಬ್ರೆಂಡನ್ ಥಂಯ್ ಥಾವ್ನ್ ಚಲ್ತೇ ರಾವೊನ್. ‘ಹೆ ಸಗ್ಲೆ ಜ್ಯೋತಿಷಿ ಪಿಶೆ ಜಾವ್ನಾಸಾತ್. ಹಾಂವ್ ಲಬ್ಲಿತಿ ಕಂಯ್. ಹಾಂವ್ 30 ಲಾಖಾಂ ಪ್ರಾಸ್ ಚಡ್ ಸಂಪತ್ತಿ ಆಸ್‌ಲ್ಲೊ ಮನಿಸ್ ಕಂಯ್. ದಾನ್ ಕರುನ್ ನವ್ಯಾ ಧನಾಕ್ ರಾಕೊಂಚಾಯ್ ಕಂಯ್. ಹಾತಾರ್ ಆಸ್ಚ್ಯಾ ಥೊಡ್ಯಾ ಸತಾಂಕ್ ವಾಚುಂಕ್ ಸಕ್‌ಲ್ಲೆಂಚ್, ದೆವಾಚೆಂ ಸ್ಥಾನ್ ಘೆವ್ನ್ ಕಿತೆಂಯ್ ತೊಂಡಾಕ್ ಆಯಿಲ್ಲೆಂ ಸಾಂಗೊನ್ ಲೊಕಾಕ್ ಮಾಂಕೊಡ್ ಕರುನ್ ಪಯ್ಲೆ ಚೊಡ್ತಾತ್....’ ಆಪ್ಣಾಯಿತ್ಲ್ಯಾಕ್ ಪುರ್ಪುರೊನ್ ಬ್ರೆಂಡನ್ ಘರ್ಚೆ ವಾಟಕ್ ಲಾಗ್ಲೊ.

ಎಕಾಚ್‌ಫರಾ ತಾಚ್ಯಾ ಮುಂದ್ಯಾಕ್ ತೊಣ್ಯಾನ್ ಮಾರ್‌ಲ್ಲೆಪರಿಂ ಜಾಲೆಂ. ತಾಕಾ ಉಡಾಸ್ ಆಯ್ಲೊ, ಜಾಂವ್ಕ್ ತೊ ತೀಸ್ ಲಾಖಾಂ ಪ್ರಾಸ್ ಚಡ್ ಪಯ್ಲೆ ಆಸ್‌ಲ್ಲೊ ಮನಿಸ್. ವ್ಹಯ್, ದೋನ್ ಕುಡಾಂ, ಏಕ್ ಕಿಚನ್ ಆಸ್ಚೆಂ ತಾಚೆಂ ಜೈತ್ ಫ್ಲ್ಯಾಟ್ ಚ್ಯಾರ್ ಬಂಗ್ಲಾ ವರಾರಾಂತ್ ಆಚ್ 28 ಲಾಖಾಂಚ್ಯಾ ಮೊಲಾಚೆಂ ಜಾಲಾಂ ತೊ ತಾಕಾ ಉಡಾಸ್ ಜಾಲೊ. ಪಾಟ್ಲ್ಯಾಚ್ ದಿಸಾಂನಿ, ತಾಂಚೆ ಕುಶಿಚೆಂ ತಸಲೆಂಚ್ ಫ್ಲ್ಯಾಟ್ 28 ಲಾಖಾಂಕ್ ವಿಕೊನ್ ಗೆಲ್ಲೆಂ. ತಾಚ್ಯಾ ಬ್ಯಾಂಕಾಂತ್ ಬಾಪಾಯ್ಚೆ ಸಾಡೆತೀನ್ ಲಾಖ್ ಆಸ್‌ಲ್ಲೆ ತೆ ತಾಣೆ ಹಾತ್ ಲಾಂವ್ಕ್ ನಾತ್‌ಲ್ಲೆ. ವಯ್ಲ್ಯಾನ್ ಬರೆಂಶೆಂ ಕಾರ್‌ಯೀ ತಾಕಾ ಆಸ್‌ಲ್ಲೆಂ. ಚಿಂತಾಂ ಚಿಂತಾಂ ಬ್ರೆಂಡನ್ ಸಗ್ಳೊಚ್ ಥಂಡ್ ಜಾವ್ನ್ ಆಯ್ಲೊ.

‘ತರ್ ಕಿತೆಂ ಹೆಂ ಸಗ್ಲೆಂ ಹಾಂವೆ ದಾನ್ ಕರುನ್‌ಚ್ ಮ್ಹಜ್ಯಾ ರಾಕೊನ್ ಆಸ್ಚೆ ವಿಪ್ರೀತ್ ಗ್ರೇಸ್‌ಕಾಯೆಕ್ ಲಾಗಿಂ ಕರ್ಚೆತ್ ಮ್ಹಳೆಂ ಸತ್‌ಗಾಯ್? ತ್ಯಾ ಜ್ಯೋತಿಷಿನ್ ಸಾಂಗ್‌ಲ್ಲೆಂ ಮ್ಹಜೆಪಿಶೆಂ ಸಕ್ವಡ್‌ಯೀ ಸತ್ ಜಾವ್ನಾಸ್‌ಲ್ಲೆಂ. ತರ್ ಹೆಂವೀ ಸತ್ ಜಾಯ್‌ಗಾಯ್? ತ್ಯಾ ಕೊಡ್ಯಾರಾನ್ ಸೈತ್ ಮ್ಹಾಕಾ ಬರೆಂ ಮಾಗ್ಲಾಂ. ದೇವ್ ಮ್ಹಾಕಾ ಚಡ್ ಆನಿ ಚಡ್ ಧನ್ ದಿತಲೊ ಆನಿ ಹಾಂವ್ ವೆಗಿಂಚ್ ಸಂಸಾರಾಂತ್ಲೊ ಸಕ್ಲಾಂ ಪ್ರಾಸ್ ಗ್ರೇಸ್ತ್ ಮನಿಸ್ ಜಾಂವ್ಕ್ ಪಾವ್ತಲೊಂ ಮ್ಹಣ್. ಹೆಂ ಸಗ್ಲೆಂ ಆಯ್ಚೆ ಹೆ ಪಯ್ಲೆ ತಾರಿಕರ್‌ಚ್ ಮ್ಹಾಕಾ ಸಾಂಬಾಳ್ ಮೆಳ್‌ಲ್ಲ್ಯಾ ದಿಸಾಚ್ ಆಯ್ಕೊಂಕ್ ಮೆಳಾಚಾಯ್ ತರ್ ಹಾಂತುಂ ಕಾಂಯ್ ತರೀ ನವೆಸಾಂವ್, ಮ್ಹಜೆಂ ಬರೆಪಣ್, ಮ್ಹಜೆಂ ಗ್ರೇಸ್ತ್ ಜಾಂವ್ಕ್ ನಿಯಾಳುನ್ ಆಸ್‌ಲ್ಲೆಂ ಸ್ವರ್ಗಾಕ್ ಖರೆಂ ಜಾಂವ್ಚೆಂ ಲಕ್ಷಣ್ ಖಂಡಿತ್ ಆಸಾ....’

‘ವ್ಹಯ್, ದೇವ್ ಬಿಡಾನಾ ದೆಂವ್ಕಾರ್ ನಾಡ್ತಾ ಮ್ಹಣ್ತಾತ್. ಮ್ಹಾಕಾ ದೇವ್ ಬೀಂವ್ಕ್ ಚಿಂತಾ ತರ್, ಹಾಂವ್ ತೆಂ ಆಪ್ಣಾಂವ್ಕ್ ಜಾಯ್‌ಚ್. ಆನಿ ತೆಂ ಆಪ್ಣಾಂವ್ಕ್ ಹಾಂವ್ ವ್ಹರ್ತೆಂ ದಾನ್ ಕರುಂಕ್ ಆಸಾ, ಬರಿ ಕರ್ನಿ ಜಾವ್ನ್ ಮ್ಹಜ್ಯಾತ್ಲೆ ವಿಪ್ರೀತ್ ಗ್ರೇಸ್‌ಕಾಯೆಕ್ ಮುಖಾರ್ ಯೆಂವ್ಕ್ ವಾಟೆ ಜಾವ್ನ್ ಚಿಂತಾ ಚಿಂತಾಂ ಬ್ರೆಂಡನ್ ಘರಾ ಪಾವೊನ್.

ಆಚ್ ತೊ ಮಸ್ತ್ ಖುಬ್ ಆಸ್‌ಲ್ಲೊ. ಮುಖಾರ್ ಮೆಳ್‌ಲ್ಲ್ಯಾ ಶಾರೊನಾಕ್ ಪಟ್ಲುನ್ ಧರ್ನ್ ಉಮೊ ದಿಲೊ ತಾಣೆ. “ತುಕಾ ವೆಗಿಂಚ್ ರಾವ್ತೆರಾಕ್ ವ್ಹರ್ತಲೊಂ ಮಾ...” ಜಾಯ್ಲೆಚ್ಯಾ

ಹಾಂವ್ ತುಕಾ ಭಗ್ನುಂಚಿಂನಾ

ಕಾನಾಂತ್ ಪುಸ್ತು ಸೊನ್ ಹಾಡ್‌ಲ್ಲಿ ಪ್ಯಾಕೆಟ್ ದಿತಾನಾ, ಸಿಂಪ್ರಲ್ಟಾಯ್ ಧಾಂವೊನ್ ಆಯ್ಲೆಂ. ತಾಕಾಯ್ ಪಟ್ಟುನ್ ಧರುನ್ ಕೀಸ್ ದೀವ್ನ್, "ತುಂ ವೆಗಿಂಚ್ ರಾಯ್ ಕುಂವರ್ನಿಪರಿಂ ಸೊಪ್ತಲೆಯ್ ಹ್ಯಾ ಗಾಂವಾಂತ್ ಬೇಲಿ..." ಸಾಂಗೊನ್ ತಾಕಾಯ್ ಏಕ್ ಪ್ಯಾಕೆಟ್ ದಿಲಿ.

"ಆತಾಂ ಜಾಲ್ಯಾರೀ ಮ್ಹಾಕಾ ಕಿತೆಂ ಉಣೆ ಆಸಾ ಡ್ರಾವ್? ಹಾಚೆ ವ್ಹರ್ತೆಂ ಆನಿ ಕಿತೆಂ ಜಾಯ್ ಡ್ರಾವ್?" ಸಿಂಪ್ರಲ್ಟಾನ್ ಪೊಗಾನ್ ಆಪ್ಲ್ಯಾ ಬಾವ್ಲಾಂಚೊ ಹಾರ್ ಬಾಪಾಯ್ಚೊ ಗ್ಯಾಕ್ ಘಾಲುನ್ ತಾಚ್ಯಾ ಗಾಲಾಚೊ ಉಮೊ ಘೆವ್ನ್ ಮ್ಹಳೆಂ.

ಆಪ್ಲೆ ಕರುಂಕ್ ಚಿಂತ್ಲೆಂ ಕಾಮ್ ಪ್ರಿಂಡನಾನ್ ಬಾಯ್ಲಾ ಭುರ್ಗ್ಯಾಕ್ ಸಾಂಗೊಂಕ್‌ನಾ. ತಾಂಕಾಂ ಗ್ರೇಸ್ತ್ ಜಾವ್ನ್‌ಚ್ ಖರಿ ಗಜಾಲ್ ಸಾಂಗ್ತಲೊಂ ಮ್ಹಣ್ ತಾಣೆ ಘುಟ್ ಸಾಂಬಾಳೊ. ತರಂ ತ್ಯಾ ರಾತಿಂ ಜೆವಾಣ್ ಜಾವ್ನ್ ತಿಂ ಸಗ್ಳೆಂ ಸಂತೊಸಾನ್ ನಿದೊಂಕ್ ಗೆಲಿಂ.

ಸಕಾಳೆಂ ಪ್ರಿಂಡನ್ ವೆಗಿಂ ಉಟೊ ಆನಿ ಆಪ್ಲಾಕ್ ಕೊಣ್ ಪಯ್ಲೆಂ ಮುಖಾರ್ ದಿಸೊಂಕ್ ಪರೊ ಮ್ಹಣ್ ದಾರ್ ಉಘಡುಂಕ್ ವ್ಹೆತಾನಾ, ಮುಖಾರ್‌ಚ್ ತಾಕಾ ಸಕಾಳೆಂಚಿಂ ದಿಸಾಳೆಂ ವಾರಾರ್ ಉಡವ್ನ್ ಪ್ಲೆಜೊ ದಿಸ್ಲೊ.

'ತರ್ ಹೊ ಜಾತಲೊಗೀ ಮ್ಹಜ್ಯಾ ಆತಾಂ ಆಸ್‌ಲ್ಲ್ಯಾ ಧನಾಚೊ ಹಕ್ಮದಾರ್?' ಆಪ್ಲಾಯಿತ್ಲಾಕ್ ಉಲವ್ನ್ ಪ್ರಿಂಡನಾನ್ ತ್ಯಾ ಪೇಪರ್‌ವಾಲ್ಯಾಕ್ ಉಲೊ ದಿಲೊ.

"ಜೋಲೊ ಸಾವ್..." ಪೇಪರ್‌ವಾಲಾ ಮ್ಹಣಾಲೊ.

"ಆಯ್ಕ್, ತುಂಚೆಂ ಕಾಮ್ ಕರುನ್ ತುಂ ವೆಗಿಂಚ್ ಮ್ಹಾಕಾ ಮೇಳ್. ಹಾಂವ್ ತುಕಾ ಆಚ್ ಮ್ಹಜೆಲಾಗಿಂ ಆಸ್‌ಲ್ಲೆಂ ಸಗ್ಳೆಂ ದೀಂವ್ಕ್ ಚಿಂತಾಂ..."

ಪೇಪರ್‌ವಾಲಾ ಪ್ರಿಂಡನಾಕ್ ವಯ್ರ್ ಸಕಾಯ್ಲೊ ಪಳೆವ್ನ್ ಪಡ್ಲೊ. ಲಹುಪ್ಪ ರಾತಿಂ ಮಿರುಲ್ಲೆಂ ಫರೊಂಕ್‌ನಾ ವ ತಕ್ಲೆಂತ್ ಅಸ್ತತ್ ಜಾಲಾ ಮ್ಹಣ್ ಚಿಂತಿಲಾಗ್ಲೊ ತೊ.

"ತರಂ ಮುಖಾರ್‌ಚ್ ತುಂ ಮ್ಹಾಕಾ ಪಳೆನಾಕಾ, ಹಾಂವ್ ಸತ್‌ಚ್ ಸಾಂಗ್ತೊಂ, ಮ್ಹಾಕಾ 9 ಪೊರಾಂ ಭಿತರ್ ಯೇವ್ನ್ ಮೇಳ್. ಹಾಂವ್ ತುಕಾ ಸಗ್ಳೆಂ ಸಮಾನ್ಯಾಂ..." ಮ್ಹಣೊನ್ ಪ್ರಿಂಡನ್ ಪೇಪರ್ ಘೆವ್ನ್ ಭಿತರ್ ಗೆಲೊ.

ಸೋವ್ ಪೊರಾರ್ ವಾರಾರ್ ಹಾಬರ್ ಜಾಲ್ಲ್ಯಾ ತ್ಯಾ ಪೇಪರ್‌ವಾಲ್ಯಾಕ್ ಸಾಂಗ್ತಾ ಘೆವ್ನ್ ಪ್ರಿಂಡನ್ ಘರಾ ಘಾವ್ನ್ ಛಾಯ್ ಪಡ್ಲೊ. ತಾಚೆಲಾಗಿಂ ಪ್ರೀಫ್‌ಕೇಜಿಂತ್ ಘರಾಚಿಂ ದಪ್ತಾಪೊಂಚಿಂ, ಬೆಂಕಾಚೊ ಚಿಕ್ತ ಬೂಕ್, ಕಾರಾಚಿಂ ಪೇಪರಾಂ ಸಗ್ಳೆಂ ಆಸ್‌ಲ್ಲೆಂ.

ಸಗ್ಳೆಂ ತ್ಯಾ ಮನಾಚ್ಯಾ ನಾಂವಾರ್ ಕರುನ್ ಕೂಡಾಯ್ಲೊ ತಾಣೆ ವಾನ್ ಕಲ್ಲಿ ಗುಬಾರ್ ಸಾಂಗೊಂಕ್ ಸುಜೊ ಮ್ಹಣ್ ಛಾಸ್ ಘೆವ್ನ್ ಪ್ರಿಂಡನ್ ಆಪ್ಲ್ಯಾ ಲಭಿಸಾಕ್ ಗೆಲೊ. ಲಭಿಸಾಂತ್ ತಾಣೆ ಆಪ್ಲಾಕ್ ಸವ್ಯಾಕ್ ರಾವೊಂಕ್ ಏಕ್ ಲಿಕಾಣೊ ಜಾಯ್ ಮ್ಹಳೆಂ ಚಿಂತುನ್ 50 ಹಜಾರ್ ರುಪ್ಯಾಂಕ್ ಲೋನ್ ಲಬ್‌ಲರ್ ಕಲೆಂ. ತ್ಯಾ ಪಯ್ಲಾಂನಿ ತಾಣೆ ತಾಂಚೆ ಕಂಪೆನಿಚ್ಯಾ ಗುದಾಂವಾಂನಿ ಕಾಮ್ ಕರ್ತಲ್ಯಾಂ ಕೂಲಿಂಕ್ ಮಿಟಾರುನ್ ಲ್ಹಾಸೆಂ ಘರ್ ಸೊಫಾನ್ ಕಾಡ್ಲೆಂ.

ಜೊತಿಯೆನ್ ಸಾಂಗ್‌ಲ್ಲ್ಯಾ ಪ್ರಕಾರ್ ತಾಣೆ ಏಕ್ ಮುಖೊ ರಾಕೊಂಕ್ ತಾಚ್ಯಾ ನಶಿಬಾಂತ್

ಆಸ್ಲ್ಯಾ ತೈ ವಿಪ್ರೀತ್ ಗ್ರೇಸ್ತಕಾಯೆಕ್ ಆಪ್ಣಾವ್ಕ್ ಆಪ್ಲೆಂ ಸರ್ವ್ ದಾನ್ ಕರುನ್.

ಸಾಯನಾಂತ್ ಗಣೇಶ್‌ಪಾಡಾ ಮ್ಹಳ್ಳೆಕಡೆನ್ ಎಕಾ ಕುಡಾಚೆ ಚಾಲಿಂತ್ಲ್ಯಾ ಘರಾಕ್ ಬ್ರೆಂಡನಾನ್ ವಹಿಸುನ್ ಘೆಲ್ಲೆಂ. ಮಸ್ತ್ ಸುಖ್ ಜೊಡುಂಕ್ ಇಲ್ಲೆ ಕಷ್ಟ್ ಕಾಡುಂಕ್ ಪಡ್ತಾತ್‌ಚ್. ಫಾಲ್ಕಾಂಚೆ ತೈ ಅಪರಿಮಿತ್ ಸುಖಾಕ್ ವಾಟ್ ಜಾವ್ನ್ ಕಾಂಟ್ಯಾಂ-ಖುಂಟ್ಯಾಂಚಿ ಥೊಡ್ಯಾಚ್ ದಿಸಾಂಚಿ ವಾಟ್ ಮ್ಹಣ್ ಚಿಂತುನ್, ಬ್ರೆಂಡನಾನ್ ಕಸಲಿಯ್ ಲಜ್, ದಾಕ್ಟೆಣ್ ವ ಲ್ಹಾನ್‌ಪಣಾಚಿ ಪರ್ವಾ ಕರಿನಾಸ್ತಾಂ ಥಂಯ್‌ಸರ್ ಯೇವ್ನ್ ರಾವೊಂಕ್ ನಿಶ್ಚಯ್ ಕಲೊ.

“ಆಮಿ ಹೆಂ ಘರ್ ಸೊಡುನ್ ಖಂಯ್ ವ್ಹೆತಾಂವ್ ಮಾ..?” ಶಾರೊನಾನ್ ವಿಚಾರ್‌ಲ್ಲೆಂ

ಘಡಿಭರ್ ಬ್ರೆಂಡನ್ ಶಾರೊನಾಕ್ ಪಳೆಯ್‌ಲಾಗ್ಲೊ, ಕಿತೆಂ ಜಾಪ್ ದಿಂವ್ಪಿ ತೆಂ ಸಮ್ಜಾನಾಸ್ತಾಂ.

“ದೋನ್ ದಿಸಾಂ ಆದಿಂ ಪೊರ್ಬ್ಯಾಚ್ ರಾತ್ಚೆಂ ಎಕೆ ತಾರಿಕೆರ್ ತುಂವೆ ಮ್ಹಾಕಾ ಪಟ್ಲುನ್ ಧರ್ನ್ ವೆಗಿಂಚ್ ರಾವ್ಲೆರಾಕ್ ಅಪವ್ನ್ ವ್ಹರ್ತಾಂ ಮಾ ಮ್ಹಣ್ ಸಾಂಗ್‌ಲ್ಲೆಂಯ್. ತರ್ ಕಿತೆಂ ತುಂವೆ ತೆಂ ರಾವ್ಲೆರ್ ಪಯ್ಲೆಂಚ್ ತಯಾರ್ ಕರುನ್ ಜಾಲ್ಲೆಂ? ಮ್ಹಾಕಾ ವ ಸಿಂಡ್ರೆಲ್ಲಾಕ್ ಏಕ್‌ಯೀ ಉತಾರ್ ಸಾಂಗಾನಾಸ್ತಾಂ ಸರ್‌ಪ್ರೈಜ್ ದೀಂವ್ಕ್ ಚಿಂತಾಲೊಯ್?”

ಬ್ರೆಂಡನಾಕ್ ತೆಂ ಆಯ್ಕೊನ್ ಕಲ್ಲೆಶೆಂ ಜಾಲೆಂ ಜಾಯ್ನಾಯ್. ತೊ ಲ್ಹಾನ್ ಭುರ್ಗ್ಯಾನ್ ಆಪ್ಲೆ ಆವಯ್ಕ್ ಪಳೆಂವ್ಚೆಪರಿಂ ಶಾರೊನಾಕ್ ಪಳೆಂವ್ಕ್ ಪಡ್ಲೊ.

“ಕಿತೆಂ ಚಿಂತುಂಕ್ ಪಡ್ಲೊಯ್ ಮಾ...? ತುಂವೆ ಮ್ಹಾಕಾ ರಾವ್ಲೆರಾಕ್ ವ ಜೊಪ್ಪಾಕ್ ಅಪವ್ನ್ ವ್ಹೆಲ್ಯಾರೀ ಹಾಂವ್ ಖುಶೆನ್ ಯೆತಲಿಂ. ಮ್ಹಾಕಾ ಫಕತ್ ಮೊರ್ತಾ ಪರ್ಯಾಂತ್ ತುಜೆ ಸಂಗಿಂಚ್ ರಾವೊಂಕ್‌ಜಾಯ್. ಆನಿ ತುಜೆ ಸಂಗಿಂ ರಾಂವ್ಚೆಂ ಸುಖ್ ಸಂಸಾರಾಂತ್ಲ್ಯಾ ಖಿಂಚ್ಕಿಯ್ ಗ್ರೇಸ್ತಕಾಯೆ ಪ್ರಾಸ್ ಚಡ್ ಮೊಗಾಚೆಂ ಜಾವ್ನಾಸಾ....”

ಶಾರೊನಾನ್ ಸಾಂಗ್‌ಲ್ಲೆಂ ಆಯ್ಕೊನ್ ಬ್ರೆಂಡನ್ ಥಂಡ್ ಗಾರ್ ಜಾಲೊ. ಆಸ್ಲ್ಯಾ ಘರಾಂತ್ ಆನಿ ಮೆಳ್ಳಾ ಸುಖಾಂತ್ ತಾಚಿ ಬಾಯ್ಲ ಜಾಂವ್ ವ ಧುವ್ ಸಂತೊಸಾನ್ ಆಸ್‌ಲ್ಲಿಂ. ತರ್ ಕಿತೆಂ ತಾಕಾಚ್ ಜಾಯ್ ಆಸ್‌ಲ್ಲಿಗೀ ವಿಪ್ರೀತ್ ಗ್ರೇಸ್ತಕಾಯ್? ತೊ ಜಾಪ್ ಕಾಡಿನಾಸ್ತಾಂ ಚಿಂತಿಲಾಗ್ಲೊ. ‘ಆಶೆಕ್ ಚಡ್ ಲಬ್ಡಾಲ್ಲೆ ನಿರಾಶೆಕ್ ವಳಿಗ್ ಜಾತಾತ್ ಮ್ಹಣ್ ಆಯ್ಕಾಲ್ಲೆಂ ಹಾಂವೆ. ಮ್ಹಾಕಾ ಪುಣ್‌ಯೀ ತಶೆಂ ಜಾಂವ್ಚೆಂನಾಮೊ?’ ತೊ ದೆದಸ್ಪಾರ್ ಜಾಲ್ಲೊ. ‘ತರೀ ವ್ಹಡ್ ನಾ, ಇಲ್ಲೆ ಶೆ ದೀಸ್, ಉಪ್ರಾಂತ್ ಸಗ್ಳೆಂ ಸಾರ್ಕೆಂ ಜಾತಲೆಂ...’ ಆಪ್ಣಾಕ್ ಸಮಧಾನ್ ಕರಿಲಾಗ್ಲೊ. ಆತಾಂ ಘರ್, ಪಯ್ಲೆ ಆನಿ ಕಾರ್ ಸಗ್ಳೆಂ ದಾನ್ ಕರುನ್ ಜಾಲಾಂ ಆಸ್ತಾಂ, ಕಾಂಯ್ ಕರುಂಕ್‌ಯೀ ಸಾಧ್ಯ್ ನಾತ್‌ಲ್ಲೆಂ ವ ಚುರ್ಚುರೊಂಕ್‌ಯೀ ಅವ್ಯಾಸ್ ನಾತ್‌ಲ್ಲೊ.

ಚ್ಯಾರ್ ಬಂಗ್ಲಾ ಆಸ್ಚ್ಯಾ ತ್ಯಾ ಜಯ್ತ್ ಫ್ಲ್ಯಾಟಾ ಥಾವ್ನ್ ತೊ ಆಪ್ಲೆ ಮೊಗಾಚೆ ಬಾಯ್ಲೆಕ್ ಆನಿ ಧುವೆಕ್ ಘೆವ್ನ್ ರಾವ್ಲೆರಾಚೆ ಆಶೆನ್ ಭಿಕಾರಿ ಜಾಲೊಂ ಮ್ಹಳ್ಳೆಪರಿಂ ಸಾಯನಾಂತ್ಲ್ಯಾ ಗರೀಬ್ ವರಾರಾಕ್ ಪಾವ್‌ಲ್ಲೊ. ತರೀಪುಣ್ ಶಾರೊನಾನ್ ಜಾಂವ್ ವ ಸಿಂಡ್ರೆಲ್ಲಾನ್ ಹೆಂ ಕಿತ್ಯಾಕ್ ಅಶೆಂ ಜಾಲೆಂ ಮ್ಹಳ್ಳೆಂ ಸವಾಲ್ ತಾಚೆಕಡೆನ್ ಕಲೆನಾ. ಪುಣ್ ತಿಂ ದೊಗಾಂಯ್

ಶಾಂವ್ ತುಕಾ ಭಗ್ನಂಚಿಂನಾ

ನಿಕಾಮೆಕಾಚೆ ದೊಳೆ ಚುಕವ್ನ್ ರಡ್ತಾತ್ ಆನಿ ಕಳ್ಳೆಳ್ತಾತ್ ಮ್ಹಳ್ಳೆಂ ಬ್ರೆಂಡನ್ ಜಾಣಾ ಆಸ್‌ಲೊ.

ಬ್ರೆಂಡನ್‌ಯೀ ಆಪ್ಣಾಯಿತ್ಲ್ಯಾಕ್ ವಿರ್ಗಾತಾಲೊ ಆನಿ ಆಪ್ಣಾಕ್ ಶಿರಾಪ್ತಾಲೊ. ತರೀ ಕಿತ್ಯಾಕ್ ತೆಂ ಸುಖಾಚೆಂ ಘರ್ ಸೊಡ್ನ್ ಹ್ಯಾ ವರಾರಾಂತ್ ವಸ್ತಿ ಕೆಲ್ಯಾ ಮ್ಹಳ್ಳೆಂ ಸಾಂಗೊಂಕ್ ನಾತ್‌ಲ್ಲೆಂ.

ಪಳೆಯ್ತಾಂ ಪಳೆಯ್ತಾಂ ಮಹಿನೆ ಧಾ ಪಾಶಾರ್‌ಲ್ಲೆ. ಪುಣ್ ತಾಣೆ ಆಶೆಲ್ಲಿ ತಿ ವಿಪ್ರೀತ್ ಗ್ರೇಸ್‌ಕಾಯ್ ತಾಕಾ ಆಜೂನ್ ಸೊಧುನ್ ಯೇಂವ್ಕ್ ನಾತ್‌ಲ್ಲೆ.

ಬ್ರೆಂಡನಾಥಾವ್ನ್ ಧನ್ ಲಾಭ್‌ಲೊ ಪೇಪರ್‌ವಾಲಾ ತೆಂ ಘರ್, ಕಾರ್ ಆನ್ಯೇಕ್ಯಾಕ್ ವಿಕುನ್ ಆಪ್ಣ್ಯಾ ಗಾಂವಾಕ್ ವ್ಹಚುನ್ ಬರೊಸೊ ವ್ಯಾಪಾರ್ ಸುರು ಕರುನ್ ಸುಖಾನ್ ಜಿಯೆಂವ್ಕ್ ಲಾಗ್‌ಲೊ.

ಆಚ್ ತಾಕಾ ಸಿಮ್ರನ್ ಮೆಳ್ಳ್ಯಾ ಉಪ್ರಾಂತ್ ಸರ್ವ್ ನಿಯಾಳ್ ಆಯಿಲ್ಲೊ. ತೊ ತಾಚ್ಯಾ ರಿಕಾಣ್ಯಾ ಕುಶಿಕ್ ಪಾಂಯ್ ಘಾಲ್ತಾಲೊ. ರಾತಿಚಿಂ ವೊರಾಂ ಆಚ್ ಉತ್ರಾಲ್ಲಿಂ. ಗಣೇಶ್‌ಪಾಡಾಚ್ಯೆ ತ್ಯೆ ಗಲ್ಲೆಂತ್ಲ್ಯಾನ್ ಪಾಶಾರ್‌ನಾ ಚಿಕ್ಕೆ ಮುಖ್ಯಾನ್ ತಾಚಿ ಧುವ್ ಸಿಂಡ್ರೆಲ್ಲಾ ಚಲೊನ್ ವ್ಹೆಚಿ ತಾಕಾ ದಿಸ್ಲಿ. ತಾಚೆಂ ಕಾಳಿಜ್ ಉಮಾಳ್ಲೆಂ.

“ಘೊಡ್ಯಾಚ್ ತೆಂಪಾ ಆದಿಂ ಬರೈ ಗ್ರೇಸ್ತ್ ಸೊಸಾಯ್ಚಿಂತ್ ರಾವೊನ್ ಹಾಸೊನ್ ಖೆಳೊನ್ ಆಸ್‌ಲ್ಲೆಂ ಆಪ್ಲೆ ತರ್ಕಾಚ್ಯೆ ಧುವೆಚಿ ಆಚ್ ಗತ್ ಕಿತೆಂ ಜಾಲಿ ದೆವಾ? ಆನಿಕೀ ಬರೈ ಜಿಣಿಯೆಕ್ ಆಶೆವ್ನ್, ರಾವ್ದೆರಾಂತ್ ಹಾಂಕಾಂ ಪಾವಯ್ತಾಂ ಮ್ಹಣ್ ಚಿಂತುನ್ ಖಿಂಯ್ ಹಾಡುನ್ ಪಾಯ್ಲೆಂಯ್ ದೆವಾ?” ಬ್ರೆಂಡನ್ ಆಪ್ಣಾಯಿತ್ಲ್ಯಾಕ್ ಬಡ್ಲಡ್ಲೊ.

“ಹಾಯ್ ಡಾರ್ಲಿಂಗ್.....” ಎಕಾ ತರ್ಕಾಚ್ಯಾ ಮೊವಾಲ್ಯಾನ್ ಸಿಂಡ್ರೆಲ್ಲಾಕ್ ಆಡಾಯ್ಲೆಂ. ಸಿಂಡ್ರೆಲ್ಲಾ ತಕ್ಲಿ ಪಂದಾ ಘಾಲುನ್ ತ್ಯಾ ಮೊವಾಲ್ಯಾಚಿ ಪರ್ತಾ ಕರಿನಾಸ್ತಾಂ ಫುಡೆಂ ಚಿಮ್ಮಾಲೆಂ. “ಆಯ್ಕ್ ಡಾರ್ಲಿಂಗ್, ಕಿತೆಂ ಆಮ್ಚೊ....?” ತ್ಯಾ ಮೊವಾಲ್ಯಾನ್ ಸಿಂಡ್ರೆಲ್ಲಾಕ್ ಆರಾಯ್ಲೆಂ.

ಬ್ರೆಂಡನಾಚೆಂ ರಗತ್ ಸಳ್ಳೆಲೆಂ. ತೊ ತ್ಯಾ ಮೊವಾಲ್ಯಾಕ್ ಮಾರುನ್ ಉಡಯ್ತಾಂ ಮ್ಹಣ್ ಮುಖಾರ್ ವ್ಹೆತಾನಾ, ಸಿಂಡ್ರೆಲ್ಲಾ ತ್ಯಾ ಮೊವಾಲ್ಯಾಚ್ಯಾ ಹಾತಾಂತ್ಲೆಂ ಸುಟೊಂಕ್ ಪ್ರಯತ್ನಾನ್ ಕರ್ತಾನಾ, ತ್ಯಾ ಮೊವಾಲ್ಯಾನ್ ಸಿಂಡ್ರೆಲ್ಲಾಚ್ಯಾ ಹರ್ಡ್ಯಾರ್ ಹಾತ್ ಘಾಲುನ್ ಟೀಶರ್ವ್ ಪಿಂಜುನ್ ಜಾಲ್ಲೆಂ. ಆಪ್ಲೆಂ ಉಗ್ತೆಂ ಪಡ್‌ಲ್ಲೆಂ ಹರ್ಡೆಂ ದೋನ್‌ಯೀ ಹಾತಾಂನಿ ಲಿಪವ್ನ್ ಧರುನ್ ತೆಂ ಧಾಂವೊಂಕ್ ಪಳೆತಾನಾ ಪಾಟ್ಲಾನ್ ಬ್ರೆಂಡನ್ ಲಾಗಿಂ ಪಾವೊನ್ ಜಾಲ್ಲೆಂ.

ಮೊವಾಲ್ಯಾಚ್ಯಾ ಕೊಲ್ಲರಾಕ್ ಆರಾವ್ನ್ ತಾಚ್ಯಾ ಹಾತಾಂತ್ಲೆಂ ಆಪ್ಲೆ ಧುವೆಕ್ ಸೊಡವ್ನ್ ಏಕ್ ಗಾಳ್ ತಾಕಾ ಸೊವುನ್ ಬ್ರೆಂಡನಾನ್ ಮಾರ್‌ಲ್ಲೆ ಮುಟಿಕ್ ತ್ಯಾ ಮೊವಾಲ್ಯಾಚೆಂ ಮುಸ್ಕಾರ್ ಫುಟೊನ್ ತೊ ಮುಖಾರ್ ಉಸಾಳ್ಲೊ.

“ಡ್ಯಾಡ್...” ಸಿಂಡ್ರೆಲ್ಲಾ ಬಾಪಾಯ್ಚೆ ವೆಂಗಿಂತ್ ಲಿಪೊನ್ ರಡಾಲಾಗ್ಲೆಂ. “ಹೆಂ ಸದಾಂಯ್ ಜಾತಾ ಮ್ಹಾಕಾ....” ತೆಂ ಹುಸ್ಕಾರ್ ಸಾಂಗಾಲಾಗ್ಲೆಂ. “ಹೆಂ ವರಾರ್‌ಚ್ ಅಸಲ್ಯಾ ನಾಪಾಸ್ಕಾಂಚೆಂ ಡ್ಯಾಡ್...”

ಸಿಂಡ್ರೆಲ್ಲಾ ಪಯಿಲ್ಲೆ ಪಾವ್ಲಿಂ ಬಾಪಾಯ್ಕ್, ತಾಣೆ ಹಾಂಕಾಂ ಹಾಡುನ್ ಘಾಲ್ಲ್ಯಾ ಹ್ಯಾ

ಗಲೀಜ್ ವಠಾರಾಕ್ ದುರ್ರೋನ್ ಸಾಂಗ್ಲೆಂ ಆಯ್ಕೊನ್, ಬ್ರೆಂಡನಾಕ್ ಜಿವೊಚ್ ಪುರುನ ಗೆಲ್ಲೆಪರಿಂ ಭಗ್ಲೆಂ ಜಾಯ್ಜಾಯ್. ತೊ ಉತ್ರಾಂ ನಾಸ್ತಾಂ ಧುವೆಚ್ಯಾ ಮಾತ್ಕಾರ್ ಹಾತ್ ಭಂವ್ಡಾಂವ್ಕಾಲಾಗ್ಲೊ.

“ಹೇಯ್ ಅಂಕಲ್, ಹ್ಯಾ ವಠಾರಾಂತ್ ಬರ್ಯಾನ್ ರಾವೊಂಕ್ ಜಾಯ್ ತರ್, ಆಪ್ಲಿ ಪ್ರಾಯ್ ಪಳೆವ್ನ್ ಚಿಯೆ. ದುಸ್ರೆ ಪಾವ್ಲಿಂ ಮ್ಹಜ್ಯಾ ಆಂಗಾರ್ ಹಾತ್ ಘಾಲ್ಚಿ ತರ್, ತುಜೆ ಧುವೆಚೊ ಹಾಂಗಾಚ್ ಉಗ್ತಾನ್ ಬಲಾತ್ಕಾರ್ ಕರುಂಕ್ ಆಸಾಂ....” ತೊ ಮೊವಾಲೆ ಉಚೊನ್ ಆಪ್ಲೆಂ ರಗ್ತಾನ್ ಭಿಜ್ಲೆಂ ಮುಸ್ಕಾರ್ ಪುಸುನ್ ಮ್ಹಣಾಲೊ.

“ಕಿತೆಂ ಮ್ಹಣಾಂಯ್?” ಬ್ರೆಂಡನ್ ಸಿಂಡ್ರೆಲ್ಲಾಕ್ ಸೊಡುನ್ ತ್ಯಾ ಮೊವಾಲ್ಯಾಕ್ ಕಾಬಾರ್ಚ್ ಕಾಡ್ತಾಂ ಮ್ಹಳ್ಳ್ಯಾ ರಾಗಾನ್ ಮುಖಾರ್ ವ್ಹೆತಾನಾ, ಸಿಂಡ್ರೆಲ್ಲಾ ರಡೊನ್ ಬಾಪಾಯ್ಕ್ ಆಡ್ ರಾವ್ಲೆಂ. ಹ್ಯಾ ವಗ್ತಾ ಪಯ್ಲೆಂ ಟೀಶರ್ನ್ ಪಿಂಚ್ಲೆಲ್ಯೆ ಧುವೆಕ್ ಘರಾ ಪಾವಂವ್ಚೆಂ ಚಡ್ ಗರಜೆಚೆಂ ಮ್ಹಣ್ ದಿಸ್ಲೆಂ ಬ್ರೆಂಡನಾಕ್. ದೆಕುನ್ ತೊ ತ್ಯಾ ಮೊವಾಲ್ಯಾಕ್, “ತುಕಾ ದಾಖಯ್ತಾಂ ಖಿಂಚ್ಯಾಕ್ಯಾ ಹಾಕಾ ಘರಾ ಸೊಡ್ನ್ ಯೆತಾಂ. ಹಾಲಾನಾಕಾ, ಹಾಂಗಾಚ್ ರಾವ್...” ಮ್ಹಣೊನ್ ಸಿಂಡ್ರೆಲ್ಲಾಕ್ ಆರಾವ್ನ್ ಘೆವ್ನ್ ಫುಡೆಂ ಚಮ್ಕಾಲೊ.

“ಡ್ಯಾಡ್... ತುಂವೆ ಕಾಂಯ್ ಕರುಂಕ್ ಜಾಯ್ನಾ ತ್ಯಾ ಮೊವಾಲ್ಯಾಂಕ್. ತಾಂಚೆಂ ಗ್ಯಾಂಗ್ ವ್ಹಡ್ಲೆಂ ಆಸಾ. ಮ್ಹಾಕಾ ಆಜ್‌ಚ್ ನ್ಹಯ್, ಸದಾಂಯ್ ತೆ ಸತಾಯ್ತಾತ್...” ಚಲ್ತಾಂ ಚಲ್ತಾಂ ಸಿಂಡ್ರೆಲ್ಲಾ ಪಿಂರ್ದಾಲ್ಲ್ಯಾ ತಾಳ್ಯಾನ್ ಬಾಪಾಯ್ಚ್ಯಾ ಹರ್ಡ್ಯಾಂ ತಕ್ಲಿ ದವರುನ್ ಸಾಂಗಾಲಾಗ್ಲೆಂ. “ಹಾಂವ್ ತಾಂಚ್ಯಾ ತೊಂಡಾಕ್ ಲಾಗಾನಾಶೆಂ ಜಾಪ್ ದೀನಾಸ್ತಾಂ ವೊಗಂಚ್ ರಾವೊನ್ ಚಲ್ತೀ ವ್ಹೆತಾಂ. ಅಸಲ್ಯಾ ವಠಾರಾಂತ್ ಆಮಿ ಆನಿ ಕಿತೆಂ ಆಶೆವ್ಚೆತ್ ಡ್ಯಾಡ್? ಆಮ್ಕಾಂ ಕಾಂಯ್ ಮರ್ಯಾದ್‌ವಂತ್ ವ ಶಿಕ್ಲಿ ಮನಿಸ್ ಹೆಣೆ ವಸ್ತಿ ಕರುನ್ ಆಸ್ಚೆ ಮೆಳ್ಳೆನಾಂತ್, ಜೈ ಸ್ತ್ರೀಯೆಕ್ ಮರ್ಯಾದ್ ದೀವ್ನ್ ಜಿಯೆಂವ್ಚೆ. ಮಾಮ್ಮಿಕ್ ಸೈತ್ ಥೊಡೆ ಪಾವ್ಲಿಂ ಸೊರೊ ಪಿಯೆವ್ನ್ ಯೆಂವ್ಚ್ಯಾ ಮನ್ಶಾಂನಿ ಹಾತ್ ಧರುನ್ ವೊಡ್ಲೆಂ ಆಸಾ, ತಿ ಕಾಂಯ್ ಹಾಡುಂಕ್ ದುಕಾನಾಕ್ ವ್ಹೆತಾನಾ. ಆಮಿ ತುಕಾ ಹೆಂ ಸಾಂಗೊಂಕ್‌ನಾ. ಕಿತ್ಯಾಕ್, ತುಂ ಹೆಂ ಸೊಸುಂಕ್ ಸಕ್ಲೊನಾಂಯ್ ಮ್ಹಣ್. ಆಜ್ ಕಿತೆಂಗೀ ತುಜ್ಯಾ ದೊಳ್ಳಾಂಕ್ ಹೆಂ ಪಡ್ಲೆಂ....”

ಸಿಂಡ್ರೆಲ್ಲಾನ್ ಸಾಂಗ್ಲೆಂ ಆಯ್ಕೊನ್ ಬ್ರೆಂಡನ್ ಸಗ್ಳೊಚ್ ದೆದ್‌ಸ್ತಾರ್ ಜಾಲೊ. ಶಾರೊನಾಕ್ಯಾ ಅಸಲೆ ಉಪದ್ರ್ ಹಾಂಗಾಚ್ಯಾ ದಾದ್ಲ್ಯಾಂನಿ ದಿಲ್ಯಾತ್ ತೆಂ ಆಯ್ಕೊನ್ ತೊ ತೈಚ್ ಘಡ್ಲೆ ಮೊರೊನ್ ಗೆಲ್ಲೊ. ತಾಚೆಂ ಕಾಳಿಜ್ ವ್ಹಡ್ಲಾನ್ ದಡ್ಡ್‌ಡೊಂಕ್‌ಲಾಗ್ಲೆಂ, ಜೆಂ ಸಿಂಡ್ರೆಲ್ಲಾಕ್ ಸಾರ್ಕೆಂ ಆಯ್ಕಾತಾಲೆಂ. ಜಾಪ್ ದೀನಾಸ್ತಾನಾ ಬ್ರೆಂಡನಾನ್ ಧುವೆಕ್ ಘರಾ ಬಾಗ್ಲಾರ್ ಹಾಡ್ನ್ ಸೊಡ್ಲೆಂ.

ಮುಖಾರ್ ಶಾರೊನ್ ಉಭಿ ಆಸ್ಲಿ. ಸಿಂಡ್ರೆಲ್ಲಾಚಿ ಅವಸ್ಥಾ ಪಳೆವ್ನ್ ತಿ ಘಾಭರ್ಲಿ.

“ಕಿತೆಂ ಜಾಲೆಂ? ಕಿತೆಂ ಜಾಲೆಂ ಮ್ಹಜ್ಯಾ ಬಾಳಾಕ್?”

“ಕಾಂಯ್ ಜಾಂವ್ಕ್‌ನಾ ಮಾ... ಬೇಬಿಕ್ ಸಾಂಬಾಳ್, ಹಾಂವ್ ಆತ್ಮಾಂ ಯೆತಾಂ....”

ಹಾಂವ್ ತುಕಾ ಭಗ್ಗುಂಚಿನಾ

ಉತ್ರಾಂ ಬರಾಬರ್ ಬ್ರೆಂಡನ್ ಥಂಯ್‌ಥಾವ್ನ್ ವೆಗಾನ್ ಗೆಲೊ.

“ಖಿಯಾಸರ್ ವ್ಹೆತಾಯ್ ಡ್ಯಾಡ್?” ಸಿಂಡ್ರೆಲ್ಲ್ಯಾ ಬೊಬಾಟ್ಲೆಂ. “ಮಾಮ್, ಡ್ಯಾಡ್‌ಕ್ ಆಡಾಯ್. ತೊ ತ್ಯಾ ಮೊವಾಲ್ಯಾಕ್ ಮಾರುಂಕ್ ವ್ಹೆತಾ...”

“ರಾವ್ ಮಾ... ಉಪ್ಕಾರ್ ಕರುನ್ ರಾವ್ ಮಾ...” ಶಾರೊನ್ ತಾಚೆ ಪಾಟ್ಲಾನ್ ಧಾಂವೊನ್ ಆಯ್ಲಿ. ಪುಣ್ ಬ್ರೆಂಡನ್ ವ್ಹಚುನ್ ಜಾಲೊ. ಅಸಹಾಯಕ್ ಶಾರೊನ್ ಥರ್ಥರೊನ್ ಘರಾ ಪಾಟಿಂ ಆಯ್ಲಿ. ಸಿಂಡ್ರೆಲ್ಲ್ಯಾನ್ ತಿಕಾ ಗಜಾಲ್ ಸಾಂಗ್ಲಿ.

ತಣೆ ಗೆಲೊ ಬ್ರೆಂಡನ್ ತ್ಯಾ ಮೊವಾಲ್ಯಾಕ್ ಸೊಧಿಲಾಗ್ಲೊ. ಪುಣ್ ತೊ ಥಂಯ್‌ಸರ್ ದಿಸ್ಲೊನಾ. ಸರಾರಾಂ ಮೆಟಾಂ ಕಾಡುನ್ ಬ್ರೆಂಡನ್ ತ್ಯೆ ಗಲ್ಲೆಂತ್ಲ್ಯಾನ್ ಮೊವಾಲ್ಯಾಕ್ ಸೊಧುಂಕ್ ಪಡ್ಲೊ. ತೆದ್ನಾ ತೊ ಮೊವಾಲಿ ಸುಮಾರ್ ಮುಖಾರ್ ಪಾವ್‌ಲೊ ದಿಷ್ಟಿಕ್ ಪಡ್ಲೊ ತಾಚ್ಯಾ. ತಾಚೊ ಪಾಟ್ಲಾವ್ ಕರ್ತಾನಾ, ತೊ ಎಕೆ ಕಾಳ್ಕೆ ವೊಣಿ ಭಿತರ್ ರಿಗ್ಲೊ. ಫಟಾಫಟ್ ಪಾಟ್ಲಾನ್ ಪಾವ್‌ಲೊ ಬ್ರೆಂಡನ್ ತ್ಯಾ ಮೊವಾಲ್ಯಾಚ್ಯಾ ಕೊಲ್ಲರಾಕ್ ಆರಾವ್ನ್ ಧರುನ್ ವಿಚಾರಿಲಾಗ್ಲೊ, “ತುಕಾ ಹಾಂವೆ ಆತ್ತಾಂ ಯೆತಾಂ, ಹಾಲಾನಾಕಾ ಥಂಯ್ ಥಾವ್ನ್ ಮ್ಹಣ್ ಸಾಂಗ್‌ಲ್ಲೆಂ ನ್ಹಯ್‌ವೇ?”

“ಅಳೆ, ತುಂ ಮ್ಹಾಕಾ ಸೊಡ್. ನಾ ತರ್ ತುಜೆಂ ಮೊಡೆಂ ಹಾಂವ್ ಹಾಂಗಾಚ್ಚೆ ನಿದಾಯ್‌ಲೊಂ...” ಮೊವಾಲಿ ಬ್ರೆಂಡನಾಚ್ಯಾ ಹಾತಾಂತ್ ಹುಳ್ವಳೊ.

“ಮ್ಹಜೆಂ ಮೊಡೆಂ ನಿದಾಯ್‌ಯ್?” ಬ್ರೆಂಡನಾನ್ ತಾಕಾ ಸೊಡ್ಲೊ. “ನಿದಾವ್ನ್ ದಾಖಿಯ್. ಆಜ್ ಫೈಸ್ಲಾ ಕರ್ಯಾಂ ಕೊಣ್ ಕೊಣಾಚೆಂ ಮೊಡೆಂ ನಿದಾಯ್ ತೆಂ..”

ತ್ಯಾಚ್‌ಫರಾ ಮೊವಾಲ್ಯಾನ್ ಬ್ರೆಂಡನಾಚೆ ಖಾಡ್ಕೆ ಪಂದಾ ಮಾರ್‌ಲ್ಲಿ ಮೂಟ್ ಬ್ರೆಂಡನ್ ಚುಕುಂವ್ಕ್ ಸಕ್ಲೊನಾ. ಎಕೆ ಘಡ್ಯೆಕ್ ತಾಚೆಂ ಸಮತೋಲನ್ ಚುಕ್ಲೆಂ. ಮೊವಾಲ್ಯಾನ್ ತ್ಯಾಚ್ ವೆಳಾರ್ ಬ್ರೆಂಡನಾಚ್ಯಾ ಗೊಮ್ಮಾಕ್ ಧರುನ್ ಪಾಟಿಂ ಬಾಗಾಂವ್ಚೆಂ ಪ್ರಯತ್ನ ಕೆಲೆಂ. ಪುಣ್ ಬ್ರೆಂಡನಾಚ್ಯಾ ಶಿರಾಂನಿ ಖಿತ್ಯತ್ಲೆಂ ರಾಗಾಚೆಂ ತ್ರಾಣ್, ಆಜ್ ಕೆದ್ನಾ ವ್ಹಡ್ ತ್ರಾಣಿ ಮನ್ಶಾಕ್‌ಯೀ ಧರ್ಣಿಕ್ ಆಪ್ಣಾಂವ್ಕ್ ಸಕ್ಚೆ ತಸಲೆಂ ಜಾವ್ನಾಸ್‌ಲ್ಲೆಂ. ತಾಣೆ ಮೊವಾಲ್ಯಾಚೊ, ಆಪ್ಲ್ಯಾ ಗೊಮ್ಮಾಕ್ ಧರ್‌ಲೊ ಹಾತ್ ಎಕಾಚ್ ಧಮ್ಮಾನ್ ಸುಟವ್ನ್ ದೊಂಪ್ರಾಚಿ ಖೊಟ್ ಮುಖ್ಲಾಚ್ಯಾ ಜಾಂಗಾಂ ಮಧೆಂ ಬಳಾನ್ ರಿಗಯ್ಲಿ.

ದೂಕ್ ಸೊಸುಂಕ್ ಜಾಯ್ನಾಸ್ತಾಂ ಮೊವಾಲಿ ಬಾಗ್ವಾತಾನಾ, ತಾಚ್ಯಾ ಕೆಸಾಂಕ್ ಧರುನ್ ಗೊಮ್ಮಿ ಪೊಳಾಯ್ಲಿ ಬ್ರೆಂಡನಾನ್.

“ಮ್ಹಜೆ ಧುವೆಚೊ ಬಲಾತ್ಕಾರ್ ತುಂ ರಸ್ತಾರ್‌ಚ್ ಕರ್ತಾಯ್ ನ್ಹಯ್‌ಗೀ?” ಧರುನ್ ಆಸ್‌ಲ್ಲಿ ಗೊಮ್ಮಿ ಬಳ್ ಘಾಲುನ್ ಪಾಟಿಂ ಬಾಗಾಯ್ಲಿ. ತೊ ಸೊಸುಂಕ್ ಜಾಯ್ನಾಸ್ತಾಂ ಜಿವಾಚಿ ಭಿಕ್ ಮಾಗ್ಚೆಪರಿಂ ಬ್ರೆಂಡನಾಚೆ ಹಾತಿಂ ದಡ್ಪಡ್ಲೊ. “ತುಮ್ಮಾಂ, ಪಾಪ್ ಅಬಲ್ ಸ್ತ್ರೀ, ಚಲಿಯೆಕ್ ರಾತ್ಚ್ಯಾ ವೆಳಾರ್ ಎಕ್ಸರೆಂ ಪಳೆಲ್ಲಾಫರಾ ಜಿವಾಂತ್ ಗರ್ಮಿ ಚಡ್ತಾ ನ್ಹಯ್‌ಗೀ?” ಪರತ್ ಬ್ರೆಂಡನಾಚಿ ಬಳಾದಿಕ್ ಖೊಟ್ ಮೊವಾಲ್ಯಾಚ್ಯಾ ಪೊಟಾರ್ ಬಸ್ಲಿ.

“ಹಾಂವ್ ಮೆಲೊಂ...” ಮೊವಾಲಿ ಬೊಬಾಚ್ಲೊ. ಪುಣ್ ತಾಚೊ ತಾಳೊ ಕೊಣಾಯ್ಚಿ ಆಯ್ಕೊಂವ್ಚೊಪರಿಂ ನಾತ್ಲೊ. ಕಿತ್ಯಾಕ್, ತಿ ಕಾಳೊಕಿ ಬಾರೀಕ್ ವೋಣ್ ಲಾಂಬಾಯ್ಚಿ ಆಸೊನ್ ತ್ಯೆ ಕುಶಿಚಿಂ ಘರಾಂ ಸುಮಾರ್ ಪಯ್ಸ್ ಆಸ್ಲಿಂ. ಶಿವಾಯ್ ಪುನ್ಯಾನ್ ತ್ಯಾ ರಾತ್ತ್ಯಾ ವೆಳಾ ತೆಣೆ ಹೆರ್ ಕೊಣಾಯ್ ಪಾಶಾರ್ ಜಾಂವ್ಕ್ ನಾ. ಬ್ರೆಂಡನಾಚೊ ರಾಗ್ ನಿವೊಂಕ್ ನಾತ್ಲೊ ತಾಚ್ಯೆ ಬೊಬೆಕ್. ತಾಕಾ ಧರುನ್ ಉಭೊ ಕೆಲೊ.

“ಚಲ್, ಝುಜ್ ತುಂ ಮ್ಹಜ್ಯೆಲಾಗಿಂ....ತುಕಾಯ್ ಏಕ್ ಆವ್ಕಾಸ್ ದಿತಾಂ. ಸಾಧ್ಯ್ ತರ್ ಮಾರುನ್ ಉಡಯ್ ಮ್ಹಾಕಾ. ಆಜ್ ಹಾಂವ್ ತುಕಾ ಕಾಬಾರ್ ಕಾಡ್ತಲೊಂಚ್ ತೆಂ ಖಂಡಿತ್..” ಬ್ರೆಂಡನ್ ಆಪ್ಲ್ಯಾ ಪಾಯಾಂಕ್ ಧಲವ್ನ್ ದೋನ್ಯೊ ಹಾತಾಂಚ್ಯೊ ಮುಟಿ ಅಂದುನ್ ಧರುನ್ ಬೊಕ್ಕರಾನ್ ಝುಜ್ಚೊ ಪರಿಂ ಪ್ರದರ್ಶಿತ್ ಜಾಲೊ. “ಅಸ್ಕತ್ ಮನಿಸ್ ಮೆಳ್ಳಾರ್ ಮಾತ್, ತುಮ್ಚೆಂ ಬಳ್ ಚಲ್ತಾ ನ್ಹಯ್ ಗೀ? ಚಲ್, ಉಬ್ರಾಯ್ ಹಾತ್ ಆನಿ ಬಚಾವ್ ಕರ್ ಆಪ್ಲಾಕ್ ಮ್ಹಜ್ಯೆಥಾವ್ನ್. ನಾ ತರ್ ಫಾಲ್ಯಾಂ ತುಜೆಂ ಮೊಡೆಂ ಮುನ್ಸಿಪಾಲಿಟಿಚೆ ಯೆವ್ನ್ ವ್ಹರ್ತಲೆ ಹಾಂಗಾಥಾವ್ನ್...” ಬ್ರೆಂಡನ್ ಬೊಬಾಚ್ಲೊ.

ಮೊವಾಲ್ಯಾಕ್ ಕಳೆಂ ಆಪ್ಲಾಕ್ ಹಾಚ್ಯೆ ಥಾವ್ನ್ ಬಚಾವಿ ನಾ ಮ್ಹಣ್. ಆಪ್ಲ್ಯಾ ಜಿವಾಕ್ ವಾಂಚೆಂವ್ಕ್ ತೊ ಲಕೊನ್ ಲಕೊನ್ ಫುಡೆಂ ಆಯ್ಲೊ ಮುಟಿ ವಯ್ರ್ ಕರುನ್.

“ವಾರ್ ಕರ್.., ವಾರ್....” ಬ್ರೆಂಡನಾಚಿ ಮೂಟ್ ಮೊವಾಲ್ಯಾಚ್ಯಾ ಕಾನ್ವಟ್ಕಾರ್ ಬಸ್ಲಿ.

ಮೊವಾಲ್ಯಾಕ್ ಚ್ಯಾರ್ ಸಂಸಾರ್ ದಿಸ್ಲೆ. ತೊ ಪಾಟಿಂ ಪಾಟಿಂ ಲಕ್ಲೊ. ಪುಣ್ ತಕ್ಲಣಾ ಆಪ್ಲಾಕ್ ಸಾಂಬಾಳುನ್ ಆಪ್ಲಿ ಬಳಾದಿಕ್ ಖೊಟ್ ತಾಣೆ ಮಾರ್ಲಿ. ಬ್ರೆಂಡನ್ ತ್ಯಾ ಮಾರಾಕ್ ಪಾಟಿಂ ಉಸಾಳ್ಲೊ. ಉರ್ಬಾ ಮೆಳ್ಲೆಲ್ಲೊ ಮೊವಾಲಿ ಉಡ್ಲೊ ಬ್ರೆಂಡನಾಚೆರ್ ಆನಿ ಆಪ್ಲೆಂ ಸಗ್ಲೆಂ ಬಳ್ ಫಾಲುನ್ ಬ್ರೆಂಡನಾಕ್ ತೊ ಪಿಳಿಲಾಗ್ಲೊ.

ಬ್ರೆಂಡನ್ ಬಳ್ ಎಕ್ದಾಯ್ ಕರುನ್ ಪಾಯ್ ಝುಡ್ಪುನ್ ಮಾರ್ಲ್ಲ್ಯಾ ಎಕಾಚ್ ಜಚ್ಯಾನ್ ಮೊವಾಲಿ ದೋನ್ ಫುಟಿಂ ವಯ್ರ್ ಉಸಾಳ್ಲೊ. ತ್ಯಾಚ್ ಫರಾ ವಾಗ್ ಉಭೊ ಜಾಲ್ಲ್ಯೆಪರಿಂ ಬ್ರೆಂಡನ್ ಉಭೊ ಜಾಲೊ. ಶಿರಾಂ ಶಿರಾಂನಿ ರಾಗಾಚೊ ಜೋಶ್ ಆಯಿಲ್ಲ್ಯಾ ಬ್ರೆಂಡನಾಕ್ ಹಿ ಮಾರಾಮಾರಿ ಲಾಂಬಂವ್ಕ್ ಮನ್ ಜಾಲೆನಾ.

ಉಸಾಳ್ಲೆಲ್ಲಾ ಮಾರಾಚ್ಯೆ ದುಖಿಚ್ಯೆ ಪಿಂರ್ಗವ್ಣೆಂತ್ ಪರತ್ ಲಕೊನ್ ಉಭೊ ಜಾಲ್ಲ್ಯಾ ಮೊವಾಲ್ಯಾಚ್ಯಾ ಮುಸ್ಕಾರಾಚೆರ್ ಪಡ್ಲಿ ನಿಮಾಣಿ ಮಾರೆಕಾರ್ ಆನ್ಯೇಕ್ ಖೊಟ್. ಮೊವಾಲಿ ಮುಸ್ಕಾರ್ ಫುಟೊನ್ ವೊಣೊದಿಕ್ ಆಪ್ಲಾತಾನಾ, ವಾಂಚುನ್ ಉರ್ಲ್ಯಾರ್ ಭಿಕ್ ಮಾಗೊನ್ ಖಾಯ್ನ್ ಮ್ಹಣ್ ಚಿಂತುನ್ ಧಾಂವೊಂಕ್ಲಾಗ್ಲೊ. ಪುಣ್ ಕೂಡ್ಲೆಚ್ ಬ್ರೆಂಡನಾನ್ ಪಾಟ್ಲಾನ್ ಧಾಂವೊನ್ ತಾಚ್ಯಾ ಶರ್ಟಾಕ್ ಧರುನ್ ವೊಮ್ತೊ ಘಾಲೊ ತಾಕಾ.

“ಖಿಯ್ ಧಾಂವ್ತಾಯ್ ಭಿಂವ್ಕುರ್ಯಾ...? ವ್ಹಜೆಂ ಮೊಡೆಂ ನಿದಾಯ್ತಾಂ ಮ್ಹಣ್ತಾಲೊಯ್...” ಉತ್ತಾಂ ಸಂಗಿಂ ಬ್ರೆಂಡನಾನ್ ಮೊವಾಲ್ಯಾಚ್ಯಾ ಪೆಂಕ್ಟಾಕ್ ಬಾಂಧ್ಲೆಲ್ಲಾ ಬೆಲ್ವಾಚೆರ್ ಹಾತ್ ಶಿರ್ಕಾವ್ನ್ ದುಸ್ರ್ಯಾ ಹಾತಾನ್ ಗೊಮ್ಪೆಕ್ ಧರುನ್ ವಯ್ರ್ ಉಕಯ್ಲೊ.

ಹಾಂವ್ ತುಕಾ ಭಗ್ಗುಂಚಿನಾ

ಆನಿ ತರೆಂಚ್ ಧರ್ಣಿಕ್ ಆಪ್ತಿಲೊ. ತರೆಂಚ್ ಪರತ್ ದೋನ್ಯೋ ಹಾತಾನಿ ಉಕ್ತುನ್ ಮುಖ್ಯಾಚ್ಯಾ ಪಾಟಿ ಕಣ್ಯಾಚೆರ್ ಸಗ್ಳೆಂ ಬಳ್ ಘಾಲುನ್ ಆಪ್ಲ್ಯಾ ದೊಂಪ್ರಾ ಗಾಂಟಿಚೆರ್ ಧಾಡಾಯ್ತಾನಾ ತೈ ವೊಣಿ ಭಿತರ್ ಏಕ್ ಭಯಾನಕ್ ಕಿಂಕ್ರಾಚ್ ಜಾಲಿ.

ತಾಚ್ಯೆರ್ ಥುಕುನ್ ಬ್ರೆಂಡನ್ ಥಂಯ್ ಥಾವ್ನ್ ಮಾಯಾಗ್ ಜಾಲೊ.

ಘರಾ ಪಾವ್ಲ್ಯಾಚ್ಯಾ ಬ್ರೆಂಡನಾಕ್ ಪಳೆವ್ನ್ ಶಾರೊನ್ ರಡೊನ್ ಧಾಂವೊನ್ ಯೇವ್ನ್ ಪಟ್ಲುನ್ ಧರಿಲಾಗ್ಲಿ. ಹಣೆ ಸಿಂಡ್ರೆಲ್ಲ್ಯಾಯ್ ಯೇವ್ನ್ ಬಾಪಾಯ್ಕ್ ವೇಂಗ್ ಮಾರಿಲಾಗ್ಲೆಂ. ಬ್ರೆಂಡನ್ ಆಪ್ಣಾಕ್ ಸಮಧಾನ್ ಜಾತಾ ಪರ್ಯಾಂತ್ ಆಪ್ಲ್ಯಾಂ ದೊಗಾಂಯ್ಕೀ ಆರಾವ್ನ್ ಧರ್ನ್ ರದ್ಲೊ.

ಉಪ್ರಾಂತ್ ಸವ್ಯಾಸ್ ವಿಂಗಡ್ ಜಾವ್ನ್ ನ್ಹಾಂವ್ಕ್ ಗೆಲೊ. ಥೊಡ್ಯಾಚ್ ವೆಳಾನ್ ಭಾಯ್ರ್ ಆಯಿಲ್ಲ್ಯಾ ತಾಣೆ ಏಕ್ ನಿರ್ಧಾರ್ ಕರುನ್ ಜಾಲ್ಲೊ! ಸದಾಂಚ್ಯೆಪರಿಂ ಮಾಗ್ಣೆ ಕರುನ್ ತೆಗಾಂಯ್ ಮಾಂದ್ರಿ ಸೊಡವ್ನ್ ಜೇಂವ್ಕ್ ಬಸ್ಲಿಂ.

“ಹಾಂವೆ ತುಮ್ಮಾಂ ಕಷ್ಟಾಂ ಶಿವಾಯ್ ಹೆರ್ ಕಿತೆಂಚ್ ದಿಲ್ಲೆಂ ನಾ.” ಬ್ರೆಂಡನ್ ಜೆವಾಣ್ ಸುರು ಕರ್ಚೆ ಆದಿಂ ಶಾರೊನಾಕ್ ಆನಿ ಧುವೆಕ್ ಪಳೆವ್ನ್ ಉಲಯ್ಲಾಗ್ಲೊ. ದೊಗಾಂಯ್ ತಾಕಾ ಪಳೆಂವ್ಕ್ ಪಡ್ಲೆಂ. “ಇತ್ಲಿ ಬರಿ ಆಮ್ಚಿ ಜಿಣಿ ಆಮಿ ಜಿಯೆವ್ನ್ ಆಸ್ಲಲ್ಯಾಂವ್ ಆನಿ ಹಾಂವ್ ವಿಪ್ರೀತ್ ಗ್ರೇಸ್ತ್‌ಕಾಯೆಕ್ ಆಶೆಲೊಂ. ದೆವಾನ್ ಆಮ್ಮಾಂ ಜಾಯ್‌ಪುರ್ತೆಂ ದಿಲ್ಲೆಂ ಆಸ್ತಾನಾ ತಾಕಾ ಅರ್ಕಾಂ ದೀವ್ನ್ ಸಂತೊಸಾನ್ ಆಸ್ಚ್ಯಾ ಬದ್ಲಾಕ್ ಹಾಂವ್ ಆಜ್ಞೆಶಿ ಜಾಲೊಂ. ಜ್ಯೋತಿಷಿಚ್ಯಾ ಬೊಲ್ವಾಚ್ ಪಾತ್ಯೆವ್ನ್ ದೆವಾಕ್ ಅಕ್ಮಾನ್ ಕರ್ನ್, ಮ್ಹಜೆಂ ನಶಿಬ್ ಪಾರ್ಕುಂಕ್ ಮ್ಹಜ್ಯಾ ಹಾತಾಚೆ ನಕ್ಷಾಚೆರ್ ಲಿಪೊನ್ ಆಸ್ಲಿ ಅಪಾರ್ ಸಂಪತ್ತಿ ಆಪ್ಣಾವ್ನ್ ಬೇಬಿಕ್ ಆನಿ ತುಕಾ ರಾವ್ತೆರಾಂತ್ ಚಡ್ ಸುಖಾಚೆಂ ಜೀವನ್ ಲಾಭಯ್ತಲೊಂ ಮ್ಹಳ್ಳೆಂ ಚಿಂತುನ್, ಆಸ್ಲೆಂ ಸಗ್ಳೆಂ ದಾನ್ ಕರುನ್, ಆಪ್ಲ್ಯಾಚ್ ಹಾತಾನಿ ಆಪ್ಣೊ ಸರ್ವ್ ಖುಶಿಯೊ ಆನಿ ಸಂತೊಸ್ ಹುಲ್ವಾವ್ನ್, ಮ್ಹಜ್ಯಾ ಪಪ್ಪಾನ್ ಕರ್ನ್ ದವರ್ಲೆಂ ಆಪುರ್ಬಾಯೆಚೆಂ ಘರ್, ಕಾರ್ ಸಗ್ಳೆಂ ತ್ಯಾಗ್ತುನ್ ತುಮ್ಮಾಂ ಹ್ಯಾ ಯೆಮೊಂಡಾಂತ್ ಹಾಡುನ್, ಸರ್ಗಾಚಿ ವಾಟ್.... ತ್ಯಾ ಸಾಧ್ಯ್ ನಾತ್‌ಲ್ಲ್ಯಾ ಅಪಾರ್ ಗ್ರೇಸ್ತ್‌ಕಾಯೆಕ್ ರಾಕೊನ್ ರಾವೊಂ....

“ಕೆದಾಳಾಚ್ ಅಶೆಂ ಹಾಂವೆ ಕಿತ್ಯಾಕ್ ಕೆಲೆಂ, ಆಸ್ಲೆಂ ಆಪುರ್ಬಾಯೆಚೆಂ ಘರ್ ಸೊಡ್ನ್ ಹೈ ಗಲೀಜಾಯೆಂತ್ ಕಿತ್ಯಾಕ್ ಹಾಡ್ಲೆಂ, ಬೇಬಿಚಿ ಕೊಲೆಚ್ ಕಿತ್ಯಾಕ್ ಬದ್ಲಿಲಿ, ಚಡ್ ಸುಖ್ ದಿತಾಂ ಮ್ಹಣ್ ಭಾಸಾವ್ನ್ ಖಿಂಚ್ಯಾ ಪಾತ್ಯಾಚೆಂ ಪ್ರಾಚಿತ್ ಜಾವ್ನ್ ಹ್ಯಾ ಜೊಪ್ಪಾಂತ್ ಹಾಡುನ್ ಕಷ್ಟಿಲೆಂ? ಹೆಂ ಕಸಲೆಂಚ್ ತುಮಿ ಮ್ಹಜ್ಯೆಲಾಗಿಂ ವಿಚಾರುಂಕ್‌ನಾ ಆನಿ ಹಾಂವೆ ಜಾವ್ನ್ಯೋ ಸಾಂಗೊಂಕ್‌ನಾ. ರಾಕೊನ್ ರಾವೊಂ ವ್ಹಡೇ ಪಾತ್ಯೆಣೆನ್ ಆನಿ ಪಿಶ್ಯೆ ಬುಧಿನ್, ಆಶೆನ್ ತ್ಯಾ ಫಟ್ಕಿರ್ಯಾ ಜ್ಯೋತಿಷಿಚ್ಯಾ ಬೊಲ್ವಾಚ್ ಸತಾ ರುಪಾರ್ ಪಳೆಂವ್ಕ್....

“ಆನಿ ಸಾಧ್ಯ್ ನಾ, ಹಾಂವ್ ಸಲ್ವಾಲಾಂ. ಆಚ್ ಬೇಬಿ ಥಾವ್ನ್ ತುಮಿ ಭಗುನ್ ಆಸ್ಲಿ ನಾಲಿಸಾಯ್ ಆಯೊನ್ ಆನಿ ತ್ಯಾ ಮೊವಾಲ್ಯಾನ್ ಮ್ಹಜ್ಯಾ ಫುಲಾ ಸಾರ್ಕಾ ಬೇಬಿಚೆರ್ ಕೆಲ್ಲೊ

ಅತ್ತಾಚಾರ್ ಪಳೆವ್ನ್ ಹಾಂವ್ ತುಚ್ಚೊಂ. ಆನಿ ಜಿವಾಪ್ರಾಸ್ ಮೊಗಾಚ್ಯಾ ತುಜ್ಯೆರ್ಯೀ ತುಂವೆ ಭಾಯ್ರ್ ವ್ಹೆತಾನಾ ತಾಣೆಂ ತುಕಾ ದಿಂವ್ಚೆ ಉಪದ್ರ್ ಆಯ್ಕೊನ್, ಹಾಂವ್ ಎಕಾ ನಿರ್ಧಾರಾಕ್ ಪಾವ್ಲಾಂ....” ಉತ್ರಾಂ ಸಂಗಿಂ ಬ್ರೆಂಡನಾನ್ ತ್ಯಾ ಮೊವಾಲ್ಯಾಕ್ ಮಾರುನ್ ಆಯ್ಲಾ ಉಪ್ರಾಂತ್ ಆಂಗ್ಲಿಕ್ ವ್ಹಚುನ್ ಹಾಡ್‌ಲ್ಲಿ ವಿಕಾಚಿ ಸಿಸ್ತಿ ಬೊಲ್ಪಾಂತ್ಲಿ ಕಾಡುನ್ ಮುಖಾರ್ ದವರ್ಲಿ.

ಸಿಂಡ್ರೆಲ್ಲಾ ಆನಿ ಶಾರೊನ್ ಎಕಾಮೆಕಾಚೆಂ ತೋಂಡ್ ಪಳೆವ್ನ್ ಪಡ್ಲಿಂ. ತಾಂಕಾಂ ಸಮ್ಜಾಲ್ಲ್ಯೊ ಬ್ರೆಂಡನಾನ್ ಕೆಲ್ಲ್ಯೊ ಭಯಾನಕ್ ನಿರ್ಧಾರ್!!! ಪುಣ್ ತಾಂಚ್ಯಾ ತೊಂಡಾರ್ ಕಸಲಿಚ್ ಭಿರಾಂತ್ ಯಾ ವಿಚಲತಾ ಯಾ ರಾಗ್ ನಾತ್‌ಲ್ಲ್ಯೊ.

ಶಾರೊನಾನ್ ಸಿಂಡ್ರೆಲ್ಲಾಕ್ ಪಳೆವ್ನ್ ದೀಷ್ಟ್ ಪಂದಾ ವ್ಹೆಲಿ. ದುಸ್ರೆ ಘಡ್ಯೆ ಜೆವ್ಣಾಚ್ಯೆ ಹಾಂಡಿಯೆಕ್ ತೆಂ ವೀಕ್ ಭರ್ಲೆಂ. ತೆಗಾಂಯ್ ಎಕಾಮೆಕಾಕ್ ಧೊಡೊ ವೇಳ್ ಪಳೆವ್ನ್ ಬಸ್ಲಿಂ. ತೆಗಾಂಯ್ಚ್ಯಾ ತೊಂಡಾಚೆರ್ ತ್ಯಾ ಕಷ್ಟಾಂ ಧಾವ್ನ್ ಸುಟ್ಕಾ ಮೆಳ್ಚಿ ತೃಪ್ತಿ ಉಟೊನ್ ಯೆತಾಲಿ.

ಶಾರೊನಾನ್ ಹಾಂಡಿಯೆಂತ್ಲಿ ಪಯ್ಲಿ ಉಂಡಿ ಕಾಡುನ್ ಮೊಗಾಳ್ ಪತಿಕ್ ದಿಲಿ, ಬ್ರೆಂಡನಾನ್ ಸಂತೊಸಾನ್ ದೊಳ್ಕಾಂನಿ ದುಃಖಾಂ ಭರುನ್ ಘೆವ್ನ್ ತೃಪ್ತೆಚ್ಯಾ ಹಾಸ್ಯಾ ಸವೆಂ ಸ್ವೀಕಾರ್ ಕರುನ್ ಗಿಳ್ಳಿ. ತಶೆಂಚ್ ಬ್ರೆಂಡನಾನ್ ಏಕ್ ಉಂಡಿ ಕಾಡುನ್ ಆಪ್ಲೆ ಪತಿಣೆಕ್ ದಿಲಿ. ತಿಣೆ ತಿ ಖಾಲ್ತೆಪಣಿ ಸ್ವೀಕಾರ್ ಕರುನ್ ಬ್ರೆಂಡನಾಚ್ಯಾ ದೊಳ್ಕಾಂಕ್ ಪಳೆವ್ನ್ ಸವ್ಯಾಸ್ ಗಿಳ್ಳಿ. ಆತಾಂ ದೊಗಾಂಯ್ಚಿ ಆಪ್ಣೊ ಉಜ್ವೊ ಹಾತ್ ಏಕ್ ಕರುನ್ ಸಿಂಡ್ರೆಲ್ಲಾಚ್ಯಾ ತೊಂಡಾಕ್ ಕಾಂಪ್ಚ್ಯಾ ಹಾತಾಂಕ್ ನಿಯಂತ್ರಣಾರ್ ದವರುನ್ ಉಂಡಿ ದಿಲಿ.

ಸಿಂಡ್ರೆಲ್ಲಾನ್ ಆಪ್ಲ್ಯಾ ದೊನ್ಯೀ ಹಾತಾಂನಿ ಬಾಪಾಯ್ಚೊ ಆನಿ ಆವಯ್ಚೊ ಹಾತ್ ಉಕ್ತುನ್ ಧರುನ್ ತಾಂಚೊ ಉಮೊ ಘೆತ್ಲೊ. ದುಸ್ರೆ ಘಡ್ಯೆ ತಾಣೆಂ ಮುಖಾರ್ ಹಾಡ್‌ಲ್ಲೆ ಹಾತ್ ಧರುನ್ ತೆ ಆಪ್ಲ್ಯಾ ತೊಂಡಾಲಾಗಿಂ ವ್ಹರುನ್ ತ್ಯಾ ಹಾತಾಂನಿ ಆಸ್‌ಲ್ಲೆಂ ಪೊಸ್ಲೆಂ ಸ್ವೀಕಾರ್ ಕೆಲೆಂ ವ್ಹಡಾ ಮೊಗಾನ್.

ಆತಾಂ ತೆಗಾಂಯ್ಚಿ ಎಕಾಮೆಕಾಕ್ ಪೆಡ್ಕೊಳ್ ಮಾರ್ಚೊ !!!!!

ಆಖ್ಯೇಚಿ ರಾತ್

ಪೊರ್ಡ್ 4D ಕ್ಲಾಸಿಕ್ ಕಾರಾನ್, ನ್ಯೂ ಜೆರ್ಸಿ, ರಿಡ್ಲ್ಯಾಂಡ್ ವ್ಹೆಚಿ ಹಾಯ್ವೇಚೆರ್ ಉಚ್ಚ್ಯಾ ದಿಕ್ಕಾರ್- ಕ್ಯಾಸ್ಸನ್ ಎವೆನ್ಯೂಂತ್ ಗುಂವ್ಚಿ ಘೆತ್ಲಿ! ತೊ ರೂಂದ್ ರಸ್ತೊ ಲಾಂಬಾಯೆಕ್ ವಿಸ್ತಾರ್ಲೊ ಆನಿ ತಿ ವಾಟ್ ಜಾವ್ನಾಸ್‌ಲ್ಲಿ, 'Grace & Peace' ಹ್ಯಾ ಬೊಂಗ್ಲಾಚಿ!

ರಾತ್ಚಿಂ ವೊರಾಂ ನೋವ್ ಜಾಂವ್ಕ್ ಆಯಿಲ್ಲಿಂ. ಬಾರೀಕ್ ಪಾವ್ನ್ ಶೆಣಯ್ತಾಲೊ. ರಸ್ತಾವಯ್ಲೆ ಲಾಯ್ಬಾಖಾಂಬೆ ಪಾವ್ನಾಚ್ಯಾ ಪಾವ್ನಾಂನಿ, ಉಚ್ಚಾಡ್, ಮಂದ್ ಪ್ರಕಾಸಾಚ್ಯಾ ವಿಸ್ತಾರಣಾಂತ್ ಸುರ್ಯಾಚ್ಯಾ ಭಾಲ್ಯಾಪರಿಂ ಘಾಂಕಯ್ತಾಲೆ.

ರಸ್ತಾರ್ ವಾಹನ್ ಸಂಚಾರ್ ವಿರಳ್ ಜಾಲೊ. ಕಾರಾಚ್ಯಾ ಮುಖ್ಯಾ ಆರ್ಶ್ಯಾಚೊ ವೈಪರ್ ಬ್ಲೇಡಿ, ಪಾವ್ನಾಚಿಂ ಉದಕ್ ಸವ್ಯಾಸ್ ಫಾಸ್ತಾವ್ನ್ ಆನಿ ನಿಸ್ರಾವ್ನ್, ಅರ್ಬೆ ನಿತ್ಯಾವ್ನ್ ವಾಟ್ ಸುಗಮ್ ಕರ್ತಾಲೊ.

ಕಾರ್ 110-ಚ್ಯಾ ವೆಗಾರ್ ಡಾರ್ಲಿನ್ ಚಲಯ್ತಾಲೆಂ. ತಾಚ್ಯಾ ತೊಂಡಾಚೆರ್ ಉತ್ಸಾಹಾಚೊ ಭಾರೊ ಝುಳ್ಕಾತಾಲೊ. ಕೇಸ್ ವೊಲೆ ಕಶೆ ಆಸೊನ್ ಘಡ್ಯೆ-ಘಡ್ಯೆ ಗಾಲಾಂಕ್ ಚುಂಬನ್ ದಿತಾಲೆ. ದೊಳ್ಕಾಂನಿ ರಸ್ತಾಚಿ ಲಾಂಬಾಯ್ ಖಂಚ್‌ಲ್ಲಾ ಸಂಗಿಂ, ಶೂನ್ಯತಾ ವಿರಾಜ್ ಕರ್ತಾಲಿ.

ಸೆಲ್ವ್ ಫೋನ್ ರಂಗೀನ್ ನವ್ಯಾಚ್ ಸಿನೆಮಾಂತ್ಲ್ಯಾ ಪದಾಚ್ಯಾ ತರಂಗಾಂನಿ ಜಾಗೆಂ ಜಾತಾನಾ, ಡಾರ್ಲಿನಾನ್ ಕಾರಾಚೊ ವೇಗ್ ಮಿತಿರ್ ಹಾಡ್ಲೊ. ದುಸ್ರ್ಯಾಕ್ಲಣಾ ತಾಚೆ ಹಾತಿಂ ಸೆಲ್ವ್ ಫೋನ್ ಲಾಗ್ಲೆಂ. ಎಕಾ ನಾಜೂಕ್ ಹಾಸ್ಯಾಸಂಗಿಂ ತೆಂ ಸೆಲ್ವ್ ಫೊನಾಚ್ಯಾ ಸ್ಕ್ರೀನಾರ್ ಪಳೆಲಾಗ್ಲೆಂ.

ರಾಯ್‌ಲಾಚಿ ಹಾಸ್ತಾ ಮುಖಮುಖಾಚಿ ತಸ್ವೀರ್ ಉದೆಲ್ಲಿ. ತ್ಯಾ ತಾಚೆ ತಸ್ವೀರೆರ್ ಉಮಾಳ್ಕಾಚೊ ಉಮೊ ದೀವ್ನ್, ಕಾರ್ ಉಣ್ಣಾ ವೆಗಾನ್ ಚಲಂವ್ಚೆ ಲೈನಿಕ್ ಘುಂವ್ಡಾಯ್ಲಾಗ್ಲೆಂ.

“ಹಾಂವ್ ತುಜ್ಯಾಚ್ ಘುಂವ್ಚೆ ವಾಚೆರ್ ಆಸಾಂ ಮೊಗಾ... ಆನ್ಯೆಕಾ ಪಂದ್ರಾಚ್ ಮಿನುಟಾಂನಿ ತುಜ್ಯಾ ವೊಂಟಾಂಕ್ ತ್ಯೆಪ್ತಿ ಮೆಳ್ತಲಿ....” ರಂಗೀನ್ ತಾಳ್ಯಾನ್ ವೊಳೊ ಹಾಸ್ಟೆಂ ತೆಂ.

“ತುಜೆಂ ಕಾರ್ ಪಾಟಿಂ ಗುಂವ್ಡಾಯ್ ಹನಿ, ಹಾಂವ್ ಹ್ಯಾ ವಗ್ತಾ ವ್ಹೆಚ್ಯಾ ಘರಾ ನಾ....” ರಾಯ್‌ಲಾಚೊ ತಾಳೊ ಗದ್ಗದಿತ್ ಉತ್ರಾಂನಿ ಡಾರ್ಲಿನಾಚ್ಯಾ ಕಾನಾಂತ್ ಸಾದ್ಲೊ.

“ತುಂ ಖಂಯ್ ಆಸಾಯ್ ಮೊಗಾ? ತುಂವೆಂಚ್ ಕಾಲ್ ಆಪಯಿಲ್ಲಾ ಪ್ರಕಾರ್ ಹಾಂವ್

సగ్నాంబే దోళి చుకవ్వా....”

“కాంయ్ విచారినాకా...” మధేంబ్ రాయ్ లాబో తాళో డార్లినాచిం భగ్నాం
శిందిలాగ్గిం. “జర్తర్ తుం మ్మజో నీజ్ మోగ్ కర్తాయ్ తర్, కాంయ్ విచారినాకా
ఆని శీదా పాటిం పర్తా...”

ఫోన్ సంపర్క తుట్లో ఆవాజ్!

డార్లినాబ్బా సంతోసాబో స్పిరిత్ టుబోన్ గేలో. ఫోనావయ్, రాయ్ లాబి
తస్వీర్ మాయాగ్ జాల్లి!!

ఎకాబ్ ఫరా తాబో పాయ్ బ్రేకిచేర్ అందాలో! ముఖార్ చ్ దిశ్చి ‘U’
గుంవేర్ డార్లినాన్ కార్ పాటిం రస్త్తాక్ లాయ్.

తాచిం కాళిజ్ దుఃఖాంబ్బా టుమాళ్ళాని బుడోంక్ సురు జాలేం. వ్చయ్ తేం
రడాలేం.

* * *

డార్లినా, ఎకా గ్రేస్త్ కుట్టాంత్రి చలి! పుణ్ సోబాయ్ మ్మళ్ళో గ్రేస్త్,
సోబిత్ సబ్బ్, తాబ్బా టుణ్ణాపణాచి కరందాయ్ జాల్లి!! వ్చయ్, గ్రేస్త్ కాయేన్
డార్లినా కిత్తేం వయ్, సోబాయేంత్ తేం తిత్తేంబ్ సకయ్. తాకా సాంగాతిన్మో
సబార్ ఆస్లో, తేం కేలెజింత్ శిక్తానా. సగ్నా మిత్రిణ్ణాంక్ తేం జివాప్రాస్
చడ్ మోగ్ కర్తాలేం. తాంబ్బా గజార్త్, తాంబ్బి అధిక్ అడ్వేజేంత్ సదాంబ్
డార్లినా కుమ్మేజో హత్ జావ్ సాంగాత్ దితాలేం.

పుణ్ చడావత్ చలియో చంచల్ ఆని మత్తబి మ్మళ్ళాంత్ నవాల్ నా మ్మళ్ళిం
రుజు జాల్లెం డార్లినాబ్బి జిణియేంత్, తాంకాం తాంబ్బి పసందేజో చలో మేళ్ళానా.

డార్లినాయ్ ఆప్లిం భగ్నాం అనుభవిశితాలేం, తాకాయ్ తాబో మోగ్ కర్మో
పక్ విరో ప్రేమి మేళింకాచాయ్ మ్మణ్. పుణ్ చలే తాబ్బి లాగ్గిల్లాన్ అశే
పాతార్తాలే కి, ఎకే కురుపిక్ పళ్ళెల్లెపరిం, వ కేణాయ్ పళ్ళెనాత్లెల్లెపరిం! డార్లినా
కళ్ళెల్లెం ఆపుణ్ జల్మాతానా ఫువ్ ఆయిల్లా రుపాక్ చింతున్. పుణ్ తేం
దేవాలాగిం వ ఆప్ట్ జనమ్ దిల్లా దాతారాం థంయ్ బిల్కుల్ రాగార్ నాత్లెం,
కిత్తాక్ తాచిలాగిం సోభాయేప్రాస్ చడ్ గ్రేస్త్ కాయేన్ భర్లెం మోగాచిం కాళిజ్
ఆస్లెం. ఆని తేం రాకేంన్ ఆస్లెం తాకా దింవ్, తాబో మోగ్ కరుంక్, తాచి
చాక్రి కరుంక్, తాబ్బా గులామ్ పణాంత్ ఆప్లి జిణి సారుంక్, జో, తాబ్బి సోభాయేక్
న్చయ్, బగార్ తాబ్బా కాళ్ళాబ్బా గ్రేస్త్ గుణాంక్ వళ్ళెన్ తాకా ఆప్లాంవ్,
ముఖార్ సర్మో, తాకా.

ಹಾಂವ್ ತುಕಾ ಭಗ್ಸುಂಚಿನಾ

ಏಕ್ ದೀಸ್ ಡಾರ್ಲಿನ್ ಮತಿಚಿ ಬೆಚಾರಾಯ್ ಪಯ್ಸ್ ಕರುಂಕ್ ಕೆಸೀನೊಕ್ ಪಾವ್ಲೆಂ. ತಾಚಿ ಅಪೂರ್ವ್ ಸವಯ್ ಜಾವ್ನಾಸ್ಲಿ. ಕೆಸೀನೊ ಥಾವ್ನ್ ತೆಂ ಕೆದಾಳಾಯ್ ಜಿಕೊನ್ ಬಿಲ್ಕುಲ್ ಯೇಂವ್ಕಾನಾತ್ಲೆಂ ಪಾಟಿಂ, ಬಗಾರ್ ಹೊಗ್ಡಾವ್ನ್ಚ್ ಆಯಿಲ್ಲೆಂ. ಪುಣ್ ಹೈ ಪಾವ್ಲಿಂ ತಾಕಾ ಥೊಡ್ಯಾಚ್ ವೆಳಾನ್ ಜೆಕ್‌ಪೊಟ್ ಲಾಗ್ಲೊ!! ತೆಂ ಜೆಕ್‌ಪೊಟ್ ಜೆಕ್‌ಲ್ಲೆಂ ಆನಿ ತೊ ಐವಜ್ ಜಾವ್ನಾಸ್ಲೊ 111,000 ಡೊಲರ್!! (ಏಕ್ ಲಾಖ್ ಇಕ್ರಾ ಹಜಾರ್ ಡೊಲರ್.)

ಡಾರ್ಲಿನಾಕ್ ತಿಚಿ ವ್ಹಡ್ಲಿ ಕಾಂಯ್ ಮಿಶಿ ಜಾಂವ್ಕ್ ನಾತ್ಲಿ. 'ಆಪ್ಲೆ ಅಸಲ್ಯಾ ಕೆಸೀನೊಂತ್ ಹೊಗ್ಡಾಯಿಲ್ಲ್ಯಾ ಪಯ್ಕಾಂ ಮುಖಾರ್, ಕಾಂಯ್ ಕಾಲ್ಡೆ ಪಯ್ಕೆ ಪಾಟಿಂ ಮೆಳ್ಳೆ ಜಾಂವ್ಕ್ ಪುರೊ' ತೆಂ ಚಿಂತಿಲಾಗ್ಲೆಂ.

ಚಡಿತ್ ಖೆಳೊನ್ ಆಯಿಲ್ಲೆ ಪಯ್ಕೆಯ್ ಹೊಗ್ಡಾಂವ್ಚ್ಯಾ ಪ್ರಾಸ್, ಪಾಟಿಂ ವ್ಹೆಚಿಂ ಬರೆಂ ಮ್ಹಣ್ ಚಿಂತುನ್, ತೆಂ ಮೆಳ್‌ಲ್ಲೆ ಪಯ್ಕೆ ಘೆವ್ನ್ ಕೆಸೀನೊ ಥಾವ್ನ್ ಭಾಯ್ರ್ ಆಯ್ಲೆಂ.


ಡಾರ್ಲಿನ್ ಆಪ್ಲ್ಯಾ ಕಾರಾ ಥಂಯ್ ಪಾವ್ಲಾಂ ಮಾತ್, ಎಕ್ಲೊ ತರ್ನಾಟೊ ತಾಚ್ಯಾ ಪಾಟಾಪಾಟ್ ಪಾವೊನ್,

“ಮುಡಾಮ್... ಏಕ್ ಉಪ್ಕಾರ್ ಕರುಂಕ್‌ಜಾಯ್. ತುಂ ಆಜ್ ಕೆಸೀನೊ ಥಾವ್ನ್ ವ್ಹಡ್ಲೊ ಐವಜ್ ಜಿಕೊನ್ ವ್ಹೆತಾಯ್.... ಮ್ಹಜ್ಯಾ ಎಕಾ ಮಿತ್ರಾಕ್, ತಾಣೆ ಆತ್ಮಹತ್ಯಾ ಕರ್ಚ್ಯಾ ಅನ್ವಾರಾ ಥಾವ್ನ್ ರಾಕೊನ್ ನವೆಂ ಜೀವನ್ ದೀಂವ್ಕ್ ಜಾಯ್...”

ಡಾರ್ಲಿನ್, ಕಾರಾಚ್ಯಾ ದಾರಾಕ್ ಚಾವಿ ರಿಗಂವ್ಚಿ ಸೊಡ್ನ್, ತ್ಯಾ ತರ್ನಾಟ್ಯಾಕ್ ಪಳೆಲಾಗ್ಲೆಂ. ಅಮೇರಿಕಾಂತ್, ಪಿಸ್ತುಲ್ ದಾಖವ್ನ್, ಸುರಿ ದಾಖವ್ನ್, ಭೆಟ್ವಾವ್ನ್ ವ ಮಿನಿ ಕರುನ್ ಲುಟಿಲ್ಯಾಂಕ್ ಡಾರ್ಲಿನ್ ಬರ್ಯಾನ್ ಜಾಣಾಸ್ಲೆಂ. ಪುಣ್ ಹೊ ಆಪ್ಲ್ಯಾ ಮಿತ್ರಾಚ್ಯಾ ನಾಂವಾನ್.... ತಾಚ್ಯಾ ಜಿವಾಚ್ಯಾ ರಕ್ಷಣಾ ಖಾತಿರ್ ಭಿಕ್ ಮಾಗ್ತಾ, ಹೆಂ ಡಾರ್ಲಿನಾಕ್ ವಿಚಿತ್ರ್ ದಿಸ್ಲೆಂ ಆನಿ ತ್ಯಾ ತರ್ನಾಟ್ಯಾಕ್ ಸವಾಲ್ ಕರಿಲಾಗ್ಲೆಂ,

“ಹಾಂವ್ ಕೆಸೀನೊ ಥಾವ್ನ್ ಜಿಕೊನ್ ವ್ಹೆಚಿಂ ತೆಂ ತುಂವೆ ಜಾಣಾ ಕೆಲಾಂಯ್ ಆನಿ ತುಜ್ಯಾ ಮಿತ್ರಾಚ್ಯಾ ಜೀವ್ ರಕ್ಷಣಾಚ್ಯಾ ನಿಬಾನ್ ಮ್ಹಾಕಾ ಪಯ್ಕಾಂಕ್ ವಿಚಾರ್ಲೆಂ ತೆಂ ಪಳೆತಾನಾ, ಮ್ಹಾಕಾ ಹಾಂತುಂ ಕಾಂಯ್ ಸತ್ ದಿಸಾನಾ....ಕೊಣ್ ತೊ ತುಜೊ ಮಿತ್ರ್ ಆನಿ ಕಿತ್ಯಾಕ್ ಆತ್ಮಹತ್ಯಾ ಕರುಂಕ್ ತೊ ಚಿಂತಾ?”

“ಮುಡಾಮ್, ತುಂವೆ ಕೆಸೀನೊ ಥಾವ್ನ್ ಜಿಕೊನ್ ವ್ಹೆಚಿಂ ಮಾತ್ರ್ ನ್ಹಯ್, ಬಗಾರ್, ತಾಚೆಪ್ರಾಸ್ ಬರೆಂ ಮನ್ ಆನಿ ಕಾಳಿಜ್ ತುಜೆಲಾಗಿಂ ಆಸಾ ಮ್ಹಳ್ಳಿಯ್ ಹಾಂವ್ ಜಾಣಾ ಜಾಲಾಂ. ಹ್ಯಾ ಕೆಸೀನೊಕ್ ಹಜಾರಾಂನಿ ಯೆತಾತ್, ಹೊಗ್ಡಾಯ್ತಾತ್ ಆನಿ ಜಿಕ್ತಾತ್‌ಯೀ. ವ್ಹಡ್ ವ್ಹಡ್ ಮಿಲಿಯನರಾಂಕ್‌ಯೀ ಹಾಂವೆ ಪಳೆಲಾಂ. ಜಿಕ್‌ಲ್ಲಾ ತವಳ್ ಧಾ ಡೊಲರಾಂ ಥಾವ್ನ್ ಚಡ್ಸ್ ಮ್ಹಳ್ಯಾರ್ ಶೆಯೋರ್ ಡೊಲರ್ ಪರ್ಯಾಂತ್ ಟಿಪ್ಸ್ ದಿಂವ್ಕ್ ತಾಚೆ ಸೂಚ್ ಪುಣ್ ತುಂವೆ ಲಗ್ನಿಗ್ ಧಾ ಜಣಾಂಕ್ ಎಕೇಕ್ ಹಜಾರಾ ಲೆಖಾನ್ ಟಿಪ್ಸ್ ದೀವ್ನ್ ವ್ಹೆಚಿಂ ತುಂ ಪಳೆವ್ನ್ ಹಾಂವ್ ತುಜೆಲಾಗಿಂ ಮ್ಹಜ್ಯಾ ಮಿತ್ರಾ ಖಾತಿರ್ ಕುಮೊಕ್ ಮಾಗ್ಲಾಂಕ್ ಆಪೊನ್.”



ಡಾರ್ಲಿನ್ ವಿಚಿತ್ರ ದಿಷ್ಟಿನ್ ತ್ಯಾ ತರ್ಮಾಟ್ಯಾಕ್ ಪಳೆಲಾಗ್ಲೆಂ. ತಾಚ್ಯಾ ಉತ್ರಾಂನಿ ತಾಕಾ ಸತ್ ಝಳ್ತಾಲೆಂ.

“ತೆಂ ಸಕ್ಡ್ ಆಸೊಂ, ತುಜೊ ಮಿತ್ರ್ ಕಿತ್ಯಾಕ್ ಆತ್ಮಹತ್ಯಾ ಕರುಂಕ್ ಚಿಂತಾ? ಕಾರಣ್ ಕಿತೆಂ? ಖಂಯ್ ಆಸಾ ತೊ?” ಡಾರ್ಲಿನ್ ದೋನ್ ಮೆಟಾಂ ಪುಡೆಂ ಸರೊನ್ ವಿಚಾರಿಲಾಗ್ಲೆಂ.

“ಪಯ್ಲೆ ಸುವಾತೆರ್, ಮಡಾಮ್, ಹಾಂವ್ ತ್ಯಾ ಕೆಸೀನೊಂತ್ ಕಾಮ್ ಕರ್ತಾಂ. ಮ್ಹಜೊ ಮಿತ್ರ್ ಮ್ಹಜೊ ಸ್ಕೂಲ್ ಫೆಲ್ಲೊ. ಸಬಾರ್ ತೆಂಪಾ ಥಾವ್ನ್ ತಾಚೆ ಆವಯ್ಚಿ ಭಲಾಯ್ಕಿ ಬರಿ ನಾ ಆನಿ ಬೋವ್ ವ್ಹಡ್ ಒಪ್ರೇಶನ್ ಜಾಂವ್ಚೆಂ ಆಸಾ ತಿಕಾ. ಮಿತ್ರಾಚೆ ಆರ್ಥಿಕ್ ಅಡ್ವಣೆಂತ್ ತಾಕಾ ತಾಚೆ ಆವಯ್ಚೆಂ ಒಪ್ರೇಶನ್ ಕರಂವ್ಕ್ ಸಾಧ್ಯ್ ಜಾಲೆಂನಾ. ದೆಕುನ್ ತಾಣೆ ಆಪ್ಲೆ ಪಿಶ್ಯೆ ಬುಧಿನ್ ಕೆಸೀನೊಂತ್ ಆಪ್ಲೆಂ ನಶಿಬ್ ಪಾರ್ಕುಂಕ್ ಪಳೆಲೆಂ. ‘ಜರ್ರರ್ ಜಿಕ್ಲೊಂ, ತೆ ಪಯ್ಲೆ ಆಪ್ಲೆ ಆವಯ್ಚ್ಯಾ ಒಪ್ರೇಶನಾ ಖಾತಿರ್ ಉಪ್ಯೋಗ್ಗಿತಲೊಂ’ ಮ್ಹಣ್ ಸಗ್ಳೊ ಸಾಂಬಾಳ್ ಆನಿ ರೀಣ್ ಕಾಡುನ್ ಹಾಂಗಾ ಹ್ಯಾ ಕೆಸೀನೊಂತ್ ಲಾಗಯ್ಲೆ. ತೊ ಲ್ಹಾನ್ ಆಸ್ತಾನಾ ತಾಚೊ ಬಾಪುಯ್, ತಾಚೆ ಆವಯ್ಕ್ ಸೊಡ್ನ್ ಗೆಲ್ಲೊ, ಪಾಟಿಂ ಪರ್ತುಂಕ್ನಾ.

“ಆಚ್‌ಚ್, ಬಹುಷ್ ಎಕಾ ಹಜಾರಾ ವಯ್ರ್ ಡೊಲರ್ ತಾಣೆ ಹೊಗ್ಡಾಯ್ಲೆ. ಹಾಂವ್ ಕಿತ್ಲೆಂ ಆಡಾಯ್ಲೆಂ ತರೀ, ತೊ ಘಾಲ್ಲೆ ಪಯ್ಲೆ ಕಾಡ್ಲ್ಯಾ ಪ್ರಯತ್ನಾಂತ್, ಆಸ್‌ಲ್ಲೆ ಪೂರಾ ಹೊಗ್ಡಾಯ್ಲಾಗ್ಲೊ. ಆತಾಂ ತಾಚಿ ತಕ್ಲಿ ಪಾಡ್ ಜಾಲ್ಯಾ. ಕಾಂಯ್ ವಾಟ್ ನಾ ತೆಂ ಚಿಂತುನ್, ಆವಯ್ ಮೊರ್ಚ್ಯಾದಿಂ ಆಪುಣ್ ಜೀವ್ ಹೊಗ್ಡಾವ್ನ್ ಘೆತಾಂ ಮ್ಹಣ್ ಹಟ್ವಾಕ್ ಪಡ್ಲಾ. ಹಾಂವ್ ತುಕಾ ಪಳೆಲೆಂ, ತುಂವೆ ಸಬಾರಾಂಕ್ ಟಿಪ್ಸ್ ದೀವ್ನ್ ಜಿಕ್ಲೊನ್ ವ್ಹೆಚೆಂ..... ಆನಿ ತಾಕಾ ಕಶೆಂಯ್ ಆಡಾವ್ನ್ ಆತ್ತಾಂ ಯೆತಾಂ ಮ್ಹಣ್ ಸಾಂಗೊನ್ ತುಜೆಲಾಗಿಂ ತಾಚ್ಯಾ ಜಿವಾಚಿ ಭಿಕ್ ಮಾಗೊಂಕ್ ಆಯ್ಲಾಂ ಮಡಾಮ್. ಮ್ಹಜ್ಯಾ ಮಿತ್ರಾಕ್ ಕಾಂಯ್ ತರೀ ಕುಮೊಕ್ ಕರುನ್ ವಾಂಚಯ್ ಮೆಡಾಮ್.....” ತರ್ಮಾಟೊ ಹಾತ್ ಜೊಡುನ್ ರಡಾಲಾಗ್ಲೊ.

ಡಾರ್ಲಿನಾನ್ ತರ್ಮಾಟ್ಯಾಚಿ ಕಾಣಿ, ಜಿ ಆಪ್ಲ್ಯಾ ಅಸಹಾಯಕ್ ಮಿತ್ರಾ ಖಾತಿರ್ ರಡೊನ್ ಪರಾತ್ತುನ್ ಸಾಂಗ್ಲಿ, ಆಯ್ಕೊನ್ ಬಿರ್ಮೊತ್ ದಿಸ್ಲಿ. ತೆಂ ಆಪ್ಲ್ಯಾ ಹ್ಯಾಂಡ್ ಬ್ಯಾಗಾಂತ್ ಹಾತ್ ಘಾಲುನ್ ನೊಟಾಂಚ್ಯೊ ಆಟೊವ್ಣಿ ಕಾಡಿಲಾಗ್ಲೆಂ.

“ಘೆ, ಹಾಂತುಂ ಪಂದ್ರಾ ಹಜಾರ್ ಆಸಾತ್. ತುಜ್ಯಾ ಮಿತ್ರಾಕ್ ದೀ....” ಡಾರ್ಲಿನಾನ್ ಬ್ಯಾಗಾಂತ್ಲೆ ಪಂದ್ರಾ ಹಜಾರ್ ಡೊಲರ್ ಕಾಡುನ್, ತ್ಯಾ ತರ್ಮಾಟ್ಯಾಕ್ ಹಾತಾರ್ ಘಾಲೆ.

“ತುಜೊ ವ್ಹಡ್ ಉಪ್ಯಾರ್ ಮಡಾಮ್....” ಆಜ್ಯಾಪ್ ಪಾವ್‌ಲ್ಲೊ ತೊ ತರ್ಮಾಟೊ ಹಾತಾ ವಯ್ಲ್ಯಾ ನೊಟಾಂಚ್ಯಾ ಆಟೊವ್ಣಿಂಕ್ ಘೆವ್ನ್ ಉಮಾಳ್ಕಾಂನಿ ಸಾಂಗಾಲಾಗ್ಲೊ. “ಹಾಂವ್, ಫಕತ್ ತುಜೆಲಾಗಿಂ ತಾಣೆ ಹೊಗ್ಡಾಯಿಲ್ಲೆ ಪಯ್ಲೆ ಮೆಳ್ತೆತ್‌ಗೀ ಮ್ಹಣ್ ಆಯಿಲ್ಲೊಂ. ಕಿತ್ಯಾಕ್, ತುಂವೆ ಥಂಯ್ಸರ್ ಸಬಾರ್ ಹಜಾರ್ ಫಕತ್ ಟಿಪ್ಸ್ ದಿಲ್ಲೆಯ್ ಥಂಯ್ ಕಾಮ್ ಕರ್ತಲ್ಯಾಂಕ್. ಪುಣ್ ತುಂವೆ, ಮ್ಹಜ್ಯಾ ಮಿತ್ರಾನ್ ಹೊಗ್ಡಾಯಿಲ್ಲೆಚ್ ನ್ಹಯ್ ಬಗಾರ್ ತಾಚೆ ಆವಯ್ಚ್ಯಾ ಒಪ್ರೇಶನಾಚೆ ಪಯ್ಲೆಯ್ ದಾನ್ ಕೆಲ್ಯಾಯ್. ಮಡಾಮ್, ಹಾಂವ್ ಜಾಣಾ, ತುಜೆಂ ವಿಶಾಲ್

ಹಾಂವ್ ತುಕಾ ಭಗ್ನುಂಚಿನಾ

ಮನ್. ತುಂವೆಂಚ್ ಕಿತ್ಯಾಕ್ ತಾಕಾ, ತುಜ್ಯಾಚ್ ಹಾತಾನಿ ಹೆ ಪಯ್ಲೆ ದೀಂವ್ಕ್ ನಜೊ?"
ತರ್ನಾಟೊ ಪಯ್ಲೆ ಪಾಟಿಂ ವೊಡ್ವಾವ್ನ್ ಸಾಂಗಾಲಾಗ್ಲೊ.

"ತುಜಾ ಮಿತ್ರಾಕ್ ಹೆ ಪಯ್ಲೆ ಫಾವೊ ಜಾಲ್ಯಾತ್, ಮ್ಹಜ್ಯೆಥಾವ್ನ್ ನ್ಹಯ್, ಬಗಾರ್ ತುಜೆಥಾವ್ನ್. ಹಾಂವೆ ಕಾಂಯ್ ಕುಮೊಕ್ ಕರುಂಕ್ನಾ, ಬಗಾರ್, ತುಂವೆ ದಾಖಿಯಿಲ್ಲ್ಯಾ ಬರ್ಯಾ ಮನಾಕ್, ದೆವಾನ್ ಮೆಚ್ಚೊನ್, ಮ್ಹಜ್ಯೆಥಾವ್ನ್ ಕುಮೊಕ್ ಲಾಭಯ್ಲ್ಯಾ ಮಾತ್. ಮ್ಹಳ್ಯಾರ್ ಹೆ ಪಯ್ಲೆ ತುಕಾ ದಿಲ್ಲೆ ದೆವಾನ್. ದೆಕುನ್ ಹೆ ತುಂವೆಂಚ್ ವ್ಹರುನ್ ತುಜ್ಯಾಚ್ ಹಾತಾನಿ ತುಜ್ಯಾ ಮಿತ್ರಾಕ್ ದೀಂವ್ಕ್ ಜಾಯ್...." ಇತ್ಲೆಂ ಸಾಂಗೊನ್ ಡಾರ್ಲಿನ್ ಕಾರಾಂತ್ ರಿಗ್ಲೆಂ.

ಪಾಶಾರ್ ಜಾಲ್ಲ್ಯಾ ಡಾರ್ಲಿನಾಚ್ಯಾ ಕಾರಾಕ್ ಆನಿ ಹಾತಾಂತ್ಲ್ಯಾ ನೊಟಾಂಚ್ಯಾ ಆಟ್ಯಾಂಕ್ ಘಡಿಭರ್ ತರ್ನಾಟೊ ಪಳೆಲಾಗ್ಲೊ.

ತಾಕಾ ವಿಚಿತ್ರ್ ದಿಸ್ಲೆಂ! 'ಹೆಂ ನಿಜಾಯ್ಕಿ ಮನಿಸ್‌ಗಾಯ್ ವ ದೆವಾಚ್ಯಾ ಬೆಸಾಂವಾಚೆಂ ಪ್ರತಿರೂಪ್?' ತೊ ಆಪ್ಣಾಕ್‌ಚ್ ಸವಾಲ್ ಕರಿಲಾಗ್ಲೊ.

* * *

'ನ್ಯೂವ್‌ಯೋರ್ಕ್ ಟಾಯ್ಸ್' ಡಾರ್ಲಿನ್ ವಾಚುನ್ ಆಸ್‌ಲ್ಲೆಂ. ಅಚಾನಕ್ ತಾಚಿ ದೀಷ್ಟ್ ಎಕಾ ಅಪೀಲಾಚೆರ್ ಬಿಂಚ್ಲಿ!

ವ್ಹಯ್, ತೆಂ ಅಪೀಲ್ ಜಾವ್ನಾಸ್‌ಲ್ಲೆಂ, 'ಎಕೆ ಪ್ರಾಯೆಸ್ತ್ ಬಾಯ್ಲೆಕ್ ಕಿಡ್ಲಿ ಜಾಯ್.' ಹಾಚೊ ಮೂಳ್ ವಿವರ್ ಕಾಣ್ಲೆಲ್ಲೊ ಆನಿ ವಿನಂತಿ ಜಾವ್ನಾಸ್‌ಲ್ಲಿ, ಜಿ ವ್ಯಕ್ತಿ ಹೊ ಸಾಕ್ರಿಫಿಸ್ ಕರುಂಕ್ ತಯಾರ್ ಆಸಾ ತಿಣೆ ಘಳಾಯ್ ಕರಿನಾಸ್ತಾಂ ಜೋರ್ಚ್ ವಾಷಿಂಗ್ಟನ್ ಮೆಮೋರಿಯಲ್ ಹೊಸ್ಪಿಟಲಾಕ್ ಯೆವ್ನ್ ಆಪ್ಲೆಂ ರಗತ್ ತಪಾಸಣ್ ಕರುಂಕ್‌ಜಾಯ್ ಮ್ಹಣ್.

ಡಾರ್ಲಿನ್ ಘಡಿಭರ್ ಗೂಂಡ್ ಚಿಂತ್ಲಾಂನಿ ಬುಡ್ಲೆಂ.

ದುಸ್ರ್ಯಾ ದಿಸಾ ಟಿವಿಚೆರ್ ಸಕಾಳಿಂ ಫುಡೆಂ ಖಬ್ರೊ ಪಳೆತಾನಾ, 'ಗುಡ್‌ಮೋರ್ನಿಂಗ್ ಅಮೇರಿಕಾ' ಹಾಂತುಂಯ್ ತೈ ಬಾಯ್ಲೆಪಿಶಿಂ ಉಲ್ಲೇಖ್ ಆಸ್‌ಲ್ಲೊ. ಭಾಯ್ಲ್ಯಾ ಗಾಂವಾಂಕ್‌ಯೀ ಅಪೀಲ್ ಕೆಲ್ಲೆಂ. ಪುಣ್ ತೈ ಬಾಯ್ಲೆಕ್ ಲಗ್ತಿ ಜಾಂವ್ಚಿ ಕಿಡ್ಲಿ ಅಜೂನ್ ಪ್ರಾಪ್ತ್ ಜಾಂವ್ಕ್ ನಾತ್‌ಲ್ಲಿ.

ಡಾರ್ಲಿನಾನ್ ನಿಚೆವ್ ಕೆಲೊ ಎಕಾ ಬೇವ್ ಹೊಗ್ಡಾಂವ್ಚೆ ಬಾಯ್ಲೆಪಿಶಿಂ ಚಿಂತುನ್, ಆಪ್ಲಿ ಕಿಡ್ಲಿ ಜರ್ ತಿಕಾ ಲಗ್ತಿ ಜಾತಾ, ತರ್ ಆಪುಣ್ ತಿಚೊ ಬೇವ್ ವಾಂಚಯ್ತಲಿಂ ಮ್ಹಣ್.

ತ್ಯಾ ಪ್ರಕಾರ್ ಡಾರ್ಲಿನ್ ನ್ಹೆಸೊನ್ ಆಸ್ಪತ್ರೆಚಿ ವಾಟ್ ಧರುನ್ ಗೆಲೆಂ.

ಡಾರ್ಲಿನಾನ್ ಕರುಂಕ್ ಚಿಂತ್‌ಲ್ಲೊ ಸಾಕ್ರಿಫಿಸ್ ಆಯ್ಕೊನ್, ಆಸ್ಪತ್ರೆಚೊ ಜಿಮ್ಮೆದಾರ್ ದಾಕ್ಟರ್ ಆಚ್ಯಾಪ್ ಪಾವ್ಲೊ. ಡಾರ್ಲಿನಾಚಿ ಪ್ರಾಯ್ ತರ್ನಾಟಿ ಆನಿ ತಿ ಸ್ಟ್ರೀ ಕಾಂಯ್ 75-ಕ್ ಮಿಕ್ವಾಲ್ಲಿ. ದಾಕ್ಟರಾಕ್ ಕಳಿತ್ ಆಸ್‌ಲ್ಲೆಂ, ಡಾರ್ಲಿನಾಚಿ ಕಿಡ್ಲಿ ತಿಕಾ ಉಪ್ಕಾರ್ಚಿನಾ ಮ್ಹಣ್. ದೆಕುನ್ ಡಾರ್ಲಿನಾಕ್ ಸಮ್ಜಾಯ್ಲೆಂ ತಾಣೆ.

ಪುಣ್ ಡಾರ್ಲಿನ್ ಆಯ್ಕೊಂಕ್ ತಯಾರ್ ಜಾಲೆನಾ. ಜರ್ರರ್ ಆಪ್ಲಿ ಕಿಡಿ ತಿಕಾ ತಾಳ್ ಪಡ್ತಾ ತರ್, ಆಪುಣ್ ಖಂಡಿತ್ ಜಾವ್ನ್ ದಿತಲಿಂ ಮ್ಹಳ್ಳಾ ಹೆಚ್ಚಾಕ್ ಪಡ್ತಾನಾ, ಅಸಹಾಯಕ್ ಜಾಲ್ಲೊ ದಾಕ್ತರ್ ಡಾರ್ಲಿನಾಕ್ ರಗತ್ ತಪಾಸಣ್ ಕರುಂಕ್ ಧಾಡಿಲಾಗ್ಲೊ.

ಡಾರ್ಲಿನಾಚೊ ರಗ್ತಾ ವಿಭಾಗ್‌ಚ್ ನ್ಹಯ್, ಕಿತೆಂಯ್ ತೈ ಮ್ಹೂತಾರೆಚ್ಚೆ ಭಲಾಯ್ಕೆಕ್ ತಾಳ್ ಪಡಾನಾ ಮ್ಹಣ್ ಖಚಿತ್ ಜಾತಾನಾ, ಬೆಜಾರ್ ಜಾಲ್ಲೆಂ ಡಾರ್ಲಿನ್, ಖಂತಿನ್, ಜೀವನ್ ಮರ್ಣಾ ವಿರೋಧ್ ರುಚ್ಚೆ ತೈ ಪ್ರಾಯ್ವಂತ್ ಬಾಯ್ಲೆಕ್ ಪಳೆಂವ್ಕ್ ಗೆಲೆಂ.

ಎಕಾ ಖಿಟ್ಟಾರ್ ದುಖಿನ್ ನಿತ್ಯಾಣಿ ಜಾಲ್ಲಿ ಎಕ್ಲಿ ಪ್ರಾಯ್ವಂತ್ ಸ್ತ್ರೀ ಮೊರ್ನಾಚ್ಯಾ ಯೆಣ್ಯಾಕ್ ರಾಕೊನ್ ಆಸಾ, ತಶೆಂ ಭಗ್ಲೆಂ ಡಾರ್ಲಿನಾಕ್ ತಿಚೆರ್ ದೀಷ್ಟ್ ಘಾಲ್ತಾನಾ. ದಾಕ್ತರ್ ಡಾರ್ಲಿನಾ ಸಂಗಿಂ ಆಸ್‌ಲ್ಲೊ.

ಖಿಟ್ಟಾಚೆ ಕುಶಿಕ್ ಉಮ್ಯಾಳ್ಚೊ ತಿಚ್ಯಾ ಮೆಡಿಕಲ್ ರಿಪೋರ್ಟಾಚೊ ಬೋರ್ಡ್ ಪಳೆಲೊ ಡಾರ್ಲಿನಾನ್. ‘ಎಲಿಜಾ ಇಂಗ್ರಿಡ್ ಮಾರ್ಟಿನ್’ ತಿಚೆಂ ನಾಂವ್ ವಾಚ್ಚೆಂ ತಾಣೆ.

“ಹಲೋ ಮಿಸಸ್ ಮಾರ್ಟಿನ್, ಕಶಿ ಆಸಾಯ್ ತುಂ?” ಡಾರ್ಲಿನಾನ್ ಆಪ್ಲ್ಯಾ ತೊಂಡಾರ್ ಸಹಾನುಭೂತೆಚೊ ಹಾಸೊ ಹಾಡುನ್ ಪಿಡೇಸ್ತ್ ಸ್ತ್ರೀಯೆಕ್ ವಿಚಾರ್ಲೆಂ.

“.....” ತಿಣೆ ಆಪ್ಲ್ಯಾ ನಿಸ್ತೇಜ್ ದೊಳ್ಳಾಂನಿ ಡಾರ್ಲಿನಾಕ್ ಪಳೆಲೆಂ. ಪುಣ್ ಕಾಂಯ್ ಜಾಪ್ ದೀಂವ್ಕ್ ತಿ ಸಕ್ಲೆನಾ.

“ತುಂ ಖಂಡಿತ್ ಬರಿ ಜಾವ್ನ್ ಘರಾ ಪಾಟಿಂ ವ್ಹೆತಲಿಯ್. ದೆವಾಚೆರ್ ಭರ್ಪ್ಸೊ ದವರ್. ಆಮಿ ಸಗ್ಗಿಂ ತುಜೆ ಖಾತಿರ್ ಮಾಗ್ತಾಂವ್..” ಡಾರ್ಲಿನಾನ್ ತೈ ಪ್ರಾಯ್ವಂತ್ ಸ್ತ್ರೀಯೆಚೊ ಹಾತ್ ಆಪ್ಲ್ಯಾ ಹಾತಿಂ ಘೆವ್ನ್ ಮೊಗಾನ್ ಸಾಂಗ್ಲೆಂ.

ಮ್ಹೂತಾರೆನ್ ಡಾರ್ಲಿನಾಚ್ಯಾ ತೊಂಡಾರ್ ಏಕ್ ಕೃತಜ್ಞತೆಚೊ ಹಾಸೊ ಉಡಯ್ಲೊ. ಪುಣ್ ತ್ಯಾ ಹಾಸ್ಯಾಂತ್ ಬಳಿಯೀ ನಾತ್‌ಲ್ಲೆಂ ಆನಿ ಉರ್ಬಾಯ್.

ಡಾರ್ಲಿನಾನ್ ಮುಖಾರ್ ಸರೊನ್ ಮ್ಹೂತಾರೆಚ್ಯಾ ಕಪಾಲಾಚೊ ಉಮೊ ಘೆತ್ಲೊ. ಕಿತ್ಲೆಂ ಆಪ್ಲೆಂಪಣ್ ಆಸ್‌ಲ್ಲೆಂ ತ್ಯಾ ಉಮ್ಯಾಂತ್.

ಮ್ಹೂತಾರೆನ್ ಭರ್‌ಲ್ಲಾ ಕಾಳ್ಜಾಚ್ಯಾ ಉಮಾಳ್ಕಾಂನಿ ಆಪ್ಲೊ ಹಾತ್ ಉಕ್ಲಿನ್, ಡಾರ್ಲಿನಾಚ್ಯಾ ಮಾತ್ಕಾರ್ ದವರ್ಲೊ.

ಆಂಕ್ವಾರ್ ಮರಿಯೆಚಿಂ ಹಜಾರ್ ಆಶೀರ್ವಾದಾಂ, ಪವಿತ್ರ್ ಸ್ಥಿತಿ ಸಂಗಿಂ ಡಾರ್ಲಿನಾಚೆರ್ ವೊತ್‌ಲ್ಲೊ ಅನುಭವ್ ಜಾಲೊ ತಾಕಾ.

ತಾಚೆಂ ಜಡ್ ಜಾಲ್ಲೆಂ ಮನ್ ಇತ್ಲೆಂ ಪುಳಕಿತ್ ಜಾಲೆಂ ಕೀ, ತೊ ಸಂತೊಸ್ ಜಿರಂವ್ಕ್ ತೆಂ ಅಸಮರ್ಥ್ ಜಾಲೆಂ. ಕಾಂಯ್ ಜಾಪ್ ಕಾಡಿನಾಸ್ತಾಂ ತೆಂ ಥಂಯ್ ಥಾವ್ನ್ ಭಾಯ್ರ್ ಆಯ್ಲೆಂ. ದಾಕ್ತರಾಕ್ ದೊಳ್ಳಾಂನಿಂಚ್ ಆಪುಣ್ ವ್ಹೆತಾಂ ಮ್ಹಣ್ ಸಾಂಗೊನ್, ತೆಂ ಆಸ್ತೆತ್ರಿಥಾವ್ನ್ ಭಾಯ್ರ್ ಪಡ್ಲೆಂ.

“ಡಾರ್ಲಿನ್” ಕಾರಾಲಾಗಿಂ ಪಾವ್‌ಲ್ಲಾ ತಾಕಾ, ಎಕಾ ತಾಳ್ಕಾನ್ ಜಾಗಯ್ಲೆಂ. ತೆಂ ಪಾಟಿಂ

ಹಾಂವ್ ತುಕಾ ಭಗ್ನಂಚಿನಾ

ಘುಂವೊನ್ ಪಳೆತಾನಾ, ತಾಚೆ ಮುಖಾರ್ ಏಕ್ ಸೊಬಿತ್ ಆನಿ ಆಕರ್ಷಿತ್ ಮುಖಮಳಾಚೊ ತರ್ನಾಟೊ ಚಲೊ ಉಭೊ ಆಸ್ಲೊ ದಿಸ್ಲೊ ತಾಕಾ.

ಘಡ್ಯೆಕ್ ಡಾರ್ಲಿನಾಚಿ ದೀಷ್ಟ್ ತಗ್ಗಾಲಿ.

“ಹಾಂವ್ ರಾಯ್ಲ್...., ರಾಯ್ಲ್ ರೊಯ್ನ್ ಮಾರ್ಚಿನ್. ತುಂವೆ ಆತ್ತಾಂ ಪಳೆವ್ನ್ ಆಯಿಲ್ಲೆ ಸ್ತ್ರೀಯೆಚೊ ಪೂತ್.”

ಡಾರ್ಲಿನಾಚ್ಯಾ ಕಪಲಾಚೆರ್ ಮಿರಿಯೊ ಪಡ್ಲೊ.

“ಹಾಂವ್ ತುಕಾ ದೋನ್ ವರ್ಸಾಂ ಥಾವ್ನ್ ವಳ್ಖತಾಂ...”

“ದೋನ್ ವರ್ಸಾಂ?” ಡಾರ್ಲಿನ್ ಶೆರ್ಮೆಲೆಂ.

“ವ್ಹಯ್ ದೋನ್ ವರ್ಸಾಂ...” ತೊ ಚಲೊ ಸಾಂಗಾಲಾಗ್ಲೊ. “ಡಿಬ್ಜಿಲ್ಯಾಂಡ್, ಶೆರೆಟೊನ್ ಕಸೀನೊಂತ್ ತುಕಾ ಜೆಕ್‌ಪೊಟ್ ಲಾಗ್ಲೊ. ತುಂವೆ ಮ್ಹಜ್ಯಾ ಎಕಾ, ತ್ಯಾಚ್ಚ್ ಕಸೀನೊಂತ್ ಕಾಮ್ ಕರ್ಚ್ಯಾ ಮಿತ್ರಾಕ್, ಮ್ಹಜೆ ಖಾತಿರ್ ಪಂದ್ರಾ ಹಜಾರ್ ಡೊಲರ್ ದಾನ್ ದಿಲ್ಲೆಯ್, ತೊ ಹಾಂವ್‌ಚ್..”

ಡಾರ್ಲಿನಾಚ್ಯಾ ತೊಂಡಾಚೆರ್ ಹಾಸೊ ಉದೆಲ್ಯೊ.

“ಆತಾಂಯ್, ಕಸೀನೊಕ್ ವ್ಹಚುನ್ ಪಯ್ಲೆ ಹೊಗ್ಡಾಯ್ತಾಯ್ ವ ಸುಧಾರ್ಲಾಯ್?” ಡಾರ್ಲಿನ್ ಹಾಸೊನ್‌ಚ್ ವಿಚಾರಿಲಾಗ್ಲೆಂ.

“ತುಂವೆ ತ್ಯಾ ದೀಸ್ ದಿಲ್ಲೆ ಪಯ್ಲೆ ಮ್ಹಜೆ ಖಾತಿರ್ ಗ್ರೇಸ್‌ಕಾಯೆಚಿ ವಾಟ್ ಜಾಲ್ಲೆ. ಮ್ಹಜಾ ಮಿತ್ರಾನ್, ತುಂವೆ ದಿಲ್ಲೆ ತೆ ಪಂದ್ರಾ ಹಜಾರ್ ಡೊಲರ್, ಮ್ಹಜ್ಯಾ ಹಾತಿಂ ಘಾಲ್ತಾನಾ, ಹಾಂವ್ ಪಾತ್ಯೆನಾ ಜಾಲೊಂ. ಹಾಂವ್, ಹಾಂವೆ ಹೊಗ್ಡಾಯಿಲ್ಲೆ ಪಯ್ಲೆ ಪಾಟಿಂ ಕಾಡುಂಕ್ ಚಿಂತಾನಾ, ಮ್ಹಜ್ಯಾ ಮಿತ್ರಾನ್ ಮ್ಹಾಕಾ ಆಡಾಯಿಲ್ಲೆಂ ಅಶೆಂ ಸಾಂಗೊನ್-

“ರಾಯ್ಲ್, ಎದೊಳ್ ಪರ್ಯಾಂತ್ ತುಂವೆ ಜಿಕ್‌ಲೆಂ ಕಾಂಯ್ ನಾ, ಫಕತ್ ಹೊಗ್ಡಾಯಿಲ್ಲೆಂ ಮಾತ್. ಬಿರ್ಮೊತ್ ತ್ಯೆ ಚಲಿಯೆನ್, ಮ್ಹಜೆ ವಿನಂತಕ್ ಮಾಂದುನ್, ತುಕಾ, ತುಜೆ ಹೊಗ್ಡಾಯಿಲ್ಲೆಚ್ ನ್ಹಯ್, ಬಗಾರ್, ತುಜೆ ಅವಯ್ಚ್ಯಾ ಒಪ್ರೇಶನಾಚೆ ಪಯ್ಲೆಯ್ ದಿಲೆ. ಪಯ್ಲೆಂ ತುಜೆ ಆವಯ್ಚೆಂ ಒಪ್ರೇಶನ್ ಕರಯ್... ತಿಕಾ ಬರೆಂ ಕರ್ ಆನಿ ಉಪ್ರಾಂತ್ ತುಕಾ ಜಾಯ್ ಜಾಲ್ಲೆಪರಿಂ ಕರ್...”

“ಹಾಂವ್ ಘಡಿಭರ್ ಮ್ಹಜಾ ಮಿತ್ರಾಕ್ ಪಳೆಲಾಗ್ಲೊಂ, ಉಪ್ರಾಂತ್,

“ಹೆ ಪಯ್ಲೆ ತುಕಾ ತ್ಯೆ ಗಲೀಜ್ ತೊಂಡಾಚ್ಯೆ ಚಲಿಯೆನ್ ದಿಲ್ಲೆಮೊ?” ಹಾಂವೆ ಅನುಪ್ಕಾರ್ಯಪರಿಂ ಮಿತ್ರಾಕ್ ತುಕಾ ಹಿಣ್ಸನ್ ಸಾಂಗ್ಲೆಂ.

“ಜಾಂವ್ಕ್ ಪುರೊ, ತಿಕಾ ಸೊಭಾಯ್ ನಾ. ಪುಣ್ ತಿಚೆಂ ಮನ್ ಆನಿ ಕಾಳಿಜ್ ನಿತಳ್ ಆನಿ ವಿಶಾಲ್. ಗಲೀಜ್ ತಿ ನ್ಹಯ್. ಗಲೀಜ್ ತುಜೆಂ ಮನ್, ಗಲೀಜ್ ತುಜೆಂ ಕಾಳಿಜ್. ಉಪ್ಕಾರ್ ಕೆಲ್ಲ್ಯಾಂಕ್ ಅಕ್ಮಾನ್ ಕರ್ತಾಯ್” ಮಿತ್ರ್ ರಾಗಾನ್ ಸಾಂಗಾಲಾಗ್ಲೊ.

“ಹಾಂವೆ ತಿಕಾ ಪಳೆಲಾಂ. ಬಹುಷ್ಟ ತಿಣೆಯ್ ಮ್ಹಾಕಾ ಪಳೆಲಾಂ. ತಿ ಮ್ಹಜೆ ಥಂಯ್....

ಮ್ಹಜ್ಜೆ ಸೊಭಾಯೆಥಂಯ್ ಪಿಸ್ತಾಲ್ಯಾ. ಪಯ್ಕಾಂಚೆ ಮಜತೆನ್, ಬಹುಷ್ ಮ್ಹಾಕಾ ಭುಲಂವ್ಕ್ ಚಿಂತಾಸ್ತಲಿ. ಹಾಂವ್ ತಿಚ್ಯಾ ಪಂದ್ರಾ ಹಜಾರ್ ಡೊಲರಾಂಕ್ ಮ್ಹಾಕಾ ವಿಕಿನಾ. ಮ್ಹಾಕಾ ನಾಕಾತ್ ತಿಚೆ ಪಯ್ಕೆ. ಹಾಂವ್ ಹಾಂಗಾ ಥಾವ್ನ್ ಹಾಂವೆ ಹೊಗ್ಡಾಯಿಲ್ಲೆ ಪಯ್ಕೆ ಪಾಟಿಂ ಕಾಡ್ಲ್ಯಾ ಶಿವಾಯ್ ಪಾಟಿಂ ವೆಚೊಂನಾ..." ಹಾಂವೆ ಹಟ್ತ್ ದಾಖಯ್ಲೆಂ.

"ದೇವಾಕ್ ತರೀ ಭಿಯೆ ರಾಯ್ಲ್...." ಮಿತ್ರ ಸಾಂಗಾಲಾಗ್ಲೊ ಮ್ಹಾಕಾ ಸಮ್ಜಾಂಮ್ಜಾಂ ಪ್ರಯತ್ನಾಂತ್. "ತೈ ಚಲಿಯೆಕ್ ಹೆ ಪಯ್ಕೆ ಕೊಣಾಕ್ ದಿಲ್ಯಾತ್ ಮ್ಹಳ್ಳೆಂ ಸೈತ್ ಕಳಿತ್ ನಾ. ತಿಕಾ ಹಾಂವೆ ಸಬಾರ್ ಪಾವ್ಲಿಂ ಪಳೆಲಾಂ ಹ್ಯಾ ಕೆಸೀನೊಂತ್. ಬಿರ್ಮೊತ್, ತೋಂಡ್ ಉಕ್ತುನ್ ಸೈತ್ ಖಿಂಚ್ಚಾಯ್ ದಾದ್ಲ್ಯಾಕ್ ತಿ ಪಳೆನಾ. ತಿಕಾ ತಿಚೆ ಅಸೊಭಾಯೆಚ್ಯಾ ಉಣೆಪಣಾಥಂಯ್ ಲಕ್ಷ್ಯಾ ಆಸಾ, ದೆಕುನ್ ಕೊಣಾಯ್ಕಿ ಪಳೆಂವ್ಕ್ ತಿ ನರ್ಗಾತಾ ಮಾತ್ ನ್ಹಯ್ ಭಿಯೆತಾ. ತಿಣೆ ಎದೊ ವ್ಹಡ್ ಐವಚ್ ತುಜ್ಯೆಖಾತಿರ್ ದಿತಾನಾ, ತುಂಚ್ ಯೇವ್ನ್ ತಾಕಾ ದೀ ಮ್ಹಣ್ ಹಾಂವೆ ಸಾಂಗ್ತಾನಾ ಸೈತ್, ಹೆ ಪಯ್ಕೆ ತಿಣೆ ದಿಲ್ಲೆ ನ್ಹಯ್, ಬಗಾರ್ ದೇವಾನ್ ತಿಚೆಥಾವ್ನ್ ಮ್ಹಾಕಾ ದಿವಯಿಲ್ಲೆ ತುಕಾ ಪಾವಿತ್ ಕರುಂಕ್ ಮ್ಹಣ್ ಸಾಂಗೊನ್, ಜಾಪಿಕ್ ರಾಕಾನಾಸ್ತಾಂ ಚಲ್ತೀ ರಾವ್ಲಿ ಆಪ್ಲ್ಯಾ ಕಾರಾರ್...."

ಮಿತ್ರಾಚಿಂ ಉತ್ರಾಂ ಆಯೊನ್ ಹಾಂವ್ ಪಶ್ಚಾತ್ತಾಪ್ ಪಾವ್ಲೊಂ. ತೆದ್ನಾ ತಾಣೆ ಮುಖಾರ್ಲೆಂ,

"ಜರ್, ತುಂವೆ ಸಾಂಗ್ಲೆಲ್ಲೆಪರಿಂ, ತುಕಾ ತಿಣೆ ಪಳೆಲಾಂ ಆನಿ ತುಜ್ಯೆ ಸೊಭಾಯೆಕ್ ಭುಲೊನ್, ತುಕಾ ಆಪ್ಲ್ಯಾಥಂಯ್ ವೊಡುಂಕ್ ಚಿಂತಾಲಿ ತರ್, ಮಿಶೆನ್ ಮ್ಹಜ್ಜೆ ಸಾಂಗಾತಾ ಯೇವ್ನ್ ಹೆ ಪಯ್ಕೆ ಆಪ್ಲ್ಯಾಚ್ ಹಾತಾಂನಿ ತುಕಾ ದಿತಿ ಆಸ್ಲಿ. ತಿ ಚಲಿ ದಾನಿ ರಾಯ್ಲ್. ಜಾಂವ್ಕ್ ಪುರೊ ಸೊಬಿತ್ ನಾ, ಪುಣ್ ಹಜಾರ್ ಕೊರೊಡ್ ಸೊಭಾಯೆಚ್ಯಾ ಸ್ತ್ರೀಯಾಂ ಪ್ರಾಸ್ ಚಡ್ ಬರಿ, ತಿಚ್ಯಾ ಉತ್ತೀಮ್ ಕಾಳ್ಜಾನ್! ತಿಚಿಂ ನಾಂವ್ ಡಾರ್ಲಿನ್. ಮಸ್ತ್ ಗ್ರೇಸ್ತ್ ಚಲಿ ತಿ. ಪುಣ್ ಗ್ರೇಸ್ತ್ಕಾಯೆಚೊ ಹಂಕಾರ್ ವ ದವ್ಜತ್ಪಣ್ ತಿಚೆ ಥಂಯ್ ಕುಸ್ಕುಟ್ ನಾ.

"ಮಿತ್ರಾನ್ ಮ್ಹಜೆ ದೊಳೆ ಉಘಡ್ಲೆ. ಹಾಂವ್ ಮ್ಹಜ್ಯೆಚ್ ದಿಷ್ಟಿಂತ್ ಪಡ್ಲೊಂ, ಮ್ಹಾಕಾ ಮ್ಹಜೊಚ್ ಕಾಂತಾಳೊ ಆಯಿಲ್ಲೊ. ಪಶ್ಚಾತ್ತಾಪಾಚ್ಯಾ ಉತ್ರಾಂನಿ ಹಾಂವೆ ಖಾಲ್ತ್ಯೆ ವಿನಂತಸಂಗಿಂ, ಮ್ಹಜ್ಯಾ ಮಿತ್ರಾಚ್ಯಾ ಹಾತಿಂ ತುಂವೆ ದಿಲ್ಲೆ ಪಯ್ಕೆ ಪಾಟಿಂ ದಿಲೆ ಆನಿ ಸಾಂಗ್ಲೆಂ,

"ತುಜ್ಯೆಚ್ ಹಾತಿಂ ತುಂ ಮ್ಹಾಕಾ ಹಾಂತ್ಲೆ ಶೆಂಬೊರ್ ಡೊಲರ್ ಮಾತ್ ದೀ. ಹಾಂವ್ ಜಿಕೊಂ ಯಾ ಸಲ್ವೊಂ, ಉಪ್ರಾಂತ್ ಕೆಸೀನೊಂತ್ ಪಾಂಯ್ ದವರ್ಚೊಂನಾ. ಪುಣ್ ಹ್ಯಾ ವಗ್ತಾ ಮ್ಹಾಕಾ ಖೆಳೊಂಕ್ ಸೊಡ್. ಜಿಕ್ಟಾರ್ ಮ್ಹಜೆಂ ನಶೀಬ್ ಆನಿ ತೈ ಚಲಿಯೆನ್ ಫಾವೊ ಕೆಲ್ಲೊ ಫುಡಾರ್ ಮ್ಹಣ್ ಚಿಂತುನ್, ಹಾಂವ್ ವ್ಹೆತಲೊಂ. ಸಲ್ವಲ್ಯಾರ್, ಹ್ಯಾ ಉರ್ಲ್ಯಾ ಪಯ್ಕಾಂನಿ ಆವಯ್ಲ್ಯಾ ಒಪ್ರೇಶನಾಚಿಂ ಆನಿ ಬರಿಂ ಕಾಮಾಂ ಮಾತ್ ಕರ್ತಲೊಂ.

"ಮ್ಹಜ್ಯಾ ಮಿತ್ರಾನ್ ಸಂತೊಸಾನ್ ತ್ಯಾ ನೊಟಾಂಚ್ಯಾ ಆಚ್ಚ್ಯಾಂತ್ಲೊ ಶೆಂಬೊರಾಂಚೊ ಏಕ್ ನೋಟ್ ಕಾಡುನ್ ಮ್ಹಜ್ಯೆ ಹಾತಿಂ ಫಾಲೊ.

ಹಾಂವ್ ತುಕಾ ಭಗ್ನುಂಚಿಂನಾ

“ವ್ಹಯ್ ಡಾರ್ಲಿನ್, ಹಾಂವ್ ತ್ಯಾ ಕೆಸೀನೊಂತ್ ಜಿಕ್‌ಲೊಂ! ಜಿಕ್‌ಲೊಂ ಇತ್ಲೆ ಪಯ್ಲೆ ಕೀ, ತುಂ ಪಾತ್ಯೆಂವ್ಚೆಂನಾಯ್, ಫಕತ್ ಎಕಾ ವೊರಾಚ್ಯೆ ಆವ್ಡೆಂತ್ ಹಾಂವ್ ಖೆಳ್‌ಲೆ ಸರ್ವ್ ಖೆಳ್ ಮ್ಹಜ್ಯೆ ಪಕ್ಷನ್ ಉಪ್ಕಾರಿತ್ ಜಾಲ್ಲೆ!! ಹಾಂವ್ ತ್ಯಾ ವೆಳಾ, ತುಜ್ಯಾ ಶೆಂಬೊರ್ ಡೊಲರಾಂಕ್ ಪಂದ್ರಾ ಮಿಲಿಯಾ ಡೊಲರ್ ಕೆಲ್ಲೆ!! ಪಂದ್ರಾ ಮಿಲಿಯಾ ಡೊಲರ್!! ದೇಡ್ ಕೊರೊಡ್ ಡೊಲರ್!!!

ಡಾರ್ಲಿನ್ ಶುನ್ಯಾಪಣಿ ಆಯ್ಕತಾಲೆಂ.

“ತುಂವೆ ದಿಲ್ಲೆ ಪಂದ್ರಾ ಹಜಾರ್....., ಶೆಂಬೊರ್ ಉಣೆ-ಪಂದ್ರಾ ಹಜಾರ್, ಆಜೂನ್ ಹಾಂವೆ ಹಾತ್ ಲಾಯ್ತಾಂ ಸಾಂಬಾಳುನ್ ಮ್ಹಜ್ಯೆಲಾಗಿಂ ದವರ್ಚಾತ್. ತ್ಯಾ ಪಯ್ಕಾಂನಿ ಮ್ಹಾಕಾ, ತುಂ ಸದಾಂಯ್ ಪಂದ್ರಾ ಕೊರೊಡ್ ಪಾವ್ಪಿಂ ದಿಸ್ತಾಯ್. ತುಕಾ ಹಾಂವ್ ಫಕತ್ ಮ್ಹಜ್ಯಾ ಕಾಳ್ಜಾಂತ್ ಆರಾಧನ್ ಮಾತ್ ಕರುಂಕ್ ಸಕ್‌ಲೊಂ ಶಿವಾಯ್, ತುಕಾ ಸೊಧುನ್ ಕಾಡುನ್, ತುಜಿ ಇಷ್ಟಾಗತ್ ಕರುನ್, ಮ್ಹಜ್ಯಾ ಕಾಳ್ಜಾಂತ್ಲೆ ಕುರ್ರೆಸ್ತ್ ದೇವಿಕ್ ದುಖಿಂವ್ಕ್ ತಯಾರ್ ನಾತ್‌ಲೊಂ....

“ಮ್ಹಜ್ಯೆ ಮಾಮ್ಮಿಚ್ಯಾ ಕಾಳ್ಜಾಚೆಂ ಒಪ್ರೇಶನ್ ಜಾಲೆಂ. ತಿ ಮರ್ಣಾಂತ್ಲಿ ಪರತ್ ಜೀವನಾಕ್ ಪರ್ತಾಲ್ಲಿ ತುಜ್ಯೆ ಮಜೆಶನ್. ಹಾಂವೆ ನ್ಯೂ ಜೆರ್ಸಿ, ರಿಡ್ಜ್‌ವುಡಾಂತ್ ಏಕ್ ಸೊಬಿತ್ ಬೊಂಗ್ಲೊ, ಜಾಗೊ ಘೆವ್ನ್ ಬಾಂಧ್ಲೊ. ಜಾಚೆಂ ನಾಂವ್, ‘Grace & Peace’ ಮ್ಹಣ್ ದಿಲೆಂ. ಮ್ಹಜ್ಯೆ ಮಾಮ್ಮಿಕ್ ಹಾಂವ್ ಹರ್ ಸುಖ್ ದೀಂವ್ಕ್ ಪೆಚಾಡ್ಲೊಂ. ಪುಣ್ ಪಾಟ್ಲಾ ತೆಂಪಾರ್ ತಿ ಚಡ್ ಅಸ್ವಸ್ಥ್ ಜಾಲಿ. ಆಖ್ರೀಕ್ ತಿಚ್ಯೊ ದೋನ್‌ಯೀ ಕಿಡ್ನೊ ಫೈಲ್ ಜಾಲ್ಯೊ. ಸಂಪೂರ್ಣ್ ಪ್ರಯತ್ನಾಖಾಲ್ ವೊದ್ವಾಡುನ್ ಹಾಂವ್ ಸಲ್ವಾತಾನಾ, ತಿಚ್ಯೆ ಕಿಡ್ನಿ ಖಾತಿರ್ ಅಪೀಲ್ ಕೆಲೆಂ, ಜಾಹಿರಾತಾಂನಿ ಆನಿ ಟಿಪಿಚ್ಯಾ ಖಿಬ್ರಾಂನಿ.....

“ನಿರಾಶಾ ವಾಡೊನ್‌ಚ್ ಗೆಲಿ, ಶಿವಾಯ್ ಸಮಧಾನ್ ಲಾಭ್ಲೆಂನಾ. ತೆದ್ನಾ ಕೆಳೆಂ, ಪಯ್ಲೆ ಕಿತ್ಲೆಯ್ ಆಸೊಂ, ತೆ ಜೀವ್ ವಾಂಚಿಂವ್ಕ್ ಸಕಾನಾಂತ್ ಮ್ಹಣ್. ತಶೆಂ ಆಸ್ತಾಂ, ಅಚಾನಕ್ ತುಕಾ ಹ್ಯಾ ಜೋರ್ಚ್ ವಾಪಿಂಗ್ಲನ್ ಮೆಮೋರಿಯಲ್ ಆಸ್ಪತ್ರೆಂತ್ ಪಳೆತಾನಾ ಹಾಂವ್ ವಿಜ್ಮಿತ್ ಜಾಲ್ೊಂ. ತುಂವೆ ತ್ಯಾ ದಾಕ್ಟರಾಕ್ ಮೆಳೊನ್ ತುಜಿ ಕಿಡ್ನಿ ದಾನ್ ಕರ್ಚ್ಯಾ ವಿಶಿಂ ಕೆಲ್ಲಿ ವಿನಂತಿ, ತುಜೆಂ ರಗತ್ ಆನಿ ಹೆರ್ ತಪಾಸಣ್ ಜಾವ್ನ್ ತುಂ ಕಿಡ್ನಿ ದಾನ್ ಕರುಂಕ್ ಸಕಾನಾಂಯ್ ಮ್ಹಣ್ ಪಾಚಾರ್ತಾನಾ ತುಕಾ ಜಾಲ್ಲಿ ಬೆಚಾರಾಯ್..... ಹಾಂವ್ ತ್ಯಾ ವಗ್ತಾ ತ್ಯಾ ದಾಕ್ಟರಾಚ್ಯಾ ಕುಡಾಂತ್‌ಚ್ ಆಸ್‌ಲೊಂ...

“ಪುಣ್, ಚುಕೊನ್‌ಯೀ ತುಜಿ ದೀಷ್ಟ್ ಮ್ಹಜೆರ್ ಪಡ್ಲಿನಾ. ಹಾಂವ್ ನಿಜಾಯ್ಕೀ ಚುರ್ಚುರ್‌ಲೊಂ, ದೋನ್ ವರ್ಸಾಂ ಆದಿಂ ತುಜ್ಯೆವಿಶಿಂ, ತುಕಾ ನೆಣಾಸುನ್ ಮ್ಹಜ್ಯಾ ಮಿತ್ರಾಕ್ ತುಜೆವಿಶಿಂ ಸಾಂಗ್‌ಲ್ಲಿಂ ಉತ್ರಾಂ ಚಿಂತುನ್. ಉಪ್ರಾಂತ್ ತುಂ ವಾರ್ಡಾಕ್ ಆಯ್ಲೆಂಯ್, ಮ್ಹಜ್ಯೆ ಮಾಮ್ಮಿಕ್ ಆಪ್ಲ್ಯಾ ಉತ್ರಾಂನಿ ಸಮಧಾನ್ ಕರುನ್ ವೈತಾನಾ ಹಾಂವ್ ತುಜೊ ಪಾಟ್ಲಾವ್ ಕರುನ್ ಘಾಯ್ ಆಯ್ಲೊಂ...

“ತುಂ ಮ್ಹಜ್ಯೆ ಮಾಮ್ಮಿಕ್ ಸೊಡುನ್ ವ್ಹೆತಾನಾ, ಹಾಂವೆ ತಿಚ್ಯಾ ದೊಳ್ಯಾಂನಿ ತಿಚೆಂ ಮರಣ್ ಪಳೆಲಾಂ ಡಾರ್ಲಿನ್. ಬಹುಷ್ಟ, ಖಿಂಚೊಗೀ ಗಾಂಚ್ ಮೆಳೊಂಕ್ ಆಸ್‌ಲ್ಲೊ, ಬಹುಷ್ಟ ತಿ ತುಚ್ಯಾಚ್ ಯೆಣ್ಯಾಕ್ ರಾಕೊನ್ ಆಸ್‌ಲ್ಲಿ. ಆಚ್ ತಿಚೆಂ ಅಂತ್ಯ್ ಜಾತಾ ಡಾರ್ಲಿನ್. ತುಂ ನಿಜಾಯ್ಕೀ ಮನಿಸ್ ನ್ಹಯ್, ಮನ್ಶಾ ರುಪಾರ್ ದೆವಾಚೆಂ ನ್ಹಯ್ ತಾಚ್ಯೆ ಆವಯ್ಚೆಂ ಪ್ರತಿರೂಪ್. ಮ್ಹಜ್ಯೆ ಆವಯ್ ಉಪ್ರಾಂತ್ ಮ್ಹಾಕಾ ಕೊಣ್‌ಯೀ ನಾ. ತಿಚ್ಯೆ ಸಾಂಗಾತಾ ಹಾಂವ್‌ಯೀ ಮೆಲ್ಲೊಂ ತರ್....”

ರಾಯ್‌ಲ್ ಆಪ್ಲೆ ಸಾಂಗೊಂಕ್ ಆಸ್ಚೆಂ ಸರ್ವ್ ಸಾಂಗೊನ್ ಜಾತಾನಾ, ತಾಚೆಂ ಕಾಳಿಜ್ ನಿಜಾಯ್ಕೀ ಭರೊನ್ ಆಯಿಲ್ಲೆಂ ಆನಿ ತೊ ರಡೊಂಕ್ ತಯಾರ್ ಜಾಲ್ಲೊ.

ಚೀತ್ ದೀವ್ನ್ ಆಯ್ಕೊಂಚೆಂ ಡಾರ್ಲಿನ್ ಕಸಲಿಂಚ್ ಭಗ್ಲಾಂ ವ ಸಮಧಾನ್, ರಾಯ್‌ಲಾ ಥಂಯ್ ವ್ಯಕ್ತ್ ಕರಿನಾಸ್ತಾಂ, ಥೊಡ್ಯೊ ಘಡಿಯೊ ಮೌನ್‌ಪಣಿ ಥಂಯ್ಸರ್ ರಾವ್ಲೆಂ. ಉಪ್ರಾಂತ್ ಕಿಶೆಂಚ್ ಉಲಯ್ನಾಸ್ತಾಂ ಆಪ್ಲ್ಯಾ ಕಾರಾಂತ್ ರಿಗ್ಲೆಂ.

ಪಾಶಾರ್ ಜಾಂವ್ಲ್ಯಾ ಡಾರ್ಲಿನಾಚ್ಯಾ ಕಾರಾಕ್, ರಾಯ್‌ಲ್ ನಿರ್ಜೀವ್ ದೊಳ್ಯಾಂನಿ ಪಳೆಲಾಗ್ಲೊ, ಉಪ್ರಾಂತ್ ಜಡಾಯೆಚಿಂ ಮೆಟಾಂ ಕಾಡುನ್ ಆಸ್ತಾತ್ ಭಿತರ್ ರಿಗ್ಲೊ.

ವ್ಹಯ್, ರಾಯ್‌ಲಾಚಿ ಆವಯ್, ಹ್ಯಾ ಸಂಸಾರಾಚೆಂ ಪಯ್ಲೆ ಆಖೀರ್ ಕರುನ್ ಗೆಲ್ಲಿ! ರಾಯ್‌ಲಾನ್ ತಿಚ್ಯೆ ನಿರ್ಜೀವ್ ಕುಡಿಚೆರ್ ದೀಷ್ಟ್ ಘಾಲಿ. ತಿಚ್ಯಾ ಮುಖಮಳಾಚೆರ್, ತೊಚ್ ಆಖೀಚೊ ಕೃತಜ್ಞತೆಚೊ ಹಾಸೊ ಉರ್‌ಲ್ಲೊ, ಚೆದ್ನಾ ತಿಣೆ ಡಾರ್ಲಿನಾನ್ ತಿಕಾ ಸೊಡುನ್ ವ್ಹೆತಾನಾ ದಿಲ್ಲೊ.

ಆಪ್ಲ್ಯಾ ಕಾರಾರ್ ಘರ್ಚೆ ವಾಚೆರ್ ಆಸ್ಲ್ಯಾ ಡಾರ್ಲಿನಾಕ್, ರಾಯ್‌ಲಾಚ್ಯಾ ಉತ್ರಾಂಚೊ ಆವಾಜ್ ಆಯ್ಕಾತಾಲೊ. ತಾಣೆ ಸಾಂಗ್‌ಲ್ಲೆಂ ಎಕೇಕ್ ಉತರ್, ಎಕೇಕ್ ವಾಕ್ಯ್! ಆಪ್ಲ್ಯಾ ಮುಖಮಳಾಕ್ ‘ಗಲೀಜ್ ತೊಂಡಾಚೆಂ’ ಮ್ಹಳೆಂ ಉತರ್ ತಾಕಾ ಥೊಡ್ಯಾ ವೆಳಾಕ್ ಬೆಜಾರ್ ಕರುಂಕ್ ಸಕ್‌ಲ್ಲೆಂ ತರೀ, ಉಪ್ರಾಂತ್ಲ್ಯಾ ತಾಚ್ಯಾ ಹರೈಕಾ ಸಬ್ದಾಂತ್ ಬರೆಪಣ್ ಝುಳ್ಕಾಲ್ಲೆಂ.

ರಾಯ್‌ಲಾಚಿಂ ನಿಮಾಣೆಂ ಉತ್ರಾಂ ಎಕಾಚ್‌ಫರಾ ಡಾರ್ಲಿನಾಚ್ಯಾ ಕಾನಾಂಕ್ ಆಪ್ಲಾಲಿಂ- ‘ತುಂ ಮ್ಹಜ್ಯೆ ಮಾಮ್ಮಿಕ್ ಸೊಡುನ್ ವ್ಹೆತಾನಾ, ಹಾಂವೆ ತಿಚ್ಯಾ ದೊಳ್ಯಾಂನಿ ತಿಚೆಂ ಮರಣ್ ಪಳೆಲಾಂ ಡಾರ್ಲಿನ್. ಬಹುಷ್ಟ ಖಿಂಚೊಗೀ ಗಾಂಚ್ ಮೆಳೊಂಕ್ ಆಸ್‌ಲ್ಲೊ... ಬಹುಷ್ಟ ತಿ ತುಚ್ಯಾಚ್ ಯೆಣ್ಯಾಕ್ ರಾಕೊನ್ ಆಸ್‌ಲ್ಲಿ...!!!’

ಎಕಾಚ್‌ಫರಾ ಡಾರ್ಲಿನಾನ್ ಮಾರ್‌ಲ್ಲೆ ಬ್ರೇಕಿಕ್, ಕಾರ್ ಎಕೆ ಆರಾಬಾಯೆ ಸಂಗಿಂ ಥಾಂಚ್ಲೆಂ. ಡಾರ್ಲಿನಾನ್, ಕೊಡ್ಲೆ ಪಾಟಿಂ ಆಸ್ತಾತ್‌ಚಿ ವಾಟ್ ಧರ್ಲಿ!!!

* * *

“ಕಸಲೆಂ ವಿಚಿತ್ರ್ ಮಿಲನ್ ನ್ಹಯ್‌ಗೀ ಆಮ್ಚೆಂ, ಕಾಣಿಯಾಂನಿ ವಾಚ್ತಾಂ... ಫಿಲ್ಮಾಂನಿ ಪಳೆಲಾಂ.. ಪುಣ್ ನೀಚ್ ಜಿಣಿಯೆಂತ್ ಚೆಂ ಘಡ್ಲಾಂ, ಹೆಂ ಮ್ಹಾಕಾ ಭಗ್ತಾ ಆಮ್ಚೆಚ್ ಜಿಣಿಯೆಂತ್ ಮಾತ್ರ್ ಘಡ್ಲಾಂ...” ರಾಯ್‌ಲ್ ಆಪ್ಲಿಂ ಭಗ್ಲಾಂ, ಉಮಾಳ್ಯಾಂನಿ ತಾಚ್ಯಾ

ಹಾಂವ್ ತುಕಾ ಭಗ್ನುಂಚಿನಾ

ಮೊಗಾಚ್ಯಾ ಡಾರ್ಲಿನಾಕ್ ಸಾಂಗ್ತಾಲೊ.

ವ್ಹಯ್, ಆವಯ್ಚ್ಯಾ ಮರ್ಣಾ ಉಪ್ರಾಂತ್ ರಾಯ್ಲಾನ್, ಪರಾತ್ಪನ್, ರಡೊನ್, ಖಾಲ್ತಾಪಣಾನ್, ಭಿಕ್ ಮಾಗೊನ್ ಮ್ಹಳ್ಳೆಪರಿಂ ಡಾರ್ಲಿನಾಚೊ ಸಾಂಗಾತ್ ವಿಚಾರ್ಲೊ.

ಡಾರ್ಲಿನಾನ್ ಸಬಾರ್ ದೀಸ್ ಕಾಡ್ಲೆ ಆಪ್ಲಿ ಒಪ್ಪಿಗೆ ದೀಂವ್ಕ್. ಕಿತ್ಯಾಕ್, ತೆಂ ತಾಚೆ ಅಸೊಭಾಯೆಥಂಯ್ ಭಿಯೆತಾಲೆಂ. ತಾಕಾ ತಾಚಿಚ್ ಲಜ್ ಭಗ್ತಾಲಿ, ಎಕಾ ಸೊಬಿತ್ ತರ್ನಾಚ್ಯಾ ಚಲ್ಯಾಥಂಯ್ ದೋಸ್ತಿ ಕರುಂಕ್. ಸಾಂಗತಾ ಭಿರಾಂತ್ಯಾ ದಿಸ್ತಾಲಿ, ಚಲ್ಯಾಂಚ್ಯಾ ಚಂಚಲ್ ಮನಾಥಂಯ್. ಕಿತ್ಯಾಕ್, ಸೊಭಾಯೆಥಂಯ್ ಕೊಣ್ಣೆಯೀ ಆಕರ್ಷಿತ್ ಜಾತಾ ಆನಿ ನಾಸೊಭಾಯೆಥಂಯ್ ಕಿತ್ಲೊ ಬರೊ ಮನಿಸ್ತಾಯೀ ನಾಕಾರ್ತಾ. ಪಾಟಿಂ ಮುಖಾರ್ ಚಿಂತಿನಾಸ್ತಾಂ ತರ್ನಾಚ್ ಪಣಾಚೆ ದವ್ಲತೆನ್ ಜಾಂವ್ಕ್ ಪುರೊ ಚಲೊ ವ ಚಲಿ, ಎಕಾಮೆಕಾ ಆಕರ್ಷಿತ್ ಜಾವ್ನ್ ಎಕ್ದಾಂಯ್ ಜಾಲಿಂ, ಪುಣ್ ಉಪ್ರಾಂತ್ಚ್ ತಾಂಕಾಂ ಅನುಭವ್ ಜಾತಾ, ಪಶ್ಚಾತ್ತಾಪ್ ಭಗ್ತಾ, ಕಾಂಠಾಳೊ ಯೆತಾ, ಹೆರ್ ಸುಂದರ್ ಜೊಡ್ಯಾಂಕ್ ಪಳೆತಾನಾ. ತ್ಯಾ ಉಪ್ರಾಂತ್ ವಿವಿಧ್ ರಗ್ವ್ಯಾಂಕ್, ರುಗ್ವ್ಯಾಂಕ್ ಅನಾವಶೆಂ ಕಾರಣಾಂ ಉಬ್ಜೊನ್ ಜಿವಿತಾಚೆರ್ ಕಾತರ್ ಪಡ್ತಾ.

ಪುಣ್ ರಾಯ್ಲಾಕ್ ತೆಂ ಪಾತ್ಯೆಲ್ಲೆಂ, ತಾಚ್ಯಾ ಸ್ವಂತ್ ಅನುಭವಾ ಉಪ್ರಾಂತ್. ರಾಯ್ಲಾ ಆಪ್ಲ್ಯಾ ವ್ಯಕ್ತಿತ್ವಾಂತ್ ಬಿಂಚ್ಕಾಯ್ ಹೊಲಿವುಡ್ ಹೀರೊಕ್ ಸೊಡ್ನ್ ದೀನಾತ್ಲೊ. ತಾಕಾ ಪಳೆತಾನಾಂಚ್ ಚಲಿಯೊ, ನಾಕಾ ನಾಕಾ ಮ್ಹಳ್ಳಾರ್ತಾಯೀ ಆಪ್ಲೊಚ್ ಪಳೆತಾಲೊ. ಇತ್ಲ್ಯಾ ಹ್ಯಾಂಡ್‌ಸಮ್ ಚಲ್ಯಾಥಂಯ್ ಎಕ್ಲೆ ಕುರೂಪಿ ಚಲಿಯೆನ್ ಆಸ್ಲೆಂ, ಡಾರ್ಲಿನಾಕ್ ವೊಂಬೊಂಕ್ ನಾತ್ಲೆಂ, ತರೀ ರಾಯ್ಲಾಚ್ಯಾ ನೀಜ್ ಮೊಗಾಕ್ ತೆಂ ವಳ್ಕಾಲ್ಲೆಂ.

ಏಕ್ ಸೊಬಿತ್ ಚಲಿ, ಕಶಿ, ನಾಪಸಂದ್ ಚಲ್ಯಾಚ್ಯಾ ರಗ್ವ್ಯಾಂ ಥಾವ್ನ್ ಪಯ್ಸ್ ಉರೊಂಕ್ ಪ್ರಯತ್ನ ಕರ್ತಾಗೀ, ತಶೆಂಚ್ ಸರೀ ಉಳ್ಳೆಂ ಹಾಂಗಾಸರ್ ಘಡ್ಲೆಂ. ಏಕ್ ಕುರೂಪಿ ಚಲಿ, ಆಪ್ಲ್ಯಾ ಉಣೆಪಣಾ ಥಂಯ್ ದಾಕ್ಟರ್‌ನ್ ಸೊಭಾಯೆಚ್ಯಾ ಚಲ್ಯಾ ಥಾವ್ನ್ ಆಪ್ಲಾಕ್ ಲಿಪಯ್ತಾಲಿ. ಪುಣ್ ರಾಯ್ಲಾಚೆಂ ಪ್ರಯತ್ನ ಚಾಲುಚ್ ಆಸ್ಲೆಂ.

ಸಬಾರ್ ಪಾವ್ಲಿಂ ಡಾರ್ಲಿನ್ ಆಪ್ಲೆ ಸೊಬಿತ್ ಮಿತ್ರಿಣ್ಯಾಂ ಸಂಗಿಂ ಆಸ್ತಾನಾಂಯ್ ರಾಯ್ಲಾಚಿ ಭೆಟ್ ತಾಕಾ ಜಾಲ್ಲಿ. ರಾಯ್ಲಾಚೆ ಸೊಭಾಯೆಕ್ ಪಿಸ್ಪೊನ್, ಡಾರ್ಲಿನಾಚೊ ಮಿತ್ರಿಣ್ಯೊ ರಾಯ್ಲಾಸಂಗಿಂ ಚಂಗಾಯ್ ಕರುಂಕ್ ಪೆಚಾಡ್ತಾನಾಂಯ್, ರಾಯ್ಲಾನ್, ತಾಂಕಾಂ ಮಹತ್ವ್ ದೀಂವ್ಕನಾತ್ಲೆಂ. ಆನಿ ಡಾರ್ಲಿನಾಚೊ ಸಾಂಗಾತ್ ತೊ ಆಶೆಲ್ಲೊ.

ಹೆಂ ಸಗ್ಲೆಂ ತಜ್ವೀಜ್ ಕರ್ತಾನಾ, ಡಾರ್ಲಿನ್ ನಿಜಾಯ್ಕೀ, ಕುಡಿ ಅತ್ಮ್ಯಾ ಸಮೇತ್ ರಾಯ್ಲಾಚೆಂ ಜಾಲ್ಲೆಂ!! ವ್ಹಯ್, ತೆಂ ರಾಯ್ಲಾಚ್ಯಾ ಮೊಗಾರ್ ಪಡ್ಲೆಂ. ರಾಯ್ಲಾಯೀ ಡಾರ್ಲಿನಾಚ್ಯಾ ಮೊಗಾಂತ್ ಇತ್ಲೊ ಬುಡ್ಲೊ ಕೀ, ತಾಕಾ ಸಂಸಾರಾಚೆಂ ಕಿತ್ಲೆಂಚ್ ಹೆರ್ ಸುಖ್ ನಾಕಾ ಮ್ಹಣ್ ಭಗ್ತಾಲೆಂ. ಸಂಸಾರಾಂತ್ಲಿ ಹರೈಕ್ ಸೊಬಿತ್ ಚಲಿ, ಡಾರ್ಲಿನಾ ಮುಖಾರ್ ಕುರೂಪಿ ದಿಸ್ತಾಲಿ.

ವ್ಹಯ್, ರಾಯ್ಲಾ, ಡಾರ್ಲಿನಾಚೆ ಮತಿಚಿ ಆನಿ ಕಾಳ್ಜಾಚಿ ಸೊಭಾಯ್ ಪಾರ್ಕುಂಕ್

ಸಕ್‌ಲೋ. ಕುಡಿಚಿ ಸೊಭಾಯ್ ಫಕತ್ ಸಂಸಾರಿ, ಪುಣ್ ತೈ ಸೊಭಾಯೆಕ್ ನಾ ವಾಟ್ ಖರಿ!

ಅಪ್ಪಾಚೊ ಖರೊ ಮೋಗ್ ಕರ್ಚೊ, ತಾಣೆ ದೀಸ್‌ರಾತ್ ಅಶೆಲ್ಲೊ ಚಲೊ ತಾಕಾ, ತಾಚ್ಯಾ ಬರ್ಯಾ ಮನಾಕ್ ಮೆಚೊನ್ ಫಾವೊ ಜಾಲ್ಲೊ ಆನಿ ತೆಂ ತಾಚೊ ಬೋವ್ ಗುಂಡಾಯೆಚ್ಯಾ ಕಾಳ್ಜಾಚ್ಯಾ ಸತಾಧಾವ್ನ್ ಮೋಗ್ ಕರುಂಕ್ ಲಾಗ್‌ಲ್ಲೆಂ.

“ಕಾಂಯ್ಚ್ ಸಾಂಗಾನಾಕಾ.... ಫಕತ್ ಮ್ಹಜೊ ಮೋಗ್ ಕರ್... ಇತ್ಲೆಂಚ್ ಪುರೊ ಮ್ಹಾಕಾ ಮ್ಹಜ್ಯೆ ಕುರುಪಿ ಜಿಣಿಯೆಕ್ ಮುಖಾರ್ಪುಂಕ್.....” ಡಾರ್ಲಿನಾನ್, ರಾಯ್‌ಲಾಕ್ ಬಳಾನ್ ವೆಂಗ್‌ಲ್ಲೆಂ.

“ಅಪ್ಪಾಕ್ ಆನ್ಯೇಕ್ ಪಾವ್ಲಿಂ ತುಂ ಕುರುಪಿ ಮ್ಹಣ್ ಸಾಂಗಾನಾಕಾ... ಮ್ಹಾಕಾ ಸೊಸಾನಾ... ಹಾಂವೆ ತುಜೆ ಖಾತಿರ್ ಪಯ್ಲೆಂ ನೆಣಾಸುನ್ ಮ್ಹಳ್ಳಿಂ ಉತ್ರಾಂ ಸೈತ್ ಚಿಂತಾನಾ, ಮ್ಹಾಕಾ ಮ್ಹಜೊಚ್ ರಾಗ್ ಯೆತಾ ಆನಿ ಹಾಂವ್ ಮ್ಹಾಕಾಚ್ ಭಗ್ಸುಂಕ್ ಸಕಾನಾ. ತುಂ ನಿಜಾಯ್ಕೀ ಸೊಭಿತ್. ತುಜ್ಯೆ ತಿತ್ಲೆಂ ಸೊಬಿತ್ ಕೊಣ್‌ಚ್ ನಾ- ಹ್ಯಾ ಸಂಸಾರಾಂತ್. ಸಕ್‌ಡ್ ಸೊಭಾಯೆಚ್ಯಾ ಪಾಟ್ಲಾನ್ ಧಾಂವ್ಲಿಂ ಮತ್ಲಬಿ, ಮ್ಹಜ್ಯೆಪರಿಂ.....ಪುಣ್ ಹಾಂವ್ ಆತಾಂ ಸುಧಾರ್ಲಾಂ.... ಹಾಂವ್ ವಳ್ಖಾಲಾಂ. ಬರ್ಯಾ ಮನಾಚ್ಯೆ ಸೊಭಾಯೆ ತಿತ್ಲಿ ಸೊಭಾಯ್ ಖಂಯ್‌ಸರೀ ನಾ.....” ರಾಯ್‌ಲಾನ್ ಡಾರ್ಲಿನಾಚಿ ವೇಂಗ್ ಆನಿಕೀ ಮಜ್ಬೂತ್ ಕೆಲಿ.

ದೊಗಾಂಯ್ಚೆ ಪೋಂಟ್ ಏಕ್ ಜಾಲ್ಲೆ.... ಮೊಗಾಚೆಂ ಚುಂಬನ್ ತೆಂ... ಮೊಗಾಚಿ ಸುರ್ವಾತ್....!

ತ್ಯಾ ಉಪ್ರಾಂತ್ ಡಾರ್ಲಿನ್ ಆನಿ ರಾಯ್‌ಲಾಚಿ ಭೆಟ್ ಸದಾಂಚಿ ಜಾಲ್ಲಿ. ಬೋವ್ ಲಾಗ್ಲಿಲಿಂ ತಿಂ ಜಾಲ್ಲಿಂ. ತಾಂಚೊ ಮೋಗ್ ಅಖಂಡ್ ಬಾಂಧ್ ಜಾಲ್ಲೊ ತರೀ, ಕುಡಿಚೊ ಭೋಗ್ ಮಾತ್, ತಾಣೆಂ ಆಧಾರಿನಾಸ್ತಾಂ ತಾಚಿ ಗಡ್ ಕಾಜಾರಾ ಪರ್ಯಾಂತ್, ನಿಯಂತ್ರಣಾಚ್ಯೆ ಮಿತಿರ್ ಸಾಂಬಾಳ್‌ಲ್ಲೊ.

ರಾಯ್‌ಲ್ ಅಪ್ಪಾ ವಿಶಾಲ್ ಬೊಂಗ್ಲಾಂತ್ ಎಕ್ಲೊಚ್ ಜಾಲ್ಲೊ, ಅವಯ್ಚ್ಯಾ ಮರ್ಣಾ ಉಪ್ರಾಂತ್. ಡಾರ್ಲಿನಾಚಿಂ ಅವಯ್-ಬಾಪುಯ್ ಆನಿ ದೊಗಿ ಭಯ್ಲಿ ಆಸ್‌ಲ್ಲೊ- ತಾಚ್ಯೆ ಪಾಟ್ಲೊ ಶಿಕ್ತಾಲ್ಲೊ. ಡಾರ್ಲಿನಾಚಿ ಆನಿ ರಾಯ್‌ಲಾಚಿ ದೋಸ್ತಿ ಡಾರ್ಲಿನಾಚ್ಯಾ ಘರ್ವಾಂಕ್ ಕಳೆತ್ ಆಸ್‌ಲ್ಲಿ ಆನಿ ತಿಂ ತಾಚೆಂ ಕಾಜಾರ್ ಜಾಂವ್ಚ್ಯಾ ಸಂದರ್ಭಾಕ್ ರಾಕ್ತಾಲಿಂ.

ತೊ ದೀಸ್ ಸೊಮಾರ್, ಮಾರ್ಚಿ 9 ತಾರೀಕ್, 1981 ಇಸ್ವಿ. ಡಾರ್ಲಿನ್ ಅಪ್ಪಾ ಪ್ರೇಮಿ ರಾಯ್‌ಲಾಕ್ ಮೆಳೊಂಕ್ ತಾಚ್ಯಾ ಘರ್ದೆ ವಾಟೆರ್ ಆಸ್‌ಲ್ಲೆಂ. ಕಿತ್ಯಾಕ್, ಆದ್ಲ್ಯಾ ದಿಸಾ ಆಯ್ತಾರಾ 8 ತಾರೀಕ್, ರಾಯ್‌ಲಾನ್ ತಾಂಚ್ಯಾ ಕಾಜಾರಾಚಿ ತಾರೀಕ್ ನಖ್ಲಿ ಕರುಂಕ್ ಆನಿ ತ್ಯಾ ವಿಶಿಂ ಇತ್ಯರ್ಥ್ ಕರುಂಕ್ ಅಪ್ಪಾ ಘರಾ, ತಾಚ್ಯಾ ಮೊಗಾಚ್ಯಾ ಡಾರ್ಲಿನಾಕ್ ರಾತಿಂಚ್ಯಾ ನೋವ್ ವೊರಾಂ ಉಪ್ರಾಂತ್ ಭೆಟುಂಕ್ ಆಪಯಿಲ್ಲೆಂ.

ಡಾರ್ಲಿನ್ ತಾಚ್ಯಾ ಘರ್ವಾಂಚೆ ದೊಳೆ ಚುಕವ್ನ್ ಪ್ರೇಮಿಚ್ಯಾ ಅಪವ್ಣಾಕ್ ಪಾಳೊ ದೀವ್ನ್, ಅಪ್ಪಾ ಕಾರಾರ್ ರಾಯ್‌ಲಾಚ್ಯಾ, ‘Grace & Peace’ ಬೊಂಗ್ಲಾಚ್ಯೆ ವಾಟೆರ್ ಆಸ್ತಾನಾ,

ಹಾಂವ್ ತುಕಾ ಭಗ್ನುಂಚಿನಾ

ರಾಯ್‌ಲಾಚ್ಯಾ ಪೊನಾಕ್ ತಾಕಾ ಆಡಾವ್ನ್ ಪಾಟಿಂ ವ್ಹಚಾಶೆಂ ಕೆಲ್ಲೆಂ.

ಆಪ್ಲೆಂಚ್ ಆಪವ್ನ್, ಆಯಿನ್ ವೆಳಾ ಎಕಾನೆಕಿ ಪೊನಾರ್ ಪಾಟಿಂ ಪರುಂಕ್ ಸಾಂಗ್ಲೆಂ.....
ಆಖ್ರೆಕ್ ಘರಾ ನಾ ಮ್ಹಣ್ ಸಾಂಗ್ಲೆಂ.... ಡಾರ್ಲಿನಾಚ್ಯಾ ಅಸಮಧಾನಾಕ್ ಆನಿ ದುಖಾಕ್
ಕಾರಣ್ ಜಾಲ್ಲೆಂ. ಕಾಂಯ್ ಮ್ಹಣಾನಾಸ್ತಾಂ ತೆಂ ರಡೊನ್ ಪಾಟಿಂ ಪರ್ತಾಲ್ಲೆಂ.

* * *

ದಾಕ್ಟರಾಕ್ ಭೆಟೊನ್ ಆಯಿಲ್ಲೊ ರಾಯ್‌ಲ್ ವಿಚಿತ್ರ್ ಸಮಸ್ಯಾಂನಿ ಆನಿ ವ್ಹರ್ತೊ
ಬೆಚಾರಾಯೆಚ್ಯಾ ಖೊಂಡಾಂತ್, ಜಿವೊಚ್ ಪುರೊನ್ ಗೆಲ್ಲೊ!

ದಾಕ್ಟರಾಚಿಂ ಉತ್ರಾಂ ತಾಚ್ಯಾ ಕಾನಾಂತ್ ಸಾದ್ತಾಲಿಂ.

ತೊ ಆಶೆಲ್ಲೊ ತಾಚ್ಯಾ ನವ್ಯಾ, ಮುಖ್ಯಾ ಜೀವನಾಕ್, ಪುಣ್ ದಾಕ್ಟರಾನ್ ತಾಕಾ ವಾಯ್ಲೊ
ದಿಲ್ಲೊ ಫಕತ್ ಮಹಿನ್ಯಾಚೊ!!!

ಪಾಟ್ಲ್ಯಾ ದೇಡ್, ದೋನ್ ಮಹಿನ್ಯಾಂ ಥಾವ್ನ್, ತಾಕಾ ಪೊಟಾಂತ್ ಅಚಾನಕ್ ದೂಕ್
ಯೆಂವ್ಕ್ ಸುರು ಜಾಲ್ಲಿ, ಪುಣ್ ಥೊಡ್ಯಾ ವೆಳಾನ್ ಥಾಂಬ್ತಾಲಿ. ಪಯ್ಲೆಂ, ಪಯ್ಲೆಂ ತಾಣೆ ತ್ಯೆ
ದುಕಿಕ್ ಗುಮಾನ್ ಕರುಂಕನಾತ್‌ಲ್ಲೆಂ. ಕಾಂಯ್ ವಾಯ್ ಜಾಂವ್ಕ್ ಪುರೊ ಮ್ಹಣ್. ಪುಣ್
ಏಕ್ ದೀಸ್ ತೊ ಡಾರ್ಲಿನಾಚೆ ವೆಂಗೆಂತ್ ಸುಖಾಚೊ ಉಸ್ವಾಸ್ ಘೆವ್ನ್ ಆಸ್ತಾನಾ,
ಎಕಾಚ್‌ಫರಾ ಡಾರ್ಲಿನಾಕ್ ಪಯ್ಸ್ ಲೊಟುನ್ ಪೊಟಾಕ್ ಹಾತ್ ಧರುನ್ ವಳ್ಖಲ್ತಾನಾ,
ಡಾರ್ಲಿನ್ ಭಿಯೆವ್ನ್ ಗೆಲ್ಲೆಂ.

ಉಪ್ರಾಂತ್ ಥೊಡ್ಯಾಚ್ ವೆಳಾನ್ ತೊ ಸಾರ್ಕೊ ಜಾಲ್ಲೊ.

“ಕಿತೆಂ ಜಾಲೆಂ ಮೊಗಾ... ತುಂ.... ತುಕಾ ಪೊಟಾಂತ್..... ದೂಕ್...?”

“ಕಾಂಯ್ ನಾ...” ಆಪ್ಲ್ಯಾ ಜಿನ್ನೊಸಾಂತ್ ಭಿಯೆವ್ನ್ ಗೆಲ್ಲ್ಯಾ ಡಾರ್ಲಿನಾಚಿಂ ಉತ್ರಾಂ
ಮಧೆಂಚ್ ರೊಕುನ್, ರಾಯ್‌ಲ್ ತೊಂಡಾರ್ ಹಾಸೊ ಹಾಡುನ್ ಮ್ಹಣಾಲೊ, “ಹಿ ಏಕ್
ದೂಕ್ ಯೆತಾ ತ್ಯಾ ವೆಳಾ, ಹಾಂವ್ ಮೆಲೊಂಚ್ ಕಶೆಂ ಮ್ಹಾಕಾ ಭಗ್ತಾ. ಉಪ್ರಾಂತ್ ಏಕ್‌ದಮ್
ಸ್ಪೆಸ್ ಜಾತಾಂ ಹಾಂವ್.”

ಡಾರ್ಲಿನಾಕ್, ರಾಯ್‌ಲಾಚ್ಯಾ ಉತ್ರಾಂನಿ ಸಮಧಾನ್ ಭಗುಂಕನಾತ್‌ಲ್ಲೆಂ. ತೆಂ ಸಮಸ್ಯಾಂನಿ
ರೆವ್ವಾಲ್ವಾ ಚಿಂತ್ನಾಂನಿ ಬುಡೊನ್, ಭಿಯೆಲ್ಲ್ಯೊ ನದ್ರೆಂತ್ ತಾಕಾ ಗೂಂಡ್ ದಿಷ್ಟಿನ್ ಪಳೆತಾನಾ,

“ಒಹ್ ಕಮ್ ಓನ್ ಬೇಬಿ..... ತುಂ ಕಿತ್ಯಾಕ್ ಅಶೆಂಯ್ ಭಿಯೆಲೆಂಯ್?” ರಾಯ್‌ಲ್
ಡಾರ್ಲಿನಾಕ್ ಹಾಸೊನ್ ಸಮಧಾನ್ ಕರ್ತಾನಾ,

“ರಾಯ್‌ಲ್, ತುಂ ಜಾಣಾಂಯ್, ತುಂ ಮ್ಹಜೆ ಖಾತಿರ್ ಕಿತೆಂ ಜಾವ್ನಾಸಾಯ್ ಮ್ಹಣ್..”

ರಾಯ್‌ಲಾಚ್ಯಾ ತೊಂಡಾರ್ ಜವಾಬೆ ಬದ್ಲಾಕ್ ಹಾಸೊ ಮಾತ್ರ್ ಆಸ್‌ಲ್ಲೊ.

“ಹಿ ದೂಕ್ ತುಕಾ ಕೆದಾಳಾ ಥಾವ್ನ್ ಯೆತಾ?” ಡಾರ್ಲಿನ್ ಗುಂಡಾಯೆನ್ ಚಿಂತುನ್ ವಿಚಾರಿ.

“ತುಂ ಕಿತ್ಯಾಕ್ ಹೆಂ ಸವಾಲ್ ಕರ್ತಾಯ್? ಐ ಆಮ್ ಒ. ಕೆ. ”

“ಹಿ ದೂಕ್ ತುಕಾ ಕೆದಾಳಾ ಥಾವ್ನ್ ಯೆತಾ?” ಡಾರ್ಲಿನಾಚೊ ತಾಳೊ ದೊರಗ್ ಜಾಲ್ಲೊ. ೧

“ಓಹ್ ಹನಿ, ತುಂ ಭೆಷ್ತೆಂ ತರೀ, ಘಡ್ವಡ್ತಾಯ್.... ಹಿ ದೂಕ್ ಕಾಂಯ್... ಮಹಿನೊ ಉತ್ರಾಲೊ. ಪುಣ್ ಕಾಂಯ್ ನಾ.... ಮಾಗಿರ್ ಏಕ್‌ದಮ್ ಹಾಂವ್ ಬರೊ ಜಾತಾಂ...”

“ಮಹಿನೊ ಉತ್ರಾಲೊ ಆನಿ ತುಂ ಆಜೂನ್ ಕೇರ್‌ಲೆಸ್ ಆಸಾಯ್?” ಡಾರ್ಲಿನ್ ಭಿಗಡ್ಲೆಂ
“ದಾಕ್ತೆರಾಕ್ ದಾಖಿಲ್ವ್ ಕಿತ್ಯಾಕ್ ವ್ಹಚುಂಕ್‌ನಾಂಯ್? ತುಕಾ ತುಜೊ ಮಾತ್, ಮೋಗ್ ಆಸಾ... ಮ್ಹಜೊ ನಾ...”

“ತಶೆಂ ಕಿತ್ಯಾಕ್ ಮ್ಹಣ್ತಾಯ್?”

“ಮ್ಹಜೊ ಮೋಗ್ ಆಸ್‌ಲ್ಲೊ ತರ್, ತುಂ ತುಜೆ ದುಕಿ ವಿಷ್ಯಾಂತ್ ಮ್ಹಾಕಾ ಸಾಂಗ್ಲೊ ಆಸ್‌ಲ್ಲೊಯ್. ದಾಕ್ತೆರಾಕ್ ದಾಖಿಲ್ವ್ ದುಬಾವ್ ಪರಿಹಾರ್ ಕರ್ತಾಯ್...”

“ಹಾಂವ್ ಮೆಲ್ಯಾರೀ ವ್ಹಡ್ ನಾ...ಮಾ... ಪುಣ್ ತುಕಾ ದುಖಿಲ್ವ್ ಹಾಂವ್ ತಯಾರ್ ನಾ. ಜಾಂವ್ಕ್ ಪುರೊ ಹಾಂವ್ ತುಕಾ ಮ್ಹಜೆ ದುಕಿ ವಿಷ್ಯಾಂತ್ ಸಾಂಗ್ಲೊಂಕ್‌ನಾ. ಕಿತ್ಯಾಕ್, ಹಾಂವ್ ಸ್ವತಃ ತ್ಯಾ ವಿಶಿಂ ಕಾಂಯ್ ಗುಂಡಾಯೆನ್ ಚಿಂತುಂಕ್ ವ್ಹಚೊಂಕ್‌ನಾ. ಜಾಯ್ತ್, ಹಾಂವ್ ಫಾಲ್ಯಾಂಚ್ ದಾಕ್ತೆರಾಕ್ ದಾಖಿಲ್ವ್ ವ್ಹೆತಾಂ. ತುಂ ಚಿಂತಾ ಕರಿನಾಕಾ. ಆನಿ ಕೆದಾಳಾಯ್ ಸಾಂಗಾನಾಕಾ ಕೀ, ಮ್ಹಾಕಾ ತುಜೆರ್ ಮೋಗ್ ನಾ ಮ್ಹಣೊನ್.” ಸಾಂಗ್ತಾಂ ಸಾಂಗ್ತಾಂ ರಾಯ್ಲ್ ಆಪ್ಲಿಂ ಭಗ್ಲಾಂ ಲಿಪಂವ್ಕ್ ಸಕಾನಾಸ್ತಾಂ ರಡ್ಲೊಚ್. ವ್ಹಯ್, ತೊ ನಿಜಾಯ್ಕಿ ದುಕಿಚೆರ್ ಭಿಯೆಲ್ಲೊ ಆನಿ ಡಾರ್ಲಿನಾಕ್ ಸಾಂಗಾನಾಸ್ತಾಂ ಆಧಾರ್‌ಲ್ಲೆ ಚುಕಿಚೆರ್ ಚುರ್ಚುರ್‌ಲ್ಲೊ.

ತಶೆಂ ದುಸ್ರ್ಯಾಚ್ ದಿಸಾ ರಾಯ್ಲ್ ಆಪ್ಲ್ಯಾ ಫೆಮಿಲಿ ದಾಕ್ತೆರಾಕ್ ಭೆಟುಂಕ್ ಗೆಲ್ಲೊ. ದಾಕ್ತೆರಾನ್ ಸಮಸ್ಯಾ ಆಯ್ಕೊನ್ ರಾಯ್ಲಾಕ್ ಧೊಡ್ಯೆ ರಿತಿಚಿ ಪರೀಕ್ಷಾ ಯಾ ತಪಾಸ್ಲಿ ಕರುಂಕ್, ತ್ಯಾ ಲಗ್ತಿ ಆಸ್ತತ್ರಚಿಂ ಕಾಗದ್ ದೀವ್ನ್ ಸಾಂಗ್‌ಲ್ಲೆಂ, “ಕಾಂಯ್ ಭಿಯೆಂವ್ಚಿ ಗರ್ಜ್ ನಾ. ತುಂ ಇತ್ಲೊ ಘಟ್‌ಮುಟ್ ಭಲಾಯ್ಕೆವಂತ್ ತರ್ನಾಚೊ, ಅಸಲ್ಯೊ ದುಕಿ ಸಬಾರ್ ನಮೂನ್ಯಾಚ್ಯೊ ಆಸ್ತಾತ್. ತಾಂಕಾಂ ಸಮ್ಜೊನ್ ವೆಳಾರ್ ಸಾರ್ಕೆಂ ಟ್ರೀಟ್‌ಮೆಂಟ್ ಕೆಲ್ಯಾರ್, ಭಲಾಯ್ಕಿಚ್ ಬರಿ ಜಾತಾ ನ್ಹಯ್ ಬಗಾರ್ ಭಲಾಯ್ಕಿಚಿಂ ಆವ್ಕಾಯೀ ವಾಡ್ತಾ...”

ದಾಕ್ತೆರಾಚಿಂ ಉತ್ರಾಂ ಆಯ್ಕೊನ್ ರಾಯ್ಲಾಕ್ ಮತಿಕ್ ಸಮಧಾನ್ ಜಾಲ್ಲೆಂ.

“ಹಾಂವ್ ಸರ್ವ್ ಟೆಸ್ಟಾಂ ಕರುನ್ ಆಯ್ಲಾಂ. ರಿಪೋರ್ಟ್ ಮ್ಹಜ್ಯಾ ಫೆಮಿಲಿ ದಾಕ್ತೆರಾಕ್ ಶೀದಾ ವ್ಹೆತಾ. ದೋನ್ ಹಪ್ಟಾಂ ಉಪ್ರಾಂತ್ ಮ್ಹಾಕಾ ದಾಕ್ತೆರಾನ್ ಆಪಯ್ಲಾಂ. ತ್ಯಾ ಮಧೆಂ ಮ್ಹಜೆ ಅನ್ವಿಟೆಕ್ ಘಟ್ ಕರುನ್ ನಿಯಂತ್ರಣಾರ್ ದವರುಂಕ್, ಧೊಡಿಂ ವಕ್ತಾಂ ಬರವ್ನ್ ದಿಲ್ಲಿಂ ತಿಂ ಹಾಡ್ಲಾಂತ್. ಆತಾಂ ಮ್ಹಾಕಾ ಮಸ್ತ್ ಬರೆಪಣ್ ಆಸಾ....” ರಾಯ್ಲಾನ್ ಡಾರ್ಲಿನಾಕ್ ಸಾಂಗ್‌ಲ್ಲೆಂ.

ಡಾರ್ಲಿನ್ ಆಯ್ಕೊನ್ ಸಮಧಾನ್ ಜಾಲ್ಲೆಂ. ತ್ಯಾ ಮಧೆಂ ತಿಂ ಸಬಾರ್ ಪಾಪ್ಲಿಂ ಮೆಳ್‌ಲ್ಲಿಂ, ವೊಂಟಾಂಚಿ ರೂಚ್ ತಾಣಿಂ ಚಾಕ್‌ಲ್ಲಿ. ರಾಯ್ಲ್ ಬರೊ ಆಸ್‌ಲ್ಲೊ ಜಾಲ್ಲ್ಯಾನ್, ತಾಚ್ಯಾ ಪಾಟ್ಲಾ ದಿಸಾಂನಿ ಜಾಲ್ಲೆ ದುಕಿಚೆ ಪಿಡೆಚೆರ್ ಪಡ್ಲೊ ಪಡ್‌ಲ್ಲೊ.

ರಾಯ್ಲಾನ್ ಆಪ್ಲ್ಯಾ ಕಾಜಾರಾವಿಶಿಂ ಚಿಂತ್‌ಲ್ಲೆಂ. ಡಾರ್ಲಿನಾಕ್ ಆಪ್ಲಿ ಪತಿಣ್ ಕರುನ್

ಹಾಂವ್ ತುಕಾ ಭಗ್ಸುಂಚಿನಾ

ವೆಗಿಂಚ್ ಹಾಡುಂಕ್ ಯೆವ್ಜಿಲ್ಲೆಂ! ತ್ಯಾ ಪ್ರಕಾರ್, ಆಯ್ತಾರಾ ಮಾರ್ಚ್ಯಾಚೆ 8 ತಾರಿಕೆರ್, 1981-
ವೆರ್ ತಾಣೆ ಡಾರ್ಲಿನಾಕ್ ಭೆಟ್ಲ್ಯಾ ತವಳ್, ದುಸ್ರ್ಯಾ ದಿಸಾ ಸೊಮಾರಾ ರಾತ್ಯಾ ನೋವ್
ಪೊರಾಂ ಉಪ್ರಾಂತ್ ಆಪ್ಲ್ಯಾ ಬೊಂಗ್ಲಾಂತ್ ಭೆಟುಂಕ್ ಸಾಂಗ್ಲೆಂ, ಕಾಜಾರಾವಿಶಿಂ ಇತ್ಯರ್ಥ್
ಕರುಂಕ್.

ತ್ಯಾಚ್ ಸೊಮಾರಾ 9 ತಾರಿಕೆರ್, ಸಾಂಜೆಚ್ಯಾ ಸ ವೊರಾಂಚೆರ್ ರಾಯ್ಲಾಕ್, ತಾಚ್ಯಾ
ಫೆಮಿಲಿ ದಾಕ್ತರಾಚೆಂ ಫೋನ್ ಆಯಿಲ್ಲೆಂ. ರಾಯ್ಲಾಕ್ ದೋನ್ ಹಪ್ಪಾಂನಿ ದಾಕ್ತರಾನ್
ಮೆಳೊಂಕ್ ಆಪಯಿಲ್ಲೆಂ ತರೀ, ಆಪ್ಲೆ ಭಲಾಯ್ಕೆಂತ್ ದಾಕ್ತರಾಚೆಂ ಎಪೊಂಯ್ ಮೆಂಟ್
ರಾಯ್ಲಲ್ ವಿಸ್ರಾಲ್ಲೊ. ಆನಿ ದೋನ್ ದೀಸ್ ರಾಕೊನ್, ರಾಯ್ಲಲ್ ರಿಪೋರ್ಟಾ ವಿಶಿಂ ಜಾಣಾ
ಜಾಂವ್ಕ್ ಯೇಂವ್ಕ್ ನಾತ್ಲೊ ಪಳೆವ್ನ್ ದಾಕ್ತರಾನ್ ಚ್ ರಾಯ್ಲಾಕ್ ಫೋನ್ ಕೆಲ್ಲೆಂ.

ರಾಯ್ಲಲ್ ದಾಕ್ತರಾಕ್ ಮೆಳೊನ್ ಆಯಿಲ್ಲೊ....

ದಾಕ್ತರಾಚೆಂ ಉತ್ರಾಂ ತಾಚ್ಯಾ ಕಾನಾಂನಿ ಸಾದ್ತಾಲಿಂ.

ತೊ ತಾಚ್ಯಾ ಜೀವನಾಕ್ ಆಶೆಲ್ಲೊ.... ಡಾರ್ಲಿನಾ ಸಂಗಿಂ ಕಾಜಾರ್ ಜಾವ್ನ್ ಜಿಣಿ ಸಾರುಂಕ್
ಆಶೆಲ್ಲೊ... ಪುಣ್ ದಾಕ್ತರಾನ್ ದೆವಾಚೊ ಜಾಗೊ ಘೆತ್ಲೊ, ತಾಚ್ಯಾ ಬಾಕಿ ಆಸ್ಲಲ್ಯಾ
ದಿಸಾಂಚೆಂ ಲೇಖ್ ತಾಣೆ ಸಾಂಗೊನ್..

“ರಾಯ್ಲಲ್..... ದೆವಾನ್ ಆಚ್ಯಾಪ್ ಕರ್ಚೆತ್.... ತುಕಾ ವಾಂಚವ್ಚೆತ್... ಪುಣ್ ಮನಿಸ್
ಪಾಲೊ ಕೊಣ್‌ಯೀ ತೊ ಜಾಂವ್ ತುಕಾ ತುಜ್ಯಾ ಯೆಂವ್ಚ್ಯಾ ಭಿರಾಂಕುಳ್ ಮರ್ಣಾ ಥಾವ್ನ್
ವಾಂಚಂವ್ಕ್ ಸಕ್ಲೊನಾ....” ದಾಕ್ತರಾನ್ ರಾಯ್ಲಾಕ್ ಸಾಂಗ್ಲೆಂ.

ವ್ಹಯ್, ಪಯ್ಲೆಂ ದಾಕ್ತರ್ ಪಿಡಾ ಲಿಪಯ್ತಾಲೆ ಆನಿ ಆಪ್ಲೆಂ ಸಾಧನ್ ಚಲಯ್ತಾಲೆ
ಪಿಡೆಸ್ತಾಚೊ ಜೀವ್ ಉರಂವ್ಚ್ಯಾಕ್. ಪುಣ್ ಗೂಣ್ ಜಾಯ್ತಾತ್‌ಲ್ಲಿ ಪಿಡಾ ಗೂಣ್ ಜಾಂವ್ಚಿ
ತರೀ ಕಶಿ? ಪಿಡಾ ಸಾಂಗ್ಲಾರ್, ವಾಯ್ಲೊ ಸಾಂಗ್ಲಾರ್, ಪಿಡೆಸ್ತ್ ಭಿಯಾನ್ ಮರ್ಣಾ ಆದಿಂಚ್
ಮೊರುಂಕ್ ಆಸಾ ಮ್ಹಳ್ಳ್ಯಾ ಭಿಯಾನ್ ದಾಕ್ತರ್ ಪಿಡಾ, ಪಿಡೆಸ್ತಾ ಥಾವ್ನ್ ಲಿಪಯ್ತಾಲೆ ಆನಿ
ತಾಚಾ ಘರ್ವಾಂಕ್‌ಯೀ ಸಾಂಗೊಂಕ್ ಪಾಟಿಂ ಕರ್ತಾಲೆ.

ಪುಣ್ ಆತಾಂ ತಶೆಂ ನ್ಹಯ್. ಪಿಡಾ ಮರ್ಣ್ಯಾ ಪಿಡೆಸ್ತಾನ್‌ಚ್ ಜಾಣಾ ಜಾಂವ್ಕ್ ಜಾಯ್
ತೆಂ ಕಾಯ್ದುಖಾಲ್ ಜಾರ್ಚೆಕ್ ಆಯಿಲ್ಲೆಂ. ಕಿತ್ಯಾಕ್, ಪಿಡೆಸ್ತಾನ್ ಆಪ್ಲೆ ಪಾತ್ಕಿ ಜಿಣ್ಯೆಕ್
ನಿಯಾಳುನ್ ಪಶ್ಚಾತ್ತಾಪ್ ಪಾವ್ಚೆತ್ ಮೊರ್ಚೆ ಆದಿಂ. ತಾಚೆ ಲಿಪಯಿಲ್ಲೆ ಘುಟ್ ತಾಚ್ಯಾ
ಲಾಗಿಲ್ಯಾಂಕ್ ಉಗ್ತಾಪೆ ಕರ್ಚೆತ್. ರೀಣ್ ದಿಲ್ಲೆಂ, ಘೆತ್ಲೆಂ ಫಾರಿಕ್ ಕರ್ಚೆತ್.... ಇತ್ಯಾದಿ.

“ಮ್ಹಾಕಾ ಪಿಡಾ ಕಸಲಿ ಆಸಾ ಡೊಕ್ತರ್?” ಜೀವ್ ನಾತ್ಲಲ್ಯಾ ತಾಳ್ಯಾನ್ ಮರ್ಣಾಕ್
ಮುಖ್ತ್ಯಾ ದಿಸಾಂನಿ ಪಳೆಯಿಲ್ಲ್ಯಾ ರಾಯ್ಲಾನ್ ದಾಕ್ತರಾಕ್ ಸವಾಲ್ ಕೆಲ್ಲೆಂ.

“ಹೈ ಪಿಡೆಚೆಂ ನಾಂವ್ ಮೆಡಿಕಲ್ ಸಾಯನ್ಸ್‌ಯೆಂತ್ ಯೆದೊಳ್ ಯೇಂವ್ಕ್ ನಾ. ಹೈ ಪಿಡೆಚೆಂ
ನಾಂವ್ ಖಿಂಚ್ಯಾ ದಾಕ್ತರಾನ್‌ಯೀ ಸಾಂಗೊಂಕ್ ಜಾಯ್ನಾ ವ ಕಳೆತ್ ನಾ ತಾಕಾ. ಹೈ ಪಿಡೆಕ್
ಪರಿಹಾರ್ ಜಾವ್ನ್ ಒಪ್ರೇಶನ್ ಕರುಂಕ್‌ಯೀ ಜಾಯ್ನಾ ಮೂಳ್ ಕಾರಣ್ ನಾಸ್ತಾಂ...”

“ಡೊಕ್ಟರ್....” ಭಿಯೆಲ್ಲೊ ರಾಯ್ಲ್ ಬಸ್‌ಲ್ಲ್ಯಾ ಥಂಯ್ ಕಾಂಪುಂಕ್‌ಲಾಗ್ಲೊ.

“ತುಕಾ ಸಮಧಾನ್ ಕರ್ನ್ ಘೆ ಮ್ಹಣೊಂಕ್‌ಯೀ ಹಾಂವ್ ಸಕಾನಾ....”

“ಡೊಕ್ಟರ್...” ಪರತ್ ಮಧೆಂಚ್ ಬೊಬಾಟ್ಲೊ ರಾಯ್ಲ್ ದಾಕ್ತೆರಾಚಿಂ ಉತ್ರಾಂ ಕಾತ್ಯುನ್. “ಮ್ಹಾಕಾ ಕಿತೆಂ ಜಾಲಾಂ ತೆಂ ತರೀ, ತುಮಿ ಸಾಂಗ್ತಾತ್....”

“ತುಜಾ ಪೊಪ್ಪಾಂಚ್ಯಾ ಸಾಡೆತೀನ್ ಇಂಚಾಂ ಸಕಯ್ಲ್ ಏಕ್ ಕಾಳಿ ಶಿರ್, ಜಿ ಮೆಟಾಲಿಕ್ ಪದಾರ್ಥಾಂತ್ ತಬ್ಬಿಲ್ ಜಾವ್ನ್ ಮೊಟೈ ಆನ್ವಿಟೆ ಭಿತರ್ ರಿಗೊನ್ ಆಸಾ. ತಿ ಹರೈಕಾ ಚೊವೀಸ್ ವೊರಾಂನಿ ಏಕ್ ಸೆಂಟಿಮೀಟರ್ ವಾಡುನ್ ಆಸಾ. ಹೈ ಮೆಟಾಲಿಕ್ ಶಿರ್ಕ್ ಆಪ್ತುಂಕ್ ಸೈತ್ ಜಾಯ್ನಾ. ಒಪ್ರೇಶನ್ ಕರ್ಚಿ ಪಯ್ಲಿ ಗಜಾಲ್. ತಿಚಿ ವಾಡಾವಳ್ ವೀಸ್ ಥಾವ್ನ್ ಪಂಚ್ವೀಸ್ ದಿಸಾಂ ಭಿತರ್, ಸುಮಾರ್ ಮುಕ್ಯಾಲ್ ಫುಟ್ ವಾಡುಂಕ್ ಸಾಧ್ಯ್ ಆಸಾ. ಆನಿ ತಿ ಶೀದಾ ತುಜ್ಯಾ ಶೀಫ್ರ್ ಅಂಡ್‌ಕೋಶಾಂತ್ ರಿಗ್ಚಿ ವಾಟೆನ್ ವಾಡೊನ್ ಆಸಾ. ಹೈ ನಿಮ್ಮಿಂ ತುಕಾ ಮುಖ್ಲೆ ದೀಸ್ ಸೊಸುಂಕ್ ಸಕಾನಾತ್‌ಲ್ಲೆ ದುಕಿಚೆ, ಕಷ್ಟಾಂಚೆ ಜಾತಲೆ...ಆನಿ ಆಪ್ರೇಕ್ ತುಜೆಂ ಭಿರಾಂಕುಳ್ ಮರಣ್...”

ದಾಕ್ತೆರಾಚಿಂ ಉತ್ರಾಂ ಆಪ್ಲ್ಯಾ ಉರ್‌ಲ್ಲ್ಯಾ ದಿಸಾಂಚೆ ಜಿಣಿಯೆಚೆಂ ಫೈಸಲ್, ಮುಖ್ಲೆ ಸೊಸುಂಕ್ ಸಕಾನಾ ತಸಲೆ ದುಕಿಚೆ ದೀಸ್... ರಾಯ್ಲಾಚೆಂ ಶಿಂತಿದ್ ಸೈರಾಣ್ ಹೊಗ್ತಾಂವ್ಕ್ ಸಕ್‌ಲ್ಲೆಂ. ತೊ ಆಪ್ಲ್ಯಾ ಕುಡಾಂತ್ ಕಳ್ಳಳ್ಯಾಂಚ್ಯಾ ಕಾಳೊಕಾಂತ್ ಡಾರ್ಲಿನಾಕ್ ಆಶೆವ್ನ್ ನಿಯಾಳುನ್ ಆಸ್‌ಲ್ಲೊ.

ವ್ಹಯ್, ಆಚ್ ತಾಣೆ ಡಾರ್ಲಿನಾಕ್ ನೋವ್ ವೊರಾಂ ಉಪ್ರಾಂತ್ ಆಪಯಿಲ್ಲೆಂ. ಸವ್ಯಾಸ್ ತೊ ಉಟ್ಲೊ, ಕಾಳೊಕ್ ರುಮಾಂತ್ ಆಸ್‌ಲ್ಲೊ. ತಾಣೆ ವೀಚ್ ದಿವೆ ಪೆಟಂವ್ಕ್‌ಚ್ ನಾತ್‌ಲ್ಲಾನ್. ದುಸ್ರ್ಯಾ ಕ್ಷಣಾ ತಾಚೆಂ ಸೆಲ್ ಫೋನ್ ತಾಚ್ಯಾ ಹಾತಾಕ್ ಲಾಗ್ಲೆಂ.

ಡಾರ್ಲಿನ್ ಪಾಂವ್ಚೊ ವೇಳ್ ಜಾಲ್ಲೊ.

ಡಾರ್ಲಿನಾಚ್ಯಾ ಸೆಲ್ ಫೋನಾಚೊ ಸಂಪರ್ಕ್ ಮೆಳಯ್ಲೊ.

ಡಾರ್ಲಿನಾನ್ ಆಪ್ಲ್ಯಾ ಸೆಲ್‌ಫೋನಾರ್ ಉದೆಲ್ಲಾ ರಾಯ್ಲಾಚೆ ತಸ್ವೀರೆಚೆರ್ ಉಮೊ ದೀವ್ನ್ ಆಪುಣ್ ಥೊಡ್ಯಾಚ್ ವೆಳಾನ್, ತಾಚ್ಯಾ ವೊಂಟಾಂಕ್ ತೈಪ್ತಿ ದಿತಾಂ ಮ್ಹಣ್ ಸಾಂಗ್ತಾನಾ ರಾಯ್ಲ್ ಆಪ್ಲ್ಯಾ ಮರ್ಣಾಕ್ ನಿಯಾಳುನ್, ಡಾರ್ಲಿನಾಕ್ ಪಾಟಿಂ ವ್ಹಚುಂಕ್ ಫರ್ಮಾಯ್ಲಾಗ್ಲೊ. ಆಪುಣ್ ಘರಾ ನಾ ಮ್ಹಳ್ಳಾ ನಿಬಾನ್. ಜಾಂವ್ಕ್ ತೊ ಘರಾಚ್ ಆಸ್‌ಲ್ಲೊ.

ಡಾರ್ಲಿನಾಚ್ಯಾ ಸಂತೊಸಾಚೊ ಸ್ಪಿರಿತ್ ಉಬೊನ್ ಗೆಲ್ಲೊ ಆನಿ ತೆಂ ಆಪ್ಲ್ಯಾ ಕಾರಾಕ್ ಪಾಟಿಂ ಘರಾ ಗುಂವ್ಡಾವ್ನ್ ಗೆಲ್ಲೆಂ ರಡೊನ್.

* * *

“ಪಯ್ಲೆಂ ಕೆಡ್ನಾಯ್ ತುಂ ರಾಯ್ಲಾಕ್ ಮೆಳೊಂಕ್ ವ್ಹೆತಾಲೆಯ್, ಆತಾಂ ಹ್ಯಾ ದಿಸಾಂನಿ ಕಿತೆಂ ಜಾಲಾಂ ತುಕಾ? ತುಂ ಖಿಂಯ್‌ಸರ್‌ಯೀ ವ್ಹಚಾನಾಯ್... ಘರಾಚ್ ಆಸ್ತಾಯ್...” ಡಾರ್ಲಿನಾಚೆ ಆವಯ್ಕ್ ಏಕ್ ದೀಸ್ ವಿಚಾರ್‌ಲ್ಲೆಂ ಡಾರ್ಲಿನಾಕ್ ತೆಂ ಹಪ್ಪೊ ಉತರೊ ತರೀ

ಹಾಂವ್ ತುಕಾ ಭಗ್ನುಂಚಿನಾ

ಭಾಯ್ರ್ ವ್ಹಚಾನಾತ್ಲೆಂ ಪಳೆವ್ನ್.

ಜಾಪ್ ದೀನಾಸ್ತಾಂ ಡಾರ್ಲಿನ್ ಉಟೊನ್ ಭಿತರ್ ಗೆಲೆಂ.

ವ್ಹಯ್, ತ್ಯಾ ದಿಸಾ ಉಪ್ರಾಂತ್ ಡಾರ್ಲಿನ್ ಖಿಂಯ್‌ಯೀ ಭಾಯ್ರ್ ವ್ಹಚುಂಕ್‌ನಾತ್ಲೆಂ. ತಾಕಾ ಬೆಜಾರಾಯ್ ಜಾಲ್ಲಿ, ರಾಯ್‌ಲಾನ್ ಆಪ್ಲಾಕ್ ಆಪವ್ನ್ ಪಾಟಿಂ ಪರುಂಕ್ ಕಿತ್ಯಾಕ್ ಸಾಂಗ್ಲೆಂಗಾಯ್ ಮ್ಹಣ್. ತ್ಯಾ ವೆಳಿಂ ತೊ ಘರಾಚ್ ಆಸ್‌ಲ್ಲೊ ಮ್ಹಳ್ಳೆಂ ತೆಂ ಜಾಣಾ ಆಸ್‌ಲ್ಲೆಂ. ತ್ಯಾ ಉಪ್ರಾಂತ್ ನಾ ರಾಯ್‌ಲಾನ್ ಡಾರ್ಲಿನಾಕ್ ಫೋನ್ ಕೆಲ್ಲೆಂ, ನಾ ಡಾರ್ಲಿನಾನ್.

ರಾಯ್‌ಲಾನ್ ಫೋನ್ ಕರಿನಾಸ್ತಾಂ, ಡಾರ್ಲಿನಾಕ್ ಮೆಳಾನಾಸ್ತಾಂ ರಾವ್‌ಲ್ಲ್ಯಾಂತ್ ಕಾರಣ್ ಆಸ್‌ಲ್ಲೆಂ. ಪುಣ್ ಡಾರ್ಲಿನ್ ಭಿರ್ಮೊತ್ ಕಿತೆಂ ಜಾಣಾ? ತೆಂ ರಾಕ್ತಾಲೆಂ ರಾಯ್‌ಲಾನ್ ತಾಕಾ ಫೋನ್ ಕರುಂಕ್‌ಜಾಯ್, ಆಪಂವ್ಕ್‌ ಜಾಯ್ ಆನಿ ಆಪ್ಲಿ ಚೂಕ್ ವಳ್ಕುನ್ ಪಶ್ಚಾತ್ತಾಪ್ ಪಾವೊನ್ ತಾಕಾ ಪುಸ್ಲಾವ್ನ್ ಪರತ್ ಆಪಂವ್ಕ್‌ಜಾಯ್ ಮ್ಹಣ್.

ಜರ್ರರ್ ರಾಯ್‌ಲ್ ಸಾರ್ಕೊ ಆಸ್‌ಲ್ಲೊ ತರ್, ಖಿಂಡಿತ್ ತಶೆಂ ಕರ್ಲೊ. ಪುಣ್ ತಾಚಿ ಗಜಾಲ್, ತಾಚಿ ಅಸ್ವಸ್ತ್ ಗತ್ ತೊ ಮಾತ್ರ್ ಜಾಣಾ, ಜಿ ಡಾರ್ಲಿನಾಕ್ ಸಾಂಗೊಂಕ್ ತೊ ಸಕೊಂಕ್‌ನಾ. ದಾಕ್ತೆರಾಕ್ ಮೆಳೊನ್ ಆಯ್ಲ್ಯಾ ಉಪ್ರಾಂತ್ ಭಿರ್ಮೊತ್ ರಾಯ್‌ಲ್ ಘರಾ ಭಾಯ್ರ್ ಸೈತ್ ವ್ಹಚುಂಕ್ ನಾ, ಜಶೆಂ ಆಪ್ಲ್ಯಾ ಮರ್ಣಾಕ್ ರಾಕೊನ್ ಆಸಾ.

ಆಖ್ರೀಕ್ ಸೊಸುಂಕ್ ಸಕಾನಾಸ್ತಾಂ, ಡಾರ್ಲಿನ್ ಫೋನ್ ಸೈತ್ ಕರಿನಾಸ್ತಾಂ, ರಾಯ್‌ಲಾಚ್ಯಾ ಘರಾ ದಿಸಾ ಉಜ್ವಾಡಾಕ್ ಗೆಲೆಂ, ಸಮ್ಜೊನ್ ಘೆಂವ್ಕ್ ರಾಯ್‌ಲ್ ಕಿತ್ಯಾಕ್ ತಾಚೆಥಾವ್ನ್ ಲಿಪ್ತಾ ವ ಪಯ್ಸ್ ಉರೊನ್ ಆಸಾ ಮ್ಹಣ್.

ತೊ ದೀಸ್‌ಯೀ ಸೊಮಾರ್, ಮಾರ್ಚ್‌ಚಿ 16 ತಾರೀಕ್, 1981.

ದಾರಾಚಿ ಕಾಂಪಿಣ್ ಆಯ್ಕೊನ್ ರಾಯ್‌ಲಾನ್ ದಾರ್ ಉಘಡ್ತಾನಾ ಮುಖಾರ್ ತಾಕಾ ಡಾರ್ಲಿನ್ ಉಭೆಂ ಆಸ್ಲೆಂ ದಿಸ್ಲೆಂ, ಜಿ ರಾಯ್‌ಲಾನ್ ಅಪೇಕ್ಷುಂಕ್ ನಾತ್ಲೆಂ. ತೊ ಉಮಾಳ್ಕೊ ಜಶೆಂ ತಾಕಾ ತಾಚಿ ಜಿಣಿ ಪಾಟಿಂ ಮೆಳ್‌ಲ್ಲೆಂ ಪರಿಂ, ಪುಣ್ ತಾಚ್ಯಾ ತೊಂಡಾಂತ್ಲಾನ್ ಡಾರ್ಲಿನಾಕ್ ಸ್ವಾಗತ್ ಕರ್ಚಿಂ ಉತ್ರಾಂ ಭಾಯ್ರ್ ಸರ್ಪಿಂನಾಂತ್.

ಡಾರ್ಲಿನಾಚೆಂ ತೋಂಡ್ ಪಯ್ಲೆಂಚ್ ರಾಯ್‌ಲಾಚೆ ವಿಂತಿನ್ ದೆಂವ್‌ಲ್ಲೆಂ, ಆತಾಂ ರಾಯ್‌ಲಾಚೊ ಸ್ವಭಾವ್ ಪಳೆವ್ನ್ ಪುರ್ತೆಂ ಗಳೆಂ. ತರೀ ಮುಖಮಳಾಚೆರ್ ಕಷ್ಟಾಂನಿ ಹಾಸೊ ಖೆಳಯ್ಲೊ ಡಾರ್ಲಿನಾನ್.

“ಹಪ್ತ್ಯಾ ಭಿತರ್ ವಳಕ್‌ಯೀ ವಿಸ್ರಾಲೊಯ್ ತುಂ?” ದಾರಾರ್ ಶಾಂತ್ ರಿತಿನ್ ಉಭೊ ಆಸ್ಚ್ಯಾ ರಾಯ್‌ಲಾಕ್ ಕುತಿಕ್ ಲೊಟುನ್ ಡಾರ್ಲಿನ್ ಭಿತರ್ ಸರ್ಲೆಂ. “ಹಾಂವ್ ಡಾರ್ಲಿನ್, ತುಜೆಂ ಡಾರ್ಲಿನ್, ಜೆಂ ತುಜ್ಯಾ ಸಂಸಾರಾಂತ್ಲ್ಯಾ ಸರ್ವಾಂ ಪ್ರಾಸ್ ಮೊಗಾಚೆಂ..... ಜೆಂ ತುಕಾ ದೀಸ್ ರಾತ್ ಚಿಂತುನ್ ರಾಕೊನ್ ತುಜೆಸಂಗಿಂ ಎಕ್ವಟೊಂಕ್, ತುಜ್ಯಾ ಕಾಜಾರಾಚೆಂ ಉತರ್ ಆಯ್ಕೊಂಕ್ ನಿದೆಂತಾಯೀ ತುಕಾ ನಿಯಾಳ್ಚೆಂ...”

ದಾರ್ ಬಂಧ್ ಕರುನ್ ರಾಯ್‌ಲ್ ಹೊಲಾಂತ್ಲ್ಯಾ ಸೊಫಾಚೆರ್ ಗಳೊ, ಡಾರ್ಲಿನಾನ್‌ಯೀ

ಬಸ್ಸು ಘೆತ್ತಿ.

“ಕಶೆಂ ಆಸಾಯ್?” ತ್ಯಾ ತಾಳ್ಯಾಂತ್ ಜೀವ್ ನಾತ್‌ಲ್ಲೊ.

“ತುಕಾ ನಿಯಾಳುನ್, ಚಿಂತುನ್, ಖಿರುನ್ ಎದೊಳ್ ಜಿವಂತ್ ಆಸಾಂ. ಪುಣ್ ತುಂ ಕಿಶೆಂ ಮ್ಹಾಕಾ ಪಯಿಲ್ಲೆ ಪಾವ್ಲಿಂ ಪಳೆಂವ್ಚೆಪರಿಂ ನಟನ್ ಕರ್ತಾಯ್? ಎಕಾ ಹಪ್ಯಾ ಭಿತರ್ ಇತ್ಲೊ ತುಂ ಬದಲೊಯ್?”

“ನಾ ಮೊಗಾ, ಹಾಂವ್ ಬದ್ಲಂಕ್‌ನಾ... ಏಕ್ ಘಡಿಯೀ ತುಜೆ ಬಗಾರ್ ಹಾಂವೆ ಪಾಶಾರ್ ಕರುಂಕ್‌ನಾ. ಮ್ಹಜ್ಯಾ ಚಿಂತ್ಲಾಂನಿ ನ್ಹಯ್, ಉಸ್ವಾಸಾಂತ್‌ಯೀ ತುಂ ವ್ಹಾಳೊನ್ ಆಸಾಯ್....”

“ಫಟ್... ಆಪುಟ್ ಫಟ್....” ಡಾರ್ಲಿನಾನ್ ರಾಯ್‌ಲಾಚಿಂ ಉತ್ರಾಂ ಕಾತರ್ಲಿಂ. “ಏಕ್ ಪೋನ್ ಸೈತ್ ಕರುಂಕ್ ಸಕಾನಾತ್‌ಲ್ಲೊ ತುಂ.... ತುಜ್ಯಾ ತೊಂಡಾಂತ್ ಹಿಂ ಉತ್ರಾಂ...?”

“.....” ರಾಯ್‌ಲಾಕಡೆಂ ಜಾಪ್ ನಾತ್‌ಲ್ಲಿ.

“ಕಿತ್ಯಾಕ್ ಮಾ... ಕಿತ್ಯಾಕ್ ತುಂ ಮ್ಹಾಕಾ ಪಯ್ಸ್ ಕರ್ತಾಯ್? ಹಾಂವೆ ತುಕಾ ಕಿಶೆಂ ಅನ್ಯಾಯ್ ಕೆಲಾ? ತ್ಯಾ ದಿಸಾಯ್ ತುಂವೆ ಮ್ಹಾಕಾ ಆಪವ್ನ್ ಪಾಟಿಂ ಪರ್ತುಂಕ್ ಸಾಂಗ್ಲೆಂಯ್....ಹಾಂವ್ ಜಾಣಾ ತುಂ ತ್ಯಾ ವೆಳಾ ಹಾಂಗಾಚ್ ಆಸ್‌ಲ್ಲೊಯ್.....”

“ಹಾಕಾ ಕಾರಣ್ ಆಸಾ.. ಹಾಂವ್ ತುಜೆಕಡೆಂ ಕಾಜಾರ್ ಜಾಂವ್ಕ್ ಸಕಾನಾ ಮೊಗಾ...” ಅಸಹಾಯಕ್ ಜಾಲ್ಲೊ ರಾಯ್‌ಲ್ ಆಖ್ರೀಕ್ ತೋಂಡ್ ಸೊಡಿಲಾಗ್ಲೊ.

“ರಾಯ್‌ಲ್!?” ಡಾರ್ಲಿನಾನ್ ಲಗ್ಸುನ್ ಏಕ್ ಖಿಳಂಚ್‌ಚ್ ಮಾರ್ಲಿ.

“ವ್ಹಯ್ ಡಾರ್ಲಿನ್... ಹಾಂವ್ ತುಜೆಕಡೆಂ ಕಾಜಾರ್ ಜಾಂವ್ಕ್ ಸಕಾನಾ. ತುಂ ಮ್ಹಾಕಾ ಮಸ್ತ್ ಮೊಗಾಚಿಂ. ತುಕಾ ವಿಸ್ರೊಂಕ್‌ಯೀ ಹಾಂವ್ ಸಕ್ಲೊಂನಾ... ಹೆಂ ಕಾಳಿಜ್‌ಯೀ ಚಲಾವಣೆರ್ ಆಸಾ ತರ್ ಫಕತ್ ತುಜ್ಯಾ ಉಗ್ಡಾಸಾಚ್ಯಾ ಆಧಾರಾನ್. ತರೀ ತುಕಾ ಹಾಂವ್ ಆಪ್ಲೆಂ ಕರುಂಕ್ ಸಕಾನಾ ಜಾಲಾಂ...” ರಾಯ್‌ಲ್ ಆಪ್ಲೆ ಆಟಿವಿಟೆ ಲಿಪಂವ್ಕ್ ಸಕಾನಾಸ್ತಾಂ ಆಪ್ಲ್ಯಾ ಕಾರಣಾಚೆಂ ತೋಂಡ್ ಉಘಡ್ಪಾಂತ್‌ಚ್ ಆಸ್‌ಲ್ಲೊ, ತ್ಯಾಚ್‌ಫರಾ ಡಾರ್ಲಿನ್ ಮಧೆಂಚ್ ತಾಚಿಂ ಉತ್ರಾಂ ರೊಕುನ್ ಉಲಯ್ಲೆಂ.

“ಕಾಜಾರ್ ಜಾಂವ್ಕ್ ಸಕಾನಾಂಯ್ ವ ಕಾಜಾರ್ ಜಾಂವ್ಕ್ ನಾಕಾ ತುಕಾ?”

“ಡಾರ್ಲಿನ್.....”

“ರಾವ್ ಮ್ಹಾಕಾ ಪಯ್ಲೆಂ ಉಲಂವ್ಕ್ ಸೊಡ್...” ರಾಯ್‌ಲಾಕ್ ಹಾತ್ ಭಾಶೆನ್‌ಚ್ ಥಂಡ್ ರಾವೊಂಕ್ ಸಾಂಗೊನ್, ಡಾರ್ಲಿನ್ ಮುಂದರ್ಲಿಲಾಗ್ಲೆಂ. “ತುಂ ಮ್ಹಜೊ ಮೋಗ್ ಕರ್ತಾಯ್, ತುಜ್ಯಾ ಉಸ್ವಾಸಾಂತ್ ಹಾಂವ್ ವ್ಹಾಳ್ತಾಂ, ಚಿಂತ್ಲಾಂನಿ ವ್ಹಾಳ್ತಾಂ, ಕಾಳ್ಜಾಚೊ ಉಡಿಯೊ ಮ್ಹಜ್ಯಾ ಉಡಾಸಾಚ್ಯಾ ಆಧಾರಾನ್ ಚಲಾವಣೆರ್ ಆಸಾತ್, ಅಸಲಿಂ ಸಕ್ಯಡ್ ಉತ್ರಾಂ ಕಾಣಿಯಾಂನಿ ಆನಿ ಫಿಲ್ಮಾಂನಿ ಮಾತ್ರ್ ವಾಚುಂಕ್, ಪಳೆಂವ್ಕ್ ಬರಿಂ ಲಾಗ್ತಾತ್. ತುಂ ನಿಜಾಯ್ಕೀ ಫಟ್ಕಿರೊ. ತುಜೆ ಹೈ ಅಚಾನಕ್ ಜಾಲ್ಲೆ ಬದ್ಲಾವಣೆಂತ್ ಆನಿ ವರ್ತನಾಂತ್ ಮ್ಹಾಕಾ ದುಬಾವ್ ಜಾಂವ್ಕ್ ಸುರು ಜಾಲಾ ಕೀ, ತುಕಾ ಸೊಭಿತ್ ಎಕ್ಲೆ ಚಲಿ ಭೆಟ್ಲಾ ಆನಿ ತುಂ ಮ್ಹಾಕಾ ಮೊಗಾನ್

ಹಾಂವ್ ತುಕಾ ಭಗ್ನುಂಚಿನಾ

ಪುಸ್ತಾವ್ ಪಯ್ಸ್ ಕರುಂಕ್ ಪಳೆವ್ನ್, ತಿಚೆಸಂಗಿಂ ಎಕ್ವಟೊಂಕ್ ಚಿಂತಾಯ್. ವ್ಹಾಹ್...
ಭಾರೀ ಹುಶ್ಯಾರ್ ಆಸಾಯ್ ತುಂ....

“ತುಂವೆ ಕಿತೆಂ ಮ್ಹಾಕಾ ತಿತ್ಲೆಂಯ್ ಬುದ್ಧು ಮ್ಹಣ್ ಲೆಕ್ಲೆಂಯ್? ತುಂ ಸೊಭಿತ್ ಆಸಾಯ್
ಆನಿ ಹಾಂವ್ ಕುರೂಪಿ ಗಲೀಜ್ ತೊಂಡಾಚಿಂ... ಹೆಂ ಗಲೀಜ್ ತೊಂಡ್ ತುಜ್ಯೆ ಜಿಣ್ಯೆಚೆರ್
ಏಕ್ ಕುರೂಪಿ ಕಳಂಕ್ ಕಶೆಂ ತುಕಾ ಭಗುಂಕ್ ಪುರೊ. ತುಕಾ ಮ್ಹಜ್ಯೆಸಂಗಿಂ ಭಂವೊಂಕ್ ಲಜ್
ದಿಸ್ತಲಿ ಕಾಜಾರ್ ಜಾಲ್ಯಾ ಉಪ್ರಾಂತ್... ದೆಕುನ್ ತುಂವೆ ಮ್ಹಾಕಾ ಪಯ್ಲೆಂಚ್ ಪಯ್ಸ್ ಕರ್ಚೆಂ
ಬರೆಂ ಮ್ಹಳ್ಳೆಂ ನೀಬ್ ಸೊಧ್ಲಾಂಯ್....” ಸಾಂಗ್ತಾಂ ಸಾಂಗ್ತಾಂ ಡಾರ್ಲಿನ್ ರಡಾಲಾಗ್ಲೆಂ
ಕಳ್ಳಳೊನ್.

ಹಾಂಗಾಸರ್ ರಾಯ್ಲ್ ಜಾಗ್ರುತ್ ಜಾಲೊ.

‘ವ್ಹಯ್, ಸಾಂಗ್ಲೆಲ್ಲೆಪರಿಂ, ಮೊಗಾನ್ ಹಾಕಾ ಸಾಂಗುನ್, ಮ್ಹಜಿ ಪಿಡಾ ಸಾಂಗ್ಲಾರೀ
ಹೆಂ ಮ್ಹಾಕಾ ಸಾಂಡುಂಕ್ ತಯಾರ್ ಜಾಂವ್ಚೆಂನಾ. ಜರ್ರರ್ ನಕ್ಲಿ ರಾಗ್ ಆನಿ ಅಸಮಧಾನ್
ದಾಖವ್ನ್, ದುಖವ್ನ್ಚ್ ಹಾಕಾ ಪಯ್ಸ್ ಸುಲಭಾಯೆನ್ ಕರ್ಚೆತ್’ ಅಶೆಂ ಚಿಂತುನ್
ತೊಂಡಾಚೆರ್ ನಕ್ಲಿ ಹಾಸೊ ಹಾಡುನ್ ರಾಯ್ಲ್ ಸಾಂಗಾಲಾಗ್ಲೊ.

“ತುಂವೆ ಲಾಯಿಲ್ಲೊ ಲಂದಾಜ್ ಖರೊ ಡಾರ್ಲಿನ್. ಮ್ಹಜೆ ತಸಲ್ಯಾ ಸೊಭಿತ್ ಚಲ್ಯಾಕ್,
ಸೊಭಿತ್ ಚಲಿಯಾಂಚೊ ಬರ್ಗಲ್ ನಾ. ದೆಕುನ್ ತುಜೆ ತಸಲೆ ಗಲೀಜ್ ತೊಂಡಾಚ್ಯಾ
ಕುರೂಪಿಕ್ ಬಾಯ್ಲೆ ಕರ್ಚ್ಯಾ ಪ್ರಾಸ್ ಎಕ್ಸೆ ಸೊಬಿತ್ ಚಲಿಯೆಚ್ಯೆ ಸೊಧ್ಚೆರ್ ಆಸ್ಲೊಂ
ಹಾಂವ್ ಆನಿ ತಿ ಚಲಿ ಮ್ಹಾಕಾ ಮೆಳ್ಳ್ಯಾ. ದೆಕುನ್ಚ್ ತ್ಯಾ ದೀಸ್ ತುಕಾ ಹಾಂವೆ ಯೇನಾಕಾ
ವ್ಹಣ್ ಸಾಂಗ್ಲೆಂ. ಕಿತ್ಯಾಕ್, ತಿ ಚಲಿ ತ್ಯಾ ದೀಸ್ ಮ್ಹಜ್ಯಾ ಬೆಡ್ಡಾರ್ ಆಸ್ಲಿ....”

“ರಾಯ್ಲ್....” ಡಾರ್ಲಿನ್ ಪುಗಾರ್ ಜಾಲ್ಲ್ಯಾ ದುಕ್‌ಲ್ಲ್ಯಾ ಕಾಳ್ಜಾಚ್ಯಾ ತಾಳ್ಯಾನ್
ಖಿಳಂಚ್ಲೆಂ. ಪುಣ್ ತಾಚೊ ತಾಳೊ ಕ್ಷೀಣ್ ಜಾಲೊ. ಆವಾಜ್ ಭಾಯ್ರ್ ಯೇನಾ ಜಾಲೊ.

“ಕಶೆಂ ಆಯ್ಲಾಂಯ್ ತಶೆಂಚ್ ಪಾಟಿಂ ವ್ಹಚ್ ಡಾರ್ಲಿನ್. ಖರಿ ಗಜಾಲ್ ತುಕಾ ಸಾಂಗ್ಲಿ
ಹಾಂವೆ. ಆನಿ ತುಂ ಮ್ಹಾಕಾ ಹಾಂಗಾಸರ್ ಯೇವ್ನ್ ಧೊಶಿನಾಕಾ. ತಿ ಚಲಿ ಕಾಂಯ್ ಪರಾಮಶೆನ್
ಹಾಂಗಾ ಪಾವೊನ್ ತುಕಾ ಪಳೆತ್ ತರ್, ಚೂಕ್ ಸಮ್ಜೊಂಕ್ ಆಸಾ...”

“ಚೂಕ್ ಸಮ್ಜೊಂಕ್ ಆಸಾ?” ಡಾರ್ಲಿನ್ ಸೊಸುಂಕ್ ಸಕಾನಾಸ್ತಾಂ ಸಾಂಗಾಲಾಗ್ಲೆಂ. ತಾಚ್ಯಾ
ತೊಂಡಾಚೆರ್ ದುಃಖಾಂ ಮಧೆಂಯ್ ಹಾಸೊ ಉದೆಲೊ. “ತುಂ ಇತ್ಲೆ ವೆಗಿಂ ಇತ್ಲೊ
ಬದಲ್ತಲೊಯ್ ಮ್ಹಣ್ ಹಾಂವೆ ಚಿಂತುಂಕ್ನಾ...”

“ವೆಳಾಕಾಳಾ ತೆಕಿದ್ ಮನಿಸ್ ಬದ್ಲಾತಾ. ಹೆಂ ಸಂಸಾರಾಚೆಂ ನಿಯಮ್. ಮ್ಹಜ್ಯಾ ಜಾಗ್ಯಾರ್
ತುಂ ಆಸ್ಲೆಂಯ್ ತರ್ ತೆಂಚ್ ಕರ್ತೆಂಯ್, ತೆಂ ಆಚ್ ಹಾಂವೆ ಕೆಲಾಂ ತಶೆಂ...” ಮತ್ಸಬಾನ್
ಉಲಯ್ಲೊ ರಾಯ್ಲ್.

“ತುಜ್ಯೆ ತಸಲೆ ಚಲೆ ಆನಿ ತುಜ್ಯಾ ಗುಣಾ ತಸಲ್ಯೊ ಚಲಿಯೊ ಮಾತ್ ಆಪ್ಲ್ಯಾ ಫಾಯ್ದಾ
ಖಾತಿರ್, ಮತ್ಸಬಾ ಖಾತಿರ್ ತುಜೆಂ ರೂಪ್ ಆಪ್ಲ್ಯಾಂತ್. ಪುಣ್ ಮ್ಹಜ್ಯೆ ತಸಲಿಂ ಮನ್ಶಾಂ

ಕೊಣೆಯೇ ತೆಂ ಜಾಂವ್, ತುಂವೆ ಕೆಲ್ಲ್ಯಾ ಘಾತಾಪರಿಂ ಖಂಡಿತ್ ಕರ್ಚೆಂನಾ.” ರಾಯ್ಲಾಚ್ಯಾ ಉತ್ರಾಂಚೊ ಅರ್ಥ್ ಸವ್ಣೊಂಕ್ ಸಕಾನಾಸ್ತಾಂ ಡಾರ್ಲಿನ್ ಮ್ಹಣಾಲೆಂ.

“.....” ರಾಯ್ಲ್ ಜಾಪ್ ದಿಂವ್ಚೊ ಸ್ಥಿತೆರ್ ನಾತ್ಲೊ. ತೊ ಆಪ್ಲ್ಯಾ ಕಾಳ್ಜಾಂತ್ ಜಿ ಭಗುನ್ ಆಸ್ಲೊ ದೂಕ್ ತೊ ಮಾತ್ ಜಾಣಾ ಆಸ್ಲೊ.

“ಜಾಯ್ತ ರಾಯ್ಲ್, ತುಜ್ಯಾ ಸುಖಾ ಖಾತಿರ್, ತುಜ್ಯಾ ಸ್ವಾರ್ಥಾ ಖಾತಿರ್ ಹಾಂವ್ ತುಕಾ ಧೊಶಿನಾಸ್ತಾಂ ತುಜೆ ಜಿಣಿಯೆಂತ್ಲಿಂ ಪಯ್ಸ್ ವ್ಹೆತಾಂ. ಪುಣ್ ತ್ಯಾ ಪಯ್ಲೆಂ ಮ್ಹಜ್ಯೆರ್ ಏಕ್ ದಯಾ ಕರಿಜಾಯ್ ತುಂವೆ...” ಗುಂಡ್ ಚಿಂತುನ್ ಡಾರ್ಲಿನ್ ಸಾಂಗಾಲಾಗ್ಲೆಂ.

“ತುಂವೆ ಮ್ಹಜ್ಯೆ ಜಿಣಿಯೆಂತ್ಲೆಂ ಪಯ್ಸ್ ವ್ಹೆಚುಂಕ್ ಹಾಂವ್ ತುಜೆ ಖಾತಿರ್ ಕಿತೆಂಯ್ ಕರುಂಕ್ ತಯಾರ್ ...” ರಾಯ್ಲ್ ಪಾಟಿಂ ಮುಖಾರ್ ಪಳೆನಾಸ್ತಾಂ ಭಾಸ್ ದೀಲಾಗ್ಲೊ.

“ಮ್ಹಜ್ಯೆಸಂಗಿಂ ಎಕೆಚ್ ರಾತಿ ಖಾತಿರ್ ಕಾಜಾರ್ ಜಾ.....”

“ಡಾರ್ಲಿನ್...!?”

“ವ್ಹಯ್ ರಾಯ್ಲ್... ತುಂವೆ ಮ್ಹಜ್ಯೆರ್ ಹಿ ದಯಾ ಖಂಡಿತ್ ಜಾವ್ನ್ ದಾಖಯ್ಲಾಯ್. ತ್ಯಾ ಉಪ್ರಾಂತ್ ಹಾಂವ್ ತುಕಾ ಜೀಣ್‌ಭರ್ ಧೊಸ್ತಿನಾ. ಹೈ ಗಲೀಜ್ ತೊಂಡಾಚ್ಯೆ ಕುರುಪಿ ಚಲಿಯೆಲಾಗಿಂ ಉಪ್ಕಾರ್ ಕರುನ್ ಎಕೆಚ್ ರಾತಿ ಖಾತಿರ್ ತುಂ ಕಾಜಾರ್ ಜಾ. ಉಪ್ರಾಂತ್ ಹಾಂವ್ ತುಜೆ ಜಿಣಿಯೆಂತ್ಲಿ ಸಾಸ್ಣಾಕ್ ಪಯ್ಸ್ ವ್ಹೆತಲಿಂ...” ಡಾರ್ಲಿನಾಚ್ಯಾ ತಾಳ್ಯಾಂತ್ ಅಸ್ತತ್ವಾಯ್ ಆಸ್ಲೆಲ್ಯೊನಿಂ ದೊಳ್ಯಾಂನಿ ದುಃಖಾಂಯ್ ಆಸ್ಲೊ.

ಕಿತೆಂ ಕರ್ಚೆಂ ತೆಂ ರಾಯ್ಲಾಕ್ ಸಮ್ಜಾಲೆಂನಾ. ತೊ ದೆದೆಸ್ಪಾರ್ ಜಾಲೊ. ಜಾಪ್ ದಿಂವ್ಚೊ ಸ್ಥಿತೆರ್ ತೊ ನಾತ್ಲೊ.

“ಆತಾಂ ತುಂವೆ ಮ್ಹಾಕಾ ಭಾಸ್ ದಿಲ್ಲಿಯ್ ಮಾ.. ಉಪ್ಕಾರ್ ಕರ್ ಮ್ಹಜೆರ್. ಎಕೆಚ್ ರಾತಿ ಖಾತಿರ್ ತುಂ ಮ್ಹಜೊ ಜಾ. ಬಾಕಿಚ್ಯೊ ಸರ್ವ್ ತುಜೆ ಜಿಣಿಯೆಂತ್ಲೊ ರಾತಿ ತುಂ ಹೆರಾಂಕ್ ವಾಂಟುನ್ ಸುಖಾನ್ ಜಿಯೆ. ಹಾಂವ್ ತುಜೊ ಮ್ಹಜ್ಯಾ ಕಾಳ್ಜಾಚ್ಯೆ ಗುಂಡಾಯೆಚ್ಯಾ ಸತಾಧಾವ್ನ್ ಮೋಗ್ ಕೆಲ್ಲ್ಯಾನ್, ಎಕೆ ರಾತಿಕ್ ತರೀ ತುಕಾ ಆಪ್ಣಾವ್ನ್ ಮ್ಹಜ್ಯೆ ಮತಿಕ್ ಆನಿ ಕಾಳ್ಜಾಕ್ ಸಮಾಧಾನ್ ಕರ್ತಾಂ...” ಆತಾಂ ತೆಂ ರಡ್ಲೆಂಚ್.

“ಜಾಯ್ತ.... ಹಾಂವ್ ತುಜೆಲಾಗಿಂ ಕಾಜಾರ್ ಜಾತಲೊಂ...” ಕಿತೆಂಗೀ ಚಿಂತುನ್ ರಾಯ್ಲ್ ಸಾಂಗಾಲಾಗ್ಲೊ ಡಾರ್ಲಿನಾಕ್ ಭುಜವ್ನ್. ತಾಚೊ ತಾಳೊಯ್ ಭರುನ್ ಆಯಿಲ್ಲೊ.

* * *

ತೊ ದೀಸ್ ಮಂಗ್ಳಾರ್ ಏಪ್ರಿಲಾಚಿ 7 ತಾರೀಕ್, 1981 ಡಾರ್ಲಿನಾಚ್ಯಾ ಘರಾಂಚೆ ಹಾಜ್ರೆಂತ್ ಫಿಲೆಡೆಲ್ಪಿಯಾಂತ್ಲೆ ಕೊಡ್ತಿಂತ್ ಡಾರ್ಲಿನಾಚೆಂ ಕಾಜಾರ್ ರಾಯ್ಲಾಸಂಗಿಂ ಜಾಲೆಂ. ತೆಂ ಮೆಸ್ತ್ ಖುಶ್ ಆಸ್ಲೆಂ.

ಧನ್ವಾರಾಚೆಂ ಜೆವಾಣ್ ಕಾಜಾರಾಚ್ಯಾ ಬಾಬ್ತಿಂ ಎಕಾ ಹೊಟೆಲಾಂತ್ ಸರ್ಪಾಂನಿ ಗಮ್ತಾಯೆನ್ ಕೆಲೆಂ. ಡಾರ್ಲಿನಾಚ್ಯಾ ಘರ್ದಿಂ, ಹೊಕಾಲ್ ನೊವ್ರ್ಯಾಕ್ ಆದೇವ್ನ್ ಕರುನ್

ಹಾಂವ್ ತುಕಾ ಭಗ್ನುಂಚಿನಾ

ಅಪ್ಪೆ ವಾಟೆಕ್ ಲಾಗಿಂ.

ಹೊಕಾಲ್ ನೊವೊ ದೊಗಾಂಯ್ ಎಕಾಮೆಕಾಕ್ ಪಳೆಲಾಗಿಂ. ದೊಗಾಂಯ್ಚೊ ತೊಂಡಾಚೆರ್ ಹಾಸೊ ಆಸ್‌ಲ್ಲೊ. ಪುಣ್ ತ್ಯಾ ಹಾಸ್ಯಾ ಪಾಟೆಂ ದೊಖ್ ದೊಗಾಂಯ್ ಭಿತರ್ಲೆಂ ಛಿತರ್ ಮಾತ್ ಭಗುನ್ ಆಸ್‌ಲ್ಲಿಂ.

ರಾಯ್ಲ್ ಸದಾಂಯ್ ಅಪ್ಲೆಂ ಮರಣ್ ಅಪ್ಲ್ಯಾ ದೊಳ್ಯಾಂನಿ ಪಳೆತಾಲೊ. ತಾಕಾ ಘಡ್ಯೆ ಘಡ್ಯೆ ಯೆಂವ್ಚೆ ತ್ಯೆ ಭಿರಾಂಕುಳ್ ದುಕಿಚೆರ್ ತೊ ಕಷ್ಟಾಂನಿ ಜೈತ್ ವ್ಹರ್ತಾಲೊ. ತಶೆಂ ತಿ ದೂಕ್ ಯೆತಾನಾ ಆಡಾಂವ್ಕ್ ದಾಕ್ಟರಾನ್ ತಾಕಾ ಫಾವೊತಿಂ ವೊಕ್ತಾಂ ಬರವ್ನ್ ದಿಲ್ಲಿಂ. ತ್ಯಾ ವಕ್ತಾಂನಿ ತಾಕಾ ಚಿಕ್ಕಿ ತಿ ದೂಕ್ ಸೊಸುಂಕ್ ಸಲೀಸ್ ಜಾತಾಲೆಂ. ದಾಕ್ಟರಾನ್ ಸಾಂಗ್‌ಲ್ಲ್ಯಾ ಪ್ರಕಾರ್ ಮಹಿನ್ಯಾಚಿ ಆಪ್ಲಿ ತಿ ಸಂಪೊನ್ ಆಯಿಲ್ಲಿ.

ತೊ ದೀಸ್ ದೊಗಾಂಯ್ಚಿ ಘರಾ ಭಾಯ್ರ್‌ಚ್ ಖರ್ಚಿಲೊ. ಜೆವಾಣ್‌ಯೀ ಭಾಯ್ರ್‌ಚ್ ಕರ್ನ್ ವೇಳ್ ಕರುನ್ ತಿಂ 'Grace & Peace' ಬೊಂಗ್ಲಾಚ್ಯೆ ವಾಟೆರ್ ಆಸ್‌ಲ್ಲಿಂ.

ದೊಗಾಂಯ್ ವಾಟೆರ್ ಉಲಂವ್ಕ್ ಸಕ್ಲೆಂನಾಂತ್. ರಾಯ್ಲ್ ಮಾತ್ ದೊಗಾಂಯ್ಚೊ ಬೆಜಾರಾಯೆಚೆಂ ಕಾರಣ್ ಜಾಣಾ ಆಸ್‌ಲ್ಲೊ. ಪುಣ್ ಬಿರ್ಮೊತ್ ಡಾರ್ಲಿನ್ ಅಪ್ಲಿ ಮಾತ್ ಬೆಜಾರಾಯ್.

ಘರಾ ಪಾವ್‌ಲ್ಲಿಂ ತಿಂ ಗಳಾಯೆಕ್ ಅದ್ವಾಸ್ ದೀನಾಸ್ತಾಂ, ನ್ಹಾಣ್ ಘೆವ್ನ್ ರಾತಿಂ ನ್ಹೆಸ್ಚಿ ಮುಸ್ತಾಯ್ಕಿ ಶಿರ್ಕಾವ್ನ್ ಬೆಡ್‌ರುಮಾಕ್ ಪಾವ್ಲಿಂ.

ಕುಡಾಂತ್ಲೊ ಉಚ್ಚಾಡ್ ಮಂದ್ ಕರುನ್, ರಾಯ್ಲ್ ಖಿಚ್ಲಾರ್ ಪಾಂಯ್ ಸೊಡುನ್ ಪೊಣೊನ್ ಬಸ್ಲೊ. ಡಾರ್ಲಿನ್ ರಾಯ್ಲಾಚ್ಯಾ ಹರ್ದ್ಯಾರ್ ಅಪ್ಲಿ ತಕ್ಲಿ ದವರುನ್ ಅಪ್ಲ್ಯಾ ಭಗ್ಲಾಂನಿ ತಲ್ಲಿನ್ ಜಾಲ್ಲೆಂ.

ಸವ್ಯಾಸ್ ರಾಯ್ಲಾನ್ ಡಾರ್ಲಿನಾಚೆಂ ಮಾತೆಂ ಪೊಶೆಂವ್ಕ್ ಸುರು ಕೆಲೆಂ.

ಡಾರ್ಲಿನ್ ಉಸ್ಕೆಲೆಂ.

ರಾಯ್ಲ್ ಮಾತೆಂ ಪೊಶೆಂವ್ಕ್ ಗೆಲೊ.

“ಹಿ ಮ್ಹಜಿ ಆಪ್ರೀಚಿ ರಾತ್ ಮೊಗಾ...” ಡಾರ್ಲಿನಾನ್ ಅಪ್ಲಿಂ ಭಗ್ಲಾಂ ಉಚಾರುಂಕ್ ಸುರು ಕೆಲೆಂ. “ತುಜ್ಯೆ ಸಂಗಿಂ ಬೀವನ್ ಸಾರುಂಕ್ ಹಾಂವ್ ಆಶೆಲ್ಲಿಂ. ಸ್ವಪ್ನಾಂ ಬಾಂಧ್‌ಲ್ಲಿಂ... ತುಜೊ ಮೋಗ್ ಕರುನ್, ತುಕಾ ಸದಾಂಚ್ ಸುಖಿ ದವರುಂಕ್ ಚಡ್ಚಡೊನ್ ಆಸ್‌ಲ್ಲಿಂ. ಪುಣ್ ಮನಿಸ್ ಚಿಂತಾ ಏಕ್ ಆನಿ ಜಾತಾ ಏಕ್. ತಶೆಂ ಮ್ಹಜ್ಯಾ ನಶಿಬಾಂತ್ ಆಸ್‌ಲ್ಲೆಂ ಜಾಲೆಂ. ಪುಣ್ ಮ್ಹಾಕಾ ಸಂತೊಸ್, ಮೊರ್ಚೊ ಆದಿಂ ತುಜ್ಯೆಸಂಗಿಂ ಏಕ್ ರಾತ್ ಪಾಶಾರ್ ಕರುಂಕ್ ಅದ್ವಾಸ್ ಮೆಳ್ಳೊ ದೆಕುನ್. ಹಿ ರಾತ್ ತುಂವೆ ಮ್ಹಾಕಾ ಫಾವೊ ಕೆಲ್ಲ್ಯಾಕ್ ಹಾಂವ್ ತುಕಾ ಋಣಿ ಆಸಾಂ. ಮೆಲ್ಯಾ ಉಪ್ರಾಂತ್‌ಯೀ ಋಣಿ ಆಸ್ತಲಿಂ....

“ಕಿತ್ಯಾಕ್ ರಾಯ್ಲ್ ತುಂವೆ ಅಶೆಂ ಕೆಲೆಂಯ್? ಕಿತ್ಯಾಕ್ ಮ್ಹಾಕಾ ಸಾಂಡುನ್ ಹೆರಾಂಕ್ ಅಶೆವ್ನ್ ಭುಲೊನ್ ಬದ್ಲಾಲೊಯ್? ಸಂಸಾರಾಂತ್ ಸೊಭಾಯ್‌ಚ್ ಸರ್ವಸ್ವಗೀ? ಸೊಭಾಯ್

ನಾತ್‌ಲ್ಯಾಂಕ್ ಮೋಗ್ ಕರ್ಚೆಂ ವ ಮೋಗ್ ಘೆಂವ್ಚೆಂ ಹಕ್ಕ್ ನಾಂಗೀ? ತಾಂಚ್ಯೆಲಾಗಿಂ ಮೋಗಾನ್ ಭರ್ಲೆಂ ಕಾಳಿಜ್ ನಾಂಗೀ? ತಾಂಕಾಂ ಸಂಸಾರ್ ಕಿತ್ಯಾ ಕೆಂಡ್ತಾ? ತಾಂಕಾಂಯ್ ರಚ್‌ಲೆಂ ತ್ಯಾಚ್ ದೆವಾನ್ ಮ್ಹಣ್ ಕಿತ್ಯಾಕ್ ಮನಿಸ್ ಚಿಂತಿನಾ?

“ತುಂ ಇತ್ಲ್ಯಾ ವಿಶಾಲ್ ಮನೋಭಾವಾಚೊ, ಖರೊ ಮೋಗ್ ಕಿತೆಂ ಮ್ಹಣ್ ಜಾಣಾಸ್‌ಲ್ಲೊ..... ಮ್ಹಜೊ ಖರೊ ಮೋಗ್ ಕೆಲ್ಲೊಯ್ ತುಂವೆ... ಮ್ಹಾಕಾ ಮೋಗಾಚ್ಯೊ ಭಾಸಾವ್ಣೊ ದೀವ್ನ್ ಆಹ್ವಾನ್ ದಿಲ್ಲೊ ಮ್ಹಜೊ ಏಕ್ ಮಾತ್ ಹ್ಯಾ ಸಂಸಾರಾಂತ್ಲೊ ತುಂ... ತುಂ ಕಿತ್ಯಾಕ್ ಬದಲೊಯ್ ಮೋಗಾ?”

ರಾಯ್‌ಲಾಚೊ ಹಾತ್ ಡಾರ್ಲಿನಾಚೆಂ ಮಾತೆಂ ಪೊಶೆವ್ನ್ ಆಸ್‌ಲ್ಲೊ ತೊ ಥಾಂಚ್ಯೊ.

“ತುಕಾ ಮೊಜೆರ್ ಖೊಬ್ ರಾಗ್ ಆಯ್ಲೊಗೀ ಮೋಗಾ? ಹೈ ರಾತಿಂ..... ತುಂವೆ ಮ್ಹಾಕಾ ಫಾವೊ ಕೆಲ್ಲ್ಯೆ ಹೈ ರಾತಿಂ ತುಕಾ ದುರ್ರೊನ್ ಉಲಂವ್ಚೆಂ ತುಕಾ ಸೊಸ್ತೆಂನಾಂಗೀ ಮೋಗಾ? ಪುಣ್ ಹ್ಯಾ ದುರ್ರೊಣ್ಯಾಂತ್ಲೊ ಮೋಗ್ ಮಾತ್ ಆಸಾ ಮೋಗಾ. ತುಕಾ ಹಾಂವ್ ವಿಸ್ವೊನ್ ಕಶಿಂಯ್ ಜಿಯೆಂವ್ಕ್ ಸಕ್ಚಿಂನಾ ದೆಕುನ್ ಹಾಂವೆ ಮ್ಹಜಿ ಬಂದಬಸ್ತ್ ಕೆಲ್ಯಾ ಮೋಗಾ....”

ಆಪ್ಲ್ಯಾ ಇತ್ಲ್ಯಾ ದುರ್ರೊಣ್ಯಾ ಉಪ್ರಾಂತ್ ಮೋಗಾಚೆಂ ಸಂಭಾಷಣ್ ಚಲಯ್ಲೆಂ, ಪುಣ್ ಏಕಾಕ್‌ಯೀ ರಾಯ್‌ಲಾನ್ ಜಾಪ್ ದೀಂವ್ಕ್ ನಾತ್‌ಲೆಂ ಡಾರ್ಲಿನಾಚ್ಯೆ ಮತಿಕ್ ಆದಾಳ್ಲೆಂ. ತಾಣೆ ಆಪ್ಲಿಂ ಉತ್ರಾಂ ರಾವವ್ನ್, ರಾಯ್‌ಲಾಚ್ಯಾ ಹರ್ಡ್ಯಾರ್ ದವರ್‌ಲ್ಲಿ ತಕ್ಲಿ ಉಕ್ತುನ್ ರಾಯ್‌ಲಾಚ್ಯಾ ತೊಂಡಾಕ್ ಪಳೆಲೆಂ. ರಾಯ್‌ಲ್ ತಾಕಾಚ್ ಪಳೆವ್ನ್ ಆಸಾ, ಪುಣ್ ಉಲಯ್ಚೊ ಕಶೆಂ ಭಗ್ಲೆಂ ತಾಕಾ.

“ರಾಯ್‌ಲ್..... ರಾಯ್‌ಲ್.....” ಡಾರ್ಲಿನ್ ಉಟೊನ್ ಬಸ್ಲೆಂ.

ರಾಯ್‌ಲಾಚೆ ದೊಳೆ ಮಾತ್ ಉಗ್ತೆ ಆಸ್‌ಲ್ಲೆ, ತಾಚೊ ಪ್ರಾಣ್ ಉಟೊನ್ ಗೆಲ್ಲೊ.

“ರಾಯ್‌ಲ್.... ರಾಯ್‌ಲ್.....” ಡಾರ್ಲಿನ್ ವ್ಹಡ್ಲ್ಯಾನ್ ಬೊಬಾಟೆಂ.

ವ್ಹಯ್, ಘರಾ ಪಾವ್ತಾನಾಂಚ್ ರಾಯ್‌ಲಾಕ್ ದೂಕ್ ಚಡ್‌ಲ್ಲಿ. ತಾಕಾ ಭಗ್‌ಲೆಂ ಆಪ್ಣಾಚಿ ನಿಮಾಣಿ ಘಡಿ ಲಾಗಿಂ ಪಾವ್ಲ್ಯಾ ಮ್ಹಣೊನ್. ತರೀ, ತಾಣೆ ಡಾರ್ಲಿನಾಕ್ ನಿಮಾಣೊ ಮೋಗ್ ಕರುಂಕ್ ಆಶೆವ್ನ್ ಆಪ್ಲ್ಯಾ ಹರ್ಡ್ಯಾರ್ ತೆಂ ನಿದೊನ್ ಆಪ್ಣಾಕ್ ಆಪ್ಲಿಂ ಭಗ್ಲಾಂ ಸಾಂಗ್ತಾನಾ, ದುಕಿಚೆರ್ ನಿಯಂತ್ರಣ್ ದವರುನ್ ತಾಚೆಂ ಮಾತೆಂ ಪೊಶೆವ್ನ್ ತೊ ಆಸ್‌ಲ್ಲೊ.

ಜೆದ್ನಾ ತಾಕಾ ಆನ್ಯೇಕ್ ಭಿರಾಂಕುಳ್ ದೂಕ್ ಆಯ್ಲಿ ತೆದ್ನಾ ತಾಚೊ ಪೊಶೆಂವ್ಚೊ ತೊ ಹಾತ್ ಥಾಂಬ್‌ಲ್ಲೊ, ಸಂಗಿಂ ಪ್ರಾಣ್ ತಾಚೊ ಉಬ್‌ಲ್ಲೊ.

ಡಾರ್ಲಿನ್ ಬೊಬೊ ಮಾರುನ್ ಉಟೆಂ. ಮುಖ್ಲ್ಯಾಚ್ ಮೆಜಾಚೆರ್ ಏಕ್ ಲೊಕಾಟೊ ಆಸ್ಲೊ ದಿಸ್ಲೊ ತಾಕಾ, ಡಾರ್ಲಿನಾನ್ ತಾಚೆರ್ ದೀಷ್ಟ್ ದವರ್ಲಿ.

ತಾಣೆ ತೊ ಲೊಕಾಟೊ ವಿಂಚ್ಲೊ ಆನಿ ಪೊಡ್ಲೊ.

ತಾಂತುಂ ಆಪ್ಲೆ ಆಸ್ತಿಚೊ ವೀಲ್ ಕರ್ನ್ ಸರ್ನ್ ಹಕ್ಯಾಂ ಡಾರ್ಲಿನಾಕ್ ಕೆಲ್ಲಿಂ ರಾಯ್‌ಲಾನ್.

ಹಾಂವ್ ತುಕಾ ಭಗ್ಸುಂಚಿನಾ

“ತುಕಾ ಕಿತೆಂ ಜಾಲೆಂ ಮಾ....? ತುಕಾ ಕಳಿತ್ ಆಸ್‌ಲ್ಲೆಂ ತುಂ ಮೊರ್ತಲೊಯ್ ಮ್ಹಣ್ ಆನಿ ತ್ಯಾಚ್ ಲಾಗೊನ್ ತುಂವೆ ಮ್ಹಜೆ ಕಡೆಂ ಕಾಜಾರ್ ಜಾಂವ್ಕ್ ನಿರಾಕರ್ನಿಲೆಂಯ್. ತುಂ ಕಿತೆಂ ಚಿಂತಾಯ್, ಹಾಂವೆ ತುಜೆಕಡೆಂ ಎಕ್ವಟ್ಟಿ ಏಕ್ ರಾತ್ ಮಾಗ್‌ಲ್ಲಿ ಮ್ಹಜೆ ಕುಡಿಚ್ಯಾ ಸುಖಾ ಖಾತಿರ್ ಮ್ಹಣ್? ನ್ಹಯ್ ಮಾ. ತುಕಾ ಹೆರಾಂಚೊ ಜಾಂವ್ಚ್ಯಾ ಪಯ್ಲೆಂ, ತುಜ್ಯಾ ಗೊಪಾಂತ್ ತುಜೆಂ ಹಕ್ಯಾನ್ ಜಾಂವ್ಕ್ ರಾವೊನ್, ಸಾಸ್ಣಾಕ್ ಆದೇವ್ನ್ ಕರ್ಚೆ ಆಲೋಚನೆರ್ ಹಾಂವೆ, ತುಜೆಥಾವ್ನ್ ತಿ ದಯಾ, ಹಿ ರಾತ್ ಮಾಗ್‌ಲ್ಲಿ.

“ತುಂ ಜಾಣಾಂಯ್, ಹಾಂಗಾ ಆಯ್ಲ್ಯಾ ಉಪ್ರಾಂತ್ ನ್ಹಾಂವ್ಚ್ಯಾ ವೆಳೆಂ ಹಾಂವೆ ವೀಕ್ ಸೇವನ್ ಕರುನ್ ಜಾಲಾಂ ಮ್ಹಣ್....? ಫಕತ್ ತುಜ್ಯಾ ಗೊಪಾಂತ್ ಮ್ಹಜಿಂ ಭಗ್ಸುಂ ಮ್ಹಾಕಾ ಸಾಂಗುಂಕ್ ಆಸ್‌ಲ್ಲಿಂ. ತುಕಾ ದುರ್ರೋಸ್ ನ್ಹಯ್... ಮ್ಹಜೆಲಾಗಿಂ ಫಕತ್ ಏಕ್ ವೊರ್ ಆಸ್‌ಲ್ಲೆಂ ತುಜ್ಯಾ ಹರ್ಡ್ಯಾರ್ ಮ್ಹಜೊ ಪ್ರಾಣ್ ಸೊಡುಂಕ್. ತಶೆಂ ಹಾಂವೆ ಮ್ಹಜ್ಯಾ ಮರ್ಣಾಚೆಂ ಸ್ವತಃ ಕಾರಣ್ ಹಾಂವ್ ಮ್ಹಣೊನ್‌ಯೀ ಪಯ್ಲೆಂಚ್ ಬರವ್ನ್ ದವರ್ಲಾಂ. ಪಳೆ, ಹಾಂಗಾ ಆಸಾ ತೆಂ ಕಾಗದ್...” ಆಪ್ಲ್ಯಾ ಹ್ಯಾಂಡ್‌ಬ್ಯಾಗಾಂತ್ಲೆಂ ಆಪ್ಲೆ ಆತ್ಮಹತ್ಯಾ ಕರ್ಚೆಂ ಆಪ್ಲೆಚ್ ಮರ್ಜೆನ್ ಮ್ಹಳೆಂ ಕಾಗದ್, ರಾಯ್‌ಲಾಚೆ ನಿರ್ಜೀವ್ ಕುಡಿಕ್ ದಾಖಲ್ ದಾರ್ಲಿನ್ ರುದಾನ್ ಕರಿಲಾಗ್ಲೆಂ.

ತ್ಯಾ ವೆಳಾ ತಾಕಾ ಭಾಸ್ ಜಾಲೆಂ, ತಾಚೆ ದೊಳೆ ಗಯ್ತೆ ಜಾವ್ನ್ ಯೆಂವ್ಚೆ... ತೆಂ ಶೀದಾ ಖಿಟ್ಲಾರ್ ಚಡ್ಲೆಂ.. ಆನಿ ರಾಯ್‌ಲಾಚಿ ನಿರ್ಜೀವ್ ಕೊಡ್ ಆಪ್ಲ್ಯಾ ಹಾತಾಂನಿ ತಾಣೆ ಘೆತ್ಲಿ.

ತೆದ್ನಾ ತಾಕಾ ಉಡಾಸ್ ಆಯ್ಲೊ, ಪಾಟ್ಲಾ ದಿಸಾಂನಿ ರಾಯ್‌ಲಾಕ್ ಆಯಿಲ್ಲಿ ದೂಕ್. ತಿ ದೂಕ್ ತೊ ದಾಕ್ತರಾಕ್ ದಾಖಿಂವ್ಕ್ ಗೆಲ್ಲೊ, ತಾಚೆಚ್ ವತ್ತಾಯೆಕ್ ಲಾಗೊನ್. ಉಪ್ರಾಂತ್ ರಾಯ್‌ಲಾಚೆ ಸಾಂಗ್ಲೆ ಪ್ರಕಾರ್ ತೆಂ ಕಾಂಯ್ ವ್ಹಡ್ಲೆಂ ನ್ಹಯ್, ಕಾಂಯ್ ಪಿಡಾ ನಾ ಮ್ಹಣ್ ಜಾಣಾ ಜಾವ್ನ್ ದಾರ್ಲಿನಾನ್ ತಿ ಖಬರ್ ವಿಸ್ತೊನ್ ಸೊಡ್‌ಲ್ಲಿ.

ಪ್ರಣ್ ಆತಾಂ ಆಪ್ಲೆ ಮೊರ್ಚ್ಯಾ ವಗ್ತಾ ತಾಕಾ ತೊ ಉಡಾಸ್ ಆಯಿಲ್ಲೊ. ಸರ್ವ್ ವಿಷಯ್ ಸಾಫ್ ಜಾಲ್ಲೆ. ರಾಯ್‌ಲ್ ಪಾಡ್ ನ್ಹಯ್, ಘಾತ್ಲಿ ನ್ಹಯ್... ತಾಕಾ ಖಿಂಚಿಯ್ ಹೆರ್ ಚಲಿ ನಾ... ತಾಣೆ ತಾಕಾ ಭೆಟ್ಲೆಂ ತರೀ ಪಾಡ್ ಮ್ಹಣ್ ರುಜು ಕೆಲ್ಲೊ ಆಪ್ಲೆ ಪಿಡೆಕ್ ಲಾಗೊನ್.

ದಾರ್ಲಿನಾನ್ ಸೆವ್‌ಲ್ಲೆಂ ವೀಕ್ ತಾಚ್ಯಾ ರಗ್ತಾಂತ್ ಭರ್ಸುನ್ ಯೆತಾಲೆಂ. ತಾಚೆಂ ಮರಣ್ ತಾಕಾ ತಾಚೆ ಸಾಮ್ಯಾರ್ ಉಭೆಂ ಆಸ್ಲೆಂ ವಿಸ್ತಾಲೆಂ. ಮತ್‌ಯೀ ಸವ್ಯಾಸ್ ಮಂದ್ ಜಾವ್ನ್ ಯೆಂವ್ಚಿ ತಾಕಾ ಕಳ್ತಾಲೆಂ.

ವ್ಹಯ್, ರಾಯ್‌ಲಾನ್ ಆಪ್ಲೆ ಭಿರಾಂಕುಳ್ ಪಿಡೆ ಧರ್ಮಾನ್ ತಾಚ್ಯಾ ವಿಪ್ರೀತ್ ಮೊಗಾಚೆ ಪ್ರೇಯಸಿಕ್ ದುಖಿವ್ನ್ ಪಯ್ಸ್ ಕರುಂಕ್ ಚಿಂತ್‌ಲ್ಲೆಂ. ಫಕತ್ ದಾರ್ಲಿನಾಚ್ಯಾ ಏರ್ಪಾಡ್ ಪ್ರಕಾರ್ ಚಿಂತುನ್. ತೊ ಚಿಂತಾಲೊ ಆಪ್ಣಾಚ್ಯಾ ಮರ್ಣಾ ನಂತರ್, ಸವ್ಯಾಸ್ ತೆಂ ತಾಕಾ ವಿಸ್ತೊನ್ ಆಪ್ಲೊ ಫುಡಾರ್ ಬಾಂದ್ಲಲೆಂ ಮ್ಹಣೊನ್.

ಹಣೆ ದಾರ್ಲಿನ್ ಆಪ್ಲ್ಯಾ ಜೀವನಾಂತ್ಲ್ಯಾ ಪಯಿಲ್ಲ್ಯಾ ಮೊಗಾಕ್ ಸೊಡುಂಕ್ ತಮ್ಮಾಕ್



ನಾಸ್ತಾಂ.... ಆಪ್ಲೆ ಫುಡೆಂ ಕೊಣಾಯ್ಚೊ ಮೋಗ್ ಕರುಂಕ್ಯಾ ಸಾಧ್ಯಾನಾ ಆನಿ ಆಪ್ಲಾಕ್ ಕೊಣಾಯ್ ಮೋಗ್ ದೀವ್ನ್ ಕಾಜಾರ್‌ಯೆ ಜಾಂವ್ಚೊನಾ, ಆಪ್ಲೆ ಅಸೊಭಾಯೆ ಖಾತಿರ್ ಮ್ಹಣ್ ಚಿಂತುನ್, ರಾಯ್ಲಾ ಸಂಗಿಂಚ್ ಎಕೆ ರಾತಿಕ್ ತರೀ ಕಾಜಾರ್ ಜಾವ್ನ್ ಆತ್ಮಹತ್ಯಾ ಕರ್ನ್ ಘೆಂವ್ಚ್ಯಾ ನಿರ್ಧಾರಾಕ್ ಕಷ್ಟಾಂನಿ ರಾಯ್ಲಾನ್ ಒಪ್ಪಾಶೆಂ ಕೆಲ್ಲೆಂ.

ಆನಿ ರಾಯ್ಲ್ ಜಾಲ್ಯಾರೀ, ಒಪ್ಪಾಲೊ ಮೊರ್ಚ್ಯಾ ಆದಿಂ ತಾಣೆ ಮೋಗ್ ಕೆಲ್ಲ್ಯಾ ಡಾರ್ಲಿನಾ ಸಂಗಿಂ ಎಕೆ ರಾತಿಕ್ ತರೀ ಎಕ್ವಟೊನ್ ಆಪ್ಲಾಚ್ಯಾ ಅತ್ಮಾಕ್ ಸಮಧಾನ್ ಕರುಂಕ್. ತೊ ಕಿತೆಂ ಜಾಣಾ, ಡಾರ್ಲಿನಾನ್ ಕರುಂಕ್ ಚಿಂತಲ್ಲ್ಯಾ ಆತ್ಮಹತ್ಯಾಚ್ಯಾ ಯೋಜನಾ ವಿಶಿಂ?

ಡಾರ್ಲಿನಾಚೆ ದೊಳೆ ವಾಚಾರ್ಲೆ, ತಾಚೊ ಸ್ವಾಸ್ ವೆಗಾನ್ ಚಲೊಂಕ್ ಸುರು ಜಾಲೊ. ತಾಣೆ ಆತ್ಮಹತ್ಯಾಚ್ಯಾ ಪಾತ್ಕಾಚೆಂ ಭೊಗ್ವಾಣೆ ದೆವಾಲಾಗಿಂ ಮಾಗ್ಲೆಂ. ದುಸ್ರ್ಯಾ ಕ್ಷಣಾ ರಾಯ್ಲಾಚ್ಯೆ ವೆಂಗೆಂತ್ ತಾಣೆ ತಾಚೊ ನಿಮಾಣೊ ಸ್ವಾಸ್ ಸೊಡ್ಲೊ.

ತಾಚೊ ಅತ್ಮೊ ರಾಯ್ಲಾಚ್ಯಾ ಅತ್ಮಾಚಿ ವಾಟ್ ಧರುನ್ ಗೆಲೊ.

ತಶೆಂ, ಡಾರ್ಲಿನ್ ಆನಿ ರಾಯ್ಲಾಚ್ಯಾ ಜಿವಿತಾಚಿ ವಿವಿಧ್ ರಿತಿನ್ ತರೀ, ಏಕ್ ಸಂಗಿಂ ಜಾಂವ್ಕ್ ಪಾವ್‌ಲ್ಲಿ ತಾಂಚಿ ಆಖೀಚಿ ರಾತ್!!!

-■-

ಹಾಂವ್ ತುಜಿಂ ಜಾಂವ್ಕ್ ಆಶೆತಾಂ

ಅಮೇರಿಕಾ ವ್ಹೆಚಿ ಆಶಾ ಮ್ಹಜೆಂ ಶಿಕಾಪ್ ಜಾತಚ್ ಹಾಂವ್ ಜ್ಯಾರಿ ಕರುಂಕ್ ಸಕ್‌ಲ್ಲೊಂ.

ಜೊವ್ ಕಷ್ಟಾಂನಿ ಮ್ಹಾಕಾ ವಿಜಾ ಮೆಳ್‌ಲಿ ಆನಿ ಹಾಂವ್ ಮ್ಹಜೊ ಮಿತ್ರ್ ಆಸ್‌ಲ್ಲಾ ಪೆನ್‌ಸಿಲ್ವಿನಿಯಾ ಗಾಂವಾಕ್ ವ್ಹಚುಂಕ್ ಭಾಯ್ರ್ ಸರ್ಲೊಂ.

ನ್ಯೂಯೋರ್ಕ್ ಏರ್‌ಪೋರ್ಟಾಂತ್ ಮ್ಹಜ್ಯಾ ಪಾಸ್‌ಪೋರ್ಟಾರ್ ಸ ಮಹಿನೆ ರಾವೊಂಕ್ ಸಕ್ಚೆ ವಿಜಾ ಪಡ್ಲಿ. ಮಿತ್ರಾನ್ ಮ್ಹಾಕಾ ಸಮ್ಮಾಯಿಲ್ಲ್ಯಾ ಪ್ರಕಾರ್ ತಾಚ್ಯಾ ವಿಳಾಸಾರ್ ಕಶೆಂಯ್ ಟ್ರೇಯ್ಸ್ ಧರುನ್ ಹಾಂವ್ ಪೆನ್‌ಸಿಲ್ವಿನಿಯಾ ಪಾವೊಂ.

ಮ್ಹಜೊ ಮಿತ್ರಯೀ ಆಪ್ಲೆಂ ಶಿಕಾಪ್ ಜಾತಚ್ ವಿಜಿಟಿಂಗಾರ್ ಅಮೇರಿಕಾ ಪಾವ್‌ಲ್ಲೊ ಆನಿ ಥೊಡ್ಯಾ ತೆಂಪಾನ್ ತಾಕಾ 'ಡೊ ನಟ್' ತಯಾರ್ಪುಂಚೆ ಬೇಕರಿಂತ್ ಕಾಮ್ ಮೆಳ್‌ಲ್ಲೆಂ. ಹಾಂಗಾಸರ್ Sponsor (ಪೋಷಕ್) ಮೆಳ್ತಾ ಪರ್ಯಾಂತ್ ಆಪ್ಲೆಂ ಶಿಕಾಪ್ ವಿಸ್ತುನ್, ಕಾಯ್ದ್ಯಾ ವಿರೋಧ್ ಲಿಪೊನ್ ಕಸಲೆಂಯ್ ಕಾಮ್ ಕರುನ್ ರಾವೊಂಕ್ ಪಡ್ತಾ. ತಶೆಂ ಮ್ಹಜ್ಯಾ ಮಿತ್ರಾನ್‌ಯೀ ಮ್ಹಜೆ ಖಾತಿರ್ ತಾಚೆ ತಸಲೆಂಚ್ ಕಾಮ್ ಮ್ಹಾಕಾ ಸೊಧುನ್ ದವರ್‌ಲ್ಲೆಂ.

ಪೊರಾಕ್ ಪಾಂಚ್ ಡೊಲ್ಲರಾಂಚ್ಯಾ ಲೆಖಾರ್ ಬಾರಾ ಗಂಟೆ ಬೇಕರಿಂತ್ ಕಾಮ್ ಕರುನ್ ದಿಸಾಕ್ ಸಾಟ್ ಡೊಲ್ಲರ್ ಕಮಾಂವ್ಚ್ಯಾ ಹಿಸ್ಪಾರ್, ಹಪ್ಪಾಕ್ ಆಯ್ತಾರಾ ರಜಾ ಘೆತಾನಾ ಸಾಂಬಾಳ್ ಕಾತ್ರಾನ್ ಸ ದಿಸಾಂಕ್ 360 ಡೊಲ್ಲರ್ ಮೆಳ್ತಾಲೆ. ತಶೆಂ ಮಹಿನ್ಯಾಕ್ 1440 ಡೊಲ್ಲರ್ ಜೊಡ್ತಾನಾ, ಫುಕ್ಟಟಾಕ್ ಮೆಳ್ಚೆ 'ಡೊ ನಟ್' ಖಾವ್ನ್ ಆನಿ ರಾತಿಂ ಸಾತ್ ಜಣ್ ರಾಂವ್ಚ್ಯಾ ಕುಡಾಂತ್ ರಾವೊನ್ ಸಾದೆಂ ಜೆವಾಣ್ ಜೇವ್ನ್ ಸ್ವತಾಚೊ ಖರ್ಚ್ ಕಾಡ್ತಾನಾ ಮಹಿನ್ಯಾಕ್ ಏಕ್ ಹಜಾರ್ ಡೊಲ್ಲರ್ ಮ್ಹಜೆಲಾಗಿಂ ಉರ್ತಾಲೆ.

ಹಜಾರ್ ಡೊಲ್ಲರ್ ಲೇಖ್ ಘಾಲ್ತಾನಾ, ಮಹಿನ್ಯಾಕ್ ಹಾಂವ್ ಇಂಡಿಯಾಚೆ 45 ಹಜಾರ್ ಜೊಡ್ಲೆ ಮ್ಹಣೊನ್ ಆಪ್ಲಾಕ್‌ಚ್ ಸಮಧಾನ್ ಕರುಂಕ್ ಪಡ್ತಾಲೆಂ.

ಮ್ಹಜ್ಯಾ ಮಿತ್ರಾಕ್ ರಜೆಚ್ಯಾ ದಿಸಾಂನಿ ಲೊಟ್ರಿ ಖೆಳ್ಚಿ ಸವಯ್ ಆಸ್‌ಲ್ಲಿ. ತಶೆಂ ತೊ ಹಪ್ಪಾಕ್ ಧಾ ಡೊಲ್ಲರ್ ತ್ಯೆ ಸ್ಟೇಟ್ ಲೊಟ್ರಿಂತ್ ಘಾಲ್ತಾಲೊ. ಏಕ್ ನಂಬರ್ ಪನ್ನಾಸ್ ಸೆಂಟ್ಸ್ (ಅರ್ಧೊ ಡೊಲ್ಲರ್) ಮ್ಹಣ್ತಾನಾ ತೊ ವೀಸ್ ನಂಬ್ರಾಂ ಖೆಳ್ತಾಲೊ. ಏಕ್ ನಾ ಏಕ್ ದೀಸ್ ಆಪ್ಲೆ ಖೆಳ್‌ಲ್ಲೆಂ ನಂಬರ್ ಯೆತಲೆಂ ಆನಿ ಆಪ್ಲಾಕ್ ಲೊಟ್ರಿಚೊ ವ್ಹಡ್ ಐವಚ್ ಮೆಳ್ತಲೊ ಮ್ಹಜ್ಲಿ ತಾಚಿ ಆಶಾ, ತಾಣೆ ಯೇವ್ನ್ ಜಾಲ್ಲ್ಯಾ ದೋನ್ ವರ್ಸಾಂನಿ ಸುಫಳ್ ಜಾಂವ್ಕ್ ನಾತ್‌ಲ್ಲಿ.

ಮ್ಹಾಕಾಯ್ ಲೊಟ್ರಿ ಖೆಳುಂಕ್ ತೊ ವತ್ತಾಯ್ ಕರ್ತಾನಾ, ಮನ್ ನಾ ತರೀ ಹಾಂವ್

ಫಕತ್ ಏಕ್ ಡೊಲ್ಲರ್ ಖರ್ಚುನ್ ದೋನ್ ನಂಬ್ರಾಂ ಮಾತ್ರ್ ಖೆಳ್ತಾಲೊಂ. ಹಾಂವ್ ಯೇವ್ನ್ ತೀನ್ ಮಹಿನೆ ಜಾಲ್ಲೆ. ಮ್ಹಜ್ಯೆ ಕಡೆನ್ ತೀನ್ ಹಜಾರ್ ಡೊಲ್ಲರ್ ಜಮೊ ಜಾಲ್ಲೆ. ಪುಣ್ ತೆಂ ಕಾಮ್ ಮ್ಹಾಕಾ ಸಾಂಗ್ಲೆಂ ನ್ಹಯ್ ಮ್ಹಣ್ ದೀಸ್ ರಾತ್ ಹಾಂವ್ ಖಿಂತಿನ್ ಆಸ್ತಾಲೊಂ ಆನಿ ಆಪ್ಣಾಕ್ ಕೆದ್ನಾ ಬರೆಂ ಕಾಮ್ ಮೆಳಾತ್ ಆನಿ ಆಪುಣ್ ಕೆದ್ನಾ ಚಡ್ ಜೊಡುನ್ ವ್ಹಡ್ ಮನಿಸ್ ಜಾಯ್ನ್ ಮ್ಹಳ್ಳಿಂ ಚಿಂತಾಂ ಆಟಯ್ತಾಲೊಂ.

ಅಮೇರಿಕಾ ಆಯಿಲ್ಲಾ ದುಸ್ರಾಚ್ ದಿಸಾ ಥಾವ್ನ್ ಬೇಕರಿಂತ್ಲ್ಯಾ ಕಾಮಾಕ್ ಲಾಗ್ಲೊಂ ಆಸ್ತಾಂ, ಆಪ್ಣಾಕ್ ಹೆರ್ ಕಾಮ್ ಸೊಧುಂಕ್ ವೇಳ್ ಕಾಡುಂಕ್ ಸಕಾನಾಸ್ತಾಂ ಹಾಂವ್ ಶಿರೊನ್ ಪಡ್ಲೊಂ.

ತೀನ್ ಮಹಿನೆ ಜಾಲ್ಲೆ ಆನಿ ಉರ್ಲೆ, ಫಕತ್ ತೀನ್ ಮಹಿನೆ. ಹ್ಯಾ ಬಾಕಿ ಉರ್ಲಾಂ ತೀನ್ ಮಹಿನ್ಯಾಂ ಭಿತರ್ ಜರ್ ಆಪ್ಣಾಕ್ ಏಕ್ ಬರೆಂ ಕಾಮ್ ಮೆಳಾನಾ, ತರ್ ಆಪ್ಲೆ ಜೊಡ್ಲೆ ಫೊಡೆಚ್ ಪಯ್ಲೆ ಘೆವ್ನ್ ಆಯಿಲ್ಲೆ ಪರಿಂಚ್ ಆಪ್ಣಾಕ್ ಪಾಟಿಂ ವ್ಹಚುಂಕ್ ಪಡ್ತಲೆಂ ಮ್ಹಳ್ಳಿ ಖಿಂತ್ ಮ್ಹಾಕಾ ಧೊಸ್ತಾಲಿ.

ಆನಿ ತ್ಯಾ ಎಕಾ ದಿಸಾ ದೆವಾನ್ ಮ್ಹಜ್ಯೆರ್ ದಯಾ ಕೆಲ್ಲಿ! ಆದ್ಲ್ಯಾ ರಜೆಚ್ಯಾ ದಿಸಾ ಖೆಳ್ತಾಂ ದೋನ್ ನಂಬ್ರಾಂ ಪೈಕಿ ಏಕ್ ನಂಬರ್ ಮ್ಹಜೆಂ ಆಯಿಲ್ಲೆಂ. ಮ್ಹಜ್ಯಾ ಅರ್ಧ್ಯಾ ಡೊಲ್ಲರಾಕ್ ಬಂಪರ್ ಇನಾಮ್ ಲಾಗ್ಲೆಂ ಆನಿ ತೊ ಬಂಪರ್ ಬಹುಮಾನ್ ಐವಚ್ ಜಾವ್ನಾಸ್ಲೊ, 160,000 ಡೊಲ್ಲರ್! ಏಕ್ ಲಾಖ್ ಸಾಟ್ ಹಜಾರ್ ಡೊಲ್ಲರ್!!!

“ತುಂ ಲಕ್ಕಿ ರೊಕ್ಟಿನ್, ತುಜ್ಯಾ ಪನ್ನಾಸ್ ಸೆಂಟ್ಸ್‌ಮೆಂಕ್ ದೇಡ್ ಲಾಖಾಂ ವಯ್ರ್ ಡೊಲ್ಲರ್ ತುಕಾ ಮೆಳ್ಳೆ ಆನಿ ಹಾಂವ್ ಇತ್ಲ್ಯಾ ತೆಂಪಾನ್ ಧಾ ಧಾ ಡೊಲ್ಲರ್ ವೀಸ್ ವೀಸ್ ನಂಬ್ರಾಂಕ್ ಘಾಲುನ್ಯಾಂ, ಏಕ್ ಡೊಲ್ಲರ್ ಸೈತ್ ಪಾಟಿಂ ಜೊಡುಂಕ್ ಸಕೊಂಕ್‌ನಾ. ಆತಾಂ ಹೈ ಬೇಕರಿಂತ್ ಕಾಮ್ ಕರ್ಚೆ ತುಜ್ಯೆ ದೀಸ್ ಮುಗ್ತಾಲೆ. ತುಂವೆ ಕೊಣ್‌ಯೀ ಸ್ಪೊನ್ಸರಾಕ್ ಸೊಧುನ್, ತುಕಾ ತುಂವೆ ಬರೆಂಶೆಂ ಕಾಮ್ ಆಪ್ಣಾವೈತ್. ಬರೆಂಶೆಂ ಅಮೇರಿಕನ್ ಚೆಡುಂ ಪಳೆವ್ನ್ ಕಾಚಾರ್ ಜಾವ್ನ್ ಅಮೇರಿಕನ್ ಸಿಟಿಜನ್ ಜಾವ್ನ್ ಹಾಂಗಾಚ್ ಸೆಟಲ್ ಜಾವೈತ್....” ಮ್ಹಜೊ ಮಿತ್ರ್ ಎಡೊಲ್ಫ್ ಮ್ಹಣಾಲೊ.

“ಹಾಂವ್ ಪಯ್ಲೆ ಜೊಡುನ್ ಪಾಟಿಂ ಗಾಂವಾಕ್ ವ್ಹಚುಂಕ್ ಆಯಿಲ್ಲೊಂ, ಎಡೊಲ್ಫ್. ಹಾಂಗಾಚ್ ರಾವೊಂಕ್ ನ್ಹಯ್. ದೆವಾನ್ ಮ್ಹಾಕಾ ಏಕ್ ಚಾನ್ಸ್ ದಿಲ್ಲೆಂ ಹ್ಯಾ ಗಾಂವಾಕ್ ಪಾಂವ್ಚೆಂ, ದುಸ್ರೆಂ ಚಾನ್ಸ್ ದಿಲೆಂ ಹ್ಯಾ ಇನಾಮಾಚೆಂ. ಆತಾಂ ತಿಸ್ರೆಂ ಚಾನ್ಸ್ ಹಾಂವೆ ಸ್ವತಃ ಸೊಧುನ್ ಕಾಡುಂಕ್ ಆಸಾ...”

“ಮ್ಹಳ್ಳಾರ್....?”

“ಹಾಂವ್ ಹೆ ಪಯ್ಲೆ ಘೆವ್ನ್ ಇಂಡಿಯಾಕ್ ಪಾಟಿಂ ವ್ಹೆತಾಂ ಆನಿ ಬಿಜ್ನೆಸ್‌ಮೆಂತ್ ಇನ್ವೆಸ್ಟ್ ಕರ್ತಾಂ. ಇತ್ಲೊ ಪಯ್ಲೊ ಹಾಂಗಾಚ್ ರಾವೊನ್ ಹೊಗ್ತಾಂವ್ಕ್ ಮ್ಹಾಕಾ ಮನ್ ನಾ.”

ಆಯ್ಕೊ ಎಡೊಲ್ಫ್ ಭಾವೊಸ್ಸೊ ಜಾಲೊ. ಬಹುಷ್ಟ ತೊ ಆಪ್ಲೆಂ ಫುಟ್ಬಾಲ್ ಸಿಟಿ

ಹಾಂವ್ ತುಕಾ ಭಗ್ನುಂಚಿಂನಾ

ಪಿಂತುಂಕ್ ಲಾಗ್ಲೊ ಜಾಂವ್ಕ್ ಪುರೊ.

“ಹಾಂಗಾ ಹಾಂವ್ ಪಾವೊಂಕ್ ತುಂ ಕಾರಣ್ ಎಡೊಲ್ಪ್. ನಾ ತರ್ ಪರ್ಕಿ ಗಾಂವಾಂತ್ ಹಾಂವೆ ಯೆವ್ನ್ ರಾಂವ್ಚೆಂ ತರೀ ಖಿಂಯ್ ಆಸ್‌ಲ್ಲೆಂ? ಕಾಮಾಯೀ ತುಂವೆ ಮ್ಹಾಕಾ ತಯಾರ್ ಪದರ್‌ಲ್ಲೆಂಯ್. ಶಿವಾಯ್ ಹಿ ಲೊಟ್ರೆಚಿ ಆಲೋಚನಾಯೀ ತುಜಿಚ್. ಪೊಟ್ಲಾರೆ ಮ್ಹಜೆಂ ಸಶಿಬ್ ತುಜೆಥಾವ್ನ್ ಉಚ್ಚಾಳ್ಲೆಂ. ದೆಕುನ್ ಹಾಂವ್ ತುಕಾಯ್ ಕುಮೊಕ್ ಕರ್ತಲೊಂ. ದೋನ್ ವರ್ಸಾಂ ಥಾವ್ನ್ ತುಂ ಹೈ ಬೇಕರಿಂತ್ ಇಲ್ಲಿಗಲ್ (ಕಾಯ್ನ್ವಿ ವಿರೋಧ್) ಇತ್ಲೆಶ್ಯಾ ಸಾಂಬಾಳಾನ್ ಕಾಮ್ ಕರ್ತಾಯ್. ಡಿಗ್ರಿ ಜೊಡುನ್ ಹಾಂಗಾ ಯೆವ್ನ್ ತುಂ ಅಶಿಕ್ಪಾಂನಿ ಕರ್ಚೆಂ ಕಾಮ್ ಕರುನ್ ಆಸಾಯ್. ದೆಕುನ್ ತುಂ ಆತಾಂ ಭಾಯ್ರ್ ಕಾಮಾಕ್ ಪ್ರಯತ್ನನ್ ಕರುನ್ ಸ್ಪೊನ್ನರ್ ಸೊಧ್.”

ಹಾಂವೆ ಸಾಂಗ್‌ಲ್ಲೆಂ ಆಯ್ಕೊನ್ ಎಡೊಲ್ಪ್ ಖುಶಿ ಜಾಲೊ. ತಶೆಂ ಮ್ಹಜ್ಯಾ 160,000 ಡೊಲ್ಲರಾಂತ್ ಸರ್ಕಾರಾಚೆಂ ಟ್ಯಾಕ್ಸ್ ಕಳ್ಳುನ್ ಆನಿ ಮಿತ್ರಾಕ್ ಕುಮೊಕ್ ಕರುನ್ ಮ್ಹಜೆಲಾಗಿಂ ಉರ್‌ಲ್ಲ್ಯಾ ಡೊಲ್ಲರಾಂಕ್ ಇಂಡಿಯಾಚಿ ರುಪಯ್ ಮೆಚ್ತಾನಾ ಸುಮಾರ್ 48 ಲಾಖ್ ರುಪಯ್ ಚಾಲೆ. ದೆವಾಕ್ ಅರ್ಕಾಂ ದೀವ್ನ್ ಹಾಂವ್ ಸಾಡೆತೀನ್ ಮಹಿನ್ಯಾಂ ಭಿತರ್ ಅಮೇರಿಕಾ ಸೊಡುನ್ ಇಂಡಿಯಾಕ್ ಪಾಟಿಂ ಆಯ್ಲೊಂ.

ಬೊಂಬೆಂತ್ ಹಾಂವ್ ಮ್ಹಜ್ಯಾ ಅವಯ್-ಬಾಪಾಯ್ ಸಾಂಗಾತಾ ಜೋಗೇಶ್ವರಿ ಲ್ಹಾನ್ಯಾ ಪರ್ನ್ಯಾ ಫ್ಲೇಟಾಂತ್ ರಾವ್ತಾಲೊಂ. ಆತಾಂ ಪಯಿಲ್ಲೆಂ ಮ್ಹಾಕಾ ಏಕ್ ನವೆಂ ಫ್ಲೇಟ್ ಕರುಂಕ್ ಆಶಾ ಚಾಲಿ ಆನಿ ಹಾಂವೆ ಕಾಂದಿಪ್ಲಿಂತ್ ಬರ್ಪಾ ಜೈತ್ ಬಿಲ್ಡಿಂಗಾಂತ್ ಪಾಂಚ್ಚಿ ಮಾಳಿಯೆರ್ ದೋನ್ ಬೆಡ್ಡ್ ರೂಮ್, ಹೊಲ್, ಕಿಚ್ಚನ್ ಆಸ್ಟೆಂ ಇಸ್ಕಳ್ 22 ಲಾಖಾಂಚೆಂ ಫ್ಲೇಟ್ ಘೆತ್ಲೆಂ.

ಮ್ಹಜೆಂ ಸ್ಪಂತ್ ಬಿಜ್ನೆಸ್ ಸುರು ಕರುಂಕ್ ಮ್ಹಜೆಲಾಗಿಂ ಸಬಾರ್ ಪ್ಲ್ಯಾನಾಂ ಆಸ್‌ಲ್ಲೆಂ. ಪುಣ್ ಖಿಂಚೆಂ ಬಿಜ್ನೆಸ್ ಸುರು ಕೆಲ್ಯಾರ್ ವೆಗಿಂ ವಯ್ರ್ ಯೆವ್ಚೆತ್ ಅಶೆಂ ಚಿಂತಾನಾ, ಮ್ಹಾಕಾ ಲಕ್ಶೊವಾಂತ್ ಆಸ್‌ಲ್ಲಾಂ ಎಕಾ ಮಿತ್ರಾನ್ ತಾಚೆ ಸಂಗಿಂ ಪಾರ್ಟ್ನರ್‌ಶಿಪ್ ಕರ್ಚೆಂ ನವೆಂಚ್ ಪನ್ನಾಸ್ ಲಾಖ್ ಇನ್ವೆಸ್ಟ್ ಕರ್ಚೆಂ ಪ್ಲ್ಯಾನ್ ಆಸಾ, ತ್ಯಾ ವಿಶಿಂ ಇತ್ಯರ್ಥ್ ಕರ್ಚಾಂ ಮ್ಹಳ್ಳಾಕ್, ತಾಕಾ ಮೆಳೊಂಕ್ ಹಾಂವ್ 2000 ಇಸ್ಟೆಂತ್ ಸಪ್ಟೆಂಬ್ರಾಚೆ ಸುರೈರ್ ಉತ್ತರ್ ಪ್ರದೇಶಾಕ್ ಗೆಲೊಂ.

ಲಕ್ಶೊವ್ ಪಾವ್ತಾನಾ, ಮ್ಹಜೊ ಮಿತ್ರ್ ತಾಚಿ ಅವಯ್ ಅಚಾನಕ್ ಗಡೀಸ್ ಆಸಾ ಮ್ಹಣ್ ತಾಚ್ಯಾ ವ್ಹಡ್ಲ್ಯಾ ಭಾವಾಸಂಗಿಂ ಕಾನ್ಸುರ್ ರಾಂವ್ಚೊ ಅವಯ್ಕ್ ಪಳೆಂವ್ಕ್ ಗೆಲ್ಲ್ಯಾನ್ ಮ್ಹಾಕಾ ದೋನ್ ದೀಸ್ ತಾಕಾ ರಾಕೊನ್ ರಾವಾಜಾಯ್ ಪಡ್ಲೆಂ.

ಸಪ್ಟೆಂಬ್ರಾಚಿ ಆಟ್ ತಾರಿಕ್ ಆನಿ ಮೊಂತಿ ಸಾಯ್ಬಣಿಚೊ ಜನ್ಮಾ ದಿವಸ್ ಮ್ಹಣ್ ಮ್ಹಜೆ ಮತಿಕ್ ಯೆತಾನಾ, ಹಾಂವ್ ಸಹಜ್‌ಪಣಿ ಥಂಯ್‌ಸರ್ ಲಾಗ್ಸಾರ್ ಆಸ್ಚೆ ಇಗರ್ಜೆಕ್ ಗೆಲೊಂ. ಮಿಸಾ ವೆಳಾರ್ ಪಾದ್ರ್ಯಾಬಾನ್ ಶೆರ್ಪಾಂವಾರ್ ಏಕ್ ಮನವಿ ಕೆಲಿ,

‘ನೈನಿತಾಲಾಂತ್ ಜಯಾಕ್ಲಿ ಮ್ಹಳ್ಳಿ ಅನ್‌ಭಾವಾಡ್ತಿ ಪಂದ್ರಾ ವರ್ಸಾಂಚಿ ಏಕ್ ಗರೀಬ್ ಚಲಿ

ಜೀವನ್ ಅನಿ ಮರ್ಮಾ ಮಧೆಂ ಝುಜೊನ್ ಆಸಾ. ತಿಚ್ಯಾ ಆವಯ್-ಬಾಪಾಯ್ ದೇಶ್‌ಭರ್ ಆರ್ಥಿಕ್ ಸಸಾಯ್ ಮೆಳೊಂಕ್ ಕೆಲ್ಲೊ ಮನವೊ ಎದೊಳ್ ಸುಫಳ್ ಜಾಂವ್ಕಾನಾಂತ್, ಮನ್ ಆಸ್‌ಲ್ಲ್ಯಾಂನಿ ಆಪ್ಲೆ ತಾಂಕಿ ಭಿತರ್ಲೆಂ ದಾನ್ ಇಗರ್ಜೆಚ್ಯಾ ದಾರಾಂಲಾಗಿಂ ದವರ್‌ಲ್ಲ್ಯಾ ಡಬ್ಬಾಂತ್ ಘಾಲುಂಕ್‌ಜಾಯ್, ತೆ ಪಯ್ಲೆ ಆಮಿ ತ್ಯೆ ಚಲಿಯೆಚ್ಯಾ ಆವಯ್-ಬಾಪಾಯ್ ಪಾವಿತ್ ಕರ್ತಲ್ಯಾಂವ್ ಮ್ಹಣ್.

ಹಾಂವೆ ಮಿಸಾ ಉಪ್ರಾಂತ್ ಪಳೆಲೆಂ, ಶೆರ್ಮಾವಾರ್ ಸಾಂಗ್‌ಲ್ಲಿ ಮನವಿ ಆಯ್ಕೊನ್ ಘೊಡ್ವಾ ಲೊಕಾನ್ ಡಬ್ಬಾಂತ್ ಘಾಲ್ಲೆ ಪಯ್ಲೆ ಬೊವ್ ಚಿಲ್ಲರ್ ಜಾವ್ನಾಸ್‌ಲ್ಲೆ. ಮ್ಹಾಕಾ ಭಗ್ಸೆಂ ಮರೈನ್ ಮ್ಹಾಕಾ ಬಹುಷ್ಯ ಹಾಂಗಾ ಪಾವಯಿಲ್ಲೆಂ ತ್ಯೆ ಚಲಿಯೆಕ್ ಕುಮೊಕ್ ಕರುಂಕ್. ದೆಕುನ್ ಹಾಂವ್ ಶೀದಾ ಥಂಯ್ಚ್ಯಾ ಪಾದ್ರ್ಯಾಬಾಕ್ ಮೆಳೊಂಕ್ ಗೆಲೊಂ.

ಪಾದ್ರ್ಯಾಬಾನ್ ತ್ಯೆ ಚಲಿಯೆವಿಶಿಂ ಕಳಯಿಲ್ಲಾ ಪ್ರಕಾರ್ ಥೊಡೆಚ್ ದೀಸ್ ಬಾಕಿ ಆಸ್‌ಲ್ಲೆ, ತಿಚಿ ಜಿಣಿ ಆಖೇರ್ ಜಾಂವ್ಚ್ಯಾಕ್. ಮ್ಹಾಕಾ ಭಗ್ಸೆಂ, ಮಿತ್ರಾನ್ ಪಾಟಿಂ ಯೆಂವ್ಚೆ ಭಿತರ್ ನೈನಿತಾಲಾಕ್ ವ್ಹಚುನ್ ಕಾಂಯ್ ಕುಮೊಕ್ ಕರುನ್ ಪಾಟಿಂ ಯೇಂವ್ಕಾಚಾಯ್ ಮ್ಹಣ್. ತಶೆಂ ವಿಳಾಸ್ ಘೆವ್ನ್ ಹಾಂವ್ ತ್ಯಾಚ್ ದಿಸಾ ನೈನಿತಾಲಾಕ್ ಭಾಯ್ರ್ ಸರ್ಲೊಂ.

ಆಸ್ತತ್ರೆಕ್ ಪಾವೊನ್ ಹಾಂವೆ ಜಯಾಕ್ಶಿಚ್ಯಾ ವ್ಹಡಿಲಾಂಕ್ ಸೊಧುನ್ ಕಾಡುನ್ ಹಾಂವ್ ಮ್ಹಜೆ ತಾಂಕಿ ಭಿತರ್ ಕುಮೊಕ್ ಕರುಂಕ್ ಆಯ್ಲಾಂ ಮ್ಹಣ್ ತಿಳ್ಳಿತಾನಾ ಚಲಿಯೆಚೊ ಬಾಪುಯ್ ಮ್ಹಣಾಲೊ,

“ಅನಿ ಪ್ರಯೋಜನ್ ನಾ ಕೊಣಾಯ್‌ಕಡ್ಲೆ ಪಯ್ಲೆ ಘೆವ್ನ್. ಕಿತ್ಯಾಕ್ ಎದೊಳ್ ಜಮೊ ಜಾಲ್ಲೊ ಐವಚ್ ಫಕತ್ ದೋನ್ ಲಾಖ್ ರುಪಯ್. ಅನಿಕೀ ಬಾಕಿ ಆಸ್ಲೆ ಪಯ್ಲೆ ನೋವ್ ಲಾಖ್ ವೀಸ್ ಹಜಾರ್. ಅನಿ ನೋವ್ ಲಾಖ್ ಕೊಣ್ ದೀಂವ್ಕ್ ಬಸ್ಲಾ?”

ಐವಚ್ ಆಯ್ಕೊನ್ ಮ್ಹಜಿ ಅಂತರ್‌ಮಳಾ ಉಡ್ಲಿ. ಹಾಂವೆ ವಿಚಾರ್ಲೆಂ, “ಕಿತೆಂ ಜಾಲಾಂ ತುಮ್ಚೆ ಧುವೆಕ್?”

ತೆದ್ನಾ ಜಯಾಕ್ಶಿಚೊ ಬಾಪುಯ್ ಮ್ಹಾಕಾ ದಾಕ್ತೆರಾಚಿ ಅನುಮತಿ ಘೆವ್ನ್ ICU ವಾರ್ಡಾಕ್ ಆಪವ್ನ್ ವ್ಹರುನ್ ಗೆಲೊ. ಥಂಯ್‌ಸರ್ ಹಾಂವೆ ಜಯಾಕ್ಶಿಕ್ ಪಳೆತಾನಾ ಹಾಂವ್ ಉಡೊನ್ ಪಡ್ಲೊಂ. ತಿಚ್ಯಾ ತೊಂಡಾಚಿ ಏಕ್ ಸಗ್ಳಿ ಕೊಸಾಚ್ ಕರ್ಪೊನ್ ಗೆಲ್ಲಿ ಅನಿ ಬಾಕಿ ಹರ್ಡ್ಯಾ ವಯ್ರ್ ಕರಿಣ್ ಝುಳೊನ್ ಭಿತರ್ ಸಬಾರ್ ಜಾಗ್ಯಾಂನಿ ಜಮ್ಮಿ ಜಾಲ್ಲಿ ತೆಂ ಮ್ಹಾಕಾ ಕಳೊನ್ ಆಯ್ಲೆಂ.

ಹಾಂವೆ ದೆವಾಕ್ ಉಲೊ ಮಾರ್ಲೊ, ಹಾಂವ್ ಕಿತೆಂ ಕರುಂ ದೆವಾ ಮ್ಹಣ್. ತೆದ್ನಾ ಮ್ಹಜಿಂ ಅಂತಸ್ಕರ್ನ್ ಉಲಯ್ಲೆಂ, ‘ದೆವಾನ್ ದಿಲ್ಲ್ಯಾಂತ್ಲೆಂ ಥೊಡೆಂ ತರೀ ದೆವಾಕ್ ಪಾಟಿಂ ದೀ. ತಾಕಾ ಮನ್ ಜಾಲ್ಯಾರ್ ಹೆರ್ ವಾಟೆನ್ ತುಕಾ ತೊ ಆನಿಕೀ ದಿತಲೊ.’

ಮ್ಹಜ್ಯಾ ಬಿಜ್ಜೆಸಾಚೆಂ ಕಿತೆಂ ಜಾತಲೆಂ? ಮ್ಹಜೆ ಕಡೆನ್ ಘರ್ ಕೆಲ್ಯಾ ಉಪ್ರಾಂತ್ 25 ಲಾಖ್ ಮಾತ್ ಉರ್ಲ್ಯಾತ್. ಅನಿ ಮ್ಹಜ್ಯಾ ಮಿತ್ರಾಚೆಂ ಬಿಜ್ಜೆಸ್ ಪ್ರೊಜೆಕ್ಟ್ ಸುಮಾರ್ 50

ಹಾಂವ್ ತುಕಾ ಭಗ್ನುಂಚಿಂನಾ

ಲಾಖಾಂಚೆಂ. ಜಾಂತುಂ ಮ್ಹಾಕಾ ಅರ್ಧ್ ಪಯ್ಕೆ ಘಾಲುಂಕ್ ಆಸಾತ್.

“ತುಕಾ ತೆ ಲೊಟ್ರಿಚೆ ಪಯ್ಕೆ ಮೆಳ್ತಾತ್‌ಲ್ಲೆ ತರ್, ಕಿತೆಂ ತುಂ ಪಾಟಿಂ ಯೇಂವ್ಕ್ ಸಕ್ತೊಯ್? ತಿತ್ಲೆಂ ಬರೆಂ ಘರ್ ಕರುಂಕ್ ಸಕ್ತೊಯ್? ಆನಿಕೇ ಆಸ್ತೊಯ್ ತ್ಯೆ ಬೇಕರಿಂತ್ ‘ಡೊ ನಟ್’ ಕರುನ್” ಕೊಣೆಂಗೀ ಸಾಂಗ್‌ಲ್ಲೆ ಪರಿಂ ಮ್ಹಾಕಾ ಆಯ್ಕಾಲೆಂ.

ಹಾಂವೆ ಜಯಾಕ್ವಿಚ್ಯಾ ಬಾಪಾಯ್ಕ್ ಸಾಂಗ್ಲೆಂ,

“ತುಮಿ ಟ್ರೀಟ್‌ಮೆಂಟಾಚಿ ತಯಾರಿ ಕರಾತ್. ಉರ್‌ಲ್ಲೆ ಪಯ್ಕೆ ಹಾಂವ್ ದಿತಾಂ....”

“ಕಿತೆಂ!?” ತೊ ಉಡೊನ್ ಪಡ್ಲೊ, ಹಾಂವೆ ತೆದೊ ವ್ಹಡ್ ಐವಚ್ ದಿತಾಂ ಮ್ಹಳ್ಳೆಂ ಆಯ್ಲೊನ್.

ಹಾಂವೆ ಬೊಲ್ಕಾಂತ್ಲೊ ಚೆಕ್ ಬೂಕ್ ಕಾಡುನ್ ಪಂದ್ರಾ ಲಾಖಾಂಚಿ ಚೆಕ್ ಬರಯ್ಲಿ.

“ಪಂದ್ರಾ ಲಾಖ್!?” ತೊ ಪರತ್ ವಿಚ್ಚಿತ್ ಪಾವ್ಲೊ.

“ತುಜೆ ಧುವೆಕ್ ಫಕತ್ ಮರ್ಣಾಚ್ಯಾ ತೊಂಡಾಂತ್ಲಿ ವಾಂಚಯ್ಲ್ಯಾರ್ ಪಾವಾನಾ, ವಕ್ತಾಚೊ ಖರ್ಚ್, ತಿಚೆಂ ತೆಂ ಝಳ್‌ಲ್ಲೆಂ ತೋಂಡ್ ತಶೆಂಚ್ ಸೊಡುನ್ ಜೀಣ್‌ಭರ್ ತಿಣೆ ಆಪ್ಲೆಂ ತೋಂಡ್ ಪಳೆವ್ನ್ ಖರ್ಚುಂಚ್ಯಾ ಬದ್ಲಾಕ್ ಆಪ್ಲೆ ಮೊರೊಂಕ್ ಜಾಯ್ ಆಸ್‌ಲ್ಲೆಂ ಮ್ಹಣ್ ರಡ್ಚ್ಯಾ ಬದ್ಲಾಕ್ ತಿಕಾ ವಾಂಚಯ್ಣಾ ಜಾಲ್ಯಾರ್ ಬರೆಂ. ದೆಕುನ್ ತುಂ, ತಿಚ್ಯಾ ತೊಂಡಾಕ್ ಪ್ಲಾಸ್ಟಿಕ್ ಸರ್ಜರಿ ಕರವ್ನ್ ತಿಕಾ ತಿಚೆಂ ಆದ್ಲೆಂ ತೋಂಡ್ ಪಾಟಿಂ ಮೆಳಾಶೆಂ ಕರ್....”

ಜಯಾಕ್ವಿಚೊ ಬಾಪುಯ್ ಮ್ಹಜ್ಯಾ ಪಾಯಾಂಕ್ ಪಡೊನ್ ರಡೊನ್ ಉಪ್ಕಾರ್ ಭಾವ್ತಾಲಾಗ್ಲೊ.

ಹಾಂವೆ ತಾಕಾ ಉಟವ್ನ್ ಭುಜಯ್ಲೊ, ತೆದ್ನಾ ತಾಣೆ ಆಪ್ಣಾಚೆ ಪ್ರೊಟೆಂಟ್ ಆಸ್‌ಲ್ಲಿ ಆಪ್ಲೆ ಧುವೆಚಿ ತಸ್ವೀರ್ ಕಾಡುನ್ ದಾಖಯ್ಲಿ.

ತಿ ತಸ್ವೀರ್ ಪಳೆವ್ನ್ ಹಾಂವ್ ಆಚ್ಛಾಪ್ಲೊಂ! ಮ್ಹಜೆ ಬೆಣ್ಯೆಂತ್ ತಿತ್ಲೆಂ ಸುಂದರ್ ರೂಪ್ ಹಾಂವೆ ಪಳೆಂವ್ಕ್ ನಾತ್‌ಲ್ಲೆಂ.

ಮಿತ್ರಾಕ್ ಭಾಗಿದಾರ್ ಕರುನ್ ನವೆಂ ಬಿಜ್ನೆಸ್ ಉಘಡುಂಕ್ ಹಾಂವ್ ಗೆಲ್ಲೊಂ. ಪುಣ್ ದೆವಾಕ್ ತೆಂ ಮನ್ ನಾತ್‌ಲ್ಲೆಂ ಜಾಯ್ನಾಯ್. ಜಾಂವ್ಕ್ ಪುರೊ ಹಾಂವೆ ಇನ್ವೆಸ್ಟ್ ಕೆಲ್ಲೆ (ಭರ್‌ಲ್ಲೆ) ಪಯ್ಕೆ ನಷ್ಟ್ ಚಾತೆ ವ ಮಿತ್ರತ್ವ್ ಪಾಡ್ ಚಾತೆಂ. ವ ಜಾಂವ್ಕಾಯೀ ಪುರೊ ದೆವಾನ್ ಮ್ಹಾಕಾ ಅಮೇರಿಕಾಂತ್ ಲೊಟ್ರಿ ಮಾರಿಫತ್ ಪಯ್ಕೆ ಲಾಭವ್ನ್ ತ್ಯೆ ಚಲಿಯೆಕ್ ವಾಂಚಂವ್ಕ್ ವಿಂಚ್‌ಲ್ಲೊ. ಹೆಂ ಸಗ್ಲೆಂ ಚಿಂತುನ್ ಹಾಂವೆ ಬಾಕಿ ಉರ್‌ಲ್ಲೆ ಪಯ್ಕೆ ತಶೆಂಚ್ ಬೆಂಕಾಂತ್ ಸೊಡ್ನ್ ಕಾಮಾಕ್ ಪ್ರಯತ್ನ ಕೆಲೆಂ.

ಮ್ಹಾಕಾ ಬರೆ ಕಂಪೆನಿಂತ್ ಕಾಮ್ ಮೆಳ್ಳೆಂ. ಮುಖ್ಲೆ ದೀಸ್ ಏರ್ಪಾನ್ ಪಾಶಾರ್ ಜಾಲೆ.

* * *

ಪಾಂಚ್ ವರ್ಸಾಂ ಉತರ್‌ಲ್ಲಿಂ ಆನಿ ಹಾಂವ್ ಕಾಮ್ ಕರುನ್‌ಚ್ ಆಸ್‌ಲ್ಲೊಂ. ಬಿಜ್ನೆಸ್ ಕರ್ಚಿ ಆಲೋಚನ್ ಮ್ಹಜೆ ಥಾವ್ನ್ ಮಾಯಾಗ್ ಜಾಲ್ಲಿ.

ತ್ಯಾ ಎಕಾ ದಿಸಾ, ಸದಾಂಚ್ಯೆ ಪರಿಂ ದಿಸಾಳೆಂ ವಾಚುನ್ ಆಸ್ತಾನಾ, 2005-ಚಿ ಭಾರತೀಯಾ ಅತೀ ಸುಂದರಿ 'ಮಿಸ್ ಇಂಡಿಯಾ' ಉತ್ತರಾಂಚಲಾಂತ್ಲಿ ಸುಶೀಲಾ ಕುಮಾರಿ ವಿಂಚುನ್ ಆಯ್ಲಾ ತೆಂ ಪಳೆವ್ನ್ ಹಾಂವೆ ಉದ್ಗಾರ್ ಸೊಡ್ಲೊ.

ಬೊವ್‌ಚ್ ಸುಂದರ್ ಆನಿ ಎದೊಳ್ ಪಳೆಂವ್ಕಾನಾ ತಸಲಿ ಸೊಭಾಯ್ ತಿಚ್ಯೆ ಥಂಯ್ ಆಸ್‌ಲ್ಲಿ. ಸಗ್ಳ್ಯಾ ಸಂಸಾರಾಂತ್ಲೊ ಸುಂದರಿ ತಿಚ್ಯೆ ಸಾವ್ಲೆಂತ್ ಸೈತ್ ರಾವ್ಲಾರ್ ಸಲ್ಲೊಂಕ್ ಆಸಾತ್ ಕಶೆಂ ಮ್ಹಾಕಾ ಭಗ್ಲೆಂ. ತ್ಯಾ ಉಪ್ರಾಂತ್ ಸದಾಂಯ್ ಮ್ಹಳ್ಳೆಪರಿಂ ತಿಚ್ಯೆ ಸೊಭಾಯೆಚಿ ಪ್ರಶಂಸಾ ಹಾಂವೆ ಪತ್ರಾಂನಿ ಆನಿ ಟಿ. ವಿ. ಚಾನೆಲಾಂನಿ ವಾಚ್ಲಿ ಆನಿ ಪಳೆಲಿ.

ತ್ಯಾ ಎಕಾ ಆಯ್ತಾರಾ ದಿಸಾ ಘರಾ ಆಸ್ತಾನಾ, ಮಹಿನ್ಯಾಚೊ 'ಸ್ಪಾರ್ ಡೆಸ್' ಮ್ಯಾಗಜೀನ್ ಪಳೆತಾನಾ, ಮಿಸ್ ಇಂಡಿಯಾಚೆಂ ಸಂದರ್ಶನ್ ಎಕಾ ನಾಂವಾಡ್ಲಿಕ್ ಫಿಲ್ಮ್ ನಟಾನ್ ಘೆತ್‌ಲ್ಲೆಂ ಹಾಂವೆ ವಾಚ್ಲೆಂ. ವಾಚ್ತಾಂ ವಾಚ್ತಾಂ ಭಾರಿಚ್ ಹುಮೆದ್ ಭರ್‌ಲ್ಲಿಂ ವಿಶೇಷಣಾಂ ತಿಚ್ಯೆ ಜಿಣ್ಯೆಂತ್ ಘಡ್‌ಲ್ಲಿಂ, ತಿಣೆ ಜಾಪಿ ಜಾವ್ನ್ ವಿವರ್ದಿಲ್ಲೆಂ ತೆಂ ಪಳೆವ್ನ್ ಪಾನಾಂ ಮುಖಾರ್ಸುನ್ ಗೆಲಿಂ.

'ಮ್ಹಾಕಾ ಜಯಾಕ್ಲಿ ಮ್ಹಳ್ಳ್ಯಾ ನಾಂವಾನ್ ಘರಾ ಆಪಯ್ತಾತ್. ಧಾವೆಂತ್ ಶಿಕೊನ್ ಆಸ್ತಾನಾ, ಏಕ್ ದೀಸ್ ಮ್ಹಜ್ಯೆ ಎಕ್ಲೆ ಇಷ್ಟಿಣೆಸಂಗಿಂ ಕಾರಾರ್ ಪಯ್ಲೆ ಕರ್ತಾನಾ, ಕಸಲ್ಯಾಗೀ ತಾಂತ್ರಿಕ್ ಚುಕಿನ್ ಆಮಿ ಪಯ್ಲೆ ಕರ್ಚೆಂ ಕಾರ್ ಸಗ್ಳೆಂಚ್ ಭಸ್ಮ್ ಜಾಲೆಂ. ಮ್ಹಜಿ ಇಷ್ಟಿಣ್ ಆನಿ ಡ್ರಾಯ್ಡರ್ ತೈಚ್ ಘಡ್ಯೆ ಜಳೊನ್ ಮೆಲಿಂ, ಹಾಂವ್ ಮ್ಹಜಿಂ ಸಗ್ಳೆಂ ತೊಂಡ್ ಹುಲ್ಲೊನ್ ಹರ್ಡ್ಯಾಕ್ ಕರಿಣ್ ಮಾರ್ ಜಾವ್ನ್ ಗಡೀಸ್ ಸ್ಥಿತರ್ ಮಹಿನೊಭರ್ ಮತಿರ್ ನಾಸ್ತಾಂ ಆಸ್ತೆಂತ್ ಆಸ್‌ಲ್ಲಿಂ.

"ಮ್ಹಜ್ಯಾ ಬಾಪಾಯ್ ಕಡೆನ್ ಆಸ್‌ಲ್ಲೆಂ ಸಗ್ಳೆಂ ವಿಕುನ್ ಸಬಾರಾಂಚೆಂ ರೀಣ್ ಕಾಡುನ್ ಮ್ಹಾಕಾ ವಾಂಚೆಂವ್ಕ್ ತಾಣೆ ಕೆಲ್ಲೆಂ ಪ್ರಯತ್ನನ್ ಅಸಫಲ್ ಜಾತಾನಾ, ತಾಣೆ ಲೊಕಾಚ್ಯೆ ಆರ್ಥಿಕ್ ಕುಮೈಕ್ ಸಬಾರ್ ಸಂಸ್ಥಾಂನಿ ಮನವಿ ಕೆಲಿ. ಪುಣ್ ಆಯಿಲ್ಲಿ ಕುಮೊಕ್ ಬೊವ್ ಚಿಲ್ಲರ್ ಜಾವ್ನಾಸುನ್ ಸ್ಥಿತಿ ದಿಸಾಂದೀಸ್ ಭಿಗ್ಡೊನ್ ಯೆಂವ್ಚೆ ಸಂಗಿಂ ಹಾಂವೆ ವಾಂಚೊ ಭರ್ಪಸೊ ಉಣೊ ಜಾವ್ನ್ ಆಯ್ಲೊ.

"ಮ್ಹಜ್ಯಾ ಒಪರೇಶನಾಚೊ ಖರ್ಚ್ ಬಾರಾ ಲಾಖಾಲಾಗಿಂ ಜಾಲ್ಲ್ಯಾನ್ ಆನಿ ತಿತ್ಲೆ ಪಯ್ಲೆ ಮ್ಹಜ್ಯಾ ವ್ಹಡಿಲಾಂ ಲಾಗಿಂ ನಾತ್‌ಲ್ಲಾನ್ ಮ್ಹಜ್ಯಾ ಮರ್ಣಾಚಿ ತಾರಿಕ್ ನಖ್ಪಿ ಚಾಲ್ಲಿ! ಆನಿ ಆಜ್ಯಾಪಾನ್ ಮ್ಹಳ್ಳೆಪರಿಂ ಕ್ರಿಸ್ತಾಂವ್ ಸಮಡ್ತಿಂತ್ಲ್ಯಾ ಎಕಾ ದಾದ್ಲ್ಯಾನ್ ಯೇವ್ನ್ ಮ್ಹಜ್ಯಾ ಒಪರೇಶನಾಚೊ ಖರ್ಚ್ ನ್ಹಯ್, ಮ್ಹಜ್ಯಾ ಜಳೊನ್ ಗೆಲ್ಲ್ಯಾ ತೊಂಡಾಚಿ ಪ್ಲಾಸ್ಟಿಕ್ ಸರ್ಪರಿ ಕರ್ಚೊ ಖರ್ಚ್, ವಕ್ತಾಚೊ ಖರ್ಚ್ ಸಗ್ಳೊ ದಿಲೊ ಕಂಯ್.

"ಮ್ಹಜ್ಯಾ ಪಪ್ಪಾಕ್ ಫಕತ್ ಇತ್ಲೆಂಚ್ ಕಳಿತ್ ಆಸ್‌ಲ್ಲೆಂ ಕೀ ಲಕ್ಶೊವ್ ಥಾವ್ನ್ 'ಮೇರಿ ಒಫ್ ವೆಲ್ಲಂಕಣಿ' ಇಗರ್ಚೆಂತ್ ಥಂಯ್ಚ್ಯಾ ಪಾದ್ರ್ಯಾಬಾನ್ ಮದರ್ ಮೇರಿಚ್ಯಾ ಜಲ್ಮಾ ದಿಸಾ ಸಪ್ತೆಂಬರ್ ಆಟ್ ತಾರಿಕೆರ್ ಶೆರ್ಮಾವಾರ್ ಮ್ಹಜ್ಯೆವಿಶಿಂ ಕಳವ್ನ್ ಮಜತ್ ಕರುಂಕ್ ವಿನಂತಿ ಕೆಲ್ಲ್ಯಾಚೊ ಫಳ್ ಜಾವ್ನ್ ತೊ ಮನಿಸ್ ಪಾದ್ರ್ಯಾಬಾ ಕಡ್ಲೊ ಹಾಂವ್ ಆಸ್‌ಲ್ಲೆಂ ನೈನಿತಾಲ್

ಹಾಂವ್ ತುಕಾ ಭಗ್ನಂಚಿನಾ

ಅಸ್ತತ್ರೇಚೋ ವಿಳಾಸ್ ಘೆವ್ನ್ ಯೇವ್ನ್ ಮ್ಹಜ್ಯಾ ಪಪ್ಪಾಕ್ ಭೆಟುನ್ ಮ್ಹಜೆರ್ ದೀಷ್ಟ್ ಘಾಲ್ತ್ ಗರ್ಜೆಚ್ಯಾಕ್‌ಯೀ ಚಡ್ ಪಯ್ಲೆ ದೀವ್ನ್ ಗೆಲ್ಲೊ, ತಾಚೆ ಉಪ್ರಾಂತ್ ತ್ಯಾ ಮಹಾನ್ ವ್ಯಕ್ತಿಚಿ ಆಮ್ಕಾಂ ಖಬರ್‌ಚ್ ನಾ.

“ಹಾಂವ್ ಬರಿಂ ಜಾವ್ನ್ ಘರಾ ಯೆತಾನಾ ಮ್ಹಜಿ ಆಶಾ ಸಾಂಡ್‌ಲ್ಲಿಂ ಮ್ಹಾಕಾ ಪಳೆವ್ನ್ ಸಂತೊಸಾನ್ ರದ್ತಾನಾ, ತ್ಯಾ ಮನ್ಶಾಚೊ ಉದಾಸ್ ಕರುನ್ ಗಜಾಲ್ ಸಾಂಗ್‌ಲ್ಲಿ ಆಯ್ಕೊನ್ ಹಾಂವ್ ಆಚ್ಯಾಪ್ ಜಾಲಿಂ. ಕಸಲೊ ನಿಸ್ವಾರ್ಥಿ ಆನಿ ಉದಾರ್ ಮನಾಚೊ ದಾದ್ಲೊ ತೊ ಮ್ಹಣ್ ಚಿಂತುನ್ ಹಾಂವ್ ತಾಕಾ ಪಳೆವ್ನ್ ಆನಿ ಭೆಟುನ್ ಆಶೆಲಿಂ. ಪುಣ್ ಮ್ಹಜ್ಯಾನ್ ಸಾಧ್ಯ್ ಜಾಲೆನಾ, ತಾಚೆ ವಿಶಿಂ ಆಮ್ಚ್ಯಾ ಘರ್ಜಿಂ ಕಾಯ್ ನೆಣಾ ಆಸ್‌ಲ್ಲಿಂ.

“ದೆಕುನ್ ಹರೈಕಾ ವರ್ಸಾ ತೊ ದಾದ್ಲೊ ಕೆದಾಳಾ ತರೀ ತ್ಯೆ ಇಗರ್ಜೆಂತ್ ಮ್ಹಾಕಾ ಮೆಳಾತ್ ಜಾಲ್ಯಾರ್ ಮದರ್ ಮೇರಿ ಖಂಡಿತ್ ತ್ಯಾ ದಯಾಳ್ ಮನಾಚ್ಯಾ ದಾದ್ಲ್ಯಾಕ್ ಪಳೆಂವ್ಚೆಂ ಭಾಗ್ ಮ್ಹಾಕಾ ಫಾವೊ ಕರ್ತಲಿ ಮ್ಹಣ್ ಚಿಂತುನ್ ಹಾಂವ್ ತ್ಯೆ ಇಗರ್ಜೆಕ್ ವ್ಹೆತಾಂ. ಪುಣ್ ಯೆದೊಳ್ ಹಾಂವ್ ಯಶಸ್ವಿ ಜಾಂವ್ಕ್‌ನಾ.

“ಹ್ಯಾ ವರ್ಸಾಯ್ 2005-ಂತ್ ಸಪ್ಟೆಂಬ್ರಾಚೆ 8 ತಾರೀಕ್ ಹಾಂವ್ ತ್ಯೆ ಇಗರ್ಜೆಕ್ ವ್ಹೆತಲಿಂ. ತ್ಯಾ ಉಪ್ರಾಂತ್ ಮ್ಹಾಕಾ ‘ಮಿಸ್ಸ್ ವರ್ಲ್ಡ್’ ಕೊಂಟೆಸ್ತಾಕ್ ನ್ಯೂರಿಯೋಲ್ಯಾಂಡ್ ವ್ಹಚುಂಕ್ ಆಸಾ....

ಸವಾಲ್: ಜರ್‌ತರ್ ತೊ ಮನಿಸ್ ತುಕಾ ಪಳೆವ್ನ್ ಮೆಳಾತ್ ತರ್ ತುಂ ಕಿತೆಂ ಕರ್ತಲೆಂಯ್?

ಜಾಪ್: ಪಯ್ಲೆ ಸುವಾತೆರ್ ಹೈ ಪಾವ್ಲಿಂ ಥಂಯ್ ವ್ಹೆತಾನಾ ಮ್ಹಾಕಾ ‘ಮಿಸ್ಸ್ ಇಂಡಿಯಾ’ ಮ್ಹಣ್ ಕುರ್ಚಾರ್ ಕರ್ತಾನಾ ಮೆಳಲೆಲ್ಲೊ ಸಗ್ಳೊ ಐವಜ್ ಹಾಂವ್ ಮದರ್ ಮೇರಿಚ್ಯಾ ಪಾಯಾಂಥಳಾ ದವರ್ತಲಿಂ. ಕಿತ್ಯಾಕ್, ತಿಚ್ಯಾಚ್ ಬೆಸಾಂವಾನ್ ಮ್ಹಾಕಾ ತಿಣೆ ಅಂಚ್ ಧಾಡುನ್ ನವೆಂ ಜೀವನ್ ಆನಿ ನವೆಂ ಮುಖಮಳ್ ದಿಲಾಂ. ನಾ ತರ್ ಹ್ಯಾ ವಗ್ತಾ ಹಾಂವ್ ತುಜೆ ಮುಖಾರ್ ‘ಮಿಸ್ಸ್ ಇಂಡಿಯಾ’ ಜಾವ್ನ್ ಸವಾಲಾಂಕ್ ಜಾಪಿ ದಿಂವ್ಚ್ಯಾ ಬದ್ಲಾಕ್ ಗೊಬೊರ್ ಜಾವ್ನಾಸೊನ್ ಮಾತ್ಯೆಂತ್ ಸಾರೆಂ ಜಾವ್ನ್ ಆಸ್ಲಿಂ. ದುಸ್ರೆಂ, ತೊ ದಾದ್ಲೊ ಮೆಳಾತ್ ತರ್, ಹಾಂವ್ ತಾಚೆ ಪಾಂಯ್ ಧರುನ್ ತಾಚಿಂ ಬೆಸಾಂವ್ ಘೆವ್ನ್ ತಾಚ್ಯಾ ಗಳ್ಯಾಕ್ ಮೆಳೊನ್ ಸಂತೊಸಾನ್ ರಡೊನ್ ತಾಚಿ ಜೀಣ್‌ಭರ್ ಹಾಂವ್ ಖುಣಿ ಜಾವ್ನಾಸ್ತಲಿಂ ಮ್ಹಣ್ ಸಾಂಗ್ತಲಿಂ. ತಿಸ್ರೆಂ, ತೊ ಕಾಜಾರಿ ನ್ಹಯ್ ಆನಿ ಮ್ಹಾಕಾ ತಾಚಿ ಪತಿಣ್ ಜಾವ್ನ್ ತೊ ಸ್ವೀಕಾರ್ ಕರುಂಕ್ ತಯಾರ್ ಆಸಾ ತರ್ ಹಾಂವ್ ಖಂಡಿತ್ ಜಾವ್ನ್ ತಾಚೆಲಾಗಿಂ ಕಾಜಾರ್ ಜಾತಲಿಂ.

ಸವಾಲ್: ಚಿಂತ್ಯಾಂ, ಜರ್ ತೊ ತುಕಾ ಮೆಳ್ಳೊ ಆನಿ ಅಂಕ್ವಾರ್ ಜಾವ್ನಾಸಾಂ ಆನಿ ತುಜೆ ಕಡೆನ್ ಕಾಜಾರ್ ಜಾಂವ್ಕ್ ತಯಾರ್ ಆಸಾಂ ಮ್ಹಣಾತ್ ತರ್, ಕಿತೆಂ ತುಂ ‘ಮಿಸ್ಸ್ ವರ್ಲ್ಡ್’ ಕೊಂಟೆಸ್ತಾಕ್ ವ್ಹಚಾನಾಸ್ತಾಂ ರಾವ್ತಾಯ್?

ಜವಾಬ್: ತಾಚೆ ಖಾತಿರ್ ‘ಮಿಸ್ಸ್ ವರ್ಲ್ಡ್’ ಕಿತ್ಯಾಕ್ ಸಂಸಾರಾಂತ್ಲೆಂ ಕೆದೆಂ ವ್ಹಡ್ ನಾಂವ್ ವ ಗ್ರೇಸ್‌ತಕಾಯ್ ಜಾಲ್ಯಾರೀ ಹಾಂವ್ ತ್ಯಾಗ್ ಕರುಂಕ್ ತಯಾರ್ ಆಸಾಂ. ಹಾಂವ್

ಗರೀಬ್ ಘರಾಣ್ಯಾಂತ್ ಜಲ್ಮಾಲ್ಲಿಂ, ಮ್ಹಜ್ಯಾ ಆವಯ್-ಬಾಪಾಯ್ಕ್ ಏಕ್‌ಚ್ ಭುರ್ಗೊ. ಮ್ಹಜೆಂ ಅವ್ಲೆಡ್ ಸಂಭವ್ತಾನಾ ಮ್ಹಾಕಾ ಪಂದ್ರಾ ವರ್ಸಾಂಚಿ ಪ್ರಾಯ್ ಆನಿ 18 ವರ್ಸಾಂಚ್ಯೆ ಪ್ರಾಯ್ ಸಬಾರಾಂಚ್ಯೆ ವತ್ತಾಯೆಕ್ ಹಾಂವ್ ಮೊಡಲಿಂಗಾಕ್ ದೆಂವ್ಲಿಂ. ತೆದ್ನಾ ಹಾಂವೆ ಮ್ಹಜೆಂ ಆನ್ಯೇಕ್ ನಾಂವ್ ಸುಶೀಲಾ ಕುಮಾರಿ ಆಸ್‌ಲ್ಲೆಂ ತೆಂ ಮೊಡಲಿಂಗ್ ಸಂಸಾರಾಕ್ ವಳ್ಕಿಚೆಂ ಕೆಲೆಂ. ಹ್ಯಾ ವರ್ಸಾ, ಹಾಂವೆ ಮ್ಹಜೆಂ ಗ್ರಾಜ್ಯುಯೇಶನ್ ಸಂಪಂವ್ಚ್ಯಾ ಸಂಗಿಂ 'ಮಿಸ್ಸ್ ಇಂಡಿಯಾ'ಚೆಂ ಬಿರುದ್‌ಯೀ ಆಪ್ಣಾಯ್ಲೆಂ. ಪುಣ್ ಹ್ಯಾ ಸಕ್ಕಡ್ ಯಶಸ್ವೆಕ್ ಕಾರಣ್ ಜಾವ್ನಾಸಾ ತೊಚ್ ಮನಿಸ್, ಜಾಣೆ ಮ್ಹಜೊ ಜೀವ್ ಆನಿ ರೂಪ್ ವಾಂಚಿಯ್ಲೆಂ. ಸಾಂಗಾತಾಚ್ ಮ್ಹಜ್ಯಾ ಆವಯ್-ಬಾಪಾಯ್ಕ್ ವ್ಹರ್ರೊ ಆಧಾರ್ ದಿಲ್ಲೊ.

'ಮಿಸ್ಸ್ ಇಂಡಿಯಾ'ಚೆಂ ಸಂದರ್ಶನ್ ವಾಚುನ್ ಹಾಂವ್ ಸಂತೊಸ್ ಪಾವ್ಲೊಂ. ತಿ ತಿಚ್ ಚಲಿ, ಜಿಕಾ ಹಾಂವೆ ವಳೆಕ್ ನಾಸ್ತಾಂ ಫಕತ್ ಮನ್ಯಾಪಣಾನ್ ಮಜತ್ ಕೆಲ್ಲಿ. ತಿ ಆಚ್ ಸಗ್ಳ್ಯಾ ಇಂಡಿಯಾಂತ್ ನಾಂವಾಡ್ಲಿಕ್ ಜಾಂವ್ಚೆ ಸಂಗಿಂ ತಿಚ್ಯೆ ಮತಿಂತ್ ಮ್ಹಜೊ ಉಡಾಸ್ ಆಜೂನ್ ಆಸಾ ತೆಂ ಚಿಂತುನ್ ಮ್ಹಾಕಾ ತಿಚ್ಯೆರ್ ಅಭಿಮಾನ್ ಭಗ್ಲೊ.

2005ಂತ್ಲೆಂ ಮೊಂತಿ ಸಾಯ್ನಿಣಿಚೆಂ ಫೆಸ್ತಾ ಮೀಸ್. ಲಕ್ಶೊವಾಂತ್ಲೆ ತ್ಯೆಚ್ ಇಗರ್ಜೆಂತ್ ಹಾಂವೆ ಆಯ್ಕೊಂಕ್‌ಜಾಯ್, ಮ್ಹಾಕಾ ಪಳೆಂವ್ಚೆ ಆಶೆನ್ ವರ್ಸಾನ್ ವರ್ಸಾ ಯೆಂವ್ಚೆ ತ್ಯೆ ಚಲಿಯೆಕ್ ಪಳೆಂವ್ಕೆ‌ಜಾಯ್ ಮ್ಹಣ್ ಮ್ಹಾಕಾ ಭಗ್ಲೆಂ. ಆನಿ ಪಾಂಚ್ ವರ್ಸಾಂ ಉಪ್ರಾಂತ್ ಪರತ್ ತ್ಯೆಚ್ ಇಗರ್ಜೆಕ್ ಹಾಂವ್ ಪಾವ್ಲೊಂ.

ಮೀಸ್ ಜಾಲ್ಯಾ ಉಪ್ರಾಂತ್ ಹಾಂವ್ ಜಯಾಕ್ಸಿಕ್ ತೆಣೆ ಹೆಣೆ ಇಗರ್ಜೆಂತ್ ಸೊಧುಂಕ್‌ಲಾಗ್ಲೊಂ. ಪುಣ್ ಜಯಾಕ್ಸಿ ಮ್ಹಾಕಾ ದಿಷ್ಟಿಕ್ ಪಡ್ಲೆನಾ. ಇಗರ್ಜೆಂತ್ಲೊ ಬಹುತೇಕ್ ಲೋಕ್ ವ್ಹಚುನ್ ಜಾಲ್ಲೊ ಆನಿ ಉರ್ಲಲೊ ಥೊಡೊ ವ್ಹೆಚ್ಯೆ ತಯಾರ್ ಆಸ್‌ಲ್ಲೊ.

ಹಾಂವ್ ಮರೈಚ್ಯೆ ಇಮಾಜಿ ಮುಖಾರ್ ವ್ಹಚುನ್ ರಾವ್ಲೊಂ. ಮರೈಚಿ ಇಮಾಜ್ ಭಾಂಗಾರಾಚ್ಯೆ ಝರಿಚ್ಯಾ ಕಾಪ್ಡಾನ್ ಸೊಭಾಲಿ. ದಿಂಬೈರ್ ಲ್ಹಾನೆಂ ಮಾಗ್ಲೆ ಕರುನ್ ಮರೈಕ್ 'ಹೆಪ್ಪಿ ಬರ್ಥ್ ಡೇ ಮಾಯೆ' ಮ್ಹಣ್ ಮತಿಂತ್ ಉಲ್ಲಾಸ್ ಪಾಟವ್ನ್ ತಿಚ್ಯಾ ಪಾಯಾಂಚೊ ಉಮೊ ಘೆತಾನಾ, ಕುಶಿನ್ ದಿಂಬೈರ್ ಏಕ್ ಚಲಿ, ಮಾತ್ಕಾರ್ ವೇಯ್ಲ ಪಾಂಗ್ರುನ್ ದೊಳೆ ಧಾಂಪುನ್ ಮಾಗ್ಣ್ಯಾಂತ್ ಆಸ್‌ಲ್ಲಿ ಪಳೆಲಿ ಹಾಂವೆ. ತಿಚ್ಯೆರ್ ಏಕ್ ದೀಷ್ಟ್ ಘಾಲುನ್ ಘುಂವೊನ್ ವ್ಹೆತಾಂ ಮ್ಹಣ್ತಾನಾ, ಮುಖಾರ್ ಪಾದ್ರ್ಯಾಬ್ ಉಭೊ ಆಸ್ಲೊ ದಿಸ್ಲೊ. ಹಾಂವೆ ತಾಕಾ ಪಳೆವ್ನ್ ಹಾಸೊ ದಿತಾನಾ, ತೊ ಮ್ಹಾಕಾ ತಕ್ಷಣ್ ವಳ್ಕೊನ್ ವಿಚಾರಿಲಾಗ್ಲೊ,

“ತುಂ ತೊಚ್ಚ್ ನ್ಹಯ್‌ವೇ, ಸುಮಾರ್ ಪಾಂಚ್ ವರ್ಸಾಂ ಆದಿಂ 2000-ಂತ್ ಮ್ಹಜ್ಯೆ ಕಡ್ಲೊ ವಿಳಾಸ್ ಘೆವ್ನ್ ನೈನಿತಾಲಾಂತ್ಲೆ ತ್ಯೆ ಗಡೀಸ್ ಆಸ್‌ಲ್ಲ್ಯೆ ಚಲಿಯೆಕ್ ಕುಮೊಕ್ ಕರುಂಕ್ ಗೆಲ್ಲೊಯ್?”

ಹಾಂವ್ ಫಕತ್ ಹಾಸ್ಲೊಂ.

“ತುಂವೆ ಕುಮೊಕ್ ಕರುನ್ ಬರಿ ಜಾಲ್ಲಿ ಚಲಿ ಹರೈಕಾ ವರ್ಸಾ ಹ್ಯಾ ಫೆಸ್ತಾ ದಿಸಾ ಹ್ಯೆ

ಹಾಂವ್ ತುಕಾ ಭಗ್ಸುಂಚಿನಾ

ಇಗರ್ಜೆಕ್ ಯೆತಾ. ಅಂವ್ತುಂ ಎಕಾ ಹಪ್ಪಾ ಆದಿಂ ತಿ ಚಲಿ ಆಪ್ಲ್ಯಾ ಆವಯ್-ಬಾಪಾಯ್ ಸಂಗಿಂ ಯೇವ್ನ್ ತೆಂ ಭಾಂಗಾರಾಚೆಂ ಝುರಿಚೆಂ ಕಾಪಡ್ ಆನಿ ಇಗರ್ಜೆಕ್ ವ್ಹಡ್ಲೊ ಐವಜ್ ದೀವ್ನ್ ಗೆಲ್ಯಾ. ತುಂ ನೆಣಾಂಯ್ ಜಾಂವ್ಕ್ ಪುರೊ, ತಿಚ್ ಚಲಿ ಹ್ಯಾ ವರ್ಸಾಚಿ ಇಂಡಿಯಾಚಿ ಬಿವ್ಲಿ ಕ್ವೀನ್ ಜಾಲ್ಯಾ...”

“ಹ್ಯಾ ವರ್ಸಾ ತಿ ಫೆಸ್ಟಾಕ್ ಯೇಂವ್ಕ್ ನಾ ಫಾದರ್?” ಹಾಂವ್ ಸವಾಲ್ ಕೆಲೆಂ.

“ಮಿಸ್ ಇಂಡಿಯಾ ಜಾಂವ್ಚ್ಯಾ ಪಯ್ಲೆಂ ಹರ್ಯೆಕಾ ವರ್ಸಾ ಹ್ಯಾ ಫೆಸ್ಟಾಕ್ ತಿ ಯೆತಾಲಿ ಆನಿ ಮ್ಹಾಕಾ ಭೆಟುನ್ ತುಜ್ಯೆವಿಶಿಂ ವಿಚಾರುನ್ ವ್ಹೆತಾಲಿ. ಹಾಂವ್ ತಿಕಾ ಸಾಂಗ್ತಾಲೊಂ, ಬಹುಷ್ಟ ತೊ ಮನ್ಶಾರುಪಾರ್ ದೆವಾನ್ ಧಾಡ್ಲೊ ಅಂಚ್ ಜಾಂವ್ಕ್ ಪುರೊ, ಜೊ ತುಕಾ ಕುಮೊಕ್ ಕರ್ನ್ ಮಾಯಾಗ್ ಜಾಲಾ ಆಸ್ತಲೊ, ದೆಕುನ್ ಫಕತ್ ದೆವಾಕ್ ಆನಿ ಮಾಯೆಕ್ ಅರ್ಗಾಂ ದೀವ್ನ್ ತಾಕಾ ವಿಸರ್ ಮ್ಹಣ್. ಹ್ಯಾ ವರ್ಸಾ ಬಹುಷ್ಟ ತಿ ಯೇಂವ್ಕ್ ನಾ. ಕಿತ್ಯಾಕ್ ಮ್ಹಳ್ಯಾರ್ ತಿ ಆತಾಂ ಬೊವ್ ವ್ಹಡ್ ಸೆಲೆಬ್ರಿಟಿ. ತಿಚ್ಯೆ ಪಾಟ್ಲ್ಯಾನ್ ಮೀಡಿಯಾ ಗುಂವ್ಲೆ ಆಸ್ತಾ. ತೆಂ ಆಡಾಂವ್ಚ್ಯಾಕ್ ತಿ ಯೇಂವ್ಕ್ ನಾ ಆಸ್ತಲಿ....”

“ಹಾಂವ್ ಆಯ್ಲ್ಯಾಂ ಫಾದರ್.....” ಪಾಟ್ಲ್ಯಾನ್ ಥಾವ್ನ್ ಆಯ್ಕಲ್ಲ್ಯಾ ತಾಳ್ಯಾಕ್ ಆಮಿ ಗುಂವೊನ್ ಪಳೆತಾನಾ, ತ್ಯಾ ಸುಂದರ್ ಮುಖಮಳಾಚ್ಯಾ ಸಂಸಾರಾಚಿ ಸೊಭಾಯ್ ಆಪ್ಣಾವ್ನ್ ಆಸ್ಲೆಲ್ಯೆ ತ್ಯೆ ಸುಂದರಿಕ್ ಪಳೆವ್ನ್ ಹಾಂವ್ ಪ್ರಕೃತಿಚ್ಯೆ ಸರ್ವ್ ಸೊಭಾಯೆಕ್ ವಿಸರ್ಲೊಂ. ತಿ ತಿಚ್ ಚಲಿ ಜಾವ್ನ್ ಸಾಲ್ಲಿ, ದಿಂಬ್ರೆರ್ ಪಡೊನ್ ಮರೈಚ್ಯೆ ಇಮಾಜಿ ಮುಖಾರ್ ಮಾತ್ಯಾರ್ ವೇಯ್ಲೆ ಪಾಂಗ್ರುನ್ ಮಾಗೊನ್ ಆಸ್ಲಿ.

ಮುಂದರ್ಸುನ್ ಮ್ಹಾಕಾ ತಿ ಮ್ಹಣಾಲಿ, “ಹಾಂವೆ ಟಿ. ವಿ. ಚೆರ್ ಆನಿ ಮ್ಯಾಗರಿಫಿನಾಚೆರ್ ಸಂದರ್ಶನ್ ದಿಲ್ಲೆಂ ಆನಿ ತೆಂ ಜರ್ ತುಂವೆ ವಾಚ್ಲಾಂಯ್ ವ ಪಳೆಲಾಂಯ್ ತರ್, ತುಂ ಖಿಂಡಿತ್ ಜಾವ್ನ್ ಆಜ್ ಹಾಂಗಾಸರ್ ಮ್ಹಾಕಾ ಭೆಟುಂಕ್ ಯೆತಲೊಯ್ ಮ್ಹಣ್ ಮ್ಹಜೆಂ ಅಂತಸ್ಕರ್ನ್ ಮ್ಹಾಕಾ ಸಾಂಗ್ತಾಲೆಂ. ದೆಕುನ್ ಹಾಂವ್ ಮೀಡಿಯಾ ಥಾವ್ನ್ ವಳಕ್ ಲಿಪವ್ನ್ ಹಾಂಗಾ ಪಾವ್ಲಿಂ. ತುಕಾ ಪಳೆಂವ್ಚೆ ಆಶೆನ್ ಹಾಂವ್ ದೀಸ್ ರಾತ್ ಮಾಗ್ತಾಲಿಂ. ಆಜ್ ತುಕಾ ಮೆಳೊನ್ ಮರೈನ್ ಮ್ಹಜೊ ದುಸ್ರೊ ಉಪ್ಕಾರ್ ಕೆಲಾ. ಆಜ್ ಮ್ಹಜೆಂ ಪಯ್ಲೆ ಸಂಪ್ಲೆಂ...

“ಹಾಂವ್ ಕೊಣ್ ಮ್ಹಳೆಂ ನೆಣಾಸುನ್ ಕಸಲೊಚ್ ಸ್ಟಾರ್ಡ್ ಚಿಂತಿನಾಸ್ತಾಂ, ಕೊಣಾಕ್ ಚ್ ಸಾಂಗಾನಾಸ್ತಾನಾ ಜೊ ಉಪ್ಕಾರ್ ತುಂವೆ ಮ್ಹಜ್ಯೆ ಖಾತಿರ್ ತೆದೊ ವ್ಹಡ್ ಐವಜ್ ದೀವ್ನ್ ಕೆಲ್ಲೊಯ್, ಜಾಚೊ ಫಳ್ ಜಾವ್ನ್ ಹಾಂವ್ ಆಜ್ ಜಿವಂತ್ ಆಸಾಂ. ಜರ್ ತುಂ ಅಂಕ್ವಾರ್ ಆಸಾಯ್ ಆನಿ ಮ್ಹಾಕಾ ತುಜಿ ಪತಿಣ್ ಜಾವ್ನ್ ಸ್ವೀಕಾರ್ ಕರುಂಕ್ ತಯಾರ್ ಆಸಾಯ್ ಕರ್, ಹಾಂವ್ ತುಜಿಂ ಜಾಂವ್ಕ್ ಆಶೆತಾಂ. ಆನಿ ಹಾಂವ್ ಭಾಗಿ ಮ್ಹಣ್ ಚಿಂತುನ್ ತುಜ್ಯೆ ಜಾತಿಂತ್ ಯೆತಾಂ. ತುಜೆಂ ಋಣ್ ಹಾಂವೆ ಹ್ಯೆ ಜಿಣ್ಯೆಂತ್ ಫಾರಿಕ್ ಕರುಂಕ್ ಸಾಧ್ಯ್ಚೆ ನಾ ದೆಕುನ್ ತುಜ್ಯೆ ಸಂಗಿಂ ಕಾಜಾರ್ ಜಾವ್ನ್ ತುಜಿ ಸೆವಾ ಕರುನ್ ತರೀ ಇಲ್ಲೊ ಪ್ರತಿಫಳ್ ಹಾಂವ್

ಪಾಟಿಂ ದೀಂವ್ಕ್ ಆಶೆತಾಂ....”

“ಹಾಂವ್ ಆಂಕ್ವಾರ್ ಆಸಾಂ ಜಯಾಕ್ಚಿ. ಮ್ಹಜೆಂ ನಾಂವ್ ರೊಕ್ಟಿನ್ ಡಿಸೋಜಾ. ತುಜೆ ತಿಲ್ಲಿ ಸೊಭಿತ್ ಚಲಿ ಮ್ಹಜಿ ಹೊಕಾಲ್ ಜಾವ್ನ್ ಯೆಂವ್ಚೆಂ ಮ್ಹಜೆ ಖಾತಿರ್ ಹ್ಯೆ ಜಿಣ್ಯೆಂತ್ಲೆಂ ಏಕ ಸ್ವಪಾಣಾಂಚ್ ಸೈ. ಪುಣ್ ತುಜೊ ಫುಡಾರ್, ತುಜೆಂ ಕರಿಯರ್, ಸಂಸಾರಾಂತ್ಲಿ ಅತಿ ಸುಂದರ್ ಚಲಿ ಮ್ಹಣ್ ಮೆಳೊಂಕ್ ಆಸ್ಚೆಂ ತುಜೆಂ ಬಿರುದ್, ತುಜ್ಯಾ ಮಾತ್ಯಾರ್ ತೊ ಮಾನಾಚೊ ಕುರೊವ್ ಬಸೊಂಕ್ ರಾಕೊನ್ ಆಸ್ತಾನಾ ತುಂವೆ ಕಾಜಾರ್ ಜಾವ್ನ್ ತೆಂ ಭಾಗ್ ಹೊಗ್ಡಾವ್ನ್ ಘೆಂವ್ಚೆಂ ಮ್ಹಾಕಾ ಮನ್ ನಾ....”

“ಹಾಂವ್ ಸಂಸಾರಾ ಖಾತಿರ್ ಉಪ್ರಾಂತ್ ತುಜೆ ಖಾತಿರ್ ಪಯ್ಲೆಂ ಜಾವ್ನ್ ರಾವೊಂಕ್ ಆಶೆತಾಂ ರೊಕ್ಟಿನ್. ಕಿತ್ಯಾಕ್, ಹೆಂ ಜೀವನ್ ತುಂವೆಂಚ್ ಮ್ಹಾಕಾ ದಿಲ್ಲೆಂ ಜಾವ್ನಾಸಾ....”

“ಕಾಜಾರ್ ತುಂ ಮ್ಹಜೆ ಸಂಗಿಂ ಜಾ ಜಯಾಕ್ಚಿ, ಪುಣ್ ತುಕಾ ರಾಕೊನ್ ಆಸ್ಚೊ ವಿಶ್ವಸುಂದರಿಚೊ ಕುರೊವ್ ನ್ಹೆ ಸೊನ್ ಆಯ್ಲ್ಯಾ ಉಪ್ರಾಂತ್. ಕಿತ್ಯಾಕ್, ತೊ ಗೌರವ್ ತುಕಾ ಎಕ್ಲ್ಯಾಕ್ ಮಾತ್ ನ್ಹಯ್, ಬಗಾರ್ ಆಮ್ಚ್ಯಾ ದೇಶಾಕ್ಯಾ ಫಾವೊ ಜಾತಾ. ಆನಿ ತುಂವೆ ತೊ ಹೊಗ್ಡಾಯ್ಲ್ಯಾರ್ ಆಮ್ಚ್ಯಾ ದೇಶಾಕ್ ಹ್ಯಾ ವರ್ಸಾಚೊ ತೊ ಗೌರವ್ ಕುರೊವ್ ಹರ್ ಚಲಿ ಸದ್ವಾಕ್ ಹಾಡುಂಕ್ ಸಕ್ಚಿನಾ. ತುಂ ಗೆಲ್ಯಾರ್ ಖಂಡಿತ್ ಜಾವ್ನ್ ತುಜೆ ಸೊಭಾಯೆ ಮುಖಾರ್ ಹರ್ ದೇಶಾಚಿ ಕಿಲ್ಲಿ ಸೊಭಿತ್ ಚಲಿಯ್ ಜಿಕ್ಚಿನಾ ತೆಂ ಖಂಡಿತ್. ಆನಿ ಜರ್ ತುಂ ಜಿಕ್ಲೊನ್ ಯೆಶಿ ತರ್ ತೊ ಕುರೊವ್ ಎಕಾ ವರ್ಸಾ ಖಾತಿರ್ ತುಜೆ ಕಡೆನ್ ಆಸ್ತಾನಾ, ತುಂವೆ ಆಂಕ್ವಾರ್ ಉರೊಂಕ್ ಆಸಾ ಮ್ಹಳೆಂ ತುಂ ಬರ್ಯಾನ್ ಜಾಣಾಂಯ್. ತಶೆಂ ವರಸ್‌ಭರ್ ಆಮ್ಚೆಂ ಕಾಜಾರ್ ಅಸಾಧ್ಯ್.”

ಮ್ಹಜೆಂ ಉತಾರ್ ಜಯಾಕ್ಚಿ ವೊಪ್ಪನ್ ಮ್ಹಣಾಲೆಂ,

“ಜಾಯ್ ರೊಕ್ಟಿನ್, ಹಾಂವ್ ಮಿಸ್ ವರ್ಲ್ಡ್ ಸ್ಪರ್ಧಾಕ್ ವ್ಹೆತಲಿಂ. ಪುಣ್ ತ್ಯಾ ಪಯ್ಲೆಂ ಮೀಡಿಯಾ ಮುಖಾರ್ ಆಮ್ಚ್ಯಾ ಕಾಜಾರಾಚೆಂ ಪ್ರಕಟಣ್ ಕರ್ತಲಿಂ. ಜರ್ ಹಾಂವ್ ವಿಶ್ವಸುಂದರಿಚೊ ಕುರೊವ್ ಜಿಕಾನ್ ತರ್, ಹಾಂವೆ ತೊ ಮ್ಹಜ್ಯಾ ಮಾತ್ಯಾರ್ ನ್ಹೆಸ್ತಾನಾ ತುಂವೆ ಮ್ಹಜೆ ಮುಖಾರ್ ಆಸೊಂಕ್‌ಜಾಯ್ ಮ್ಹಳಿ ಆಶಾ.....ತುಂ ಯೆತಲೊಯ್‌ಮೂ, ಹಾಂವ್ ಸ್ಪರ್ಧಾಕ್ ವ್ಹೆತಾನಾ....?”

“ಖಂಡಿತ್ ಜಾವ್ನ್...” ಹಾಂವೆ ಮ್ಹಳಿಂ.

ತ್ಯಾ ವಗ್ತಾ ಪಾದ್ರ್ಯಾಬಾ ಆನಿ ಮರ್ಯೆಚೆ ಇಮಾಜಿ ಮುಖಾರ್ ಜಯಾಕ್ಚಿ ಮ್ಹಾಕಾ ವೆಂಗಿಲಾಗ್ಲೆಂ.

ಹ್ಯಾ ಸಂದರ್ಭಾಕ್ ರಾಕೊನ್ ಆಸ್‌ಲ್ಲ್ಯಾ ಮೀಡಿಯಾ ಸಂಸ್ಥಾಚೆ ಮನಿಸ್ ಖಿಯಾ ಥಾವ್ನ್ ಉದೆಲೆ ಮ್ಹಳೆಂಚ್ ಕಳೆಂನಾ. ಎಕಾಚ್‌ಫರಾ ಶೆಂಬೊರಾಂನಿ ಕೆಮರಾ ಪ್ರಜಳಿ.

ದುಸ್ರ್ಯಾ ದಿಸಾಚ್ಯಾ ಸರ್ವ್ ದಿಸಾಳ್ಕಾ ಪತ್ರಾಂನಿ ಆನಿ ಮ್ಯಾಗ್‌ಝೀನಾಂನಿ ಮಿಸ್ ಇಂಡಿಯಾನ್ ಇಗರ್ಜೆಂತ್ ಮ್ಹಾಕಾ ವೆಂಗ್‌ಲ್ಲೆಂ ಆನಿ ಮ್ಹಾಕಾ ತಿಣೆ ಕಾಜಾರ್ ಜಾಂವ್ಚೊ ತಿಚೆ ಜಿಣ್ಯೆಚೊ

ಹಾಂವ್ ತುಕಾ ಭಗ್ನುಂಚಿಂನಾ

ಸಾಂಗಾತಿ ಮ್ಹಣ್ ಜಾಹೀರ್ ಕರ್ಚೆಂ ಪ್ರಕಟಣ್ ಆಸ್‌ಲ್ಲೆಂ.

ವ್ಹಯ್, 2005 ವಿಶ್ವಸುಂದರಿಚ್ಯ ವಿಂಚವ್ಣೆಚ್ಯಾ ಸ್ಪರ್ಧ್ಯಾಕ್ ಗೆಲ್ಲೆಂ ಮಿಸ್ ಇಂಡಿಯಾ, ಮಿಸ್ ಸುಶೀಲಾ ಕುಮಾರಿ (ಜಯಾಕ್ಷಿ) ನಿಜಾಯ್ಕಿ ವಿಶ್ವ ಸುಂದರಿ ಮ್ಹಣ್ ವಿಂಚುನ್ ಆಯಿಲ್ಲೆಂ. 2004 ವರ್ಯಾಚ್ಯ ವಿಶ್ವ ಸುಂದರಿನ್ ಆಪ್ಲ್ಯಾ ಮಾತ್ಯಾವಯ್ಲೊ ಕುರೊವ್ ಕಾಡ್ ಜಯಾಕ್ಷಿಚ್ಯಾ ಮಾತ್ಯಾರ್ ದವರ್ತಾನಾ ಹಾಂವ್ ಮುಖಾರ್ ರಾವೊನ್ ತಾಳಿಯೊ ಪೆಟಾಲೊಂ. ತ್ಯಾ ಸಂತೊಸಾಚ್ಯ ಘಡಿಯೆ ಜಯಾಕ್ಷಿಚಿ ದೀಷ್ಟ್ ಮ್ಹಜೆರ್ ಕೇಂದ್ರಿತ್ ಜಾಲ್ಲಿ. ಸಂತೊಸಾನ್ ಮ್ಹಜ್ಯಾ ದೊಳ್ಯಾಂತ್ ದುಖಾಂ ಆಸ್‌ಲ್ಲೆಂ.

2005 ಥಾವ್ನ್ 2006 ಪರ್ಯಾಂತ್ ಜಯಾಕ್ಷಿನ್ ಸಗ್ಳೊ ಸಂಸಾರ್ ಭಂವೊನ್, ಸಂಸಾರಾಂತ್ಲ್ಯಾ ಚಡಾವತ್ ವ್ಹಡ್ ವ್ಹಡ್ ಕಂಪೆನಿಕ್ ಮೊಡಲಿಂಗ್ ಕರುನ್ ಕರೊಡಾಂನಿ ದುಡು ಕಮಾಯಿಲ್ಲೊ. ತಾಚ್ಯ ಚೊಡಿಂತ್ಲಿ ಅರ್ಧಿ ಚೊಡ್ ತೆಂ ಚುಕಾನಾಸ್ತಾನಾ ಗರೀಬಾಂ ಖಾತಿರ್, ಅನಾಥ್ ಆಶ್ರ್ಯಾಂ ಆನಿ ಆಸ್ಪತ್ರ್ಯಾಂಕ್ ದೀಂವ್ಕ್ ಲಾಗ್ಲೆಂ.

2000ಂತ್ ಮೊಂತಿ ಸಾಯ್ಬಿಣಿಚ್ಯಾ ಫೆಸ್ತಾ ದಿಸಾ ಜಯಾಕ್ಷಿಕ್ ಹಾಂವೆ ಕುಮೊಕ್ ಕರುನ್ ವಾಂಚಯಿಲ್ಲೆಂ. 2005ಂತ್ ಮೊಂತಿ ಸಾಯ್ಬಿಣಿಚ್ಯಾ ಫೆಸ್ತಾ ದಿಸಾ ಪರತ್ ತೆಂ ಮ್ಹಾಕಾ ಲಕ್ಲೊವ್ 'ಮದರ್ ಒಫ್ ವೆಲ್ಫೇರ್' ಇಗರ್ಜೆಂತ್ ಪಳೆಂವ್ಕ್ ಮೆಳ್‌ಲ್ಲೆಂ. ತವಳ್ ಮ್ಹಜ್ಯೆ ಸಂಗಿಂ ಕಾಜಾರ್ ಜಾತಾಂ ಮ್ಹಣ್ ಮರೈಚ್ಯೆ ಇಮಾಜಿ ಮುಖಾರ್ ತಾಣೆ ಉತಾರ್ ದಿಲ್ಲೆಂ.

2006ಂತ್ ಆಪ್ಲೊ ವಿಶ್ವಸುಂದರಿಚೊ ಕುರೊವ್ ಆನ್ಯೇಕ್ ವಿಂಚ್ಲೆಲೆ ಚಲಿಯೆಚ್ಯಾ ಮಾತ್ಯಾರ್ ದವರುನ್ ಆಪ್ಲಿ ಜವಾಬ್ದಾರಿ ಸಂಪವ್ನ್ ಕ್ರಿಸ್ತಾಂವ್ ಸಮಡ್ತಿಕ್ ಯೇವ್ನ್ ಆಪ್ಲೆಂ ನಾಂವ್ ಜಯಾಕ್ಷಿನ್ 'ರೊಮಿನಾ ಜಯಾಕ್ಷಿ' ಮ್ಹಣ್ ಘೆತ್ಲೆಂ.

'ಮಿಸ್ ಇಂಡಿಯಾ', 'ಮಿಸ್ ವರ್ಲ್ಡ್' ಆನಿ 'ಇಂಟರ್‌ನ್ಯಾಶನಲ್ ಸುಪರ್ ಮೊಡಲ್' ಮ್ಹಣ್ ನಾಂವ್ ಆಪ್ಣಾಯಿಲ್ಲೆಂ, ಧನಾನ್ ತಶೆಂ ಸೊಭಾಯೆನ್ ಬೊವ್ ಗ್ರೇಸ್ತ್ ಜಾವ್ನಾಸ್‌ಲ್ಲಾ ರೊಮಿನಾ ಜಯಾಕ್ಷಿ ಆನಿ ಮ್ಹಜೆಂ ಕಾಜಾರ್, ಹೈಚ್ 2007 ಮೊಂತಿ ಸಾಯ್ಬಿಣಿಚ್ಯಾ ಫೆಸ್ತಾ ದಿಸಾಚ್ ಫಿಕ್ಸ್ ಜಾಲಾಂ. ಹೆಂ ವಾಚ್‌ಲ್ಲಾ ತುಮ್ಕಾಂ ಸಮೆಸ್ತಾಂಕ್ ರೊಮಿನಾ ಜಯಾಕ್ಷಿ ಆನಿ ಮ್ಹಜ್ಯೆ ಥಾವ್ನ್ ವತ್ತಾಯೆಚೆಂ ಆನಿ ಮೊಗಾಚೆಂ ಆಪವ್ಣೆ ಆಸಾ.

ಆಮ್ಚ್ಯಾ ಕಾಜಾರಾಕ್ ಯೆತಾನಾ, ಫುಲಾಂ ತುರೆ ವ ಕಾಣಿಕೊ ದಯಾಕರುನ್ ಹಾಡಿನಾಕಾತ್. ಮರೈಚ್ಯಾ ಬೆಸಾಂವಾ ಸಂಗಿಂ ತುಮ್ಚೆಂಯ್ ಬೆಸಾಂವ್ ಘೆಂವ್ಕ್ ಆಮಿ ರಾಕೊನ್ ರಾವ್ತಾಂವ್.

-:■:-

ಮೃಜ್ಯೆ ಆವಯ್ ಖಾತಿರ್

‘ಬೆಡ್ ನಂಬರ್ 215...ಸೆಕ್ಯೂರಿಟಿ ಗಾರ್ಡ್‌ಚ್ಯಾ ತಾಳ್ಯಾಕ್ ಹಾಂವ್ ICU (ತುರ್ತು ನಿಗಾ ವಾರ್ಡ್) ಪಿಡೆಸ್ತಾಂಚ್ಯಾ ವಾರೆಸ್ಪಾಂರಾಂಕ್ ರಾವೊಂಕ್ ಆಸ್‌ಲ್ಲ್ಯಾ ಕುಡಾ ಥಾವ್ನ್ ಭಾಯ್ ಆಯ್ಲೊ.

“ತುಕಾ ದಾಕ್ಟರಾನ್ ಆಪಯ್ಲೊ...” ಸೆಕ್ಯೂರಿಟಿ ಗಾರ್ಡ್‌ನ್ ಮ್ಹಾಕಾ ಸಾಂಗ್ತಾನಾ, ಹಾಂವ್ ಮೃಜಿ ಆವಯ್ ಆಸ್ಚೊ ICU ವಾರ್ಡ್‌ಕ್ ಗೆಲೊಂ.

ಮಾಯ್ಚೆಂ ಕಾಳ್ಜಾಚೆಂ ಒಪರೇಶನ್ (Bypass Surgery) ಜಾಲ್ಲೆಂ.

ನಾಕಾಂತ್ ಒಕ್ಲಿಜನಾಚಿ ನಳಿ ಪಳೆವ್ನ್, ಹಾತಾಂಚೆರ್ ಹೆರ್ ವಕ್ತಾಂ ದಿಂವ್ಚೊ ಇಂಚೆಕ್ಲನಾಚ್ಯಾ ಸುಖಿಯಾಂಚೊ ನಳಿಯೊ ಪಳೆವ್ನ್ ಹಾಂವ್ ದುಖೆಸ್ತ್ ಜಾಲೊಂ.

ಮೃಜಿ ಮಾಯ್ ಮೃಜ್ಯೆ ಖಾತಿರ್ ಬೊವ್ ಅಮೊಲಿಕ್ ಜಾವ್ನಾಸ್‌ಲ್ಲಿ. ತಿಚ್ಯೆ ಖಾತಿರ್ ಹಾಂವ್ ಕಿತೆಂಯ್ ಕರುಂಕ್ ತಯಾರ್ ಆಸ್‌ಲೊಂ ಆನಿ ಹಾಂವೆ ತಿಚ್ಯೆ ಖಾತಿರ್ ಜಾಯ್ತೆಂ ಕೆಲ್ಲೆಂ.

ಜಾಯ್ತೆಂ ಕೆಲ್ಲೆಂ...?

ವ್ಹಯ್, ಹಾಂವೆ ಮಾಯ್ ಖಾತಿರ್ ಮೃಜೊಚ್ ಮೋಗ್ ಸಾಕ್ರಿಫಿಸ್ ಕೆಲ್ಲೊ!

ಸುಚಿತ್ರಾ.....

ಮೃಜೆಂ, ಹಾಂವೆ ಮೋಗ್ ಕೆಲ್ಲೆಂ, ಮೃಜ್ಯೆ ಖಾತಿರ್ ಮಾತ್ ಜಿಯೆತಾಂ ಮ್ಹಳ್ಳೆಂ ಆನಿ ಹಾಂವೆ ತಾಕಾ ಕೆದಿಂಚ್ ನೆಗಾರ್ ಕರ್ಚೊನಾ ಮ್ಹಣ್ ಉತಾರ್ ದಿಲ್ಲೆಂ ಮೃಜೆಂ ಸುಚಿತ್ರಾ! ಅಸಲ್ಯೆ ಚಲಿಯೆಚೊ ಮೋಗ್ ಕರುನ್, ದೀಸ್ ರಾತ್ ಆಶೆವ್ನ್, ಲಾಲೆವ್ನ್ ಸಬಾರ್ ಭಾಸಾವ್ಣೊ ದೀವ್ನ್ ಕಾಜಾರಾಚಿಂ ಸ್ವಪ್ನಾಂ ಪಳೆಯಿಲ್ಲಾ ಸುಚಿತ್ರಾಕ್ ಹಾಂವೆ ಮೃಜ್ಯೆ ಆವಯ್ ಖಾತಿರ್ ಸೊಡ್ಲೆಂ!

ಸೊಡ್ಲೆಂ.....?

ಕಿತ್ಯಾಕ್.....???

ಮೃಜ್ಯೆ ಆವಯ್ ತೆಂ ಗರೀಬ್ ಮ್ಹಣೊನ್ ಪಸಂದ್ ನಾತ್ಲೆಂ. ಗರೀಬ್ ಜಾಲ್ಯಾರ್ ಕಿತೆಂ ಜಾಲೆಂ? ವ್ಹಯ್, ತೆಂ ಲ್ಹಾನ್ಯಾ ಘರಾಂತ್ ಜಿಯೆಂವ್ಚೆಂ ದುಬ್ಬೆಂ ಚೆಡುಂ. ಲ್ಹಾನೆಂ ಘರ್ ಮ್ಹಣ್ಚೊ ಬದ್ಲಾಕ್ ರೆಘೊಪ್ಲೆಂ ಮ್ಹಳ್ಯಾರ್ ಚಡ್ ಸಾರ್ಕೆಂ ಜಾಯ್ತ್.

ಪುಣ್ ಸುಚಿತ್ರಾ ಮಸ್ತ್ ಸೊಭಿತ್ ಆಸ್‌ಲೆಂ. ಸೊಭಿತ್ ಮಾತ್ ನ್ಹಯ್, ಶಿಕ್ಪಾಂತ್ಯಾಯೀ ಹುತ್ಕಾರ್ ಆಸೊನ್ ತಾಕಾ ಮಿಕ್ವಾಲ್ಲೊ ಕೊಣ್‌ಯೀ ನಾತ್ಲೊ.

ಹಾಂವ್ ತುಕಾ ಭಗ್ಸುಂಚಿನಾ

ಹ್ಯಾಚ್ ಗುಣಾಂಕ್ ಮೆಚ್ವೊನ್ ಹಾಂವ್ ತಾಚ್ಯಾ ಮೊಗಾರ್ ಪಡ್ಲೊಂ.

ತಾಣೆಂಯ್ ಮ್ಹಜೊ ಮೋಗ್ ಕೆಲ್ಯೊ.

“ಹಾಂವ್ ತುಜೊ ಆಚ್ ಮೋಗ್ ಕರುಂಕ್ ಆಶೆತಾಂ ಮೊಗಾ....” ಹಾಂವೆ ವಿಚಾರ್ಲ್ಲ್ಯಾ ತ್ಹೆ ನಜೊ ಜಾಲ್ಲ್ಯೊ ಕರ್ನಿಕ್, ಮ್ಹಜ್ಯೆರ್ ಆಸ್ಲಲ್ಯಾ ಮೊಗಾನ್, ಉತ್ರಾನ್, ಭರ್ವಶ್ಯಾನ್ ತಾಣೆ ಮ್ಹಜೆಂ ಮನ್ ಮೊಡಿನಾಸ್ತಾಂ ಆಪ್ಣಾಕ್ ಮ್ಹಾಕಾ ಸಮರ್ಪಿಲ್ಲೆಂ, ಸಾಂಗೊನ್,

“ರೋಹಿತ್, ಹಾಂವ್ ತುಜಿಂಚ್ ಮ್ಹಣ್ತಾನಾ, ಆಪ್ಚೆ ಮಧೆಂ ಪೊಣೊದ್ ಹಾಂವ್ ದವರ್ಚಿನಾ. ಪ್ರಣ್, ಖಂಚ್ಯಾಯ್ ಸಂದರ್ಭಾರ್ ತುಂ ಮ್ಹಾಕಾ ಸೊಡ್ಚಿ ತರ್, ಹಾಂವ್ ಪರತ್ ತುಕಾ ಮೆಳ್ವೊನಾ.”

ಹಾಂವೆ ತಾಚೆಂ ಉತಾರ್ ಮಾಂದುನ್ ಕಾಜಾರಾಚೆಂ ತೆಂ ಸುಖ್ ತಾಚೆಥಾವ್ನ್ ಭಗುನ್ ಜಾಲ್ಲೆಂ! ಆನಿ ಜೆವ್ನ್ಯಾ ಹಾಂವೆ ಸುಚಿತ್ರಾ ವಿಶಿಂ ಮ್ಹಜ್ಯೆ ಆವಯ್ಕ್ ಸಾಂಗ್ಲೆಂ, ತಿಣೆ ಪಯಿಲ್ಲೆಂ ವಿಚಾರ್ಲೆಂ, “ರೋಹಿತ್, ತೆಂ ಕೊಣ್?”

ಹಾಂವೆ ಸುಚಿತ್ರಾಚಿ ವಿರಿ ಪರಿಚಯ್ ಮಾಂಯ್ಕ್ ದಿಲ್ಲಿ.

ಮಾಂಯ್ಕ್ ತಕ್ಷಣಾ ಮ್ಹಜ್ಯೆರ್ ರಾಗಾರ್ ಜಾವ್ನ್ ಸುಚಿತ್ರಾಕ್ ನಿರಾಕರ್ಟುನ್ ತಾಕಾ ವಿಸ್ತೊಂಕ್ ಸಾಂಗ್ಲೆಂ. ಹಾಂವೆ ಹೆಚ್ಚ್ ಕೆಲ್ಯಾರ್ ಆಪುಣ್ ವೀಕ್ ಪಿಯೆವ್ನ್ ಮೊರ್ತಾಂ ಮ್ಹಣ್ ಮ್ಹಾಕಾ ತಿಣೆ ಧಮ್ಕಿ ದಿಲ್ಲಿ.

ಪುಣ್ ಕಿತ್ಯಾಕ್....?

ವ್ಹಯ್ , ತಿ ಚಲಿ ಆಪ್ಚೆಪರಿಂ ಫ್ಲೇಚಾಂತ್ ರಾವಾನಾತ್ಲಿ. ವ್ಹಡ್ ಘರಾಣ್ಯಾಂತ್ಲಿ ನ್ಹಯ್. ಸೊಭಿತ್ ಆಸ್ಲ್ಯಾರ್ ಕಿಶೆಂ ಜಾಲೆಂ, ಸೊಭಾಯ್ ಕಾಂಯ್ ಜೇಂವ್ಕ್ ದೀನಾ. ಸೊಭಾಯ್ ಕಾಂಯ್ ಧನ್ ದೀನಾ. ತಸಲೈ ಗರೀಬ್ ಝೂಪ್ವಾಂತ್ಲೆ ಚಲಿಯೆಕ್ ತಿ ಆಪ್ಣಾಚಿ ಸುಸ್ ಕರುನ್ ಘೆಂವ್ಕ್ ಭಿಲ್ಕುಲ್ ತಯಾರ್ ನಾತ್ಲಿ.

ಕೊಡ್ಲೆಚ್ ಮಾಂಯ್ಕ್ ಮ್ಹಜೆಂ ಕಾಜಾರ್ ಗ್ರೇಸ್ತ್ ಕುಟ್ಮಾಂತ್ ಉಲವ್ನ್ ಕೆಲ್ಲೆಂ.

ಆವಯ್ ಖಾತಿರ್ ಹಾಂವ್ ಚುಕೊನ್ ಪಡ್ಲೊಂ.

ಚುಕೊನ್ ಪಡ್ಲೊಂ ಮ್ಹಜ್ಯೆ ಭಾಸಾವ್ಣೆ ಧಂಯ್.

ಚುಕೊನ್ ಪಡ್ಲೊಂ ಹಾಂವೆ ಮೋಗ್ ಕೆಲ್ಲ್ಯಾ ಸುಚಿತ್ರಾಕ್ ಸೊಡುನ್ ಹೆರ್ ಚಲಿಯೆ ಕಡೆನ್ ಕಾಜಾರ್ ಜಾವ್ನ್!

ಮ್ಹಜೆಂ ಕಾಜಾರ್ ಮಾಂಯ್ಚೆ ಮಿಶೆ ಪ್ರಕಾರ್ ಬೊಲ್ವೊಚ್ ಚಲಿಯೆ ಸಂಗಿಂ ಜಾಲ್ಲೆಂ. ಸುಚಿತ್ರಾ ಮಸ್ತ್ ರಡ್ಲೆಂ. ಮಾಯ್ ಖಾತಿರ್ ಮ್ಹಜ್ಯಾ ದೊಳ್ಯಾಂತ್ಲಿಂ ದುಃಖಾಂ ಹಾಂವೆ ಕಾಳ್ಜಾಂತ್ಚ್ ಲಿಪವ್ನ್ ಜಿರಯಿಲ್ಲೆಂ. ಮಾಯ್ ಖಾತಿರ್ ಭಿವ್ವರೊ ಜಾಲ್ಲೊಂ ಹಾಂವ್ ಮ್ಹಜ್ಯೆಚ್ ನದ್ರೆಂತ್ ಪಡ್ಲೊಂ.

ಹಾಂವೆ ಕಾಜಾರ್ ಜಾಲ್ಲಿ ಚಲಿ, ಫಕತ್ 99 ದಿಸಾಂಚೆ ಆವ್ಡೆಂತ್ ಸರ್ಲಿ!

ಬಹುಷ್ಯ ತಿಕಾ ಕೆನ್ನರ್ ಆಸ್ಲೆಂ, ಜೆಂ ಕೊಣ್ಕಾಯಿ ನೆಣಾಸ್ಲೊ!?

ಹಾಂವ್ ಮ್ಹಜ್ಯೆ ಭರಲ್ಲ್ಯೆ ತರ್ನಾಚ್ಯೆ ಪ್ರಾಯೆರ್ ವಿಧುರ್ ಜಾಲ್ಲೊಂ. ಹಾಂವೆ ಕಾಜಾರ್ ಜಾಲ್ಲ್ಯೆ ಹೊಕಾಲ್, ಫಕತ್ ತೀನ್ ಮಹಿನ್ಯಾಂನಿ ಮ್ಹಾಕಾ ಸಾಸ್ಣಾಕ್ ಸಾಂಡುನ್ ವ್ಹೆತಾನಾ, ಜೀವನಾಂತ್ ಹಾಂವ್ ನಿರಾಶಿ ಜಾಲ್ಲೊಂ. ಬಹುಷ್ಯ ಮ್ಹಜ್ಯಾ ಭಿವ್ವುರ್‌ಪಣಾಕ್ ಮ್ಹಾಕಾ ಫಾವೊತಿ ಶಿಕ್ಷಾ ಮೆಳಲ್ಲ್ಯೆ ಯಾ ಶಿರಾಪ್ ಮ್ಹಜ್ಯೆರ್ ಭೆಜ್‌ಲೆಲ್ಲೊ.

ತರೀ ಹಾಂವ್ ಮ್ಹಜ್ಯೆ ಆವಯ್ಕ್ ದುರ್ಬಲೊಂನಾ.

“ನಶಿಬಾಚೊ ಖೆಳ್, ತಾಂತುಂ ತುಜಿ ಕಾಂಯ್ ಚೂಕ್ ನಾ ಮಾಯ್” ಮ್ಹಣ್ ಸಾಂಗ್ತಾನಾ, ತಿಕಾ ಸಂತೊಸ್ ಜಾಲ್ಲೊ. ತಿಕಾ ಜಾಲ್ಲ್ಯಾ ಸಂತೊಸಾ ತಿತ್ಲೊಚ್ ದುಖಿ ಹಾಂವ್ ಜಾಲ್ಲೊಂ ಮ್ಹಳೆಂ ಮಾತ್ ಮ್ಹಜಿ ಆವಯ್ ಸಮ್ಜೊಂಕ್ ಸಕೊಂಕ್ ನಾತ್‌ಲ್ಲಿ.

ಮಾಂಯ್ಕ್ ಮ್ಹಾಕಾ ಪರತ್ ಕಾಜಾರ್ ಜಾ ಮ್ಹಳ್ಳ್ಯಾ ಉತ್ರಾಕ್, ಹಾಂವೆ ತೆಂ ಉತಾರ್ ಪಾಳೆಂನಾ. ತಿಚ್ಯಾ ಸುಖ್ - ದುಃಖಾಂತ್ ತಿಚೊ ಆಧಾರ್ ಜಾವ್ನ್ ತಿಚ್ಯೆ ಸಂಗಿಂಚ್ ತಿಚಿ ಚಾಕ್ರಿ ಕರುನ್ ಉರ್ದೊಂ. ಆನಿ ಜೆದ್ನಾ ಬಾಬ್ ಸರ್ದೊ, ತೆದ್ನಾ ಮಾಂಯ್ಕ್ ಭಗ್‌ಲ್ಲೆಂ ದೂಕ್ ಕಿತ್ಲೆಂ ಮ್ಹಳೆಂ ತಿಕಾಚ್ ಕಳಿತ್. ತಿಕಾ ಜಾಲ್ಲ್ಯೆ ಕಷ್ಟ್, ತಿಕಾ ಭಗ್‌ಲ್ಲೆಂ ಉಣೆಪಣ್ ತಿಚ್ಯೆರ್ ಜುಲುಮ್ ಚಲಯ್ತಾನಾ ತಿಚೆ ದೊಳೆ ಉಫಡ್‌ಲ್ಲೆ ಆನಿ ತಿಕಾ ಮ್ಹಜಿ ದೂಕ್ ಬಹುಷ್ಯ ಕಳಿತ್ ಜಾಲ್ಲ್ಯೆ.

ಪುಣ್, ವೇಳ್ ಉತ್ರಾಲ್ಲೊ. ಸಬಾರ್ ವರ್ಸಾಂ ಪಾಶಾರ್ ಜಾಂವ್ಚೆ ಸಂಗಿಂ ಹಾಂವ್‌ಯೀ ಪ್ರಾಯೆಸ್ತ್ ಜಾಲ್ಲೊಂ. ಮತಿಂತ್ಲೆ ಕರಂದಾಯೆ ಸಂಗಿಂ ಪ್ರಾಯ್ ಉತರ್ತಾನಾ ಖಾಡ್ ಪಿಕೊನ್ ಮೊಟಾಯ್ ಯೇವ್ನ್ ಕೇಸ್ ರುಡೊನ್ ದೊಳ್ಕಾಂಕ್ ವೊಕ್ಲೆ ಚಡೊನ್ ಮ್ಹಜೆಂ ರೂಪ್‌ಚ್ ವಿಂಗಡ್ ಜಾಲ್ಲೊಂ.

ಮಾಂಯ್ಕ್ ಕಾಳ್ಜಾ ಪಿಡಾ ಸುರು ಜಾಲ್ಲ್ಯೆ. ತಿಕಾ ಘೆವ್ನ್ ಹಾಂವ್ ಬೊಂಬೆಂತ್ಲ್ಯಾ ಸಬಾರ್ Cardiac (ಕಾಳ್ಜಾಚಿ ಚಿಕಿತ್ಸಾ) ಆಸ್ಪತ್ರೆಕ್ ಪಾವೊಲ್ಲೊಂ. ಒಪರೇಶನ್ ಕೆಲ್ಯಾರ್ ಮಾತ್, ತಿಣೆ ವಾಂಚೊ ಭರ್ಪಸೊ ಆಸ್‌ಲೊ; ಪುಣ್ ತಿಚ್ಯೆ ಪ್ರಾಯೆಕ್ ಲಾಗೊನ್, ವಿಂಚಿಯ್ ಆಸ್ಪತ್ರೆ ತಿಚೆಂ ಒಪರೇಶನ್ ಕರುಂಕ್ ತಯಾರ್ ಜಾಲ್ಯಾರ್‌ಯೀ ವಾಂಚಾತ್ ಮ್ಹಳಿ ಖಾತ್ರಿ ದೀನಾ ಜಾಲಿ.

ಅಸಲ್ಯೆ ಪರಿಸ್ಥಿತಿಕ್ ಮ್ಹಜ್ಯೆಲಾಗಿಂ ಏಕ್‌ಚ್ ವಾಟ್ ಆಸ್‌ಲ್ಲಿ, ಮಾಂಯ್ಕ್ ‘Save Your Heart’ ಮ್ಹಳ್ಯೆ ಆಸ್ಪತ್ರೆಕ್ ವ್ಹರ್ಚಿ. ಪುಣ್ ತಿ ಆಸ್ಪತ್ರೆ ಬೊವ್ ವ್ಹಡ್ ಆನಿ ಮಸ್ತ್ ಮ್ಹಾರೊಗ್ ಜಾವ್ನಾಸ್‌ಲ್ಲಾನ್ ಸ್ವಾಭಾವಿಕ್‌ಪಣಿ ಹಾಂವ್ ವಿಂಚಿವ್ನ್ ಜಾಲ್ಲೊಂ.

ಕಿತ್ಯಾ, ಆತಾಂ ಆಮಿ ತಿತ್ತಿಂ ಗ್ರೇಸ್ತಾಂ ನ್ಹಯ್ ಆಸ್‌ಲ್ಲಾಂವ್. ಒಪರೇಶನಾಕ್ ಲಾಖಾಂನಿ ಖರ್ಚುಂಕ್ ಆಮ್ಚೆಲಾಗಿಂ ತಾಂಕ್ ನಾತ್‌ಲ್ಲಿ. ಪುಣ್ ಮಾಂಯ್ಕ್ ವಾಂಚೆಂವ್ಕ್‌ಚ್ ಜಾಯ್ ಮ್ಹಳ್ಯೆ ಆಶೆನ್ ಆಮ್ಚೆಂ ಫ್ಲಾಟ್ ವಿಕುನ್ ತೆಂ ಒಪರೇಶನ್ ಕರಂವ್ಕ್ ಸಾಧ್ಯ್ ಆಸ್‌ಲ್ಲೆಂ. ಹಾಂವೆ ಮಾಂಯ್ಕ್ ತ್ಯೆ ಆಸ್ಪತ್ರೆಕ್ ಭರ್ತಿ ಕೆಲ್ಲೆಂ. ಘರ್ ವಿಕುನ್ ಪಯ್ಲೆ ಫಾರಿಕ್ ಕರ್ತಾಂ ಮ್ಹಣ್ ಸಾಂಗೊನ್ ಹಾಂವೆ ರೀಣ್ ಕಾಡುನ್ ಮ್ಹಜ್ಯೆ ಆವಯ್ಚೆಂ ಒಪರೇಶನ್ ಕರಯಿಲ್ಲೆಂ.

“ತುಜ್ಯೆ ಆವಯ್ಚೆಂ ಒಪರೇಶನ್ ಸಕ್ಸೆಸ್ ಜಾಲಾಂ. ತಿ ಆನಿಕೀ ಸುಮಾರ್ ವರ್ಸಾಂಕ್

ಹಾಂವ್ ತುಕಾ ಭಗ್ನುಂಚಿನಾ

ಜಿಯೆತಲಿ" ICUಂತ್ಲ್ಯಾ ದಾಕ್ತರಾನ್ ಮ್ಹಜಿ ಪಾಟ್ ಥಾಪ್ತುನ್ ಸಾಂಗ್ತಾನಾ, ಹಾಂವ್ ಚಿಂತ್ನಾಂತ್ಲೊ ಪಾಟಿಂ ಆಯ್ಲೊ.

"ಮಸ್ ಥ್ಯಾಂಕ್ಸ್ ಡೊಕ್ಟರ್..." ಹಾಂವ್ ಸಂತೊಸಾನ್ ದಾಕ್ತರಾಕ್ ಸಾಂಗೊನ್ ಮಾಂಯ್ಕ ಪಳೆಲಾಗ್ಲೊ.

ತಿಚ್ಯಾ ದೊಳ್ಯಾಂನಿ ಭರ್ನ್ ದುಃಖಾಂ ಆಸ್ಲೊ.

ಸಂತೊಸಾಚಿಂ ದುಃಖಾಂ ಹಿಂ!!?

"ತುಂ ರಡ್ತಾಯ್ ಮಾಯ್...? ತುಜ್ಯಾ ಜಿವಾಕ್ ಆನಿ ಕಸಲೆಂಚ್ ಬಾಧಕ್ ನಾ ಕಂಯ್. ತುಂ ಬರಿ ಜಾಲಿಯ್, ತುಜಿ ಭಲಾಯ್ಕಿ ತುಕಾ ಪಾಟಿಂ ಮೆಳ್ಳಾ" ಹಾಂವೆ ಮಾಂಯ್ಕ ಧಯ್ ದಿಂವ್ಚ್ಯಾಕ್ ಅಶೆಂ ಸಾಂಗ್ಲೊ.

ತಿ ಉಲಂವ್ಕ್ ಸಕ್ಲಿನಾ. ಪುಣ್ ತಿಚ್ಯಾ ದೊಳ್ಯಾಂನಿ ಜಾಯ್ತಿಂ ಉಲಂವ್ಕ್ ಸಾಂಗೊಂಕ್ ಆಸಾ ಮ್ಹಣ್ ಕಳ್ತಾಲೆಂ. ದುಃಖಾಂನಿ ಭಿಜ್ಲೆ ದೊಳೆ ತಿಣೆ ಧಾಂಪ್ಲೆ.

ಹಾಂವ್ ತಿಕಾ ಸೊಡುನ್ ICUಂತ್ಲೊ ಭಾಯ್ರ್ ಆಯ್ಲೊ.

ಪಾಂಚ್ ದಿಸಾಂನಿ ಮಾಂಯ್ಕ ಘರಾ ವ್ಹರುಂಕ್ ಪರ್ವಣಿ ಮೆಳ್ತಾನಾ, ಹಾಂವೆ ತಿಕಾ ಘರಾ ಹಾಡ್ಲಿ. 4,70,815/- ರುಪಯ್ (ಚ್ಯಾರ್ ಲಾಖ್ ಸತ್ತರ್ ಹಜಾರ್ ಆಟ್ಲಿಂ ಪಂದ್ರಾ ರುಪಯ್) ಹಾಂವೆ ಆಸ್ಪತ್ರೆಚಿಂ ಬಿಲ್ಲ್ ಫಾರಿಕ್ ಕೆಲ್ಲೆಂ. ಆತಾಂ ಕೊಡ್ಲೆಚ್ ಘರ್ ವಿಕುನ್ ರೀಣ್ ಫಾರಿಕ್ ಕರುನ್ ಆಮಿ ಪಯ್ಸ್ ಸವಾಯೆನ್ ಮೆಳ್ಳಾ ಘರಾಕ್ ಸೊಧುನ್ ರಾವೊಂಕ್ ಆಸ್ಲೆಂ. ಹ್ಯಾವಿಶಿಂ ಹಾಂವ್ ಬೆಜಾರಾಯೆನ್ ಚಿಂತುನ್ ಆಸ್ತಾನಾ, ದಾರಾಚಿ ಕೋಲ್ ಬೆಲ್ ವಾಜ್ಲಿ.

ದಾರ್ ಉಘಡ್ತಾನಾ, ಮ್ಹಜ್ಯಾ ನಾಂವಾರ್ ಆಯಿಲ್ಲೆಂ ತಪ್ಪಾಲ್ (Courier) ಹಾಂವೆ ದಸ್ತಕ್ ಕರುನ್ ಘೆತ್ಲೆಂ. ಲೊಕಾಟ್ಯಾಚ್ಯಾ ಪಾಟ್ಲ್ಯಾನ್ 'Save Your Heart' ಆಸ್ಪತ್ರೆಚಿಂ ನಾಂವ್ ಆಸ್ಲೆಂ.

ಹಾಂವೆ ಕಪಾಲಾರ್ ಮಿರಿಯೊ ಫಾಲುನ್ ಲೊಕಾಟೊ ಫೊಡ್ಲೊ.

ಭಿತರ್ ರು. 4,70,815/- ಐವಚಾಚಿ ಚೆಕ್ ಆಸ್ಲಿ! ಸಾಂಗಾತಾಚ್ ಏಕ್ ಲ್ಹಾನ್ನೊ ನೋಟ್ ಬರವ್ನ್ ಆಸ್ಲೊ - 'ಆಸ್ಪತ್ರೆನ್ ತುಜೆ ಪಯ್ಕೆ ಪಾಟಿಂ ಧಾಡ್ಲಾತ್. ತುಜೆ ಆವಯ್ಕ್ ಆಸ್ಪತ್ರೆ ಬರಿ ಭಲಾಯ್ಕಿ ಮಾಗ್ತಾ.'

ಹಾಂವ್ ಆಜ್ಯಾಪ್ ಪಾವೊಂ!!

ಹಾಂವೆ ಮಾಯ್ಕ ಹಿ ಗಜಾಲ್ ಸಾಂಗ್ಲಿ.

ತೆದ್ನಾ ತಿಚ್ಯಾ ದೊಳ್ಯಾಂನಿ ಪರತ್ ಹಾಂವೆ ದುಃಖಾಂ ಪಳೆಲಿಂ.

"ಹೆಂ ಕಿತೆಂ ಮಾಯ್, ತುಜ್ಯಾ ದೊಳ್ಯಾಂನಿ ದುಃಖಾಂ? ಹ್ಯಾ ವಿಶಿಂ ತುಂ ಕಿತೆಂ ಜಾಣಾಂಯ್?" ಬಹುಷ್ಕ ಮಾಯ್ ಕಾಂಯ್ ತರೀ ಜಾಣಾ ಆಸಾ ಮ್ಹಳ್ಳೊ ಅಂದಾಚ್ ಕೆಲೊ ಹಾಂವೆ ಆನಿ ತಿಕಾ ವಿಚಾರ್ಲೆಂ.

"ಮ್ಹಜೆಂ ಒಪರೇಶನ್ ಸುಚಿತ್ರಾನ್ ಕೆಲ್ಲೆಂ ಪುತಾ...." ಮಾಯ್ ಕಷ್ಟಾಂನಿ ಮ್ಹಣಾಲಿ.

“ಸುಚಿತ್ರಾ.....!?” ಹಾಂವ್ ಉಡೊನ್ ಪಡ್ಲೊಂ. “ಹೆಂ ಕಶೆಂ ಸಾಧ್ಯ್ ಮಾಯ್? ತುಜೆಂ ಒಪರೇಶನ್ ಡೊ. ಸಕ್ಲೇನಾ ಕರ್ತಾ ಮ್ಹಣ್ ಹಾಂವೆ ಆಯ್ಕಲ್ಲೆಂ.” ಹಾಂವೆ ಸಾಂಗ್ಲೊಂ.

“ವ್ಹಯ್ ಪುತಾ, ಡೊ. ಸಕ್ಲೇನಾ ಮ್ಹಳ್ಳಾ ನಾಂವಾನ್‌ಚ್ ತಾಕಾ ವಳ್ಕಾತಾತ್. ತೆಂ ಥಂಯ್‌ಸರ್ ಬೊವ್ ವ್ಹಡ್ ಕಾಳ್ಜಾಚೆರ್ ಶಸ್ತ್ರಕ್ರಿಯಾ ಕರ್ನಿ ದಾಕ್ತೆರ್ (Cardiac Surgeon) ಜಾವ್ನಾಸಾ. Anaesthesiologist (ಮತ್ ಚುಕಂವ್ಚೊ ತಜ್ಞ) ಮ್ಹಜಿ ಮತ್ ಚುಕಯ್ತಾನಾ ಸುಚಿತ್ರಾ ಥಂಯ್‌ಸರ್ ಹಾಜರ್ ಆಸ್‌ಲ್ಲೆಂ. ಹಾಂವ್ ತಾಕಾ ತಕ್ಷಣ್ ವಳ್ಕಾಲಿಂ. ತಾಕಾ ಪ್ರತ್ಯಕ್ಷ್ ಪಳೆಂವ್ಕ್ ಹಾಂವೆ ನಾತ್‌ಲ್ಲೆಂ ತರೀ ತಾಚಿ ತಸ್ವೀರ್ ತುಂವೆ ತುಜ್ಯಾ ಹರ್ಡ್ಯಾಕ್ ಧರುನ್ ಮ್ಹಜಿ ದೊಳೆ ಚುಕವ್ನ್ ರಡ್ಚೆಂ ಹಾಂವೆ ಮಸ್ತ್ ಪಾವ್ಪಿಂ ಪಳೆಲಾಂ. ತೆಂ ಮ್ಹಾಕಾ ಪಳೆವ್ನ್ ಭಾರೀ ಮೊಗಾನ್ ಮ್ಹಣಾಲೆಂ, “ಅಂಟಿ, ಕಾಂಯ್ ಭಿಯೆನಾಕಾ. ತುಜೆಂ ಒಪರೇಶನ್ ಬರ್ಯಾ ಥರಾನ್ ಜಾವ್ನ್ ತುಂ ವೆಗಿಂಚ್ ಭಲಾಯ್ಕೆವಂತ್ ಜಾವ್ನ್ ಘರಾ ಪಾಟಿಂ ವ್ಹೆತಲಿಯ್.”

“ಹಾಂವ್ ತಾಕಾ ವಳ್ಕಾಲ್ಯಾಂ ಮ್ಹಣ್ ಬಹುಷ್ಟ ತೆಂ ನೆಣಾ ಜಾಂವ್ಕ್ ಪುರೊ. ಪುಣ್ ಹಾಂವ್ ಕೊಣ್ ಮ್ಹಳ್ಳೆಂ ತೆಂ ಖಂಡಿತ್ ಜಾವ್ನ್ ಜಾಣಾ ಜಾಲ್ಲೆಂ ಪುತಾ.....”

ಆಯ್ಕೊನ್ ಹಾಂವ್ ಆಜ್ಯಾಪ್ ಪಾವ್ಲೊಂ. ಮನ್ಶಾಚೆಂ ಮೊಲ್ ಕೊಣೆಂಚ್ ಬಾಂಧುಂಕ್ ಜಾಯ್ನಾ ಮ್ಹಳ್ಳೆಂ ಖರೆಂ ಜಾಲ್ಲೆಂ. ಮಾಯ್ ತೆಂ ಗರೀಬ್ ಮ್ಹಳ್ಳಾ ಲ್ಹಾನ್ ಚಿಂತ್ಯಾನ್ ತಾಕಾ ಮ್ಹಜೆ ಬಿಣ್ಣೆಂತ್ಲೆಂ ಪಯ್ಸ್ ಕೆಲ್ಲೆಂ, ಪುಣ್ ಆಜ್ ತೆಂ ಆಮ್ಚೆ ಪ್ರಾಸ್ ಮಸ್ತ್ ವಯ್ರ್ ವ್ಹಚುನ್ ಆಮಿ ತಾಚೆ ಪ್ರಾಸ್ ಮಸ್ತ್ ಲ್ಹಾನ್ ಜಾವ್ನ್ ಉರ್‌ಲ್ಲ್ಯಾಂವ್.

ವ್ಹಯ್, ಶಿಕ್ಪಾಂತ್ ಹುತ್ಕಾರ್ ಆಸ್‌ಲ್ಲ್ಯಾ ಸುಚಿತ್ರಾಕ್ ಸರ್ಕಾರಾಚ್ಯಾ ಖರ್ಚಾನ್ ದಾಕ್ಟರ್‌ಗಿ ಶಿಕ್ಲೆಂ ನಶೀಬ್ ಫಾವೊ ಜಾಲ್ಲೆಂ. ಅಪ್ಲ್ಯಾ ಸ್ವತಾಚೆ ಮ್ಹಿಂನತೆನ್ ತೆಂ ಬೊವ್ ವ್ಹಡ್ ದಾಕ್ಟರ್‌ ಜಾಲ್ಲೆಂ.

‘Save Your Heart’ ಆಸ್ಪತ್ರೆಚೊ ಧನಿ ಬೊವ್ ವ್ಹಡ್ ಕಾಳ್ಜಾ ಪಿಡೆಚೊ ದಾಕ್ಟರ್ ಜಾವ್ನಾಸ್‌ಲ್ಲೊ. ತಾಚೊ ಪೂತ್ ವಿಜಯ್ ಸಕ್ಲೇನಾ ಮೆಡಿಕಲ್ ಕೊಲೆಜಿಂತ್ ಶಿಕ್ತಾನಾ, ಸುಚಿತ್ರಾಕ್ ವಳ್ಕಾತಾಲೊ ಆನಿ ತಾಣೆಂಚ್ ಜಾವ್ನ್ ಸುಚಿತ್ರಾಕ್ ಕಾಜಾರಾಚಿ ಸೈರಿಕ್ ಧಾಡ್ತಾನಾ, ಮೊಗಾಚೆ ಬಿಣ್ಣೆಂತ್ ಸಲ್ವಾಲ್ಲೆಂ ಸುಚಿತ್ರಾ ವಿಜಯಾ ಕಡೆನ್ ಕಾಜಾರ್ ಜಾಲ್ಲೆಂ.

ಆಜ್ ಸುಚಿತ್ರಾ ತೈ ಬೊವ್ ವ್ಹಡ್ ಆಸ್ಪತ್ರೆಚಿ ಸಮಾಸಮ್ ಹಕ್ಪಾಚಿ ಧನಿನ್ ಜಾವ್ನಾಸ್‌ಲ್ಲೆಂ!

ಸುಚಿತ್ರಾನ್ ಮ್ಹಜೆ ಆವಯ್ಕ್ ನವೆಂ ಬೀವನ್ ದಿಲ್ಲೆಂ ಆನಿ ಖಿಂಚ್ಚಾಯ್ ಅರ್ಥಾರ್ ತೆ ಪಯ್ಕೆ ಹಾಂವೆ ಪಾಟಿಂ ಘೆಂವ್ಕ್ ಸಾಧ್ಯ್ ನಾತ್‌ಲ್ಲೆಂ.

ಹಾಂವ್ ತಿ ಚೆಕ್ಕ್ ಘೆವ್ನ್ ರಿಕ್ಷಾರ್ ತಕ್ಷಣಾ ತೈ ಆಸ್ಪತ್ರೆಕ್ ಗೆಲೊಂ. ಸುಚಿತ್ರಾ ಕಡೆನ್ ಮಾಫಿ ಮಾಗೊನ್, ಹಾಂವೆ ತಾಚೆ ಥಂಯ್ ಕೆಲ್ಲ್ಯಾ, ಭಗ್ನುಂಕ್ ನಜೊ ತಸಲ್ಯಾ, ಗುನ್ಯಾಂವಾಚೆಂ ಭಗ್ನಾಣೆ ಮಾಗೊನ್ ತಿ ಚೆಕ್ಕ್ ತಾಕಾ ಪಾಟಿಂ ದೀಂವ್ಕ್.

ಮಿಹಾರಣ್ ಕರ್ಚ್ಯಾ ಜಾಗ್ಯಾರ್ ವ್ಹಚುನ್, ಹಾಂವೆ ಡೊ. ಸುಚಿತ್ರಾಕ್ ವಿಚಾರ್ತಾನಾ, ತೊ ಮನಿಸ್ ಮ್ಹಾಕಾ ವಯ್ರ್ ಸಕಯ್ ಪಳೆವ್ನ್, “ಡೊ. ಮೇಡಮ್ ಸಕ್ಲೇನಾ!?” ಮ್ಹಣ್

ಹಾಂವ್ ತುಕಾ ಭಗ್ಸಂಚಿನಾ

ವಿಚಾರಿಲಾಗ್ಲೊ. ಹಾಂವೆ ವೆಗಿಂ 'ವ್ಹಯ್' ಮ್ಹಳೆಂ.

“ಸರ್, ತಿ ದಾಕ್ತೆರ್ ಆಚ್ ಸಾಂಜೆಚ್ಯಾ ಫ್ಲಾಯ್ಡರ್ ಆಪ್ಲೊ ಘೊವ್ ಡೊಕ್ಟರ್ ವಿಜಯ್ ಸಕ್ಲೇನಾ ಸಂಗಿಂ ಲಂಡನ್ ವ್ಹೆಚ್ಯಾರ್ ಆಸಾ, ಏಕ್ ಅರ್ಜೆಂಟ್ ಮೀಟಿಂಗ್ ಎಟೆಂಡ್ ಕರುಂಕ್. ತಿ ಆತ್ತಾಂಚ್ ಆಸ್ಲತ್ರೆಚ್ಯಾ ಭಾಯ್ರ್ ಗೆಲ್ಯಾ. ಜರ್ ತರ್ ತುಮಿ ಕೂಡ್ಲೆ ಭಾಯ್ರ್ ಗೆಲ್ಯಾರ್ ತುಮ್ಮಿ ಮುಲಾವಿತ್ ಜಾಂವ್ಕ್ ಸಾಧ್ಯ್ ಆಸಾ..”

“ಥ್ಯಾಂಕ್ ಯೂ...ವೆರಿ ಮಚ್....” ತಾಕಾ ಮ್ಹಣೊನ್ ಹಾಂವ್ ಆಸ್ಲತ್ರೆಚ್ಯಾ ಭಾಯ್ರ್ ಧಾಂವೊಂ.

ಭಾಯ್ರ್ ಪಾವ್ತಾನಾಂಚ್ ಹಾಂವೆ ಪಳೆಲೆಂ, ಎಕಾ ಬೊವ್ ಮ್ಹಾರೊಗ್ ನವ್ಯಾ ಧೊವ್ಯಾಚ್ ಮರ್ಪಿಡಿಸ್ ಕಾರಾ ತೆವ್ಪಿನ್ ಏಕ್ ಬಾರೀಕ್‌ಶಿ ಸ್ತ್ರೀ ಮೆಟಾಂ ಕಾಡ್ತಾಲಿ.

ಯುನಿವೊರ್ಮ್ ಆಸ್‌ಲ್ಲ್ಯಾ ಡ್ರೈವರಾನ್ ತಿಕಾ ಸೆಲ್ಯೂಟ್ ಮಾರ್ನ್ ಕಾರಾಚೆ ಪಾಟ್ಲೆ ಕುಶಿಚೆಂ ದಾರ್ ಉಘಡ್ಲೆಂ. ತಿ ಕಾರಾ ಭಿತರ್ ಸರ್ತಾನಾ, ಹಾಂವ್ ಲಾಗಿಂ ಪಾವ್‌ಲೊಂ.

ತಿಚಿ ದೀಷ್ಟ್ ಮ್ಹಜೆರ್ ಪಡ್ಲಿ!

ವ್ಹಯ್, ತೆಂ ಹಾಂವೆ ಮೋಗ್ ಕೆಲ್ಲೆಂ ಸುಚಿತ್ರಾಚ್ ಜಾವ್ನಾಸ್‌ಲ್ಲೆಂ.!!!

ಮ್ಹಜ್ಯಾ ಹಾತಾಂತ್ ಚೆಕ್ ಆಸ್‌ಲ್ಲಿ ತಾಣೆ ಪಳೆಲಿ. ತಾಚ್ಯಾ ತೊಂಡಾರ್ ಶೂನ್ಯತಾ ಆಸ್‌ಲ್ಲಿ. ಮ್ಹಜೆರ್ ಆಸ್‌ಲ್ಲಿ ದೀಷ್ಟ್ ಬದ್ಲನ್-

“ಚಲ್ ಡ್ರೈವರ್...” ತಾಣೆ ಡ್ರೈವರಾಕ್ ತಾಕಿದ್ ದಿಲಿ.

ಕಾರ್ ತಕ್ಲಣಾ ಪುಡೆಂ ಸರ್ಲೆಂ.

ಹಾಂವ್ ಮಿಟಾ ಖಾಂಬ್ಯಾಪರಿಂ ಥಂಯ್ಚ್ ಉಭೊ ರಾವೊನ್ ಕಾರಾರ್ ಬಸೊನ್ ವ್ಹೆಚ್ಯಾ ಸುಚಿತ್ರಾಕ್ ಪಳೆವ್ನ್ ರಾವೊಂ.

-:-:-

ತುಂಚ್ ಮ್ಹಾಕಾ ಮಾಘ್ ಕರ್

26 ಫೆಬ್ರೆರ್, 2006 ಆಯ್ತಾರ್! ತೊ ದೀಸ್ ಮ್ಹಜ್ಯಾ ಜಲ್ಮಾ ದಿಸಾಚೊ, ಸಂಗಿಂ ಮ್ಹಜ್ಯಾ ಕಾಜಾರಾಚೊಯ್!! ಮ್ಹಾಕಾ 35 ವರ್ಸಾಂ ಪ್ರಾಯ್ ಭರ್‌ಲ್ಲಿ ಆನಿ ಕಾಜಾರ್ ಜಾವ್ನ್ ಸಾತ್ ವರ್ಸಾಂ. 28 ವರ್ಸಾಂಚ್ಯಾ ಪ್ರಾಯೆರ್ 1999-ಂತ್, ಫೆಬ್ರೆರಾಚ್ಯಾ 26 ತಾರಿಕೆರ್ ಸುಕ್ರಾರಾ ದೀಸ್ ಮ್ಹಜ್ಯಾ ಜಲ್ಮಾ ದಿಸಾಚ್ ಹಾಂವೆ ಶಾರೊನಾಚ್ಯಾ ಗಳ್ಯಾಂತ್ ಮ್ಹಜ್ಯಾ ನಾಂವಾಚಿ ಕರಿಯಮಣಿ ಘಾಲ್ಲಿ. ಪರಿಸ್ಥಿತಿಚ್ ತಶಿ ಆಸ್‌ಲ್ಲಾನ್ ಮ್ಹಾಕಾ ತುರ್ತಾನ್ ಕಾಜಾರ್ ಜಾಂವ್ಚೆಂ ಪಡ್‌ಲ್ಲೆಂ.

ಮ್ಹಜೊ ಜಲ್ಮಾ ದಿವಸ್ ಆನಿ ಕಾಜಾರಾಚೊಯ್ ದೀಸ್ ಜಾಲ್ಲ್ಯಾನ್ ಶಾರೊನಾನ್ ಹರೈಂಚೆಪರಿಂ ತಾಚ್ಯಾ ಕುಟ್ಮಾಚ್ಯಾಂಕ್, ಮಿತ್ರಾಂಕ್ ಆನಿ ಮೊಗಾಚ್ಯಾಂಕ್ ಪಯ್ಲೆಂಚ್ ಆಪವ್ಣೆ ದಿಲ್ಲೆಂ ಜಾಲ್ಲ್ಯಾನ್, ಶಿವಾಯ್ ಆಯ್ತಾರ್ ಜಾಲ್ಲ್ಯಾನ್ ಆಪಯಿಲ್ಲಿಂ ಸರ್ವಾಂಯ್ ವೆಳಾ ಆದಿಂಚ್ ಹಾಜರ್ ಜಾಲ್ಲಿಂ.

ಸೊರೊ ಏಕ್ ಅಸಲಿ ವಸ್ತ್ ಜಾವ್ನಾಸಾ, ಜಿ, ಖಿಂಚ್ಯಾಯ್ ಸಂದರ್ಭಾಚ್ಯಾ ನಿಬಾನ್ ಮನಿಸ್ ಪಿಯೆತಾ. ಜಾಂವ್ ತೊ ದೀಸ್ ಸಂತೊಸಾಚೊ ವ ದುಃಖಾಚೊ, ಮನಿಸ್ ಸೊರೊ ಮಾತ್ ಪಿಯೆಂವ್ಕ್ ಪಾಟಿಂ ಸರಾನಾ. ಆನಿ ಹಾಂವ್ ಸೊರೊ ಪಿಯೆಂವ್ಚ್ಯಾಂತ್ ಚಿಕ್ಕ ಸರ್ವಾಂ ಪ್ರಾಸ್ ಚಡ್ ಮುಖಾರ್. ತ್ಯಾ ದೀಸ್ ಹಾಂವೆ ಪಿಯೆಲ್ಲೊ ಚಡ್ ಜಾಲ್ಲೊ. ಜಲ್ಮಾ ದೀಸಾಯೀ ಕಾಬಾರ್ ಆನಿ ಕಾಜಾರಾಚೊ ದೀಸಾಯೀ ಕಾಬಾರ್, ಪುಣ್ ಪಿಯೆಲ್ಲೊ ಸೊರೊ ಮಾತ್ ಮ್ಹಾಕಾ ದೋನ್ ದೀಸ್ ತಕ್ಲಿ ಫಡಾಫಡ್ ದೀಲಾಗ್‌ಲ್ಲೊ.

ವ್ಯಾಪ್ತ್ ಮ್ಹಜ್ಯಾ ಸ್ವತಾಚಿ ಜಾಲ್ಲ್ಯಾನ್ ದುಸ್ರ್ಯಾ ದಿಸಾ ಸೊಮಾರಾ, ತಶೆಂಚ್ ತಿಸ್ರ್ಯಾ ದಿಸಾ ಮಂಗ್ಳಾರಾ ಹಾಂವ್ ಅಫಿಸಾಕ್ ವ್ಹಚಾನಾಸ್ತಾಂ ಘರಾಚ್ ರಾವೊಲ್ಲೆಂ. ಪುಣ್ ಸೊರೊ ಮಾತ್ ಪಿಯೆನಾಸ್ತಾಂ ರಾವೊಲ್ಲೆಂನಾ.

“ವಿಲ್ಯಮ್, ಆಜ್ ಮಹಿನ್ಯಾಚೊ ಆಖ್ರೀಚೊ ದೀಸ್ 28 ತಾರೀಕ್ ಆನಿ ಫಾಲ್ಗಾಂ ಮಾರ್ಚ್ ಮಹಿನೊ ಸುರು ಜಾತಾ. ಮಾರ್ಚಾಚಿ ಏಕ್ ತಾರೀಕ್ ತಶೆಂಚ್ ಫಾಲ್ಗಾಂ ಸಿಂಜಿಚೊ ಬುಧ್ವಾರ್. ಮಿಸಾಕ್ ವ್ಹಚುಂಕ್ ಆಸಾ. ಹಾಂವ್ ತುಜ್ಯೆ ಕಡೆನ್ ಕಾಜಾರ್ ಜಾಲ್ಲ್ಯಾಕ್ ಆಜ್ ಪರ್ಯಾಂತ್ ತುಂವೆ ಸೊರೊ ಪಿಯೆನಾತ್‌ಲ್ಲೊ ದೀಸ್ ಹಾಂವೆ ಪಳೆಂವ್ಕ್ ನಾ. ಫಾಲ್ಗಾಂ ಏಕ್ ದೀಸ್ ಸೊರೊ ಪಿಯೆನಾಸ್ತಾಂ ಜಿಂಜ್ವಾರ್ ಕರ್.... ದೆವಾಕ್ ಹೊ ತುಜೊ ತ್ಯಾಗ್ ಮೆಚ್ಚಾತಲೊ...” ಶಾರೊನಾನ್ ಮ್ಹಾಕಾ ಬೆಡ್ಡಾರ್ ರಾತಿಂ ಸಾಂಗ್‌ಲ್ಲೆಂ.

“ಪಳೆಯಾಂ...” ಹಾಂವೆ ತ್ಯೆ ಸಂಗಿಕ್ ಮಹತ್ವ್ ದೀನಾಸ್ತಾಂ ಶಾರೊನಾಕ್ ಲಾಗಿಂ ಪೊಡ್‌ಲ್ಲೆಂ.

ಹಾಂವ್ ತುಕಾ ಭಗ್ಗುಂಚಿನಾ

ದುಸ್ರ್ಯಾ ದಿಸಾ ಸಕಾಳಿಂ ಶಾರೊನ್ ಆನಿ ಆಮ್ಚಿ ಧುವ್ ಕೆರೊನಾ ಸಂಗಿಂ ಮಿಸಾಕ್ ಹಾಂವ್ ಗೆಲ್ಲೊಂ. ಕರೆಚ್ಯಾಂತ್ ಉಪ್ರಾಸ್ ಆನಿ ಸಾಕ್ರಿಫಿಸ್ ಕಿತ್ಲೆ ಗರಜೆಚೆ ಮ್ಹಳೊ ಶೆರ್ಮಾಂವ್ ಆಯ್ಕೊನ್ ಹಾಂವೆ ಮತುಂತ್‌ಚ್ ದೆವಾಕಡೆನ್ ಪಯಿಲ್ಲ್ಯೆ ಪಾವ್ಲಿಂ ನಿಚೆವ್ ಕೆಲೊ -

“ದೆವಾ, ತುಂವೆ ಮ್ಹಾಕಾ ಯೆದೊಳ್ ಪರ್ಯಾಂತ್ ಖಿಂಚ್ಯಾಂತ್ಯಾ ಉಣೆ ಕರುಂಕ್‌ನಾಂಯ್. ಧನ್, ಗ್ರೇಸ್‌ಕಾಯ್, ಬರಿ ಬಾಯ್ಲ್ ಆನಿ ಫುಲಾ ಸಾರ್ಕಿ ಧುವ್ ದಿಲ್ಯಾಯ್; ಪುಣ್ ಹಾಂವೆ ತುಕಾ ಯೆದೊಳ್ ಪರ್ಯಾಂತ್ ಕಿತೆಂಚ್ ದಿಲ್ಲೆಂನಾ. ಖಿಂಚ್ಯಾಂತ್ಯಾ ಸಂತೊಸ್ ಕರುಂಕ್‌ನಾ. ಆಜ್ ಹಾಂವ್ ಹ್ಯೆ ಇಗರ್ಜೆಂತ್ ತುಜ್ಯಾ ಪವಿತ್ರ್ ಸ್ಥಳಾರ್ ಭಾಸ್ ದಿತಾಂ ಕೀ, ಹೊ ಸಗ್ಳೊ ಕರೆಚ್ ಸೊರೊ ಪಿಯೆನಾಸ್ತಾಂ ಪಾಳ್ತಾಂ. ಶಿವಾಯ್ ಹ್ಯಾ ಕರೆಚ್ಯಾಂತ್ಲೆ ಸರ್ವ್ ಸುಕ್ರಾರ್ ಹಾಂವ್ ಉಪ್ರಾಸ್ ಕರ್ತಾಂ. ಹಾಂವೆ ಪಯ್ಲೆಂ ಕರುಂಕ್ ನಾತ್‌ಲ್ಲ್ಯಾಕ್ ಮ್ಹಾಕಾ ಭಗ್ನಿ....”

ಮಿಸಾ ಉಪ್ರಾಂತ್ ಶಾರೊನ್ - ಕೆರೊನಾ ಸಂಗಿಂ ಹಾಂವ್ ಘರಾ ಗೆಲೊಂ. ಮತಿಕ್ ಮಸ್ತ್ ಸಮಧಾನ್ ಭಗ್ತಾಲೆಂ ಹಾಂವೆ ದೆವಾಕಡೆನ್ ಪಯಿಲ್ಲ್ಯೆ ಪಾವ್ಲಿಂ ಉಲಯಿಲ್ಲ್ಯೆ ಪರಿಂ ಜಾತಾಲೆಂ. ಉಪ್ರಾಂತ್ ಹಾಂವ್ ಅಫಿಸಾಕ್ ಗೆಲೊಂ.

ಸಾಂಚೆರ್ ಘರಾ ಯೇವ್ನ್ ನ್ಹಾವ್ನ್ ವೆಳಾರ್ ಜೇಂವ್ಕ್ ಬಸ್ಲೊಂ. ಹೆಂ ಪಳೆಯಿಲ್ಲೆಂ ಶಾರೊನ್ ಮಿಶ್ ಜಾಲೆಂ. ಸಿಂಜಿಚೊ ಬುಧ್ವಾರ್ ಜಾಲ್ಲ್ಯಾನ್ ತಾಣೆ ಕಾಲ್ಚೆ ರಾತಿಂ ಸಾಂಗ್‌ಲ್ಲೆಂ ಹಾಂವೆ ಬಹುಷ್ಯ ಮಾಂದುನ್ ಘೆತ್ಲಾಂ ಆಸ್ತಲೆಂ ಮ್ಹಣ್ ತೆಂ ಚಿಂತಿಲಾಗ್ಲೆಂ ಜಾಂವ್ಕ್ ಪುರೊ.

ಪುಣ್ ಉಪ್ರಾಂತ್ಲ್ಯಾ ಸರ್ವ್ ದಿಸಾಂನಿ ಹಾಂವೆ ಸಾಂಚೆರ್ ಸೊರೊ ಪಿಯೆನಾತ್‌ಲ್ಲೆಂ ಪಳೆವ್ನ್ ತೆಂ ಆನಿಕೀ ಮಿಶ್ ಜಾಲೆಂ. ಆಯ್ತಾರಾ ದೀಸ್ ಪುರೊ ದೀಸ್ ಉದೆಂವ್ಚ್ಯಾ ಪಯ್ಲೆಂಚ್ ಬಾಳ್ಲಿ ಘೆವ್ನ್ ಬಸ್ಲೊ ಹಾಂವ್, ಆಯ್ತಾರಾಯ್ ಬಾಳ್ಲೆ ಥಾವ್ನ್ ಪಯ್ಸ್ ಉರೊನ್ ಕೆರೊನಾ ಸಂಗಿಂ ವೇಳ್ ಪಾಶಾರ್ ಕರ್ತಾಂ ತೆಂ ಪಳೆಯಿಲ್ಲೆಂ ಶಾರೊನ್ ಮ್ಹಾಕಾ ವಿಚಾರಿಲಾಗ್ಲೆಂ-

“ವಿಲ್ಮಮ್, ತುಂವೆ ಸೊರೊ ಸೊಡ್ಲಾಯ್?”

ಜವಾಬ್ ಜಾವ್ನ್ ಹಾಂವೆ ಕೆರೊನಾಕ್ ಲಾಗಿಂ ವೊಡುನ್ ತಾಚ್ಯಾ ಪೊಲ್ಕಾಕ್ ಕೀಸ್ ದಿಲೊ. ಶಾರೊನ್ ಹಾಸ್ಲೆಂ.

“ಆಜಿಕ್ ತುಂವೆ ಸೊರೊ ಪಿಯೆನಾಸ್ತಾಂ ಪಾಂಚ್ ದೀಸ್ ಜಾತಾತ್. ಮ್ಹಾಕಾ ತುಜ್ಯೆರ್ ಅಭಿಮಾನ್ ಭಗ್ತಾ. ತುಕಾ ‘ವಿಲ್ ಪವರ್’ ಆಸಾ. ತುಜ್ಯಾನ್ ಸೊರೊ ಪಿಯೆನಾಸ್ತಾಂ ರಾವ್ಯೆತಾ ತರ್, ತುಂವೆ ಪಯ್ಲೆಂ ತೆಂ ಪ್ರಯತ್ನಾಂ ಕಿತ್ಯಾಕ್ ಕರುಂಕ್‌ನಾಂಯ್ ವಿಲ್ಮಮ್?” ಶಾರೊನ್ ಮ್ಹಜ್ಯೆ ಕುಶಿಕ್ ಬಸೊನ್ ಮೊಗಾನ್ ವಿಚಾರಿಲಾಗ್ಲೆಂ.

“ಕರೆಚ್ ಕಾಬಾರ್ ಜಾತಾ ಪರ್ಯಾಂತ್ ಸೊರೊ ಪಿಯೆಂವೊಂನಾ, ಕರೆಚ್ಯಾಂತ್ ಹರೈಕಾ ಸುಕ್ರಾರಾ ಉಪ್ರಾಸ್ ಕರ್ತಲೊಂ ಮ್ಹಣ್ ಹಾಂವೆ ನಿಚೆವ್ ಕರುನ್ ದೆವಾಕ್ ಭಾಸ್ ದಿಲ್ಯಾ ಶಾರೊನ್.” ಆಖ್ರೀಕ್ ಹಾಂವೆ ಮ್ಹಜೊ ನಿಚೆವ್ ಶಾರೊನಾಕ್ ಸಾಂಗ್ಲೊ ಪಡ್ಲೊಚ್.

“ಭಾರೀ ಬರೆಂ ಕಲೆಯ್ ಮಾ. ವರ್ಸಾಂತ್ಲ್ಯಾ 365 ದಿಸಾಂನಿ ಆಮಿ ಥೊಡೆ ದೀಸ್ ತರೀ

ದೇವಾ ಖಾತಿರ್ ಸಾಕ್ರಿಫಿಸ್ ಕೆಲ್ಯಾರ್ ಮೆತಿಕ್, ಕುಡಿಕ್ ಅನಿ ಅತ್ಯಾಕ್ ಮಸ್ತ್ ಬರೆಪಣ್ ಲಾಭ್ತಾ ಮೂ.....” ಶಾರೊನಾನ್ ಮ್ಹಾಕಾ ಸಾಂಗ್ತಾನಾ ಮುಖ್ಯಾ ಕರೆಚ್ಯಾಂತ್ಯಾ ಹೆಂ ಮ್ಹಾಕಾ ಅಸಲೆ ಸಾಕ್ರಿಫಿಸ್ ಕರುಂಕ್ ಪುಸ್ತಾಯ್ತಾಗಾಯ್ ಮ್ಹಳ್ಳಿ ಖಿಂತ್ ಆತಾಂಚ್ ಧೊಸುಂಕ್ ಸುರು ಜಾಲಿ. ಕಿತ್ಯಾಕ್, ಹಾಂವ್ ನಿಚೆವ್ ಕರುನ್ ಚುರ್ಚುರ್ದಾಲೊಂ. ಸೊರೊ ಪಿಯೆಂವ್ಚಿ ತಾಳ್ಳಿ ಮ್ಹಾಕಾ ನಾಕಾ ಮ್ಹಳ್ಳಾರಿ ಧೊಸ್ತಾಲಿ. ತರೀ ಹಾಂವೆ ದೇವಾಕ್ ಇಗರ್ಜೆಂತ್ ಭಾಸ್ ದಿಲ್ಯಾ ಮ್ಹಣ್ ಮಾತ್ ಹಾಂವ್ ಸೊರ್ಯಾ ಧಾವ್ನ್ ಪಯ್ಸ್ ಕಷ್ಟಾಂನಿ ರಾವ್ತೊಂ.

ಭಾರಿಚ್ ಕಷ್ಟಾಂನಿ ಹಾಂವೆ ಆಶೆ-ಖುಶೆಚೆರ್ ಜಯ್ತ್ ವ್ಹರುನ್ ಸೊರೊ ಪಿಯೆನಾಸ್ತಾಂ ಸುಕ್ರಾರಾಚೊ ಉಪ್ವಾಸ್ ಕರುನ್ ಕರೆಚ್ಯಾಂತ್ಲೆ ದೀಸ್ ಲೊಟ್ಲೆ. ಪಾಸ್ವಾಂ ಫೆಸ್ತಾಕ್ ಪಾಂಚ್ ದೀಸ್ ಬಾಕಿ ಆಸ್ಲೆ ಅನಿ ತೊ ಭಾಗೆವಂತ್ ಹಫ್ತೆ ಜಾವ್ನಾಸ್ಲೊ. ಏಪ್ರಿಲಾಚೆ 12 ತಾರಿಕೆರ್ ಬುಧ್ವಾರಾ ದೀಸ್ ಮ್ಹಾಕಾ ಬಿಜ್ಜೆಸಾರ್ ಥಲ್ಲಿ ವ್ಹಚುಂಕ್ ಪಡ್ಲೆಂ. ಬ್ರೆಸ್ತಾರಾ 13 ತಾರಿಕೆರ್ ಅರ್ಜೆಂಟ್ ಬಿಜ್ಜೆಸ್ ಮೀಟಿಂಗಾಕ್ ಪಾವೊಂಕ್ ಆಸ್ಲೆಂ.

“ವಿಲ್ಯಮ್, ಪಾಸ್ವಾಂ ಫೆಸ್ತಾಕ್ ತುಂ ಪಾಟಿಂ ಪಾವ್ತೊಯ್ತಾಂ?” ಭಾಯ್ರ್ ಸರ್ವ್ತಾ ವೆಳಾರ್ ಶಾರೊನಾನ್ ಮ್ಹಾಕಾ ವಿಚಾರ್ತಾನಾ ಹಾಂವೆ ತಾಕಾ ಸಾಂಗ್ಲೆಂ,

“ಹಾಂವ್ ಬ್ರೆಸ್ತಾರಾಚೆಂ ಮೀಟಿಂಗ್ ಎಟೆಂಡ್ ಕರುನ್ ಸುಕ್ರಾರಾ ದೀಸ್ ಬಿಜ್ಜೆಸ್ ಕೊಂಟ್ರಾಕ್ಟ್ ಸಾಯ್ಸ್ ಕರುನ್ ಸನ್ವಾರಾ ಖಿಂಚ್ಯಾಯ್ ಫ್ಲಾಯ್ವಾರ್ ಪಾಟಿಂ ಪಾವ್ತಾಂ ಮ್ಹಜ್ಯಾ ಪೊಡ್ತಾಂತ್ಲಾ ಗುಲೊಬಾ. ಖಿಂತ್ ಕಿತ್ಯಾ ಕರ್ತಾಯ್ ತುಂ?”

“ಸುಕ್ರಾರ್ ಮ್ಹಣ್ತಾನಾ ಉಗ್ಡಾಸ್ ಆಯ್ಲೊ, ಹೊ ಸುಕ್ರಾರ್ ನಿಮಾಣೊ ಸುಕ್ರಾರ್. ವಯ್ಜಾನ್ ತುಕಾ ಉಪ್ವಾಸ್ತಾಯೀ ಕರುಂಕ್ ಆಸಾ. ಧನ್ವಾರಾಂ ಬಿಜ್ಜೆಸ್ ಕೊಂಟ್ರಾಕ್ಟ್ ಸಾಯ್ಸ್ ಜಾಲ್ಲೆಂಚ್ ಚಿಕ್ಕೆ ಆರಾಮ್ ಕರ್, ಸಾಂಜೆರ್ ಲಾಗ್ನಾರ್ ಆಸ್ಚೆ ಇಗರ್ಜೆಕ್ ಮಿಸಾಕ್ ವ್ಹಚ್....”

“ಸಗ್ಳೆಂ ಉಗ್ಡಾಸಾಂತ್ ದವರ್ತಾಂ ಮ್ಹಜ್ಯಾ ಕಾಳ್ಜಾಂತ್ಲಾ ದಡ್ಡಡ್ಯಾ...”

“ದಡ್ಡಡ್ಯಾ ಮ್ಹಣ್ತಾ ಬದ್ಲಾಕ್, ಕಾಳ್ಜಾಂತ್ಲಾ ಉಸ್ವಾಸಾ, ಕಾಳ್ಜಾಂತ್ಲೆ ರಾಣಿಯೆ, ಕಾಳ್ಜಾಚೆ ಥಂಡಾಯೆ, ಅಶೆಂ ಸಕ್ಕಡ್ ಸಾಂಗ್ಲಾರ್ ತುಜ್ಯಾ ಬಾಬಾಚೆಂ ಕಿತೆಂ ವ್ಹೆತಾ?” ಶಾರೊನಾನ್ ಮ್ಹಜೆಂ ನಾಕ್ ಚಿರುನ್ ಸಾಂಗ್ತಾನಾ, ಹಾಂವೆ ಶಾರೊನಾಕ್ ಆರಾಯ್ಲೆಂ.

“ಹೆಂ ಕಿತೆಂ ಕರ್ತಾಯ್ ತುಂ? ಭಾಗೆವಂತ್ ಹಫ್ತೆ ಹೊ. ಉಗ್ಡಾಸ್ ಆಸಾಮೂ?” ಶಾರೊನಾನ್ ಮ್ಹಜ್ಯಾ ವೆಡ್ಕೊಳಾಂತ್ಲೆಂ ಸುಟ್ಚೆಂ ಪ್ರಯತನ್ ಕೆಲೆಂ.

ಹಾಂವೆ ತ್ಯಾಚ್ಫರಾ ಶಾರೊನಾಕ್ ಸೊಡ್ಲೆಂ. ಎಕ್ಲೆ ಘಡ್ಕೆಕ್ ಹಾಂವ್ ವಿಸ್ತಾಲೊಂ. ಭಾಗೆವಂತ್ ಹಫ್ತೆ ಭಾಗೆವಂತ್ಪಣಿ ಸಾಂಬಾಳುಂಕ್ ಜಾಯ್ ಮ್ಹಣ್.

ಡೆಲ್ಲಿಚೆಂ ಬಿಜ್ಜೆಸ್ ಮೀಟಿಂಗ್ ಬರ್ಯಾನ್ ಜಾವ್ನ್, ನವೆಂ ಬಿಜ್ಜೆಸ್ ಕೊಂಟ್ರಾಕ್ಟ್ ಸಾಯ್ಸ್ ಜಾವ್ನ್ ಹಾಂವ್ ಸನ್ವಾರಾ 15 ತಾರಿಕೆರ್ ಪಾಟಿಂ ಘರಾ ಪಾವ್ತೊಂ.

ಆಯ್ತಾರಾ 16 ತಾರಿಕೆರ್ ಪಾಸ್ವಾಂ ಫೆಸ್ತಾಚೆಂ ಮೀಸ್ ಜಾತಚ್ ಶಾರೊನಾನ್ ಮ್ಹಾಕಾ

ಹಾಂವ್ ತುಕಾ ಭಗ್ನಂಚಿನಾ

ವೆಂಗುನ್ ಮೊಗಾಚೊ ಉಮೊ ದೀವ್ನ್ ಫೆಸ್ತಾಚೆ ಉಲ್ಲಾಸ್ ಪಾಟಯ್ಲೆ. ಹಾಂವೆಂಯ್ ತಶೆಂಚ್ ಕರ್ತಾನಾ, ಆಮ್ಚ್ಯಾ ಧಾಕ್ಟರ್‌ಲ್ಯಾ ಕೆರೊನಾನ್‌ಯೀ ಆಮ್ಕಾಂ ಉಲ್ಲಾಸಿಲ್ಲೆಂ.

ಘರಾ ಪಾವ್‌ಲೆಂಚ್ ಕೆರೊನ್ ಸೆಜಾರಾ ಖೆಳೊಂಕ್ ಗೆಲೆಂ. ಶಾರೊನ್ ವಸ್ತುರ್ ಬದ್ಲಿ ಕರುನ್ ರಾತಿಂ ನ್ಹೆಸ್ಲಿ ಪಾತಳ್ ಸ್ಲೀವ್‌ಲೆಸ್ ಆಂಗ್ ದಿಸ್ಲಿ ನಾಯ್ತಿ ನ್ಹೆಸೊನ್ ಆಯ್ಲೆಂ. ಹಾಂವ್ ಖಿಂಚ್ಯಾಗೀ ಗೂಂಡ್ ಚಿಂತ್ಲಾಂನಿ ಬುಡ್‌ಲೊಂ.

“ವಿಲ್ಯಮ್, ಕಿತೆಂ ಚಿಂತುನ್ ಬಸ್ಲಾಯ್?” ಮ್ಹಜ್ಯಾ ಉಸ್ಕಾರ್ ಬಸೊನ್ ಮ್ಹಜ್ಯಾ ಗಳ್ಯಾ ಭಂವಾರಿಂ ವೆಡ್ಕೊಳ್ ಘಾಲುನ್ ಮ್ಹಜೆ ವೋಂಚ್ ಚಿಂವುನ್ ಮ್ಹಣಾಲೆಂ ಶಾರೊನ್.

ಹಾಂವೆ ಘಡಿಭರ್ ಶಾರೊನಾಕ್ ಪಳೆಲೆಂ. ನಿಜಾಯ್ಕೀ ಬೊವ್ ಸುಂದರ್ ಆನಿ ಮಸ್ತ್ ಮೋಗ್ ಕರ್ಚಿ ಬಾಯ್ಲ್ ಮ್ಹಾಕಾ ದೆವಾನ್ ದಿಲ್ಲಿ. ತಾಚಿ ಅರ್ಥಿ ಉಗ್ತಿ, ಮ್ಹಜ್ಯೆ ಖಾತಿರ್ ಪಳೆಂವ್ಕ್ ಸೊಡ್‌ಲ್ಲಿ, ಕೂಡ್ ಪಳೆವ್ನ್ ಹಾಂವ್ ನರ್ಗಾಲೊಂ.

“ಕರಚ್ತ್ ಕಾದಾರ್ ಜಾವ್ನ್ ಪಾಸ್ತ್ ಫೆಸ್ತ್ ಉದೆಲಾಂ ಮೊಗಾ. ಸಗ್ಳೊ ಅಡ್ಕಳಿ ಪಯ್ಸ್ ಜಾಲ್ಯಾತ್. ಡೆಲ್ಲಿ ವ್ಹೆಚ್ಯಾ ಪಯ್ಲೆಂ ಮ್ಹಜ್ಯೆ ಸಂಗಿಂ ಮೋಗ್ ಕರುಂಕ್ ತುಂ ಆಶೆಲ್ಲೊಯ್. ಹಾಂವೆ ಭಾಗೆವಂತ್ ಹಫ್ತಾಚೆಂ ನೀಬ್ ದೀವ್ನ್ ತುಕಾ ಪಯ್ಸ್ ಕೆಲ್ಲೊ. ತುಂವೆ ಫೊರ್ಸ್ ಕೆಲ್ಲೊಯ್ ತರ್ ಹಾಂವ್ ನಾ ಮ್ಹಣ್ತೊನಾ. ಪುಣ್ ತುಂವೆ ತುಕಾ ಸಾಂಬಾಳ್ತೊಯ್ ಆನಿ ತುಂ ಡೆಲ್ಲಿ ಗೆಲೊಯ್. ವೊಡ್ಲೆಚೆರ್ ಜೈತ್ ವ್ಹರುಂಕ್ ತುಂ ಬರ್ಯಾನ್ ಜಾಣಾಂಯ್. ತುಂ ಗೆಲ್ಯಾ ಉಪ್ರಾಂತ್ ತುಜೊ ಮ್ಹಾಕಾ ಮಸ್ತ್ ಉಗ್ಡಾಸ್ ಆಯಿಲ್ಲೊ ಮಾ. ತುಜೊ ಹಾಂವೆ ನಿಮಾಣ್ಯಾ ಸುಕ್ರಾರಾ ದೀಸ್ ಮಸ್ತ್ ಉಗ್ಡಾಸ್ ಕಾಡ್‌ಲ್ಲೊ. ಕಿತ್ಯಾಕ್, ತುಂ ಉಪ್ವಾಸ್ ಕರುನ್ ಕಶೆಂ ತೆಂ ಜಿಮ್ಮೆದಾರಿಚೆಂ ಬಿಜ್ನೆಸ್ ಸಾಂಬಾಳ್ತೊಯ್ ಕೊಣ್ಣಾ ಮ್ಹಣೊನ್. ದೆವಾನ್ ಮ್ಹಾಕಾ ತುಜ್ಯೆ ತಸಲೊ ಸಮ್ಜಣೆಚೊ ಘೊವ್ ದೀವ್ನ್ ನಿಜಾಯ್ಕೀ ಮ್ಹಜ್ಯೆರ್ ತಾಣೆ ದಯಾ ದಾಖಯ್ಲೊ. ತುಂ ಮ್ಹಾಕಾ ಹ್ಯಾ ಎಕಾ ಜಲ್ಮಾಂತ್ ಮಾತ್ ಸ್ವಯ್ ಹರೈಕಾ ಜಲ್ಮಾಂತ್ ಘೊವ್ ಜಾವ್ನ್ ಮೆಳೊಂಕ್ ಹಾಂವೆ ಆಜ್ ಮಿಸಾ ವೆಳಾರ್ ಮಾಗ್ಲಾಂ. ಹಾಂವ್ ತುಜೊ ಪಾಟ್ಲೊ ಸಾತ್ ವರ್ಸಾಂನಿ ಕೆಲ್ಲ್ಯಾ ಹಜಾರ್ ವಾಂಟ್ಕಾಂನಿ ಚಡ್ ಮೋಗ್ ಕರುಂಕ್ ಲಾಗ್ಲಾಂಮಾ. ಇಲ್ಲಾ ವೆಳಾನ್ ಕೆರೊನ್ ಪಾಟಿಂ ಯೆತಲೆಂ. ಉಪ್ರಾಂತ್ ಫೆಸ್ತ್ ಮ್ಹಣಾನಾ ಮೊಗಾಚಿಂ ಆಮ್ಕೆರ್ ಯೆತಲಿಂ, ಉಲ್ಲಾಸ್ ಪಾಟಂವ್ಕ್. ದೆಕುನ್ ಆಮಿ ಆತಾಂಚ್ ಮೋಗ್ ಕರ್ಯಾಂ. ಕಿತ್ಯಾಕ್ ರಾತ್ ಪರ್ಯಾಂತ್ ರಾಕೊಂಕ್ ಆಜ್ ಮ್ಹಜ್ಯಾನ್ ನಚೊ ಜಾಲಾಂ.”

ಶಾರೊನಾನ್ ಇತ್ಲ್ಯಾ ವರ್ಸಾಂನಿ ಅಶೆಂ ಮ್ಹಾಕಾ ಹೊಗೊಳ್ಳುನ್ ವ ಇತ್ಲ್ಯಾ ಮೊಗಾನ್ ಮ್ಹಜ್ಯಾ ಮೊಗಾಚಿ ಪ್ರಶಂಸಾ ಕೆಲ್ಲಿನಾ. ಹರೈಕ್ ಪಾವ್ಲಿಂ ಮ್ಹಾಕಾ ಅಶಾ ಚಾತಾನಾ ಹಾಂವೆಂಚ್ ತಾಕಾ ಪುಸ್ತಾವ್ನ್ ರಾಜಿ ಕರ್ಚೆಂ ಪಡ್ತಾಲೆಂ. ಪುಣ್ ಆಜ್ ತಾಚೊ ಹೊ ಮೋಗ್ ಪಳೆವ್ನ್ ಹಾಂವ್ ನಿಜಾಯ್ಕಿ ಭಿಯೆಲೊಂ. ಕಿತ್ಯಾಕ್, ಹಾಕಾ ಕಾರಣ್ ಆಸ್‌ಲ್ಲೆಂ.

“ಕಿತೆಂ ಚಿಂತಾಯ್ ಮಾ? ಹರೈಂ ತುಂ ಮ್ಹಾಕಾ ಮೋಗ್ ಕರುಂಕ್ ಆಶೆತಾಲೊಯ್ ಆನಿ ಆಜ್ ಹಾಂವ್ ಸ್ವತಃ ಆಶೆತಾನಾ ತುಂ ಅಶೆಂ ನರ್ಗತಾಯ್? ತುಂ ಡೆಲ್ಲಿ ಥಾವ್ನ್ ಆಯ್ಲೊ

ಉಪ್ರಾಂತ ಬದ್ಲಿ ಬದ್ಲಿ ದಿಸ್ತಾಯ್. ಕರೆಜ್ಯಾಂತ ಕೆಲ್ಲೆ ಸಾಕ್ರಿಫಿಸ್ ಆನಿ ವೊಡ್ಡ್ಯಾಂಚೆರ್ ವ್ಹೆಲ್ಲೆಂ ಜಯ್ತ್ ಬಹುಷ್ಟ ತುಕಾ ಆನಿಕೀ ಬಂಧಡೆಂತ್ ದವರುನ್ ಆಸಾ....?”

“ಶಾರೊನ್, ತುಂ ಮ್ಹಜೊ ಮಸ್ತ್ ಮೋಗ್ ಕರ್ತಾಯ್ ಮ್ಹಳ್ಳೆಂ ಹಾಂವ್ ಜಾಣಾ. ಚಿಂತ್ಯಾಂ, ಹಾಂವೆ ಚೂಕ್ ಕೆಲ್ಯಾ ವ ಹಾಂವ್ ಚುಕೊನ್ ಪಡ್ಲಾಂ, ತರ್ ತುಂ ಮ್ಹಾಕಾ ಭಗ್ಸುಂಕ್ ತಯಾರ್ ಆಸಾಯ್?”

“ಹೆಂ ತುಂ ಕಿತೆಂ ಉಲಯ್ತಾಯ್ ಮೊಗಾ? ಮನಿಸ್ ಕೊಣ್‌ಯೀ ತೊ ಜಾಂವ್ ಚೂಕ್ ಕರ್ತಾಚ್ ಆನಿ ಚುಕೊನ್ ಪಡ್ಲಾಚ್. ಆನಿ ಎಕಾದಾವೆಳಾ ತುಂವೆ ಕಿತೆಂಯ್ ಚೂಕ್ ಕೆಲ್ಯಾರ್ ವ ಚುಕೊನ್ ಪಡ್ಲಾರ್ ಹಾಂವೆ ಭಗ್ಸಿನಾಸ್ತಾಂ ಕಿತೆಂ ತುಜೊ ವಿಚಾರ್ ಕರ್ಚೊ? ತುಂ ನೆಣಾಯ್ ಮಾ, ತುಂ ಮ್ಹಜ್ಯೆ ಖಾತಿರ್ ಕಿತೆಂ ಮ್ಹಣ್.”

ತಿತ್ಯಾರ್ ಮ್ಹಜ್ಯಾ ಸೆಲ್ಲ್ ಪೊನಾರ್ ಏಕ್ SMS ಆಯ್ಲೆಂ. ಹಾಂವೆ ಶಾರೊನಾಕ್ ಮೆಜಾರ್ ಆಸ್‌ಲ್ಲೆಂ ಸೆಲ್ಲ್ ದಾಖವ್ನ್, “ಪಳೆ ಮಾ, ಕೊಣಾಚಿ ಮೇಸೇಜ್ ಆಯ್ಲ್ಯಾ” ಮ್ಹಣ್ ಸಾಂಗ್ತಾನಾ, ಮ್ಹಜ್ಯಾ ಉಸ್ತ್ಯಾ ವಯ್ಲೆಂ ಉಚೊನ್ ಶಾರೊನ್ ಸೆಲ್ಲ್ ಪೊನಾರ್ ಆಸ್‌ಲ್ಲಿ ಮೇಸೇಜ್ ವಾಚಿಲಾಗ್ಲೆಂ.

ಮೇಸೇಜ್ ವಾಚುನ್ ಧಾ ಬಾರಾ ಘಡ್ವಡೆ ತಾಚ್ಯಾ ಕಾನಾಂನಿ ಸಾದ್‌ಲ್ಲೊ ಆವಾಜ್ ಆಯ್ಕಲ್ಲೆಂ ಪರಿಂ ತೆಂ ಎಕಾಚ್‌ಫರಾ ಉಡೊನ್ ಪಡ್ಲೆಂ ಆನಿ ಮ್ಹಾಕಾ ರಾಗಾನ್ ಪಳೆಲಾಗ್ಲೆಂ. ಹಾಂವ್ ಗೆಜಾಲ್ ಸಮ್ಜಾನಾಸ್ತಾಂ ಉಭೊ ಜಾವ್ನ್ ಶಾರೊನಾಚ್ಯಾ ಹಾತಾಂತ್ಲೆಂ ಸೆಲ್ಲ್ ಘೆವ್ನ್ ಮೇಸೇಜ್ ವಾಚಿಲಾಗ್ಲೆಂ. ವಾಚುನ್ ಜಾತಚ್ ಅಪ್ರಾದ್ಯಾಚೆ ನದ್ರೆಂತ್ ಹಾಂವೆ ಶಾರೊನಾಕ್ ಪಳೆಲೆಂ. ವ್ಹಯ್, ತಿ ಮೇಸೇಜ್ ಮ್ಹಾಕಾ ಸ್ಪೇಯ್ಲಾ ಥಾವ್ನ್ ಆಯಿಲ್ಲಿ, ಡೆಲ್ಲಿಂತ್ ಬಿಜ್ಜೆಸ್ ಕೊಂಟ್ರಾಕ್ಟ್ ಕರುನ್ ಗೆಲ್ಲೆಂ ಚಲಿಯೆ ಥಾವ್ನ್ -

‘ಡಾರ್ಲಿಂಗ್ ವಿಲ್ಯಮ್, ಹೆಪ್ಪಿ ಈಸ್ಟರ್ ತುಕಾ. ದೋನ್ ದಿಸಾಂ ಆದಿಂ ಆಮಿ ಸಾಂಗಾತಾ ಆಸ್‌ಲ್ಲಾಂವ್. ತಿ ರಾತ್ ಹಾಂವ್ ಕೆದಿಂಚ್ ವಿಸ್ತುಂಕ್ ಸಕ್ತೆನಾ. ತುಂ ಕಾಜಾರಿ ನ್ಹಯ್ ಜಾಲ್ಲೊಯ್ ತರ್ ವ ಮ್ಹಜ್ಯೆ ಸಂಗಿಂ ಕಾಜಾರ್ ಜಾಂವ್ಕ್ ಸಕ್‌ಲ್ಲೊಯ್ ತರ್, ಹಾಂವ್ ಸದಾಂಚ್ ತುಜಿಂ ಜಾತಿಂ - ಚೆನಿಫರ್ ನೆಫಿಲಿಯಾನ್.’

ಮೇಸೇಜ್ ವಾಚುನ್ ಹಾಂವ್ ಸಗ್ಳೊಚ್ ಧರ್ಲಿಂತ್ ಇರೊನ್ ಗೆಲೊಂ. ಶಾರೊನಾಚ್ಯಾ ದೊಳ್ಕಾಂನಿ ದುಃಖಾಂ ಆಸ್‌ಲ್ಲಿಂ.

“ವ್ಹಯ್ ಶಾರೊನ್, ಹಾಂವೆ ಚೂಕ್ ಕೆಲ್ಯಾ, ಹಾಂವ್ ಭಗ್ಸುಂಕ್ ನಜೊ ಜಾಲ್ಲ್ಯಾ ಪಾತ್ಕಾಂತ್ ಪಡ್ಲೊಂ. ಜಿಣ್ಯೆಂತ್ ಕೆಲ್ಲೊ ಪಯಿಲ್ಲೊ ನಿಚೆವ್, ತೆಂವೀ ಇಗರ್ಜೆಂತ್ ದೆವಾಲಾಗಿಂ, ಹಾಂವೆ ಥೊಡ್ಯಾಚ್ ಘಡಿಯಾಂಚ್ಯಾ ಸುಖಾ ಖಾತಿರ್ ಮೊಡ್ಲಾ. ಸಗ್ಳೊ ಕರೆಜ್ತ್ ಸೊರೊ ಪಿಯೆನಾಸ್ತಾಂ, ಸುಕ್ರಾರಾಚೊ ಉಪ್ವಾಸ್ ಕರುನ್, ಭಕ್ತಿಪಣಾನ್ ಖಿರ್ಚುನ್, ಜೆಜು ಮೊರ್ಚ್ಯಾ ಆಖ್ರೀಚ್ಯಾ ವೆಳಾ ನಿಮಾಣ್ಯಾ ಸುಕ್ರಾರಾ ದೀಸ್ ಹಾಂವೆ ತಾಕಾ ಪರತ್ ಖುರ್ಸಾರ್ ಮಾರ್ಲೊ. ತ್ಯಾ ನಿಮಾಣ್ಯಾ ಸುಕ್ರಾರಾ ಉಪ್ವಾಸ್ ಕರುನ್ ಸಾಂಚೆರ್ ಮಿಸಾಕ್ ವ್ಹಚ್ ಮ್ಹಣ್ ತುಂವೆ

ಹಾಂವ್ ತುಕಾ ಭಗ್ನಂಚಿನಾ

ಮ್ಹಾಕಾ ಉಗ್ಡಾಸ್ ದಿವಯಿಲ್ಲೊಯ್, ಪುಣ್ ಹಾಂವೆ ತ್ಯಾ ದೀಸ್‌ಚ್ ಸೊರೊ ಪಿಯೆವ್ನ್ ಬಿಜ್ನೆಸ್ ಮೀಟಿಂಗಾಕ್ ಆಯಿಲ್ಲೆಸ್ ಸ್ಪ್ಲಾನಿಶ್ ಚಲಿಯೆ ಸಂಗಿಂ ಸಂಭೋಗ್ ಆಧಾರ್ಲೊ.....

“ಜೆನಿಫರ್ ನೆಫಿಲಿಯಾನ್ ತಿಚ್ಯೆ ಕಂಪೆನಿಚಿ Overseas Marketing Director ಜಾವ್ನಾಸಾ. ತಿಣೆ ನೈಸ್‌ಲ್ಲ್ಯಾ ನೈಸ್ಲಾಂತ್ ತಿಚೆಂ ಆಂಗ್ ಇತ್ಲೆ ಆಕರ್ಶಿಕ್ ವೊಡ್ಲಿಕ್ ಕಾರಣ್ ಜಾತಾಲೆಂ ಕೀ, ಹಾಂವ್ ಮ್ಹಜಿ ಮತ್, ಮ್ಹಜೆಂ ಪ್ರಾಮಾಣಿಕ್‌ಪಣ್ ಆನಿ ಶಿಂತಿದ್ ಸಗ್ಳೆಂ ಹೊಗ್ಡಾವ್ನ್ ಬಸ್‌ಲ್ಲೊಂ. ಮ್ಹಜೊ ಉಪ್ಪಾಸಾಚೊ ನಿಮಾಣೊ ದೀಸ್ ತರೀ, ಹಾಂವೆ ತಿಕಾ ಮಿಶ್ ಕರ್ಚಾಕ್ ತಿಚ್ಯೆ ಸಂಗಿಂ ಸಕಾಳಿಂಚೊ ನಾಸ್ಲೊ ಕೆಲೊ. ಧನ್ವಾರಾಂ ತಿಚ್ಯೆ ಸಂಗಿಂ ಮಾಸಾಚೆಂ ಜೆವಾಣ್ ಕೆಲೆಂ. ತಿ ವಾಯ್ನ್ ಪಿಯೆತಾನಾ, ತಿಕಾ ಸಾಂಗಾತ್ ದಿಂವ್ಚಾಕ್ ಹಾಂವ್ ವ್ಹಿಸ್ತಿ ಪಿಯೆಲೊಂ. ಉಪ್ರಾಂತ್ ಹೊಟೆಲಾಂತ್ ತಿಣೆ ತಿಚ್ಯಾ ಕುಡಾಕ್ ಮ್ಹಾಕಾ ಅಪವ್ನ್ ವ್ಹರ್ತಾನಾ ತಿಚ್ಯೆ ಸಂಗಿಂ ಗೆಲೊಂ ನಿರ್ವೊಗ್ ನಾಸ್ತಾಂ...

“ತಿ 2003 ವರ್ವಾಚಿ ಮಿಸ್ಸ್ ಸ್ಪ್ಲಾನಿಶ್ ಜಾವ್ನಾಸ್‌ಲ್ಲಿ ಕಂಯ್. ತಿಣೆ ಹಾಡ್‌ಲ್ಲೊ ತಿಚ್ಯಾ ನೇಮಕ್‌ಪಣಾಚೊ, ತಿ ಮಿಸ್ಸ್ ಸ್ಪ್ಲಾನಿಶ್ ಮ್ಹಣ್ ಜಿಕ್ಕೊನ್ ಮಾತ್ಯಾರ್ ಕುರೊವ್ ನೈಸ್‌ಲ್ಲೊ ಸಫಾರ್ ಪೊಚೊ ಆಚಾಪ್‌ಲ್ಲೊ ಆಲ್ಪಮ್ ಮ್ಹಾಕಾ ದಾವಿಯ್ತಾನಾ, ಹಾಂವ್ ತುಕಾ ವಿಸ್ರಲೊಂ. ತಿಕಾ ಹಾಂವ್ ಪಸಂದ್ ಜಾಲ್ಲೊಂ. ತಿ ರಾತ್, ತಿ ಮ್ಹಜ್ಯೆ ಸಂಗಿಂ ವಿರುಂತ್ ಆಶೆತಾನಾ, ತಸಲೆ ಅವ್ಕಾಸ್ ಜಿಣ್ಯೆಂತ್ ಪರತ್ ಮೆಳಾನಾಂತ್ ಮ್ಹಣ್ ಚಿಂತುನ್ ಹಾಂವ್ ಮ್ಹಜ್ಯಾ ಅಂತಸ್ಕರ್ಶಾಕ್ ಆಕ್ರಿತ್ ಕರುನ್ ಪರತ್ ಏಕ್ ಮಿರ್ಚಾಚೆಂ ಮರಣ್ ಜೆಜುಕ್ ದೀವ್ನ್ ತಿಚ್ಯೆ ಸಂಗಿಂ ನಿದ್ಲೊಂ. ಮ್ಹಜ್ಯಾ ಕರೆಜ್ಯಾಂತ್ಲ್ಯಾ ಜಿಂಜ್ಯಾರಾಕ್ ಆನಿ ದೆವಾಕ್ ದಿಲ್ಲ್ಯಾ ನಿಚೆವಾಕ್ ಮೊಡುಂಕ್ ದೆಂವ್ಚಾರ್ ಯಶಸ್ವಿ ಜಾಲ್ಲೊ.....”

ಶಾರೊನಾನ್ ಕಾಂಯ್ ಮ್ಹಳೆನಾ. ತೆಂ ಶೀದಾ ಮ್ಹಾಕಾ ಎಕ್ಸುರ್ಶಾಕ್ ಸೊಡುನ್ ಆಪ್ಲ್ಯಾ ಕುಡಾಕ್ ಗೆಲೆಂ. ತೆಂ ಆಯಿಲ್ಲೆಂ ಮ್ಹಾಕಾ ಮಿಶಿ ಕರುಂಕ್ ವ ತಾಚ್ಯಾ ಭಗ್ನಾಂಕ್ ತ್ಯೆಪ್ತಿ ದೀಂವ್ಕ್. ಪುಣ್ ಹಾಂವೆ ತಾಚೆಂ ಹಕ್ಕ್ ಆನ್ಯೇಕೆ ಸ್ತ್ರೀಯೆಕ್ ದಿಲಾಂ ಮ್ಹಣ್ ಜಾಣಾ ಜಾತಾನಾ, ತಾಚೆಂ ಕಾಳಿಜ್ ದುಖ್‌ಲ್ಲೆಂ. ಚುಕಿ ಮನ್ಶ್ಯಾ ಥಾವ್ನ್ ಜಾತಾತ್ ಆನಿ ಚೊಕ್ ಕರಿನಾತ್‌ಲ್ಲೊ ಕೊಣ್‌ಯೀ ನಾ ಮ್ಹಣ್ ತಾಣೆ ಥೊಡ್ಯಾಚ್ ವೆಳಾ ಆದಿಂ ಸಾಂಗ್‌ಲ್ಲೆಂ ತರೀ, ಕಾರ್ಯಾನ್ ತ್ಯೊ ಚುಕಿ ತಾಚ್ಯೆ ಮುಖಾರ್ ಯೆತಾನಾ, ತೆಂ ಆಪ್ಲ್ಯಾ ಕರ್ತವ್ಯಾ ಥಂಯ್ ಸ್ವಾರ್ಥಿ ಜಾಲ್ಲೆಂ. ತಾಚ್ಯಾ ಜಾಗ್ಯಾರ್ ಏಕ್ ಸಾಂತಿಣ್ ಆಸ್‌ಲ್ಲಿ ತರೀ, ತಿವೀ ತಿಚ್ಯಾ ಘೊವಾಕ್ ಸೊಡುನ್ ಪರ್ಯ್ಸ್ ವ್ಹೆತಿ. ಪರ್ಯ್ಸ್ ಕಿತ್ಯಾಕ್ ವ್ಹೆಚೆಂ, ಜರ್ದರ್ ಶಾರೊನಾನ್ ತಸಲಿ ಚೊಕ್ ಕೆಲ್ಲಿ ತರ್, ಕಿತೆಂ ಹಾಂವ್ ತಾಕಾ ಭಗ್ನಿತೊಂ? ಬಹುಷ್ಟ ತಾಕಾ ನಾಕಾ ಜಾಲ್ಲ್ಯಾ ಉತ್ರಾಂನಿ ಹೀನುನ್ ಗಾಳಿ ದೀವ್ನ್ ಆನಿ ಅಕ್ಮಾನ್ ಕರುನ್ ಘರಾಂತ್ಲೆಂ ಭಾಯ್ರ್ ಧಾಂವ್ತಾಯ್ಲೊಂ.

ತ್ಯಾ ದಿಸಾ ಉಪ್ರಾಂತ್ ಶಾರೊನ್ ಕೆದ್ನಾಂಚ್ ಮ್ಹಜ್ಯೆ ಸಾಂಗಾತಾ ನಿದ್ಲೆನಾ. ತೆಂ ಕೆರೊನಾ ಸಂಗಿಂ ವಿಂಗಡ್ ನಿದ್ಲಾಲೆಂ. ಕೆದ್ನಾಂಚ್ ಮ್ಹಜ್ಯೆಕಡೆನ್ ಉಲಯ್ಲೆಂನಾ. ಹಾಂವ್ ಮ್ಹಜೆಂ ಪಾತಕ್ ರಡ್ತಾಲೊಂ, ಭಗ್ನಣಿ ಮಾಗ್ತಾಲೊಂ ತರೀ, ಶಾರೊನಾನ್ ಮ್ಹಾಕಾ ಭಗ್ನಂಚೆಂ ಸೊಡ್, ಮ್ಹಜೆಂ

ತೋಂಡ್ ಸೈತ್ ಚುಕೊನೆಯೇ ತಾಣೆ ಪಳೆಂವ್ಚೆಂ ಮನ್ ಕೆಲೆನಾ. ಮ್ಹಜಿ ಶಿಕ್ಷಾ ಫಕತ್ ಮೊನ್ಯಾಪರಿಂ ಎಕಾ ಘರಾಂತ್ ಮ್ಹಜ್ಯಾ ಬಾಯ್ಲ್-ಭುರ್ಗ್ಯಾ ಸಂಗಿಂ ಜಿಯೆಂವ್ಚಿ.

ಸಬಾರ್ ಮಹಿನೆ ಪಾಶಾರ್ ಜಾಲೆ. ಪುಣ್ ಶಾರೊನಾನ್ ಮ್ಹಾಕಾ ತಾಚ್ಯಾ ಕಾಳ್ಜಾಂತ್ಲೊಚ್ ಕಾಡುನ್ ಉಡಯಿಲ್ಲೊ. ಘರಾಂತ್ ಮೊನ್ಯಾಪರಿಂ ಜಿಯೆಂವ್ಚೊ ಹಾಂವ್ ತ್ಯಾ ಉಪ್ರಾಂತ್ ಸೊರೊ ಪಿಯೆಂವ್ಚೊಚ್ ವಿಸ್ರಾಲ್ಲೊಂ. ಹಾಸ್ಚೆಂ ವ ಕೊಣಾಯ್ ಕಡೆನ್ ಉಲಂವ್ಚೆಂ ಸೈತ್ ವಿಸ್ರಾಲ್ಲೊಂ. ಹ್ಯಾ ವರ್ಸಾ 2007-ಂತ್ ಫೆಬ್ರೆರ್ 21 ತಾರಿಕೆರ್ಚ್ ಸಿಂಜಿಚೊ ಬುಧ್ವಾರ್ ಆಯ್ಲೊ. ಆದ್ಲ್ಯಾ ಕರೆಚ್ಯಾಂತ್ ನಿಚೆವ್ ಕೆಲ್ಲೆಂಪರಿಂ ಹ್ಯಾ ವರ್ಸಾ ಮ್ಹಾಕಾ ನಿಚೆವ್ ಕರ್ಚಿ ಗರ್ಜ್ ಪಡ್ಲಿನಾ. ಕಿತ್ಯಾಕ್, ಸಗ್ಳೆಂ ಹಾಂವೆ ಸೊಡ್ಲೆಂ. ಶಿವಾಯ್ ಆತಾಂ ಮ್ಹಾಕಾ ಸೊರ್ಯಾಚಿ ವೋಡ್ಚ್ ನಾತ್ಲಿ.

ಫೆಬ್ರೆರ್ 26 ತಾರಿಕೆರ್ ಪರತ್ ಮ್ಹಜೊ ಜಲ್ಮಾ ದೀಸ್ ಆಯ್ಲೊ. ಮ್ಹಾಕಾ 36 ವರ್ಸಾಂ ಭರ್ತಾನಾ, ಕಾಜಾರ್ ಜಾವ್ನ್ ಆಟ್ ವರ್ಸಾಂ ಸಂಪ್ಲೆಂ. ಹಾಂವೆ ಶಾರೊನಾಕ್ ವಂದಿಸಿಲೆಂ, ಪುಣ್ ತಾಣೆ ತೆಂ ವಂದನ್ ಸ್ವೀಕಾರ್ ಕೆಲೆನಾ ಮಾತ್, ನ್ಹಯ್ ಜಲ್ಮಾ ದಿಸಾಚಿ ಉಲ್ಲಾಸ್ ಸೈತ್ ಪಾಟಯ್ಲೆನಾಂತ್.

ಮ್ಹಜ್ಯಾಚ್ ಘರಾಂತ್ ಹಾಂವ್ ಕಿತ್ಲೊ ಅಸಹಾಯಕ್ ಆನಿ ಲಾಚಾರ್. ಎಕ್ಲೆ ರಾತಿಚ್ಯಾ ಸುಖಾ ಖಾತಿರ್ ಹಾಂವೆ ಸಾಸ್ಣಾಕ್ ಸಗ್ಳೊ ಮ್ಹಜ್ಯಾ ಹಕ್ಕಾಚ್ಯೊ ರಾತಿ ಹೊಗ್ತಾವ್ನ್ ಘೆತ್ಲೊಂ ಮ್ಹಜ್ಯೆಚ್ ಬಾಯ್ಲೆಥಾವ್ನ್. ಹ್ಯಾ ಕರೆಚ್ಯಾಂತ್ ಹಾಂವೆ ಸೊರೊ ಮಾತ್, ನ್ಹಯ್, ಮಾಸ್ ಮಾಸ್, ಸಗ್ಳೆಂ ತ್ಯಾಗ್ ಕೆಲ್ಲಾ ಸಂಗಿಂ ಸದಾಂಯ್ ಉಪ್ಪಾಸ್ ಧರುನ್ ರಾತಿಚೆಂ ಏಕ್ ಸಾದೆಂ ನೀಸ್ ಪೇಚೆಚೆಂ ಚೆವಾಣ್ ಮಾತ್ ಸೆವ್ಲೆಂ ಮ್ಹಜ್ಯಾ ಭಗ್ಸುಂಕ್ ನಜೊ ಜಾಲ್ಲ್ಯಾ ಪಾತ್ಕಾಚ್ಯಾ ಪ್ರಾಚಿತಾಕ್ ನಿಯಾಳುನ್.

2007 ಏಪ್ರಿಲಾಚಿ 6 ತಾರಿಕ್, ನಿಮಾಣೊ ಸುಕ್ರಾರ್. ಹಾಂವೆ ಉಪ್ಪಾಸ್ ಧರ್ಲೊ ಪಾಸ್ವ್ ಫೆಸ್ತಾ ಪರ್ಮಾಂತ್ ಹಾಂವ್ ಅನ್‌ಉದಾಕ್ ಸೆಂವೊಂನಾ ಮ್ಹಣ್. ತಶೆಂ ಆಯ್ತಾರಾ 8 ತಾರಿಕೆರ್ ಪಾಸ್ವ್ ಫೆಸ್ತಾಚೊ ದೀಸ್, ಹಾಂವ್ ನ್ಹೆಸೊನ್ ಮಿಸಾಕ್ ವ್ಹಚುಂಕ್ ತಯಾರ್ ಜಾತಾನಾ ಶಾರೊನಾನ್, ಕೆರೊನಾಕ್ ತಯಾರ್ ಕರುನ್ ಮ್ಹಜ್ಯೆ ಸಂಗಿಂ ಧಾಡ್ಲೆಂ.

‘ತುಂ ಯೇನಾಂಯ್‌ಗೀ?’ ಅಶೆಂ ವಿಚಾರುಂಕ್ ಮ್ಹಜಿ ಜೀಬ್ ಅತ್ರೆಗ್ಲಿ ತರೀ ಉತ್ರಾಂ ಭಾಯ್ರ್ ಸರ್ಚಿಂನಾಂತ್. ಕೆರೊನಾಕ್ ವ್ಹರುನ್ ಹಾಂವ್ ಮಿಸಾಕ್ ಗೆಲೊಂ. ಮಿಸಾ ವೆಳಾರ್ ಮ್ಹಜೆಂ ಪಾತಕ್ ಹಾಂವ್ ಖರಿ ದೂಕ್ ಧರುನ್ ರಡ್ಲೊಂ ಆನಿ ದೆವಾಲಾಗಿಂ ಭಗ್ಸಣೆ ಮಾಗ್ಲೆಂ. ಆದ್ಲ್ಯಾ ವರ್ಸಾ ಕೆಲ್ಲಾ ನಿಚೆವಾಕ್ ಹಾಂವ್ ಎಕೆ ಘಡ್ಯೆಚ್ಯೆ ಆಶೆ ಆನಿ ಲೈಂಗಿಕ್ ಸುಖಾ ಖಾತಿರ್ ವಿಸ್ತುನ್ ನಿಚೆವ್ ಮೊಡುಂಕ್ ಸಕ್ಲೆಲ್ಲೊಂ, ತೆಂವೀ ನಿಮಾಣ್ಯಾ ಸುಕ್ರಾರಾ ದಿಸಾ.

ಮೀಸ್ ಆಯ್ಲೊನ್ ಪಾಟಿಂ ಯೆತಾನಾ, ಶಾರೊನ್ ಘರಾಂತ್ ನಾತ್ಲೆಂ. ತಾಕಾ ಚಿಂತಾನಾ ಮ್ಹಾಕಾ ರಡೊಂಕ್ ಆಯ್ಲೆಂ. ಖಿಯಾ ಗೆಲೆಂ ಆಸ್ತಲೆಂ? ಮ್ಹಜ್ಯಾ ಸವಾಲಾಕ್ ಜಾಪ್ ಮೆಳ್ಳಿನಾ. ‘ದೆವಾ ನಾಂಗೀ ಭಗ್ಸಣೆ ಮ್ಹಜ್ಯಾ ಪಾತ್ಕಾಕ್? ಆನಿ ಕಸಲೆಂ ಪ್ರಾಚಿತ್ ಹಾಂವ್ ಕರುಂ?’

ಹಾಂವ್ ತುಕಾ ಭಗ್ನುಂಚಿನಾ

ಶಾರೋನಾಕ್ ಏಕ್ ಪಾವ್ಲಿಂ ಮ್ಹಾಕಾ ಪಾಟಿಂ ದೀ. ಹ್ಯಾ ಮುಖಾರ್ ತಾಕಾ ಕೆದಾಳಾಚ್ ಹಾಂವ್ ಧಗೊ ದಿಂವ್ಚೊನಾ. ತಾಚೊ ಮಸ್ತ್ ಮೋಗ್ ಕರ್ತಲೊಂ..." ಅಶೆಂ ಮತುಂತಾಚ್ ಮಾಗೊನ್ ಆಸ್ತಾನಾ ಶಾರೋನ್ ಭಾಯ್ರ್ ಥಾವ್ನ್ ಭಿತರ್ ರಿಗ್ಲೆಂ. ಸೊಭಿತ್ ಕರುನ್ ತೆಂ ನ್ಹೆಸೊನ್ ಆಸ್ಲೆಂ. ಹಾಂವೆ ದೆವಾಕ್ ಹಜಾರ್ ಅರ್ಕಾಂ ದೀವ್ನ್ ತಾಕಾ ಮತುಂತಾಚ್ ವಂದಿಲೆಂ.

ತೆಂ ಶೀದಾ ಕುಡಾಕ್ ಗೆಲೆಂ ವಸ್ತುರ್ ಬದ್ಲಿ ಕರುಂಕ್. ಬಹುಷ್ಟ ವಿಂಗಡಾಚ್ ಮಿಸಾಕ್ ಗೆಲ್ಲೆಂ ಜಾಂವ್ಕ್ ಪುರೊ ಮ್ಹಣ್ ಹಾಂವೆ ಅಂದಾಜ್ ಲಾಯ್ಲೊ. ಕರೊನ್ ಟಿ. ವಿ. ಚೆರ್ ಚಲ್ಚೆಂ ಕಾರ್ಖೊನ್ ಪಳೆವ್ನ್ ಬಸ್ಲೆಂ.

ಹಾಂವ್ ಬೆಜಾರಾಯೆನ್ ಮ್ಹಜ್ಯಾ ಕುಡಾಕ್ ಗೆಲೊಂ.

"ಪಾಸ್ಕ್ ಫೆಸ್ತಾಚೆ ಉಲ್ಲಾಸ್ ತುಕಾ ಮೊಗಾ..." ಪಾಟ್ಲ್ಯಾನ್ ಮ್ಹಾಕಾ ವೆಡ್ಕೊಳ್ ಮಾರುನ್ ಶಾರೋನ್ ಸಾಂಗ್ತಾನಾ, ಹಾಂವ್ ಮ್ಹಜ್ಯಾ ಕಾನಾಂಕ್ ಪಾತ್ಯೆನಾ ಜಾಲೊಂ. ಆನಿ ಗುಂವೊನ್ ಪಳೆತಾನಾ, ಶಾರೋನ್ ಆದ್ಲ್ಯಾ ವರ್ಸಾ ನ್ಹೆಸ್ಲಿ ತಿಚ್ ಪಾತಳ್ ಆಂಗ್ ದಿಸ್ಚಿ ಸ್ಲೇವ್‌ಲೆಸ್ ನೆಟಿ ನ್ಹೆಸೊನ್ ಮ್ಹಾಕಾ ಪಟ್ಲುನ್ ಧರುನ್ ಆಸ್ಲೆಂ.೯

"ಒಹ್ ಮೊಗಾ.... ಶಾರೋನ್ ತುಂವೆ ಮ್ಹಾಕಾ ಭಗ್ನಿಲೆಂಯ್? ದೆವಾ, ತುಂವೆ ಮ್ಹಜೆಂ ಮಾಗ್ಲೆ ಆಯ್ಕಾಲೆಂಯ್?" ಹಾಂವ್ ಸಂತೊಸಾನ್ ಉಮಾಳೊನ್ ಸವಾಲಾಂ ಕರ್ತಾನಾ-

"ತುಂವೆ ಆಧಾರ್‌ಲ್ಲೆಂ ಪಾತಕ್, ಜರ್ ತ್ಯೆ ಚಲಿಯೆಚೆಂ SMS ಯೇನಾತ್‌ಲ್ಲೆಂ ತರ್, ತುಂ ಮ್ಹಜ್ಯೆಥಾವ್ನ್ ತಿ ಗಜಾಲ್ ಸಾಸ್ಣಾಕ್ ಲಿಪಯ್ಲೊಯ್. ದೆಕುನ್ ಹಾಂವೆ ತುಜ್ಯಾ ಪಾತ್ಕಾಕ್ ತುಕಾ ಎಕಾ ವರ್ಸಾಚಿ ಕರಿಣ್ ಶಿಕ್ಷಾ ದಿಲ್ಲಿ ಮೊಗಾ. ತುಕಾ ದಿಲ್ಲ್ಯೆ ಶಿಕ್ಷೆಂತ್ ತುಜ್ಯೆ ಸಂಗಿಂ ಹಾಂವ್‌ಯೀ ಮಸ್ತ್ ಕಷ್ಟಾಲ್ಯಾಂ ಮೊಗಾ, ತುಕಾ ಕಷ್ಟುನ್. ಹ್ಯೆ ಶಿಕ್ಷೆಂತ್ ತುಂ ಫೈಲ್ ಜಾಲೊಯ್ ತರ್, ಖಂಡಿತ್ ಹಾಂವ್ ತುಕಾ ಸೊಡ್ನ್ ವ್ಹೆತಿಂ ಆಸ್ಲಿಂ. ಪುಣ್ ತುಂ ಕರಿಣ್ ಪ್ರಾಚಿತ್ ಆನಿ ಜಿಂಜ್ವಾರ್ ಕರುನ್ ಮ್ಹಾಕಾಚ್ ಸ್ವಯ್ ದೆವಾಕ್‌ಯೀ ಮುನ್ಯಾಲಾಯ್. ಹಾಂವೆ ತುಕಾ ದಿಲ್ಲ್ಯೆ ಶಿಕ್ಷೆಕ್ ಭಗ್ನುನ್, ತುಂಚ್ ಮ್ಹಾಕಾ ಮಾಘ್ ಕರ್ ಮ್ಹಣ್ ಸಾಂಗೊನ್ ಶಾರೋನಾನ್ ಮ್ಹಾಕಾ ವೆಂಗ್ತಾನಾ ಸಂತೊಸಾಚಿಂ ದುಃಖಾಂ ರಡೊನ್ ಹಾಂವೆ ಶಾರೋನಾಚೊ ವೆಡ್ಕೊಳ್ ಬಳ್ ಕೆಲೊ. ಮ್ಹಜೆಂ ಭಗ್ನಾಣೆ ನಾತ್‌ಲ್ಲ್ಯಾ ಪಾತ್ಕಾಕ್ ದೆವಾನ್ ಮ್ಹಜ್ಯೆರ್ ದಯಾ ಕರುನ್, ಪಾಸ್ಕಾಂ ಫೆಸ್ತಾಕ್ ಮ್ಹಾಕಾ ನವಿ ಜಿಣಿ ದಿಲ್ಲ್ಯೆಪರಿಂ ಮ್ಹಜೆಂ ಶಾರೋನ್ ಮ್ಹಾಕಾ, ವಾಡಿಚ್ಯಾ ಮೊಗಾ ಸೈತ್ ಪಾಟಿಂ ಮೆಳ್‌ಲ್ಲೆಂ.

-:-

ಕಾಳಿಜ್

ಡೆಲ್ಲಿ, ಲಾಜ್‌ಪತ್ ನಗರ್.

ಮಾರ್‌ಲ್ಲ್ಯಾ ಭಿರಾಂಕುಳ್ ಘಡ್ವಡ್ಯಾಕ್ ಸಗ್ಗಿಂ ಡೆಲ್ಲಿ ಶಹರ್ ಏಕ್ ಪಾವ್ವಿಂಚ್ಯಾಕ್ ಕಾಂಪ್ಲೆಂ.!! ಪಾವ್ವಾಚೊ ಕಾಳ್! ರಾತಿಚಿಂ ವೊರಾಂ 10.40ಉತ್ರಾಲ್ಲಿಂ!! ಘಡ್ವಡ್ಯಾ-ಝಗ್ವಾಣ್ಯಾ ಸಂಗಿಂ ಶಿರಾಂಧಾರಿಚೊ ಪಾವ್ನ್!!! ಆಬ್ಲೆ, ಹ್ಯಾ ವೆಳಾ ಪಯ್ಸ್ ಪಾವ್‌ಲ್ಲಿ ನಿಮಾ, ಹಾತಿಂ ಸತ್ರಿ ಘೆವ್ನ್, ಆಮ್ನೊರಾಚ್ಯಾ ಮೆಟಾಂನಿ, ಭಿಯಾನ್ ಪಾವ್ವಾಚ್ಯಾ ಮಾರಾಂಧಾವ್ನ್ ಶಾಭಿತ್ ಉರ್ಟಿಂ ಪ್ರಯತನ್ ಕರಿತ್, ಘರ್ಟ್ಯಾ ವಾಟೆರ್ ಆಸ್‌ಲ್ಲಿ. ನಿರ್ಜನ್ ರಸ್ತೊ ಜಾಲ್ಲ್ಯಾನ್, ಘಡ್ವಡ್ಯಾಚ್ಯಾ ಆವಾಜಾನ್ ತಿಚೆಂ ನಾಜೂಕ್ ಕಾಳಿಜ್ ಕಾಂಪ್ತಾಲೆಂ.

ಚಲ್ತಾಂ ಚಲ್ತಾಂ ತಿಚ್ಯಾ ಕಾನಾಂತ್ ಏಕ್ ಕಸಲಿಗೀ ಪಿಂರೊಣಿ ಆಯ್ಕಾಲಿ. ಘಡ್ವೆಕ್ ನಿಮಾಚೆ ಕಾನ್ ನೀಟ್ ಜಾಲೆ, ಆಂಗಾಚಿ ಲೋಂವ್ ಉಭಿ ಜಾಲಿ. ಅಕ್ಸಾಸಾಚೆ ದಡ್ವಡೆ ಚಡ್ಲೆ ಆನಿ ತಿಣೆ ಮೆಟಾಂ ಸರಾಗ್ ಕೆಲಿಂ. ಪರತ್ ಚಿಕ್ಕೆ ವ್ಹಡ್ಲ್ಯಾನ್ ಪಿಂರಾಲ್ಲೊ ಆವಾಜ್!

ನಿಮಾನ್ ಆಪ್ಲಿ ಭಿಯಾಚಿ ಚಾಲ್ ರಾವವ್ನ್, ಭಂವ್ಲಣಿ ದೀಷ್ಟ್ ಚರಯ್ಲಿ. ರಸ್ತಾಚೆ ಕುಶಿಕ್ ಏಕ್ ದಾದ್ಲೊ ಪಡೊನ್ ಆಸ್ಲೊ, ಜಗ್ವಾಣ್ಯಾಚ್ಯಾ ಪ್ರಕಾಸಾಕ್ ದಿಷ್ಟಿಕ್ ಪಡ್ಲೊ. ತಾಚ್ಯಾ ಆಂಗಾರ್ ಆಸ್ಲೆಂ ಶರ್ಪ್ ಭಿಜ್‌ಲ್ಲೆ ಮಾತ್ ರಂಗಾಚೆಂ ಜಾಲ್ಲೆಂ. ಖಿಂಚ್ಯಾಚಿಚ್ ಪರ್ವಾ ನಾಸ್ತಾಂ ತೊ ಆಧಾರಾವೀಣ್ ಭಿಜ್ತಾಲೊ.....

ನಿಮಾಚೆಂ ಸ್ತ್ರೀ ಕಾಳಿಜ್ ತ್ಯಾ ದಾದ್ಲ್ಯಾ ಪ್ರತಿ ಮೊವಾಳೆಂ. ಭಿರಾಂತ್ ಸದ್ವ್ಯಾಕ್ ವಿಸ್ತುನ್, ಕೊಣ್ ಜಾವ್ತೆತ್ ಹ್ಯೆ ಭಿರಾಂಕುಳ್ ಪಾವ್ವಾಳೆ ರಾತಿಂ ನಿರಾಧಾರಿ ಪಡೊನ್ ಆಸಾ? ಸವಾಲ್ ತಿಚೆ ಥಂಯ್ ಉದೆತಾನಾ, ತಿಣೆ ಬಾಗ್ವೊನ್ ತ್ಯಾ ದಾದ್ಲ್ಯಾಚೆರ್ ದೀಷ್ಟ್ ಘಾಲಿ. ತೊ ಸಗ್ಳೊಚ್ ಸೊರೊ ಘಾಣ್ತಾಲೊ. ತೊಂಡಾರ್ ಭರ್ಪೂರ್ ಖಾಡ್ ವಾಡೊನ್ ಘಡ್ವೆಕ್ ಪಾವ್ವಿಂ ಫಾಂಕ್ಚ್ಯಾ ಜಗ್ವಾಣ್ಯಾಚ್ಯಾ ಉಜ್ವಾಡಾಕ್ ತಾಚಿ ವಳಕ್ ಧರುಂಕ್ ಸಾಧ್ಯ್ ಜಾಲೆನಾ ನಿಮಾಕ್.

ತರೀ ತಾಕಾ ತಸಲ್ಯೆ ಸ್ಥಿತೆರ್ ಸೊಡುನ್ ವ್ಹಚುಂಕ್ಯಾ ನಿಮಾಚೆಂ ಮನ್ ಆಯ್ಕಾಲೆನಾ. 'ಅಶೆಂಚ್ ಹಿ ಸಗ್ಳಿ ರಾತ್ ಪಾವ್ವಾಕ್ ಭಿಜೊನ್ ಹೊ ಉರಾತ್ ತರ್, ಸಕಾಳಿಂ ಪರ್ಯಾಂತ್ ನಿರ್ಜೀವ್ ಜಾಂವ್ಕ್ ಆಸಾ.' ಚಿಂತ್ನಾಂ ಬರಾಬರ್, ತುರ್ತಾಚಿಂ ಮೆಟಾಂ ಕಾಡುನ್ ತಿ ಮೊಟಾರ್ ಸಂಚಾರ್ ಆಸ್ಚ್ಯಾ ರಸ್ತಾಕ್ ಪಾವ್ಲಿ.

ಥೊಡ್ಯಾ ವೆಳಾನ್ ತಿಕಾ ಏಕ್ ಟೆಕ್ನಿ ಮೆಳ್ಳಿ. ಡ್ರೈವರಾಕ್ ವಿನಂತೆಚ್ಯಾ ತಾಳ್ಯಾನ್ ತಿಣೆ ಘೆಟ್ ಮಾರ್ಲಿ ಕೀ ಆಪ್ಲೊ ಘೊವ್ ಸೊರೊ ಪಿಯೆವ್ನ್ ರಸ್ತಾರ್ ಪಡ್ಲ್ಯಾ ಮ್ಹಣ್.

ಟೆಕ್ನಿ ಡ್ರೈವರಾಚೆ ಮಜತೆನ್ ಕಶೆಂಯ್ ನಿಮಾನ್ ದಾದ್ಲ್ಯಾಕ್ ಆಪ್ಲ್ಯಾ ಘರಾ ವ್ಹೆಲೊ. ತ್ಯಾ ಘರಾಂತ್ ತಿಚೆ ಶಿವಾಯ್ ಹೆರ್ ಕೊಣ್‌ಚ್ ರಾವಾನಾತ್‌ಲ್ಲೆಂ. ಲೊಕಾ ಮುಖಾರ್

ಹಾಂವ್ ತುಕಾ ಭಗ್ನುಂಚಿನಾ

ಗುನ್ಯಾಂವ್ ತರೀ, ದೆವಾಕ್ ಮೆಚ್ಚಾತಲಿ ಆಪ್ಲಾಚಿ ಹಿ ಕರ್ನಿ, ಅಶೆಂ ತಿ ಚಿಂತಿಲಾಗ್ಲಿ. ಚೆಕ್ಲಿ ದೈವದ್ ಗೆಲ್ಯಾ ನಂತರ್, ನಿಮಾನ್ ಕಷ್ಟಾಂನಿ ತ್ಯಾ ದಾದ್ಲ್ಯಾಚ್ಯಾ ಆಂಗಾವಯ್ಲೆಂ ಶರ್ತ್ ನಿಕ್ಕಾವ್ನ್, ಹುನ್ ಉದ್ಯಾಂತ್ ಭಜವ್ನ್ ತಾಚೆಂ ಆಂಗ್, ಮಾತೆಂ ಪುಸುನ್ ತಾಚ್ಯಾ ತೊಂಡಾಕ್ ಉದಕ್ ಭರಯ್ಲೆಂ. ಉಪ್ರಾಂತ್ ಏಕ್ ಬೆಡ್‌ಶೀಟ್ ಆಂಗಾರ್ ಘಾಲುನ್ ತಾಕಾ ಫೇನಾಚ್ಯಾ ಪಂದಾಕ್ ನಿದಾಯ್ಲೊ.

ತೈ ಚಾಕ್ರಿಂತ್ ನಿಮಾ ಸ್ವತಃ ಪೊಟಾಕ್ ಘೆಂವ್ಕ್ ವಿಸ್ರಾಲಿ. ರಾತ್ ಬಳ್ ಜಾಲ್ಲಿ ಆನಿ ತಿಕಾ ನೀಡ್ ಯೇಂವ್ಕ್‌ಲಾಗ್‌ಲ್ಲಿ ತರೀ, ಘರಾಂತ್ ಏಕ್ ಪಿಡೆಸ್ತ್ ಆಸಾ ತಶೆಂ, ತೊ ದಾದ್ಲ್ಯೊ ಪುತಿರ್ ಯೇಂವ್ಕ್ ರಾಕೊನ್ ರಾವ್ಲಿ. ಘಾಂತೆಂ ಜಾತಾನಾ ತಿಕಾ ಜೆಮ್ ಪಡ್‌ಲ್ಲಿ.

ಸಕಾಳೆಂ ಆಮಾಲ್ ಫಿರೊನ್ ದಾದ್ಲ್ಯಾಕ್ ಜಾಗ್ ಜಾತಾನಾ, ತಾಣೆ ಆಪ್ಲಾಕ್ ಎಕಾ ಘರಾಂತ್ ಆಸ್ಲೆಂ ಪಳೆವ್ನ್ ತೊ ಆಜ್ಯಾಪ್ ಪಾವೊ. ಮುಖಾರ್ ಎಕ್ಲೆ ಸ್ತ್ರೀಯೆಕ್ (ನಿಮಾಕ್) ಬಸ್‌ಲ್ಲೆ ಕಡೆನ್ ನಿದೊನ್ ಆಸ್ಲಿ ಪಳೆಲೆಂ. ತೊ ಎಕಾಚ್‌ಫರಾ ಕಾವ್ಲೆವ್ನ್ ಉಭೊ ಜಾಲೊ.

‘ಹೆಂ ಕಶೆಂ ಸಾಧ್ಯ್??’ ತಾಣೆ ಆಪ್ಲಾಕ್‌ಚ್ ಸವಾಲ್ ಕಲೆಂ. ಕುಶಿಚ್ಯಾ ಕದೆಲಾರ್ ಆಪ್ಲೆಂ ಶರ್ತ್ ಧುವ್ನ್ ಫೇನಾ ಪಂದಾಕ್ ಸುಕಾತ್ ಘಾಲ್ಲೆಂ ತೆಂ ಕಾಡುನ್ ತೊ ನ್ಹೆಸ್ಲೊ. ತಾಚೆಂ ಆಂಗ್ ಕರಿಣ್ ಫಡ್ತಾಲೆಂ. ತಕ್ಲಿ ಜಡ್ ಜಾಲ್ಲಿ. ಆಪ್ಲೆ ಮೀತ್ ಮಿರೊನ್ ಪಿಯೆವ್ನ್ ಅಶೆಂ ಘಡ್ಚೆಂ ತಾಕಾ ಸದಾಂಚೆಂ ಜಾವ್ನ್ ಗೆಲ್ಲೆಂ, ತರೀ ಆಯ್ಚ್ಯಾ ಹ್ಯಾ ಘಟನಾಕ್ ತೊ ವಿಜ್ಞಿತ್ ಪಾವ್‌ಲ್ಲೊ. ತೊ ಉಭೊ ರಾವ್‌ಲ್ಲ್ಯಾ ಥಂಯ್ಚ್ ಸುಮಾರ್ ವೇಳ್ ನಿಮಾಕ್ ಪಳೆಂವ್ಕ್ ಪಡ್ಲೊ. ಪಳೆಲ್ಲ್ಯಾ ತಿಕ್ಲಿ ತಾಚಿ ಆತುರಾಯ್ ಚಡ್ಲಿ ಶಿವಾಯ್, ಮಿಸ್ತೆರ್ ತಾಕಾ ಸಮ್ಜಾನಾ ಜಾಲೊ. ‘ಹೆಂ ಕಶೆಂ ಸಾಧ್ಯ್?’ ಏಕ್‌ಚ್ ಸವಾಲ್ ತಾಕಾ ಧೊಸುಂಕ್‌ಲಾಗ್ಲೆಂ.

ಅಜಾಸಕ್ ನಿಮಾ ನಿದೆಂತ್ ಆಪೊ ಗಾಲ್ ಖೊರ್ಚುಂಕ್‌ಲಾಗ್ಲಿ. ದುಸ್ರೆ ಘಡ್ಯೆ ತಿಣೆ ದೊಳೆ ಉಘಡ್ಲೆ! ಮುಖಾರ್, ಆಪ್ಲೆಂ ಶರ್ತ್ ನ್ಹೆಸೊನ್ ಉಭೊ ರಾವೊನ್ ಆಪ್ಲಾಕ್‌ಚ್ ಪಳೆಂವ್ಚ್ಯಾ ತ್ಯಾ ಖಾಡ್ಯಾಳ್ಯಾ ದಾದ್ಲ್ಯಾಕ್ ತಿ ಪಳೆಲಾಗ್ಲಿ. ತಿಚ್ಯಾ ತೊಂಡಾರ್ ಹಾಸೊ ಉದೆಲೊ.

“ಗುಡ್ ಮೋರ್ನಿಂಗ್” ನಿಮಾ ಮ್ಹಣಾಲಿ, “ತುಂ ಜಾಗೊ ಜಾಲ್ಲೆಂ ಕಳಿತ್ ಜಾಂವ್ಕ್‌ನಾ ಮ್ಹಾಕಾ...”

“.....?”

“ತುಜೆಂ ಸವಾಲ್, ತುಂ ಹಾಂಗಾ ಕಸೊ ಪಾವೊಯ್ ಮ್ಹಳೆಂ ವ್ಹಯ್‌ಮೊ?” ನಿಮಾ ಉಟೊನ್ ಉಭಿ ಜಾಲಿ. “ಆಯ್ಕ್, ಹಾಂವ್ ಕಾಲ್ ಮಂಗ್ಳಾರಾ ಧನ್ವಾರಾಂ ಕಾಮಾ ಉಪ್ರಾಂತ್ ಕೈಲಾಶ್ ಮಾರ್ಗ್ ಪಾವ್‌ಲ್ಲೆಂ. ಥಂಯ್‌ಸರ್ ಮ್ಹಾಕಾ ಧೊಡೆಂ ಗರ್ಜೆಚೆಂ ಕಾಮ್ ಆಸ್‌ಲ್ಲೆಂ. ಕಾಮ್ ಜಾವ್ನ್ ಪಾಟಿಂ ಪರ್ತಾತಾನಾ ವೇಳ್ ಉತ್ರಾಲೊ. ಶಿವಾಯ್ ಪಾವ್ಲಾಚೊ ಕಾಳ್. ಬಸ್ಪಾರ್ ಥಾವ್ನ್ ದೆಂವೊನ್ ಹಾಂವ್ ಘರ್ಚೊ ವಾಟೆರ್ ಆಸ್ತಾನಾ, ರಸ್ತಾರ್ ಪಡೊನ್ ಪಾವ್ಲಾಕ್ ಭಿಜೊನ್ ಆಸ್ಚ್ಯಾ ತುಕಾ ಪಳೆವ್ನ್.....” ನಿಮಾನ್ ಗಜಾಲ್ ವಿವರಲಿ.

“ಹಾಂವ್ ದುಸ್ರೆಂಚ್ ಚಿಂತುಂಕ್ ಪಡ್ಲೊಂ, ಸೊರ್ಯಾಚ್ಯಾ ಆಮಾಲಾಥಾವ್ನ್ ಸಕಾಳೆಂ ಜಾಗ್

ಜಾತಾನಾ ಮ್ಹಾಕಾ ತುಚ್ಯಾ ಘರಾಂತ್ ದೆಖೊನ್.....” ತೊ ದಾದ್ಲೊ ಸಾಂಗಾಲಾಗ್ಲೊ. “ಹಾಂವ್ ರಿತೇಶ್ ಕ್ಯಾಸ್ತನ್, ಎಕ್ಲೊ ವಿಜ್ಞಾನಿ ಮ್ಹಣ್ಣೆ ಸಾಯಂಟಿಸ್ಟ್. ಪುಣ್ ಆಚ್ ಸೊರ್ಯಾಚೊ ಗುಲಾಮ್ ಜಾವ್ನ್ ರಸ್ತಾರ್ ಪಡೊನ್ ಆಸ್ತಾಂ....”

ನಿಮಾಚ್ಯಾ ತೊಂಡಾರ್ ಆಶ್ಚರ್ಯಾಚೊ ಜಿನೊಸ್ ಉಟೊನ್ ನಿವ್ಲೊ.

“ಏಕ್ ವಿಜ್ಞಾನಿ ಆನಿ ಅಶಿ ತುಜಿ ಜಿಣಿ?”

“ಗಜಾಲ್ ಆನಿ ಕಾರಣಾಂ ಮ್ಹಜ್ಯಾಚ್ ಚುಕಿಂಚೊ ಪರಿಣಾಮ್....”

“ಹಾಂವ್ ನಿಮಾ ರ್ಯಾಲ್ತನ್...” ನಿಮಾನ್ ಮಧೆಂಚ್ ಆಪ್ಲಿ ವಳಕ್ ಸಾಂಗ್ಲಿ.

“ನಿಮಾ?” ರಿತೇಶಾಚ್ಯಾ ಕಪಲಾರ್ ಹಜಾರ್ ಸವಾಲಾಂಚ್ಯೊ ಮಿರಿಯೊ ಝುಳ್ಕಾಲ್ಯೊ.

“ವ್ಹಯ್, ಆಮಿ ತೆಂ ಸಗ್ಳೆಂ ಉಪ್ರಾಂತ್ ಉಲೊವ್ತಾಂ. ಪಯ್ಲೆಂ ಕುಡಿಚ್ಯೊ ಗರ್ಜ್ಯೊ ತಿರ್ಪುನ್, ತೊಂಡ್ ಬಿ ಧುವ್ನ್, ನಾಸ್ಲೊ ಕರ್ಯಾಂ. ಮ್ಹಾಕಾ ತ್ಯಾ ಉಪ್ರಾಂತ್ ಕಾಮಾಕ್ ವ್ಹಚುಂಕ್ ಆಸಾ...”

ಉತ್ರಾಂ ಬರಾಬರ್ ನಿಮಾ ಖಿಟ್ಲಾರ್ ಧಾವ್ನ್ ದೆಂವೊನ್ ನ್ಹಾಣ್ಣೆ ಕುಶಿಕ್ ಚಮ್ಕಾಲಿ.

ತೆಂ ಏಕ್ ಸೊಭಿತ್ ಲ್ಹಾನೆಂ ಇಸ್ಯಳ್ ಕುಡಾಚೆಂ ನಿಸ್ಯಳ್ ಫ್ಯಾಟ್ ಜಾವ್ನಾಸ್‌ಲ್ಲೆಂ.

* * *

ದೊಗಾಂಯ್ ನ್ಹೆಸೊನ್ ನಾಸ್ಲೊ ಕರುಂಕ್ ಬಸ್‌ಲ್ಲೆಂ. ವೊರಾಂ ಸಕಾಳಿಂಚಿಂ 8 ಜಾಲ್ಲಿಂ. ರಿತೇಶ್ ಭಿತರ್ಲ್ಯಾ ಭಿತರ್ ಲಜೆನ್ ಆನಿ ಕಾವ್ಣೆಣೆನ್ ಆಸ್‌ಲ್ಲೊ. ಪುಣ್ ನಿಮಾ ಶಾಂತ್ ಆಸ್‌ಲ್ಲೊ.

“ಆತಾಂ ಸಾಂಗ್ ಏಕ್ ವಿಜ್ಞಾನಿ ಜಾವ್ನ್ ತುಂ ಹೈ ಪರಿಸ್ಥಿತೆಕ್ ಕಸೊ ಪಾವ್ಲೊಯ್?” ನಿಮಾನ್ ಟೊಸ್ತಾಕ್ ಸುರಿಯೆನ್ ಜಾಮ್ ಸಾರಯ್ತಾನಾ ಉಲೊಣ್ಯಾಕ್ ಬುನ್ಯಾದ್ ಘಾಲಿ.

“ಮ್ಹಜಿ ಗಜಾಲ್ ಜರ್ ಆಚ್ ಸಾಂಗಾನಾ ತರ್, ಹಾಂವ್ ಆಚ್‌ಚ್ ಮೆಲ್ಲ್ಯೆಪರಿಂ ಜಾಯ್ನ್. ಜಶೆಂ ಸ ವರ್ಸಾಂ ಆದಿಂ ಹಾಂವೆ ಕೆಲ್ಲ್ಯಾ ಪಾತ್ಕಾಚಿ ಶಿಕ್ಷಾ ಮ್ಹಾಕಾ ಹಾಂವ್ ಸ್ವತಃ ದೀವ್ನ್ ಆಸಾಂ. ಗಾಂವಾಥಾವ್ನ್ ಗಾಂವಾಕ್ ಭಂವೊನ್ ಆಸಾಂ. ಆನಿ ಸತ್ ಸಾಂಗ್ಚೆಂ ತರ್ ಹಾಂವ್ ತ್ಯಾಚ್ ದಿಸಾ ಮೆಲ್ಲೊಂ, ಜೆದ್ನಾ ಹಾಂವೆ ತೆಂ ಪಾತಕ್ ಆಧಾರ್‌ಲ್ಲೆಂ...”

“.....” ನಿಮಾಚ್ಯಾ ಹಾತಾಂತ್ಲಿ ಸುರಿ ಟೊಸ್ತಾರ್ ಲೋಣಿ ಸಾರಯ್ತಾನಾ ಸವಾಲಾ ಸಂಗಿಂ ಥಾಂಬ್ಲಿ.

ರಿತೇಶಾನ್ ನಿಮಾಚ್ಯಾ ತೊಂಡಾರ್ ಸವಾಲ್ ವಾಚ್ಲೆಂ, ಆನಿ ತೊ ಮ್ಹಣಾಲೊ-

“ಪುಣ್, ತ್ಯಾ ಪಯ್ಲೆಂ ಮ್ಹಾಕಾ ತುಂ, ತುಜ್ಯೆವಿಶಿಂ ಸಾಂಗ್ಲಿ ತರ್ ಮ್ಹಾಕಾ ಥೊಡಿ ಮಜತ್ ಜಾಯ್....”

“ಮ್ಹಜಿ ಗಜಾಲ್ ಕಾಂಯ್ ವ್ಹಡ್ಲಿ ನ್ಹಯ್. ಹಾಂವ್ ಅನಾಥ್. ಹ್ಯಾ ಗಾಂವಾಂತ್ ಥೊಡ್ಯಾ ವರ್ಸಾಂಥಾವ್ನ್ ಜಿಯೆವ್ನ್ ಆಸಾಂ. ಮ್ಹಾಕಾ ಪಾಟಿಂ ಮುಖಾರ್ ಕೊಣ್‌ಯೀ ನಾ. ಹಾಂವ್ ಕಾಂಯ್ ತುಜ್ಯೆಪರಿಂ ಚಡ್ ಶಿಕ್ಲಿ ನ್ಹಯ್. ಹಾಂಗಾಸರ್ ಎಕಾ ಅಫಿಸಾಂತ್ ಲ್ಹಾನ್ಯಾ ಕಾಮಾರ್ ಆಸಾಂ....ಆನಿ ಎಕ್ಸುರಿಂ ಜಿಯೆವ್ನ್ ಆಸಾಂ....”

ಹಾಂವ್ ತುಕಾ ಭಗ್ನಂಚಿಂನಾ

ರಿತೇಶ್ ಘಡಿಭರ್ ನಿಮಾಚ್ಯಾ ತೊಂಡಾಕ್ ಪಳೆಲಾಗ್ಲೊ. ನಿಮಾನ್ ಆಪ್ಲಿ ದೀಷ್ಟ್ ಪ್ರತಿ
ವಾರ್ ಕರುಂಕ್ ಸಕಾನಾಸ್ತಾಂ ಸಕ್ತಾ ವ್ಹೆಲಿ.

ರಿತೇಶಾನ್ ಆಪ್ಲ್ಯಾ ಪಾಟ್ಲೆ ಜಿಣ್ಯೆಂತ್ ಘಡ್ಲಿಂ ಘಟನಾಂ ಸಾಂಗೊಂಕ್ ಸುರು ಕೆಲಿಂ.

“ಹಾಂವ್ ಮ್ಹಜೆಂ M. Sc. ಜಾಲ್ಲ್ಯಾ ಉಪ್ರಾಂತ್ ಮದ್ರಾಸ್ ಯುನಿವರ್ಸಿಟಿಂತ್ ಎಕಾ
ಖಾಸ್ ವಕ್ತಾಚ್ಯಾ ಸಂಶೋಧನಾಚೆರ್ ವಾವ್ರ್ ಕರುನ್ ಆಸ್ಲೊಂ. ಮ್ಹಜ್ಯಾ ಟೀಮಾಂತ್
ಸುಮಾರ್ 16 ಜಣಾಂ ತ್ಯಾ ವಾವ್ರಾಂತ್ ಕಾಮ್ ಕರ್ತಾಲಿಂ. ತ್ಯಾ ಪೈಕಿ ಮ್ಹಜೊ ಏಕ್ ಖಾಸ್
ಮಿತ್ರ್ ಪ್ರಕಾಶ್.

“ಏಕ್ ದೀಸ್ ಪ್ರಕಾಶಾಕ್ ಮೆಳ್‌ಲ್ಲ್ಯಾ ತವಳ್ ಹಾಂವೆ ಸಾಂಗ್ಲೆಂ, ‘ಪ್ರಕಾಶ್ ಹಾಂವ್
ಆಮ್ಚ್ಯಾ ಸಂಶೋಧನ್ ಕರ್ಚ್ಯಾ ವಾವ್ರಾಂತ್ 90% ಯಶಸ್ವಿ ಜಾಲಾಂ. ಫೊರ್ತುಲಾಂ ಹಾಂವೆ
ತಯಾರ್ ಕೆಲಾ...”

‘ಸತ್?’ ಪ್ರಕಾಶ್ ಆಯ್ಕೊನ್ ಖುಶಿ ಜಾಲೊ.

“ವ್ಹಯ್, ಪ್ರಕಾಶ್ ತೆಂ ವಕಾತ್ ಆಮಿ ಸಂಶೋಧನ್ ಕರ್ಚೆಂ, ರಾನ್ ಮನ್ಶಾತಿಂಕ್ ಥೊಡ್ಯಾ
ವೆಳಾಕ್ ಸಂಪೂರ್ಣ್ ನಿಯಂತ್ರಣಾರ್ ಹಾಡುನ್, ತಾಂಚ್ಯೆರ್ ಜೈತ್ ವ್ಹರುನ್ ತಾಂಕಾಂ ತರ್ಬೆತಿ
ದೀಂವ್ಕ್. ಹೆಂ ವಕಾತ್ ಗುಳಿಯೆನ್‌ಯೀ ಕರ್ತಾ ವ ದ್ರವಾನ್‌ಯೀ ತಯಾರ್ನಿಯೆತಾ. ಫಕತ್,
ಮನ್ಶಾತಿಂಕ್ ಖಾಣಾಂತ್ ಘಾಲ್ನ್ ತೆಂ ದಿಂವ್ಚೆಂ. ಕೂಡ್ಲೆಚ್ ತಾಂಚ್ಯೆರ್ ವ್ಹರೊ ಪರಿಣಾಮ್
ಜಾತಾ. ಬದ್ಲಾವಣ್ ಯೆತಾ. ತಿಂ ಆಪ್ಣಾಕ್ ವಿಸ್ರೊನ್ ತಾಂಚೊ ಜಿನೊಸ್ ಏಕ್‌ದಮ್
ಖಾಲ್ತಾಪಣಾಚೊ ಜಾತಾ. ನಾ ತರ್, ಇತ್ಲ್ಯಾ ವರ್ಸಾಂನಿ ರಾನ್ ಮನ್ಶಾತಿಂಕ್ ಸಾಂಕ್ಲೆಂನಿ
ಜಾಂಧುನ್ ಉಪ್ಪಾಶಿಂ ಘಾಲ್ನ್, ತಾಂಕಾಂ ಮಾರುನ್, ಭೆಷ್ಪಾವ್ನ್ ತರ್ಬೆತಿ ದಿತಾಲೆ. ಆನಿ
ಉಪ್ರಾಂತ್ ಫಾವೊ ತ್ಯಾ ರಿಕಾರ್ಡಾಕ್, ಜಶೆಂ ಮೈಗಾಲಯ್, ಸರ್ಕ್ಸ್ ಇತ್ಯಾದಿಂನಿ ವ್ಹರುನ್
ಫಿಚಾರ್ ಕರ್ತಾಲೆ ಆನಿ ತಾಂಚೆ ಕರ್ನಾ ಲೊಕಾಕ್ ಮೆಚೊಂಚಿಂ ಕಾಮಾಂ ಕರವ್ನ್ ಲೊಕಾಕ್
ವಿಜ್ವಿತ್ ಜಾಯ್ತೆಂ ಕರ್ತಾಲೆ.....

“ಆತಾಂ ಹ್ಯಾ ವಕ್ತಾ ನಿಮ್ತಿಂ ತಾಕಾಂ ತಸಲಿ ಕಾಂಯ್ ಇಚಾ ದೀವ್ನ್ ನಿಯಂತ್ರಣಾರ್
ಹಾಡ್ಲಿ ಗರ್ಜ್ ನಾ. ಕಸಲೆ ರಾನ್ ಮನ್ಶಾತಿಂಕ್‌ಯೀ ಅಭ್ಯಾಸ್ ನಾಸ್ತಾಂ ಸರ್ಕಸಾಚ್ಯಾ ಥಳಾರ್
ವ್ಹರುನ್ ಜಾಯ್ ಜಾಲ್ಲೆಂ ಕಾಮ್ ಕರವ್ತೆತ್. ತ್ಯಾ ವಕ್ತಾಚೊ ಮುಖ್ಯ ಗೂಣ್ ಕಿತೆಂಗೀ
ಮ್ಹಳ್ಯಾರ್, ತೆಂ ವಕತ್ ಸೆವ್‌ಲ್ಲಿ ಮನ್ಶಾತ್ ಆಪ್ಣಾಕ್‌ಚ್ ನ್ಹಯ್ ಬಗಾರ್ ಮುಖ್ಯಾಕ್‌ಯೀ
ವಿಸ್ರಾತಾ. ಫಾಲ್ಕಾಂಚ್ಯಾ ಸಂಶೋಧನಾಂತ್ ಹಾಂವ್ ಪ್ರಯೋಗಾಲಯಾಂತ್ 100% ಜೈತೆವಂತ್
ಜಾಂವ್ಚ್ಯಾರ್ ಆಸಾಂ. ಪುಣ್ ಹಾಂವೆ ಹಿ ಗಜಾಲ್ ಎದೊಳ್ ತುಕಾ ಮಾತ್ರ್ ಸಾಂಗ್ಲ್ಯಾ ಶಿವಾಯ್
ಹೆಂ ಕೊಣಾಯ್‌ಯೀ ಸಾಂಗ್‌ಲ್ಲಿ ನಾ. ಆಮ್ಚೊ ಮುಖೆಲಿ ವಿಚ್ಛಾನಿ, ಪ್ರೊ. ರಮಾನಂದ್ ಹೆಂ
ವಕತ್ ಸಾರ್ಥಕ್ ಕರುಂಕ್ ಭಾರಿಚ್ ಮ್ಹಿನತ್ ಕರುನ್ ಆಸಾ. ಪುಣ್ ಹಾಂವ್ ಎದೊಳ್‌ಚ್
ಯಶಸ್ವಿ ಜಾಲಾಂ ತೆಂ ತೊ ಆಜೂನ್ ನೆಣಾ...”

“ಪ್ರಕಾಶ್ ಆಯ್ಕೊನ್ ಸಂತೊಸಾನ್ ನಾಚೊ. ದುಸ್ರ್ಯಾ ದಿಸಾ ಹಾಂವ್

ಪ್ರಯೋಗಾಲಯಾಂತ್ 12 ಘಂಟಾಂ ವಯ್ರ್ ವಾವುರೊಂ. ಮ್ಹಜೆಂ ತೆಂ ಆಖ್ರೀಚೆಂ ಸಾಧನ್ ಜಾವ್ನಾಸ್‌ಲ್ಲೆಂ ಆನಿ ಹಾಂವ್ ಸಂಶೋಧನಾಂತ್ ಯಶಸ್ವಿ ಜಾಲೊಂ. ಹಾಂವೆ ಹಿ ವಿವಿರ್ ಪ್ರಕಾಶಾಕ್ ತಿಳ್ಳಿಲಿ ಆನಿ ಎಕಾ ಲ್ಹಾನ್‌ಶೆ ಸಿಸ್ಲೆಂತ್ ಲ್ಹಾನ್ಲೆಂ ಅಂಶ್ ಭರುನ್ ಭಾಯ್ರ್ ಆಯೊಂ....

“ಆತಾಂ ಮ್ಹಾಕಾ ತೆಂ ವಕತ್ ಖಿಂಚ್ಚಾಯ್ ಎಕಾ ಜಾನ್ವಾರಾ ವಯ್ರ್ ಪ್ರಯೋಗ್ ಕರುನ್ ಸಂಶೋಧನಾಚಿ ಸಫಲತಾ ಪಾರ್ಕುಂಕ್ ಜಾಯ್ ಆಸ್‌ಲ್ಲೆ. ಪ್ರಕಾಶಾಯೀ ಮ್ಹಜ್ಯೆ ಬರಾಬರ್ ಆಸ್‌ಲ್ಲೊ. ತಶೆಂ ತ್ಯಾ ವರಾರಾಂತ್ಲ್ಯಾ ಎಕಾ ವ್ಹಡ್ ಬೊಂಂಗ್ಲ್ಯಾ ಭಿತರ್ ಮೊಟ್ಯೆ ಸಾಂಕ್ರಂತ್ ಬಾಂಧುನ್ ಘಾಲ್ಲ್ಯಾ ರಾಕ್ವಾ ಕಾಸ್ತಾಚ್ಯಾ ಆಲ್ಟ್ರೇಸಿಯನ್ ಪೆಟ್ರಾಕ್, ಜೊ, ತ್ಯೆ ವಾಟಂತ್ಲ್ಯಾನ್ ಪಾಶಾರ್ ಜಾತಲ್ಯಾಂಕ್ ಸೈತ್ ವಾಗಾಚ್ಯಾ ತಾಳ್ಯಾಕ್ ಘೊಂಕುನ್ ಆಂಗ್ ಕಾಂಪಯ್ತಾಲೊ, ತಾಚ್ಯೆರ್ ಪ್ರಯೋಗ್ ಕರುಂಕ್ ಹಾಂವೆ ಚಿಂತ್‌ಲ್ಲೆಂ.

“ಎಕಾ ಮಾಸಾಚ್ಯಾ ಸ್ಯಾಂಡ್ವಿಚಾಂತ್ ದೋನ್ ಥೆಂಚೆ ವಕತ್ ಘಾಲುನ್ ಹಾಂವೆ ದೊರ್ವಾರ್ ಚಡೊನ್ ಸ್ಯಾಂಡ್ವಿಚ್ ತ್ಯಾ ಪೆಟ್ರಾ ಮುಖಾರ್ ಉಡಯ್ಲೆಂ. ಘಡ್ಯೆಕ್ ಪೆಟ್ರೊ ತೆಣೆ-ಹೆಣೆ ಪಳೆಲಾಗ್ಲೊ, ಉಪ್ರಾಂತ್ ಮಾಸಾಚೊ ಪರ್ಮಳ್ ಆಯಿಲ್ಲೊ ಪೆಟ್ರೊ ತೆಂ ಸ್ಯಾಂಡ್ವಿಚ್ ರುಚಿನ್ ಖಾಂವ್ಕ್‌ಲಾಗ್ಲೊ. ಥೊಡ್ಯಾಚ್ ವೆಳಾನ್ ಪೆಟ್ರಾಚೆ ನೀಟ್ ಆಸ್‌ಲ್ಲೆ ಕಾನ್ ಸಕ್ಲಾ ಬಾಗ್ವಾಲೆ. ಘಡ್ಯೆನ್ ತ್ಯಾ ಪೆಟ್ರಾಚೆರ್ ಜಾಲೊ ಪರಿಣಾಮ್ ಪಾರ್ಕುನ್ ಆಸ್‌ಲ್ಲೊಂ ಹಾಂವ್, ಕಸಲೈಯ್ ಭಿರಾಂತೆವಿಣೆ ಗೇಟ್ ಲೊಟುನ್ ಭಿತರ್ ಗೆಲೊಂ.

“ಪೆಟ್ರೊ ದೋನ್ ಪಾಯಾಂನಿ ಉಭೊ ರಾವೊನ್ ಜಶೆಂ ತಾಚ್ಯಾ ಘರೊ ಧನಿ ಆಯೊ ಮ್ಹಳ್ಳೆಪರಿಂ ಉಡೊಂಕ್‌ಲಾಗ್ಲೊ. ಪ್ರಕಾಶ್ ಭಾಯ್ರ್ ರಾವುನ್ ಹೆಂ ದೃಶ್ಯ್ ಪಳೆತಾಲೊ. ಹಾಂವೆ ಪೆಟ್ರಾಕ್ ಮೊಗಾನ್ ಪೊಶೆಲೊ. ಪೆಟ್ರೊ ಮ್ಹಜೆ ಹಾತ್-ಪಾಂಯ್ ಲೆವೊಂಕ್‌ಲಾಗ್ಲೊ. ಹಾಂವೆ ತಾಕಾ ಎಕಾ ಬೊಟಾನ್ ಥಂಡ್ ಬಸುಂಕ್ ಹಿಶಾರೊ ಕರ್ತಾನಾ ತೊ ಪೆಟ್ರೊ ಆಪಾಪಿಂ ಮ್ಹಜಿ ಹುಕುಮ್ ಪಾಳುನ್ ಬಾಗ್ವೊನ್ ಬಸ್ಲೊ. ಹೆಂ ಪಳೆಲ್ಲೊ ಪ್ರಕಾಶ್ ಆಜ್ಞಾಪ್ ಜಾಲೊ. ಭಿತರ್ ಆಸ್‌ಲ್ಲ್ಯಾ ಘರಾಚ್ಯಾ ಮನ್ಶ್ಯಾಂಕ್ ಪೆಟ್ರಾಚೆರ್ ಭರ್ವಸೊ ಆಸ್‌ಲ್ಲ್ಯಾನ್ ತಿಂ ಕೊಣ್‌ಯೀ ಬಹುಷ್ಟ ಭಾಯ್ರ್‌ಚ್ ಯೇನಾತ್‌ಲ್ಲಿಂ, ಚೆದ್ನಾ ಪರ್ಯಾಂತ್ ಪೆಟ್ರೊ ಘೊಂಕುನ್ ವಾದಾಳ್ ಉಟಯ್ತಾ...

“ಇಲ್ಲಾ ವೆಳಾನ್ ಹಾಂವ್ ಗೇಟಿ ಭಾಯ್ರ್ ಆಯೊಂ. ಪ್ರಕಾಶ್ ಮ್ಹಣಾಲೊ, ‘ವಾ ರಿತೇಶ್, ಮಾಂದ್ತಾಂ ಹಾಂವ್ ತುಕಾ.....’ ತ್ಯಾ ಉಪ್ರಾಂತ್ ಆಮಿ ಕಾಫಿ ಪಿಯೆಂವ್ಕ್ ಎಕಾ ಹೊಟೆಲಾಕ್ ರಿಗ್‌ಲ್ಲ್ಯಾಂವ್.....

“ತಶೆಂ ಹಾಂವ್ ಆನಿ ಪ್ರಕಾಶ್ ಸದಾಂಯ್ ಭೆಟ್ತಾಲ್ಯಾಂವ್. ಹಾಂವ್ ಪ್ರತಿಭಾ ಮ್ಹಳ್ಳೆ ಚಲಿಯೆಚ್ಯಾ ಮೊಗಾರ್ ಆಸ್‌ಲ್ಲೊಂ. ಪ್ರತಿಭಾ ಪೊ. ರಮಾನಂದಾಚಿ ಧುವ್ ಜಾವ್ನಾಸ್‌ಲ್ಲಿ. ಸೊಭಾಯೆಂತ್ ಆನಿ ಕುಡಿ ವಿಶ್ವಾಂನಿ ಇತ್ಲೆಂ ತೆಂ ಸುಂದರ್ ಆಸ್‌ಲ್ಲೆಂ ಕೀ, ಪ್ರಕಾಶ್ ಕೆದಾಳಾಯ್ ಮ್ಹಾಕಾ ಉದ್ದೇಶಿಸುನ್ ಮ್ಹಣಾಲೊ, ‘ತುಂ ನಶಿಬ್‌ವಂತ್ ರಿತೇಶ್, ಪ್ರತಿಭಾ ತಸಲಿ ಚಲಿ

ಹಾಂವ್ ತುಕಾ ಭಗ್ಗುಂಚಿನಾ

ತುಜೆಂ ಗರ್ಲ್‌ಫ್ರೆಂಡ್ ಜಾವ್ನಾಸಾ.' ಆಮಿ ನಿಸ್ಕಳ್ ಮೋಗ್ ಕರುನ್ ಆಸ್‌ಲ್ಲ್ಯಾಂವ್ ತರೀ ಪ್ರಕಾಶಾಚ್ಯಾ ಉಲೊಣ್ಯಾಂತ್ ಹಾಂವೆ ಪಾರ್ಕಿಲ್ಲೆಂ ಆಮಿ ಕುಡಿಚೆಂ ಸುಖ್ ಸಯ್ತ್ ಜಾಯ್ ಪಾವ್ಪಿಂ ಭಗ್ಲಾಂ ಮ್ಹಳ್ಳೆಪರಿಂ ತೊ ಉಲಯ್ತಾಲೊ.....

“ಪ್ರತಿಭಾ ಆನಿ ಮ್ಹಜೊ ಸಂಬಂಧ್ ಪಾಟ್ಲ್ಯಾ ತೀನ್ ವರ್ಸಾಂಧಾವ್ನ್ ಚಲೊನ್ ಆಸ್‌ಲ್ಲೊ, ಪುಣ್ ಪ್ರೊ. ರಮಾನಂದ್ ತ್ಯಾ ವಿಶಿಂ ಕಾಂಯ್ ನೆಣಾಸ್‌ಲ್ಲೊ. ಪ್ರತಿಭಾ ‘ಆನ್ನಾ ಯುನಿವರ್ಸಿಟಿ’ತ್ MBBS ಚೆಂ ನಿಮಾಣೆ ವರಸ್ ಕರುನ್ ಆಸ್‌ಲ್ಲೆಂ ಆನಿ ‘ಲಿಟ್ಲ್ ಮಕಾಂಟ್ ಚರ್ಚ್ ಹೊಸ್ತಲಾಂತ್’ ಪೇಯಿಂಗ್ ಗೆಸ್ತ್ ಜಾವ್ನ್ ಆಸ್‌ಲ್ಲೆಂ. ಮ್ಹಜ್ಯಾ ಜಾಗ್ಯಾಧಾವ್ನ್ ತಾಚೆಂ ಹೊಸ್ತೆಲ್ ಸುಮಾರ್ ಪಯ್ಸ್ ಆಸ್‌ಲ್ಲೆಂ ಜಾಲ್ಲ್ಯಾನ್ ಆಮ್ಚಿ ಭೆಟ್ ಹಪ್ಪಾಕ್ ಏಕ್ ಪಾವ್ಪಿಂ ವ ರಚೆಚ್ಯಾ ದಿಸಾಂನಿ ಮಾತ್. ಸ್ಟೆಶಿಯಲ್ ಪೇಯಿಂಗ್ ಗೆಸ್ತ್ ರುಮಾಂತ್ ತೆಂ ರಾವ್ತಾಲೆಂ ಜಾಲ್ಲ್ಯಾನ್, ಥಂಯ್‌ಸರ್ ತಾಚ್ಯಾ ಗೆಸ್ತಾಂಕ್ ಯೇವ್ನ್ ವ್ಹಚುಂಕ್ ಕಸಲಿಯ್ ಅಡ್ಕಳ್ ನಾತ್‌ಲ್ಲಿ.

“ಪ್ರತಿಭಾನ್ ಮ್ಹಜೆ ಸಾಂಗಾತಾ ಪ್ರಕಾಶಾಕ್ ಸಬಾರ್ ಪಾವ್ಪಿಂ ಪಳೆಲ್ಲೊ ಆನಿ ತೊ ಮ್ಹಜೊ ಬರೋ ಮಿತ್ರ್ ಮ್ಹಣ್ ತೆಂ ಜಾಣಾ ಆಸ್‌ಲ್ಲೆಂ. ಶಿವಾಯ್, ಪ್ರಕಾಶ್ ಮ್ಹಜೆ ಸಂಗಿಂ ಹೊಸ್ತೆಲಾಕ್‌ಯೀ ಸುಮಾರ್ ಪಾವ್ಪಿಂ ಆಯಿಲ್ಲೊ. ಏಕ್ ದೀಸ್ ಪ್ರತಿಭಾನ್ ಮ್ಹಾಕಾ ಫೊನ್ ಕರುನ್ ತುರಂತ್ ತಾಕಾ ಭೆಟುಂಕ್ ಆಪಯಿಲ್ಲೊ. ಆನಿ ಹಾಂವ್ ತಾಕಾ ಮೆಳುಂಕ್ ಗೆಲ್ಲ್ಯಾ ತವಳ್, ತಾಣೆ ‘ಆಪುಣ್ ಗರ್ಭೆಸ್ತ್ ಆಸಾಂ, ಕಿತೆಂ ಕರುಂಕ್‌ಜಾಯ್?’ ಮ್ಹಣ್ ವಿಚಾರ್ಲೆಂ.

“ಹಾಂವೆ ಆಚ್ಯಾಪ್ ಪಾವೊನ್, ‘ಕಿತೆಂ ಉಲಯ್ತಾಯ್ ತುಂ ಪ್ರತಿಭಾ? ತುಂವೆ ಗರ್ಭೆಸ್ತ್ ಜಾಂವ್ಚೆಂ ಕಶೆಂ?’ ಮ್ಹಣ್ ವಿಚಾರ್ಲೆಂ.

‘ಕಿತ್ಯಾಕ್? ಸಂಭೋಗ್ ಆಧಾರ್ಲ್ಯಾ ಉಪ್ರಾಂತ್ ಎಕೆ ಸ್ತ್ರೀಯೆನ್ ಗರ್ಭೆಸ್ತ್ ಜಾಂವ್ಚೆಂ ಕಾಂಯ್ ತುಕಾ ವಿಚಿತ್ರ್ ದಿಸ್ತಾ?’ ತೆಂ ವಿಚಾರಿಲಾಗ್ಲೆಂ.

‘ಪುಣ್....., ಪುಣ್ ತುಂವೆ ಕೊಣಾ ಸಂಗಿಂ.....?’ ಹಾಂವ್ ಮುಖಾರ್ ಸವಾಲ್ ಕರುಂಕ್ ಸಕ್ಲೊಂನಾ.

‘ರಿತೇಶ್!!’ ಪ್ರತಿಭಾ ರಾಗಾನ್ ವಿಚಾರಿ. ‘ತುಂ ಖುಶಾಲಾಯ್ ಕರ್ತಾಯ್ ವ ಮ್ಹಜೆ ತಮಾಶೆ ಕರ್ತಾಯ್?’

‘ಹಾಂವ್ ತೆಂ ದೋನ್‌ಯೀ ಕರಿನಾ, ಫಕತ್ ವಿಚಾರ್ತಾಂ ತುಂ ಕೊಣಾ ಸಂಗಿಂ.....’

‘ರಿತೇಶ್, ತುಂಚ್ ನ್ಹಯ್‌ಗೀ ಮ್ಹಜೆ ಸಂಗಿಂ ತ್ಯೆ ರಾತಿಂ ಯೇವ್ನ್ ನಿದ್‌ಲ್ಲೊಯ್?’

‘ಹಾಂವ್!!?’

‘ತ್ಯಾ ಅರ್ಥಾರ್ ಆಚ್ಯಾಪ್ ಜಾವ್ನ್ ಕಿತ್ಯಾಕ್ ವಿಚಾರ್ತಾಯ್? ಮ್ಹಜೊ ಮಸ್ಕರೊ ಕರುಂಕ್? ತುಂ ಯೇನಾಸ್ತಾಂ ಕಿತೆಂ ತುಜೊ ಮಿತ್ರ್ ಯೇವ್ನ್ ನಿದ್‌ಲ್ಲೊ ಮ್ಹಜೆ ಸಂಗಿಂ?’

‘ಮಿತ್ರ್!!!?’ ಹಾಂವ್ ಉಡೊನ್ ಪಡ್ಲೊಂ.

“ಮುಖಾರ್ಸುನ್ ಪ್ರತಿಭಾ ಮ್ಹಣಾಲೆಂ, ‘ತ್ಯಾ ಘಟನಾ ಉಪ್ರಾಂತ್ ಆಮಿ ಸಬಾರ್ ಪಾವ್ಪಿಂ

ಮೆಳ್ಳಲ್ವಾಂವ್, ತರೀ ಹಾಂವೆ ತ್ಯಾವಿಶಿಂ ಕಾಂಯ್ ತುಜ್ಯೆಕಡೆನ್ ವಿಚಾರುಂಕ್‌ನಾ ವ ತುಂವೆಂಯ್ ತಿ ಖಬರ್ ಕಾಡುಂಕ್‌ನಾಂಯ್. ಪುಣ್ ಮ್ಹಾಕಾ ಅನಿಕೇ ಸಾರ್ಕೊ ಉಡಾಸ್ ಆಸಾ, ತಿ ತಾರಿಕ್ ಮಾರ್ಚಿ 17 ಜಾವ್ನಾಸ್‌ಲ್ಲಿ. ತುಂವೆ ಸಾಂಜೆರ್ ಹಾಂಗಾ ಯೇವ್ನ್ ತುಜ್ಯೆ ಮಾಂಯ್ನ್ ಖಿರ್ ಕೆಲ್ಯಾ ಮ್ಹಣ್ ಹೊಸ್ತೆಲಾಚ್ಯಾ ಚೆಡ್ಯಾಸಂಗಿಂ ಸಾಂಗೊನ್ ಧಾಡ್‌ಲ್ಲೆಂಯ್, ತುಂ ಅರ್ಧ್ಯಾ ಘಂಟ್ಯಾ ಭಿತರ್ ಯೆತಾಯ್, ತುಕಾ ಅಚಾನಕ್ ಖಿಂಯ್‌ಗೀ ಭಾಯ್ರ್ ವ್ಹಚುಂಕ್ ಆಸಾ, ತ್ಯಾ ಪರಾಂತ್ ತುಂ ಖಿರ್ ಖಾ ಮ್ಹಣ್. ಆನಿ ತುಕಾ ಕಳಿತ್ ಆಸಾ, ಮ್ಹಾಕಾ ಖಿರ್ ಮ್ಹಳ್ಳಾರ್ ಭಾರೀ ಮ್ಹಣ್. ಹಾಂವೆ ಸಂತೋಸಾನ್ ತುಂವೆ ಪ್ಲಾಸ್ತಿಕ್ ಡಬ್ಬಾಂತ್ ಧಾಡುನ್ ದಿಲ್ಲಿ ಖಿರ್ ಖೆಲ್ಲಿ ಆನಿ ಥೊಡ್ಯಾಚ್ ವೆಳಾನ್ ತುಂ ಪಾವ್‌ಲ್ಲೊಯ್..... ಉಪ್ರಾಂತ್ ತುಂ ಮ್ಹಜ್ಯೆ ಸಂಗಿಂ ರಾವ್‌ಲ್ಲೊಯ್. ಹೆಂ ಸಗ್ಳೆಂ ವಿಸ್ತಾರೊಯ್ ತುಂ?’

“ಹಾಂವ್ ಉಲಯ್ಲ್ಯಾರ್ ಜೀಬ್ ಪರ್ತಾನಾ ಮ್ಹಳ್ಳೆಪರಿಂ ಮೊನೊ ಜಾಲ್ಲೊಂ. ಹೆಂ ಕಾಮ್ ಹಾಂವೆ ಮ್ಹಜ್ಯಾ ಜಿವಾ ಪ್ರಾಸ್ ಚಡ್ ಮೋಗ್ ಕೆಲ್ಲ್ಯಾ ಮಿತ್ರಾಚಿಂ ಮ್ಹಣ್ ಸಮ್ಜೊಂಕ್ ವೇಳ್ ಲಾಗ್ಲೊನಾ. ತ್ಯಾ ದೀಸ್ ಮ್ಹಜ್ಯೆಥಾವ್ನ್ ಹೊಟೆಲಾಂತ್ ಕಾಣ್ಲೆಲ್ಲೆಂ ವಕತ್ ತೊ ಮ್ಹಜ್ಯೆಚ್ ಪ್ರೇಯಸಿಚೆರ್ ಪ್ರಯೋಗ್ ಕರುನ್, ಮ್ಹಜ್ಯಾ ಹಕ್ಕಾ ವಯ್ರ್ ಹಾತ್ ಘಾಲಿತ್ ಮ್ಹಣ್ ಹಾಂವೆ ಸ್ವಪ್ನಾಂತ್ಯಾಂಚಿಂ ಚಿಂತುಂಕ್ ನಾತ್‌ಲ್ಲೆಂ. ಆಪ್ಲೆಂ ಕಾಮುಕ್ಪಣ್ ಆಪ್ಲೆಚ್ ಭಯ್ನಿಧಂಯ್ ಆಧಾರ್‌ಲ್ಲೆಪರಿಂ ತಾಣೆ ಮನ್ಶಾತಿ ತಸಲೆಂ ಗಲೀಜ್ ಪಾತಕ್ ಆಧಾರ್‌ಲ್ಲೆಂ..... ಆಪ್ಲ್ಯಾ ಮಿತ್ರಾಕ್ ಘಾತ್ ಕೆಲ್ಲೊ.....!

‘ಕಿತೆಂ ಜಾಲೆಂ ರಿತೇಶ್ ತುಕಾ?’ ಬದ್ಲಾಲ್ಲ್ಯಾ ಮ್ಹಜ್ಯಾ ತೊಂಡಾ ವಯ್ಲ್ಯಾ ಛಾರ್ಯಾಕ್ ಪಳೆವ್ನ್ ಪ್ರತಿಭಾ ವಿಚಾರಿ. ‘ತುಂ ಉಡಾಸ್ ನಾತ್‌ಲ್ಲೆಪರಿಂ ಕರ್ತಾಯ್..... ವ ತುಂವೆ ತಶೆಂ ಕಾಂಯ್ ಮ್ಹಜ್ಯೆಥಂಯ್ ಕರುಂಕ್‌ನಾಂಯ್ ಮ್ಹಳ್ಳೆಂ ನಟನ್ ಕರ್ತಾಯ್?’

‘ನಿಜಾಯ್ತೀ ಹಾಂವೆ ತುಜ್ಯೆಸಂಗಿಂ ತಶೆಂ ಕಾಂಯ್ ಕರುಂಕ್‌ನಾ, ಹಾಂವ್ ಸತ್‌ಚ್ ಉಲಯ್ತಾಂ...’ ಹಾಂವೆ ಗುನ್ಯಾಂವ್ಯಾರಾಚ್ಯೆ ನದ್ರೆಂತ್ ಪ್ರತಿಭಾಕ್ ಪಳೆವ್ನ್ ಸಾಂಗ್ಲೆಂ ಮ್ಹಜ್ಯಾ ಮಿತ್ರಾಚೊ ಘಾತ್ ಚಿಂತುನ್.

‘ರಿತೇಶ್!!!’ ಪ್ರತಿಭಾ ಖಿಳಂಚ್ಲೆಂ. ‘ತುಂ ಇತ್ಲೊ ಗಲೀಜ್... ಇತ್ಲ್ಯಾ ಲ್ಹಾನ್ ಚಿಂತ್ಪಾಚೊ..... ಇತ್ಲೊ ಮತ್ಲಬಿ ಮ್ಹಣ್ ಹಾಂವೆ ಲೆಕುಂಕ್‌ನಾತ್‌ಲ್ಲೆಂ. ಹಾಂವ್ ಮ್ಹಜ್ಯೆಥಂಯ್ ಘಡ್‌ಲ್ಲ್ಯಾಚೆಂ ಸುದ್ರಾಪ್ ಕರುಂಕ್ ಜಾಣಾ. ಪುಣ್ ತುಕಾ ಕೆದಿಂಕ್‌ಚ್ ಮಾಘ್ ಕರ್ಪಿಂನಾ. ಬರೆಂ ಜಾಲೆಂ ತುಜೆಂ ರೂಪ್ ಹಾಂವೆ ಕಾಜಾರಾ ಆದಿಂಚ್ ಪಳೆಲೆಂ. ತೀನ್ ವರ್ಸಾಂ ಮೋಗ್ ಕರುನ್ ತುಜ್ಯೆ ಮತಿಂತ್ ಕರುಂಕ್ ಆಸ್‌ಲ್ಲೊ ಫಕತ್ ಘಾತ್! ತುಂ ರಾಕೊನ್ ಆಸ್‌ಲ್ಲೊಯ್ ಫಕತ್ ಮ್ಹಜ್ಯೆ ಕುಡಿಚ್ಯಾ ಭೋಗಾ ಖಾತಿರ್, ನ್ಹಯ್ ಖಿರ್ಯಾ ಮೊಗಾ ಖಾತಿರ್. ಆನಿ ತುಜೆಂ ತೋಂಡ್ ಮ್ಹಾಕಾ ಕೆದಿಂಕ್‌ಚ್ ದಾಖಯ್ತಾಕಾ, ಹಾಂವ್ ಅಜ್ ಥಾವ್ನ್ ತುಜ್ಯೆ ಖಾತಿರ್ ಮೆಲ್ತಾಂ....’

“ತಶೆಂ ಮ್ಹಣಾನಾಕಾ ಮೊಗಾ, ಮ್ಹಾಕಾ ಪಾತ್ಯೆ. ಹಾಂವೆ ತುಜ್ಯೆಥಂಯ್ ತಶೆಂ ಕಾಂಯ್

ಹಾಂವ್ ತುಕಾ ಭಗ್ಸುಂಚಿನಾ

ಕರುಂಕ್ ನಾ. ತೆಂ ಕಶೆಂ ಜಾಲೆಂ ಹೆಂವೀ ಹಾಂವ್ ಸಾಂಗೊಂಕ್ ಆತಾಂ ಅಸಹಾಯಕ್ ಜಾಲಾಂ. ಉಪ್ಕಾರ್ ಕರುನ್ ಮ್ಹಾಕಾ ಪಾತ್ಯೆ. ಮ್ಹಜ್ಯಾ ಮೊಗಾಚೆರ್ ದುಬಾವ್ ಕರಿನಾಕಾ. ತುಕಾ ಸೊಡುನ್ ಹಾಂವ್ ಜಿಯೆಂವ್ಕ್ ಸಕ್ಲೊಂನಾ. ತುಂ ಗರ್ಭಾಪಾತ್ ಕರಯ್, ಹಾಂವ್ ಸಗ್ಳೆಂ ಸಾಂಬಾಳ್ತಾಂ.....'

'ತೋಂಡ್ ಧಾಂಪ್' ಪ್ರತಿಭಾ ಗರ್ಜಾಲೆಂ. 'ಹಾಂವ್ ಗರ್ಭಾಪಾತ್ ಕರಯ್ತಲಿಂಚ್. ತೆಂ ಪಾತಕ್ ತರೀ, ಮ್ಹಜ್ಯಾ ಭವಿಷ್ಯಾ ಖಾತಿರ್ ಮುಖ್ಯ ಜಾವ್ನ್ ಮ್ಹಜ್ಯಾ ಬಾಪಾಯ್ಚೆ ಮರಾದಿ ಖಾತಿರ್ ತಶೆಂ ಮ್ಹಾಕಾ ಕರ್ಚೆಂಚ್ ಪಡ್ತಲೆಂ. ಪುಣ್ ತುಕಾ ಹಾಂವ್ ಮಾಘ್ ಕರ್ಚಿಂನಾ. ಹೆಂ ಹಾಂವ್ ಕೊಣಾಯ್ಕಿ ಸಾಂಗೊನ್ ತುಕಾ ಶಿಕ್ಷಾ ದಿವಂವ್ಕ್ಯಾ ಸಕಾನಾ. ಕಿತ್ಯಾಕ್, ಹಾಂವ್ ತುಜೊ ಖರೊ ಮೋಗ್ ಕೆಲ್ಲೊ. ತುಜಿ ಶಿಕ್ಷಾ ಹಿಚ್ ಜಾವ್ನಾಸ್ತಲಿ ಕೀ, ತುಂವೆ ಮ್ಹಜೆ ಜಿಣ್ಯೆಂತ್ಲೊ ಪಯ್ಸ್ ವ್ಹಚುಂಕ್ ಜಾಯ್ ಸಾಸ್ಣಾಕ್....' ಉತ್ರಾಂ ಬರಾಬರ್ ಪ್ರತಿಭಾ ರಡೊನ್ ಥಂಯ್ ಧಾವ್ನ್ ಚಲೆ ರಾವ್ಲೊ.

'ವ್ಹಚ್ಯಾ ತಾಚೆ ಪಾಟಿಕ್ ಹಾಂವ್ ಅಸಹಾಯಕ್ ಜಾವ್ನ್ ಪಳೆತ್ ರಾವ್ಲೊಂ. ದುಸ್ರೊ ಘಡ್ಯೆ ಹಾಂವ್ ರಾಗಾನ್ ಇಂಗೊ ಜಾಲೊಂ. ಇತ್ಲೆಂ ಸರ್ವ್ ಕರುನ್ಯಾ ಮ್ಹಜೆ ಕಡೆನ್ ನೆಣಾರ್ಯಾಪರಿಂ ಆಸ್ಚ್ಯಾ ಪ್ರಕಾಶಾಚೆರ್ ಹಾಂವ್ ಫಾರಿಕ್ಪಣ್ ಘೆಂವ್ಕ್ ನಿರ್ಧಾರ್ ಕರುನ್ ಜಾಲೆಂ....!!!

'ಹಾಂವ್ ಆತಾಂ ಚಿಂತುಂಕ್ ಪಡ್ಲೊಂ, ಪ್ರಕಾಶಾನ್ ಖೆಳ್ಲ್ಯಾ ಖೆಳಾಚೊ! ತ್ಯಾ ದೀಸ್ ಹಾಂವ್ ಸಂಶೋಧನಾಚೆರ್ ಜೈತೆವಂತ್ ಜಾವ್ನ್ ಸಿಸ್ಟೆಂತ್ ಹಾಡುನ್ ಆಯಿಲ್ಲೆಂ ವಕತ್, ಪ್ರಕಾಶಾ ಮುಖಾರ್ ತ್ಯಾ ಆಲ್ಮೇಸಿಯನ್ ಪೆಟ್ಯಾಚೆರ್ ಪ್ರಯೋಗ್ ಕೆಲ್ಯಾ ಉಪ್ರಾಂತ್ ಆಮಿ ಎಕಾ ಹೊಟೆಲಾಕ್ ಕಾಫಿ ಪಿಯೆಂವ್ಕ್ ಗೆಲ್ಲೊಂವ್. ತೆದ್ನಾ ಪ್ರಕಾಶಾನ್ ಮ್ಹಾಕಾ ವಿಚಾರ್ಲೆಂ,

'ರಿತೇಶ್, ಜರ್ ಹೆಂ ವಕತ್ ಮನ್ಶಾಚೆರ್ ಪ್ರಯೋಗ್ ಕೆಲೆಂ ತರ್ ಕಿತೆಂ ಜಾಯ್ತ್?'

'ಮನ್ಶಾಚೆರ್?' ಹಾಂವ್ ಉಡೊನ್ ಪಡ್ಲೊಂ. 'ಮನ್ಶಾಚೆರ್ ಕಿತ್ಯಾಕ್, ಮನಿಸ್ ರಾನ್ ಮನ್ಶಾತ್ ವೇ?'

'ನ್ವಯ್, ಜರ್ ಕೊಣಾಯ್ಕಿ ಆಪ್ಣಾಚೆ ತಾಬೆನ್ ಕರುಂಕ್ ಆಸಾ ತರ್....?' ತೊ ಹಾಸ್ಲೊ.

'ತುಜೊ ಮತ್ಲಬ್ ಕಿತೆಂ?'

'ಮತ್ಲಬ್ ತುಕಾ ಕಳ್ಳಾ.....' ತೊ ಪರತ್ ಹಾಸ್ಲೊ.

'ಅಳೆ ಪ್ರಕಾಶ್, ಆಮಿ ತಶೆಂ ಹ್ಯಾ ವಕ್ತಾಕ್ ನ್ಹಯ್ ಜಾಲ್ಲ್ಯೆ ಸಂಗಿಂತ್ ಪ್ರಯೋಗ್ ಕರುಂಕ್ ನಜೊ. ಆಮಿ ಹೆಂ ವಕತ್ ಸೊಧುನ್ ಕಾಡ್ಲಾಂ, ಮನ್ಶಾತಿಂಚ್ಯಾ ಬರೆಪಣಾ ಖಾತಿರ್. ಆತ್ರಾಂ ತ್ಯಾ ಪೆಟ್ಯಾಚೆರ್ ಜಾಲೊ ಪರಿಣಾಮ್ ತುಕಾ ಕಳಿತ್ ಆಸಾ. ಹೆಂ ಕಿತ್ಲೆಂ ಬರೆಂಗೀ, ತಿತ್ಲೆಂಚ್ ಪಾಡ್ಕಾಯೀ, ಜರ್ ಹೆಂ ವಕತ್ ನ್ಹಯ್ ಜಾಲ್ಲ್ಯಾ ಹಾತಾಂಕ್ ಪಾವ್ಲೆಂ ತರ್, ಜಶೆಂ ಚೊರಾಚ್ಯಾ ಹಾತಿಂ ಪಾವ್ಲ್ಯಾರ್ ತಾಣೆ ವಾಯ್ಕಾಕ್ ಪ್ರಯೋಗ್ ಕರ್ತಾ ಆನಿ ಘರ್ ಲುಟ್ಯತಾ.

ದೆಕುನ್ ಹ್ಯಾ ವಕ್ತಾಕ್ ಸರ್ಕಾರಾಚೆ ತಾಬೆಂತ ದವರುನ್ ಗರೆಕ್ ಮಾತ್ ಪ್ರಯೋಗ್ ಕರುಂಕ್ ಅನುಮತಿ ಆಸ್ತಲಿ. ಹ್ಯಾ ವಕ್ತಾಕ್ ವಿಜ್ಞಾನಾನ್ ವಳ್ಕುನ್ ಸರ್ಟಿಫಿಕೇಟ್ ದಿಲ್ಯಾ ನಂತರ್....

‘ಮನ್ಯಾಚೆರ್ ಪ್ರಯೋಗ್ ಕೆಲ್ಯಾರ್ ಶಿಕ್ಷಕ್ ವಳಗ್ ಜಾಂವ್ಕ್ಯಾಯಿ ಸಾಧ್ಯ್ ಆಸ್ತಲೆಂ. ಥೊಡ್ಯಾ ವೆಳಾ ಖಾತಿರ್ ಮನಿಸ್ ಆಪ್ಣಾಕ್ ಸಂಪೂರ್ಣ್ ವಿಸ್ತುನ್, ಮುಖ್ಲ್ಯಾ ಮನ್ಯಾಕ್ ಆಪ್ಣೊ ಮ್ಹಣ್ ಸಮ್ಜೊನ್ ಕಿತೆಂಯ್ ದೀಂವ್ಕ್ ವ ಕರುಂಕ್ ಪಾಟಿಂ ಸರ್ವೊನಾ. ಆನಿ ಆಮಿ ಜರ್ ಹ್ಯಾ ವಕ್ತಾಚೊ ದುರುಪಯೋಗ್ ಕೆಲೊ ತರ್, ಆಮಿ ವ್ಹಡ್ಲೆ ಗುನ್ಯಾಂವ್ಕಾರ್ ಜಾಂವ್ಕ್ ಆಸಾಂವ್. ಆಮಿ ಶಿಕ್‌ಲ್ಲ್ಯಾ ಶಿಕ್ಷಣಾಚೊ ಅಕ್ಮಾನ್ ಜಾಂವ್ಕ್ಯಾಯಿ ಆಸಾ.....’

‘ಜಾಯ್ತ್ ಬಾಬಾ, ಹಾಂವೆ ಭೆಷ್ಟೆಂ ವಿಚಾರ್ಲೆಂ ಆನಿ ತುಂವೆ ಎದೊ ವ್ಹಡ್ ಶೆರ್ಮಾಂವ್ ದಿಲೊಯ್. ತುಜ್ಯಾ ಮಿತ್ರಾಚೆರ್ ಪಾತ್ಯೆಣಿ ನಾಂವೆ ತುಕಾ? ತಶೆಂ ಹಾಂವ್ ಕಾಂಯ್ ಕರಿನ್‌ವೆ?’ ಪ್ರಕಾಶಾನ್ ಮ್ಹಳ್ಳೆಂ.

‘ತುಜ್ಯೆರ್ ಪಾತ್ಯೆಣಿ ನಾತ್‌ಲ್ಲಿ ತರ್, ಹ್ಯಾ ಸಂಶೋಧನಾಚೊ ಘುಟ್ ಪೊ. ರಮಾನಂದಾಕ್ ಕಳಂವ್ಚ್ಯಾ ಪಯ್ಲೆಂ ತುಕಾ ಸಾಂಗ್ತೊಂವೆ?’ ಹಾಂವೆ ಮ್ಹಳ್ಳೆಂ. ಕಾಫಿ ಪಿಯೆವ್ನ್ ಜಾಲ್ಲ್ಯಾ ನಂತರ್ ಪ್ರಕಾಶಾನ್ ಸಿಸ್ಲೆಂತ ಬಾಕಿ ಆಸ್‌ಲ್ಲೆಂ ವಕತ್ ಆಪ್ಣಾಕ್ ಸೆಜಾರ್ಚ್ಯಾ ಪೆಟ್ಯಾಚೆರ್ ಪ್ರಯೋಗ್ ಕರುನ್ ಪಳೆಂವ್ಕ್‌ಜಾಯ್ ಮ್ಹಣ್ ಸಾಂಗೊನ್ ಕಾಣ್ಲೆಲ್ಲೆಂ. ಹಾಂವೆ ತಾಕಾ ಚತ್ರಾಯ್ ಸಾಂಗೊನ್ ತೆಂ ವಕತ್ ದಿಲ್ಲೆಂ....

‘ಮ್ಹಜ್ಯೆ ಸಬಾರ್ ಸಂಗಿ ಜಾಣಾ ಆಸ್‌ಲ್ಲ್ಯಾ ಪ್ರಕಾಶಾನ್ ಪ್ರತಿಭಾಕ್ ಖರೆಂತ ತೆಂ ವಕತ್ ಭರ್ಪುನ್ ದೀವ್ನ್ ಆಪ್ಲಿ ಕಾಮುಕಿ ತಾನ್ ವ್ಹಡಾ ಧಯ್ರಾನ್ ಆನಿ ಸುಲಭಾಯೆನ್ ಆಧಾರ್‌ಲ್ಲಿ.... ಕಿತ್ಯಾಕ್, ಹಾಂವೆ ಆನಿ ಪ್ರತಿಭಾನ್ ಮೆಳೊನ್ ಕುಡಿಚೆಂ ಸುಖ್ ಸಬಾರ್ ಪಾವ್ಲಿಂ ಭಗ್ತಾಂ ಮ್ಹಳ್ಳೆಂ ತಾಚೆಂ ಚಿಂತಾಪ್ ಜಾವ್ನಾಸ್‌ಲ್ಲೆಂ ಜಾಲ್ಲ್ಯಾನ್. ಪುಣ್ ಅಪ್ರಾದ್ ಲಿಪಾನಾ ಮ್ಹಳ್ಳೆಪರಿಂ ಪ್ರತಿಭಾ ಗರ್ಭಿಸ್ತ್ ಜಾಲೆಂ ಆನಿ ತಾಣೆ ಮ್ಹಾಕಾ ಆಪವ್ನ್ ತಾಚೆ ಧಂಯ್ ಘಡ್‌ಲ್ಲೆಂ ಸಾಂಗ್‌ಲ್ಲೆಂ, ಜಶೆಂ ತೆಂ ಹಾಂವೆಂಚ್ ಕೆಲ್ಲೆಂ ಮ್ಹಳ್ಳ್ಯಾ ಚಿಂತಾನ್.....

‘ಹಾಂವ್ ಸಗ್ಳೊಚ್ ರಾಗಾನ್ ಆನಿ ಧ್ವೇಷಾನ್ ಭರ್‌ಲ್ಲೊಂ ಪ್ರಕಾಶಾಚೆರ್, ಫಾರಿಕ್ಪಣ್ ಘೆಂವ್ಚ್ಯಾ ಇರಾದ್ಯಾನ್. ತೊ ದೀಸ್ ಹಾಂವೆ ವಿರಾರಾಯೆನ್ ಆನಿ ಬೆಜಾರಾಯೆನ್ ಪಾಶಾರ್ ಕೆಲೊ. ಅಜಾನಕ್ ಮ್ಹಜ್ಯೆ ಮತಿಂತ್ ಏಕ್ ಆಲೋಚನ್ ಆಯ್ಲಿ ಆನಿ ಹಾಂವ್ ಶಾಂತ್ ಜಾಲೊಂ. ಆಮ್ಕೊರಾನ್ ಹಾಂವೆ ಕಿತೆಂಯ್ ಕೆಲ್ಯಾರ್ ಲುಕ್ಮಾಣ್ ಮ್ಹಾಕಾ ಸಂಭವ್ತಲಿ ಆನಿ ಪ್ರಕಾಶ್ ಶಾಬಿತ್ ಉರ್ತಲೊ. ದೆಕುನ್ ಹಾಂವ್ ಕಾಂಟ್ರಾನ್ ಕಾಂಟೊ ಕಾಡುಂಕ್ ಸಂದರ್ಭಾಕ್ ರಾಕೊನ್ ರಾವೊಲ್ಲೆಂ. ಪ್ರಕಾಶಾಕ್ ಹಾಂವೆ ತಾಚೆ ಹರ್ಕತೆವಿಶಿಂ ಜಾಣಾ ಮ್ಹಣ್ ದಾಖಂವ್ಕ್‌ನಾ. ಹಾಂವ್ ತಾಚೆ ಸಂಗಿಂ ಪಯ್ಲೆಂಚೆಪರಿಂಚ್ ಬರ್ಪಾನ್ ಆಸ್‌ಲ್ಲೊಂ.....

‘ಏಕ್ ದೀಸ್ ಪ್ರಕಾಶಾನ್ ಮ್ಹಾಕಾ ವಿಚಾರ್‌ಲ್ಲೆಂ, ‘ರಿತೇಶ್, ಹ್ಯಾ ದಿಸಾಂನಿ ತುಂ ಪ್ರತಿಭಾಕ್ ಮೆಳೊಂಕ್ ವ್ಹಚುಂಕ್‌ನಾಂಯ್. ಗಜಾಲ್ ಕಿತೆಂ? ತುಮಿ ಕಾಂಯ್ ರಾಗಾರ್ ಪುಣೀ ನಾಂತ್‌ಮೂ? ರಾಗಾರ್ ಪುಣೆಯೀ ಕೆದ್ನಾಂಚ್ ಜಾಯ್ನಾಕಾ ಹಾಂ, ತಾಚೆ ಕಡೆನ್.... ನಾ

ಹಾಂವ್ ತುಕಾ ಭಗ್ನುಂಚಿನಾ

ಜಾಲ್ಯಾರ್ ತುಂ ಚುರ್ಚುರ್ದಲೊಯ್. ಪ್ರತಿಭಾ ತಸಲಿ ಬರಿ, ಸೊಭಿತ್ ಸುಂದರ್ ಚಲಿ ತುಕಾ ಸೊಧುಂಕ್ ಗೆಲ್ಯಾರ್ಯಾ ಮೆಳ್ಳಿನಾ. ತುಮಿ ಕಾಜಾರ್ ಕೆದ್ನಾ ಜಾತಾತ್?

“ಪ್ರಕಾಶಾಚಿಂ ಉತ್ರಾಂ ಆಯ್ಕೊನ್ ಹಾಂವ್ ಭಿತರ್ಲೆ ಭಿತರ್ ಕಿತ್ಲೆಂ ಕಷ್ಟಾಲೊಂ ಆನಿ ಕಿತ್ಲೊ ಅಸಹಾಯಕ್ ಜಾಲೊಂ ತೆಂ ಹಾಂವ್ ಮಾತ್ರ್ ಜಾಣಾ. ಹಾಂವೆ ತಾಕಾ ಕಷ್ಟಾಂನಿ ಜಾಪ್ ದಿಲ್ಲಿ, ‘ಹೆಂ ತಾಚೆಂ ನಿಮಾಣೆ ವರಸ್ ನ್ಹಯ್‌ವೇ, ದೆಕುನ್ ಆಮಿ ಎಕಾಮೆಕಾಥಾವ್ನ್ ಪಯ್ಸ್ ಉರೊನ್ ಸಾಕ್ರಿಫಿಸ್ ಕರ್ತಾವ್....’

“ಆಖ್ರೀಕ್ ಹಾಂವೆ ರಾಕೊನ್ ಆಸ್‌ಲೊ ದೀಸ್ ಉದೆಲೊ.

ಆನಿಮಾಶಾ!! ಪ್ರಕಾಶಾಚಿ ಪ್ರೇಯಸಿ, ಫಿಯಾನ್‌ಸಿ, ಸೈರಿಕ್ ಜಾಲ್ಲಿ ಚಲಿ!! ತಾಯ್ನಾಮ್‌ಪೆಟಾಂತ್ ಎದ್ತುಂಡ್ ಯುನಿವರ್ಸಿಟಿಂತ್ ಇಕೊನೊಮಿಕ್ಸ್‌ಂತ್ ಲೆಕ್ಚರರ್ ಜಾವ್ನ್ ಕಾಮ್ ಕರ್ತಾಲಿ. ಸ್ವಭಾವಾಂತ್ ಬೊವ್ ದೃಢ್ ಆನಿ ಶೀದಾ. ಹಾಂಕಾಂ ಹಾಂವೆ ಸಬಾರ್ ಕಡೆನ್ ಪಳೆಲ್ಲೆಂ ಆನಿ ಆನಿಮಾಶಾಕ್ ತಾಚ್ಯಾ ಗುಣಾಂನಿಯ್ ಪಾರ್ಕಿಲ್ಲೆಂ. ಪುಣ್, ಆನಿಮಾಶಾಕ್ ಮ್ಹಜಿ ವಳಕ್ ನಾತ್‌ಲ್ಲಿ ಆನಿ ತಾಣೆ ಮ್ಹಜಾ ಪಳೆಂವ್ಕ್‌ಯೀ ನಾತ್‌ಲ್ಲೆಂ. ಪ್ರಕಾಶಾಚೆಂ ಖರಾರ್, ಆನಿಮಾಶಾಸಂಗಿಂ ಜಾಲ್ಲೆಂ ತರೀ, ತಾಂಚೆ ಕುಡಿಚೆಂ ಮಿಲನ್ ಜಾಂವ್ಕ್ ನಾತ್‌ಲ್ಲೆಂ. ಹೆಂ ಹಾಂವೆ, ಏಕ್ ದೀಸ್ ಎಕಾ ಹೊಟೆಲಾಂತ್ ಮ್ಹಜ್ಯಾ ಎಕಾ ಮಿತ್ರಾಸಂಗಿಂ ರಾತಿಚೆಂ ಜೆವಾಣ್ ಕರುಂಕ್ ಗೆಲ್ಲ್ಯಾ ತವಳ್ ಸಮೊನ್ ಘೆತ್‌ಲ್ಲೆಂ.....

“ಕುಶಿಚ್ಯಾ ಕ್ಯಾಬಿನಾಂತ್ ಪ್ರಕಾಶ್ ಆನಿ ಆನಿಮಾಶಾ ಜೆವಾಣ್ ಕರುನ್ ಆಸ್‌ಲ್ಲಿಂ. ತ್ಯಾ ಹೊಟೆಲಾಂತ್ ಭಾಡ್ಯಾಕ್ ರುಮಾಂಯ್ ಮೆಳ್ತಾಲಿಂ. ಪ್ರಕಾಶ್ ಆನಿಮಾಶಾಕ್ ವತ್ತಾಯೆನ್ ಸಮ್ಜಾಯ್ತಾಲೊ ಆನಿ ಪುಸ್ತಾಯ್ತಾಲೊ, ರಾತಿಂ ರೊಮ್ ಕರುನ್ ರಾವ್ತಾಂ ಮ್ಹಣ್. ಖರಾರ್ ಆಮ್ಚೆಂ ಜಾಲಾಂ ಫಕತ್ ಕಾಜಾರ್ ಮಾತ್ರ್ ಜಾಂವ್ಕ್ ಬಾಕಿ ಆಸಾ ಆನಿ ತೆಂ ವೆಗಿಂಚ್ ಜಾಂವ್ಚ್ಯಾರ್ ಆಸಾ, ತರ್ ತಾಂತುಂ ಭಿರಾಂತ್ ಕಸಲಿಗೀ ಮ್ಹಣ್. ಪುಣ್ ಆನಿಮಾಶಾ ಆಪ್ಲ್ಯಾ ಧೈರ್ಯಾಂತ್ ದೃಢ್ ಆಸೊನ್ ವೊಪೊಂಕ್ ತಯಾರ್ ನಾತ್‌ಲ್ಲೆಂ, ಸಾಂಗೊನ್ ಕಾಜಾರಾ ಉಪ್ರಾಂತ್ಲೆಂ ಕಾಜಾರಾ ಉಪ್ರಾಂತ್‌ಚ್. ತೆಂ ಪಯ್ಲೆಂ ಕರ್ಚೆಂ ಪಯ್ಲೆಂ, ಚಿಂತುಂಕ್‌ಯೀ ನಜೊ. ತೆಂ ಸುಖ್ ಪಯ್ಲೆಂಚ್ ಚಾಕ್ಲಾರ್, ಕಾಜಾರಾ ಉಪ್ರಾಂತ್ ತೆಂ ಜಿವಿತ್, ತೆಂ ಸುಖ್ ಸಂತೊಸಾಚೆಂ ನ್ಹಯ್ ಬಗಾರ್ ಅಸಮಾಧಾನಾಚೆಂ ಕಾರಣ್ ಜಾಂವ್ಕ್ ಪಾವ್ತಾ ಮ್ಹಣ್. ಆಖ್ರೀಕ್ ಪ್ರಕಾಶ್ ಹಾರ್‌ಲ್ಲೊ. ತಾಂಚ್ಯಾ ಕಾಜಾರಾಕ್ ಫಕತ್ ತೀನ್ ಮಹಿನೆ ಬಾಕಿ ಆಸ್‌ಲ್ಲೆ....

“ಆನಿಮಾಶಾ ಆಪ್ಲೆ ಪ್ರಾಯ್ವಂತ್ ಆವಯ್ ಸಂಗಿಂ ಎಕಾ ಫ್ಲ್ಯಾಟಾಂತ್ ರಾವ್ತಾಲೆಂ. ಆವಯ್ಲಿ ದೀಷ್ಟ್ ಅಸ್ಕತ್ ಆಸೊನ್ ತಿಕಾ ಸಾರ್ಕೆಂ ಕಾಂಯ್ ದಿಸಾನಾತ್‌ಲ್ಲೆಂ. ಪ್ರಕಾಶಾನ್ ಮ್ಹಜೆಂಧಂಯ್ ಖೆಲ್‌ಲ್ಲಿ ಚಾಲ್‌ಚ್ ತಾಚ್ಯೆರ್ ಖೆಲೊನ್ ತಾಕಾ ಫಸವ್ನ್ ಫಾರಿಕ್ಪಣ್ ಘೆಂವ್ಕ್ ಹಾಂವೆ ಚಿಂತುನ್ ಆಸ್‌ಲ್ಲಿ ಘಡಿ ಆಚ್ ಲಾಗಿಂ ಪಾವ್‌ಲ್ಲಿ. ಹಾಂವ್ ಆನಿಮಾಶಾಚ್ಯಾ ಘರಾ ಪಾಂವ್ಚೆ ಆದಿಂ, ಏಕ್ ಖಾಣಾಚಿ ಪೊಟ್ಲಿ ಘೆವ್ನ್ ತಾಂಗೆರ್ ಪಾವೊಲ್ಲೆಂ. ಹಾಂವೆ ಆನಿಮಾಶಾಚೆ ಆವಯ್ಕ್ ಸಾಂಗ್ಲೆಂ, ತ್ಯೆ ಪೆಕೆಟಿಂತ್ ಭೇಲ್‌ಪುರಿ ಆಸಾ ಆನಿ ಆನಿಮಾಶಾಕ್ ಭಾರೀ ಪಸಂದ್.

ಹಾಂವೆ ಮ್ಹಜಿಂ ನಾಂವ್ ತಿಕಾ ಪ್ರಕಾಶ್ ಮ್ಹಣ್ ತಿಳ್ಳಿಲೆಂ ಆನಿ ಹಾಂವ್ ಥಂಯ್ ಥಾವ್ನ್ ಚಲ್ಲೊಂ.....

“ಬೊಂಬೈಚಿ ಭೇಲ್‌ಪುರಿ ಚೆನ್ನೆಂತ್ ಅಪ್ಪುಬ್ ಜಾಗ್ಯಾಂನಿ ಮಾತ್, ಮೆಳ್ತಾಲಿ ಆನಿ ಸಬಾರ್ ಲೋಕ್ ಖಾಯ್ಸ್ ಕರ್ತಾಲೊ ಖಾಂವ್ಕ್ ಪಯ್ಸ್‌ಪಯ್ಸ್ ಥಾವ್ನ್ ಯೇವ್ನ್. ಹಾಂವೆ ಪ್ರಕಾಶಾಕ್ ಆನಿ ಆನಿಮಾಶಾಕ್‌ಯೀ ಭೇಲ್‌ಪುರಿ ಖಾಂವ್ಚೆಂ ಪಳೆಲ್ಲೆಂ ಥೊಡೆ ಪಾವ್ಲಿಂ....

“ಹಾಂವೆ ಚಿಂತ್ಲೆಂ ಯೋಜನ್ ಫಲ್ಗಲ್ಲೆಂ. ಆನಿಮಾಶಾ ಸಾಂಜೆರ್ ಘರಾ ಪಾವ್ತಾನಾ, ತಾಕಾ ತಾಚ್ಯೆ ಆವಯ್ಕ್ ಪ್ರಕಾಶ್ ಘರಾ ಆಯಿಲ್ಲಿ ಗಜಾಲ್ ಸಾಂಗೊನ್ ಭೇಲ್‌ಪುರಿ ಪ್ಯಾಕೆಚ್ ದಿತಾನಾ, ಭುಖೆನ್ ಆಸ್‌ಲ್ಲೆಂ ತೆಂ ವಸ್ತುರ್ ಬದ್ಲಿನಾಸ್ತಾಂ ಸಂತೊಸಾನ್ ಭೇಲ್‌ಪುರಿ ಖಾಂವ್ಕ್‌ಲಾಗ್ಲೆಂ. ಹಾಂವೆ ತಾಂತುಂ ತೆಂ ವಕತ್ ಭರ್ಸಿಲ್ಲೆಂ ಜಾಲ್ಲ್ಯಾನ್ ಕೂಡ್ಲೆಚ್ ಆನಿಮಾಶಾಚೆರ್ ಬದ್ಲಾವಣ್ ಜಾಲ್ಲಿ ಆನಿ ತೆಂ ಬಹುಷ್ಟ ಪ್ರಕಾಶಾಕ್ ಚಿಂತುನ್ ಆಸ್‌ಲ್ಲೆಂ....

“ಹಾಂವ್ ರಾತ್ಯಾ ಆಟಾಂಕ್ ಆನಿಮಾಶಾಗೆರ್ ಪಾವ್ಲೊಂ. ಮುಖಾರ್ ಮೆಳ್‌ಲ್ಲೆ ಆವಯ್ಕ್ ಹಾಂವ್ ಪ್ರಕಾಶ್ ಮ್ಹಣೊನ್ ಪರತ್ ಉಡಾಸ್ ಕರುನ್ ದಿಲೊ. ಆನಿಮಾಶಾ ಆಪ್ಲ್ಯಾ ಕುಡಾಂತ್ ಆಸ್‌ಲ್ಲೆಂ. ವಕ್ತಾಚೆರ್ ಮ್ಹಾಕಾ ಖೊಬ್ ಭರ್ವಸೊ ಆಸ್‌ಲ್ಲೊ. ಆನಿಮಾಶಾ ಆಪ್ಲ್ಯಾ ಕುಡಾಕ್ ಹಾಂವ್ ಗೆಲೊಂ. ಭೇಲ್‌ಪುರಿ ತಾಣೆ ಖಾವ್ನ್ ಜಾಲ್ಲಿ ಆನಿ ತಿ ಪ್ರಕಾಶಾನ್ ಹಾಡ್‌ಲ್ಲಿ ಮ್ಹಣ್ ಆವಯ್‌ಥಾವ್ನ್ ಆಯ್ಲೊನ್ ತೆಂ ವಕ್ತಾಚ್ಯಾ ಪ್ರಭಾವಾನ್ ಬದ್ಲಾವಣ್ ಜಾವ್ನ್ ಆಸ್‌ಲ್ಲೆಂ ಜಾಲ್ಲ್ಯಾನ್, ಮ್ಹಾಕಾ ಪಳೆಲ್ಲೆಂಚ್ ಪ್ರಕಾಶ್ ಮ್ಹಣ್ ವೆಂಗಿಲಾಗ್ಲೆಂ. ಆತಾಂ ತಾಚ್ಯೆಲಾಗಿಂ ವಿರೋಧ್‌ಪಣ್ ನಾತ್‌ಲ್ಲೆಂ ಆನಿ ಕಿತ್ಯಾಕ್‌ಯೀ ತೆಂ ತಯಾರ್ ಆಸ್‌ಲ್ಲೆಂ. ಫಾರಿಕ್ಲಣ್ ಘೆಂವ್ಕ್ ಆಸ್‌ಲ್ಲಾ ಮ್ಹಾಕಾ, ಯೆವ್ಜಿಲ್ಲೆಂ ಕಾರ್ಯೆಂ ಕರುನ್ ಪೊಳಾಪಳ್ ಘೆವ್ನ್ ಧಾಂವೊಂಕ್ ಆಸ್‌ಲ್ಲೆಂ. ಹಾಂವೆ ಆನಿಮಾಶಾಚ್ಯಾ ಆಂಗ್ಲಾಚೆ ಬುತಾಂವ್ ಸುಟಯ್ಲೆ....”

ಎಕಾಚ್‌ಫರಾ ನಿಮಾಚ್ಯಾ ಹಾತಾಂತ್ಲಿ ಸುರಿ ಸಕ್ಲಾ ಪಡ್ಲಿ. ರಿತೇಶ್ ಘಡಿಭರ್ ನಿಮಾಕ್ ಪಳೆಲಾಗ್ಲೊ. ಉಪ್ರಾಂತ್ ಮುಖಾರ್‌ಲಾಗ್ಲೊ,

“ವ್ಹಯ್ ಹಾಂವೆ ವಕ್ತಾಚ್ಯಾ ಆಧಾರಾನ್ ಪ್ರಕಾಶಾನ್ ಕಾಜಾರ್ ಜಾಂವ್ಕ್ ಆಸ್ಚೆ ಹೊಕ್ಲೆಚೆಂ ಆಂಕ್ವಾರ್‌ಪಣ್ ಲುಟ್‌ಲ್ಲೆಂ. ಫಾರಿಕ್ಲಣಾಚ್ಯಾ ಜಿದ್ದಾನ್ ಹಾಂವೆ ಶಿಕ್‌ಲ್ಲಾ ಶಿಕ್ವಾಚೊ ಅಥೆಲ್ವೊ ಫಾಯ್ಲೊ ಜೊಡ್‌ಲ್ಲೊ!! ರಾತಿಂ ಆನಿಮಾಶಾಕ್ ಸೊಡುನ್ ಹಾಂವ್ ಧಾಂವ್‌ಲ್ಲೊಂ....

“ಉಪ್ರಾಂತ್ ಖಬರ್ ಅಶಿ ಮೆಳ್‌ಲ್ಲಿ, ಸಕಾಳಿಂ ಉಟ್ಟಾನಾ ಆನಿಮಾಶಾಕ್ ಆದ್ಲೆ ರಾತಿಚೊ ಕಾಂಯ್ ಉಡಾಸ್ ನಾತ್‌ಲ್ಲೊ. ಆಪ್ಲ್ಯಾ ಬೆಡ್ಡಾರ್ ಆಪ್ಲಾಕ್ ವಸ್ತ್ರಾವೀಣ್ ದೆಖುನ್ ತೆಂ ದೆದೆಸ್ಪಾರ್ ಜಾಲ್ಲೆಂ. ಆವಯ್ಕ್ ವಿಚಾರ್ತಾನಾ ಆವಯ್ಕ್ ಪ್ರಕಾಶ್ ಆಯಿಲ್ಲಿ ಗಜಾಲ್, ತಾಣೆ ಭೇಲ್‌ಪುರಿ ಹಾಡ್‌ಲ್ಲಿ ಗಜಾಲ್ ಸಾಂಗ್‌ಲ್ಲೆಂ ಆಯ್ಲೊನ್ ಪ್ರಕಾಶಾನ್ ಖಂಡಿತ್ ಜಾವ್ನ್ ಆಪ್ಲಾಕ್ ಖಾಣಾಂತ್ ಕಿಂತೆಗೀ ಭರ್ಪುನ್ ದೀವ್ನ್ ಆಪ್ಲಾಥಂಯ್ ಆಪ್ಲಿ ಗಲೀಜ್ ಇಚ್ಛಾ ಜ್ಯಾರಿ ಕೆಲ್ಯಾ ಮ್ಹಣ್ ಆನಿಮಾಶಾ ಸಮ್ಜಾಲೆಂ. ತೆಂ ತಾಕಾ ಕಾಂಟಾಳ್ಲೆಂ, ಆಪ್ಲೆ ತಾಕಾ ಕಾಜಾರಾ ಆದಿಂ ಇನ್ಸಾರ್ ಕೆಲ್ಲೆಂ ಸುಖ್ ತಾಣೆ ಚೊರ್ವಣಿ ಜೊಡ್ಲೆಂ ಮ್ಹಣ್....

“ಪ್ರಕಾಶಾಕ್ ಮೆಳೊನ್ ತಾಚೆರ್ ರಾಗಾರ್ ಜಾವ್ನ್ ಗಜಾಲ್ ವ್ಹಯ್ ಯಾ ನ್ಹಯ್ ಕರ್ತಾನಾ, ಪ್ರಕಾಶ್ ಪೊಪ್ಪೊಂಕ್ ತಯಾರ್ ಜಾಲೊನಾ. ಹಳ್ಳಿಕ್ ಕರ್ನಿ ಆಧಾರುನ್ಯಾಚೊಕ್ ವಳ್ಕುಂಕ್ ತಯಾರ್ ನಾತ್ಲ್ಯಾ ತಾಚೆರ್ ಆನಿಮಾಶಾ ಪುರ್ತಿಂ ಕಾಂಟಾಳೆಂ. ತಸಲೊ ಫಟ್ಕಿರೊ ಆನಿ ಫಾತ್ಕಿ ನೊವ್ರೊ ಆಪ್ಣಾಕ್ ಖಂಡಿತ್ ನಾಕಾ ಮ್ಹಣ್ ನಿರ್ಧಾರ್ ಕರುನ್, ಆನಿಮಾಶಾನ್ ಪೊಲಿಸಾಂಕ್ ದೂರ್ ದಿಲೆಂ. ಮೆಡಿಕಲ್ ತಪಾಸ್ಲೆಚಿ ರುಜ್ವಾತ್, ಆವಯ್ಚಿ ಸಾಕ್ಸ್, ಇತ್ಯಾದಿ ಮಜತ್ ಘೆವ್ನ್ ಆನಿಮಾಶಾನ್ ಪ್ರಕಾಶಾಕ್ ಪೊಲಿಸಾಂ ಕರ್ನಾ ಲೊಕಪ್ಪಾಂತ್ ಘಾಲೊ.....

“ನಿರಾಪ್ರಾದಿ ಪ್ರಕಾಶ್ ಹಾಂವೆ ಮಾಂಡ್ಲ್ಯಾ ಜಾಳಾಂತ್ಲ್ಯಾ ಫಾರಿಕ್ಪಣಾಂತ್ ಶಿರೊನ್ ಕೊಡ್ತಿಚ್ಯಾ ತಿರ್ಪಾನ್ ‘ಫಾತ್ಕಿ-ಮಾನ್‌ಭಂಗ್’ ಮ್ಹಳ್ಳಾ ಅಪ್ರಾದಾಚೆರ್ ಜೈಲಾಕ್ ವ್ಹೆಜಾರ್ ಆಸ್ಲೊ. ಆನಿ ತಾಣೆ ತಾಚೊ ಖಾಸ್ ಮಿತ್ರ ಜಾವ್ನಾಸ್ಚ್ಯಾ ಮ್ಹಜೊ ಉಡಾಸ್ ಕರುನ್ ಮ್ಹಾಕಾ ಅಪಂವ್ಕ್ ಧಾಡ್ಲೊ. ಹಾಂವೆ ಕಶೆಂ ತರೀ ವಕೀಲಾಕ್ ಧರುನ್, ಶಿಕ್ಷಾ ಜಾಂವ್ಚ್ಯಾ ಪಯ್ಲೆಂ ತಾಕಾ ರಾಕೊಂಕ್‌ಜಾಯ್ ಮ್ಹಣ್. ಆನಿ ಹಾಂವ್ ಕೂಡ್ಲೆಚ್ ಪ್ರಕಾಶಾಕ್ ಭೆಟುಂಕ್ ಜೈಲಾಕ್ ಪಾವ್ಲೊ. ಮ್ಹಾಕಾ ಪಳೆವ್ನ್ ಪ್ರಕಾಶ್ ಗಳ್ಳೆಳ್ಳಾಂ ರಡ್ಲೊ...

‘ಹಾಂವೆ ತಶೆಂ ಕಾಂಯ್ ಕರುಂಕ್‌ನಾ ಮಿತ್ರಾ, ಹಾಂವ್ ಆನಿಮಾಶಾಚೊ ಖರೊಚ್ ಮೋಗ್ ಕರ್ತಾಲೊಂ. ಆಮ್ಚೆಂ ಖರಾರ್ ಸೈತ್ ಜಾಲ್ಲೆಂ ಆನಿ ಫಕತ್ ತೀನ್ ಮಹಿನ್ಯಾಂನಿ ಆಮ್ಚೆಂ ಕಾಜಾರ್‌ಯೀ ಜಾಂವ್ಚ್ಯಾರ್ ಆಸ್ಲೆಂ. ತರ್, ಹಾಂವ್ ತಸಲೆಂ ಭುರ್ಚೆಂ ಕಾಮ್ ಕರಿನ್‌ಗೀ? ಆನಿಮಾಶಾಕ್ ಕಸಲಿಗೀ ಚೂಕ್ ಸಮ್ಜಣಿ ಜಾಲ್ಯಾ ವ ತೆಂ ಮ್ಹಾಕಾ ಪಯ್ಸ್ ಕರುಂಕ್ ಚಿಂತಾ; ದೆಕುನ್‌ಚ್ ಕಾಣಿ ಘಡುನ್ ಮ್ಹಜ್ಯೆ ವಿರೋಧ್ ಫಟಿ ಸಾಕ್ಷಿ ತಯಾರ್ ಕರುನ್, ಮ್ಹಾಕಾ.... ನಿರಾಪ್ರಾದಿ ಜಾವ್ನಾಸ್ಚ್ಯಾ ಮ್ಹಾಕಾ ಭೆಷ್ಟೆಂಚ್ ಭಿತರ್ ಘಾಲಾಂ. ಹಾಂವೆ ಆಧಾರುಂಕ್ ನಾತ್ಲೆಲಿ ಚೂಕ್ ವಳ್ಕುಂಕ್, ಮ್ಹಾಕಾ ಹಾಂಗಾ ಪೊಲಿಸಾಂನಿ ಸೈತ್ ಜಾಯ್ತಿಂ ಮಾರ್ಲಾಂ. ಸದಾಂಯ್ ಮಾರ್ತಾತ್. ಹಾಂವ್ ಸೊಸುಂಕ್ ಸಕಾನಾ ರಿತೇಶ್, ಹಾಂಗಾಚೆ ಮಾರ್ ಆನಿ ಹಿಂಸಾ. ದೆಕುನ್ ಉಪ್ಕಾರ್ ಕರುನ್ ಮ್ಹಾಕಾ ಹಾಂಗಾಫಾವ್ನ್ ಕಶೆಂಯ್ ಜಾಮೀನ್ ರಾವುನ್ ತರೀ ಭಾಯ್ರ್ ಕಾಡ್. ಬಾಕಿಚೆಂ ಹಾಂವ್ ಸಾರ್ಕೆಂ ಕರ್ತಾಂ....’ ಪ್ರಕಾಶ್ ರಡ್ಲೊನ್ ಮ್ಹಜ್ಯೆಲಾಗಿಂ ಭಿಕ್ ಮಾಗಾಲಾಗ್ಲೊ....

‘ತುಕಾ ಜಾಮೀನ್ ರಾವುನ್ ಹಾಂವೆ ಭಾಯ್ರ್ ಕಾಡಿಜಾಯ್‌ಗೀ ಪ್ರಕಾಶ್... ಮ್ಹಜ್ಯಾ ಮಿತ್ರಾ....?’ ಹಾಂವೆ ಬೊಳ್ಳಾಪಣಾನ್ ವಿಚಾರ್ಲೆಂ.

‘ತುಜೊ ಉಪ್ಕಾರ್ ಹಾಂವ್ ಕೆದಿಂಕ್‌ಚ್ ವಿಸರ್ಚೊನಾ ರಿತೇಶ್....’ ಪ್ರಕಾಶ್ ಮ್ಹಣಾಲೊ.

‘ತುಜೆರ್ ಅಪ್ರಾದ್ ಕಸಲೊ ಆಸಾ ಪ್ರಕಾಶ್? ತುಂವೆ ಭೇಲ್‌ಪುರಿಂತ್ ಕಸಲೆಂಗೀ ವಕತ್ ಘಾಲುನ್ ಆನಿಮಾಶಾಚೊ ಮಾನ್‌ಭಂಗ್ ಕೆಲಾಯ್ ಮ್ಹಣ್, ವ್ಹಯ್‌ಮೂ?’

‘ವ್ಹಯ್..... ವ್ಹಯ್.....’ ತೊ ವೆಗಿಂ ಮ್ಹಣಾಲೊ.

‘ಬಹುಷ್ ಆನಿಮಾಶಾಕ್ ಚೂಕ್ ಸಮ್ಜಣಿ ಜಾಲ್ಯಾ. ಭೇಲ್‌ಪುರಿಂತ್ ನ್ಹಯ್, ಖಿರಿಂತ್ ತುಂವೆ ಮ್ಹಜ್ಯೆ ಕಡ್ಲೆಂ ವ್ಹೆಲ್ಲೆಂ ವಕತ್ ಘಾಲುನ್ ತಾಚೊ ಮಾನ್‌ಭಂಗ್ ಕೆಲ್ಲೊಯ್....’

ಹಾಂವೆ ಸವ್ಯಾಸ್ ಮ್ಹಳೆಂ.

‘ಖಿರಿಂತ್!!?’ ತೊ ಎಕಾಚ್‌ಫರಾ ಥಂಡ್ ಪಡ್ಲೊ. ಮ್ಹಾಕಾ ಅಪ್ರಾಧ್ಯಾಚೆ ದಿಷ್ಟಿಂತ್ ಪಳೆಂವ್ಕ್ ಪಡ್ಲೊ. ‘ರಿತೇಶ್..... ತುಂವೆ.....?’ ಮುಖಾರ್ ತೊ ಉಲಂವ್ಕ್ ಸಕ್ಲೊನಾ.

‘ವ್ಹಯ್ ಪ್ರಕಾಶ್ ಹಾಂವೆ.... ಹಾಂವೆ ತುಜೆರ್ ಫಾರಿಕ್ಲಣ್ ಘೆತ್ಲಾಂ. ತುಜೆ ತಸಲ್ಯಾ ವಿಶ್ವಾಸ್ ಘಾತ್ಯಾಕ್ ಜಿವೆಶಿಂಚ್ ಮಾರುಂಕ್ ಜಾಯ್ ಆಸ್‌ಲ್ಲೆಂ. ತರೀ ಹಾಂವ್ ಸಂದರ್ಭಾಕ್ ರಾಕೊನ್ ರಾವೊಲ್ಲೆಂ. ಪ್ರತಿಭಾನ್ ಮ್ಹಾಕಾ ಗುನ್ಯಾಂವ್ಕಾರ್ ಕರುನ್ ಕಶೆಂ ಪಯ್ಸ್ ಕೆಲ್ಲೊ, ಆನಿ ಹಾಂವೆ ತುಜೆಂ ಪಾತಕ್ ತಾಕಾ ಸಾಂಗೊಂಕ್ ಸಕಾನಾಸ್ತಾಂ ಅಸಹಾಯಕ್ ಆಸೊನ್ ಕಶೆಂ ಸೊಸುನ್ ವ್ಹೆಲ್ಲೆಂ ಹೆಂ ಹಾಂವ್ ಮಾತ್ರ್ ಜಾಣಾ. ಹಾಂವೆ ಭಗ್‌ಲ್ಲಿ ಕಾಳ್ಜಾಚಿ ದೂಕ್, ಪ್ರತಿಭಾ ತಸಲ್ಯಾ ಮ್ಹಜ್ಯಾ ಮೊಗಾಚೆ ಚಲಿಯೆಚೊ ಬಹಿಷ್ಕಾರ್, ಹಾಂವೆ ಹ್ಯಾ ಕಾಳ್ಜಾಂತ್ ಕಸೊ ಜಿರಯ್ಲಾ, ಹಾಚೊ ಅಂದಾಜ್ ತುಕಾ ನಾ. ತುಂ ನೆಣಾರ್ಯಾಪರಿಂ ಧೊಡೆ ಪಾವ್ಲಿಂ ಮ್ಹಜೆ ಕಡೆನ್ ಪ್ರತಿಭಾವಿಶಿಂ ಸವಾಲಾಂ ಕರ್ತಾನಾಯ್ ಹಾಂವೆ ತೆಂ ಪೂರಾ ಕಶೆಂ ಸೊಸುನ್ ವ್ಹೆಲ್ಲೆಂ ತೆಂ ಹಾಂವ್ ಮಾತ್ರ್ ಜಾಣಾ. ಮ್ಹಾಕಾ ಸೊಸುಂಕ್‌ಜಾಯ್ ಆಸ್‌ಲ್ಲೆಂ..... ಕಿತ್ಯಾಕ್, ಹಾಂವೆ ತುಕಾ ಮಾಂಡ್‌ಲ್ಲೊ ಪಾಸ್ ವಿಂಗಡ್‌ಚ್ ಆಸ್‌ಲ್ಲೊ.....’

“ಮ್ಹಜೆ ಧಾವ್ನ್ ಸಗ್ಳಿ ಗಜಾಲ್ ಆಯ್ಕಲ್ಯಾ ಉಪ್ರಾಂತ್ ಪ್ರಕಾಶ್ ನಿಜಾಯ್ಕೀ ಕಂಗಾಲ್ ಜಾಲ್ಲೊ. ಅಪ್ಲಿ ಚೂಕ್, ಅಪ್ಲೊ ಘಾತ್ ಪಶ್ಚಾತ್ತಾಪಾನ್ ವಳ್ಕುನ್ ಕಿತೆಂಯ್ ಕರುಂಕ್ ತೊ ತಯಾರ್ ಆಸ್‌ಲ್ಲೊ. ಪುಣ್ ವೇಳ್ ಉತ್ರಾಲ್ಲೊ. ನಾ ತಾಣೆ ಪ್ರತಿಭಾಕ್ ಆಪ್ಲ್ಯಾ ಕಾಮುಕಿ ಪಾತ್ಕಾಚಿ ಚೂಕ್ ಸಾಂಗೊನ್ ಅಪ್ಲಿ ಬಚಾವಿ ಮ್ಹಜೆಧಾವ್ನ್ ಜೊಡುನ್ ಆನಿಮಾಶಾಕ್ ಆಪ್ಲಾಂವ್ಕ್ ಸಾಧ್ಯ್ ಆಸ್‌ಲ್ಲೆಂ ವ ಆಪ್ಲೆಚ್ ನದ್ರೆಂತ್ ಶಾಬಿತ್ ಉರೊಂಕ್ ಸಾಧ್ಯ್ ಆಸ್‌ಲ್ಲೆಂ....

“ವ್ಹಯ್, ತೊ ಸಂಪೂರ್ಣ್ ಹರ್ವಾಲ್ಲೊ. ಆಪ್ಲ್ಯಾ ಪಾತ್ಕಾಕ್ ದೆವಾನ್ ದಿಲ್ಲಿ ಶಿಕ್ಷಾ ಮ್ಹಣ್ ಚಿಂತುನ್ ಥಂಡ್ ಜಾಲ್ಲೊ. ಮ್ಹಜೆಲಾಗಿಂ ಮಾಫಿ ಮಾಗೊಂಕ್‌ಯೀ ತಾಚೆಲಾಗಿಂ ಉತ್ರಾಂ ನಾ ಜಾಲ್ಲಿಂ. ತೊ ಅಸಮರ್ಥ್ ಜಾಲ್ಲೊ.... ಆನಿ ತಾಕಾ ಸಜಾ ಜಾಲ್ಲಿ.....ಮ್ಹಜ್ಯಾ ಫಾರಿಕ್ಲಣಾಚಿ ತಾನ್ ಭಾಗ್‌ಲ್ಲಿ....

“ಉಪ್ರಾಂತ್ ಖಬರ್ ಆಯ್ಕೊಂಕ್ ಮೆಳ್ಳಿ, ಪ್ರಕಾಶಾನ್ ಮರ್ಮಾದ್ ಲುಟ್‌ಲ್ಲೆ ಚಲಿಯೆಚಿ ಆವಯ್ ಬೆಚಾರಾಯೆನ್ ಆನಿ ಲಜೆನ್ ಕಾಳ್ಜಾಘಾತ್ ಜಾವ್ನ್ ಸರ್ಲಿ ಮ್ಹಣ್. ಆನಿ ಹೆಣೆ ತ್ಸೆ ಬೆಚಾರಾಯೆನ್ ಆನಿ ನಾಲಿಸಾಯೆನ್ ಆನಿಮಾಶಾ ಆತ್ಮಹತ್ಯಾ ಕರುನ್ ಮೆಲೆಂ ಮ್ಹಣ್...

“ಮ್ಹಾಕಾ ವ್ಹರ್ತಿ ಬೆಚಾರಾಯ್ ಭಗ್ಳಿ, ಪ್ರಕಾಶಾಚೆ ಎಕ್ಲೆ ಚುಕಿಕ್ ಹಾಂವೆ ತಾಚೆರ್ ಘೆತ್‌ಲ್ಲೆಂ ಫಾರಿಕ್ಲಣ್ ಬಹುಷ್ಯ ಚಿಕ್ಲೆ ವಿಶೇಷ್ ಜಾಲೆಂ ಮ್ಹಣ್.

“ಮ್ಹಾಕಾ ರಾತಿಂಚಿ ನೀದ್ ಪಡಾನಾ ಜಾಲಿ. ಫಕತ್ ಆನಿಮಾಶಾಚೆಂ ಚಿಂತುನ್, ಜೆಂ ನಿಶ್ವಾಸಿ ಜಾವ್ನ್‌ಸ್‌ಲ್ಲೆಂ. ಆನಿ ಹಾಂವೆ ಮ್ಹಜೆಂ ಫಾರಿಕ್ಲಣ್ ಘೆಂವ್ಕ್ ಭೆಷ್ಟಿಂಚ್ ಎಕೆ ಮಾಸೂಮ್ ಚಲಿಯೆಕ್ ಬಲಿ ಘೆತ್ಲಿ. ಹಾಂವ್ ತಾಚ್ಯಾ ಮರ್ಮಾಕ್ ಕಾರಣ್ ಜಾಲ್ಲೊಂ. ತಾಚಿ ಚೂಕ್ ತರೀ



Accn No:004718

ಹಾಂವ್ ತುಕಾ ಭಗ್ಗುಂಚಿನಾ

ಕಸಲಿ ಆಸ್‌ಲ್ಲಿ? ಪ್ರಕಾಶಾಚ್ಯಾ ಪಾತ್ಯಾಕ್ ಮ್ಹಾಕಾ ಕಿತೆಂ ಹಕ್ಕ್ ಆಸ್‌ಲ್ಲೆಂ, ಹಾಂವೆ ಎಕಾ ಪಾಪ್, ಭಿರ್ಮೊತ್ ಚಲಿಯೆಚೆರ್ ಅನ್ಯಾಯ್ ಕರುಂಕ್? ಪ್ರಕಾಶ್ ಕಾಮುಕಿ, ಘಾತ್ಕಿ, ಪಾತ್ಕಿ ಆನಿ ಅವಿಶ್ವಾಸಿ ಆನಿ ತರ್ ಹಾಂವ್? ಹಾಂವ್ ಫಕತ್ ಪಾತ್ಕಿ, ಘಾತ್ಕಿಚ್ ನ್ಹಯ್, ಬಗಾರ್ ಎಕ್ಲೊ ಮಿನಿಗಾರ್ ಜಾವ್ನಾಸಾಂ. ಹೆಂ ಸಗ್ಳೆಂ ಚಿಂತುನ್ ಹಾಂವೆ ನಿರ್ಧಾರ್ ಕೆಲೊ, ಮ್ಹಜ್ಯಾ ಪಾತ್ಯಾಚಿ ಶಿಕ್ಷಾ ಹಾಂವೆಂಚ್ ಮ್ಹಾಕಾ ದಿಂವ್ಚ್ಯಾಕ್. ಆನಿ ಹಾಂವ್ ವಕೀಲಾಕ್ ಮೆಳ್ಳೊಂ, ಪರತ್ ಪ್ರಕಾಶಾಚಿ ಕೇಜ್ ಉಗ್ತಿ ಕರುಂಕ್, ಮ್ಹಜಿ ಚೂಕ್ ವಳ್ಕುನ್ ನಿರಾಪ್ರಾದಿ ಪ್ರಕಾಶಾಕ್ ಸುಟ್ಕಾ ಲಾಭಂವ್ಕ್. ಪುಣ್ ಹಾಂವ್ ಹ್ಯಾ ಮ್ಹಜ್ಯಾ ಪ್ರಯತ್ನಾಂತ್ಯಾಂ ಸುಫಳ್ ಜಾಲೊಂನಾ....

“ಕಿತ್ಯಾಕ್, ಕೊಣ್‌ಯೀ ವಕೀಲ್ ಮ್ಹಜಿ ಅಸ್ಕತ್ ಕೇಜ್ ಘೆಂವ್ಕ್ ತಯಾರ್ ನಾತ್‌ಲ್ಲೊ. ಮ್ಹಾಕಾ ಪರತ್ ಮ್ಹಜಿ ಚೂಕ್ ಉಜ್ವಾಡಾಕ್ ಹಾಡುನ್ ಬೆಕಯ್ಲಾರ್ ವಕೀಲಾಂಚೆರ್‌ಚ್ ನ್ಹಯ್ ನೀತ್ ಕರ್ಚೆ ಕೊಡ್ತಿಕ್‌ಯೀ ಅಕ್ಮಾನ್ ಜಾತಲೊ ಮ್ಹಣ್....

“ಹೆಂ ಸಗ್ಳೆಂ ಮ್ಹಜ್ಯಾನ್ ಜಿರಂವ್ಕ್ ಜಾಲೆಂನಾ, ಹಾಂವೆ ಮ್ಹಜ್ಯಾ ಖಾಸ್ಗಿ ರಾಗಾನ್ ಸವಾರಾಂಚಿ ಜಿಣಿ ದೆಸ್ವಾಟ್‌ಲ್ಲಿ. ಮ್ಹಜೆ ದೊಳೆ ಉಘಡ್‌ಲ್ಲೆ. ಜರ್ ಆನಿಮಾಶಾ ಆಸ್‌ಲ್ಲೆಂ ತರ್, ಸಗ್ಳಿ ಚೂಕ್ ಸಮ್ಜಣಿ ಪಯ್ಸ್ ಕರುನ್ ತಾಂಕಾಂ ಪರತ್ ಮೆಳಯ್ಲೊಂ, ಪುಣ್ ವೇಳ್ ಉತ್ರಾಲ್ಲೊ. ದೆಕುನ್ ದೆದೆಸ್ವಾರ್ ಜಾವ್ನ್ ಹಾಂವೆ ತೊ ಗಾಂವ್ ಸೊಡ್ಲೊ....

“ಗಾಂವಾನ್ ಗಾಂವ್ ಭಂವೊಂ. ಫಕತ್ ಜಿವಾಂತ್ ಉರೊಂಕ್ ಖಿಂಚ್ಚಾಯ್ ಗಾಂವಾಂತ್ ಪಾವ್‌ಲ್ಲ್ಯಾ ಕಡೆನ್ ಮೆಳ್‌ಲ್ಲೆಂ ಕಾಮ್ ಕರುನ್ ಲಾಭ್‌ಲ್ಲ್ಯಾ ಪಯ್ಚ್ಯಾಂನಿ ಸೊರೊ ಪಿಯೆವ್ನ್ ಆಪ್ಣಾಚ್ಯಾ ಜಿವಾಚೊ ಸ್ವತಃ ದುಸ್ಮಾನ್ ಜಾವ್ನ್ ರಸ್ತಾರ್ ಪಡಾಲಾಗ್ಲೊಂ. ಆಖ್ರೀಕ್ ಹೈ ದೆಲ್ಲಿಂತ್‌ಯೀ ಪಾವೊಂ.... ಏಕ್ ವಿಜ್ಞಾನಿ ಜಾವ್ನಾಸುನ್ ಫಾರಿಕ್ಪಣ್ ಘೆವ್ನ್ ಆಚ್ ಮ್ಹಜಿ ಗತ್ ಜಹುಷ್ಕಿ ಎಕಾ ಭಿಕಾರ್ಯಾ ಪಾಸ್....”

ಆಪ್ಲಿ ಕಾಣಿ ಸಾಂಗೊನ್ ರಿತೇಶ್ ನಿಮಾಚ್ಯಾ ಮುಖಮುಳಾರ್ ದೀಷ್ಟ್ ಘಾಲಿಲಾಗ್ಲೊ.

ನಿಮಾ, ಶಾಂತ್ ಆಸೊನ್ ಥೊಡೊ ವೇಳ್ ಮೊನ್ ಸಾಂಬಾಳಿಲಾಗಿ. ಉಪ್ರಾಂತ್ ರಿತೇಶಾಕ್ ಪಳೆವ್ನ್ ಮ್ಹಣಾಲಿ, “ಮ್ಹಾಕಾ ಆತಾಂ ಕಾಮಾಕ್ ವ್ಹಚುಂಕ್ ಆಸಾ.... ವೇಳ್ ಜಾಲೊ...”

ರಿತೇಶ್ ಉಟೊ. “ಹಾಂವ್ ಚಲ್ತಾಂ. ತುಂವೆ ಮ್ಹಜೆರ್ ಕೆಲ್ಲೊ ಉಪ್ಕಾರ್ ಹಾಂವ್ ಕೆದಿಂಕ್‌ಚ್ ವಿಸರ್ಚೊಂನಾ...”

ನಿಮಾನ್ ಜಾಪ್ ದಿಲಿನಾ. ತಿ ಉಟೊನ್ ಫ್ಲಾಟ್‌ಚಾ ಭಾಯ್ರ್ ಆಯ್ಲಿ....ರಿತೇಶ್‌ಯೀ ಭಾಯ್ರ್ ಆಯ್ಲೊ.

ನಿಮಾನ್ ಆಪ್ಲ್ಯಾ ಫ್ಲಾಟ್‌ಚಾಕ್ ಬೀಗ್ ಘಾಲೆಂ. ಏಕ್ ದೀಷ್ಟ್ ರಿತೇಶಾಚೆರ್ ಘಾಲುನ್, ಥಂಯ್‌ಥಾವ್ನ್ ಚಲ್ತೆ ರಾವ್ಲಿ.

“ಏಕ್ ಮಿನುಟ್, ಆನಿಮಾಶಾ.....” ರಿತೇಶಾನ್ ಮ್ಹಳೆಂ.

ನಿಮಾ ಪಾಟಿಂ ಪಳೆನಾಸ್ತಾಂ ಥಾಂಬ್ಲಿ.

“ಆಚ್ ಮ್ಹಾಕಾ ವ್ಹರೊ ಸಂತೊಸ್ ಭಗ್ತಾ, ಇತ್ಲ್ಯಾ ವರ್ಸಾಂನಿ ಮ್ಹಜೆಂ ಪಾತಕ್, ಘಾತ್

ಹಾಂವ್ ಸಬಾರ್ ವರಾಂ ಆದಿಂ ಮೆಲ್ಲೆ ಹೈ ಕುಡಿಚ್ಯಾ ಖಾಂದ್ಯಾರ್ ವ್ಹಾವ್ನ್ ಆಸ್ಲೊಂ... ಆನಿ ಆಚ್ ತೊ ಭಾರ್ ಹಾಳು ಕರುಂಕ್ ಸಕ್ಲೊಂ ತುಕಾ ಖರಿ ಗಜಾಲ್ ಸಾಂಗೊನ್. ಹಾಂವ್ ಪ್ರಕಾಶಾ ಪ್ರಾಸ್ ಪಯ್ಲೆಂ ತುಜೊ ಗುನ್ಯಾಂವ್ಕಾರ್. ತಾಣೆ ಕೆಲ್ಲ್ಯಾ ಪಾತ್ಯಾಕ್ ಹಾಂವ್ ತುಕಾ ಫಾರಿಕ್ಪಣಾಚಿ ಬಲಿ ಕರುಂಕ್ ನಜೊ ಆಸ್ಲೊಂ. ತುಜ್ಯಾ ಘರಾಂತ್ ತುಜ್ಯೆಚ್ ಮುಖಾರ್ ತುಜೆಥಂಯ್ ಕೆಲ್ಲ್ಯೊ ಘಾತ್, ಮಾನ್‌ಭಂಗ್ ಹಾಂವ್ ಸಾಂಗ್ತಾನಾ ತುಕಾ ಕಿತೆಂ ಭಗ್ಸೆಂ ಆನಿ ತುಂವೆ ಕಶೆಂ ಸೊಸ್ಲೆಂಯ್ ಕೊಣ್ಣಾ. ತರೀ ಆಖೇರ್ ಪರಾಂತ್ ಮಧೆಂ ಏಕ್ ಸಬ್ದ್ ಸೈತ್ ಸಾಂಗಾನಾಸ್ತಾನಾ ಮ್ಹಾಕಾ ಕಾಂಯ್ ಮ್ಹಣಾನಾಸ್ತಾಂ ತುಂವೆ ಖಾಲ್ತಾಪಣಾನ್ ವ್ಹೆಚೆಂ ತೆಂ ದೆಖ್ತಾನಾ, ಮ್ಹಾಕಾ ಖರೊಚ್ ಅಭಿಮಾನ್ ಭಗ್ತಾ ತುಜ್ಯೆರ್....

“ತುಂ ಮ್ಹಾಕಾ ವಳ್ಕಾನಾತ್ಲೆಂಯ್ ತರೀ, ಮ್ಹಾಕಾ ಸಕಾಳಿಂ ಅಚಾನಕ್ ತುಜ್ಯಾ ಘರಾ ದೆಖುನ್ ಹಾಂವ್ ವಿಜ್ವಿತ್ ಜಾಲ್ಲೊಂ. ಹೆಂ ಕಶೆಂ ಸಾಧ್ಯ್? ಏಕ್‌ಚ್ ಸವಾಲ್ ಮ್ಹಾಕಾ ಧೊಸುಂಕ್‌ಲಾಗ್ಲೆಂ. ಕಿತ್ಯಾಕ್, ಹಾಂವ್ ತುಕಾ ಮೆಲ್ಲ್ಯಾಂತ್ ದಾಖಲ್ ಕೆಲ್ಲೆಂ ಆಯ್ಕಾಲ್ಲೆ ಖಬ್ರೆ ಪ್ರಕಾರ್. ಏಕ್ ತಕ್ಲೆರ್ ಆಸ್ಲೊ ಮಿನಿಯೆಚೊ ಭಾರ್ ತುಕಾ ದೆಖ್ತಾನಾ ಹಾಳು ಜಾಲ್ಲ್ಯೊ. ಮ್ಹಜಿ ಕಾಣಿ ಸಾಂಗ್ಲ್ಯಾ ಫುಡೆಂ ತುಕಾ ಹಾಂವ್ ಸಾಂಗ್ಲೆಂ, ಪಯ್ಲೆಂ ತುಜಿ ಗಜಾಲ್ ಸಾಂಗ್ಲಿ ತರ್, ಮ್ಹಾಕಾ ಮ್ಹಜಿ ಕಾಣಿ ಸಾಂಗೊಕ್ ಚಿಕ್ಕಿ ಆಧಾರ್ ಜಾಯ್ತ್ ಮ್ಹಣ್. ಪುಣ್ ತುಂವೆ ತುಜ್ಯೆವಿಶಿಂ ಕಾಂಯ್ ಸಾಂಗೊಂಕ್‌ನಾಂಯ್. ಸಂಪ್ಯಾ ಉತ್ರಾಂನಿ ತುಕಾ ಚಡ್ ಶಿಕಾಪ್ ಸೈತ್ ನಾ ಇತ್ಯಾದಿ ಸಾಂಗೊನ್ ತಿರ್ಸಿಲ್ಲೆಂಯ್...”

“ತುಂವೆ ಪ್ರಕಾಶಾಕ್ ಕಾಂಟಾಳೊನ್ ಸಂಸಾರಾಚಿ ಆಶಾ ಸಾಂಡುನ್ ಆಪ್ಲ್ಯಾ ನಾಂವಾಂತ್ ಸೈತ್ ಮುಖಾರ್ ಪಾಟಿಂ ಆಸ್ಲಲ್ಯಾ ‘ಆ, ಶಾ’ ಅಕ್ಷರಾಂಕ್ ಕಾಡುನ್, ಅರ್ಥಾತ್ ಆಶಾ ಮ್ಹಳ್ಳ್ಯಾ ಸಬ್ದಾಕ್ ಕಾಡುನ್ ಆನಿಮಾಶಾ ಧಾವ್ನ್ ‘ನಿಮಾ’ ಮ್ಹಳ್ಳ್ಯಾ ಮಧ್ಯಾ ದೋನ್ ಅಕ್ಷರಾಂಕ್ ಮಾತ್ ಉರವ್ನ್ ತುಜೆಂ ನಾಂವ್ ತುಂವೆ ‘ನಿಮಾ’ ಮ್ಹಣ್ ದವರ್ಲೆಂಯ್. ಹಾಚೊಯ್ ಅಂದಾಚ್ ಹಾಂವೆ ಕೆಲ್ಲ್ಯೊ, ತುಂವೆ ತುಜೆಂ ನಾಂವ್ ನಿಮಾ ಮ್ಹಣ್ ಸಾಂಗ್ತಾನಾ....

“ಕಿತೆಂಯ್ ಜಾಂವ್, ತುಜ್ಯಾನ್ ಸಾಧ್ಯ್ ತರ್ ಮ್ಹಾಕಾ ತುಂವೆ ಭಗ್ಸಿಜಾಯ್. ಮ್ಹಜೆಂ ಪಾತಕ್ ಹಾಂವ್ ರಡ್ಲಾಂ ಆನಿ ಪ್ರಾಚಿತ್ಯೇ ಕೆಲಾಂ. ಪುಣ್ ತುಜ್ಯೆ ಮುಖಾರ್ ಆನಿಕೇ ಹಾಂವ್ ಗುನ್ಯಾಂವ್ಕಾರ್ ಜಾವ್ನಾಸಾಂ. ಆನಿ ಮ್ಹಾಕಾ ಜಿಯೆಂವ್ಚಿ ಆಶಾಯ್ ನಾ. ಬಹುಷ್ಟ ತುಕಾ ಮ್ಹಜೆಂ ಪಾತಕ್ ಸಾಂಗೊಂಕ್ ದೆವಾನ್ ಮ್ಹಾಕಾ ಆನಿಕೇ ಜಿವಂತ್ ದವರ್ಲೆಂ ತುಜ್ಯಾಚ್ ಮುಖಾಂತ್, ತುಜ್ಯಾಚ್ ಘರಾಂತ್ ಪಾವೊನ್....”

“ತುಕಾ ದೆವಾನ್ ಭಗ್ಸಿಲಾಂ ತರ್ ಹಾಂವೆಂಯ್ ತುಕಾ ಭಗ್ಸಿಲಾಂ. ಮ್ಹಜೊ ಮಾನ್ ಭಂಗ್ ತುಂವೆ ತುಜೆಂ ಫಾರಿಕ್ಪಣ್ ಘೆಂವ್ಕ್ ಕೆಲ್ಲೊಯ್. ಆತಾಂ ತುಂವೆಂಚ್ ಆಪ್ಲೊ ಗುನ್ಯಾಂವ್ ಸಾಂಗೊನ್ ಆಪ್ಲಾಕ್ ಮಾಘ್ ಕರ್ ಮ್ಹಣ್ತಾನಾ, ಮ್ಹಾಕಾ ಕಸಲೆಂಯ್ ಹಕ್ಕ್ ನಾ ತುಜಿ ತನ್ನಿ ಕರುನ್ ತುಕಾ ಶಿಕ್ಷಾ ದೀಂವ್ಕ್. ಹಾಂವೆ ತುಜ್ಯೆರ್ ರಾಗಾರ್ ಜಾವ್ನ್ ತುಕಾ ಬರೆಂ ವಾಯ್ ಮ್ಹಣೊನ್ ದುಖವ್ನ್ ವ ಶಿರಾಪುನ್ ಧಾಡ್ಲಾರ್ ಕಿತೆಂ ಮ್ಹಾಕಾ ಹಾಂವೆ ಹೊಗ್ತಾಯಿಲ್ಲೆಂ

ಹಾಂವ್ ತುಕಾ ಭಗ್ಗುಂಚಿನಾ


ಪಾಟಿಂ ಮೆಳಾತ್? ತುಕಾ ತುಜಿ ಶಿಕ್ಷಾ ಮೆಳ್ಳಾ, ಪ್ರಕಾಶಾಕ್ ತಾಚಿ ಶಿಕ್ಷಾ ಮೆಳ್ಳಾ. ಪ್ರತಿಭಾಚೆಂ ಹಾಂವ್ ನೆಣಾ, ಪುಣ್ ಮ್ಹಾಕಾ ಮ್ಹಜ್ಯಾ ನಶಿಬಾಚ್ಯಾ ವಾಂಟ್ಕಾಚೆಂ ಮೆಳ್ಳಾಂ.....

“ಮನ್ಯಾನ್ ಕೆದ್ನಾಂಚ್ ವಿಸ್ರೊಂಕ್ ನಜೊ, ಕಾಳ್ಜಾಚೊ ತಾಳೊ. ಮನಿಸ್ ಕಿತೆಂಯ್ ಬರೆಂ ಯಾ ವಾಯ್ ಕರ್ತಾನಾ ಪಯ್ಲೆಂ ತಾಚೆಂ ಕಾಳಿಜ್ ತಾಚೆ ಕಡೆನ್ ಉಲಯ್ತಾ. ಎಕಾ ಕೊನ್ಯಾ ಥಾವ್ನ್ ಕಾಳಿಜ್ ವಾಯ್ ಆಧಾರಿನಾಕಾ ಮ್ಹಣ್ ಉಸೊ ದಿತಾನಾ, ಆನ್ಯೆಕಾ ಕೊನ್ಯಾ ಥಾವ್ನ್ ಮನ್ ದುಸ್ರೆಂಚ್ ಶಿಕಯ್ತಾ. ಆನಿ ಚಡಾವತ್ ಮನಿಸ್ ಮನಾಚೆರ್ ಚಡ್ ಹೊಂದ್ಲೊನ್ ಗುಲಾಮ್ ಜಾತಾ. ಆನಿ ತಾಚೆ ಥಾವ್ನ್ ಚಡಾವತ್ ಪಾಡ್‌ಚ್ ಜಾತಾ....” ನಿಮಾ ಪಾಟಿಂ ಪಳೆನಾಸ್ತಾಂ ಉಲಯ್ಲಿ ಆನಿ ಶೀದಾ ಚಲೆ ರಾವ್ಲಿ.

“ಆನಿಮಾಶಾ.... ಆದೇವ್ನ್ ತುಕಾ, ಮ್ಹಜೆ ತಸಲ್ಯಾ ಪಾತ್ಕಾಕ್ ತುಂವೆ ಭಗ್ಗಿಲಾಂಯ್ ಜಾಂವ್ಕ್ ಪುರೊ, ಪುಣ್ ಹಾಂವ್ ಸ್ವತಃ ಮ್ಹಾಕಾಚ್ ಭಗ್ಗುಂಕ್ ತಯಾರ್ ನಾ. ಹೊ ದೀಸ್ ಮ್ಹಜೊ ಆಖೇಚೊ ಜಾತಲೊ.....”

ನಿಮಾ ಜಾಪ್ ಕಾಡಿನಾಸ್ತಾಂ ಫುಡೆಂ ಚಮ್ಕಾತಾಲಿ..... ತಿಚ್ಯಾ ದೊಳ್ಯಾಂನಿ ದುಃಖಾಂ ಆಸ್ಲಿಂ. ಸಬಾರ್ ವರ್ಸಾಂ ಪಯ್ಲೆಂಚಿ ಕಾಳ್ಜಾಚಿ ದೂಕ್ ತಿ ವಿಸರ್ಚ್ಕಾಂತ್ ಸಫಲ್ ಜಾಲ್ಲಿ, ಫಕತ್ ಪ್ರಕಾಶಾಚ್ಯಾ ಕಾಮುಕಿ ಘಾತಾಕ್ ಚಿಂತುನ್. ಪುಣ್ ಆಜ್ ತಿ ದೂಕ್ ಪರತ್ ಬೀವ್ ಜಾಲ್ಲಿ, ಪಯ್ಲೆಂಚ್ಯಾ ಪ್ರಾಸ್ ಚಡ್ ಮಾಪಾನ್! ತಿಚಿ ಚೂಕ್ ಸಮ್ಜಣಿ ಆಜ್ ನಿತ್ಯಾಲ್ಲಿ, ತಿಚೆ ಥಂಯ್ ಜಾಲ್ಲೊ ಘಾತ್, ಮಾನ್ ಭಂಗ್ ಆಧಾರ್‌ಲ್ಲೆ ಖರೈ ವ್ಯಕ್ತಿಚ್ಯಾ ತೊಂಡಾಂತ್ಲ್ಯಾನ್ ಆಯ್ಲೊನ್. ತರೀ ದೋನ್‌ಯೀ ವಾಟಾಂನಿ ಪ್ರಕಾಶ್‌ಚ್ ಪಯ್ಲೊ ಗುನ್ಯಾಂವ್‌ಕಾರ್ ಮ್ಹಣೊನ್‌ಯೀ ತಿ ಸಮ್ಜಾಲ್ಲಿ.....!!!

ಎಕಾಚ್‌ಫರಾ ನಿಮಾ ಅಪ್ಲಿ ಚಾಲ್ ರಾವ್ತಾ ಪಾಟಿಂ ಪಳೆನಾಸ್ಲಿ. ತಿಚೆಂ ಕಾಳಿಜ್ ರಡಾಲಾಗ್ಲೆಂ....!! ರಿತೇಶ್ ಘರಾಚ್ಯಾ ದಾವಾಕ್ ದುಖಾಂ ಕಾಡ್ತಾಲೊ ತಿ ವಾಟ್ ರೈಲಾಚ್ಯಾ ಪಾಟ್ಕಾಂಚಿ ಜಾವ್ನಾಸ್ಲಿ.



THIS BOOK IS DONATED BY
MELVYN RODRIGUES
PRESIDENT KAVITA TRUST
IN THE NAME OF
TEACHER, CELINE TAURO



4718

Sh.
Stories

~~M~~ → Kone

Gov



1978-ವ್ಯಾ ವರ್ಷ, ಪುನವ್ ಪ್ರಕಾಶನಾಖಾಲ್ 'ಭುಂಯಾರಾಂತ್ಲೊ ಘುಟ್' ಆಪ್ಲಿ ಪಯ್ಲಿ ಕಾದಂಬರಿ ಪುಸ್ತಕಾ ರುಪಾರ್ ಪ್ರಕಟ್ ಜಾತಚ್ ಮಾನೆಸ್ತ್ ಎಚ್. ಜೆ. ಗೋವಿಯಸ್ ಕೊಂಕ್ಣಿ ಸಾಹಿತ್ಯ ಕ್ಷೇತ್ರಾಂತ್ ಘಾಂಕಿವಂತ್ ಜಾವ್ನ್ ಪ್ರವೇಶ್ ಜಾಲೊ.

34 ವಿಂಚ್ಲಾರ್ ಕಾದಂಬರಿ ಬರವ್ನ್ ತಾಣೆ ಕೊಂಕ್ಣಿ ಪತ್ರಾಂ ಆನಿ ವಾಚ್ಯಾಂಚ್ಯಾ ಕಾಳ್ಜಾಂನಿ ಆಪ್ಲೊ ಜಾಗೊ ಥಿರ್ ಕೆಲಾ. ಹಾಚ್ಯೊ ಚಡಾವತ್ ಕಾದಂಬರಿ ಪತ್ರಾಂನಿ ಸಾಂಕ್ಶೆ ರುಪಾರ್ ತಶೆಂಚ್ ಪುಸ್ತಕಾ ರುಪಾರ್ ಪ್ರಕಟ್ ಜಾಲ್ಯಾತ್. ಥೊಡ್ಯೊ ದೋನ್ ಆನಿ ತೀನ್ ಪಾವ್ಣಿಯ್ ಪ್ರಕಟ್ ಜಾಲ್ಯಾತ್.

'ಎಚ್. ಜೆ. ಗೋವಿಯಸ್' ಶೈಲಿ ಆಮ್ಚ್ಯಾ ವಾಚ್ಯಾಂಕ್ ಬೊವ್‌ಚ್ ಪಸಂದೆಚಿ ದೆಕುನ್ ತಾಚಿ ಕಾದಂಬರಿ ವ್ಹಾಳೊನ್ ಯೆಂವ್ಚ್ಯಾ ಪತ್ರಾಂಚೊ ಖಾಯ್ಸ್ ವಾಡ್ಲಾ ಮ್ಹಳ್ಳಾಂತ್ ದುಬಾವ್ ನಾ.

ತರುಣ್ ಪ್ರಾಯೆರ್‌ಚ್ ಶ್ಯಾಧಿವಂತ್, ತಾಕ್ತೆವಂತ್, ಬುಧ್ವಂತ್ ಫಿಶಾಲಿ ಜಾವ್ನ್ ವಿದೇಶಿ ಸಂಸ್ಥಾಂತ್ ವಾವುನ್, 'ಮೆನೇಜರ್' ಹುದ್ದೊ ಸೊಭವ್ನ್ 25 ವರ್ಷಾಂ ಕುವೈಟಾಂತ್ ವಾವ್ನ್ ಕರ್ತಚ್ ಕಾಮಾಕ್ ಆದೇವ್ನ್ ಮಾಗೊನ್ ಆತಾಂ ಅಂತರ್ರಾಷ್ಟ್ರೀಯ ವ್ಯಾಪಾರ್-ವಹಿವಾಟಾಚಿ ಜವಾಬ್ದಾರಿ ಘೆವ್ನ್ ಆಸಾ.

ಖಾಂದ್ಯಾರ್ ಜಡಾಯ್ ಆನಿ ಜವಾಬ್ದಾರಿ ಖೊಬ್ ಆಸ್ಲಾರೀ ಕೊಂಕ್ಣಿ ಸಾಹಿತ್ಯ ರಚ್ಣಾಂತ್ ತಾಣೆ ಆಳ್ವಾಯ್ ಯಾ ಸುರಾತ್ ದಾಖಂವ್ಕ್ ನಾ.

ಮಾನೆಸ್ತ್ ಎಚ್. ಜೆ. ಗೋವಿಯಸಾನ್ ಕೊಂಕ್ಣಿ ಸಾಹಿತ್ಯ ಗ್ರೇಸ್ತ್ ಕೆಲಾಂ ಮ್ಹಣ್ಣಾಂತ್ ದೋನ್ ಉತ್ರಾಂ ನಾಂತ್.

- ಡೊಲ್ಫಿ ಕಾಸ್ಸಿಯಾ

